



1238



PRESENTED TO THE  
**MAHAMAHOPADHYAYA**  
**Dr. U. V. SWAMINATHAIYAR LIBRARY**  
TIRUVANMIYUR, MADRAS-41

*BY*

**Shri. K. S. KRISHNASWAMY**  
Retired Chief Engineer, Mysore P. W. D.

**In Memory of**  
**His Revered & Beloved Father**  
(a student and later an intimate friend of  
Dr U V Swaminathaiyar)

DIWAN BAHADUR, RAJASABHIBHUSHANA  
**K. R. SRINIVASIENGAR**  
Executive Member of Old Mysore State

3704.

IV. B. 1 (7)

2124-2127 2128-2130







ஸ்ரீ

சமணமுனிவர்கள் இயற்றிய

# நாலடியார் மூலமும்

தேளிபொருள்விளக்கமும்

DR. U. V. S. SATHA IYER LIBRARY  
BESANT NAGAR, MADRAS - 600 090

உரையாசிரியர்

வை. மு. சடகோபராமாநுஜாசாரியர்

சே. கிருஷ்ணமாசாரியர்

சே. கணேச அச்சுக்கூடத்தில்

பதிப்பிக்கப்பட்டன

பதிப்பிக்கப்பட்டன

1914

---

PRINTED AT THE  
Ganesa Press, Vepery, Madras.

---

# ஸ்ரீ பதிப்புரை.

அருஞ்சாமிந் அறிந்த அன்பர்களே!

நீதிதூல்களுட் சிறந்த நாலடியார் என்னும் நூலைச் சென்னை யூரிவர் சிடியார் யப்-ஏ பரீஷைக்குப் பாடமாக நியமித்துவந்ததும், காலஞ்சென்ற வை. மு. சடகோபராமாதுஜாசாரியரும் நானும் ஷெ யூரிவர்சிடி தமிழ்ப்பாடபுத்தகங்கட்குப் பலவருஷகாலமாக உரையெழுதி வெளியிட்டுவந்ததும் யாவர்க்குந் தெரியுமே.

ஒவ்வொரு வருடத்திலும் ஐந்து அதிகாரம்வீதம் மாத்திரம் உரையெழுதி வந்ததனால் இந்நூல் பூர்ணமாகாமல் சிதறிக்கிடக்க வேண்டியதாக நேர்ந்தது.

அவ்வாறு சிதறிய பாகங்களை ஒருங்குசேர்த்து முழுப்புத்தகமாக அச்சிடும்படி பலபெரியவர்களும் பிராணபதமான எனது நண்பர்களும் தூண்டியபடியால், அந்த நியமத்தைச் சிரமேற்கொண்டு, ஒருகால் வந்த விஷயங்களை மறுபடி வராதவாறு நீக்கியும், இன்றியமையாத அரிய சில விஷயங்களை உரிய இடங்களில் புதிதாக எழுதிச் சேர்த்தும், இதுவரையில் பாடமாக நியமிக்கப்படாமையால் எங்களால் உரையெழுதப்படாதிருந்த இறுதி ஐந்து அதிகாரங்கட்கும் புதிதாக உரையெழுதிச் சேர்த்தும், இந்நூற்செய்யுள்களோடு ஒத்த கருத்தையுடைய வடமொழிமேற்கோள்கள் கிடைத்தவற்றை அவ்வச்செய்யுள்களின்கீழே அமைத்தும் எனது புத்திசக்திக்கு இயன்றவாறு அச்சிளித்தேன்

சொற்செறிவு நடைச்சிறப்பு பொருள் நுணுக்கம் ஆழ்ந்த கருத்து முதலியன பொதித்துள்ள இந்நீதிநூலுக்குத் தக்கவாறு உரையியற்றி வெளியிடுதற்கு அறிவினாற்பெரியவரன்றி அறிவினாற் சிறியனான யான் தகுதியுடையேனல்லேன்.

(இவ்வாறே திருக்குறளுக்கும் குறிப்புரை முதலியன சித்தமாக வருகின்றன.)

இப்பதிப்பிற் காணப்படும் நற்றங்களைக் கணிக்கித்துக் குற்றங் களைப் பொருள்செய்யாது தமது இயற்கைநற்குணத்தாற்பொறுத் தருளுமாறு பெரியோரைப் பிரார்த்திக்கின்றேன்.

அவ்வாறு காணப்படும் குறைகளை எவராயினும் எடுத்துத் தெரிவித்தால், அவரைப் பேருதவிசெய்தவராகப் பாரிப்பதற்குச் சிறிதுதடையு மில்லை.

இப்பதிப்புவிஷயத்தில் எனதுநண்பர் ஸ்ரீ உ. வே. ச. ராஜ கோபாலாசாரியர்ஸ்வாமி செய்த நன்றி எப்பொழுதும் மறக்கற் பாலதன்று.

இந்நூலை இடையூறின்றி முற்றுவித்த எம்பெருமானது திரு வருளைத் திரிகரணங்களாலும் ஆரவரதம வாழ்த்துங் கடப்பாடுடை யேன் யான்.

இங்ஙனம்

திருவல்லிக்கேணி }  
ஆனந்தவாசி }  
சித்திரைமீ }

சே சிருஷ்ணமாசாரியன்.

(1914)

ஸ்ரீ

விஷய சூசிகை.

## க. அறத்துப்பால்.

க. துறவறவியல்.

- க. செல்வநிலையாமை.  
உ. இளமைநிலையாமை.  
ங. யாக்கைநிலையாமை.  
ச. அறன்வலியுறுத்தல்.  
ரு. தூய்தன்மை.  
கூ. துறவு.  
எ. சினமின்மை.

பக்கம்

கக

உங

ஙக

ஙஎ

சச

ருஉ

கூஉ

உ. இல்லறவியல்.

- அ. பொறையுடைமை.  
கூ. பிறர்மனைநயவாமை.  
கௌ. ஈகை.  
கக. பழவினை.  
கஉ. மெய்ம்மை.  
கங. தீவினையச்சம்.

எக

எகூ

அஎ

கூரு

கௌ

ககஉ

## உ. பொருட்பால்.

க. அரசியல்.

- கசு. கல்வி.  
கரு. குடிப்பிறப்பு.  
ககூ. மேன்மக்கள்.  
கஎ. பெரியாரைப்பிழையாமை.  
கஅ. நல்லினஞ்சேர்தல்.  
ககூ. பெருமை.  
உௌ. தாளாண்மை.

கஉௌ

கஉஅ

கஙரு

கசுங

கருௌ

கருஎ

ககூங

உ. நட்பியல்.

- உக. சுற்றந்தழால்.  
உஉ. நட்பாராய்தல்.  
உங. நட்பிற்பிழைபொறுத்தல்.  
உச. கூடாநட்பு.

கஎக

கஅௌ

கஅஅ

ககூகூ

## க. இன்பவியல்.

பக்கம்

உரு.	அறிவுடைமை.	உ02
உசு.	அறிவின்மை.	205
உஎ.	நன்றியிச்செல்வம்	22க

## ச. துன்பவியல்.

உஅ.	சயாமை.	2௩0
உக.	இன்மை.	240
உ௫.	மானம்	24௮
உக.	இரவச்சம்	2௫௫

## ரு. பொதுவியல்.

உ௨.	அவையறிதல்.	2௬1
-----	------------	-----

## கூ. பகைவியல்.

உ௩.	புல்லறிவாண்மை	௨௭௩
உ௪.	பேதைமை.	௨௮0
உ௫.	கீழ்மை	௨௮௭
உ௬.	கயமை.	௨௮௪

## எ. பன்னேறியியல்.

உ௭.	பன்னெறி.	௨9௧
-----	----------	-----

## க. காமத் துப்பால்.

## க. இன்பதுன்பவியல்.

உஅ.	பொதுமகளிர்.	௩0௮
-----	-------------	-----

## உ. இன்பவியல்.

உ௩.	தற்புடைமகளிர்.	௩௧௭
உ௫.	காமநுதலியல்	௩௨௫

இவ்வாறு பாகுபாடுசெய்யாமல் சிலர் இறுதியதிகாரத்தைமாதிரம் காமத்தப்பாலாகக் கூறுவர். இறுதியதிகாரத்தில்மாதிரம் அகப்பொருட் கிளவித்துறைகள் பயில்வதும், அதற்குமுன்னுள்ள இரண்டுஅதிகாரங்களில் அவை முழுதும் பயிலாமையும் அவர்கட்கு ஆதாரம்; திருக்குறளில் கற்புடை மகளிரென்று பொருள்படும் வாழ்க்கைத்துணைகலமென்னும் அதிகாரத்தை அறத்தப்பாலிலும், பொதமகளிரென்று பொருள்படும் வரைவின்மகளி ரென்னும் அதிகாரத்தைப் பொருட்பாலிலும் சேர்த்துள்ளதும் நோக்கத் தக்கது.

பொருட்பாலில் வரும் இன்பவியல் என்பதற்கும், காமத்தப்பாலில் வரும் இன்பவியல் என்பதற்கும் வேறுபாடு மாணக்கர் அறியத்தக்கது. பொருட்பாலில் வருவதை 'தலையின்பவியல்' என்றும், காமத்தப்பாலில் வருவதை 'கடையின்பவியல்' என்றும் வழங்குவர்.

## அதிகார அடைவு.\*

“அறவிய விருவகைத் தாமவை தம்முள்  
துறவே பூில்லற மிருமுன் நென்ப ;

பொருளியல் வகையேழ் புலப்படக் கிளப்பின்  
அரசிய லேழதிகார மாகும்  
நட்டியல் நான்கதிகார மின்ப  
முன்றோ துன்பவிய லதிகார  
நான்கே யொன்றே பொதுவியல் பகையியல்  
கூறதிகார நான்கே பன்னெறி  
கூறதிகார மொன்றெனக் கிளப்பர் ;

கடையின்ப வகைதான் கருதி விருவகை  
யின்பதுன்ப வதிகார மொன்றே யேனை  
யின்ப வதிகார மிரண்டே”.

“செல்வநிலையாமை இளமைநிலையாமை யாக்கைநிலையாமை என்னும்  
அதிகாரவடைவுக்கு மலைவு உளதாம்; அஃது யாதெனின்,—முன்பு யாக்கை  
நிலையாமையை உணர்த்தி அதன்பின்பு இளமைநிலையாமையை உணர்த்திப்  
பின்பு அந்தஇளமைப்பருவத்திலே முயன்று உண்டான செல்வத்தின் நிலையா  
மையை உணர்த்தவேண்டாமோ? என்னின்,—யாக்கைக்குப் புருஷாபுசு  
நூறுபய தென்றும், இளமைப்பருவம் முப்பத்திரண்டுவய தென்றும் ஒருநியம  
முண்டு ; இந்தச் செல்வம் இத்தனைநாள்கிற்கு மென்று ஒருமுதியில்லாமை  
யால் இப்படி ஒருமுதியில்லாத செல்வம் வந்து எய்தியபொழுதே மறுமை  
க்கு உறுதியான அறங்கோச செய்யவேண்டு மென்றற்கு முன்பு செல்வ  
நிலையாமையை வைத்து, அதன்பின்பு அப்படிநிலையாத செல்வத்தை அனுப  
வித்தற்கு இளமைப்பருவத்தை நிலையாகக் கருதியிராமல் முப்பத்திரண்டு  
வயதுக்குள்ளே துறந்து தவஞ்செய்யவேண்டு மென்றற்கு இளமைநிலையா  
மையினை அதிகாரவடைவு செய்து, பின்பு யாக்கைக்குக் கற்பித்த வயது  
நூறென்று கொண்டு அதனைநிலையென்றுகருதாமல் அறத்தினைநாடோறும்  
உழுபாமற் செய்யவேண்டு மென்றற்குப் பின்பு யாக்கைநிலையாமையைச்  
சொன்னுமென்பதாம்.

“ஆதலால், அறுநூற்றாண்டில் நிலையாமையின் விரைவுகூறற்பொருட்டு  
முந்தறச் செல்வநிலையாமையினை வைத்து, அதற்குப்பின்பு இளமை நிலை  
யாமையினை வைத்து, அதற்குப்பின்பு யாக்கைநிலையாமையினை வைத்து,  
அதன்பின்பு இந்தப் பெறுதற்கரிய யாக்கையினைப் பெற்றபொழுதே அறஞ்  
செய்தற்பொருட்டாக அறன்கவியுறுத்தலை வைத்து, அதன்பின்பாக அறத்

\* இது, பழைய எட்டுப்பிரதிகர்த்த கண்டபடியே அச்சிடப்படுகின்றது.

தினை மறந்து விஷயங்களிலே மயங்காமல் அத்தவிஷயங்களின் தூய்மையில் லாமையை அறிவித்தற்பொருட்டுத் தூய்தன்மையினை வைத்து, அதன்பின் பாகஅப்படித்தூய்தன்மையில்லின்று மயங்காமல் மறுமைக்கு உறுதியாக மனை வாழ்க்கையினைத் துறந்து தவஞ்செய்தற்பொருட்டாகத் துறவென்னும்அதி காரத்தை வைத்து, அதன்பின்பு அந்தத்தவவுக்குமறுதலையாகிய சினம் எழா மல் உயிர்களின்மீது அன்பு வைத்தற்பொருட்டாகச் சினமின்மையைவைத்து, அதன்பின்பாக இப்படி ஒத்த தவத்துக்கு மறுதலையாகிய பசியைப் பொறுத் தலும் அறியாமையால் ஒருவர் தமக்கு ஒருதீங்கு செய்தால் அதனைப்பொறுத் தலும்வேண்டுமென்பதுகொண்டு பொறையுடைமையை வைத்து, அதன்பின் பாக இல்லறத்தை நடத்துவதற்குப் பிறர்மனைநயவாமை பெரும்பான்மை யாதலினாலும் இந்திரியங்கள் செய்யும் மிகைகளை மீட்டித் தம்வசத்திலே ஒருப்படுத்திக்கொள்ளுதல் முன்சொன்ன பொறையுடைமையினும் அரிதா தலினாலும் அதன்பின் இந்தப் பிறர்மனைநயவாமையை வைத்து, இந்தத்தீய குணமில்லாதவனுக்கல்லது கொடுத்தல் கூடாதாதலின் பிறர்மனைநயவா மையின்பின் ஈகையென்னும் அதிகாரத்தைச் சேர்த்து, முற்பிறப்பில் ஒரு வர்க்கு ஒன்றைக்கொடாதவன் துன்பமுற்றுப் பசிப்பிணிநலிய இரந்துதிரிவ னென்னும் இதனை அறிவித்தற்கு ஈகைக்குப்பின்பாகப் பழவினையை வை த்து, இந்தப்பழவினையைத் தீரஉணரும் இவன் உலகத்தில்கூடந்தபோதும் ஒழுக்கத்தினைத் தப்பானென்பதுகொண்டு அவ்வொழுக்கத்தின் உண்மை யினை மெய்ம்மையென்று பழவினையின்பின் பே வைத்து, உலகத்தில்கூடந்த போதும் தானதருமங்களைச் செய்யாமல் தீமையிலே புரிந்தொழுமுமவற்கு அறிவித்தற்பொருட்டாக இப்பிறப்பில் மிகவுந்துன்புறுவர் முற்பிறப்பில் தீங்குசெய்தவ ரென்னுமது தோன்ற அதன்பின்பு தீவினையச்சத்தினை வைத்து, இப்படி அறத்துப்பால் பதின்மூன்று அதிகாரமாகச் சேர்த்து,

“இனிப் பொருட்பாலதிகாரவடைவு செய்தற்குக் கல்வியை முதலாக எடுத்துக்கொண்டார். அரசார்க்கும் மற்றும்ஒழிந்தோர்க்கும் கல்வி யுண்டா னால் அவர்களால் உலகத்திற் பிராணிகள் கேடும்படுமாதலானும் தருமம் பரி பாலிக்கப்பட்டுருமாதலானும் பொருட்பகுதிக்குக் கல்வி இன்றியமையா தாதலின் கல்வியை முதலில் வைத்து, அந்தக் கல்விக்குப்பின்பு அந்தக் கல்விக்குத்தக ஒழுகுதல் குடிப்பிறந்தார்க்கு மிகவும் வேண்டு மாதலின் குடிப்பிறப்பைச் சேர்த்து, அதன்பின்பு எல்லாக்குணங்களிலும்வைத்து மேம்பாட்டுத்தன்மைகுடிப்பிறந்தார்க்குப்பெரும்பான்மையாதலின் அந்தக் குடிப்பிறப்புக்குப்பின்பு மேன்மக்களை வைத்து, இப்படிக்கொத்த மேன் மக்களைப் பிழைத்தவர்களுக்கு மறுமைக்கு உறுதியுமில்ல இப்பிறப்பிலும் யாவராலும் இகழப்பட்டு அந்தப்பிராணவபிமானமென்கிறதும் இல்லையாய்விடு மாதலின் மேன்மக்களைப் பிழைக்கலாகா தென்பது கொண்டு அதன்பின்பு பெரியாரைப்பிழையாமையை வைத்து, இப்படிக்கொத்த முறைமையினையுடையாரைச் சேர்ந்து மதிப்புண்டாகவேண்டு மென்பது தோன்ற அதன்பின்பு நல்லினஞ்சேர்தலை வைத்து, ஒருவர் தீயராகிலும் நல்லினஞ் சேரவே அவர்பெருமையடைவ ரென்பது தோன்ற அதன்பின்பு



பெருமையென்னும் அதிகாரத்தை வைத்து, அந்தப்பெருமையும் முயற்சியுடையார்க்கல்லதில்லையென்பது தோன்றப் பெருமைக்குப்பின்பு தாளான் வைத்து, இப்படி முயன்று செல்வத்தினையுண்டாக்கினார்க்கல்லது சுற்றமுண்டாகா தென்பது தோன்றத் தாளான்மைக்குப்பின்பு சுற்றத்தழாலாவைத்து, சுற்றத்தழுவியிருப்பாரொருவர் தமக்குச் சுற்றமாகத்தக்காரை ஆராய்ந்துகொள்ளவேண்டுமென்பது கொண்டு அதன்பின்பு நடப்பாராய்தலை வைத்து, அப்படி ஆராய்ந்து உறவுகொண்டபின்பு அவர்செய்த பிழைகளைப் பொறுக்கவேண்டுமாதலின் அதன்பின்பு நடப்பிற் பிழைபொறுத்தலை வைத்து, அதன்பின்பு கூடாநட்பாகிய முறைகேடையவர் தமது காரியங்களைக் குறைவறப் பலிப்பித்துக்கொள்ளுமளவும் வேற்றுமை சிறிதும் புலப்படாமல் கலப்புண்டாக அவர் மனங்கொளக் கலந்து ஒழுகிப் பின்பு கால்தாழ்த்துவீடுவ ராதலின் அவர் குணத்தினைப் பின்பு தாம் கண்டு அவருடனே கரிசுங்கொள்ளாமல் இது சிலர்க்கு இயல்பென்றிருத்தல் நடப்பிற் பிழைபொறுக்கும் பெரியோர்க்கே உளதாகுமென்பது கொண்டு அதன்பின்பே கூடாநட்பை வைத்து, இப்படி ஒத்தாரையும் நல்லவராக்கித் தமது சபாவமும் குன்றாமலிருத்தல் அறிவுடையோர்க்கல்லது கூடாதென்பது கொண்டு அறிவுடைமையினை அதன்பின்பு வைத்து, அறியாமையால் வருங்குற்றம் விரித்துரைத்தாலல்லது முன்சொன்ன அறிவுடைமை சாயாமல் நிலலாதென்பது கொண்டு அவ்வறிவுடைமையைப் பேணவேண்டி அதன்பின்பு அறிவின்மையை வைத்து, இந்தஅறிவுடைமையில்லாதார்க்கு உளதாகிய செல்வம் பிறர்க்குப்பயன்படாதென்பது தோன்ற அதன்பின்பே நன்றியில்செல்வத்தை வைத்து, இந்தச் செல்வம் பிறர்க்குப்பயன்படாமையால் அதனால் வருங்குற்றம் தோன்ற அதன்பின்பு சுயாமையை வைத்து, ஒருவர்க்கு ஒன்றைக்கொடாமல் மறுமைக்கு உறுதியான அறங்களையும் செய்யாமல் தன்உடம்பினைச் செறித்திருக்குமவனே மிடியனென்று காட்டுதற்கு சுயாமையின்பின்பே இன்மையை வைத்து, வறுமையுற்றவனுக்கே மானிக்கத்தக்க செய்கை உண்டாகு மாதலால் அப்படி வறுமையிலே துன்பமுறுபவன் மானபங்கம் வந்தகாலத்து வறுமையாலும் கிடந்து நலங்காமல் தன்பிராணனைவிட்டாவதுமானத்தினைப்பரிகரித்தல்பெரும்பான்மையாதலால் அதன்பின்பே மானமென்னும் அதிகாரத்தை வைத்து, அப்படி மானத்தினைப் பரிகரியாமல் வறுமையினால் பிறப்பக்கல் சென்று இரந்து உயிர் வாழ்வமென்று துணிவராயின் இவ்வுலகத்தில் இடுபவரும் இல்லையாய்க் கண்ணோட்டமின்றி இகழ்பவரே பெருகுவராதலின் இரப்பினை அஞ்சவேண்டும் மானமுடையாரொருவராதலால் இரவச்சத்தை அதன்பின்பே வைத்து, எல்லார்க்கல்லியையுமுடைய பலசபையிலும் இருந்து உலகத்திலுள்ளாருடைய இயல்புகளையும் அறியுமவர் இரப்புக்குத்துணிந்து செல்லாரென்பது தோன்ற அதன்பின்பு அவையறிதலை வைத்து, சபையிலுள்ளாரியல்புகளை அறியாமல் அவைக்குள்ளே ஒன்றினைச் சொல்லி இகழ்ப்படுமவர் புல்லறிவாள ராதலால் அவையறிவார்க்கு இவை குற்றமாதலின் அவையறியுமவர் இந்தக்குற்றத்தவிர வேண்டுமென்றற்கு அவையறிதலின்பின்பு புல்லறிவாண்மையை வைத்து, இந்தப் புல்லறிவு சில அறிந்தும் அறியாமலு முள்ள தன்மையாகு மாதலால்

தும் பேதைமை கேராக அறியாமலே யிருக்கு மாதலாலும் புல்லறிவாண்மைக்குப்பின்பு பேதைமையை வைத்து, அறிவிலனென்னுமாத்திராமல்லது பிறர்செல்வங்கண்டு பொருமையும் அவரைப்புறக்கூறுதலும் அவர்மனங்கொள்ளும்படி அவருடனே கூடி உரவுபோலேதிரிந்து அவர்க்குத் தாழ்பு செய்தலு மாகிய சீழ்மைக்குணம் பேதைமையினும் மிகவும்கீழ்த்திக்கப்படுமாதலின் அதன்பின்பு சீழ்மையென்னும் அதிகாரத்தை வைத்து, இந்தச் சீழ்மைபோலன்றியே தனக்கு ஒருவர் பலதன்றிகளையுஞ் செய்து தானும் அவராலே பரிகாரப்பட்டிருந்தாலும் அவர்களுஞ்சுறியாமல் தனக்குச் சிறிது குறையுண்டாகில் அயவளவுமாதிரித்ததைக்கொண்டு அவர்களுக்குக் கொலையினைசெய்தும் தன்னெருங்குகொதார்க்கிலாககுப் பயன்பட்டும் ஆசாயஞ் செய்து சிறிதுபொருள்பெறின் தன்னைப் பெரியாளுருவலாக மதித்தும் பாவார்க்கிலவையும் கண்ணோட்டமற அவ்வெதிர்நன்று குடிப்பழுதான உசன்களைச் சொல்லியும் இத்தகைய குணங்களை யுடையனாதல் காரணமாக முன் சொன்ன சீழ்மையினும் மிகவுட்பு வந்தக்கப்படு மாதலின் அதன்பின்பு கயமையினை வைத்து, பின்பு அதிகாரத்தில் ஏறின பாட்டுக்களை யெடுத்தப் பன்னெறியென்று ஓர் அதிகாரத்தை வைத்து, இப்படி பொருட்பால் இருபத்து நான்கு அதிகாரங்களையும் அடைவுசெய்து,

“காமதீபுப்பாலில் மூதற்கண்ணே தீழ்வானகுணங்களை யுடைய பொதுமகளிரைவைத்து, இந்தப் பொதுமகளிர் குணங்களொன்றுமில்லாகவே தல்ல குணமுடையார் எல்லாராலும் மதிக்கப்படுவ மாதலால் அதன்பின்பு கற்புடைமகளிரை வைத்து, அதன்பின்பு காமத்தையிலே வைத்து, காமதீபுப்பால் மூன்று அதிகாரங்களையும் அடைவுசெய்து,

“இப்படி நாற்பது அதிகாரங்களும் அடைவுசெய்யப்பட்டன.

“இந்த அறம் பொருள் இன்பம் என்னும் மூன்றையும் இந்நூலிற்குரிய படி... ..கற்று ஆய்ந்து ஒழுக்கினவர்க்கு வீழ்பேறும் சித்திக்கு மென அறிக.” \*

சுஃ

# நாலடியார்

வரலாறு.

முன்னொருகாலத்திற் சமணமுனிவர் எண்ணியிரவர் கொடிய பஞ்சததால் தத்தம் நாடுவிட்டுப் பாண்டிநாட்டைந்து அவ்வரசனா ல் ஆதரிக்கப்பெற்று அவனதவையில் அமர்ந்திருந்தனர். பன்னாக்கழித்துப் பஞ்சம்நீங்கித் தந்நாடு செழித்த தறிந்து அவர்கள் தத்தம் பிறப்பிடஞ்செல்ல விருப்பமுற்றாராய்ப் பாண்டியனை விடை வேண்ட, அவனும், பன்னாற்பயிற்சியுள்ள அந்நல்லிசைப்புலவர் இருப்பது தன் அவைக்கு ஓர் அலங்காரமாமெனக் கருதி அவரைப் பிரிந்திருக்க மனமில்லானாதி விடையளியாது தாமதித்துவந்தான். இங்ஙனமிருக்க, அம்முனிவரனைவரும், சங்கேதமாய், அறமுதற் பொருள் நான்கும் நன்கு புலப்படுமாறு தனித்தனி ஒவ்வொரு வெண்பாவைப் பாடிச் சிற்பேட்டிலெழுதித் தத்தமதுபீடத்தின்கீழ் வைத்து, ஓரிரவில் யாரும் அறியாவண்ணம் அந்நாட்டை அகன்றனர். பொழுதுபுலர்ந்ததும் அம்மன்னன் அப்புலவரைக் காணாமலும் சென்றஇடந் தெரியாமலும் வருந்தி, ஏவலாளரைக்கூவி, அவர் இருந்த ஆசனங்களை அப்புறப்படுத்துகையில், ஒவ்வொரு பீடத்தின்கீழும் ஒவ்வொரு வெண்பாட்டுச் சீட்டிலெழுதி வைக்கப்பட்டிருந்தது. அவற்றை எடுத்துப் பார்த்து, அப்புலவரைப் பிரிந்த ஆற்றாமையான், அரசன், அவற்றை வையைப்பேராற்றில்வாரியெறிய ஏவினான். அவ்வாறு எடுத்தெறியப்பட்ட அவற்றுள் நானூறு பாடல், நீர்வழிச்சென்று நெடுங்கடல் சேராது எதிரேறிச் சென்றன. இம்மகிமை கண்டு, அரசன், மிகவும் ஆச்சரியமுற்று, அவற்றை எடுத்து ஒருதூலாக்கி, நாலடியார் என ஓர் நற்பெயரிட்டு வழங்கினன். இதனை,

“மன்னன் வழுதியர்கோன் வையைப் பேராற்றின்  
எண்ணி யிருகாண்கோ டாயிரவர்—உன்னி  
எழுதியிடு மேட்டி லெதிரே நடந்த  
பழுதிலா நாலடியைப் பார்”

என்னும் வெண்பாவினால் அறியலாம்.

பிற்காலத்திற் பதுமனார் என்னும் புலவரொருவர், இந்நூலுக்கு, பால் இயல் அதிகாரம் என்னும்பாகுபாடுசெய்தன ரென்பர்.

இதனை

“வளங்கெழு திருவொடு வையக முழுத  
முளங்குளி ரின்பத் தின்ப மூவப்ப  
வண்பெருஞ் சிறப்பின் மாதவம் புரிந்தாஅங்  
கெண்பெருங் குன்றத் திருந்தவ முனிவ  
ரறம்பொரு ளின்பம் வீடெனு மிவற்றின்  
திறம்பிற ரறியுந் திறத்தை நாடிப்  
பண்புற வெடுத்துப் பாங்குறப் பகர்ந்த  
வெண்பா வியலெண் ணாயிர மவற்றிட்  
பாரெதிர் கொண்டு பரவி யேத்த  
கீரெதிர் வந்து றிறையணி பெற்ற  
மேனூற் றகையின் விதிமுறை பிழையாஅ  
நானூ றவற்றி னயந்தெரிந் தோதிய  
மதுமலர்த் தண்டார்ப் பதமன் றெரிந்த  
வையமில் பொருண்மை யதிகா ரந்தா  
மெய்யா நலத்த வெண்ணைத் தவற்று  
ளாறவியல் பதின்மூன் றரசர்க் குரிய  
பொருளிய லிருபத் தொருநான் கின்ப  
மான்ற வகையை மூன்றென மொழிந்தனை  
சான்றோ ரேத்தந் தருமத் தலைவனே”

எனப் பழைய ஏட்டுப்பிரதி யொன்றிற் கிடைத்த ஆசிரியப்பா வால் அறியலாம்.

இப்பதமானார் இந்நூலுக்கு (திருக்குறளுக்குப் பரிமேலழக ருரைபோல்) மிகச் சிறந்ததொருரையும் இயற்றின ரென்பர். இந்நூ ளில் ஆங்காங்குச் சிலபாடல்கள் அவ்வவ் வதிகாரத்தோடு நன்கு பொருந்தாமல் வருந்திப்பொருத்தத்தக்கவையா யிருத்தற்குக் கார ணம், இயற்றும்பொழுதே அதிகாரப்பகுப்புடனியற்றப்பட்டதொ ருநூ லல்லாமையும், பின்பு அவ்வரையறை செய்யப்புகுந்தவர் ஒவ் வோரதிகாரத்திற்குப் பப்பத்துப் பாட லென்னும் நியமங் கொண் டமையு மென்க.

“வெள்ளான் மரபுக்கு வேதமெனச் சான்றோ  
ரெல்லாருங் கூடி யெடுத்தரைத்த—சொல்லாய்த்  
நாலடி நானூறு நன்கினிதா வென்மனத்தே  
சீலமுட னிற்க தெளிந்த”

எனப் பின்னோர் இந்நூலின்பெருமையை இனிதுஎடுத்து யிருத்தலும் காண்க.

‘நாலடியார்’ என்றும் ‘நாலடி நானூறு’ என்றுஞ் சொல்லப்பட்டிருப்பதற்குப் பொருந்தி வழங்குகின்ற இந்நீதிநூல், “நாலடி நான்மணி நாளுற்புதைத்தினை முப், பால் கடுகக் கோவை பழமொழி மாமூலம், இன்னிலைய காஞ்சியோடு எலாதி யென்பவே, கைநிலையோ டாங்கீழ்க் கணக்கு” எனக் கூறப்பட்டுள்ள சங்கமருவிய பதினெண்கீழ்க்கணக்கிதக்களுள் முதலாவது. பதினெண்கீழ்க்கணக்குக்களுள் ஒன்றெனவே, இது கடைச்சங்கத்தார்காலத்திற் செய்யப்பட்டு அச்சங்கத்தில் அரங்கேற்றப்பட்ட தென்றும், ஏறக்குறைய இரண்டாயிரம் வருடங்கடத்துமுன் தோன்றியதென்றும் தெளிவாக விளங்குகின்றது. இந்நூல், ஒருவரால் பாடப்பட்ட தன்று; பலபுலவர்களால் செய்யப்பட்ட செய்யுள்களால் அமைந்ததாம்: ஆதலால், இந்நூலிலுள்ள ‘கூறியதுகூற’லும், ‘மாறுகொளக்கூற’லும் குற்றமாகா.

இனி, பதினெண் கீழ்க்கணக்காவன:—க. நாலடியார், ட. நான்  
மணிக்கமுகை, [நால் நாற்பது =] ஈ. இனியடைநாற்பது, ஈ. இன்னொருநாற்பது,  
இ. எரநாற்பது, ஊ. களவழிநாற்பது, [நாலுத்திணை =] ஏ. ஐத்திணை யைம்  
பது, அ. ஐத்திணை யெழுபது, க. திணைமொழி யைம்பது, கூ. திணைமாலு

தூற்றைம்பது, ■■■ முப்பால் [=திருக்குறள்], ௧௨. திரிகடுகம், ■■■ கோ ■■■ [=ஆசாரக்கோவை], ௧௪. பழமொழி, ௧௫. மாமூலம் [=சிறுபஞ்சமூலம்], ௧௬. காஞ்சி [=முதுமொழிக்காஞ்சி], ௧௭. எலாதி, ௧௮. கைந்நிலை என்பன. ['நாளுற்பது' என்பதிலுள்ள 'நால்' என்பதை 'ஐந்தினை' என்பதனோடு கூட்டிக் கூட்டவே, 'நால்ஐந்தினை' என்பது-ஐந்தினைப்பொருளுணர்த்தும் 'ஐந்தினையெம்பது' முதலிய நான்குநூல்களின்மேல் நிற்கும், 'கைந்நிலை'-நச்சினூர்க்கினியர் உரையில் மேற்கோள்காட்டிய நூல்களுள் ஒன்று.

இனி, சங்கத்தார் காலத்து நூல்கள், கீழ்க்கணக்கு மேற்கணக்கு என இருவகையாகவழங்கப்பட்டன. அவற்றில், மேற்கணக்காவது-வெண்பா, ஆசிரியப்பா, கலிப்பா, வஞ்சிப்பா, மருட்பா என்னும் ஐந்துவகைப்பாக்களாலும் ஐம்பதுமுதல் ஐந்துறு இறுதியாக வருவது; கீழ்க்கணக்காவது - அறம்பொருளின்பக்களைப்பற்றிய வெண்பாக்களினால் அத்தொகைபட வருவது: (இதனை, "மேல் கீழ்க் கணக்கென இருவகைக் கணக்கே," "மேற்கணக்கெனவுக் கீழ்க்கணக்கெனவும், பாற்படு வகையாற் பகர்த்தனர் கொளலே," "அகவலுக் கலிப்பாவும் பரிபாடலும், பதிற்றைந்தாதி பதிற்றைம்பதீர, மிகுத்தாடன் தொகுப்பது மேற்கணக்கெனவும், வெள்ளைத்தொகையு மவ்வகை வேண்டின், என்னறு கீழ்க்கணக்கெனவுக் கொளலே," "ஐம்பது முதலா ஐந்து நீர, ஐவகைப் பாவும் பொருள்நெறி மரபின், தொகுக்கப்படுவது மேற்கணக்காகும்," "அடிகிரி வில்லாச் செய்யுட் டொருதி. அறம் பொருளின்ப மடுக்கி யவ்வகைத, திறம்பட வருவது கீழ்க்கணக்காகும்" என்ற பன்னிருபாட்டியர் குத்திரங்களால் அறிக.) கீழ்க்கணக்கு வெண்பாவினினமும் விரலிவருதலையும், ஐம்பதினாங்குறைந்து நாற்பதாகவும் ஐந்துற்றினும் மிக்கு ஆயிரத்துமுதாற்றுமுப்பதாகவும் வருதலையும் 'உரையிங்கோடல்' என்னும் உத்தியாலும் பிறவாற்றாலும் அமைத்துக் கொள்க. மிக்க அடிகளையுடைய பலவகைப்பாக்களால் வருவதுபற்றி மேற்கணக்கென்றும், குறைந்த அடிகளையுடைய ஒருவகைப்பாவால் வருவதுபற்றிக் கீழ்க்கணக்கென்றும் காரணக்குறியமைத்தனவென உணர்க. இங்கனம் கொள்ளுதற்கு, "அடிகிரி வில்லாச் செய்யுட் டொருதி" என்றதும் ஆதாரம்.

இனி, இந்நூல் வேறொருநூலின்வழியே தோன்றியதென்று கொள்ள இடமில்லாமையாலும், சமணசமயத்து வினையின்கிவிளங்கிய அறிவையுடைய முனிவராத செய்யப்பட்ட தாதலாலும், முதலூல் வழிநூல் சார்புநூல் என்ற நூல்வகை மூன்றில் இது முதலூலின்பாற்படு மென்க.

சமணசமயத்துப் பெருங்காப்பியமான சீவகசிந்தாமணியின் உரையில் ஆசிரியர் நச்சினூர்க்கினியர் 'பிறரும் இச்சமயத்தார் "சிறுகா பெருகா முறைபிறழ்த்த வாரா" (நாலடியார், பழவினை, ௧௦) என்றதனானும் உணர்க' ■■■ உரைத்ததனால், இந்நூல் சமணசமயத்தார்செய்ததென நன்குபுலனாகின்றது. இக்கொள்கைக்கு மற்றுமபல ஆதாரங்களும் உண்டு.

இந்நூல், நச்சினூர்க்கினியர் பரிமேலழகர் அடியார்க்குநல்லார் முதலிய சிறந்த உரையாசிரியர்களால் எடுத்துஆளப்படும் பிரமாண நூல்களுள் ஒன்று.

இனி, \*இந்நூல் செய்கின்ற காலத்திற்கு இலக்கணநூல்கள் அகத்தியமும் தொல்காப்பியமு மாதலாலும், தொல்காப்பியச் சிறப்புப்பாயிரத்தில் “முந்தநூல் கண்டு முறைப்பட வெண்ணி” என்றபடி தொல்காப்பியம் அகத்தியத்தின் வழிநூலாதலாலும், பிற்கூறிய நூல்கள் நிரம்பிய இலக்கணத்தன அன்மையாலும், தொகுத்துச்செய்யப்பட்டு வழக்குநூலாகிய தொல்காப்பியம் இடைச்சங்கம் முதலாக இன்றளவும் உளதாதலாலும், தொல்காப்பியத்திற் கூறிய இலக்கணமே இதற்கு இலக்கண மென்று உணர்க; அந்நூலிற் செய்யுளியலில் ஆசிரியர், பாநான்கு என்றும் அவற்றை அறம்பொருளின்பத்தாற் கூறுக வென்றும் கூறி, பின்பு, அம்மைமுதலிய எட்டிம் [அம்மை, அழகு, தொன்மை, தோல், விருந்த, இயைபு, புலன், இழைபு என்பன] தொடர்நிலைச் செய்யுட்டு இலக்கணமென்று கூறுகின்ற இடத்து, “வனப்பியல் தானே வகுக்குக காலச், சின்மென் மொழியால் தாய்பனுவலோடு, அம்மை தானே அடிநிமிர்வின்றே” என்ற ருத்திரத்தால் ‘சிலவாய மெல்லியவாய சொல்லோடும் இடையிட்டுவந்த பனுவலிலக் கணத்தோடும் அடிநிமிர்வில்லத அம்மையாம்’ என்று கூறினமையின், இந்நூல் அவ்வனங்கூறிய அம்மையா மென்று உணர்க. இன்னும், அசுருத்திரவுரையில், “அடிநியிராது” என்றது, ஐந்தடியின் ஏறாது என்றவாறு. ‘தாய்பனுவலோடு’ என்றது, அறம் பொருளின்ப மென்னும் மூன்றற்கும் இலக்கணஞ்சொல்லுப: வேறு இடையிடை அவையன்றியுந் தாய்ச் செல்வது என்றவாறு. அஃதாவது பதினெண்மீத்க்கணக்கு என உணர்க. அதனுள் இரண்டடியானும் ஐந்தடியானும் ஒரோசெய்யுள் வந்தவாறும், அவை சிலவாய மெல்லிய சொற்களான் வந்தவாறும், அறம் பொருளின்பமென அவற்றிற்கு இலக்கணங்கூறிய பாட்டுப் பயின்றவருமாதும், கார்நாற்பது களவழி நாற்பது முதலாயின வந்தவாறுக கண்டுகொள்க’ என்றதும் அறிதற்பாலது.

---

\* தலைச்சங்கத்தார்க்கு அகத்தியம்மாத்நிரமும், இடைச்சங்கத்தார்க்கு அகத்தியம் தொல்காப்பியம் மாபுராணம் பூகபுராணம் இசைநுணுக்கம் முதலியனவும், கடைச்சங்கத்தார்க்கு அகத்தியம் தொல்காப்பியம் என்னும் இவை மாத்நிரமும் இலக்கணமென்பதை, இறையனாகப்பொருளின் நக்ரேறையாலும், தொல்காப்பிய நச்சினொர்க்கினியத்தாலும், பிறவாற்றாலும் அறிக. தொல்காப்பியப்பொருளதிகாரவுரையில் ‘அகத்தியமுந் தொல்காப்பியமுமே தொகைகளுக்கு நூலாதலின்’ என்றத, எட்டித்தொகைகளோடு சமகாலத்தனவாகிய பதினெண்மீத்க்கணக்குக்களுக்கும் ஒக்கும்.

# ஸ்ரீ : நாலடியார் மூலமும், தெளிபொருள் விளக்கமும்.

உ ரை ப் பாய் ர ம்.

கடவுள்வாழ்த்து.

■ “வானிடு வில்லின் வரவறியா வாய்மையாற்  
கானிலந் தோயாக் கடவுளை—யாநிலஞ்  
சென்னி யுறவணங்கிச் சேர்துமெம் முள்ளத்து  
முன்னி யவைமுடிக வென்று.”

இந்திரன் முதலிய தேவர்களுடைய சுவர்க்கம் முதலிய உலகங்களை  
யும், அளவிறந்த பேரின்பத்தையுடைய அழிவில்லாத முத்தியுலகத்தையும்

\* இஃது கடவுள்வாழ்த்து ; அஃதாவது - எடுத்துக்கொண்டகாரியம்  
இடையூறின்றி இனிது முடிதற் பொருட்டிக் கவி தான் வழிபடுகடவுளையா  
வது எடுத்துக்கொண்டபொருட்டு எற்புடையகடவுளையாவது வாழ்த்ததல்.  
அவற்றன், இவ்வாழ்த்து - தமக்கு வழிபடுகடவுளாகிய அருகதேவனைப் பற்  
றிய தென அறிக.

‘இதன் பொருள்.) வான் - மேகத்தில். இடு - உண்டாகின்ற, வில்லின்-  
(இந்திர)தனுரைச் போன்ற, வரவு -(உடம்பின்) வருகையை, வாய்மையால்-  
தத்தவஞானத்தினால், அறியா - அறிந்து,—‘எம் உள்ளத்த - எமது மனத்  
தில், முன்னியனாக - செய்யநினைத்தவை, முடிக - (இடையூறில்லாமல் இனி  
மையாய்) நிறைவேறுக,’ என்று - என்று எண்ணி,—கால நிலம் தோயா  
கடவுளை - (தனது) பாதங்கள் பூமியிற் படியப்பெறாத (அருக) தேவனை,—  
யாம் - நாம்,—நிலம் சென்னி உற - தரையிலே நிலை பொருத்தம்படி,  
வணங்கி - நமஸ்கரித்து, சேர்தும் - சரணமடைவோம்; (என்றவாறு).

“உள்ளத்தில் நினைத்தவை” என்றதில், பிறப்பறத்தலும் அடங்கும்.

அறியா, என்று, கடவுளை, யாம், வணங்கிச் சேர்தும் என முடிபுகாண்க.

வானத்தில் தோன்றுகிற இந்திராவில் இப்பொழுதென்றும் இன்னபடி  
யென்றுத் தெரியாமல் உண்டாகி உடனே உரு அழிந்துபோவதுபோல, உட  
ம்பும் உண்டாகி நிலையில்லாமல் அழிந்துபோவதனால் அது அழிவதற்கு  
முன்னமே நினைத்தகாரியங்கள் கைகூடும்படி நாம் கடவுளைச் சேர்வோ  
மென்று கருத்து. ‘வானிலிடுகின்றவில்லினது தோற்றமும் அழிவும்கூடப் போன்ற  
பிறப்பாகிய இயல்பை யறிந்து’ என்ற பழையவுரையைத் தழுவி இக்கனம்  
உரைக்கப்பட்டது. இனி, சீவகசிந்தாமணியில் “மற்றவன் தேவனாகி வானிடு



அடையும்வழியறிந்து அடைவதற்கு உரிய மனிதர்கட்கு உறுதியைத் தருவதென்று உயர்ந்தவர்களாற்றுகிறக்கப்பட்ட பொருள் நான்காம்; அவை-அறம் பொருள் இன்பம் வீடு என்பன: அவற்றை முறையே வடநூலார், தர்மம் அர்த்தம் காமம் மோகம் என்னுஞ் சதுர்வித புருஷார்த்தம் என்பர். அவற்றள், வீடு என்பது மனத்துக்கும் வாக்குக்கும் எட்டாத நிலைமையை

சிலையிற் றேன்றி” என்றவிடத்து, ‘நூல்கள், இந்திரலில் இன்னவாறு தோன்று மென்று அதுதோன்றுமுறைமைகூற வாகலின், அங்ஙனம் தோன்றுகின்ற தேவர்க்கு அஃத உவமையாயிற்று; இக்கருத்தானன்றே, “வானிடுவில்லின் வரவறியா” என்றார் பிறரும்’ என்று ஆசிரியர் நச்சினூர்க்கினியர் உரைத்துள்ளதனால், ‘அறியா’ என்பதை நறுகெட்ட எதிர்மறைப் பெயரெச்சமாகக்கொண்டு கடவுளுக்கு அடைமொழியாக்கி, ஆகாயத்தில் தோன்றுகிற இந்திரவிற்போல இன்னவாறுதோன்றுமென்று முன்புவருகையறியப்படாத கடவுளை யென்று உரைத்தல் நச்சினூர்க்கினியர்கருத்தெனத் தெரிகின்றது; “திருவி லிட்டிக் திகழ்நரு மேனியன்” எனச் சிலப்பதிகாரத்திலும், மணிமேகலையிலும் இந்திரலில் தெய்வவடிவத்துக்கு ஒளியில் உவமைகூறப்பட்டவாறு காண்க.

வில்லின், இன் - ஐந்தனுருபு, ஒப்பு. முதலுரைக்கு ‘அறியா’ என்பது - உடன்பாட்டி இறந்தகாலவினையெச்சம். வாய்மை - மெய்மை: மெய்யறிவுக்கு ஆகுபெயர். வாய்மையால் அறியா என மொழிமாறி இயையும். இனி, வாய்மையால் கால்நிலத்தோயா என இயைத்து, மெய்மைமையாகிய புண்ணியத்தாற் கால்சுந்தரையிற்படியாதிருக்கப்பெற்ற என்பாரும் உளர். வாய்மையால் வணங்கிச்சேர்தம் என்று இயைத்து, திரிகாணசுத்தியாக வணங்கிச்சரணமடைவோ மென்றலும் அமையும். காலடிகள் நிலத்தில் தோயாமை எல்லாத் தேவர்க்கும் உண்டாயினும், மற்றைத்தேவர்கட்கெல்லாம் புண்ணியமுடிவில் தெய்வவுடம்புநீக்கி வேறுஉடம்பு வருதலால் அவர்க்கு அது முழுதும் சிலப்பெருமைபற்றி, அவ்வாறின் றி எக்காலத்தாற் தெய்வத்தன்மைமாறாத அருக்ககடவுளுக்கு அது விசேடணமாக்கப்பட்டது. சாரணமாகத் தேவர்க்கு அத்தன்மை நீங்குதலை “எல்ல முனைவந்து நாங்க ளுளவென விமைக்கும் கண்ணும், நல்லெழில் மாலையாடும் நஞ்சுடையயிர் துண்டாரின், பல்பகல்தயத்த இன்பம் பழுதெனக் கவல்பகண்டாய்” என்ற சேவகசிந்தாமணிகொண்டு உணர்க. இனி, ‘கால்நிலத்தோயாக் கடவுள்’ எனவே அநுத்தாந்பதியால், பூவின்மேல் வந்தநுளங் கடவுளென்று கருத்துக்கொள்ளுதலும் ஒன்று; அருக்ககடவுள் தாமரைமலரை வாகணமாகக்கொண்டு அதனையூர்ந்து செல்லுகின்றன னென்று னைகநூல்கள் கூறும். கடவுள் - (எப்பற்றையும்) கடந்து நின்றவன்; உன் - பெயர் விருதி. சேர்தம், தம் - தன்மைப்பன்மை யெதிர்காலமுற்று விருதி; பிறரையும் உளப்படுத்தியது. கால்நிலத்தில்தோயாத கடவுளை யாம் நிலத்தில் தலை பொருந்தும்படி வணங்குவோம் எனக் கடவுளின் பெருமையும் தமது பணிவுந் தோன்றக் கூறியவாரும்; இது, ழாண்டோடையின்பாற் படும். முடிச - வேண்டுகோட்பொருளில் வந்த வியக்கோள்.

இச்செய்யுள், பால் முதலிய பாகுபாடு செய்யத்தொடங்கும்பொழுது பதமனார் செய்த தெனப்படும்; இதனால், அவரது மதம் ஆருகத் தென்பது விளங்கிற்று.

† இது, திருக்குறளரையாசிரியராகிய பரிமேலழகரது கருத்து. இனி, தொல்காப்பியச் சிறப்புப்பாயிரவுரையில் நச்சினூர்க்கினியர் ‘வீடு கூறரோ

யுடையதாதலின், அறத்தின் பகுதிகளுள் ஒன்றான திறவறமாகிய காரணத் தின்வகையாற் கூறப்படுவதே யல்லாமல் இலக்கணவகையாற் கூறப்படா மையால், நூல்களாற் கூறப்படுவன அது ஒழிந்த மூன்றுமேயாம்.

அறம் பொருள் இன்பம் என்னும் மூன்று புருஷார்த்தங்களும் திரி வர்க்கமென்றும், வீடு அபவர்க்கமென்றும் வழங்கப்பெறும்.

இவற்றுள், அறம்-இம்மை மறுமை வீடுஎன்னும் மூன்றையுந் தருவதும், பொருள் - இம்மை மறுமையிரண்டையுந் தருவதும், இன்பம் - இம்மை யொன்றையே தருவதும் ஆகிய சிறப்பின் தகுதிபற்றி, அறம் முதலிலும், அதன்பின் பொருளும், அதன்பின் இன்பமும் நிறத்தப்பட்டன வென்றும்: இவற்றுள் இரண்டாவதாகிய பொருள் - முதலதான அறத்துக்கும், மூன்ற வதான இன்பத்துக்கும் காரணமாதல்பற்றி, சிவகநோக்காய் அவ்விரண்டி னிடையில் வைக்கப்பட்ட தென்றும் அறிக. பொருள் - தரும காமங்களைத் தருவதாதலே, “வடுவிலா வையத்து மன்னிய மூன்றில், நடுவண தெய்த விருதலையு மெய்தும், நடுவண தெய்தாதா நெய்தும் உலைப்பெய், நடுவது போலுந் துயர்” என்னும் இந்நூற் செய்யுளிாலும், “அறனீனு மின்பமு மீனுந் திறனறிந்து, தீதின்றி வந்த பொருள்” என்ற திருக்குறளினாலும், “அறம் பொருளின்பமென்று, ஆராரிவற்றினிடையதனை யெய்துவார், சீர ரிருகலையு மெய்துவார்” என்னும் பரகாலன்வாக்கினாலும் அறிக.

அவற்றுள், அறமாவது - இம்மை மறுமை வீடு என்னும் மூன்றையுந் தருவனவாய் மனுமுதலிய நூல்களில் விதிக்கப்பட்டவற்றைச் செய்தலும், விலக்கப்பட்டவற்றைச் செய்யாதொழிதலுமாம்; அது - ஒழுக்கம், வழக்கு, தண்டம் என்று மூன்றுவகைப்படும்: இவற்றை முறையே வடநூலார், ஆசா ரம், வியவகாரம், பிராயசசித்தம் என்பர். அவற்றுள், ஒழுக்கமாவது - பிரா மணர் முதலிய வருணத்தவர் தம்தமக்குவிதிக்கப்பட்ட பிரமசரியம் முதலிய ஆச்சிரமங்களில் நின்று அவற்றிற்குச் சொல்லப்பட்ட அறங்களினின்று

வெனின்,—அகத்தியனாரும் தொல்காப்பியனாரும் வீடுபேற்றிற்கு கியித்தங் கூறுதலன்றி வீட்டின் தன்மை தம்முற்கூறாநென்று உணர்க; அஃத, “அந் நிலை மருங்கி னறமுதலாகிய, மும்முதற்பொருட்டு முரிய வென்ப” என்பத னான் உணர்க; இக்கருத்தானே, வள்ளுவராயனாரும் முப்பாலாகக் கூறி, மெய்யுணர்தலான் வீடுபேற்றிற்கு கியித்தங் கூறினார்” என உரைத்தத னால், நச்சினார்க்கினியர்கருத்து இவ்விஷயத்திலேவோதல் விளங்கும். மற் றும், மேற்காட்டிய “அந்நிலைமருங்கின்” என்ற தொல்காப்பியச் செய்யுளி யற் சூத்திரத்தின் உரையில் ‘உலகியற்பொருள் மூன்றையுங் கூறுவான், அவற்றை ‘மும்முதற்பொருள்’ என்றான். அவையின்றி வீடுபெறுமாற வேறு இன்மையின், வீடும் ஆண்டுக் கூறினான் என்பது. அல்லாதார், வீடு என் னும் பொருண்மை செய்யுட்கண் வாராயையின் அது கூறு னென்ப; அங் கணங் கருதின், அறமுதற்பொருளும் செய்யுட்கண்வாரா எனமறுக்க’ என் றதும், தொல்காப்பியப் பொருளதிகார வுரைத்தொடக்கத்தில் ‘இச்சிலை யாமையானும் இவற்றானும் வீட்டிற்குக் காரணங்கூறினார்’ என்றதங் காண்க.

வழுவாது ஒழுகுதல். வழக்காவது - ஒருபொருளைத் தனித்தனியே எனது எனது என்றிருப்பவர்கள் அதுகாரணமாகத் தமக்குள் மாறுபட்டு அப்பொருளின்மேற் சொல்வது; அது - கடன்வாகுதல், வைப்பு, உடையவன் லாதவன்விறல், கூடிமேம்படுதல், கொடுத்ததை மீண்டும்கொடாமை, கூலி கொடாமை, கட்டுப்பாடுகடத்தல், விற்றும் வாங்கியும் உள்ளமொப்பாமை, ஒப்பிப்பணிசெய்யாமை, எல்லையுக்கு, தண்டக்கொடுமை, சொற்கொடுமை, திருடு, வன்செய்கை, மாதரைக்கவர்தல், மாதராடவர்தருமம், தாயபாகம், குது எனப் பதினெட்டிவகையது. தண்டமாவது - ஒழுக்கவழக்குக் களினின்று தவறினவர்களை அந்தந்த நெறியில் நிறுத்துதற் பொருட்டுப் பக்பாதயில்லாமல் ஆலோசித்து அந்தந்தக் குற்றத்திற்குத்தக்கபடிபிடித்தல்.

இம்மூன்றனுள், வழக்கும் தண்டமும் உலகத்தை நல்வழிப்படுத்துவதற்கே பயன்படுவன வல்லது, ஒழுக்கம்போல மனிதரது உயிர்க்கு உறுதிதருஞ் சிறப்பை யுடையனவல்ல வாதலாலும், அவைதாம் நூல்களினாலேயே யன்றி அறிவுமிகுதியாலும் தேசத்து இயற்கையாலும் அறியப்படுதலாலும், அவற்றை யொழித்து, (திருக்குறளிற்போல), இந்நூலிலும் சிறப்புடைய ஒழுக்கமே அறமென எடுத்துக்கொள்ளப்பட்டது. அதுதான் நால்வகை ஆச்சிரமத்தாய் வருணத்தோறும் வேறுபாடுடையாயல், சிறுபான்மையாகிய அச்சிறப்பியல்புகளை யொழித்து, எல்லார்க்கும் ஒத்திருத்தலாற் பெரும்பான்மையாகிய பொதுவியல்புபற்றி, இல்லறம் துறவறம் என இருவகைகிலையாற் கூறப்படுகின்றது. அவற்றுள், இல்லறமாவது - இம்மைமறுமையாகிய இருமையின்பங்களையும் அனுபவித்தற்கு உரிய இல்வாழ்க்கை நிலைக்குச் சொல்லுகின்ற நெறியில் நின்று அதற்குத் துணையாகிய கற்புடைய மனைவியோடுஞ் செய்யப்படுந் தருமம்; துறவறமாவது - மேற்கூறிய இல்லறத்தில் வழுவாமல் நடந்து அறிவுடையராய்ப் பிறப்பையஞ்சி முத்திபெறுதற்பொருட்டு எல்லாப்பற்றுக்களையும் விட்டவர்க்கு உரியதாகிய தருமம்.

பால், இயல், அதிகாரம் என்றவற்றிற்கு - பலபொருள்கள் உள்ளனவாயினும், இங்கே, ஒருபொருளையே குறித்துவரும் பலசெய்யுட்களின் தொகுதியாகிய தூங்கூறாபு டென்று பொருள். இந்நூலில், சங்கேதத்தால், பால் என்றது - பெரும்பிரிவுக்கும், இயல் என்றது - அதற்கு உட்பட்ட சிறு பிரிவுக்கும், அதிகாரம் என்றது - அதன் உட்பிரிவுக்குமாகக் கொள்ளப்பட்டது.

இனி, ஒவ்வொருபொருளை வற்புறுத்திக்கூறும் பப்பத்துப் பாடல்களையுடைய நாற்பது அதிகாரங்களாகப் பகுக்கப்பட்டுள்ள இந்நூலில் முதற்பதின்மூன்று அதிகாரங்கள், அறத்துப்பால்; பதினான்காம் அதிகாரம் முதல் முப்பத்தேழாம் அதிகாரம் வரையில் இருபத்து நான்கு அதிகாரங்கள், பொருட்பால்; இறுதி மூன்று அதிகாரங்கள், காமத்துப்பால். “மூன்றுறுப் படக்கிய தன்மைத்தாயின், தோன்றமொழிப்புவ ரது பிண்டமென்ப” என்னுந் தொல்காப்பியச்செய்யுளியற்குத்திரத்தின்படி இந்நூல் பால் இயல் அதிகாரம் என்னும் மூன்று உறுப்புக்களையும் அடக்கியதொரு பிண்டமா மென்க. அவற்றுள்,—

முதலாவது

## அறத்துப்பால்.

அஃதாவது - அறத்தையுணர்த்தும் பகுதி என்பதாம். இரண்டாம் வேற்றுமை யுருபும் பயனு முடன்தொக்க தொகை. இவ்வறத்துப்பால் - துறவறவியல் இவ்வறவியல் என இரண்டு உட்பிரிவை யுடையது.

அறஞ்செய்வதற்கு உரிய இருவகைநிலையுள் இவ்வறம் முதலதும் துறவறம் இரண்டாவது மாதலால் அம்முறைபற்றித் திருக்குறளின் அறத்துப்பாலில் இவ்வறவியல் முன்னும் துறவறவியல் பின்னும் சிறுத்திக் கூறப்பட்டிருந்தாலும், இந்நூலில் அங்கனமன்றி, துறவறம் நிததியமாகிய முத்தியையடைதற்குக் காரணமாதலால் அச்சிறப்புப்பற்றி அது முன்னும், இவ்வறம் துறவறம்போல முத்தி பெறுதற்குக் காரணமாகாததனால் அச்சிறப்பின்மை பற்றி அது பின்னுமாக வைக்கப்பட்டது. இந்நூலின் முதல் எழு அதிகாரங்கள் - ஐஐந்சமயக்கொள்கையின்படி முத்திபெறுதற்கு இன்றியமையாத தான துறவறத்தைக் கூறும் இயலென்றும், அதன்பின் ஆறுஅதிகாரங்கள் - அத்துறவறத்திற்கு மறுதலையாகிய இவ்வறத்தைக் கூறும் இயலென்றும் அமைக்கப்பட்டன. “அறவிய லிருல்கைத்தா மவைதம்முன், துறவே ழில்வற மிருமுன் றென்ப” என்ற பழையவுரைசூத்திரத்தை உணர்க. அவற்றுள்,—

முதலாவது

## துறவறவியல்.

அஃதாவது - துறவறத்தைக்கூறும் இயல் என்றவாறு. [இரண்டாம் வேற்றுமை உருபும் பயனும் உடன்தொக்க தொகை.] அதனுள்,

முதல் அதிகாரம்.—செல்வநிலையாமை.

அஃதாவது - செல்வத்தினது நிலைத்தலில்லாமை. இதனைச் சொல்வது, செல்வங்கிடைத்தபோது விரைவில் அறஞ்செய்வதற் கருத்து உண்டாதற்பொருட்டு. நிலையில்லாதபொருளை யுணர்ந்தா லன்றி நிலையுடைய பொருளில் மனஞ்செல்லா தாதலால், முத்தியடைவதில் விருப்பமுண்டாதற்பொருட்டு நிலையில்லாதபொருள்களை மூன்றதிகாரங்களால் உணர்த்தத் தொடங்கி, அவற்றுள் இளமைக்குப் பிராயம் முப்பதென்றும், உடம்புக்குப் பிராயம் நூறென்றும் ஒரு காலநியமம் உள்ளதனால், அவற்றிற்குமுன், அந்நியமமில்லாத செல்வத்தின்நிலையாமையை வைத்திட்டார். இங்கனம் அதிகாரங்களை யாதாயினும் ஒருகாரணம்பற்றி ஒழுங்குபட சிறுத்தல், ‘ஐத்துமுறைவைப்பு’ என்னும் உத்தியாம்.

அதிகாரம் - அதிகரித்தல்; அது இருவகைப்படும்: அவற்றுள் ஒன்று, அரசன் தான் இருந்த இடத்திலே இருந்து தன் நிலம்முழுவதும் தன்கட்டளையில் நடக்கச் செய்தல்போல, ஒருசொல் நின்றவிடத்தே நின்று பல செய்யுள்கள் தன்பொருளையே சொல்லிவரும்படி செய்வது; மற்றொன்று, ஆங்காங்குச் சென்று கட்டளை நிறைவேற்றும் அதிகாரிகள்போல, ஒரிடத்து நின்ற சொல் பலசெய்யுட்களோடுஞ் சென்று இயைந்து தன்பொருளையே பயப்பிப்பது. அவற்றுள், இங்கு 'அதிகாரம்' என்றது, முதலிற் கூறியவகை பற்றியது. இனி, அதிகாரம் என்பதற்கு-முறைமையெனப் பொருள்கூறுவர், நச்சுஞர்க்கினியர்.

க. அறுசுவை யுண்டி யமர்ந்தில்லா னுட்ட

மறுசிகை நீக்கி யுண்டாரும்—வறிஞராய்ச்

சென்றிரப்ப ரோரிடத்துக் கூழெனிற் செல்வமொன் றுண்டாக வைக்கற்பாற் றன்று.

(இதன்பொருள்.) அறு சுவை - ஆறுவகை ருசிகளையுடைய, உண்டி - உணவை, அமர்ந்து-அன்போடு பொருந்தி, இல்லாள்-மனைவி, ஊட்ட-(எடுத்தெடுத்து) உண்பிக்க, மறு சிகை - மற்றொரு கவனத்தை, நீக்கி - தள்ளி, உண்டாரும் - புசித்த பெருஞ்செல்வ முடையோரும், வறிஞர் ஆய் - (அச் செல்வமழித்து) தரித்திரர்களாய், ஓர் இடத்து - வேரோரிடத்தில், சென்று-போய், கூழ் - கூழை, இரப்பர்-பிச்சையெடுப்பார்கள், எனின்-என்றால், - செல்வம் ஒன்று - செல்வமென்கிற ஒருபொருள், உண்டுஆக - நிலையாயுள்ளதாக, வைக்கற் பாற்று அன்று - (மனத்தில்) வைத்து எண்ணத்தக்கதன்மையுடையதன்று; (என்றவாறு.)

நிலையாமையறிந்துபொருளிர்பற்றுவிடவேண்டுமென்பதாகருத்து.

அறுசுவை - தித்திப்பு, புளிப்பு, கார்ப்பு, கைப்பு, உவர்ப்பு, துவர்ப்பு என்பன. உணவிடுபவரது அன்பு ஏழாவதொருசுவையென்று பாராட்டிக் கூறப்படுதலால், 'அறுசுவையுண்டி' என்றதன்பின் 'அமர்ந்து' என்றமை ஏற்கும். அமர்தல் - விரையாதிருத்தலாகவுமாம். இல்லாள் - இல்லறவாழ்க்கைக்கு உரியவன். செல்வர்களவீட்டிற் பரிசாரகர் பலர் இருக்கவும் மனைவியே உண்பித்தல், இன்பஞ்செய்தற்பொருட்டென்க. மறுசிகைநீக்கி உண்ணுதலாவது - ஒவ்வொருவகை யுணவிலும் முதலில் எடுத்துக்கொடுத்த னுத்தைமாத்நிரமே உண்டு இரண்டாவது கவனத்தை அடியோடு வேண்டா வென்று விலக்குதல். இவ்வாறு உண்ணுதல், உணவுவகைகளின் மிகுதியினால், ஊட்ட என்னுஞ் சொல்லின் ஆற்றலால், தாம் கையில்வாங்கி உண்ணாமல் மனையான் தானே வாயிற்போகட உட்கொள்ளுதல் தோன்றுமாறு காண்க. சென்று என்றது, முன்னே கால்களால் நடவாமை தோன்ற நின்றது. தாம் செல்வராயிருந்தவிடத்திலேயே இரத்தல் பேரவமானத்தைத் தருதலால், வேரோரிடத்துச் சென்று இரப்பரென்க. இனி, 'ஒரிடத்து' என்பதற்கு-ஒரே இடத்தில் [முன்பு தாம்செல்வராய் வாழ்ந்த இடத்திலேயே] என்று உரைப்பாரு முளர். கூழ் - மிகத்தாழ்ந்த உணவு; அதனை இரப்ப ரெனவே, மிக

வுந் தாழ்ந்தவரிடத்தும் போய் இரப்ப ரொன்பது பெறப்படும். எனின் - ஆதலால் என்றபடி. ஒன்று உண்டாக என எடுத்து, சிறிதும் நிலையுள்ளதாக எனினுமாம்.

உண்டி - உண்ணப்படுவது; டு - செயப்படுபொருள்விகுதி, ட்-எழுத்துப்பேறு. ஊட்டு - உண்ணப்பதன் பிறவினை. மறுசிகை - பண்புத்தொகை, சிகை என்னும் முடிந்தகுடியின்பெயர், பிசைந்த அன்னத்தினின்று எடுக்குங் கவளத்துக்கு உவமவாகுபெயர். உண்டாரும், உம் - உயர்வுசிறப்பு. வறிஞர், ஞ் - பெயரிடைநிலை; வறுமைஎன்ற பண்புப்பகுதி ஈறுபோய் இடை உகரம் இகரமாயிற்று. செல்வம் - (எவரிடத்தும் நிலைத்திராமல் நீங்கிச்) செல்லுந் தன்மையது எனப் பொருள்படுங் காரணக்குறி; செல் - பகுதி, அம் - கருத்தாப்பொருள்விகுதி, வ் - எழுத்துப்பேறு. பாற்று - பான்மை என்பதன் அடியாகப் பிறந்த ஒன்றன்பாற் படர்க்கைப் பெயர். மேல்கசா-வது செய்யுளில், 'உணரற்பாற்றன்று' என்பதிலும் இது. சிகை - ஸிகா என்னும் வடமொழி திரிந்தது.

“ஆமின் சுவையவை யாரே டடிசிலுண்டார்த்தபின், தாமென்மொழி மடவா ரிரக்கப் பின்னுந் துற்றவா, நீமினெமக்கொரு துற்றென் றிடறுவ ராதலிற், கோமின் துழாய்முடி யாதியஞ் சோதி குணங்களை” எனத் திருவாய்மொழியிலும், “மூலமுகை சொரிந்தாற்போன் றினியபாலடிசில் மகளிரேந்த, நல்லகருணையால் நான்வாயும் பொற்கலத்து நயந்துண்டார் கன், அல்லவடைய அடகிடுமி னோட்டகத் தென்று அயில்வார்க் கண்டும், செல்வம் நமரங்காள் நினையன்மின் செய்தவமே நினைமின்கண்டிர்” எனச் சிந்தாமணியிலும் கூறியிருத்தல் காண்க.

இச்செய்யுளில் முன்வாக்கியத்தின்பொருளைக்கொண்டு பின்வாக்கியத்தின் பொருள் சாதிக்கப்படுதலால், செய்யுட்துறியணி; வடநூலார் காவ்ய லிங்கம் என்பர். இதில், செல்வத்தை ஊழ்வினையாற் பெற்றால் அப்பெற்ற பொழுதே அதனாற் செய்யப்படுங் கடவுட்பூசையும் தானமும் முதலான தருமங்களைச் செய்துவைத்துக்கொள்ளவேண்டு மென்பது தொனிற்கும்.

இவ்வெண்பாவின் பின்னிரண்டடியில் இனவேதுகை காண்க. (க)

உ. துகடர் பெருஞ்செல்வந் தோன்றியக்காற் றொட்டுப்

பகடு நடந்தகூழ் பல்லாரோடு ண்க

வகடுற யார்மாட்டு நில்லாது செல்வஞ்

சகடக்கால் போல வரும்.

(இ - ள்) செல்வம்—, அகடு உற-நடுவுநிலைமை பொருந்த, யார்மாட்டும் - எவரிடத்தும், நில்லாது - நிலைபெறாமல், சகடம் கால் போல-வண்டியின் சக்கரம்போல, வரும் - (மேல்கீழாகவும் கீழ்மேலாகவும்) மாறிமாறி வரும்; (ஆதலால்),—துகள் தீர் - குற்றமற்ற, பெருஞ் செல்வம் - மிக்க துவியம், தோன்றியக்கால் - (ஒருவனுக்கு) உண்டானால்,—தொட்டு - (அவ்வுண்டானநான்) தொடங்கி,—பகடு நடந்த கூழ்-எருமைக்கடாக்கன் உழுது

நடந்ததனால் உண்டாகிற உணவை, பல்லாரோடு-பலரோடுங் கூடி, உண்க-  
(அவன்) உண்ணக்கடவன்; (எ - று.)

செய்யுட்துறியணியோடு உவமையணி.

செல்வத்திற்குக் குற்றம் - தருமவழியாலன்றி வேறுவழியால் வருதல்; அதருமவழியால் வந்த செல்வம் புகழறங்கட்குக் காரணமாகா தாதலால், அதனை விலக்குதற்கு, 'தகடர்செல்வம்' என்றார். பெருஞ்செல்வமென்றது - செல்வழிக்கச்செல்வழிக்கக் குறைவுபடாமல் மேன்மேல் வருவாயையுடைய பொருளென்றபடி. 'பகடுநடந்தகூழ்' என்றது-பிறதொழில்களாற் பெரும் பொருள் பெற்றவர்க்கும் உழுவார் உழுதாலல்லாமல் உணவு கிடையாதாதலால்; அன்றியும், நன்முயற்சியாற்பெற்ற உணவென்பதற்கு ஒருதிருஷ்டாந்தங் காட்டினு ரென்றமாம். கூழ் - இங்கே, உணவுப்பொதுவாய்நின்றது. 'பல்லார்' என்றது, விருந்தினர் சுற்றத்தார் முதலியோரை உட்கொண்டு. பலவகைத்தானங்களுள்ளும் அந்தநானத்துக்கு ஒத்ததும் மிக்கதும் வேறு இல்லாததனால், 'பல்லாரோடுண்க' என்றார். பெருஞ்செல்வம் பெற்றதற்குப் பயன் பிறர்க்குத் தானஞ்செய்தலும் தான் அனுபவித்தலுமே யென்பதாம். "அற்கா வியல்பிற்றுச் செல்வ மதுபெற்றா, லற்குப வாங்கே செயல்" என்றார் திருவள்ளுவனாரும்.

தீர்-தன்வினைபிறவினைகட்டுப்பொதுவான முதனிலை; இங்குத் தன்வினை இக்காலங்காந்தபெயரெச்சம், 'செல்வம்' என்னும் பெயர்கொண்டது. தீர்செல்வம்-வினைத்தொகை தோன்றியக்கால்-'கால்'விகுதிபெற்றதிற்காலவினையெச்சம்: வலிமிக்கதனால், இது பெயரெச்சத்தொடரன்று. தொட்டு, தொடி - முதனிலை, பகடி - ஆண்பெயர். நடந்த என்னும் பெயரெச்சம்-காரணப்பொருளது. உண்க-வியங்கோள்; விதித்தற்பொருளது. யார்மாட்டும்—யார்-யாவரென்பதன் தொகுத்தல், மாடு - ஏழாம்வேற்றுமைச்சொல்லுருபு, உம் - முற்று. நில்லாது - வினையெச்சம், 'உரும்' என்னும் முற்றவினை கொண்டது.

ஸகடம் - வடசொல்.

இனி, "பகடியும் பெருமை யேறு பஃறி யாண்மேதி யையம்பேர்," "அகடென்ப நடுவே குக்கி" என்னும் நிகண்டுகொண்டு பகடி நடந்த என்பதற்கு - பெருமை பொருந்திய என்றும், அகடு உண்க என்று இயைத்த - வயிறுநிரம்ப உண்க என்றும் உரைப்பாரு முளர்.

இச்செய்யுளில் 'செல்வம்' என இடையிலேசின்ற மொழி 'நில்லாது' முதலிலும், 'உரும்' இறுதியிலுஞ் சென்று கூடுதல், தாப்பினைப் பொருள்கொளாய்; [நன்னூல் - பொதுவியல் - சுடு.] (உ)

ஈ. யானை யெருத்தம் பொலியக் குடைநிழற்கீழ்ச்  
சேனைத் தலைவராய்ச் சென்றோரு—மேனை  
வினையுலப்ப வேறாக வீழ்வர்தாங் கொண்ட  
மனையானை மாற்றார் கொள.

(இ - ள்.) யானே எருத்தம் - யானையினது பிடரி, பொலிய - (தாம் வீற்றிருத்தலால்) விளங்கும்படி, (அதன்மேல்ஏறி) குடை நிறில் கீழ்-வெண் கொற்றக்குடையின் நிறுவில். சேனை தலைவர் ஆய் - சேனைகளையுடைய அரசராய், சென்றோரும் - (வீதிகளில்) உலாச்சென்ற பெருஞ்செல்வமுடைய வர்களும், — ஏனை வினை - மற்றை வினை [திவினை], உலப்ப - (அச்செல்வத்தை) அழிப்பதனால், வேறு ஆகி - (அந்நிலையினின்றும்) வேறுபட்டு [வறுமையடைந்து], தாம் கொண்ட மனையானே மாற்றார் கொள் - தாங்கள் மணஞ் செய்துகொண்ட மனைவியையும் பகைவர்கள் கவர்ந்துகொள்ளும்படி, வீழ்வர் - நிலைகுலைந்து இழிவுறுவர்; (எ - று.)

தன்மைநவீந்தியணி; வடநூலார் ஸ்வபாலோகீதி என்பர்.

எருத்து - கழுத்தின் மேற்புறம்; அம் - சாரியை. இவர்கள் ஏறுதலால் யானையின்கழுத்துக்கு அழகு உண்டாவது எனவே, இவர்களுடைய அழகு கூறாமலே பெறப்படும். நிறுக்கீழ், கீழ் - ஏழனுருடி. “ஒருநாயகமாயோட வுலகுட னுண்டவர்” என்றவாறு ஏகசக்கராதிபத்தியமுடையராய் யாவையும்கொண்டு விளங்குகிற சக்கரவர்த்திக ளென்பது தோன்ற, ‘குடைநிறுக்கீழ்ச் சேனைத்தலைவராய்ச் சென்றோர்’ என்றார். ‘சேனைத்தலைவராய்’ என்றது, ரத கஜ துரக பதாதி என்னுஞ் சதுரகசேனைகளும் தம்மைச்சூழ்ந்துவர என்றபடி. இவ்வாறு செல்வம் மிக்கிருத்தற்குக் காரணம் முற்பிறப்பிற் செய்த புண்ணியமே யாதலால், அதற்கு எதிராகிய பாவம் - ‘ஏனைவினை’ எனப்பட்டது. சேனை - ‘ஸேநா’ என்னும் வடமொழி; ஐவீறு ஐயாயிற்று. ஏனை - பிறிதென்னும் பொருள் தருவதோர் இடைச்சொல். தீவினையை அதன்பெயரான்கூறவும் அஞ்சி ‘ஏனைவினை’ என்றனர்போலும். இனி, ஏனை என்பது - அசைநிலையாய், வினை உலப்ப - அந்நல்வினை கெட என்று மாம்; [சிலப்பதிகாரத்தில் “முதிர்வினை நுகட்கு முடிந்த தாகலின்” என்றதற்கு “நுகட்கு முற்பட்ட நல்வினை முடிந்த தாகலான்” என்று பொழிப்புரைகூறிய அடியார்க்குநல்லார் ‘முதிர்தல் - முற்படுதல்; எனவே, நல்வினை முடிதலால் என்க: “ஏனைவினை யுலப்ப” என்றார் பிறரும்’ என விசேடவுரைகூறியது காண்க.] செல்வமாகிய உயர்ந்தநிலையினின்று இழிந்து வறுமையாகிய தாழ்ந்தநிலையை அடைதலால், ‘வீழ்வர்’ என்றார். மனையானே என்றவிடத்து, மற்றைச்செல்வங்களையேயன்றி என இறந்தததமு விய எச்சப்பொருளைத் தருகிற உயர்வுகிறப்புமமை விகாரத்தால் தொக்கது. மாற்றார் - மாறானவர்: மாறு [=எதிர்]—பகுதி.

ஆற்றல் மிக்க அரசர்களிடத்துஞ் செல்வம் நிலைபெறு தென்றபடி. இவ்வளவு செல்வத்தவரும் வறியவராதல் கூறவே, மற்றையோர் வறியவராதல் கூறவேண்டாதாயிற்று. பெருந்துன்பமும் பேரவமானமுந் தருதல்பற்றி, மனையானே மாற்றார் கொள்ளுதலை எடுத்துக் கூறினார். “உய்யின் திறை கொணர்ந் தென் றுலகாண்டவ ரிம்மையே, தம்மின்சுவைமடவாரைப்பிறர் கொள்ளத் தாம்விட்டு, வெய்யினொளியெயிற்காணகம்போய்க் குமைதின்பர்



கள், செம்மின்முடித்திருமலை விரைந் தடிசேர்மினோ” என்ற திருவாய் மொழியையுங் காண்க. (ங)

■ நின்றன நின்றன நிலலா வெனவுணர்ந்  
தொன்றின வொன்றின வல்லே செயிற்செய்க  
சென்றன சென்றன வாழ்நாள் செறுத்துடன்  
வந்தது வந்தது கூற்று.

(இ - ன்.) வாழ் நாள் - (உயிர் உடம்போடுகூடி) வாழ்கின்ற ஆயுள்நாள்  
கள், சென்றன சென்றன - கழிந்தன கழிந்தன; கூற்று-யமன், செறுத்து-  
கோபித்து, உடன் - விரைவில், வந்தது வந்தது—; (ஆதலால்),--நின்றன  
நின்றன - வந்துகின்ற செல்வம் முதலிய பொருள்களெல்லாம், நிலலா -  
நிலையில்லாதனவாம், என - என்று, உணர்ந்து - (உண்மையை) அறிந்து,—  
ஒன்றின ஒன்றின - (செய்தற்குக்) கூடுமான தருமங்களையெல்லாம், செ-  
யின் - செய்யப்படுகின்றால், வல்லே செய்க - விரைவில் (ஒவ்வொருவரும்)  
செய்யக்கடவர்; (எ - று.)

சொற்போருட்பின்வருநிலையணி.

செய்யக்கூடிய நற்சாரியங்களைச் சீக்கிரத்திலே செய்யவேண்டும்; பின்  
செய்வோமென்றால், செல்வம்அழிந்துபோம், உடம்பும்நிலையன்று என்பதாம்.

நின்றன - செல்வமும், இளமையும். நின்றன நின்றன, ஒன்றின  
ஒன்றின என்னும் அடிக்குக்கள்-மிகுதிபற்றியன. சென்றன சென்றன, வந்  
ததுவந்ததுஎன்னும்அடிக்குக்கள்-விரைவுபற்றியன. ‘நின்றனநின்றன நிலலா’  
என்ற சொற்போக்கு, நிலைபெற்றன நிலைபெற்றன வென்று தம்மாற் கரு  
தப்பட்ட பொருள்களெல்லாம் நிலைபெறாமல் அழியு மென்ற கருத்தையும்  
விளக்கும். சென்றன, வந்தது என்றவற்றில் - தெளிவுபற்றி, நிகழ்காலமும்  
எதிர்காலமும் இறந்தகாலமாகச் சொல்லப்பட்டன; காலவழுவுமையி;  
[நன்-பொது - ஈங்] வல்லே, உடன் - விரைவுப்பொருளைத்தரும் இடைச்  
சொற்கள். நாள் - பால்பகா அஃறிணைப்பெய ராதலால், இவகு, சென்றன  
என்னும் பன்மைவினை கொண்டது. தேவர்களை இருதிணையாகவும் சொல்  
வது இலக்கணமாதலால், இவகு ‘கூற்று வந்தது’ என அஃறிணையாக் கூறப்  
பட்டது. கூற்று - உடலையும் உயிரையும் வெய்வேறுகூறுக்குங் கடவுள்;  
உடலினின்ற உயிரைப் பிரிப்பவ னென்றபடி. ‘வாழ்நாள் இடையறாது  
செல்லுங் காலத்தினைப் பொருள்வகையாற் கூறுபடுதலுங் கடவுள்’ என்பர்  
கச்சினூர்க்கினியர்.

“காலைச் செய்வோமென் றறத்தைந் கடைப்பிடித்துச், சாலச்செய்  
வாரே தலைப்படுவார்—மாலைக், கிடந்தா னெழுத லரிதான் மற்றென்கொ,  
லறக்காலைச் செய்யாத வாறு” என்றார் அறநெறிச்சாரத்திலும்.

சுற்றடி - இளவேதுகை.

(ச)

ஐ. என்னு மொன்றுதங் கையுறப் பெற்றக்கூற்  
பின்னுவ தென்று பிடித்திரா—முன்னே  
கொடுத்தா ருயப்போவர் கோடிறீக கூற்றந்  
தொடுத்தாறு செல்லுஞ் சுரம்.

(இ - ள்.) என் ஆனும் ஒன்று - யாதாயினும் ஒருபொருள், தம் கை  
உற பெற்றக்கால் - தமதுகையிற் கிடைக்கப்பெற்றால், பின் ஆயது என்று-  
(பிறர்க்குநாதல்) பின்னே ஆகக்கடவது என்று, பிடித்த இரா - இறகப்  
பிடித்து வைத்திராமல், முன்னே - அப்பொருள் கிடைத்தபொழுதே,  
கொடுத்தார் - தானஞ்செய்தவர்கள்,—கோடு இல் - பகட்பாதிமில்லாத, தி  
கூற்றம் - கொடுமையையுடைய யமன், தொடுத்த - (தம்மைப் பாசத்தாற்)  
கட்டி, செல்லும் - கொண்டிபோகின்ற, ஆறு - வழியிலுள்ள, சுரம் - வெப்பு  
நிலத்தினின்றும், உய போவர் - (அந்நலவினை வந்து உதவுவதனால்) தப்பிச்  
செல்வார்கள்; (எ - மு.)

பலதீவினைகள் செய்து நாகத்திற் செல்லுந் தன்மையராயினும், யாதா  
யினும் ஒருபொழுதில் ஒரு சிறிது தருமஞ் செய்திருந்தால் அதன் பயனாக  
அந்நாகவழியிலுந் துன்பம் நீங்கி இன்பம் பெறுவ ரென்றபடி. யமன்வசப்  
பட்டு நாகத்தின்புறகர்தலின்றி கலவினைப்பயனாற் சுவர்க்கம்புக்கு இன்ப  
நுகர்வ ரென்ற கருத்தும் இதில் அமையும்.

‘பின்னுவதென்றுபிடித்து’ என்பதற்கு - பின் காலத்தில்[முதுமையில்]  
(தமக்குஅப்பொருள்)பயன்படுவது என்று எண்ணி லோபஞ்செய்துஎன்றும்  
உரைக்கலாம். கோடு - முதனிலைத் தொழிற்பெயர். கோடுகல்-கோணுதல்:  
நடுவுநிலைமைதவறுதல். கோடில் கூற்றம் என்றது-நல்வினைசெய்தோர்க்குத்  
தீமையையும், தீவினைசெய்தோர்க்குநன்மையையும் மறந்துத்தராதவனென்  
றற்கு; ‘நடுவன்,’ ‘ஸமவர்த்தி,’ ‘தருமன்’ என்கிற அவனது பெயர்களாலும்  
அறிக. பாவஞ்செய்தவர்களைத் தண்டிப்பதில் என்னளவும் இரக்கமில்லாமை  
பற்றி, ‘தீக்கூற்றம்’ என்றார்.

என், ஆனும் என்பன் - எவன், ஆயினும் என்பவற்றின் விகாரங்கள்.  
பெற்றக்கால் - காலீற்று வினையெச்சம். இரா-ஈறுகெட்டஎதிர்மறைவினை  
யெச்சம். சுரம் - ஜ்வரம் என்ற வடமொழியின் திரிபு; சுரம் என்றது - தரி  
பத்திரவனம் போல்வதை. உய=உய்த்து: எக்சத்திரீபு. (இ)

கூ. இழைத்தநா ளெல்லை யிகவா பிழைத்தொரீஇக்  
கூற்றங் குதித்துய்ந்தா ரீங்கில்லை—யாற்றப்  
பெரும்பொருள் வைத்தீர் வழங்குமி னானைத்  
தழீஇந்தழீஇந் தண்ணம் படும்.

(இ - ள்.) இழைத்த நான் - (ஊழ்வினையால்) விதிக்கப்பட்டுள்ள ஆயுள்  
நான்கள், எல்லை இகவா - (தமது) அளவைக் கடவாதனவாம்; கூற்றம் -  
யமனிடத்தினின்றும், பிழைத்து - தப்பி, ஒரீஇ - நீங்கி, குதித்த - (அவ

செண்ணைத்தைக்) கடந்துபோய், உய்த்தார் - உயிர்வாழ்ந்தவர்கள், ஈங்கு இல்லை - இவ்வுலகத்தில் (எவரும்) இல்லை; (ஆதலால்), ஆற்ற பெரும் பொருள் வைத்தார் - மிகவும் அதிகமான செல்வத்தைச் சேர்த்துவைத்திருப்பவர்களே! வழங்குமின் - (விரைவாகவே) தானஞ்செய்யுங்கள் || நானே - நானேக்கே, தண்ணம் - (இறந்தவர்க்கு உரிய செய்தப்பறை, தழீஇம் தழீஇம் - தழீஇத்தழீஇஎன்னும் ஒசை உண்டாம்படி, படிம் - அடிக்கப்படுதல்கூடும்; (எ - று.)

குறுகவுங் குறுகாது வளரவும் வளராது என்றற்கு, பொதுப்பட, 'எல்லை யிகவா' என்றார். ஓர் இ - ஓருவ்; சொல்லிகாரப்பட்டு அளபெடுத்ததனால், சொல்லிகையளபேடை. பெரும்பொருள் - பெருமையைத் தருவதாகிய பொரு ளெனினுமாம். 'பிழத்தஓர்இ' என்பதை 'இகவா' என்பதனோடு கூட்டியுரைப்பாரு முளர், 'படிம்' என்பதற்கு - ஒலிக்கு மென்ற பொருளும் உண்டு. "சென்றநா எல்லாஞ் சிறுவிரல்வைத் தெண்ணலாம், தின்றநாள் யார்க்கும் உணர்வரிது" ஆதலால், 'நானே' என்றார். இங்கு 'நானே' என்றது - எதிர்காலத்தை யுணர்த்த வந்ததோர் நூறிப்புச்சொல். தண்ணம் - தண்ணமை யென்கிற சாக்காட்டிப்பறை. தழீஇம் தழீஇம் - அறுகரண மென்னும் ஒலிக்கூறிப்பு; இரட்டைக்கிளவி : இயற்கையளபேடை.

மரணம் சம்பவிக்கு மென்பது, 'தழீஇந் தழீஇந் தண்ணம் படிம்' என வேறொருவகையாற்காட்டப்பட்டது: இது, பிறிதினவற்சியணி; வடதாலார் பரியாயோக்தாலங்காரம் என்பர்.

இச்செய்யுள் - பலவிதப் பின்னிசை வேண்பா.

(சு)

எ. தோற்றஞ்சான் ஞாயிறு நாழியா வைகலுங்

கூற்ற மளந்துநந் நாளுண்ணு—மாற்ற

வரஞ்செய் தருளுடையீ ராகுமின் யாரும்

பிறந்தும் பிறவாதா ரில்.

(இ - ன்.) தோற்றம் சால் ஞாயிறு - உதித்தல்பொருந்திய ஞாயினே, நாழி ஆ - அளவுகருவியாகக்கொண்டு, வைகலும் - நாள்தோறும், கூற்றம் - யுமன், நாம் நாள் - உங்கள் வாழ்நாள்களை, அனந்த - அளவிட்டு, உண்ணும் - உண்டிவருகின்றன: (ஆதலால்),—ஆற்ற-மிகுதியாக, அறம் செய்து - தருமஞ்செய்து, அருள் உடையீர் ஆகுமின் - (உயிர்களிடத்துக்) கருணையுள்ளவராவீர்கள்; (அவ்வாறு ஆகாவிட்டால்), யாரும் - எப்படிப்பட்டவரும், பிறந்தும் - (இவ்வுலகத்தில் மனிதராய்ப்) பிறந்தும், பிறவாதாரில் - பிறவாதவர்போலவே (ஆவர்); (எ - று.)

'தோற்றஞ்சால்' என்பதற்கு—'தோற்றஞ்சால் தொகுபொருள்' என்றும் கவித்தொகையிற்போல'வினக்கமமைத்' எனவுமாம். 'இறவாதாரில்' எனவும் பாடக்கொள்வர். ஞாயிறு நாழியா என்றும், உண்ணும் என்றும் கூறியதற்கு ஏற்ப, நான்களாகிய தானியங்களை என்னுதது-ஏகநேசவுருவக வண். தோற்றம்-தோன்றுதல்: தொழிற்பெயர்; தோன்று-பகுதி, அம்-விருதி, கவித்தல்-விகாரம். சால் - உரிச்சொல். வைகலும், உம்மை-தொறுப்பொரு

ளது. உண்ணும்-கழிப்பான் என்றபடி. சூரியனது உதய அஸ்தமனங்களினாலே நான் உண்டாகிக்கழிவதனாலும், அது கழிய ஆயுள் குறைவதனாலும் இவ்வாறு கூறினர். மேல் உஉ-ஆஞ் செய்யுளையும், “நானென வொன்றுபோற் காட்டி யுயிரீரும், வாள் துணர்வார்ப் பெறின,” “வாங்க னாகி நான்கள் செல்வ” என முன்னோர் கூறியிருத்தலையும் காண்க. “ஆயுஷ்டு உண்டமாதாய ரவிர ஸ்தம் கமிஷ்பதி” என்னும் வடநான் மேற்கோளும் இங்குக் கவனிக்கத் தக்கது. பல்வகைப்பிரவினங்களும் அரியதாகப்பெற்ற மக்கட்பிறப்புக்குப் பயன் அருள்கொண்டு அறஞ்செய்து உறுதிபெறுதலே யாதலால், ‘ஆற்ற அறஞ்செய்து அருளுடையாராயின் யாரும் பிறந்தும் பிரவாதாரில்’ என்றார். “அறனும் அருளுடையான் கண்ணதே யாகும்”, “அருளிவார்க்கு அவ்வுலக மில்லை” என்ப வாதலால், ‘அருளுடையாராயின்’ என, அறத் திற்குக் காரணமான அருள் எடுத்துக்கூறப்பட்டது.

‘யாரும் பிறந்தும் பிரவாதாரில்’ என்றது - அருளுடையாய் அறஞ் செய்யாதவர் அடைதற்கு அரிய மானிடசன்மத்தை அடைத்திருந்தும் அதன்பயன் பெறாமையால் அதனை அடையாதவராகவே எண்ணப்படுவ ரென்றபடி. அவர்கள் பகுத்தறிவின்மையால் விலங்குகோடொப்ப ரென்ற கருத்தும் இதில் அமையும். பிரவாதாரில், ஐந்தனுருபு - ஒப்புப்பொருளது; இது - ஒப்பில்போலி. ‘ஆவர்’ என வினையுற்று வருவிக்க. ஏழனுருபாகக் கொண்டு, பிரவாதாரில் (வைத்துஎண்ணப்படுவர்) என்றமாம். இனி, உண்ணும் என்பதனோடுகூட்டி, எவரும் பிறந்தும் பிரவாதவர்போலாம்படி[இறக்கும்படி] கூற்றம் நான் உண்ணும் என்று உரைப்பாரு முளர்.

உண்ணும்-செய்யுமென்முற்று, சிகழ்கால முணர்த்திற்று; [நன் - பத - கஅ.] அறம் - செய்யத்தக்கது ■■■ தூல்களால் வரையறுக்கப்பட்டது என்று பொருள்படுங் காரணக்குறி; அற - பகுதி, அம் - செயப்படுபொருள்விகுதி: [இதனெதிர்மொழி - மறம்; அதருமம்: செய்யத்தக்காதது ■■■ தூல்களால் மறுக்கப்பட்டது என அதற்குக் காரணப்பொருள் காண்க.] ‘அறஞ்செய்து அருளுடையாராயின்’ என்றதை அருளுடையாராகி அறஞ்செய்யின் ■■■ விகுதி பிரித்துக்கூட்டுதலும் ஒன்று. (எ)

அ. செல்வார்யா மென்றுதாஞ் செல்வுழி யெண்ணாத புல்லறி வாளர் பெருஞ்செல்வ—மெல்லிற் கருங்கொண்மூ வாய்திறந்த மின்னுப்போற் றோன்றி மருங்கறக் கெட்டு விடும்.

(இ - ன்.) செல்வார்யாம் என்று - (இப்பொழுது) செல்வமுடையோம் நாம் என்று எண்ணிக் களித்த [தம்மைத் தாமே மதித்து], தாம் செல்வுழி-தாம் போகுமிடங்களில், எண்ணாத - (பிரரை) மதியாத, புல் அறிவாளர் - அற்புத்தியுடையவர்களது, பெருஞ் செல்வம்-மிக்கசெல்வமும்,—எல்லி-இராத்திரியில், கருங் கொண்மூ - கருகிறமுடைய மேகம், வாய் திறந்த - வெளிவிட்ட, மின்னு போல் - மின்னல் போல, தோன்றி - (மிகச்சிறிது

பொழுது காணப்பட்டுவீன்று, (உடனே), மருங்கு அற - இருந்த இடமும் தெரியாமல், கெட்டுவிடும் - அழிந்துபோம்; (எ - று.)

உவமையணி.

இனி, 'தாம்செல்வுழியெண்ணாக' என்பதற்கு-மறுமையில் தாம்செல்லுங் கதியை ஆலோசியாத என்று உரைத்தலு மொன்று. செல்வர் யாம் - தன்மையிற் படர்க்கை வந்த இடவழுவமைதி, செல்+உழி=செல்வுழி: வகரமெய் - உடம்படுபெய்யல்லாதமேய்; [நன் - உயிர் - கரு உரை.] 'மேயி யீற்றுடர்படுமேயி' என்பர் நச்சினார்க்கினியர். மேல் இக - ஆகு செய்யுளில் 'தேய்விடத்த' என்பதில் உள்ள வகரமும் இது. கரிய இருளையுடைய இரவிலே ஒளியிக்கு விளங்குதலால், 'எல்லில் தோன்றுகிற மின்' என்றார். கொண்ம - நீரைக் கொள்வ தென்னும் பொருளில் வந்த காரணப்பெயர் போலும், பார்வைக்கு வாயைத்திறந்து விடுவதுபோலக் காணப்படுதலால், 'வாய்திறத்த மின்' என்றது. மின் - செல்வத்துக்குத் கொழிலுவமை; உ - சாரியை: [நன்-மெய்-கச.] கெட்டுவிடும், விடு-துண்புப்பொருளுணர்த்ததும்.

கூ. உண்ணு னொளிநிறு னோங்கு புகழ்செய்யான்  
துன்னருங் கேளிர் துயர்களையான்--கொன்னே  
வழங்கான் பொருள்காத் திருப்பானேல் அ-ஆ  
விழந்தானென் றெண்ணப் படும்.

(இ - ள்.) (ஒருவன்), உண்ணுன்-(தானும்)அனுபவியான்; ஒளி நிறுன்-மதிப்பையும் நிலைபெறச்செய்யான்; ஒங்கு புகழ் செய்யான் - மேம்பட்ட கீர்த்தியையும் சம்பாதிப்பான்; தன் ஒருங் கேளிர் துயர்களையான் - சேர் தற்கு அரிய உறவினரது தன்பத்தையும் போக்கான்; கொன்னே வழங்கான் - கைம்மாறுகருதாமல் தானுஞ்செய்யான்; (இவ்வாறிருந்து), பொருள் காத்த இருப்பானேல் - செல்வத்தைக் காவல்செய்து வைத்திருப்பானானால், (அவன்), அ-ஆ - ஐயோ! இழந்தான் என்று எண்ணப்படும் - (அப் பொருளை)இழந்துவிட்டானென்றே(யாவராலும்)நினைக்கப்படுவான்;(எ-று.)

பாடுபட்டுத் தேடிய செல்வத்தைத் தானும் அனுபவியாமல் நல்விஷயத்திலும் உபயோகப்படுத்தாமற்போனால் அதனையிழத்ததற்குச் சமமானமே என்று கருத்து; வைத்திருந்தும் பயனில்லை யென்றபடி.

பரிபேலமுதர் "ஒருவன் வேண்டு மொளி மாழ்க்குஞ் செய்வினை" என்ற திருக்குறளின் உரையில் 'ஒளி-தாம்உன்காலத்த எல்லாரானுடன்குமதிக்கப் படுகல்' என்றும், "ஒளி நயாருவற் குள்ள வெறுக்கல்" என்ற திருக்குறளின் உரையில் 'ஒளி - தான் உளவாகாலத்த மிகுத்தோன்றாதலுடைமை; "ஒளிநிறு னோங்குபுகழ் செய்யான்" என்றார் பிரரும்' என்றும் உரைத்த வற்றை இங்கே உணர்க; 'ஒளிய' எது - வெள்ளமையின்மை' என்பர் தொல் காப்பியவுரையில் நச்சினார்க்கினியர். நிறுன், சில் என்பதன் பிறவினையாகிய சிற - பருதி. புகழ் இம்மைப்பயனாய் இவ்வுலகத்தில் என்றும் அழியாமல் கிற்கும் கீர்த்தி; தாம் இறந்தபுகழ் நாமநிகழ்ச்சிபவாறு உலகம் உயர்த்துக்

உற நிலைபெறுவது. “நிலவரை கீன்புக ழூற்றிற் புலவரைப், போற்றாது புத்தே ஞாலு” எனத்திருக்குறளிலும், “புலவர் பாடும் புகழுடையோர் விசம்பின், உலவ னேவா வானவூர்தி, யெய்தப் வெண்பதஞ் செய்வினை முடிதது” எனப் புறநானூற்றிலும் கூறியபடி, மறுமைக்குக் காரண மென்பது தோன்ற, ‘ஒங்கு புகழ்’ எனப்பட்டது. கேளிர்-யோகக்ஷேமங்களைக் கேட்பவர்; இர் - பலர்பால் விசுதி; ‘மகளிர்’ என்பதில் போல. கொன்னே - பயனின்மைப்பொருள் தருவ தோர் இடைச்சொல். இதனை, ‘காத்திருப்பான்’ என்பதனோடு கூட்டி, வீணாகச் செல்வத்தைப் பாதுகாத்தவைத்திருப்பா னென்று பொருள்கொள்ளினும் அமையும். ஆ - இரக்கக்குறிப்பிடைச் சொல். எண்ணப்படும் - செய்யுமென்முறறு, ஆண்பால்.

முன்னிரண்டடி - இனவெதுகை.

அ என்பது விட்டிசைத்ததனால், தனிக்குறில் முதலில் நேரையா யிற்று; ஆகவே, தேமாச்சீராய்த் தனைக்கு இயையும். “விட்டிசைத் தல்லால் முதற்கண் தனிக்குறில் நேரையென்று, ஒட்டப்படாது அதற்கு ‘உண்ணான்’ உதாரணம்” என்ற யாப்பருகலக்காரிகையையும், ‘இதனுள் ‘அஆ’ என்புழி அருளின்கண் குறிப்பாய் மொழிமுதற்கண்கின்ற குற்றெழுத்து விட்டிசைத்துநேரையாயினவாறும், அல்லாதவழிக்குறில்கெடிலோடுகூடி நிரையையாயினவாறும் கண்டுகொள்க’ என்ற அதன் உரையையும் உணர்க.

க0. உடாஅது முண்ணுதுந் தம்முடம்பு செற்றும்  
கெடாஅத நல்லறமுஞ் செய்யார்—கொடாஅது  
வைத்தீட்டி னுரிழப்பர் வான்றோய் மலைநாட  
வுய்த்தீட்டிந் தேனீக் கரி.

(இ - ள்.) வான் தோய் மலை நாட - ஆகாயத்தை யளாவியுயர்ந்த மலை களையுடைய (பாண்டிய) நாட்டின் அரசனே!—உடாதம் - (நல்ல உடம்புக் களை) உடுக்காமலும், உண்ணாதம் - (நல்ல உணவுகளை) உண்ணாமலும், தம் உடம்பு செற்றும் - தமது உடம்பை வருத்தியும், கெடாத நல் அறமும் செய்யார் - (எந்நாளும்) பயனழியாத நல்ல தருமங்களையுஞ் செய்யாம லும், கொடாது - (எழுகட்குக்) கொடாமலும், வைத்த - (செல்வத்தைக் காவல்செய்த) வைத்து, ஈட்டினார் - (மேன்மேலும்) சம்பாதித்தவர்கள், இழப்பர் - (அச்செல்வத்தை ஒருகாலத்தில்) இழந்தேயிடுவார்கள்; (அவ் வாறு இழப்பதற்கு),—உய்த்த ஈட்டிம் தேனீ - (பலபூக்களினின்றும் தேனைக்) கொண்டுபோய் வைத்து (மேன்மேலுஞ்) சேர்க்கிற தேனீக்கள், கரி-சாகியாம்; (எ - று.)

உவமையணி.

தேனீக்கள் பலகாளாகச் சிறிதசிறிதாகச் சேர்த்துவைத்த தேனை ஒரு காளிற் பிறனொருவன் கொண்டுபோவதுபோல. ஒருவன் பலகாலமாகச் சேர்த்துவைத்த செல்வத்தை ஒருகாலத்திற் கள்ளர்முாய்போர் கொண்டு போவ றென்று கருத்து. “நயார் தேட்டைத் தியார் கொள்வர்” என்ற

ஒளவையார் அமுகமொழி, இரட்டுறமொழிதலால், கொடாத லோபிகள்து செல்வத்தைக் கொடியோர் கைப்பற்றவர் உபமேயமாகவும், ஈக்கன் தேடிவைத்ததேனைத் தீக்கோலையுடைய வேடர் கவர்வர் உபமானமாகவும் ஒன்றே இருபொருள்பட்டு இப்பாட்டின்கருத்தைவிளக்குதல் காண்க.

‘மலைகாட’ என்றதனால், ‘தேனீயை எடுத்துக்கூறினர். வாரன்றாய் மலைகாட - ஆடுஉழன்னிலை. ஆடுஉழன்னிலையாவது - புருஷனை முன்னிலைப்படுத்திக் கூறுவது; [இவ்வாறு மடுஉழன்னிலையும் உண்டு: அது - பெண்ணை முன்னிலைப்படுத்துவது.] இந்த நாலடியாரின் பாடல்கள் சமண முனிவர்களாற் பாண்டியநாட்டிற் பாடப்பட்டன வாதலால், இவற்றில்வருகிற ஆடுஉழன்னிலைகளைப்பாண்டியராசனைக் குறித்தனவென்னலாம். மருத நிலமாகிய அக்காட்டை அடுத்துள்ள குறிஞ்சிலத்தின் மாட்சியைக் கூறுவார், ‘வான்றோய்மலைகாட’ என்றார். “இருபுனலும் வாய்ந்த மலையும் வருபுனலும், வல்லரணும் காட்டிற்கு உறுப்பு” என்ற திருக்குறளினாலும், ‘இடையதன்றி ஒருபுடையதாதலும் தன்வளந்தருதலும் மாரிக்கண் உண்டகீர்கோடைக்கண் உமிழ்தலும் உடைமைபற்றி, வாய்ந்த மலை யென்றார்’ என்ற அதன் உரையாலும், மலை காட்டிற்கு அவயவமாதலும், நிலவளத்தக்கு இன்றியமையாத நீர்வளத்துக்குக் காரணமாதலும் காண்க.

செற்று, செறு - முதனிலை. வான்றோய் மலை - மேகர்படியப்பெற்ற மலை யெனினுமாம். கெடாஅத என்பதனைப் பிறவினையாகக்கொண்டு, (தன்னை விரும்பிச் செய்தவர்களைத் தான்) கெடுக்காத நன்மையையுடைய அற மென்னவுமாம்.

அளபெடைகள் மூன்றும், செய்யுளின்சை நிறைக்க வந்தவை. அளபெடைகள் அடுத்துவந்தது, அளப்புத்தொடையாம். (௧௦)

## 2 - ஆம் அதிகாரம்.—இளமைநிலையாமை.

அஃதாவது - இளமைப்பருவத்தினது நிலையில்லாமையை உணர்த்துவது. இங்கே, இளமை யென்றது - யௌவனம்; அது - பதினாற்பிராயத்துக்குமேல் முப்பத்திரண்டு பிராயத்துக்குள் சிற்றின்பலிவ்யங்களில் மயங்குகின்ற கானைப்பருவம். புல்லறிவுடையார் பெரும்பான்மையும் முறையே பற்றுச்செய்வது சிற்றின்பத்திற்கு ஏதுவாகிய செல்வத்தினிடத்தும், அதனை அனுபவித்தற்கு உரிய இளமையினிடத்தும், அப்பருவத்திற்கு இடமாகிய உடம்பினிடத்துமே யாதலால், அம்முறையே, இந்த இளமைநிலையாமை - செல்வநிலையாமைப்பின்பின் வைக்கப்பட்டது. திருவள்ளுவனாரும்நிலையாமை யென்னும் அதிகாரத்துள் இம்முறை தோன்றக் கூறியவாறும் காண்க. இளமை - பண்புப்பெயர்.

கக. நரைவரு மென்றெண்ணி நல்லறி வாளர்  
குழிவி யிடத்தே துறந்தார்—புரைதீரா  
மன்னா விளமை மகிழ்ந்தாரே கோலூன்றி  
யின்னாங் கெழுந்திருப் பார்.

(இ - ள்.) ■■■ வரும் என்று - முதமைப்பருவம் வரு மென்று, எண்ணி - நினைத்து, குழியிடத்தே - இளமைப்பருவத்திலேயே, துறந்தார் - (பற்றுக்களை) விட்டவர்கள், நல் அறிவாளர் - குற்றமற்ற விவேகமுடையவராவர்; புரை தீரா - (காமவெகுளிமயக்கங்களாகிய) குற்றங்கள் நீங்காத, மன்னா - நிலைபெறாத, இளமை - இளமைப்பருவத்தில், மகிழ்ந்தாரே - (சிற்றின்பத்தை அனுபவித்தலாற்) களித்த நல்லறியில்லாதவர்களே, கோலூன்றி - (நடத்தற்கு ஆதரவாகத்) தடியை ஊன்றிக்கொண்டு, இன்னாங்கு - தன்பத்துடன், எழுந்திருப்பார் - எழுவார்கள்; (எ -று.)

இளமையில் துறந்தவர்களே பின்பு பேரின்பமனுபவிப்பர், சிற்றின்பத்தை விரும்பித் துறந்தவர்களே பலநான் துன்பமனுபவிப்பர் என்பதாம்.

நரை - மயிரெழுந்தல்; அதற்குக் காரணமான மூப்புக்கு இங்கு ஆகுபெயர். எண்ணி - துறத்தலாலுண்டாகும் பெரும்பயன்களையும், ■■■ வாமையாலுண்டாகும் இடர்களையும் சீர்தூக்கியாலோசித்து என்னவுமாம். இளமைப்பருவத்தே துறத்தற்கு ஏதுவாயினமைபற்றி 'நல்லறிவு' என்றும், அங்கனம் அருமையாகப்பெற்ற நல்லறிவைத் தக்கவழியிற் பயன்படுத்துதல் பற்றி 'நல்லறிவாளர்' என்றும் கூறினார். தாமாகவே எழுந்திருக்கமாட்டாமையையுன்றிக் கோலையுன்றிக்கொண்டும் எழுந்திருக்க வருத்தம் ரொன்பது, அவரது வலிமையின்மையை நன்குவிளக்கும். எகாமிரண்டும் - ■■■ நிலை. குழ - இளமைப்பொருள் தரும் உரிச்சொல்: இங்கு, இ - பததிப்போ நுளிவததி; "உருளி மாமதி" என்ற சிந்தாமணியிற் போல. தீரா, மன்னா என்ற எதிர்மறைப் பெயரெச்சங்கள் - அறிக்கி 'இளமை' என்னும் பெயரோடு முடிந்தன; "மூவா முதலா வுலகம்" என்ற சிந்தாமணியிற் போல.



இன்னொரு - ஒருசொல்; 'பட்டாங்கு' என்பது போல, எழுந்திருப்பார் - ஒருசொல்; இரு - துணைவினை. இனி, எழுந்து இருப்பார் எனப் பதம்பிரித்தி, எழுந்து (சிற்கவும்மாட்டாது மீட்டும்) இருப்பார் என்றதும் ஒன்று.

முதலிரண்டடியில் இனவேதுகை காண்க; அடுத்தசெய்யுளிலும் இது.

கஉ. நட்புநா ரற்றன நல்லாரு மஃகினு

ரற்புத் தனையு மவிழ்ந்தன—வுட்காணாய்

வாழ்தலி னூதிய மென்னுண்டாம் வந்ததே

யாழ்கலத் தன்ன கலுழ்.

(இ - ள்.) நட்பு - சினேகங்களாகிய, நார் - பாசங்கள், அற்றன - (உனது நண்பாக்கு உன்னிடத்து) அற்றப்போயின; நல்லாரும் - (இளமையில் உண்பக்கல் அன்புகொண்ட) மாசர்களும், அஃகினார் - அன்புகுறைந்தார்கள்; அன்பு தனையும் - அன்புகளாகிய கட்டுக்களும், அவிழ்ந்தன - (உண்கற்றத்தார்க்கு உன்னிடத்தில்) தளர்த்தபோயின; உட்காணாய் - மனத்தில் ஊன்றி ஆலோசித்தப்பார்; வாழ்தலின் - இளமையைப் பொருளென மதித்து மகிழ்த்து) வாழ்த்தலால், ஊதியம் என் உண்டாம் - என்ன பயன் உண்டாயிற்று || ஆழ் கலத்த அன்ன - (கடலில்) மூழ்குகின்ற மரக் கலத்தி லுள்ளவர்க்கு வந்தது போன்ற, கலுழ் - துன்பம், வந்ததே - (இப்பொழுது) வந்துவிட்டதே! (எ - மு.)

இச்செய்யுள் - இளமைப்பருவத்திற் செறின்பத்தையே விரும்பி அனுபவித்து உலிமையுன்றி விரைவிலே முதுமையடைந்த ஒருவனை நோக்கி, அவ்விளமையை மகிழ்த்ததனா லுண்டான தீமைகளை எடுத்துச்சொன்னதாகச் செய்யப்பட்ட தென்க. முன்னிரண்டடியில் உருவகவணியும், நற்றடியில் உவமையணியு கண்க.

கண்பரும் உதவினரும் பலராதல்பற்றி, நட்பும் அற்புத்தனையும் பலவாயின. நட்பு, தனை என்பன - பால்பகாஅஃறிணைப்பெய ராதலால், 'அற்றன', 'அவிழ்ந்தன' என்னும்பன்மைவினையைக்கொண்டன. நட்பு-தொழிற்பெயர்; நன் - பருதி, பு - விருதி. உம்மைகள் - எச்சப்பொருளன. காணாய் என்ற ஏவலொருமைமுற்றில், ஆய்-விருதி. ஏகாரம்-இரக்கம். அற்புத்தனா-பாசபந்த மெனப்படும். வாழ்தலின், தின் - ஐந்தனுருபு; எதப்பொருளது. என் - எவன் என்ற வினாப்பெயரின் விகாரம்; இது, அஃறிணையிருபாற்கும் பொது. 'ஆழ்கலத்தன்ன கலி' என்று பாடமொதுவாரும் உளர்; கலி-துன்பம். "நல்லா, னுடன்படிற் றுளே பெருகும்" என்றபடி நல்லான் என்று இலக்குமிக்குப் பெயராதலால், நல்லார் என்பது-பெரும்பாலும் மகளிரை உணர்த்தும். அற்புத்தனை = அன்பு + தனை; அல்கழியில் மென்றொடர் தன்னினகன்றொடராயிற்று: [என் - உயிர் - நஉ.] கலம் - அநிலுள்ளவர்க்கு இடவாகுபெயர். ஆழ்கலம் - வினைத்தொகை. கலுழ்-கலுழ்ச்சி; முதனிலைத் தொழிற்பெயர்; கலக்கம், புலம்பல். ஆம் - அசை.

“காற்றத் திடைப்பட்ட கலவர் மனம்போல, ஆற்றத் துளங்காநிற்ப னுழிவலவா” எனப் பெரியநீருமோழியிலும், “பண்ணார் களிதேபோற் பாயோங்கு ருயர்நாவாய், கண்ணார் கடன்மண்டிக் காற்றிற் கவிழுகால், மண்ணார் மணிப்பூணைய் மக்களுறுந்துன்பம், நண்ணு நரகத்தின் நான்கா மடியன்றே” எனச் சீந்தாமணியிலும், பிறநூல்களிலும், கலம்கவிழ்த்தமக்கள்படுந் துன்பமே மிக்கபெருந்துன்பத்தாக்கு எடுத்துக்காட்டப்படுதல் காண்க. (உ)

கரு. சொற்றளர்ந்து கோலூன்றிச் சோர்ந்த நடையினராய்ப் பற்கழன்று பண்டம் பழிகாறு—மிற்செறிந்து  
காம நெறிபடருங் கண்ணினார்க் கில்லையே  
மேம நெறிபடரு மாறு.

(இ - ன்.) சொல் தளர்ந்து-சொற்கள் தளர்ச்சியடையப்பெற்று, கோல் ஊன்றி - தடியை ஊன்றிக்கொண்டு, சோர்ந்த நடையினர் ஆய் - தளர்ந்த நடையையுடையவர்களாய், பல் கழன்று-பற்கள் விழுந்துபோய், பண்டம் - இவ்வுடலாகிய பொருள், பழி காறும் - (கண்டவரையாவராலும்) பழிக்கப்படு மளவும் [முப்பு முதிருமளவும்], இல் செறிந்த - இவ்வாழ்க்கையிலேயே பொருந்தி, காமம் நெறி - ஆசையின்வழியிலே, படரும் - செல்லுகின்ற, கண்ணினார்க்கு - நோக்கத்தையுடையவர்க்கு,—ஏமம் நெறி - பேரின் பத்தைத்தருகின்ற முத்திமார்க்கத்தில், படரும் ஆறு - செல்லும் விதம், இல்லையே - உண்டாகாதே; (எ - று.)

வாழ்காளுள்ளமட்டும் சிற்றின்பத்தையே அனுபவித்துக்கொண்டு துற வாதவர் நற்கதிபெறுவது அரிய தென்பது கருத்த. ஏமம் நெறி - தமது உயிர்க்கு அரணாகிய நல்நெறி; வினைகளைப்போக்கிக் கூற்றத்தினின்று தப்பு வித்து முத்திபெறுவிக்குந் துறவொழுக்கம்.

இல் - இல்லறவாழ்க்கைக்கு ஆகுபெயர். பண்டமென்னுஞ் சொல், உடம்பின் இழிவு தோன்ற நின்றது. பழிகாறும் - பழிக்கப்படுமளவும்; சே யப்பாட்டுவினைப்போருளில்வந்த சேய்வினை. காறு - எல்லாகுறிப்பதோர் இடைச்சொல். தளர்ந்து, கழன்று என்னுஞ் சினைவினைகள்—முதலின்மேல் நின்றன. ஏகாரம் - தேற்றத்தோடு இரக்கம். (ங)

கசி. தாழாத் தளராத் தலைநடுங்காத் தண்ணீன்று  
வீழா விறக்கு மிவண்மாட்டுங்—காழிலா  
மம்மர்கொண் மாந்தர்க் கணங்காகுந் தன்கைக்கோ  
லம்மனைக்கோ லாகிய ஞான்று.

(இ - ன்.) தாழா - (உடம்பு) கூனடைந்தும், தளரா-மெலிந்தும், தலை நடுங்கா - தலைநடுங்கியும், தண்டு ஊன்று - தடியை ஊன்றியும், வீழா - கீழே விழுந்தும், இறக்கும் - மாணவேதனைப்படுகின்ற, இவண்மாட்டும் - இவ்விடத்தும், காழ் இலா மம்மர் கொள் - மனவுறுதியில்லாமத் காமமயக் கத்தைக் கொண்ட, மாந்தர்க்கு - மனிதர்க்கு,—(இவன்),—தன் கை கோல் - (இப்பொழுது) தனது கையில் (ஊன்றுதற்குப் பிடிக்கப்பட்ட)

கொம்பு, அம்மனை கோல் ஆகிய ஞான்று - தன்தாய்க்கு ஊன்றுகோலாயிருந்தகாலத்தில் [தான் இளமைப்பருவமுடையனாயிருந்தபொழுது], அணங்கு ஆகும் - மோகினியென்னுந் தெய்வப்பெண்ணாயிருந்திருப்பன்; (எ-மு.)

இச்செய்யுள் - பெண்களின் இளமையைக் கண்டு விரும்புவோர்க்கு இறந்துபட்டும் அமயத்தையுடையமுதியனொருத்தியைச்சட்டிக்காட்டி 'இவள், இளமைப்பருவத்திலே காமுகர்க்கு மேன்மேல் ஆசையை மூட்டத்தக்க கட்டழகுடையளாயிருந்தவள்: இப்பொழுது இவ்வாறாயினாள்' என்று இளமைநிலையாமையை உணர்த்துவதாகச் செய்யப்பட்ட தென அறிக.

தண்டு - தண்டமென்னும் வடமொழியின் விகாரம். மாந்தர்-பன்மைப் பெயர். 'மாந்தர்' என்ற சொல்லின் ஆற்றலால், மந்தபுத்தியுடையா ரென்பது தோன்றும். 'அணங்கு - காமநெறியான் உயிர்கொள்ளுந் தெய்வமகள்' என்பர் பரிமேலழகர்; இச்சொல்லுக்கு - தேவமாதா என்றும், திருமகள் என்றும் பொரு ளுண்டு. 'அணங்குஆகும்' என்பதற்கு - இவள் வருத்தஞ் செய்தவனாவள் என்றலு மொன்று. விறக்கும் எனப் பிரித்து, வெருவும் என்ற பொருளுரைப்பாரு முளர்; 'விறப்பே வெருஉப் பொருட்டி மாகும்' என்பது தொல்காப்பிய வுரிசொல்லியற் குத்திர மாதலால். இனி, '(இவள்), அம்மனைக்கோல் தன்கைக்கோலாகிய காலத்தில் [முதுமையடைந்தபொழுது] தாழ்ந்து தளர்ந்து தலைநடுங்கித் தன்னேறி வீழ்ந்து இறப்பன்; இவளிடத்தும், நெஞ்சுறுதியில்லாத பேதைமைகொண்ட மனிதர்க்கு ஆசை உண்டாகாநின்றது; (இது என்ன உலகியற்றை!)' என்று இகழ்த்ததாகப் பொருள் கூறுதலும் அமையும்.

தாழா, தளரா, நடுகா, ஊன்று, வீழா - உடன்பாட்டெச்சங்கள்; 'ஆ' என்ற வினையெச்சவிருதியே இறந்தகாலகாட்டிற்று. உம் - இழிவுசிறப்பு. இலா - ஈறமெட்ட எதிர்மறைவினையெச்சம். 'சிலவிகாரமா முயர்நினை' என்பதனால், 'அம்மனைக்கோல்' என உயர்நினைப்பெயரின் முன்வலியிடுகது. 'அம்மனைக்கோல் தன்கைக்கோலாகிய ஞான்று' என்றது - பிறிதின்விரியணி.

முதலடி - முற்றுமோனை.

(ச)

கரு. எனக்குத்தா யாகியா ளென்னையிங் கிட்டுத்

தனக்குத்தாய் நாடியே சென்றா—டனக்குத்தா

யாகி யவளு மதுவாலுற் றுய்தாய்க்கொண்

டேகு மளித்தில் வுலகு.

(இ - ன்.) எனக்கு தாய் ஆகியாள்-எனக்குத் தாயாயிருந்தவன், என்னை நன்கு இட்டி - என்னை இவ்விடத்தில் விட்டிட்டு, தனக்கு தாய் நாடியே - தனக்கு ஒருதாயைத் தேடிக்கொண்டே, சென்றாள் - இறந்தபோலாள்; தனக்கு தாய் ஆகியவளும் - அவளுக்குத் தாயாயிருந்தவளும், அது ஆனால்-அவ்வாறேபோலா ளாதலால்,—இ உலகு - இவ்வுலகத்துப் பிராணிவர்க்க மெல்லாம், தாய் தாய்க்கொண்டி - தாயைத் தேடிக்கொண்டே, ஏகும் - செல்லுகின்ற, அளித்து - எளிமையை யுடையது; (எ - மு.)

இட்டி - பெற்றுவைத்து. தனக்குத் தாய்நாடிச் சென்று னென்றது - இறந்து மற்ருருத்திவயிற்றிற்புகுந்திட்டா னென்றபடி, உலகத்திற் பிறந்த மனிதர்கள் யாவரும் இளமைகழிந்து முதுமையடைந்து இறக்குந்தன்மையையுடையவ ரென்ற, இளமைநிலையாமையை ஒருதிருஷ்டார்தங்கொண்டு விளக்கியபடி.

தாய்க்கொண்டு என்பதில், தாய் - தாவு என்பத னடியாப் பிறந்த இறந்தகாலவினையெச்சம். அளித்து-ஒன்றன்பாற் குறிப்புமுற்று; து-விசுதி.

இப்பாட்டு, யாக்கைநிலையாமைக்கு இனிதுபொருந்தவ தாயினும், அதிகாரச்செய்யுந்தொகை நிரப்புதற்கு இவ்வு வைக்கப்பட்டது; இளமையிலும் மரணம்நேரு மென்ற சம்பந்தம்பற்றியுமாம். (இ)

கக. வெறியயர் வெங்களத்து வேன்மகன் பாணி

முறியார் நறுங்கண்ணி முன்னர்த் தயங்க

மறிஞா குண்டன்ன மன்னா மகிழ்ச்சி

யறிவுடை யாளர்க ணில்.

(இ - ள்.) வெறி அயர் - ஆவேசங்கொண்டு ஆடுகின்ற, வெம் - கொடிய, களத்து - பலியிடுபிடத்திலே, வேல் மகன் - வேலையுடைய அவ்வா வேசமாடுபவனது, பாணி - கையிலுள்ள, முறி ஆர் நறுங் கண்ணி-தளிர்கள் இடையிடையே பொருந்திய வாசுனைவீசுகின்ற பூமாலே, முன்னர் - (தனக்கு) எதிரில், தயங்க - விளங்க, மறி - (அங்கே பலியிடுதற்குக் கொண்டுவந்து நிறுத்தப்பட்ட) ஆடானது, குளா குண்டன்ன - (அம்மாலையிலுள்ள தளிரை) இரையாக எண்ணி உண்டு அடைகின்ற மகிழ்ச்சி போன்ற, மன்னா மகிழ்ச்சி - நிலையில்லாத மகிழ்ச்சி, அறிவுடையாளர்கண் இல் - உண்மையறிவுடையவரிடத்தில் உண்டாகாது [அவர் இளமையிலே துறப்பர் என்றபடி]. உவமையானி.

அதிவிரைவில் அழியுந்தன்மையதான இளமையைக் கண்டு மகிழ்வது, உடனே தன்னை வெட்டுதற்பொருட்டு வாள்பிடித்துநிற்கிற வேலனது யிலுள்ள மாலையிற் பொருந்திய தளிரைத் தின்று பேதைமையுடைய ஆடு மகிழ்வதற்குச் சமான மென்றபடி; சிறிதுபொழுதில் துன்பமாய் முடியுமென்பதாம்.

குறிஞ்சிநிலமாக்கன் அங்கிலத்தெய்வமான முருகக்கடவுளுக்குப் பிரார்த்தனைசெலுத்துகியித்தமாக மறியறுத்துப் பலியிட்டாடுதல் மரபு. முருகக்கடவுளது வேலைத் தனக்கு அடையாளமாக ஏந்திக்கொண்டு நின்றலால், 'வேல்மகன்' என்றார்; வேலனென்றும், வெறியாட்டாளனென்றும் பெயர்களுண்டு. முறியார் நறுங்கண்ணி—'புலராப்பச்சிலை யிடையிடுபுதொடுத்த, மலரா மாலே' என்றார் பிறரும். முன்னர் - இங்கே, இடமுன். குளா - இலாமேயும்விலக்கின் உணவு; 'இலாறுகர்விலக்குணவே குளகென வியம்பலாரும்' என்பது நிகண்டு. உண்டன்ன - உண்டாலன்ன, உண்டதன்ன, களம், பாணி - வடசொற்கள். (க)

கௌ. பணிபடு சோலைப் பயன்மர மெல்லாம்  
கனியுதிர்ந்து வீழ்த்தற் றிளமை—நனிபெரிதும்  
வேற்கண்ண ளென்றிவனை வெண்கண்மின் மற்றிவளுங்  
கோற்கண்ண ளாகுங் குனிந்து.

(இ - ள்.) இளமை - இளமைப்பருவமானது,—பணி படு சோலை-குளிர் ச்சிபொருந்திய சோலையிலுள்ள,பயன் மரம் எல்லாம் - பலன்படுகிற மரங்க ளெல்லாம், கனி உதிர்ந்து வீழ்த்தற்று - பழங்களுதிர்ந்து வீழப்பெற்றற் போன்ற நிலையில்லாத தன்மையை யுடையது; (ஆதலால்),வேல் கண்ணன் என்று - (இப்பொழுது) வேல்போற் கூர்மையான கண்களையுடையவ ளென்று எண்ணி, இவனை - இம்மங்கையை, நனி பெரிதும் - மிகவும்அதிகமாக, வெண்கண்மின் - விரும்பாதீர்கள்; இவளும்—, மற்று - பின்பு, குனிந்து - உடம்பு கூனடைந்து, கோல் கண்ணன் ஆகும் - (வழிதெரிந்து நடப்பதற்கு) ஊன்றுகோலையே கண்ணாக உடையவளாவன்; (எ - று.)

யாவரும் விரும்பும்படி சோலையிற் பழங்களுகுகூடியிருந்த மரம் அப் பழங்களுதிர்ந்தபின்பு விரும்பத்தகாததாதல்போல,யாவரும் விரும்பத்தக்க இளமை அழிந்தபின்பு உடம்பு விரும்பத்தகாததா மென்றபடி.

உவமையணி.

இச்செய்யுள் - மகளிரது இளமையழகைக் கண்டு பேரன்புகொண்டு நிற்பவரை நோக்கிச் சொல்லிய தென அறிக.

நனி பெரிதும் - ஒர்பொருட்பண்டொழி. 'வேற்கண்ணன்' என, எல்லா வுறுப்புக்களுள்ளுஞ் சிறந்த கண்களின் அழகை எடுத்துக்கூறியது, மற்றை அவயவங்களின் அழகுக்கும் உபலக்ஷணம். வெண்கண்மின் - எதிர்மறையே வற்பன்மை. 'கோற்கண்ணன் ஆகும்' என்றது, முதுமையிற் கண்கெட்டு ஊன்றுகோலையே ஆதாரமாகக்கொண்டு தட்டிடித்தட்டி வழிதெரிந்துநடப்ப ளென்றபடி. "கோற்க ணெறிகாட்டக் கொல்குற் றுழையதா" என்றார் வளையாபதியிலும். இவளும், உம் - உயர்வுசிறப்பு. மற்று-வினையாற்றாமாம்.

மிக்கமுதுமையடைவனென்ற பொருளில் 'கோற்கண்ணனாகும்' என்றது, பிறிதின்வந்தியணி. (எ)

கறு. பருவ மெனைத்துள பல்லின்பா லேனை  
மிருசிகையு முண்டிரோ வென்று—வரிசையா  
துண்ணாட்டங் கொள்ளப் படுதலால் யாக்கைக்கோ  
ளெண்ணு ரறிவுடை யார்.

(இ - ள்.) 'பருவம் - பிராயம், எனைத்து உள - எவ்வளவு ஆகியுள்ளன? பல்லின்பால் - பல்லினுடைய குணங்கள், ஏனை - எத்தன்மையான? இரு சிகையு - இரண்டுவேளைக் கவளங்களையும, உண்டிரோ - புசித்துவருகின் தீர்க்கா?' என்று—, வரிசையால் - முறையாக, உள் நாட்டம் கொள்ளப் படுதலால் - மனத்தில் ஆராய்ந்து (பலரும்) விசாரிக்கக் கூடியதாயிருப்பத

னால், அறிவு உடையார்-நல்லறிவுடைய பெரியோர், யாக்கை கோள்-உடம் பின் குணமாகிய இளமையை, எண்ணார் - (ஒருபொருளாக)மதியார்;(எ-று.)

பல்லின் குணங்கள் - மென்றுதின்னுதலும், பேசுதற்கு உதவுதலும். எனைத்து = எத்தனைத்து: மருஉ. வினாவடியாப் பிறந்த வவென்கிற அஃ றினைக் குறிப்புமுற்று,இடைகுறைந்து முதலீண்டு ஐகாரச்சாரியைபெற்று 'எனை' என சின்றது: எனைய என்பதன் விகார மெனினுமாம், 'இருசிகையு முண்டரோ' என்பதற்கு - இரண்டெவளமாகிலும் புசித்தீர்களோ? என்று உரைப்பாருமுளர்;உங்கள் ஜீர்ணசக்தி ஒருகவளவுணவையே கொள்ளுமோ? என்பது கருத்து. ஓ - வினா. நாட்டம் - தொழிற்பெயர்; நாடு - பகுதி, அம் - விருதி, டகரவொற்று - விரித்தல்விகாரம். (அ)

கக. மற்றறிவா நல்வினை யாமினைய மென்னாது

கைத்துண்டாம் போழ்தே கரவா தறஞ்செய்ம்மின்

முற்றி யிருந்த கனியொழியத் தீவளியா

னற்கா யுதித்தலு முண்டு.

(இ - ள்.) 'நல் வினை - தருமகாரியத்தை, மற்று அறிவாம் - பின்னால் அறிந்துசெய்வோம்: யாம் இனையம் - (இப்பொழுது) யாம் இளம்பிராயமு டையோமன்றோ,' என்னாது-என்று எண்ணாமல், கைத்து உண்டாம் போழ்தே - கையிற்பொருள்கிடைக்கும்பொழுதே, கரவாது-ஒளித்துவைக்காமல் [லோபஞ்செய்யாமல்], அறம் செய்ம்மின் - (சுதல்முதலிய) தருமங்களைச் செய்யுங்கள்; (எனென்றால்),—முற்றி இருந்த கனி ஒழிய - முதிர்ந்தள்ள பழங்கள்மாத்திரமே யல்லாமல், தீவளியால் - கடுங்காற்றினால், நல் காய் - நல்ல காய்கள், உதிர்ந்தலும் - உதிர்ந்திடுதலும், உண்டு - உள்ளது; (எ - று.)

இளமையை நம்பவேண்டா வென்றபடி.

மற்றறிவாம் நல்வினை யென்பதில் - விரைந்து அறிவாம் என்கிற வினையை ஒழித்து,விரையாமல் அறிவாம் என்கிற வினையைத் தருதலால், மற்று-வினைமாற்றிப்பொருளது. 'விரையாமல்அறிவாம்' என்பது, பின்னர் முதுமையில் ஆராய்ந்துசெய்வோ மென்றவாறும். நல்வினையை அறிதற்குப் பயன் அதனைச்செய்தலே யாதலால், 'அறிவாம்' என்பதற்கு - அறிந்துசெய்வோ மென்று பொருளுரைக்கப்பட்டது. போழ்தே, ஏ - தேற்றத்தோடு விரைவு. இளமைநிலையாமையோடு செல்வநிலையாமையையும் வற்புறுத்து தற்கு, 'கைத்துண்டாம்போழ்தே' எனப்பட்டது. இனையம் - தன்மைப்பன்மைக் குறிப்பு முற்று; கைத்து - கையிடத்ததான பொருள்; ஒன்றன்பாற் குறிப்பு வினையாலணையும்பெயர்.

பருவம் முதிர்ந்த கிழவர்கள் மாத்திரமேயன்றி உடம்புவலிய இனைய வர்களும் இரக்கமில்லாத யமனால் இறத்தலு முண்டு என்னும் பொருள் தோன்ற நின்றமையின், பின்னிரண்டடி - 'பிறிதுமொழிதல்' என்னும் அலங்காரம்; உடதுலார் 'அப்ரஸ்துதப்ரஸூலா' என்பர்; இது - முன்னிரண்டடியின் பொருளைச் சாதித்தலால், செய்யுட்துறியணிக்கு அக்கமாம்.

இச்செய்யுள்-ஒருவிதம்படுன்னிசைவேன்பா; இனவேதுகை கொண்டது.)

உ.௦. ஆட்பார்த்து துழுவ மருளில் கூற்றுண்மையார்

தோட்கோப்புக் காலத்தார் கொண்டெய்ம்மின்—பீட்பிதுக்கிப்  
பிள்ளையைத் தாயலறக் கோடலான் மற்றதன்  
கள்ளங் கடைப்பிடித்த னன்று.

(இ - ள்.) ஆன் பார்த்து - (ஆயுள்முடிந்த) ஆள்களைத் தவறாது பார்த்துக்கொண்டு, உழுவும் - (உலகமெங்குத் தடையில்லாமல்) திரிகின்ற, அருள் இல் கூற்று - கருணையில்லாத யமன், உண்மையால்-இருத்தலினால், தோள் கோப்பு-நல்வினையாகிய கட்டுச்சோற்றுமூட்டையை, காலத்தான் - (தேடிக்கொள்ளுதற்குரிய) காலத்திலேயே [இளமையில்தானே], கொண்டு - தேடிக்கொண்டு, உய்ம்மின் - ஈடேறுங்கள்; பீன் பிதுக்கி - முதிராத கருப்பத்தை வெளிப்படுத்தி, பிள்ளையை - குழந்தையை, தாய் அலற - பெற்றவன் அழும்படி, கோடலான் - கொண்டிபோவதனால், அதன் - அந்த யமனது, கள்ளம் - வஞ்சனையை, கடைப்பிடித்தல் - மறவாமல் உறுதியாக அறிந்து தேர்தல், னன்று - (மிகவும்) நல்லது; (எ - று.)—மற்று - அசை.

தோட்கோப்பு - தோளிற் கோக்கப்படுவது என, வழிப்பிரயாணத்துக்குக் கொண்டிபோவதாகிய கட்டுச்சோற்று மூட்டைக்குத் தொழிலாகுபெயராகிய காரணக்குறி; அது - இங்கே, மறுமைவழிக்கு இன்றியமையாததான நல்வினையை உவமவாகுபெயராய் உணர்த்திற்று. ஆகவே, இந்நாமடியாது பெயர், “இறுகிறுக்கத் தோட்கோப்புக் கொள்ளார்” என மேற் புல்லறிவாண்மை யென்னும் அதிகாரத்தில் வருவது காண்க. “வேற்றுவரில்லாறுமருர்க்கே செல்லினும் வெருண்டிப்போல, வாற்றுணைக் கொள்ளா தடி புறத்துவைப்பீரே யல்லிப்போலும், கூற்றவகொண்டோடத் தமியே கொடுசெறிக்கட் செல்லும்போழ்தி; னாற்றுணைக்கொள்ளீ ரழகலாதறிவொன்றுமிலிரேபோலும்” என்ற கீவகசிந்தாமணிச்செய்யுள், இங்கு நோக்கத்தக்கது.

தோட்கோப்பு, பொதிசோறு, கட்டுசோறு, ஆற்றுணை என்பன - ஒருபொருட் சொற்கள். தாயலறதல், பருவம் நிரம்புதற்கு முன்னமே கருவுயிர்த்தின்ற வேதனையினாலும் பிள்ளையையிழத்தலாலும் உண்டாகியபெருந்துன்பத்தால். ‘ஆட்பார்த்து உழுவும்’ எனவே, அவனது வருகை சிறிதற்குத் தவறா நென்றபடி. ‘பீட்பிதுக்கிப் பிள்ளையைத் தாயலறக்கோடலால்’ என்றது, அவனது அருளில்லாமைக்கு ஒருதிறுஷ்டார்த்தம் காட்டியபடி.

‘காலத்தான்’ என்பதில், ஆணுருபு - கருவி கருத்தாப்பொருள்களாகாமல், ‘காலத்தின்’ இடப்பொருளாய் நின்றால், உருபுமயக்கம்; “காலத்தினாற் செய்த நன்றி” என்ற திருக்குறளிற் போல. கோடல் - தொழிற்பெயர்; கொள் - பகுதி. தல் - விருதி, பகுதி முதல் நீண்டது - விகாரம், தசரம் - டசரமான விடத்து ளகரம்கெட்டது - சந்தி. (௧௦)

## ௩ - ஆம் அதிகாரம்.—யாக்கைநிலையாமை.

அஃதாவது - உடம்பினது நிலையில்லாமையை உணர்த்துவது. அதிகார முறைமை, முன்கூறியதனால் விளங்கும். ஆதேயமாகிய இளமையினது நிலையின்மையின்பின் ஆதாரமாகிய யாக்கையினது நிலையின்மையை நிறுத்தின ரென்க; (ஆதேயம் - இடத்துநிகழ்பொருள், ஆதாரம் - இடம்.) யாக்கை - (எலும்பு தசை தோல் முதலிய எழுவகைத்தாதுக்களால்) யாக்கப்பட்டது; யாத்தல் - கட்டிதல். தொழிலாகுபெய ரென்றால், கை - விருதி; ஐ - செ யப்படுபொருள்விருதி யென்றால், கு - சாரியை.

உக. மலேமிசைத் தோன்று மதியம்போல் யானைத்  
தலேமிசைக் கொண்ட குடையர்—நிலமிசைத்  
துஞ்சின ரென்றெடுத்துத் தூற்றப்பட்ட டாரல்லா  
லெஞ்சின ரிவ்வுலகத் தில்.

(இ - ள்.) மலேமிசை - மலையின்மேல், தோன்றும் - காணப்படுகின்ற, மதியம் போல் - பூர்ணசந்திரன்போல, யானை தலேமிசை - பட்டத்துயானை யினது தலையின்மேல், கொண்ட - கொள்ளப்பட்ட, குடையர் - வெண் கொற்றக்குடையையுடையராய்ச் சென்ற அரசர்களும், நிலம்மிசை - இப் பூமியிலே, துஞ்சினர் என்று - இறந்தார்க ளென்று, எடுத்த - (பிறர் அறிய) எடுத்துச்சொல்லி, தூற்றப்பட்டார் அல்லால்-(பலராலும்) இகழப்பட்டார் களே யல்லாமல், எஞ்சினர் - அவ்விறத்தலின்மின்று ஒழிந்த நிலையாக நின்றவர்கள், இ உலகத்து இவ்-இந்த உலகத்தில் (எவரும்) இல்லை; (எ-று.)

மலை - மதநீரருவ்சொரிகிற வலிய பெரிய யானைக்கும், மதி- குளிர்ச்சி செய்து வட்டமாக விளங்குகிற ஒற்றைவெண்கொற்றக்குடைக்கும் உவமை. மதியம், அம் - சாரியை. தஞ்சுதல் - தாக்குதல்; இறத்தலைத் துஞ்சுத லென்பது - ஈங்கிலவழக்கு; மீளவும் எழுந்திராத பெருந்துக்க மென்க. தம் உடம்பில் நோய்முதலியன நேராதபடி தேகசௌக்கியம் சிறிதும் குறையா மற்பாதுகாத்துக்கொள்ளவல்ல அரசர்களும் இறப்ப ரென்று, மற்றையோ ரிறத்தலைக் கூறாமலே பெறவைத்தார். யாக்கை அழியும் இயல்பின் தாத லால், அது உள்ளபொழுதே அறஞ்செய்யவேண்டி மென்றதாயிற்று.

முதலிரண்டடி - உவமையணி.

எஞ்சுதல் - சேடித்தல். இவ் - இல்லை வேறு உண்டு என்பனபோல ஐம்பான்மூவட்டத்துக்கும் பொதுவாகிய குறிப்புவினைமுற்றுப்பகாப்பதம்.

“கொலையானேமே லோர்குளிர்வெண்குடைக்கீழ்ப், பலயானைமன்னர் பலர்போற்றவந்தான், மலையாகம்போழாக மற்றிவனோ சாயந்தான், நிலையாமை சாலநிலபெற்றதன்றே” என்றார் துளாமணியிலும். (க)

உஉ. வாழ்நாட் கலகா வயங்கொளி மண்டிலம்

வீழ்நாள் படாஅ தெழுதலால்—வாழ்நா

ளுலவாழு னொப்புர வாற்றுமின் யாரு

நிலவார் நிலமிசை மேல்.



(இ - ன்.) வாழ்நாட்டு - ஆயுள்நாளுக்கு, அலகு ஆ(க) - (ஓர்) அளவாக, வயங்கு ஒளி மண்டிலம் - விளங்குகின்ற கிரணங்களையுடைய சூரியமண்டலம், வீழ் நாள் படாது - உதித்தலில்லாத நாள் உண்டாகாதபடி, எழுதலால் - (நாள்தோறும்) உதயஞ்செய்து வருதலால், - வாழ்நாள் - அவ்வாயுள்நாள், உலவா முன் - கழிவதற்குமுன்னமே, ஒப்புரவு - உபகாரத்தை, ஆற்றியின் - (பிறர்க்குச்) செய்யுங்கள்; யாரும் - எவரும், நிலம்மிசை - பூமியில், மேல்-(அவ்வாழ்நாளெல்லையைக்) கடந்து, நிலவார் - வாழமாட்டார்; (எ - று.)

ஒருநயந் தொடங்கிப் பின்வருமுதயமளவிந் கழிந்த காலத்தை ஒருநாள் என்றும், அப்படிப்பட்டநாள் முப்பது கொண்டதை ஒருமாத மென்றும், மாதம் பன்னிரண்டு கொண்டதை வருடமென்றும் இவ்வாறு எண்ணிநாள் கணக்கிடப்படுதலால், 'வாழ்நாட் கலகா வயக்கொளி மண்டிலம் வீழ்நாள் படாதெழுதலால்' என்றார். கீழ் "தோற்றஞ்சால் ஞாயிறு நாழியா" என்றதும் காண்க. படாஅது - செய்யுளோசை நிறைக்கவந்த உயிரளபெடை. மிசை மேல் என்பதை ஒருபொருட்பின்யோழியாகக் கொண்டும் உரைக்கலாம். ஒப்புரவு - உலகநடையை அறிந்து அதற்கு ஏற்பச் செய்யும் உதவி; ஒப்பு உரவு எனப் பிரிக்க: உலகத்தாரோடு ஒத்துச்செய்யுஞ் சிறந்த தொழி வென்றபடி இனி, 'ஒப்புரவு' - துறவறம் என்கொண்டு, 'நிலமிசைமேல் யாரும் நிலவார்' என்பதற்கு - (துறவறஞ் செய்யாதாரொருவரும்) எல்லாவுலககட்கும் மேலாகிய முத்தியுலகத்தில் விளங்குதலிலரென்று உரைப்பாரா முளர்; (சிறுக்குறளில் "நிலமிசை நீடுவாழ்வார்" என்பதற்குப் பரிமேலழகர் 'எல்லாவுலகிற்கும்மேலாய வீட்டுலகின்கண் அழிவின்றி வாழ்வார்' என்று உரைத்தமை காண்க: நிலமிசைமேல்-மிசைநிலம் மேல் என மாறுக.) ஆ - விகாரம். மண்டிலம் - வடசொல்லின் திரிபு. (உ)

உ௩. மன்றங் கறங்க மணப்பறை யாயின

வன்றவர்க் காங்கே பிணப்பறையாய்ப்—பின்றை

யொலித்தலு முண்டாமென் றய்ந்துபோ மாறே

வலிக்குமா மாண்டார் மனம்.

(இ - ன்.) 'மன்றம் கறங்க - சபைமுழுவதும் ஒலிக்கும்படி, மணம்பறை ஆயின - கலியாணத்திற்கு அடிக்கும் வாத்தியமானவைதாமே, அன்று-அந்நாளிலேயே, அவர்க்கு - மணஞ்செய்துகொண்ட அவர்கட்கே, ஆங்கே - அவ்விடத்தில்தானே, பிணம் பறை ஆய் - பிணத்துக்குக்கொட்டிடுங் கெய்தம்பறையாகி, பின்றை - உடனே, ஒலித்தலும்-முழங்குதலும், உண்டு ஆம் - உள்ளதாகக்கூடும்,' என்று - என்று எண்ணி [யாக்கை நிலையாமையைக் கருதி], மாண்டார் மனம்-மாட்சிமைப்பட்ட அறிவுடையாரது நெஞ்சம், உய்த்த போம் ஆறே - கற்கதிபெற்றுப்போதற்குக் காரணமான (துறவறத்தின்) வழியிலேயே, வலிக்கும்-உறுதியாகத் துணிந்துநிற்கும்; (எ - று.)

ஆம் - அசை. மன்று - இங்கு, கலியாண காரியத்தின் பொருட்டுக் கூடின சுற்றத்தார் நண்பர் முதலியோரது கூட்டம்; அம்-சாரியை. 'வலிக்கு மாம் மாண்டார்மனம்' என இவ்வாறு சான்றோர்மேல்வைத்துக் கூறிய

தனால், உடம்பை நிலையுடையதென்று மதித்துக் களிப்பவர் புல்லறிவாளரென்பது போதரும். மாண்டார் - இறந்தகால வினையாலணையும்பெயர்; மாண்என்னும்பண்படி-பகுதி: (இறந்தவரென்றபொருளில், மாள்-பகுதி.)

உச. சென்றே யெறிப வொருகால் சிறுவரை

நின்றே யெறிப பறையினை—நன்றேகாண்

மூக்காலைக் கொட்டினுண் மூடித்திக் கொண்டெழுவர்

செத்தாரைச் சாவார் சுமந்து.

(இ - ள்.) சென்று - (இறந்தவிடத்திற்குப்) போய், பறையினை-பிணப் பறையை, ஒரு கால் - ஒருதரம், எறிப - (முதலிற்) கொட்டிவார்கள்; சிறுவரை நின்ற - (பின்பு) சிறிதுநேரம் சுமமாரிருந்து, எறிப - (இரண்டாம் முறை) கொட்டிவார்கள்; மூக் காலை கொட்டினுண் - மூன்றாந்தரம் கொட்டும்பொழுதில்,—செத்தாரை - இறந்தவர்களை, சாவார் - இனிஇறக்கின்றவர்கள், மூடி - (போர்வையால்) மறைத்து, சுமந்து - எடுத்துக்கொண்டு, தீ கொண்டு - (அந்த உயிரீந்த உடலை எரிப்பதற்கு) நெருப்பையும் எடுத்துக் கொண்டு, எழுவர் - புறப்பட்டுப்போவார்கள்; நன்றே காண் - (இவ்வுலக வியற்கை) நன்றாயிருக்கின்றதே! (எ - று.)

எறிப - பலர்பால்முற்று; ப - விசுதி, எதிர்காலங் காட்டிற்று. உயிரீங்கிய உடம்பை 'செத்தார்' என உயர்திணையாக் கூறியது, இழிப்புப்பற்றி வந்த திணைவழவமைதி. நன்றே - இகழ்ச்சிக்கூறிப்பு. காண்-அசை. நன்றே காண் - நன்றாக ஆராய்ந்துபார் என்றுமாம். 'சாவார்' அவர்களது நிலையில்லாமையையும் விளக்கியவாறு.

பின்னிரண்டடியில் இவ்வேதுகை காண்க.

(ச)

உரு. கணங்கொண்டு சுற்றத்தார் கல்லென் றலறப்

பிணங்கொண்டு காட்டுய்ப்பார்க் கண்டு—மணங்கொண்டண்

டுண்டுண்டுண் டென்னு முணர்வினாற் சாற்றுமே

டொண்டொண்டொ னென்னும் பறை.

(இ - ள்.) சுற்றத்தார் - உறவினர்கள், கணம் கொண்டு - கூட்டமாகக் கூடி, கல் என்று அலற - கல்லென்ற ஒலி உண்டாக வாய்விட்டு அழாநிற்க, பிணம்-பிணத்தை, கொண்டு - எடுத்துக்கொண்டு, காடு-நன்காட்டில், உய்ப்பார் - சேர்ப்பவர்களை, கண்டும் - (இவ்வுலகத்தில்) பிரதியகூமாகப் பார்த்திருந்தும், (யாக்கையின் நிலையாமையைக் கருதாமல்), மணம் கொண்டு - கலியாணஞ் செய்துகொண்டு, ஈண்டு-இவ்வுலகத்தில், உண்டு உண்டு உண்டு என்னும் - (இன்பம்) உள்ளது உள்ளது உள்ளது என்றுகருதி மயக்குகின்ற, உணர்வினாள் - சிற்றறிவுடையவனைக் குறித்து, டொண் டொண் டொண் என்னும் - டொண் டொண் டொண் என்று ஒலிக்கிற, பறை-பிணப்பறை, சாற்றும் - (அவ்வுடம்பின் நிலையாமையைத்) தெரிவிக்கும்; (எ - று.)

கணம் - வடசொல். சுற்றத்தார் - உரியசமயங்களில் வந்து சுற்றிநிற்பவர். கல்லென்று, டொண் டொண் டொண் - ஒலிக்குறிப்பு. உண்டு உண்டு

உண்டு - துணிவுபற்றி மூன்றுமுறை அடுக்கிற்று; [நன் - பொது - சச]. உய்ப்பார்க் கண்டும், உணர்வினாற் சாற்றும் - உயர்திணையில் ஐயுருபுதொக்க வழி இயல்பின்விகாரமாயின. ஏகாரம் - பிரசித்தியைக் காட்டிற்று.

பறை சாற்று மென்றது - தந்திரிப்பேற்றவணி; அப்பறையொலியால் யாக்கை நிலையின்மையை அறியலாம் என்றவாறு. (டு)

உ. நார்த்தொடுத் தீர்க்கிலெ னன்றாய்ந் தடக்கிலென் பார்த்துழிப் பெய்யிலென் பல்லோர் பழிக்கிலென் றேற்பையு ணின்று தொழிலறச் செய்தூட்டுங் கூத்தன் புறப்பட்டக் கால்.

(இ - ன்.) தோல் பையுள் நின்று - தோலினாலமைந்த பைபோன்ற உடம்பில் நின்று, தொழில் அற செய்து ஊட்டும் - தொழில்களை மிகுதி யாகச் செய்து உண்பித்துவந்த, கூத்தன் - உயிராகிய கூத்தாடி, புறப்பட்டக் கால் - வெளிப்பட்டிச் சென்றுவிட்டால், - (அந்த உயிர் நீங்கிய உடம்பை), நார்த்தொடுத்து ஈர்க்கில் என் - கயிற்றினாற்கட்டி இழுத்துக்கொண்டு போனா லென்ன? நன்று ஆய்ந்து அடக்கில் என் - நன்றாகச் சுத்தஞ்செய்து அடக்கஞ்செய்தா லென்ன? பார்த்த உழி பெய்யில் என் - கண்டவிடத்திற் போகட்டுவிட்டா லென்ன? பல்லோர் பழிக்கில் என் - பலரும் கண்டு பழித்தா லென்ன? (எ - று.)

வருகிற உயர்வுதாழ்வுகள் ஒன்றுமில்லை என்றபடி. உயிர் உடம்பினுள் இருக்கும்பொழுது கண்டோர்வியக்கும்படி பலவகைத்தொழில்களைச் செய்வதனால், அதனை 'கூத்தன்' என்றார்; உருவகம். இருவினைக்கு ஏற்பப் பலவேறு வடிவெடுத்து இயங்குதல் உயிரினியல்பாதல் காண்க. உழி பார்த்து என மொழிமாற்றி, இடம்பார்த்தானைப் பொருள்கொள்ளினும் அமையும். 'பார்த்துளிப் பெய்யில்' எனப்பாடங்கொண்டு - பூயியைத் தோண்டிப் புதைத்தா லென்ன? எனப் பொருள்கொள்வாரு முளர்; துளி = தள்ளி. "உறுப்புக் கந்தா முடன்கூடி யொன்றாயிருந்த பெரும்பை" எனக் துண்டலகேசியிற் கூறினாற்போல; 'தோற்பை' எனப்பட்டது. உயிரை உயர்திணைசொல்லாற் குறித்தது, வடமொழிமுறைமைபற்றி. பார்த்துழி - தொகுத்தல்விகாரம். ஈர்க்கில், அடக்கில், பெய்யில், பழிக்கில் - எதிர்காலவினையெச்சங்கள்.

இச்செய்யுளில் முதலிரண்டடிகளில் ஆசிடையிட்ட எதுகையும், மூன்றாமடியில் இனவேதுகையும் காண்க. (சு)

உஎ. படுமழை மொக்குளிற் பல்காலுந் தோன்றிக்  
கெடுமிதேரர் யாக்கையென் றெண்ணித்—தடுமாற்றந்  
தீர்ப்பெய்யா மென்றுணருந் திண்ணறி வாளரை  
நேர்ப்பார்யார் கீணிலத்தின் மேல்.

(இ - ன்.) படுமழை - பெய்கின்ற மழைநீரில் உண்டாகின்ற, மொக் குளிள் - குமிழிபோல, பல் காலும் - பலமுறையும், தோன்றி - உண்டாகி, கெடும் - (உடனே) அழிந்துபோந் தன்மையுள்ள, நூர் யாக்கை [உ] என்ற -

ஒருடம்பு இது வென்று, எண்ணி - நினைத்து, தடுமாற்றம் - (பிறவியில்) தடுமாறுவதை, யாம் - நாம், தீர்ப்பேம் - போக்கிவிடக்கடவோம், என்று உணரும்-என்று அறிகின்ற, தின் அறிவாளரை - உறுதியான அறிவை ஆளுத லுடைய பெரியோர்களை, நேர்ப்பார் - ஒப்பவர், நீள் நிலத்தின்மேல் - பெரிய பூமியில், யார் - யாவருளர்? [எவரு மில்லை]; (எ - ற.)

அக் கலங்காத அறிவுடையவரே யாவரினும் மேற்பட்டவ ரென்றபடி. மொக்குள் - தோன்றி விரைவிலழிதற்கு உவமம். 'ஓர்' என்பது, - யாக்கை யின் இழிவைப் புலப்படுத்தும். அவரையொப்பவரில்லை யெனவே, அவரினும் மேம்படுபவரில்லையென்பது தானே அமையும். பிறந்து இறந்தழிவது உட லுக்கு இயல்பு என்று கருதவேண்டு மென்பார்; 'தோன்றிக்கெடுமிதோர்யாக் கையென் றெண்ணி' என்றார். யார் என்ற வினாவிற்குறிப்புமுற்று, இன்மை குறித்த நினைதது. தடுமாற்றத் தீர்ப்பேம் - துறவுமேற்கொண்டு அந்நெறி யாற் பிறப்பற்று முத்திபெறக்கடவோம். தடுமாற்றம் - தொழிற்பெயர். மொக்குள் - முகுளம் என்னும் வடமொழியின் சிதைவு.

முன்னிரண்டடி - உவமையணி.

(எ)

உஅ. யாக்கையை யாப்புடைத்தாப் பெற்றவர் தாம்பெற்ற

யாக்கையா லாய பயன்கொள்க—யாக்கை

மலையாடு மஞ்சுபோற் றோன்றிமற் றுங்கே

நிலையாது நீத்து விடும்.

(இ - ள்.) யாக்கையை - உடம்பை, யாப்பு உடைத்து - உறுதியுடையதாக, பெற்றவர் - (ஊழ்வினையாற்) பெற்றவர்கள், தாம் பெற்ற யாக்கை யால் - தாம் அடைந்த உடம்பினால், ஆய - பெறுவதற்கு உரிய, பயன் - (முத்தி யாகிய) பயனை, கொள்க - (அப்பொழுதே) தேடிக்கொள்ளக்கடவர்; (எ னென்றால்);—யாக்கை - உடம்பு, மலை ஆடும் மஞ்சு போல் - மலையின்மேல் அசைந்துகொண்டிருக்கிற மேகம்போல, தோன்றி-முன்னே காணப்பட்டிடு, ஆங்கே - அக்கண்டபொழுதிலேயே, நிலையாது - நிலைபெறாமல், நீத்து விடும் - உயிர் ஒழிந்துபோகப்பெறும்; (எ - ற.)

மலையாடுமஞ்சு-உடம்பிற்குத் தொழிலால் உவமை. யாப்பு - உறுப்புக் குறையின்மை, நோயின்மை, நினைத்த காரியத்தைச் செய்துமுடிக்கவல்ல வலிமை. 'யாக்கையா லாய பயன் கொள்க' எனவே, காலதாமதஞ் செய்ய லாகாது என்றதாம். ஆய, ய் - இறந்தகாலவிடைநிலை. மற்ற - வினை மாற்று. ஆங்கே - அவ்வாறே [அம்மஞ்சின் தோற்றம்போலவே] என்னி மாம். 'நீத்துவிடும்' என்றதில், விடு - துணிவுணர்த்தும்.

பின்னிரண்டடி - உவமையணி.

(அ)

உக. புன்னுனியே மீளீர்போ நிலையாமை யென்றெண்ணி

யின்னினியே செய்க வறவினை—யின்னினியே

நின்றா நிருந்தான் கிடந்தான்றன் கேளலறச்

சென்றா நெனப்படுத லால்.

(இ - ள்.) 'இன்னினியே - இப்பொழுதே இப்பொழுதே, நின்றான் - (ஒருவன்) நின்றிருந்தான், இருந்தான் - உட்கார்ந்திருந்தான், கிடந்தான் - படுத்திருந்தான், தன் கேள் அலற-தனது சுற்றத்தார் கதறிப் புலம்பும்படி, சென்றான் - இறந்தபோலான்', எனப்படுதலால் - என்று (உலகத்தவரார்) சொல்லப்படுதலால், - புல் நுனிமேல் நீர் போல் - புல்லினது நுனியில் சிர்கின்ற பனிநீர்த்துளிபோல, நிலையாமை - (உடம்பு) நிலையில்லாமையை யுடையது, என்றும், எண்ணி - கினைத்து, இன்னினியே - இப்பொழுதே இப்பொழுதே, அறம் வினை - தருமகாரியத்தை, செய்க - (ஒவ்வொருவரும்) செய்யக்கடவர்; (எ - று.)

எடுத்தசீரம் கணப்பொழுதிலே அழியு மியல்பின் தாதலால், அதற் கிடையே தருமத்தை விரைந்துசெய்க வென்பது கருத்து.

முதலடி - உவமையணி.

'உடம்பு' என்பது, அதிகாரத்தால் வருவிக்கப்பட்டது. நிலையாமையென, பண்பியைப் பண்பாக உபசரித்தார். இன்னினி - சிறிதும் காலஞ் செல்லாமை குறித்துநின்ற இனி இனி என்னும் இடைச்சொல்லெக்கின் விகாரம். ஏகாரம் - தேற்றம். கேள் - கேண்மையென்னும் பண்பின் அடி; கேளிர்க்குப் பண்பாகுபெயர். (க)

௩௦. கேளாதே வந்து கிளைகளா யிற்றோன்றி.

வாளாதே போவரான் மாந்தர்கள்—வாளாதே

சேக்கை மரனொழியச் சேணீங்கு புட்போல

யாக்கை தமர்க்கொழிய நீத்து.

(இ - ள்.) மாந்தர்கள் - மனிதர்கள், —கேளாதே வந்து - ('வரலாமா?' என்று) கேளாமலே வந்து, கிளைகள் ஆய் - உறவினராய், இவ் தோன்றி - குடும்பத்திற் பிறந்து, (சிறிதுகாலமிருந்து), —சேக்கை - (தமது) கூடுகள், மரன் ஒழிய - மாங்களில் தங்கும்படி (அவற்றைவிட்டு), வாளாதே - சும்மா [சொல்லாமலே], சேண் நீங்கு - நெடுந்தூரம் ஆகாயத்தில் நீங்கிப் பறந்து போகின்ற, புன் போல - பறவைகள் போல, யாக்கை-உடம்பை, தமர்க்கு - உறவினர்க்கு, ஒழிய நீத்து - (தம்மினின்று) நீங்கும்படி வைத்துவிட்டு, வாளாதே - சொல்லாமலே, போவர் - இறந்துபோய்விடுவார்கள்; (எ - று.)

பறவைகள் தமதுவிரும்பத்தின்படி மரங்களில் வந்து சேர்வதும் விட்டுச் செல்வதும் போல, மனிதர் முற்பிறப்பிற்செய்த ஊழ்வினைவசத்தால் குடியிற் பிறத்தலும் இறத்தலு மடைவ றென்றபடி. "குடம்பை தனித் தொழியப் புட்பறத் தற்றே, உடம்போ யிரிடை நட்பு" என்னுந் திருக்குறளோடு இதனை ஒப்பிக. கிளை - உவமவாதுபெயர். சேக்கை - தங்குமிடம். மரன் - போலி. தமர் - தம்மவர். வாளா - இடைச்சொல்; து - சாரியை; ஏ - ஐகாநிமை. ஆல் - அசை. உவமையணி. (க௦)

## ■ - ஆம் அதிகாரம்—அறன்வலியுறுத்தல்.

அஃதாவது - நிலைபெறுதலில்லாத செல்வம் இளமை யாக்கை என்னும் இவைபோல லாகாமல் நிலைபெற்றுச் செல்வம் முதலியவற்றால் அவசியஞ் செய்யவேண்டுவதாய் இம்மை மறுமை வீடு என்னும் மூன்றையும் தருவதான தருமம் மற்றைப் பொருள் இன்பங்களினும் உறுதியுடையதாயிருக்குந் தன்மையை வற்புறுத்திக் கூறுவது. அதிகாரமுறைமையும், இதனாலே விளங்கும். “சிறப்புடை மரபிற் பொருளு மின்பமும், அறத்து வழிப்பேந் தோற்றம் போல” என்றார் புறநானூற்றிலும்.

நக. அகத்தாரே வாழ்வாரென் றண்ணுந்து நோக்கிப்

புகத்தாம் பெறார் புறங்கடை பற்றி

மிகத்தாம் வருந்தி யிருப்பரே மேலைத்

தவத்தாற் றவஞ்செய்யா தார்.

(இ - ன்.) மேலை தவத்தால் - முற்பிறப்பிற்செய்த தவத்தினால், தவம் செய்யாதார் - (பிற்பிறப்பில்) தவத்தைச் செய்யாதவர்கள்,—(முற்பிறப்பில் வறுமையடைந்து),—அகத்தாரே வாழ்வார் என்று - ‘இவ்வீட்டிலுள்ளவர்களை செல்வமுடையவர்கள்’ என்று எண்ணி, அண்ணுந்து நோக்கி - (அவ்வீட்டின் உபரிசை முதலிய சிறப்புக்களைத்) தலையெடுத்துப்பார்த்து, (அதனுள்ளே இரத்தற்கு நுழையத்தொடங்கி), புக தாம் பெறார் - (வாயில்காவ லாளர்களால் தடுக்கப்பட்டுத்) தாம் உள்ளே நுழையப்பெறாதவர்களாய், புறங்கடை பற்றி - வாயிற்புறத்தைப் பிடித்துக்கொண்டு, தாம் மிக வருந்தி இருப்பர் - தாம் மிகவும் வருத்தமுற்றிருப்பார்கள்; (எ - று.)

பிற்பிறப்பில் தவஞ்செய்த முற்பிறப்பில் தவம் இல்லையாயின் கூடா தாதலால், “மேலைதவத்தால் தவஞ்செய்யாதார்” என்றார்; “தவமுந் தவ முடையார்க் காகும் அவம் அதனை, அஃதிலார் மேற்கொள்வது” என்றார் திருக்குறளிலும்; அக்குறளினுரையிற் பரிமேலழகர் ‘பரிசயத்தால் அறிவும் ஆற்றலும் உடையாராய் முடிவுபோக்கின் தவமுடையார்க்கு ஆகுமென்றும், அஃது இல்லாதார்க்கு அவையின்மையின் முடிவுபோகாமையின் அவ மாமென்றும் கூறினார்’ என உரைத்ததை இவ்விடத்திற்கும் கொள்க. இனி, மக்கட்பிறப்புக்குஏற்ற தவத்தோடு கூடிச் செல்வத்துக்குத் தவம்பண்ணாதவ ரென்றமாம். அகத்து ஆரே வாழ்வார் எனப் பிரித்து. இவ்வீட்டினுள் வாழ் பவர் யாவரோதாம்? உரைத்தலும் பொருந்தும். இவ்வாறு பலபிறப்புக் களெடுத்து அலையவேண்டாதபடி செல்வத்தினிடத்தும் உடம்பினிடத்துஞ் செய்யும் பற்றுக்களை ஒழித்து இளமையிலேயே துறந்து அதற்குஉரிய அறங் களில் கழுவாதொழுதிப் பேரின்பம் பெறவேண்டு மென்றவாறு. அண்ணுந் து, அண்ணு - பகுதி. கடைப்புறம் - புறங்கடை எனப் பின் முன்னாக மாறி வந்தது, இலக்கணப்போல. ‘ஏ’ இரண்டில், முன்னது - பிரிச்சு; பின்னது - இரக்கத்தோடு தேற்றம். மேலை, ஐ - சாரியை தாம் - அசை. அளபெடை, செய்யுளிகை நிறைக்கலந்தது. தவம்-தபஸ் என்னும் உடமொழியின் திரிபு. இப்பாட்டு - இறுவிகற்புன்னிகைவேண்பா; மேல் நக - ஆம்பாட்டும்அது.

௩௨. ஆவாநா மாக்க நசைஇ யறமறந்து  
போவாநா மென்னுப் புலநெஞ்சே—யோவாது  
ரின்றுஞற்றி வாழ்தி யெனினுநின் வாழ்நாள்கள்  
சென்றன செய்வ துரை.

(இ - ள்.) புல நெஞ்சே-அற்பத்தன்மையையுடைய மனமே! (கீ), ஆக்  
கம் நசைஇ - (அணுவளவும்நிலையில்லாத) செல்வத்தை விரும்பி, 'நாம்  
ஆவாம் - நாம் மேன்மேலும் செல்வமுடையவராவோம்: நாம் அறம் மறந்து  
போவாம் - நாம் (அச்செல்வஞ்செல்வாதற்குக் காரணமாகிற்) தருமத்தை  
விடக்கடவோம்,' என்று - என்றுஎண்ணி, ஓவாது ரின்று - (சிறிதும்) ஓய்  
வில்லாமல் ரின்று, உருற்றி-(அச்செல்வஞ்சும்பாதிக்கப் பலவாறு) முயன்று,  
வாழ்தி எனினும் - வாழ்வாயானாலும், ரின் வாழ்நாள்கள் - உனது ஆயுள்  
நாட்கள், சென்றன - கழிந்துவிட்டன; செய்வது உரை - (இனி கீ) செய்  
வதைச் சொல்; (எ - று.)

தான் உள்ள காலமெல்லாஞ் செல்வத்தையே விரும்பி ஒடியோடிச் சம்  
பாதித்துக் காத்துவைத்துச் சிறிதந் தருமஞ்செய்யாமலே அந்நிமிஷ  
யடையும்பொழுது தன்மனத்தைநோக்கித் தானே 'இனி யாதுசெய்வாய்?'  
என்று இரக்கத்தோடு ஒருவன் சொன்னதாகச் செய்யப்பட்டது இச்செய்  
யுள் அறிக. ஆவா என்பது அந்தோ எனப் பொருள்படும் இரக்கக்குறிப்  
பிடைச்சொல் எனக் கொண்டு உரைக்குமிடத்து, அத்நையுடையதுள்ள 'நாம்'  
என்றது ரின்று வற்றும்.

“ஆதாநா மென்னு மவர்” என்ற நாலடியாரிலும், “ஆது மென்னு  
மவர்” என்ற திருக்குறளிலும், ‘ஆதும்’ என்பது-மேலாகக்கடவோமென்று  
பொருள்படதல் காண்க.

ஆக்கம் - தொழிற்பெயர்: ஆகுதல்; இது - இங்கு, இம்மையில் மேன்  
மையாவதற்குக் காரணமான செல்வத்துக்கு, காரியவாகுபெயர். விரும்ப  
மெனப்பொருள்படுகிற ‘நசை’ என்ற பெயர்ச்சொல். விரும்பியென வினையெ  
ச்சப்பொருள்படுதற்பொருட்டி, ‘நசைஇ’ என அளபெடுத்தது; இது - கொல்  
லிசையளபெடை. நசைத்து என்ற வினையெச்சம் நசைஇ என விகாரப்  
பட்டி அளபெடுத்த தென்பர் ஒருசாரார். என்ன என்பதை ஈறுகெட்ட  
எதிர்மறைப்பெயரெச்சமாகக்கொண்டு இச்செய்யுட்கு வேறுகருத்த அமைய  
உரைகூறுதல் சிறவாமையை உய்த்துணர்க. புல - பண்புப்பெயர்: புல் ஐ-  
முறையே பகுதி விரிதிகள். மறந்துபோவாம் என்பதில், போ - துணிவுப்  
பொருளைக் காட்டிற்று. (உ)

வினைப்பயன் வந்தக்கால் வெய்ய வுயிரா  
மணத்தி னழியுமாம் பேதை—ரினைத்ததனைத்  
தொல்லைய தென்றுணர் வாரே தடுமாற்றத்  
தெல்லை யிகந்தொருவு வார்.

(இ - ள்.) பேதை - அறிவில்லாதவன்,—வினை பயன் வந்தக்கால் - (தான் முற்பிறப்பிற் செய்த) தீவினையின் பயனாகிய துன்பம் வந்து நேர்ந்தால், (ஊழ்வினைப்பயனென்று எண்ணியிராமல்), வெய்ய உயிரா - கடுமையாகப் பெருமூச்சுவிட்டு, மனத்தின் - மனத்திலே, அழியும்-வருந்துவான்; அதனை - அத்துன்பத்தைப்பற்றி, நினைத்து - ஆலோசித்து, தொல்லையது என்று உணர்வாரே - முற்பிறப்பின் தீவினையால் வந்த தென்று தெரிந்து கொள்பவர்கள்தாமே, தடுமாற்றத்து எல்லை இகந்து ஒருவுவார் - சம்சார துக்கத்தின் எல்லையை விட்டுகீங்குவார்கள்; (எ - று.)

பழவினையால்வந்ததென்று அறிந்தவர், இனிவரும்பிறப்பில் அவ்வாறு துன்பம்கேரிடாமல் இன்பமேகேரிடும்படி அதருமத்தைவிட்டுத் தருமத்தையே செய்து பேறுபெறுவ ராதலால், ‘உணர்வாரே தடுமாற்றத் தெல்லையிகந்தொருவுவார்’ என்றார். வந்தக்கால் - எதிர்கால வினையெச்சம். வெய்ய - வெம்மையென்னும் பண்பினடியாகப் பிறந்த குறிப்புவினையெச்சம்; பைய மெல்ல என்பனபோல: இது - இங்கு, வினையுரியாய் நின்றது. இனி, வெம்மையுடையனவாக என, பலவிற்பாற் குறிப்புமுற்றெச்சமாகவுங் கொள்ளலாம். வெய்யுயிர்த்தல் - குடாக மூச்சு விடுதல். மனத்தின், இன் - ஏழாறுபு. ஆம் - அசை. தொல்லை - பண்புப்பெயர். ஏ-பிரிநிலையோடு தேற்றம். பேதை என்னும் பண்புப்பெயர், அறிவிலானுக்குப் பண்பாகுபெயர்; பேதைமையாவது - யாதும் அறியுமை. (௩)

௩௪. அரும்பெறல் யாக்கையைப் பெற்ற பயத்தாற்

பெரும்பயனு மாற்றவே கொள்க—சரும்பூர்ந்த

சாறுபோற் சாலவும் பின்னுதவி மற்றதன்

கோதுபோற் போகு முடம்பு.

(இ - ள்.) அரும் பெறல் யாக்கையை - அருமையாகிய பெறுதலையுடைய மனிதசரீரத்தை, பெற்ற - அடைந்த, பயத்தால் - பயனால், பெரும் பயனும்—பெரியபயனான தருமத்தையும், ஆற்றவே—மிகுதியாகவே, கொள்க—செய்துவதைத் தக்கொள்ளக்கடவர்; உடம்பு - மனிதசரீரம்,—சரும்பு ஊர்ந்த சாறு போல் - கரும்பானது (தண்ணீப் பக்குவமாக ஆலையில்லைவத்து ஆட்டினவர்கட்குத்) தன்னிடத்திற் பொருந்திய சாற்றை(க்கொடுப்பது)போல, சாலவும் - மிகவும், பின் - மறுமைக்குவேண்டிய அறமாகிய பயனை, உதவி—(தன்னை நல்வழியில் உபயோகப்படுத்தியவர்கட்குக்) கொடுத்த, மற்ற - பின்பு, அதன் கோது போல் - அக்கரும்பினது சக்கை போல, போகும் - நீங்கிப்போம்; (எ - று.)

அரும்பெறல்யாக்கை என்பது—வடமொழிகுடை; பெறலருயாக்கையென்று மாற்றி உரைப்பினும் அமையும். எல்லாப்பிறவிசுளுள்ளும், அறஞ் செய்து நற்கதி பெறுதற்குக் காரணமான மனிதனுண்மத்தைப் பெறுதல், முற்பிறப்பின் மிக்க நல்வினையா லன்றிக் கூடா தாதலால், ‘அரும்பெறல் யாக்கை’ என்றார்; “அரிதரிது மானிடராத வரிது” என்றார் ஒளவையாரும்.



“வினையலவலியினாலேவேறுவேறியாக்கையாகி, நனிபலபிறவிதன் னுள் தன்புறாஉம்பல்லுயிர்க்கு, மனிதரினரிபதாருக்தோன்றுதல்தோன்றினாலும், இனியவைதுகரவெய்தஞ்செல்வமுன்னதேயாம்,” “உயர்குடிநனிஉள் தோன்றல் ஊனமில்யாக்கையாதல், மயர்வறுகல்வினேவித்தன்மையால் வல்லராதல், பெரிதுணரறிவேயாதல் பேரறங்கோடலென்றால், கரிதிவை பெறுதலேடா பெற்றவார்மக்களென்பார்” என்னும் வளையாபதிச்செய்யுள்க ளாலும், மனிதசன்மத்தின்பெறலருமைஉணர்க. “மக்களுடம்புபெற்றகரிது பெற்றபின், மக்களறியு மறிவரிது—மக்க, ளறிவறிந்தாரென்பா ரறத்தின் வழுவார், நெறிதலை நின்றொழுதுவார்” என்னும் அறுநெறிச்சாரத்தையுங் கா ண்க. அவ்வுடம்பைக்கொண்டு மறுமைக்கு உறுதி செய்துகொள்ளாதவர் அச்சரீரத்தைப் பெற்ற பயனை இழப்ப ராதலால், ‘யாக்கையைப் பெற்ற பயத்தாற் பெரும்பயனு மாற்றவே கொள்க’ எனப்பட்டது.

சாறு - ஸாரம்என்னும் வடமொழியின் திரிபு; ரஸம். கோது-அஸாரம். பின் - பின்னுக்கு [மறுமைக்கு] உதவும் பயனுக்கு ஆகுபெயர்; இடைச் சொல், பெயரித்தன்மைப்பட்டது. பயன் என்று நிறுத்தாமல் ‘பெரும் பயன்’ என்றது, துறவறமென்று தோன்றுதற்கு.

பின்வாக்கியம் - உவனாயணி.

பின்னிரண்டடியில் இவைதுகை காண்க.

(௪)

நடூ. கரும்பாட்டிக் கட்டி சிறுகாலைக் கொண்டார்

தரும்பெழுந்து வேங்காற் றுயராண் டெழுவார்

வருந்தி யுடம்பின் பயன்கொண்டார் கூற்றம்

வருங்காற் பரிவ திலர்.

(இ - ள்.) கரும்பு - கரும்பை, சிறு காலை - (பதன் அழிதற்கு) முன் காலத்திலேயே, ஆட்டி - (ஆலையில் வைத்து) ஆட்டி, கட்டி - (அதன் இரசத் தினாலாகிற்) வெல்லக்கட்டியை, கொண்டார் - கொண்டவர், — தரும்பு - (அதன்) சக்கை, எழுந்த மேம் கால் - (நெருப்பிற்) பொருந்தி எரியும்பொ முது, ஆண்டு - அவ்விடத்தில் (அதனைக்கண்டு), தயர் உழுவார் - துன்பப் படமாட்டார்; (அதுபோலவே), வருந்தி - (விரதம் முதலியவற்றால்) வருத்த முற்று, உடம்பின் பயன் கொண்டார் - சரீரமெடுத்ததன் பயனாகிய தரு மத்தைச் செய்துவைத்துக்கொண்டவர்கள், —கூற்றம் வரும் கால் - யமன் (உயிரைக்கொண்டுபோதற்கு) வரும்பொழுது, பரிவது இலர் - (அவ்வுடம் பின் அழிவைப்பற்றி) வருந்துதலிலராவர்; (எ - று.)

உடம்பினாலாகிய அறப்பயனாவது - துறந்து தவஞ்செய்தல். சிறுகாலை என்பது - அற்பகால மென்னும் பொருளுள்ளதாய், முற்காலத்தைக் குறித் தது; “சிறந்த சிறுகாலே வந்துன்னைச் சேவித்து” எனப் பெரியார் பாசுரங் திலுங் காண்க. கரும்பை ஆட்டிச சாற்றைக்கொண்ட பின்பு அதன் கோது களின் கூட்டத்தை எரித்தல் இயல்பு. கரும்பு - உடம்புக்கும், அதனை ஆட் டிதல் - விரதங்களால் உடம்பைவருத்துதற்கும், கருப்பஞ்சாற்றுக்கட்டி உட

ம்பின் பயனுக்கும், சிறகால - இளமைப்பருவத்துக்கும், கருப்பங்கட்டிகொண்டார் - யாக்கைப்பயன்கொண்டவர்க்கும், துரும்பெழுந்துவேதல்-யமன் வரவினால் உடம்பு அழிதற்கும், கருப்பங்கட்டிகொண்டார் துயருழவாமை-யாக்கைப்பயன்கொண்டவர் வருந்தாமைக்கும் உவமை யெனக் காண்க. வேம்=வேகும்;செய்யுமெனெச்சவீற்றுயிர்மெய்சென்றது:[நன்-வினை-உஉ.]

உபமான உபமேயங்களைப் பிம்பப்பிரதிபிம்பப்பாடல் தோன்றத் தனித் தனிவாக்கியமாக சிறத்தி, அவற்றின் இடையில் உவமவருபுகொடாமற் கூறியதனால்,இப்பாட்டு - எடுத்துக்காட்டுவமையணி;வடதுலார் தீநுஷ்டாந் தூலங்கார மென்பர். (இ)

ந.சு. இன்றுகொ ளன்றுகொ ளென்றுகொ ளென்னுது  
பின்றையே நின்றது கூற்றமென் றெண்ணி  
யொருவுமின் றியவை யொல்லும் வகையான்  
மருவுமின் மாண்டா ரறம்.

(இ - ன்.) (யமன்வருவது), இன்றுகொல் - இன்றைக்கேயோ? அன்று கொல் - அன்றைக்கோ? என்றுகொல் - என்றைக்கோ? என்னுது - என்று சந்தேகப்படாமல், கூற்றம் - யமன், பின்றையே நின்றது - (உயிரைக்கொண்டுபோதற்பொருட்டுப்) பின்னேயே வந்து மறைந்த நிற்றின்றது, என்று எண்ணி - என்றுநினைத்து, தீயவை - பாவச்செய்கைகளை, ஒருவுமின் -(செய்யாமல்) நீக்குங்கள்; மாண்டார் - மாட்சிமைப்பட்ட முனிவர் முதலியோர் (தூல்களிற் கூறிய), அறம் - தருமத்தை, ஒல்லும் வகையால் - (உங்களாற்) கூடியமட்டில், மருவுமின் - செய்யுங்கள்; (எ - று.)

இன்று, அன்று என்றது - இளமை முதுமைகளை. கொல் - ஐயம். பின்றை - இங்கே, பின்னிடத்தைக் குறித்தது. 'மாண்டாரறம்' என்றதில், தொக்குந்ந ஆறனுருபு - செய்யுட்கிழைமப் பொருளது; "பற்றற்றான் பற்று" என்ற திருக்குறளிற் போல. திருக்குறளில் 'அறன்வலியுறுத்தல்' என்ற அதிகாரத்தில் "ஒல்லும்வகையா னறவினை யோவாதே, செல்லும்வா யெல்லாந் செயல்" என்றதும், அதனுரையிற் பரிமேலழகர் 'இயலுத்திற மாவது - இல்லறம் பொருளளவிற்கு ஏற்பவும், தறவறம் யாக்கைநிலைக்கு ஏற்பவும் செய்தல்' என்றதும், இங்கு அறியத்தக்கவை. தீயவை ஒருவுமின்- தீச்செயல்களினின்று நீக்குங்கள் எனினுமாம். (சு)

ந.எ. மக்களா லாய பெரும்பயனு மாயுங்கா  
லெத்துணையு மாற்றப் பலவானாற்—றெக்க  
வுடம்பிற்கே யொப்புரவு செய்தொழுகா தும்பர்க்  
கிடந்துண்ணப் பண்ணப் படும்.

(இ - ன்.) ஆயும் கால் - ஆராயுமிடத்து, மக்களால் ஆய - மனிதசரீரத்தாலாகிய, பெரும் பயனும் - சிறந்த பயன்களும், எத் துணையும் - எவ்வளவிலும், ஆற்ற பல ஆனால் - மிகவும் அநேகங்களாதலினால்,—தொக்க-(முற்

பிறப்பின் புண்ணியத்தினால் அருமையாகக்) கிடைத்த, உடம்பிற்கே - சரீரத்துக்கே, ஒப்புரவு - உபயோகமாகின்ற காரியக்களை, செய்து ஒழுகாது-செய்துகொண்டிராமல், (அய்வுடம்பைக்கொண்டு),—உம்பர் கிடந்து-மேலுலகத்தில் இருந்து, உண்ண - (பேரின் பத்தை) அனுபவிக்கும்படி, பண்ணப்படும் - (நல்ல தருமங்களையே) செய்யவேண்டும்; (எ - று)

இனி, தொக்க-பொருந்திய என்றுமாம்; பொருந்துதல் - ஏழுதாதுக்களுக்கூடி ஒன்றுதல். மக்கள் - இங்கு, அவர்களுடம்புக்கு முதலாகுபெயர். உம்மைகள் இரண்டனுள், முன்னது-உயர்வுகிறப்பு; பின்னது-முற்றுப்பொருளது. ஆனால் என்ற எதிர்காலவினையெச்சம், இங்குத்தேற்றப்பொருள்பட்டு நின்றது; இவ்வாறு வடநூலுள்ளுஞ் சிறுபான்மை உண்டு. ஏ - பிரிநிலை. உம்பர் என்றது, முத்தியுலகத்தை. பண்ணப்படும்-ஒருவகையியங்கோள்; செயப்பாட்டுவினையுற்றாகவுங் கொள்ளலாம்: அப்பொழுது, 'அறம்' எனவருவின்க, உடம்புக்கு ஆன ஒப்புரவுகள் - உண்ண உடுக்கப் பூச முடிக்கச் செய்பவை.

முதலிரண்டடிகளில் இனொதுகை காண்க.

(எ)

நாடி. உறக்குந் துணையதோ ராலம்வித் தீண்டி

யிறப்ப நிழற்பயந் தாஅங்—குறப்பயனுந்

தான்சிறி தாயினுந் தக்காரகைப் பட்டக்கால்

வான்சிறிதாப் போர்த்து விடும்.

(இ - ன்.) உறக்கும் துணையது - மிகச்சிறிய அளவுள்ளதாகிய, ஓர் ஆலம் வித்து - ஆலமரத்தின் ஓர் விதை, ஈண்டி-உளர்ந்து, இறப்ப-மிகவும், நிழல் - நிழலை, பயந்தாங்கு - தருதல் போல,—தான் சிறிது ஆயினும் - (தானஞ்செய்யப்பட்டபொருள்) தான் மிகச்சிறியதாயிருந்தாலும், தக்காரகை பட்டக்கால் - தகுதியுடைய ஸத்பாத்திரங்களின் கையிற் சேர்ந்தால், வான் சிறிது ஆ - (மிகப்பெரிய) ஆகாயமும் சிறியதென்னும்படி, அறம் பயனும் - தருமத்தின் மேலான பயனை, போர்த்துவிடும் - பரப்பிவிடும்; (எ-று.)

உவமையணி.

“பார்த்தெதிர், வியந்தவர் வெருக்கொள விசும்பினோங்கினு, னுயர்ந்த வர்க்குதலிய வுதவி யொப்பவே” எனக் கம்பர் கூறியிருத்தலுங் காண்க. “தெள்ளிய ஆலின் சிறுபழத்தொருவிதை, தெண்ணீர்க்கயத்துட் சிறுமீன் சினையினும், நுண்ணிதே யாயினு மண்ணல் யானை, அணிதேர் புரவி ஆட் பெரும்படையொடு, மன்னர்க் கிருக்க நிழலா கும்மே” என்னும் நறுந் தொகைச்செய்யுளும், இங்கே பார்க்கத்தக்கது. “இளைத்துணைத் தென்ப தொன்றில்லை விருந்தின், துணைத்துணை வேள்விப் பயன்” என்ற திருக்குறளின் உரையிற் பரிமேலழகர் ‘பொருளளவு “தான்சிறிதாயினுந் தக்காரகைப்பட்டக்கால், வான்சிறிதாப்போர்த்துவிடும்” ஆகலின், இளைத்துணைத் தென்பதொன்றில்லை யென்றுங் கூறினார்’ என்றதையும் நோக்குக. உறக்குந்துணையது - கிள்ளியெடுக்கும் அளவுள்ளது; “உகிர்ப்புரைபுக்கோர்தம்மையுகிர்களாலுறக்குமுன்றி” என்ற கம்பராமாயணமும் காண்க. தருதி-

ஞாண் ஒழுக்கங்களால் வரும் உயர்வு. அகற்சியில் தனக்கு ஒத்ததும் மிக்கதும் வேறு இல்லாத தாதலால், வாளை எடுத்துக் கூறினார்.

ஆலம்வித்து, அம் - சாரியை. பயந்தாஅங்கு - செய்யுளிகை நிறைக்க வந்த அளபெடை. அறப்பயனும், உம்மை - அசைநிலை, உயர்வுசிறப்புமாம். சிறிதாயினும், உம்மை - இழிவுசிறப்பு. போர்த்துவிடம் என்றதில், 'விடு' என்றது - துணிவுணர்த்தாம். (அ)

நக. வைகலும் வைகல் வரக்கண்டு மஃதுணரார்  
வைகலும் வைகலை வையுமென் நிற்புறுவர்  
வைகலும் வைகற்றும் வாழ்நாண்மேல் வைகுதல்  
வைகலை வைத்துணரா தார்.

(இ - ள்.) வைகலும் - தினந்தோறும், வைகல் - பொழுது கழிதலை, தம் வாழ்நாண்மேல் வைகுதல் வைத்த - தமது ஆயுள்நாளிலே கழிதலாக வைத்து, வைகலை உணராதார் - நாள்கழிதலின் உண்மைநிலைமையை அறியாதவர்கள்;—வைகலும் - தினந்தோறும், வைகல்-நாள்கழிதல், வா - வந்து கொண்டேயிருக்க, கண்டும் - (அதனைப்) பிரதியகூமாகப் பார்த்திருந்தும், அஃது உணரார் - அதன் உண்மையை அறிந்து (இரங்கி விரைந்து) அறஞ் செய்யாதவர்களாய், வைகலும் - தினந்தோறும், வைகலை - ஆயுள்கழிதலை, வையும் என்று - (மேன்மேல்) இருக்கிறதென்று எண்ணி, இன்புறுவர்-மகிழ்ச்சியடைவர்; (எ - று.)

வந்த சொல்லும் பொருளும் பின்னும் பலமுறை வந்ததனால், இது - சொற்பொருட்டின்வருநிலையணி; உட தூலார் உபயாவநீத்தீபக மென்பர்: "சொல்லாக சொல்லிற் பயனுடைய சொல்வற்ச, சொல்லிற் பயனிலாச் சொல்" என்ற திருக்குறளின் உரையில், பரிமேலழகர் "சொல்லின் என்பது, இருவழியும் மிகையாயினும், சொற்பொருட்பின்வருநிலையென்னும் அணி நோக்கி வந்தது; "வைகலும்வைகல்வரக்கண்டும்" என்பதுபோல" இப்பாட்டை எடுத்துக்காட்டினர்.

வைகல் என்றது - நாள்கழிதற்குக் காரணமான சூரியோதய அஸ்த மனகலோ. சிந்தாமணியில் "வைகல் நாளும்வைகின்றே" என்றதற்கு, 'நாள்கள்தோறும் நான் கழியாநின்றது' என நான்குரைக்கினியர் உரைத்தும், இங்கு உணர்த்தக்கது.

முதலடியில் ஆய்தம் மெய்போல் ஒலித்தது: அலகிட்டிக்காண்க. (க)

சு. மான வருங்கல் சீக்கி யிரவென்னு

மீன விளிவினாஸ் வாழ்வேன்ம—னீனத்தா

வூட்டியக் கண்ணு முறுத்சேர்ந் திவ்வுடம்பு

நீட்டித்து நிற்கு மெனின்.

(இ - ள்.) ஈனத்தால் - இழிவான தொழில்களினால், ஊட்டியக்கண்ணும் - உணவு முதலியவற்றைக் கொடுத்து வளர்த்தவிடத்தும், உடம்பு-

இந்த உடம்பு, உறுதி சேர்ந்து - வலிமையை அடைந்து [வரவா வலிமை தளர்ந்து அழியாமல்], நீட்டித்து நிற்கும் எனின்-பலனுழிகாலம் நிலைபெற்று நிற்குமானால்,—மானம் அருங்கலம் நீக்கி - மானமாகிய பெறுதற்கரிய ஆபரணத்தை விட்டு, இரவு என்னும்-பிச்சையெடுத்தலாகிய, ஈனம் இளிவினால்-மிக்க இழிவைத்தருந் தொழிலினால், வாழ்வேன் மன்-உயிர் வாழ்வேன்; (எ-று.)

நிலையில்லாத உடம்பைக் காத்தற்பொருட்டு இழிவான காரியங்களைச் செய்தல் வீண், நிலையான உயிரைக்காத்தற்கு வேண்டிய தருமங்களைச் செய்வதே நலம் என்று கருத்து. எவ்வளவு காப்பாற்றினாலும் உடம்பு நீட்டித்து நிற்பதில்லை யாதலால் அதற்காக மானத்தை விட்டு யாசித்து வாழேனென்னும் பொருளைத் தருவதனால், மன் (இடைச்சொல்) - ஒழியிகைப்பொருளில் வந்தது. மற்றை ஆபரணங்கள் போல உடம்புக்கே அழகு செய்யாமல் உயிர்க்கு நன்மை செய்தலால், மானத்தை 'அருங்கலம்' என்றார்; அன்றியும், மற்றை அணிகளை இழந்தால் மீண்டும் பெறுதல்கூடும், மானத்தை இழந்தால் மீண்டும் பெறலாகாது அறிக.

'மானவருங்கலம்' என்றது, உருவகவணி. இளிவு - ஒரு பொருட் பன்மொழி. "இவமென்னும் வன்மையின் வன்பாட்டில்," "இன்னொமை வேண்டி னிரவெழுத" என்பராதலால், 'இரவென்னும் ஈன இளிவு' எனப் பட்டது. ஊட்டியக்கண் - கண்ணீற்று எதிர்கால வினையெச்சம்; ஊட்டு-உண் என்பதன் பிறவினை. (க0)

## ௫ - ஆம் அடிகாரம்.—தூய்தன்மை.

இதற்கு - இரட்டுறமொழிதலால், தூய்து அன்மை எனப் பிரித்து - (மனிதசரீரத்தின்) சுத்தமுடையதல்லாத தன்மையைக் கூறுவ தென்றும்; தூய்தன்மை எனப் பிரித்து - (அவ்வுடம்பை விரும்பாத) சுத்தமான தன்மை யென்றும் பொருள் கொள்க. முறையே எழுவாய்த்தொகாநிலைத்தொடரும், பண்புத்தொகைநிலைத்தொடருமாம். 'தூயதன்மை' என்று பாடமாயினும் - தூயது அன்மை, தூய தன்மை எனப் பிரித்து இவ்வாறே பொருள் படும். தூய தன்மை - குறிப்புப்பெயரச்சத்தொடர். மனத்தை மயக்கி நல்ல அறத்தைச் செய்யவொட்டாமற் பெரும்பாலாவ கெடுப்பது மகளி ருடம்பே யாதலால், அதனிடத்த விருப்பத்தை ஒழித்து அறத்தில் மனத்தைச் செலுத்துதற்பொருட்டு, அவர்களை உடம்பின் இழிவை எடுத்துக் கூறுதலால், இவ்வடிகாரம் அறன்வலியுறுத்தலின்பின் வைக்கப்பட்டது.

சுக. மாக்கேழ் மடநல்லா யென்றாற்றுஞ் சான்றவர்  
நோக்கார்கொ ளெய்யதோர் துச்சிலை—யாக்கைக்கோ  
ரீச்சிற கன்னதோர் தோலறினும் வேண்டிமே  
காக்கை கடிவதோர் கோல்.

(இ - ன்.) ‘மா-அழகையும், கேழ் - ஒளியையும், மடம் - இளமையையும், நல்லாய் - நற்குணத்தையுமுடைய மங்கையே!’ என்று அரற்றும் - என்று (மகளிரைக்கண்டு காழுற்று) வாய்விட்டு இரங்குகின்ற, சான்றவர் - பெரியோர், நொய்யது - அற்பகுணமுள்ளதாகிய, ஓர் - ஒரு, தச்சிலை - உடம்பின் இழிவை, நோக்கார்கொல் - ஆராய்ந்து பாரார்களோ? (எனென்றால்),—யாக்கைக்கு-அவ்வுடம்பில், ஓர் ■ சிறகு அன்னது - ஈயினது ஒரு பக்கத்துச் சிறகி னளவான, ஓர் தோல் - மிகவுஞ்சிறிய தோல், அறினும் - அறுபட்டிப்போனாலும், காக்கை கடிவது - (அப்புண்ணைக்குத்துதற்கு வருகின்ற) காக்கையை அடித்துஒட்டுவதற்கு, ஓர் கோல் - ஒருகொம்பு, வேண்டிமே - வேண்டியிருக்குமே! (எ - று.)

இவ்வளவு அருவருப்புக்கு இடமான உடம்பை அழகியதாகக் கண்டு விரும்புதல் பெரியோர்கொள்கையன்று என்பது கருத்து. சான்றவர் - நற்குண நல்லொழுக்கங்களால் நிறைந்தவர்; மகளிரை விரும்பிப் புகழ்கின்ற புல்லறிவாளரை இங்கே ‘சான்றவர்’ என்றது - பரிசாசத்துக்குச்சொன்ன எதிர்மறையிலக்கணை; வடநூலார் ‘விபரீதலக்ஷண’ என்பர்; இது, பிறகுறிப்பில் அடங்கும். அசத்தியைக் கண்டிருப்பாராயின் இங்ஙனம் காழுற்று அரற்றார் என்றற்கு, ‘நோக்கார்கொல்’ என்றார்.

தச்சில் - தங்குமிடம்; உயிர்தங்கு மிடமாகிய உடம்பை இங்கே குறித்தது. ‘புக்கில்’ என்ற பாடத்துக்கும் பொருள் இதுவே. யாக்கைக்கு, குவ்வுருபு - கொள்ளுதற்பொருளதாகாமல் இடப்பொருளதாதலால், உருபு மயக்கம். ஈச்சிறகு - மிக்கசிறுமைக்கு எடுத்துக்காட்டியதோர் அளவை. கொல் - வினாவோடு இரக்கம். உம் - இழிவுசிறப்பு. ஏகாரம் - இகழ்ச்சி.

ஒன்று + தச்சில் = ஓர் தச்சில்; ஓர், ஓர்தோல், ஓர்கோல் என்பனவும் இவ்வாறே. இதனால், ‘ஒன்று இரண்டு என்னும் எண்கள் ஓர் ஈர் ■ நிற்பது வருமொழிமுதலில் உயிர்வருமிடத்தே’ எனவும், ‘முதலீனாது உகரம் பெற்று ஒரு இரு என நிற்பது மெய்வருமிடத்தே’ எனவும், ‘இவை மாறுபடவரின் வருவாம்’ எனவும் சிலர் கூறுவது நியதியன்று. ஆனது பற்றியே, தொல்காப்பியத்தில் அக்காலத்துப்பெரும்பான்மைவழக்குப்பற்றி அங்ஙனம்கூறியிருந்ததை நன்னூலார் இறந்தது ிலக்கலால் ஒழித்து இலக்கியங்கண்டு “முதலீரெண்முதலீனும்” என்றும், “ஒன்றன்புள்ளி ரகரமாக, இரண்டனொற்றுயிரே உவ்வருமே” என்றும் பொதுப்படச் சூத்திரஞ்செய்தன ரென்க. இங்ஙனமிருக்க, இக்காலத்தார்சிலர் நன்னூலுரையிலும் அவ்வரையறையைப்புகுத்துதல், தூக்கருத்துக்கு ஒத்ததன்றும். நன்னூலார்தாமே “ஆனவொன்றதியோர்புடையொப்பினமே,” “வேறுவற்றெண்ணுமோர் பொதுவினை வேண்டும்” ■■■ மெய்ம்முதல்மொழிநுள் ஓர் என உபயோகித்திருத்தல் காண்க “ஊர்வ பதினொன்றும்” என்ற பழம்பாட்டில் ‘நீர்பற ■ நாகாலோர் பப்பத்தாம்’ என்றதையும் நோக்குக. “அச்சாணி யன்னதோர்கொல்,” “ஆயிரங்காக்கைக் கோரிகல்” என இவ்வாறு வந்துள்ளவை அளவிறந்தன. இந்நாலடியாரில், உயிர்முதலோடு மெய்ம்முத

லோடு வாசியற ஓர் நின்று. “எவ்வுயிருந் காக்க வொருவின னுண் டோ வில்லையோ” என்ற திருவள்ளுவர் தனிப்பாடலிலும், “உம்மையெச்ச மிருவீற்றினும்” என்ற தோல்காப்பியத்திலும், ‘ஒருவாறு’ என உலக வழக்குச் செய்யுள்வழக்கு இரண்டிலும் உயிர்முதல்முன் ஒரு வந்தது. நக்கீரர் நச்சினுர்க்கினியர் பரிமேலழகர் முதலிய முன்னோருரைகளிலும், பஞ்சதந்திரம் முதலிய பின்னோருரைநடைகளிலும் இப்படியே காணலாம்.

மூன்றாமடியில் இன்னொதுகை காண்க.

இச்செய்யுள் - ஒருவிகற்பநேர்சைவேண்பா.

(க)

சஉ. தோற்போர்வை மேலுந் துளைபலவாய்ப் பொய்ம்மறைக்கு மீப்போர்வை மாட்சித் துடம்பானான்—மீப்போர்வை பொய்ம்மறையாக் காமம் புகலாது மற்றதுளைப் பைம்மறியாப் பார்க்கப் படும்.

(இ - ள்.) உடம்பு - இவ்வுடம்பு,—தோல் போர்வைமேலும் - தோலாகிய போர்வையின்மேலும், துளை பல ஆய் - பல துளைகளையு முடையதாய், பொய் மறைக்கும் - (தன்னிடத்திலுள்ள) அசுத்தங்களை மறைக்கின்ற, மீ போர்வை - மேலேபோர்க்கும் ஆடை முதலியவற்றால், மாட்சித்து-அழகையுடையது: ஆனால் - ஆதலால்,—மீ போர்வை-மேற்போர்வையினால், பொய் மறையா - (அதனிடத்திலுள்ள) அசுத்தியை மறைத்து, காமம் புகலாது - விரும்பிப் புகழ்த் துசொல்லாமல். அதனை - அவ்வுடம்பை, பை மறி ஆ - பையைப்போல (உட்பக்கம் வெளிப்பக்கமாம்படி)மாற்றியதாக, பார்க்கப்படும்-ஆராய்ந்துபார்க்கவேண்டும்; (எ - று.)

மேலே அழகியதாயிருக்கின்ற பையை உட்புறத் திருப்பிப்பார்த்தால் அதிலுள்ள ஆபாசங்கள் விளங்குவதுபோல, நன்றாக ஆராய்ந்துபார்த்தால் உடம்பினுள்ளே பல அசுத்தங்களும் தெரியவரு மென்று கருத்து.

துளை பல - கண் செவி மூக்கு வாய் முதலிய நவத்துவாரங்கள். மீப் போர்வை பொய்ம்மறையா என்றது - மேல்தோலின் அழகையும் ஆடையணிகளின் அழகையுமே கண்டு உடம்பினுள்ளே உள்ள அசுத்தியை அடியோடே அறியாமல் விட்டு என்றபடி. இவ்வாறு அதனுண்மையை ஆராய்ந்தறிந்தவர்கள் அதனிடத்து வெறுப்பையுடையவர்களாய்த் துறந்து முத்திபெற முயல்வ ரென்பதாம். காமம்புகலுதல் - புனைந்துரைத்தல்; “காமஞ்செப்பாது கண்டது மொழிமோ” என்ற இறையனூர்பாகுரத்திற் போல. இங்கே ‘பைம்மறியாப்பார்க்கப்படும்’ என்றதை, மணிமேகலையில்வருகிற “மக்கள்யாக்கையிடுவென வுணர்ந்து, மிக்கோ யிதனைப் புறமறிப்பாராய்” என்பதனோடும், இறையனூரகப்பொருளுரையில்வருகிற ‘பைம்மறியா நோக்கப் பருந்தார்க்குத் தகைமைத்து’ என்பதனோடும் ஒப்பிடுக. ‘தொளை’ என்றும் பாடும்.

போர்வை - போர்க்கப்படுவது ; ஐ - செய்யப்படுபொருள்விகுதி, வ் - எழுத்தப்பேறு. தன்வினை பிறவினைகட்டுப் பொதுவாகிய 'மறையா' என்ற வினையெச்சம், இங்கே பிறவினைப்பொருளதாய் நின்றது. மற்று - அசை. முதலிரண்டடியில் இனவெதுகை காண்க. (உ)

சாந். தக்கோலந் தின்று தலைநிறையப் பூச்சுடிப்  
பொய்க்கோலஞ் செய்ய பொழியுமே—யெக்காலு  
முண்டி வினையு ஞுறைக்கு மெனப்பெரியோர்  
சண்மிகை விட்ட மயல்.

(இ - ள்.) 'எக்காலும் - எப்பொழுதும், உண்டி - உணவாகிய, வினையுள் - தொழிலினாலேயே, உறைக்கும் - உறுதிபெறும்', ■■■ - என்று, பெரியோர் - (அறிவாற்) பெரியவர்கள், கண்டு - உண்மையுணர்ந்து, கைவிட்ட - வெறுத்துவிட்ட, மயல் - செத்தையாகிய உடம்பின் அசுத்தங்கள்,—தக்கோலம் தின்று-வாசனைப்பண்டங்களை மென்றுதின்று. தலை நிறைய-தலைமயிர் நிரம்ப, பூ சூடி - புஷ்பங்களைச்சூட்டிக்கொண்டு, பொய் கோலம் செய்ய - பொய்யான அலங்காரங்களைச் செய்துகொள்வதனால், ஒழியுமே - நீங்குமோ? (எ - று.)

தக்கோலம் - வால்மிளகு: "தக்கோலந் தீம்பூத் தகைசா லிலவகை, கற்புராஞ் சாதியோ டைந்து" என்கிற ஐந்துமுகவாசப்பண்டங்களுள்ஒன்று; இது, மற்றைநான்கிற்கும் உபலக்ஷணம். நிலையில்லாமையாத் பொய்யாகிய உடம்பிற்குச் செய்யப்படுவதனாலும், உள்ளேபொருந்திய துர்க்கத்ததை ஒழித்திடாமையாலும், 'பொய்க்கோலம்' என்றார். 'சோற்று வெடுத்த சுவர்' என்றற்போல, 'எக்காலும் உண்டி வினையுஞ்ஹைக்கும்' என்றார். மயல், தூரால், செத்தை என்பன - ஒருபொருட்டுச் சொற்கள். மயல் என்றசொல் இப்பொருளதாதலை "வம்புண் கோதையர் மாற்று மயலரோ" எனச் சிந்தாமணியிலுங் காண்க.

வினையுள், 'உன்' என்னும் ஏழனுருபு-இடப்பொருளதாகாமற் காரணப் பொருள தாதலால், உருபுமயக்கீழ். ஏ-எதிர்மறை. உம்-முற்று. கைவிட்ட, ■■■ - உபசர்க்கீழ்.

"மெய்ப்படு சாந்தும் பூவு மிகநனி கமழு மேனாக், கைப்படு சாந்தும் பூவுக் கொண்டலாத் கலக்க லாகா, ஐப்படு பித்து நெய்த்தோ ரசம்புசோ ரமுகம்புன்றோற், பொய்ப்பட வுரைத்த துண்டோ பொன்னவீர் நம்மு னுமால்" என்னுஞ் சிந்தாமணியை இங்கே நோக்குக.

இரண்டாமடியில், யகரமெய் - ஆசெதுகை.

(ங)

சாச. தெண்ணீர்க் குவனோ பொருகயல் வேலென்று  
கண்ணில்புன் மாக்கள் கவற்ற விடுவெனே  
வுண்ணீர் கலோந்தக்கா னுங்குஞன் றிட்டன்ன  
கண்ணீர்மை கண்டொழுகு வேன்.



(இ - ன்.) உன் நீர் களைந்தக்கால் - (கண்களின்) உள்ளே யிருக்கின்ற நீரை எடுத்துவிட்டால், நுங்கு சூன்றிட்டன்ன - நுங்கைத்தோண்டியெடுக்கப்பெற்ற பனங்காயின் ஒடுபோன்ற, கண் - கண்களின், நீர்மை - (இழுவான்) தன்மையை, கண்டு ஒழுருவேன் - பார்த்து வருகின்ற நான், - (அக்கண்களை), 'தென் நீர் குவளை - தெளிந்த நீரில் கோன்றிய நீலோற்பலமலர் போலும்: பொரு கயல் - போர்செய்து பிறழ்கின்ற இரட்டைக்கயல்மீன் போலும்: வேல் - வேலாயுதம் போலும்,' என்று - என்று சொல்லிப் புகழ்ந்து, கண் இல் புல் மாக்கள் - கல்லறியில்லாத அற்பமனிதர்கள், கவற்ற - (என்மனத்தைக்) கவலைப்படுத்துவதனால், விடுவெனோ (நான் கொண்ட துறவை) விடுவெனோ? (எ - று.)

கண்களுக்குக் குவளை - நிறத்தினாலும் மென்மையினாலும் அழகினாலும், கயல் - வடிவினாலும் பிறழ்ச்சியினாலும், வேல் - கூர்மையினாலும் ஆடவரை வருத்தாதலாலும். இம்மூன்றும் - வடிவத்தினாலும் உவமைகூறப்படும். 'அன்றுமலர்ந்த வாடாமலர்' என்பார், 'தெண்ணீர்க்குவளை' என்றார். பொரு என்னும் அடைமொழியை வேலோடு கூட்டலாம். இழிவுதோன்ற, 'மாக்கள்' என்றார். மாக்களைப்படுவார் - மனவுணர்ச்சியில்லாமல் ஐம்பொறியறிவுமாத்நிரமே யுடைய விலங்குபோன்ற ஒருசார் மானிடங்கள். மக்களாவார் - ஐம்பொறியுணர்வோடு மனவறிவு முடையவர்; விவேகிகளான மனிதர். "மாவும் மாக்களும் ஐயறிவினவே," "மக்கள்தாமே ஆற்றிவுயிரே" என்னுந் தொல்காப்பியர்க்குத்திரைகளைக் காண்க. மா என்பது விலங்கின் பெயராதலால், அதன்பன்மையான மாக்கள் என்பது - விலங்குபோன்ற அவிவேகிகளை உணர்த்துமென்க. கவற்ற விடுவெனோ என்பதற்கு - கவலைப்படுத்தி மயக்கும்படி மனத்தைப் போனவழியில் விட்டுவைப்பேனோ? என்றும் பொருள் கூறலாம்.

கவற்று என்ற பிறவினைப்பகுதியில், கவல் தன்வினைப்பகுதி, று - பிறவினைவிருதி. ஈ - எதிர்மறை. சூன்றிட்டு, சூல் - பகுதி சூலுதல்-சூடைதல்.

இது - ஒருவிகற்புள்ளிசைவேண்பா. அடித்தசெய்யுளும் அது. (ச)

சூ. முல்லை முகைமுறுவன் முத்தென் நிவைபிதற்றுங்

கல்லாப்புன் மாக்கள் கவற்ற விடுவெனோ

வெல்லாருங் காணப் புறங்காட்டுதிர்ந்துக்க

பல்லென்பு கண்டொழுகு வேன்,

(இ - ன்.) எல்லாரும் காண - யாவரும் பார்க்கும்படி, புறங்காடு - ஊருக்குப்புறத்திலே யுள்ள நன்காட்டில், உதிர்ந்து உக்க - சிந்திக்கிடக்கின்ற, பல் என்பு - பற்களாகிய எலும்புகளின் தன்மையை, கண்டு ஒழுருவேன் - பார்த்து வருகின்ற நான், - 'முறுவல் - அப்பற்கள், முல்லை முகை - முல்லையரும்புகள் போலும், முத்த - முத்துக்கள் போலும்,' என்ற இவை - என்று இத்தன்மையனவான புகழ்ச்சிகளை, பிதற்றும் - சொல்லிக்கொண்டு நிரிநிற, கல்லா புல் மாக்கள் - (மெய்ந்துல்களைப்) படியாத அற்பமனிதர்கள், கவற்ற - கவல்விக்க, விடுவெனோ - விடுவெனோ? (எ - று.)

பல்லுக்கு முல்லையரும்பும் முத்தும்-வெண்ணிறத்தாலும், வடிவிலாலும், அழகினாலும் உவமைகூறப்படும். உதிர்ந்து உக்க - ஒருபொருட்பன்மொழி. உக்க, உரு - பகுதி. என்றிவை - விகாரம். (௫)

சுக. குடரும் கொழுவும் குருதியு மென்புந்  
தொடரு நரம்பொடு தோலு—மிடையிடையே  
வைத்த தடியும் வழுப்புமா மற்றிவற்று  
ளெத்திறத்தா ளீர்க்கோதை யாள்.

(இ - ள்.) குடரும் - குடலும், கொழுவும் - கொழுப்பும், குருதியும் - இரத்தமும், என்பும் - எலும்பும், தொடரும் - ஒன்றிருடொன்று தொடர்ச்சி யாயிருக்கின்ற, நரம்பொடு - நரம்பும், தோலும்—, இடை இடையே வைத்த - (இவற்றின்) நடுவிலே நடுவிலே வைத்த, தடியும் - தசையும், வழுப் பும் - நிணமும், ஆம் - ஆகிய, இவற்றுள் - இவைகளுக்குள், ஈர் கோதை யான் - குளிர்ந்த மாலையையுடைய இப்பெண், எ திறத்தாள் - எந்தப் பகுதியையுடையவள்? (எ - று.)

எத்திறத்தாள் - 'என்ன மேம்பாடுடையள்?' எனினுமாம்.

'இங்குச சொல்லப்பட்ட குடல் முதலியவற்று லாகியதே உடம்பாத லால், இவற்றுள் ஒன்றாயினுஞ் சத்தமுடைய பொரு ளுண்டோ? பாரும்' என்று, பெண்ணாசுமிக்கு அறங்கைவிட்ட ஒருவனேனோக்கிச் சொல்லியது.

குடர் = குடல்; ஈற்றுப்போலி. இடையிடை - அடுக்கு, தோறுப்பொரு ளது. ஏ, மற்று - அசைகள். ஈர்க்கோதை = ஈர் + கோதை; [நன்-மெய்-உக.]

இசசெய்யுள்-அருவருப்புததோன்றக் கூறினமையால், இழிப்புச்சுவை யணிக்கு உதாரணமாம்.

"என்பினை நரம்பிற் பின்னி யுதிர்ந்தோய்த் திறைசசி மெத்திப், புண்பு நற் தோலைப் போர்த்து மயிர்புறம் பொலிய வேய்ந்திட், டொன்பது வாயி லாக்கி யூன்பயில் ஞரம்பை செய்தான், மன்பெருந் தச்சு னல்லன் மயங்கி றார் மருள வென்றான்" என்னுஞ் சிந்தாமணிசெய்யுள், இங்கு உணரத் தக்கது. (சு)

சுக. ஊறி யுவர்த்தக்க வொன்பது வாய்ப்புலனுங்

கோதிக்குழம்பலைக்குங் கும்பத்தைப்—பேதை

பெருந்தோளி பெய்வளா யென்னுமீப் போர்த்த

கருந்தோலாற் கண்ணிளக்கப் பட்டு

(இ - ள்.) ஊறி - (மலங்கள்) சுரந்து, உவர் தக்க - வெறுக்கத்தக்க, ஒன்பது வாய் புலனும் - நவத்துவாரங்களாகிய உறுப்புக்க ளெல்லாம், குழ ம்பு - மலத்தை, கோதி அலைக்கும் - கிதரிச்சிதறி வெளிப்படுத்தப்பெற்ற, கும்பத்தை - (மாதரது) உடம்பாகிய பாண்டத்தை (நோக்கி),—பேதை - அறிவில்லாதவன்,—மீ போர்த்த கருந் தோலால் - அதன்மேற் போர்க்கப் பட்டுள்ள பெரிய தோலினாலே, கண் விளக்கப்பட்டு - கண்களுக்கு ஒளி பெறும்படி செய்யப்பட்டு,—'பெருந் தோளி - பெரியதோள்களை யுடைய

வளே! பெய் வளாய் - இடப்பட்ட வளையல்களையுடையவளே!' என்னும் - என்று புகழ்த்து சொல்வான்; (எ - று.)

பேதை இவ்வாறு ஆவனெனவே, அறிவுடையவன் அதனிழிவை அறிந்த துறந்து முத்திபெறவ னென்றதாம். 'மீப்போர்த்த கருந்தோலாற் கண்விளக்கப்பட்டு' என்றது - மேற்போர்த்துள்ள தோலினழிகையே பார்த்து மோகித்து உள்ளின் அசுத்தத்தை நோக்காமல் என்றபடி. 'பெருந்தோள்' என்றார், மகளிர்தோள் பருத்திருத்தல் நல்லிலக்கண மாதலின்; "தோள்கண்ணென மூவுழிப்பெருகி" என்றார் கலித்தொகையிலும்.

ஒன்பதுவாய்ப் புலனும், உம்-முற்ற. பேதை என்னும் என இயைக்க. பெய்வளாய் - வினைத்தொகைப்புறத்துப்பிறந்த அன்மொழித்தொகையாகிய 'பெய்வளை' என்பதன் சுறுதிரிந்த விளி.

இச்செய்யுளில் ஔனவேதுகை காண்க.

(எ)

சுடி. பண்ட மறியார் படுசாந்துங் கோதையுங்  
கண்மொபா ராட்டுவார் கண்டிலர்கொன் - மண்டிப்  
பெடைச்சேவல் வன்கழுரு பேர்த்திட்டிக்குத்தன்  
முடைச்சாகா டச்சிற்றுழி.

(இ - ள்.) பண்டம் - (உடம்பாகிய) பண்டத்தின் இழிவை, அறியார் - அறியாமல், படு சாந்தம் - பூசப்பட்ட சந்தனத்தையும், கோதையும் - மாலை யையும், கண்டு - பார்த்து (மயங்கி), பாராட்டுவார்-(அவ்வுடம்பைக்)கொண்டாடுபவர்கள்,—முடை சாகாடு-முடைநாற்றத்தையுடைய(இவ்வுடம்பாகிய) பண்டி, அச்ச இற்ற உழி - (உயிராகிய) அச்ச முறிந்து இறந்தபொழுது, (அதனை), பெடை சேவல் - பேடையும் ஆணுமாகிய, வல் கழுரு - வலிய கழுருகள், மண்டி - நெருங்கி,பேர்த்திட்டி - இடத்தைவிட்டு இழுத்து, குத தல் - குத்தித் தின்னுதலை, கண்டிலர்கொல் - பார்த்திலரோ? (எ - று.)

கண்டுள்ளாராயின் அருவருப்புக்கொண்டு உடனே வெறுத்துத் துறப்பரே யென்றபடி.

பெடை, சேவல் - முறையே பறவைகளின் பெண்பெயரும் ஆண் பெயருமாம். முடை - ஒருவகைத் துர்க்கந்தம். சாகாடு - சகடமென்னும் வட மொழியின் சிதைவு; இது-சகடு என்றும், சாடுஎன்றுஞ் சிதைந்த வழங்கும். அச்ச-சக்கரங்கோத்த மரம்; அகடுமென்னும் வடசொல்லின் சிதைவு. 'அச்ச' என்ற சொல்லின் நயத்தால், அச்சாணியென்றும், உயிரென்றும் பொருள் படுதல் காண்க. இற்றுழி - விகாரம்.

அச்சில்லாமல் வண்டிசெல்லாததுபோல உயிரில்லாமல் உடம்பு இயங்கா தாதலால், உடலை வண்டியென்றும், உயிரை அச்சென்றும் உருவகப்படுத்தினார்.

'கொண்மொபாராட்டுவார்' என்ற பாடத்துக்கு - பூசுவன முடிப்பன முதலியவற்றால் உடம்பை அலங்கரித்து ஆதரிப்பவ ரென்க. 'கொத்தல்' என்றும் பாடம்.

(அ)

சூக. சுழிந்தார் ரிடுதலை கண்டார்நெஞ் சுட்கக்

குழிந்தாழ்ந்த கண்ணவாய்த் தோன்றி—யொழிந்தாரைப்  
போற்றி நெறிநின்மி னிற்றிதன் பண்பென்று  
சாற்றுகொல் சாலச் சிரித்து.

(இ - ள்.) சுழிந்தார்—இறந்தவர்களுடைய, இடுதலை—(இடுகாட்டிற்) சிந்  
திக்கிடக்கின்ற தலைகள்,—கண்டார் நெஞ்சு உட்க—(தம்மைக்) கண்டவர்கள்  
நெஞ்சம் அஞ்சும்படி, குழிந்து ஆழ்ந்த கண்ண ஆய் - மிகவும் ஆழ்ந்திருக்கி  
ன்ற கண்களையுடையவையாய், தோன்றி—காணப்பட்டு,—ஒழிந்தாரை - மற்  
றவர்களைக்குறித்து, 'போற்றி—(திவிரேவாராதபடி உங்களைப்) பாதுகாத்துக்  
கொண்டு, நெறி - (துறவறமாகிய) நல்லவழியிலே, நின்மின் - நில்லுங்கள்:  
இதன்—இவ்வுடம்பினது, பண்பு—குணம், இற்று—இப்படிப்பட்டது', என்று—,  
சால - மிகவும், சிரித்து—, சாற்றுகொல் - சொல்வனபோலும்; (எ - று.)

குழிந்து ஆழ்ந்த - ஒருபொருட்பன்மொழி. கண்ண - சிநேயடியாகப்  
பிறந்த பலவிற்பாற் பெயர். ஒழிந்தார் - இறவாமல் நின்றவர்கள். இற்று -  
இகாச்சுட்டடியாப்பிறந்த ஒன்றன்பாற்குறிப்புமுற்று; று - விருதி.

பற்கள் வெளித்தோன்றும்படி வாய்திறந்துகிடக்கின்ற இறந்தவரது  
வெண்டலைகள் உடம்பைவிரும்புகிற அறிவிலாரை நோக்கிச் சிரித்துச்சாற்று  
மெனக் கூறுதலால், நூற்றிப்பேற்றவணி; 'கொல்' என்றது, அதன் உரு  
பாய் நின்றது. (க)

௫௦. உயிர்போயார் வெண்டலை யுட்கச் சிரித்துச்

செயிர்தீர்க்குஞ் செம்மாப் பவரைச்—செயிர்தீர்ந்தார்  
கண்டிற் றிதன்வண்ண மென்பதனாற் றம்மையோர்  
பண்டத்துள் வைப்ப திலர்.

(இ - ள்.) உயிர் போயார்—உயிரினைவர்களுடைய, வென் தலை—(இடு  
காட்டிற்கிடக்கின்ற) வெண்மையான தலைகள், உட்க - (கண்டவர்) அஞ்சும்  
படி, சிரித்து—, செம்மாப்பவரை - (இவ்வாழ்க்கையின்பத்தால்) மிகக்களி  
த்திருப்பவர்களை, செயிர் தீர்க்கும் - (அக்களிப்பாகிய) குற்றம் நீக்கச்செய்  
யும்; செயிர் தீர்ந்தார் - குற்றம் நீக்கினவர்கள், கண்டு - (அத்தலைகளைப்)  
பார்த்து, இதன் வண்ணம் இற்று என்பதனால்—இதன்குணம் இப்படிப்பட்ட  
தென்று நினைப்பதனால், தம்மை - தங்கள் உடம்பை ஓர்ப்பண்டத்துள் வைப்  
பது இலர் - ஒருவகைப்பொருளில் வைத்து எண்ணுகிற தொழிலில்லாதவ  
ராவர் [ஒருபொருளாக வைத்து மதியா ரென்றபடி]; (எ - று.)

உடம்பை வெறுத்துத் தவஞ்செய்து வீடுபெறுவ ரென்பதாம்.

இறுமாப்பவர், அல்லாப்பவர், சோகாப்பவர் என்பன போல, 'செம்  
மாப்பவர்' என்பது - ஒருசொல். வெண்டலை - மேல்தோலழிந்து எலும்பு  
மாத்திரமாய் நிற்குந் தலை. (க௦)

### ௧ - ஆம் அதிகாரம்.—துறவு.

அதாவது-புறமாகிய செல்வத்தினிடத்து உண்டாகின்ற 'எனது' என்னும் புறப்பற்றையும், அகமாகிய உடம்பினிடத்து உண்டாகின்ற 'யான்' என்னும் அகப்பற்றையும் விடுதலைக் கூறுவது. தானல்லாத உடம்பையா னென்று கருதி அதனிடத்துப் பற்றுச்செய்தல் 'அஃங்காரம்' என்றும், தன்னோடு இயையில்லாத பொருளை எனதென்றுகருதி அதனிடத்துப் பற்றுச் செய்தல் 'மமகாரம்' என்றும் வடநூலிற் பெயர்பெறும்.

இந்நூலில் செல்வநிலையாமை, இளமைநிலையாமை, யாக்கைநிலையாமை, அறன்வலியுறுத்தல், துய்தன்மை, துறவு என அதிகாரங்களை முறைப்பட நிறுத்தினமைக்குக் காரணம் - செல்வம் இளமை உடம்பு என்னும் இவற்றின் நிலையில்லாமையையும், இவற்றூற் செய்யத்தக்க தருமத்தினது நிலையுடைமையையும், அறத்தைச் செய்யவொட்டாமல் மனத்தை மயக்கிக் கெடுக்கின்ற மகளிருடலின் அசுத்தமான தன்மையையும் அறிந்து நிலையில்லாதபொருள்களினிடத்திற் பற்றைவிட்டு நிலையுடைய அறத்தைப் பற்றவேண்டுவதாத் லென்க.

துறவு - துறத்தல்: தொழிற்பெயர்; துற - பகுதி, உ - விசுதி, வ் - உடம்படுமெய்; வு - விசுதி யென்றலும் உண்டு.

நூ. விளக்குப் புகவிருண் மாய்ந்தாங் கொருவன்  
றவத்தின்முன் நிலலாதாம் பாவம்—விளக்குநெய்  
தேய்விடத்துச் சென்றிருள் பாய்ந்தாங்கு நல்வினை  
தீர்விடத்து நிற்குமாந் தீது.

(இ - ள்.) விளக்கு - தீபம், புக - (ஒரிடத்திற்) பிரவேசிக்க, இருள் - (அதற்குமுன்பு அங்கேயிருந்த) இருட்டி, மாய்ந்தாங்கு-அழிதல்போல, ஒருவன் - ஒருவன்செய்யும், தவத்தின்முன் - தவத்திற்கு முற்பட்டு, பாவம் - தீவினை, நிலலாத - அழியும்; விளக்கு நெய் - அத்தீபம் எரிவதற்குக் காரணமான நெய், தேய்விடத்து - குறைந்துபோயிடத்து, இருள்-- , சென்று பாய்ந்தாங்கு - (அவ்விடத்திற்) போய்ப் பாவுதல்போல, நல் வினை - அத்தவஞ்செய்ததற்குக் கருவியான துறவாகிய புண்ணியம், தீர்விடத்து - நீங்குமிடத்தில், தீது - பாவம், நிற்கும் - வந்துநிற்கும்; (எ - று.)

துறவினா லுண்டாகும் நன்மையும், அஃது இல்லாதபோது உண்டாகும் தீமையும் உபமானமுகத்தால் இச்செய்யுளில் விளக்கப்பட்டன.

தன் பகையாகிய அறம் வளர்தலின் தனக்கு நிலையில்லாமல் தீவினை மெலிதலால், 'தவத்தின்முன் நிலலாதாம் பாவம்' என்றார்; "அல்லவை தேய அறம் பெருகும்" எனத் திருவள்ளுவனார் கூறியதும் இக்கருத்துப் பற்றியே. தவம், பாவம் - தபஸ், பாபம் என்னும் வடசொற்களின் திரிபுகள். தவமாவது - மனம் பொறிவழிபோகாது நின்றற்பொருட்டு வீரதன்களால் உணவு சுருக்குதல் முதலியன. பெரும்பான்மைபற்றி, தவம் துற

வறத்தின்மேல் நின்றது; “தானந் தவ மிரண்டுத் தங்கா” என்ற திருக் துறளிற் போல.

விளக்கு - (பொருள்களை) விளங்கச்செய்வதாகிய தீப்பிழம்புக்கு முத னிலை திரிந்த தொழிலாகுபெயர்; வினைமுதற்பொருள்விருதி புணர்ந்து கெட்ட பெய ரென்றுங் கொள்ளலாம். புக - காரணப்பொருளில் இறந்த காலந்தாட்டிய செயவெனெச்சம். ஆங்கு - உவமவுருபு. காரணமாகிய நெய்யின் தேய்தலைக் கூறி, காரியமாகிய விளக்கின் தேய்வைப் பெறவைத் தார். அதிகாரம் நோக்கி, நல்வினை - தறவு எனப்பட்டது. ‘ஆம்’ இரண் டும் - அசை. தேய்விடத்து - எதிர்கால வினையெச்சம்; தேய்வு இடத்து என்றும் பிரிக்கலாம்: தீர்விடத்து என்பதற்கும் இவ்வாறே. தீது - குறிப்பு வினையாலணையும் பெயர். முன் இல்லாதாம் என்றும் பதம் பிரிக்கலாம். தறவறத்திற்கு விளக்கும், பாவத்திற்கு இருளும் உவமை; உவமையணி.

இரண்டாமடியிலும், நான்காமடியிலும், இனவேதுகை. (க)

௫௨. நிலையாமை நோய்மூப்புச் சாக்காடென் றெண்ணித் தலையாயார் தங்கருமஞ் செய்வார்—தொலைவில்லாச் சத்தமுஞ் சோதிடமு மென்றாங் கிவைபிதற்றும் பித்தரிற் பேதையா ரில்.

(இ - ள்.) தலை ஆயார் - மேலானவர்கள்;—நிலையாமை - (செவ்வம்) நிலையில்லாமலிருத்தலையும், நோய் - (உடம்புக்கு) வியாதுவருதலையும், மூப்பு - கிழத்தனம் உண்டாதலையும், சாக்காடு என்று - மாணம் நோத்தலையும், எண்ணி - ஆராய்ந்து, தம் கருமம் செய்வார் - தாம் செய்யவேண்டுந் தொழிலாகிய துறத்தலையே செய்வார்கள்; (அதனைச் செய்யாமல்), தொலைவு இல்லா - முடிவில்லாத, சத்தமும் - இலக்கண நூலும், சோதிடமும் - கணித நூலும், என்ற இவை - என்று சொல்லப்பட்ட இவற்றை, பிதற்றும் - விடாமற்சொல்லிக்கொண்டு திரிகின்ற, பித்தரின் - பைத்தியம்பிடித் தவர்போல. பேதையார் - அறிவில்லாதவர், இல் - (எங்கும்) இல்லை; (எ-று.)

செவ்வங்களும் அவற்றை அனுபவித்தற்கு உரிய உடம்பும் கெடுதன்மையனவாகலைக் கருதி ஞான நூல்களைக்கற்றுத் தேர்ந்து தறவுபூண்டு உய்யாமல், சத்தம் முதலிய நூல்களையே முக்கியமாகக்கொண்டு எப்பொழுதும் பயின்று வீண்காலங்கழிப்பது பேதைமை யென்பதாம்.

தொல்காப்பியவுரையிலும், கலித்தொகையுரையிலும், நச்சினூர்க்கினியர் சினைக் கவியாகரணம் சந்தஸ் நிருத்தம் ஐயோதிஷம் கல்பம் என வே தத்திற்கு அங்கமாகவுள்ள ஆறுசாஸ்திரங்களையும் கூறிவருமிடத்து, சோதிட மென்பதற்கு ஈடாக ‘நாராயணீயம் வாராகம் முதலிய கணிதமும்’ என்று எழுதியிருத்தல் கொண்டு, சோதிட மென்பது கணித நூலாதல் துணியப்படும். “எண் னெழுத் திகழேல்,” “எண்ணு மெழுத்துங் கண்ணெனத் தரும்,” “எண்ணென்ப வேனை யெழுத்தென்ப இவ்விரண்டும், கண்ணென்ப வாழு முயிர்க்கு,” “எண்ணு மெழுத்துங் கண்” எனப் பலவிடத்தும்

சிறப்பித்துக்கூறப்படுந் தன்மையன வாதலால், மற்றைய சாஸ்திரங்களை யெடுக்காமல் இவ்விரண்டையுமே எடுத்தார். “காணாதம் பாணியீயஞ்ச ஸர்வஸாஸ்த்ரோபகாரகம்” வடநூலாரும் இவ்விரண்டங்க்களையுமே எடுத்துக்கூறுதலுங் காண்க. அறம் முதலிய பொருள்களைக் காணுதற் குக் கருவியாகிய இவற்றை அங்கனங் கருவியாகக் கருதாது பயனாகவே எண்ணிப் பாராட்டிப் பயில்பவர், ‘பிதற்றும் பித்தர்’ என இகழப்பட்ட னர். சத்தம் - சந்தே சாஸ்திரமும், சோதிடம் - கிரகசஞ்சாரத்தால்வரும் பயனை யுணர்த்தஞ் சோதிடசாஸ்திரமு மென்றும் கொள்ளலாம். ‘பித்த ரிற் பேதையாரில்’ என்றது, இவர் கற்றறிமூட ராதலால். அதிகாரத் தால், ‘தம்கருமம்’ என்றது - தறவாம்; அன்றியும், அரிய மானிடப்பிற ப்பு எடுத்ததன் பயன் முத்திபெறுதலே யாதலால், அதற்குக் காரணமான தறவறம் தம்கருமமேயாம்.

மூப்பு, சாக்காடு - தொழிற்பெயர்கள்; மூ, சா - பகுதிகள்: பு, காடு - விசுதிகள். ‘என்ற’ என்னும் எண்ணிடைச்சொல்லே, ‘நிலையாமை’ முத லிய நான்களுடிக் கூட்டுக; [நன் - இடையியல்-க௦.] அவ்வியலில் ஒன்ப தாஞ் சூத்திரத்தினால், இது தொகைபெறாமல் வந்தது. தலையாயார் - உத் தமர். ஆயார், ய் - இறத்தகாலவிடைநிலை. தங்கருமஞ் செய்வார் தலை யாயார் என மாற்றி, தறவுபுண்பவரே தலைமையானவ ரெனினுமாம். கருமம் - கர்மம்: வடசொல். இல்லா - ஈறுகெட்ட எதிர்மறைப் பெய ரெச்சம்; வினையெச்சமாகக்கொண்டு. ஒய்வில்லாமல் என்றமாம். அவை தாம் கற்றுமுடிவதற்கு ஆயுள்போதாதபடி பரந்திருத்தலால், ‘தொலைவில் லா’ என்றார். சத்தம், சோதிடம் என்பவை - ஸுப்தம், ஜ்யோதிஷம் என் பவற்றின் சிதைவுகள். சத்தமென்னுஞ் சொல்லின் பெயர், ஆகுபெயராய், அதனிலக்கணத்தை யுணர்த்தும் வியாகரண சாஸ்திரத்தைக் குறித்தது. ‘என்ற’ என்னும் பெயரெச்சத்து அகரவீறு தொகுத்தல். ஆங்கு - அசை. இல் - இல்லையென்பதன் விசாரம்; இசசொல் இருதிணையம்பால் மூவி டங்கட்கும் பொதுவான குறிப்புமுற்றுப்பகாப்பதமாதலால், ‘பேதையார்’ என்ற பலர்பால் எழுவாயைக் கொண்டது. (உ)

நூ. இல்ல மிளமை யெழில்வனப்பு மீக்கூற்றஞ்  
செல்லம் வலியென் றிவையெல்லா—மெல்ல  
நிலையாமை கண்டு நெடியார் துறப்பர்  
தலையாயார் தாமுய்யக் கொண்டு.

(இ - ன்.) தலை ஆயார் - மேலானவர்கள்,—இல்லம் - இல்லறவாழ்க் கையும், இளமை - யௌவனமும், எழில் - ஊர்ச்சியும், வனப்பு - அழ கும், மீக் கூற்றம் - மேம்பட்ட சொல்லும், செல்லம் - செல்வமும், வலி - வலிமையும், என்ற இவை எல்லாம்—, நிலையாமை - நிலையில்லாமல் அழிதலை, மெல்ல கண்டு - விரையாமல் ஆராய்ந்து அறிந்து, நெடியார் - காலதாமதஞ்செய்யாமல், தாம் உய்ய கொண்டு - தாங்கள் (பிறவித்துன்பம்

நீங்கி) நற்கதிபெற்றுக் கடைத்தேற எண்ணி, துறப்பர் - (இவற்றிற் பற்றை) விடுவார்கள்; (எ - று.)

ஒவ்வொருசமயத்தில் இவற்றினிடத்து உண்டாகும்வெறுப்பினால் இவை நிலையில்லனவென்று தோன்றும் அறிவு நீடித்துநின்று துறவுக்கு ஏதவாகா தாதலால், 'மெல்லநிலையாமைகண்டு' என்றார். இல்லம் முதலியன, மனத்தை மயக்கித் துறவறம்பூணவொட்டாமல் தடைசெய்வன. இவற்றின் நிலையாமை உணர்ந்தாலன்றி இவற்றிற் பற்று விடா தாதலால், 'நிலையாமை கண்டு துறப்பர்' என்றார். திருக்குறளில் 'நிலையாமை' என்னும் அதிகாரத்தின்பின்பு 'துறவு' என்னும் அதிகாரத்தை வைத்தமையுடைய காரணம், இவையெல்லாம் நிலையாமை, இவையெல்லாம் துறப்பர் இருவகையாகவுங் கூட்டலாம். நிலையாமைகண்டவிடத்து இல்லம் முதலியவற்றையொழித்து நிலையுள்ள உயர்கதியைப் பெறமுயலாமல் வானா இருக்க மனம் விரும்பா தாதலால், 'நெடியார் துறப்பர்' என்றார்.

'தலையாயார்த்தாமுய்யக் கொண்டு' எனப் பாடமாயின், 'நெடியார்' என்பதை எழுவாயாக்கி, அறிவில்மிக்கவர் தலையாய ஆசிரியரைத் துணையாகுமாறு கொண்டு துறப்ப ரெனப் பொருள்கொள்ளலாம்.

இல்லம், அம் - சாரியை; இந்த மனையின் பெயர், மனைவாழ்க்கைக்கு இடவாகுபெயர். இல்லம் - குடிப்பிறப்புமாம். இளமையாவது - காமச் செவ்வி நிகழ்வதோர் பருவம். எழில் - எழுச்சி; தொழிற்பெயர்; எழு - பகுதி, இல் - விசுதி. 'எழிலாவது - வளர்ந்தமைந்த பருவத்தம் இது வளர்ந்து மாறியதன்றி இன்னும் வளரு மென்பது போன்று காட்டுதல்' என்றார் நச்சினுர்க்கினியர். 'வனப்பு' என வருதலால் 'இங்கே எழில் - அழகாகாது; இனி. எழில் வனப்பு - ஒன்பொருட்பண்மொழியாக மிக்க வனப்புமாம். மீக்கூற்றம் - சொற்செலவு; செல்வாக்கு; அதிகாரத்தோடு கூடிய சொல் என்றபடி; இதற்கு - 'மேன்மையான சொல்லாகிய புகழ்' என்று உரைத்தால், 'ஒன்று வுலகத் துயர்ந்த புகழல்லாந், பொன்றுதுநிற்ப தொன்றில்' எனப் பிரசித்தமாகவுள்ள புகழின் அழியாததன்மையோடு மாறப்படுமென மறுக்க. கூறப்படுவது, கூற்று; அம் - சாரியை; விசுதியுமாம். வலி - தேகபலம், மனோபலம், சினைகபலம் முதலியன. என்றி - - பெயரெச்சத்தின் அகரவீறு தொகுத்தல்: இனி, என்று எனப் பிரித்து, எண்ணிடைச்சொல் லெனினுமாம். நெடியார் - எதிர்மறைமுற் றெச்சம்; நெடு - பகுதி: இ - சாரியை. (ங)

ருசு. துன்பம் பலநா ஞுழந்து மொருநாளே  
யின்பமே காழுறுவ ரேழையா—ரின்ப  
மிடைதெரிந் தின்னாமை நோக்கி மனையா  
றடைவொழிந்தா ரான்றமைந் தார்.

(இ - ள்.) ஏழையார் - அறிவில்லாதவர்கள், —பல நாள் துன்பம் உழத் தும் - பலதினங்கள் துன்பங்களை அனுபவித்தும், ஒரு நாளை இன்பமே -



(அதனாற் பெறப்படுகிற) ஒருநாளிளச்சிற்றின்பத்தையே, காமுறுவர் - விரும்புவர்; ஆன்று அமைந்தார் - (அறிவால்) மிக்கு அதற்கு ஏற்ப அடங்கிநிற்பவரோ வென்றால்,—இன்பம் இடை தெரிந்து - அவ்வன்பம் மாறுபடுவதை அறிந்து, இன்னாமை நோக்கி - (அதனால் வருந்) துன்பத்தைக் கண்டு, மனை ஆறு அடைவு ஒழிந்தார் - இவ்வாழ்க்கைவழியைச் சேர்தலை விட்டுத் துறந்தார்; (எ -று.)

இவ்வாழ்க்கையில் அளவிறந்த துன்பங்களை அறுபவித்திருக்கவும் அவற்றைக்கருதாமல் மறந்து ஒவ்வொருசமயத்து உண்டாகும் அற்பசுகந்தையே பாராட்டி விரும்புதல், அறிவிலா செயல்; அறிவுடையார் அவ்வன்பத்தின் சிறுமையையும், துன்பங்களின் மிகுதியையும் நன்றாகவுணர்ந்து துறந்திடுவர் என்க.

“ நண்ணுனர் வின்மை வறுமை யஃதுடைமை, பண்ணப்பிணைத்த பெருஞ்செல்வம் ” ஆதலால், அறிவிலார் ‘ எழையார் ’ எனப்பட்டனர். இன்பமே, ஏ - பிரிநிலையோடு இழிவுசிறப்பு உழந்தும், உம் - இழிவுசிறப்பு. நாளே, ஐ - சாரியை. காமுறு - காமுறு என்பதன் விகாரம்; ‘ ஐயுறு ’ என்பது போல. இடை-இடைதல்: முதனிலைத்தொழிற்பெயர்; இடையூறென்பாரு முளர். இன்னாமை - எதிர்மறைப் பண்புப்பெயர்; இனிமையென்னும் பண்புப்பெயர், ஈறுபோய் இடைஇகரமுற கெட்டு, எதிர்மறை ஆகாரமும் மைவிகுதியும் பெற்று, இன்னாமையென நின்ற தென்க. மனை - இடவாகுபெயர். ஆன்று என்னும் இறந்தகாலவினையெச்சத்தில், சால் என்பதன் மருஉவாகிய ஆல்-பகுதி; இனி, அகன்று என்பது ஆன்று மருஉவாகிய ஆல் - பகுதி; இனி, அகன்று என்பது ஆன்று என மருஉவாயிற் றென்றலும் ஒன்று. நோக்கி ஒழிந்தார் என இயையும்.

‘ ஆன்றவீந்தார் ’ என்றும் பாட முண்டு; பொருள் அதவே.

மேல் ௬௦-ஆஞ் செய்யுளும் இதுபோன்ற கருத்துடையதேயாம். (ச)

௫௫. கொன்னே கழிந்தன் நிளமையு மின்னே  
பிணியொடு மூப்பும் வருமாற்—றுணிவொன்றி  
யென்னொடு சூழா தெழுநெஞ்சே போதியோ  
நன்னெறி சேர நமக்கு.

(இ - ன்.) துணிவு ஒன்றி - துணிதலைப் பொருந்தி, என்னொடு சூழாது - என்னொடுகடிச் செய்யக்கடவதை ஆராயாமல், எழு - (புலன்களின்மேற்) செல்லுகின்ற, நெஞ்சே-மனமே! இளமையும்-யௌவனமும், கொன்னே - லீணை [மறுமைக்கு வேண்டியதைச் செய்யாமலே], கழிந்தன்று - கழிந்து போயிற்று; இன்னே - இப்பொழுதே, பிணியொடு - வியாதியும், மூப்பும் - சிவத்தனமும், வரும்—; ஆல் - ஆதலால், (இனியாயினும்), நமக்கு—, நல் நெறி சேர-நல்லமுத்திரெறி கிடைக்க, போதியோ -(தறுவுக்குச்) செல்வையோ? (எ-று.)— அவசியஞ் செல்லவேண்டு மென்று வேண்டியபடி.

மனத்தின்வழியாகவே ஆன்மா இன்பதன் பங்களை அனுபவிப்பதனால், தனது இளமையையெல்லாம் இவ்வாழ்க்கையிற்கழித்த ஒருவன் பின்னர்த் தன்மனத்திற்குக் கூறியதாக இச்செய்யுள் செய்யப்பட்ட தென்று அறிக.

நமக்கு-உனக்கும், எனக்கும்; 'நீ' என்றது, மனம்: 'நான்' என்றது, ஆத்மமா. இனி, நமக்கு நல்லமுத்திரெறி யுண்டாம்படி (துறக்கும்) துணிவுகொண்டு என்னிடத்தில் ஆராயாமல் (எப்பொழுதும் புலன்களின்மேற்) செல்லாதலையே இயல்பாகக்கொண்ட மனமே! இளமையோ கழித்துவிட்டது; இன்னே பணியொடு மூப்பும் வரும்; (இவ்வாறானபின்பும் அவ்வாறே புலன்களின்மேற்) செல்வாயோ? என்னுறு கருத்து அமைய உரைகூறுவாரு முளர்.

இன்னே பணியொடு மூப்பும் வரும் - பணியோடுகூடிய மூப்பும் விரைவில் வந்தசேரும் என்றமாம்; இளமைப்பருவத்தில் முதிராமல் அடக்கியிருந்த நோய் தனது வளர்ச்சிக்கு உரியகாலமாதலால் முதுமையில் முதிர்ந்த வெளிப்படு மென்றபடி. கொன் - பயனில்லாமையுணர்த்தும் இடைச்சொல். கழிந்தன்று - இறந்தகால இடைநிலையும், 'அன்' சாரியையும், 'று' விருதியும், சந்திவிசாரணகளும் பெற்றுவந்த ஒன்றன்பால் வினேமுற்று. 'இன்னே' என்றது, விரைவையும் தேற்றத்தையும் குறிக்கும்; இன் - இடைச்சொல்: இளியென்பதன் விகார மென்னலாம். இளமையும், மூப்பும்—உம்மைகள் - முறையே எதிரதம் இறந்ததன் தழுவிய எச்சப்பொருளன. 'துணிவொன்றி' என்பதை, 'போதியோ' என்பதனோடுஞ் சேர்க்கலாம். போதி - முன்னிலையொருமை எதிர்காலமுற்று; ■ - விருதி; "வியக்கோ எரிம் மா ரெதிரவும்" என்றதனால், இதுவே எதிர்காலவகாட்டும்; த் - எழுத்துப்பேறு. (இ)

ஐசு. மாண்ட குணத்தொடு மக்கட்பே நில்லெனினும்  
பூண்டான் கழித்தற் கருமையாற்—பூண்ட  
மிடியென்னுங் காரணத்தின் மேன்முறைக் கண்ணே  
கடியென்றார் கற்றறிந் தார்.

(இ - ன்.) கற்று அறிந்தார் - (தூல்களைக்) கற்று (அவற்றின் பொருளை) அறிந்தவர்கள், 'மாண்ட குணத்தொடு - மாட்சிமைப்பட்ட நற்குணங்களும், மக்கள் பேறு - பிள்ளைகளைப்பெறுதலும், இல் எனினும் - (தன்மனைவிக்கு) இல்லையாயினும், பூண்டான் - மணஞ்செய்துகொண்ட கணவன், கழித்தற்கு அருமையால் - (அவளை) நீக்குதற்குக் கூடாமையாலும்,—பூண்ட - அடைகின்ற, 'மிடி என்னும் காரணத்தின் - வருத்தமென்கிற காரணம்பற்றியும், மேல் முறைக்கண்ணே - மேலாகிய துறவொழுக்கத்திலே (நின்று), கடி - (விவாகத்தை) நீக்கு,' என்றார் - என்று சொன்னார்கள்; (எ-று.)

நற்குணங்களும் புத்திரபாக்கியமும் இல்லாதிருந்தாலும் மனைவியை விடக்கூடாததாலும், மணஞ்செய்தபின் இவ்வாழ்க்கையிற்பலதன்பங்களுண்டாதலாலும், இளமையிலே அவ்விலவாழ்க்கையை விட்டுத் துறவறம் பூண்பா யென்று பெரியோர்கள் சொன்னார்கள் என்பதாம்; இளமையிலேயே துறத்தற்குக் காரணக் கூறியவாறு.

மாண்டருணம் - கற்பு, நாண், மடம், அச்சம், பயிர்ப்பு முதலியன. மாண்ட-மாண்பு என்னும் பண்பினடியாப் பிறந்த இறந்தகாலப்பெயரெச்சம்; (இச்சொல் இறந்தவெனப் பொருள்படும்பொழுது, இதில் 'மாள்' என்பது - பகுதியாம்.) மக்கட்பேறு - புத்திரபாக்கியம். 'மக்கள்' என்ற சொல்லின் ஆற்றலால், அறிவுள்ள பலபிள்ளைகளைப் பெறுதல் இவ்வாழ்க்கைப்பயனு மென்பது விளங்கும். மேன்முறைக்கண்ணே - (மணஞ்செய்தற்கு) முற்பொழுதிலேயே யென்றுமாம். குணம் - வடசொல். மக்கட்பேறு - இரண்டாம்வேற்றுமைத்தொகை. உம் - இழிவுசிறப்பு; இது, மாண்டருணத்தையும் மக்கட்பேற்றையு முடையளாயின் மனைவியை விடுத்தல் முற்றுங் கூடாதென்பதை விளக்கும். பேறு - முதனிலை திரிந்த தொழிற்பெயர்.

இனி, 'கற்றுஅறிந்தார்', 'மேல்-முற்காலத்தில், முறைக்கண் - நூல்களில், கடிஎன்றார்-(விவாகத்துக்குக் கடியவேண்டியதென்ற காரணத்தால்) 'கடி' என்றுபெயரிட்டனர்[ஆகவே, விவாகத்தைக்கடிந்து துறக்கவேண்டும்]' என்றும் உரைகூறலாம்; இப்பொருளில், 'கடி' என்ற இடுதிறப்பெயர்க்குக் கவி சாதிரியமாகக் கடிதற்கு உரியது என்று காரணப்பொருள் கற்பித்துக் கூறியது நிரூபிதமென்னும் அலங்காரம்; இது, தமிழில் பரிநிலைநயிற்சியணி யெனப்படும்.

இளமையிலேயே துறக்கவேண்டி மென்ற ஐயநூற்கொள்கை இப்பாட்டில் வெளியாம். (சு)

௫௭. ஊக்கித்தாங் கொண்ட விரதங்க ளுள்ளுடையத்

தாக்கருந் துன்பங்க டாந்தலை வந்தக்கா

னீக்கி நிறுஉ முரவோரே நல்லொழுக்கங்

காக்குந் திருவத் தவர்.

(இ - ள்.) ஊக்கி-முயன்று, தாம் கொண்ட - தாம் ஏற்றுக்கொண்ட, விரதங்கள்—, உள் உடைய - முழுவதுங் கெடும்படி, தாக்கு அருந் துன்பங்கள் - பொறுத்தற்கு அரிய தீங்குகள், தலைவந்தக்கால் - வந்து சேர்ந்தால், நீக்கி - (அத்துன்பங்களைத்) தள்ளி, நிறுஉம் - (அவ்விரதங்களை) நிலைநிறுத்துகின்ற, உரவோரே - மனவலிமையுடையவரே,—நல் ஒழுக்கம் - நல்ல துறவொழுக்கத்தை, காக்கும் - (விடாமற்) காக்கின்ற, திருவத்தவர் - மேன்மையுடையவர்; (எ.று.)

மனத்தாய்மைக்குச் சாதனமான விரதங்களைத் தொடங்கி அனுஷ்டிக்கும்பொழுது பலவகைஇடைபூறுக ளுண்டாளுலும் அவ்விரதங்களை நடுவிலே விட்டிடாமல் முடித்துப் பயன்பெறுதல் துறந்தார்க்கு உரிய அறம் என்பதாம்.

விரதங்களாவன - வினமாசுதீர்த்து அந்தக்கரணத் தாயதாய் ஞானமுண்டாதற்பொருட்டு இன்னஅறஞ்செய்கேனெனவும், இன்னபாவம் ஒழிகேனெனவும் துறந்தவர் தம்ஆற்றலுக்குஏற்ப வரைந்துகொள்ளும் அருளு

டைமை முதலியன. துன்பங்களாவன - தன்னைப்பற்றி வருவனவும், பிற வுயிர்களைப்பற்றி வருவனவும், தெய்வத்தைப்பற்றி வருவனவுமாம்; இவற்றை வடநாலார் முஷறயே ஆத்யாத்மிகம், ஆதிபௌதிகம், ஆதிதைவிகம் என்பர்: ஆத்யாத்மிகமென்பது - சரீரத்தைப்பற்றிவருந் தலைநோய் முதலியனவும், மனத்தைப்பற்றிய காமக்குரோதம் முதலியனவுமாம்; ஆதிபௌதிகமென்பது - மனிதர் விலங்கு பிசாசம் முதலியவற்றால் நேர்வனவாம்; ஆதிதைவிகமென்பது - காற்று மழை இடி வெயில் முதலியவற்றால் நேர்வனவாம். நீக்குதல் - அத்துன்பங்களுக்கு மனத்திற்கிறிதும் இடங்கொடாமை. நிறுத்தல் - நிறைவேற்றம்படி செய்தல்.

வ்ரதம் - வடசொல். ஊக்கி - ஊக்கங்கொண்டு; ஊக்கு என்னும் வினைப்பகுதியின்மேற் பிறந்த இறந்தகால வினையெச்சம். உள், தலை - நமிழ்உபசர்க்கங்கூள். உள் உடைய - இடையிலே கெட என்றும், தலை வந்தகால் - தம்மிடத்து வந்தால் என்றாக கொள்ளலாம். தாக்கரு - தாங்கரு என்பதன் வலிந்தல். தாம் - அசை. நிறுவும் என்பது, விகாரப்பட்டு 'நிறுஉம்' என அளபெடுத்தது; சொல்லிகையளபெடை: மாத்திரை மூன்று. திருவததவர்—அத்து, அ-சாரியைகள். ஏ-பிரிநிலையோடு தேற்றம்.

இது ஒருவிகற்ப இன்னிசைவேண்பா.

(எ)

ருடி, தம்மை யிகழ்ந்தமை தாம்பொறுப்ப தன்றிமற்  
றெம்மை யிகழ்ந்த வினைப்பயத்தா—லும்மை  
யெரிவாய் நிரயத்து வீழ்வர்கொ லென்று  
பரிவதூஉஞ் சான்றோர் கடன்.

(இ - ள்.) தம்மை இகழ்ந்தமை - (ஒருதிகுஞ் செய்யாத) தம்மைப் (பிறர்) நிந்தித்ததை, தாம் பொறுப்பது அன்றி - தாங்கள் பொறுத்துக் கொள்வதுமாத்திரமே யல்லாமல், 'எம்மை இகழ்ந்த வினை பயத்தால் - நம்மை நிந்தித்ததனா லாகிய தீவினையின் விளைவினால், உம்மை - மறுமையில், எரிவாய் நிரயத்து - தீ நிரம்பிய நரகத்தில், வீழ்வர் - (இவர்) வீழுவரே!' என்று—, பரிவதூஉம் - இரங்குவதும், சான்றோர் கடன் - (துறவொழுக்கம்) மிக்கவர்க்குக் கடமையாம்; (எ - று.)

பிறர் தம்மையிகழ்ந்தால் அதனைப் பொறுத்தலோடு,யாதொருதீங்குஞ் செய்யாத தம்மை நிந்தித்ததுகாரணமாக அவர்க்கு நரகம்நேரிடுமென்று இரங்குவதும் துறவிகளின்கடமை யென்பதாம்.

தாம் - மாறுசெய்யவல்ல தாங்கள் என்றபடி. எரிவாய்நிரயம் - தப்புகும்பம், கும்பீபாகம் என்பவை போல்வன, நிரயம் - வடசொல். எரிவாய் - எரிகிற வாயையுடைய என்றும், அனலின் தன்மைவாய்ந்த என்றாக கொள்ளலாம். மற்று - வினைமாற்று. எம்மை என்பது - இயற்கைப்பற்றிய தனித் தன்மைப்பன்மை: (ஒவ்வொருவரும் தம்மைப்பற்றித் தாம் நினைக்கும் பொழுது பன்மையாகவே நினைத்தல், பெரும்பாலும் இயல்பு; இதனை நினைத்துக் காண்க.) இனி, தம்மைப்போன்றவரையும் உளப்படுத்திய பன்

மை யெனினுமாம். இகழ்ந்த வினை - பெயரெச்சம் காரணப்பொருளது. உம்மை - இம்மை யென்பதன் எதிர்மொழி. இகழ்ந்தமை - இறந்தகாலத் தொழிற்பெயர். பொறுப்பது என்பதில் எதிராத தழுவிய எச்சவும்மை விகாரத்தால் தொக்கது. கொல் - அசை; வினாவகையால் இரக்கமுணர்த்துவ தெனினுமாம்: 'இடைச்சொற்கள் வேண்டிய பல பொருள்களையும் விளைத்தற்கு உரியன' என்பது, வடநூலார்கொள்கை; தமிழ்நூலார்க்கும் இது விலக்கன்று. 'பரிவதம்' என நிர்ப்பினுஞ் செய்யுளோசை குன்றதாயினும், இனியஒசை தருதற்பொருட்டுக் குறில் நெடிவாகி 'பரிவதுஉம்' என அளபெடுத்தது: இன்னிசையாபெடை; மூன்று மாத்திரை. இதில் உம்மை - இறந்ததழுவியஎச்சத்தோடு, உயர்வுசிறப்புப்பொருளது.

இச்செய்யுளால், சினமின்மையும் பொறையுடைமையும் பிறர்துன்பத் திற்குஇரங்கும்அருளுடைமையும் துறந்தவர்க்குச் சிறந்தவிரதங்க ளென்று கூறியபடி. (அ)

ருகை. மெய்வாய்கண் மூக்குச் செவியெனப் பேர்பெற்ற வைவாய வேட்கையவாவினைக்—கைவாய்க் கலங்காமற் காத்துய்க்கு மாற்ற லுடையான் விலங்காது வீடு பெறும்.

(இ - ள்.) மெய்-உடம்பும், வாய் - வாயும், கண் - கண்ணும், மூக்கு - மூக்கும், செவி - காதும், என - என்று, பேர் பெற்ற - பெயர்கொண்ட, வாய - ஐந்துவழிகளை யுடையதாகிய, வேட்கை அவாவினை - வேட்கையாகிய அவாவை, கலங்காமல் காத்து-(அதனால் தனதுமனங்) கலங்காதபடி தடுத்து, கைவாய் - துறவொழுக்கத்தில், உய்க்கும் - (மனத்தைச்) செலுத்துகின்ற, ஆற்றல் உடையான் - உலிமையையுடையவன்,—விலங்காது - தவறாமல், வீடு பெறும் - முத்தியைப் பெறுவான்; (எ - று.)

தனதுமனத்தை ஐம்பொறிகளிற் செல்லவொட்டாதுதடுத்துத் துறவறவொழுக்கத்திற் செலுத்துகின்றவனுக்கு நிச்சயமாக முத்தி சித்திக்கும் என்பதாம்.

மெய் - ஸ்பரிசேந்திரியம். பேர் - பெயரென்பதன் மரூஉ. ஐவாய - ஐம்பொறிகளை வழியாகவுடைய; வாய-குறிப்புப்பெயரெச்சம். கை - ஒழுக்கம்; வாய் - எழனுருபு. வேட்கையாவது - பொருள்களின்மேல் தோன்றும் பற்றுள்ளம். அவாவாவது - அப்பொருள்களைப் பெறவேண்டு மென்று மேன்மேல் கிகழும் ஆசை; வேட்கையின்மிகுதி. வேட்கையாலுண்டாகின்ற அவா என மூன்றனுருபு விரிக்க; வேட்கையும் அவாவும் அவ்வழியாகக்கொள்ளுதலும் ஒன்று. அவாவினைக் காத்து - "கதங்காத்துக் கற்றடக்கல்," "செல்லிடததுக்காப்பான் சினங்காப்பான்" என்பன போல இங்குத் தடுத்தற்பொருளில் வந்தது. வீடு - (எல்லாப் பற்றுக்களையும்) விட்டு அடையும் இட மெனக் காரணப்பெயர்; 'முத்தி' என்னும் வடசொல்

லின்பொருள் கொண்டது. பெறம் - செய்யுமென் முற்று, இங்கே ஆன் பாலுக்கு வந்தது.

இச்செய்யுள், முதலடியில் யகர ஆசேதுகை பெற்றுவந்தது. (க)

கூ0. துன்பமே மீதுரக் கண்டுந் தூறுவுள்ளா  
ரீன்பமே காமுறுவ ரேழையா—ரீன்ப  
மிசைதொறு மற்றத னின்னொமை நோக்கிப்  
பசைதல் பரியாதா மேல்.

(இ - ள்.) ஏழையார் - அறிவில்லாதவர்,—துன்பமே மீதுரக் கண்  
மெ - (இவ்வாழ்க்கையில்) துன்பம்மாதிரிமே மேன்மேல் அடுக்கிவரப் பார்  
ததும், தூறு உள்ளார் - துறத்தலை நினைத்தலுஞ்செய்யாராய், இன்பமே -  
(இவ்வாழ்க்கையில் உண்டாகுஞ்) சிற்றின்பத்தையே, காமுறுவர் - (பெற)  
விரும்புவர்; மேல் - (அறிவால்) மேம்பட்டவரோ வென்றால்,—இன்பம்  
இசை தொறும் - அவ்வின்பம் (தம்மிடத்துக்) கூடும்பொழுதெல்லாம்,  
அதன் இன்னொமை நோக்கி - அவ்வின்பத்தாற் பின்வருந் துன்பத்தை நோ  
க்கி, பசைதல் பரியாதா - (அதனை) விரும்புதலைக் கொள்ளார்; (எ - று.)

இப்பாட்டின் இரண்டாம் அடியும், கீழ் ஓச - ஆம் பாட்டின் இரண்  
டாம் அடியும் ஒன்றாயிருக்குமாறு காண்க; இப்படி வெவ்வேறுசிரியர்க்கும்  
பொருளோடு சொல்லும் ஒற்றுமைப்படுவது, சிறுபான்மை இயல்பு; இதனை,  
சமகாலத்தில் வேறுவேறு புலவராத் பாடப்பட்ட சிலப்பதிகாரத்திலும்,  
மணிமேகலையிலும் சிலவிடத்துக் காணலாம்.

இப்பாட்டின் கருத்து இவ்வதிகாரத்து நான்காம் பாட்டோடு  
ஒத்ததே.

இவ்வாழ்க்கையாலுண்டாகுந் துன்பத்தின் அளவைக்காட்டிலும் அத  
னுண்டாகும் இன்பம் சிறியதாயிருக்க, அதனை அறியமாட்டாமையால்  
அவரை 'ஏழையார்' என்றார். மற்று, ஆம் - அசைகள். மற்று - வினை  
மாற்றுமாய். உள்ளார் - எதிர்மறைத் தெரிநிலை முற்றெச்சம். இசைதொ  
றும் - தொறும் என்னும் இடைச்சொல் பெயர்ச்சொல்தன்மைப்பட்டதனால்,  
இசை என்னும் வினைத்தொகை அதனை விசேடித்தது; இசையுந்தோறும்  
என்பதன் விகாரமாகக் கொள்வாரு முளர். பரியாதா என்பதில் பரி  
என்பது - ஈடமொழி வினையடி விகாரம். மேல் மேலோர்க்கு. பண்பாகு  
பெயர். 'மேல்' என்னும் எழுவாய் - பொருளால் உயர்திணைப் பண்மை  
யாயினுஞ் சொல்லால் பால்பகா அஃறிணை யாதலால், 'பரியாதா' என்னும்  
அஃறிணை யொருமை வினைமுற்றைக் கொண்டது. (க0)

## எ - ஆம் அதிகாரம்.—சினமின்மை.

அதாவது - கோபத்தைச் செய்தற்குக் காரணமாகிய குற்றம் ஒருவனிடத்து உண்டாகிய விடத்தும் அக்கோபத்தை உடைத்தாகாமையை உணர்த்துவது. இது, துறந்தவர்கட்கு உரிய விரதம் ஈனாட்சிறந்ததொன் றாதலால், துறவின்பின் வைக்கப்பட்டது. “குணமென்னுங் குன்றேறி நின்றார் வெகுளி, கணமேயுங் காத்த லரிது” என்றபடி சாப அநுக்கிரக சக்தியையுடைய நிறைமொழிமாந்தராகிய முற்றத்துறந்தமுனிவர்களது சினம் தடுக்கப்படாத பலநீமைகளுக்குக் காரணமாகிப் பலர்க்கும் வருத்தத்தை உண்டாக்கிப் பழிபாவகளைப்பயந்து அக்கோபித்தவரையுந் தவத்தைக்கெடுத்துத் தீக்கதியிற் செலுத்த மா தலின், அத்தகைய சினம் இல்லாமை - துறந்தவர்க்கு முக்கியமான விரதமாயிற்று. \* திருவள்ளுவனரும் வெகுளாமை யென்னும் அதிகாரத்தைத் துறவறவியலில் வைத்தவாறு காண்க.

கக. மதித்திறப் பாரு மிறக்க மதியா  
மிதித்திறப் பாரு மிறக்க—மிதித்தேறி  
யீயுந் தலைமே லிருத்தலா லுத்திறிவார்  
காயுந் கதமின்மை நன்று.

(இ - ள்.) மதித்து இறப்பாரும் - (தம்மைக்) கௌரவித்துச் செல்பவரும், இறக்க - செல்க; மதியா - கௌரவியாமல், மிதித்து இறப்பாரும் - (தம்மைக்) கீழ்ப்படுத்திச் செல்பவரும், இறக்க - செல்க; ஈயும் - (அறப்பிராணியாகிய) ஈயும், மிதித்து ஏறி - (யாவரையும்) மிதித்து (அவர்மேல்) ஏறி, தலைமேல் இருத்தலால் - தலையின்மேல் இருத்தலினால், அஃது அறிவார் - அந்த இருப்பை அறிந்தவர், காயும் கதம் இன்மை பிறரையுந்தம்மையுஞ் சுடும்படியான கோபத்தை உடைத்தாகாமையு, நன்று-நல்லது; (எ - று.)

அறிவுடையவர் பெரியவரை மதிப்பார்; அறிவில்லாதவரோ அவமதிப்பார்; அதற்கு ஈயே திருஷ்டாந்தம்; அவற்றாலுண்டாகும் புகழ்புண்ணியங்களையும் பழிபாவங்களையும் அடைபவர் அவரே யன்றிப் பிறரல்ல; ஆதலால், அவமதித்தவரைக் கோபித்தல் அவசியமன்று என்பது கருத்து.

மிதித்தல் என்றது - இங்கே, வைதல் அடித்தல் முதலியவற்றைக் குறிப்பால் உணர்த்திற்று. இறத்தல் - செல்லுதல். ஈயும், உம்மை - இழிவுசிறப்பு. அஃது அறிவார் காயுந் கதமின்மை நன்று - ஈயின் தன்மையை விவேகமில்லாத தென்று அறிந்து அதன்மேற் கோபக கொள்ளாமை போலத் தம்மையிகழும் அறிவிலார்மேலுங் கோபங்கொள்ளாமை தகுதியென்க. மதித்து இறப்பாரும், உம் - உயர்வுசிறப்போடு எதிரது தழுவிய எச்சம். மிதித்து இறப்பாரும், உம் - இழிவுசிறப்போடு இறந்ததுதழுவிய எச்சம். இவற்றை எண்ணும்களாகக் கொள்ளுதல் சிறப்பன்று; வெவ்வேறு வாக்கியங்களில் வந்ததனால்.

அஃதறிவார் என்பதில், ஆய்தம் மெய்போல் ஒலித்தது; வெண்டளை பொருந்த அவகிட்டுக் காண்க.

௯௨. தண்டாச் சிறப்பிற்றம் மின்னாயிரைத் தாங்காது  
கண்டுழி யெல்லாந் துறப்பவோ—மண்டி  
யடிபெயரா தாற்ற விளிவந்த போழ்தின்  
முடிசிற்கு முள்ளத் தவர்.

(இ - ள்.) அடி பெயராது - வைத்தகாலேப் பெயர்க்கவொட்டாதபடி,  
ஆற்ற - மிகவும், இளி - தாழ்வு, மண்டி - இடைவிடாது நெருங்கி, வந்த  
போழ்தின் - வந்த காலத்திலும், முடிசிற்கும் - (அதற்குக் கலங்காமல் ஏற்  
றுக்கொண்ட விரதத்தை) நிறைவேற்றும்படியான, உள்ளத்தவர் - மனவலி  
மையையுடைய துறந்தவர்கள்,—தண்டா சிறப்பின் - நீங்காத சிறப்பினை  
யுடைய, தம் இன் உயிரை - தமது இனிய பிராணனை, தாங்காது - தரியா  
மல், கண்ட உழி எல்லாம் - கண்ட விஷயங்களி லெல்லாம், துறப்பவோ-  
விடுவார்களோ? [விடார் என்றபடி]; (எ - று.)

இச்செய்யுள், பிறர் தம்மை அவமதித்ததற்காகச் சினந்து உயிரைவிடுஞ்  
சிறற்றிவினரைக் குறித்துச் சொல்லியதாகச் செய்யப்பட்ட தென அறிக.

பேரிசைச்சி நேர்ந்தவிடத்தம் அதைப்பாராட்டாமல் தாம் எடுத்தகாரி  
யத்தையே முடிக்குந் தன்மையுடையோர், கண்ட கண்ட இசைச்சிக்கெல்  
லாங் கவங்கி உயிரைத் துறவாமற் சார்தமாகவேயிருப்பர் என்பது கருத்து.  
முத்தி பெறுதற்கு உரிய தாதலின் 'தண்டாச் சிறப்பி னுயிர்' என்றும், உயி  
ரினும் இனியதொன்று இன்றாதலால் 'இன்னுயிர்' என்றங் கூறப்பட்டது.  
தமது உயிரை ஒழித்தாவது மானத்தைப் பாதுகாக்கவேண்டு மென்ற தன்  
மை இல்லறத்தார்க்குப்போலத் துறவறத்தார்க்கு இன்றியமையாததன்  
மென மறுத்தவாறு. இம்மைப்பயனாகிய புகழைமாத்திரமே விளைத்தற்கு  
உரிய மானங்காத்தல் இல்லறத்தார்க்குச் சிறத்தலும், முத்திப்பேற்றுக்குக்  
காரணமாகாத அந்த மானத்தைக் காக்கும்பொருட்டு அரிதிற்கிடைத்த  
மானிடயாக்கையை விட்டு அதுகொண்டுமுயன்றுபெறுதற்குஉரிய வீடுபேற்  
றை யிழத்தல் துறவறத்தார்க்குச் சிறவாமையுங் காண்க.

இப்பாட்டிற்கு வேறுவகையாகப் பொருளுங் கருத்துங் கூறலுறின்,  
அதிகாரத்தோடும் துறவறவிலக்கணத்தோடும் பொருந்தாதாம்.

கண்டுழி - விகாரம். ஒ - எதிர்மறை. 'அடி பெயராது' என்பது இழி  
வின் மிகுதியை விளக்கிற்று. முடிசிற்கும் என்பதற்கு, சந்தர்ப்பத்திற்கு  
ஏற்ப, முடிக்கிற்கு மெனப் பிறவினையாகப் பொருள்கொள்ளப்பட்டது;  
இவ்வாறு தன்வினை பிறவினைப்பொருளில் வருவதை வடநூலார் 'அந்தர்ப்  
பாவித ணிச்' என்பர். முடிசிற்கும்—முடி - பகுதி, கில் - ஆற்றலுணர்த்  
தம் இடைநிலை, கு - சாரியை, உம் - எதிர்காலப் பெயரெச்ச விருதி. (உ)

௯௩. காவா தொருவன்றன் வாய்திறந்து சொல்லுஞ்சொ

லோவாதே தன்னைச் சுடுதலா—லோவாதே  
யாய்ந்தமைந்த கேள்வி யறிவுடையா ரெஞ்ஞான்றுங்  
காய்ந்தமைந்த சொல்லார் கறுத்து.



(இ - ள்.) ஒருவன் - பிறனெருத்தன், தன் வாய் - தனது வாயை, கா வாது - காத்துக்கொள்ளாமல், திறந்து - (அதனைத்) திறந்து, சொல்லும் - சொல்லுகின்ற, சொல் - தீச்சொல், ஓவாதே - ஒழியாமல், தன்னை - தம்மை, சுடுதலால் - வருத்துதலினால், —ஓவாதே - ஒழிவில்லாமல், ஆய்ந்தா - (நூல்களை) ஆராய்ந்து, அமைந்த - நிரம்பிய, கேள்வி - நூற்கேள்வியோடு கூடிய, அறிவு உடையார் - ஞானததையுடைய துறந்தவர், எ ஞானமும் - எப்பொழுதும், கறுத்து - கோபித்து, காய்ந்து அமைந்த - உக்கிரமாயுள்ள சொற்களை, சொல்லார் சொல்லமாட்டார்கள்; (எ - று.)

பிற்கூறிய கடுஞ்சொல் தமக்குத் துன்பத்தருதலையே திருஷ்டாந்தமாகக்கொண்டு தாம் கூறுவ கடுஞ்சொல்லும் இங்ஙனமே பிறரை வருத்துமென்று உணர்ந்து, விவேகிகள், சினந்து பிறர்விஷயத்திற் கடுஞ்சொற்களைக் கூறா என்பது கருத்து. “தீயினற் சுட்டபு ணுன்னாறு மாறாதே, நாவினற் சுட்ட வடு” என்ப ராதலால், ‘ஓவாதே தன்னைச் சுடுதலால்’ என்றார். ‘தன்னை,’ ‘அறிவுடையார்’ என வந்தது - ஒருமைப்பன்மையமயக்கம்; வலுவமைதி. [நன் - பொது - உச.]

இனி, இச்செய்யுளுக்கு - துறந்தவனெருவன் தன்வாயைக் காவாமல் திறந்து சினந்து பிறரைச் சொல்லுஞ் சாபச்சொல் அவனது தவத்தைக் கெடுத்த அத்தவத்துன்பத்தோடு பழைய பிரவிததுன்பங்கலையும் ஒருங்கே எய்தவித்துச் சொன்ன அவனையே வருத்துதலால், கல்வி கேள்விகளால் நிறைந்த அறிவுடையோர் எப்பொழுதும் அப்படிப்பட்ட சொற்களைக் கோபித்துச்சொல்லார் என்றும் பொருள கொள்ளலாம்; “தன்னைத்தான் காக்கிற் சினங்காக்க காவாக்கால், தன்னையே கொல்லுஞ் சினம்” என்றார் தீருவள்ளுவனும்.

எஞ்ஞானமும் - சினஞ்செய்தற்குக்காரணம் ஒருவனிடத்தில் உளதான பொழுதும் என்றபடி; தம்மை ஒருவன் சொறசெயல்களால் வருத்திய பொழுதும் என்க. ஆய்ந்தமைந்த - நூல்களை ஆராய்ந்து கற்று அடக்கக் கொண்ட என்றும் உரைக்கலாம்; “கற்றறிமார் கண்டது அடக்கம்” என்பது மேற்கோளாதலின். கேள்வியாகது-கேட்கப்படும் நூற்பொருள்களைக் கற்றறிந்தார்கூடக்கேட்டல்; காரார்க்குக் கல்வியறிவை வர்ப்புறுத்தியும், கல்லாதார்க்குக் கல்வியறிவை உண்டாக்கியும். இது மிகப்பயன்படும். கேள்வி-‘வி’ விசுதி பெற்ற தொழிற்பெயர் ‘அமைந்த’ என்னுஞ் சொல் இரண்டனுள், முன்னது - பெயரெச்சம், பின்னது - அன்சாரியை பெறாத பலவின் பாற்பெயர். எஞ்ஞானமும், கைரவிஞ்ஞஞ்சாமைப் பொருளது; உம் - முற்று. கறுத்தல் - கோபமுணர்ந்தும் உரிச்சொல்; “கறுப்புஞ் சிவப்பும் வெருளிப் பொருளா” என்பது தொல்காப்பியம்: இது கருமையென்னும் பண்பின் அடி விகாரப்பட்டு வினைத்தன்மை பெற்றதாம். (ங்)

௧௪. நேர்த்து நிகரல்லார் நீரல்ல சொல்லியக்கால்  
வேர்த்து வெருளார் னிழுமியோ—ரோர்த்ததனை  
யுள்ளத்தா னுள்ளியுரைத்தரா யூர்கேட்பத்  
துள்ளித் தூண் முட்டுமாங் கீழ்.

(இ - ன்.) நிகர் அல்லார் - தமக்கு ஒப்பாகாதவர் [கீழ்மக்க னென்ற படி], நேர்த்து - எதிர்த்து, நீர் அல்ல - (சொல்லத்) தகுதியல்லாத சொற்களை, சொல்லியக்கால் - சொன்னால், விழுமியோர் - சிறந்த துறவையுடைய பெரியோர், வேர்த்து - (மனம்) புழுங்கி, வெருளார் - கோபியார்; கீழ் - கீழ்மக்களோ வென்றால்,—அதனை - அங்கிந்தைச்சொல்லை, உள்ளத்தான் உள்ளி - மனத்தாற் சிந்தித்து, ஓர்த்து - ஆராய்ந்து, ஊர் கேட்ப - ஊரிலுள்ளவரெல்லாருங் கேட்கும்படி, உரைத்து-(பலரோடுஞ்) சொல்லி, உராய்-(சுவர்முதலியவற்றில்) உராய்ந்து, தள்ளி - எழுப்பிக்குதித்து, துண் முட்டம் - தூணில் முட்டிக்கொள்வர்; (எ - று.)

இச்செய்யுள் பெரியோரது தன்மையையும் கீழோரது தன்மையையும் இனியதாகக் கூறுவதனால், தன்மைநவீந்தியணி. இயற்கையை உள்ளபடி கூறியே கற்றறிந்தவரதுமனத்தை மகிழ்விப்பதனால், இவ்வணி எல்லாணிகளினுஞ் சிறந்ததெனக் கொண்டாடிக் கூறியுள்ளார், தண்டியாசிரியர்.

முதலடியைப் பின்வாக்கியத்தோடுங் கூட்டுக. வேர்த்து - உடம்பு புழுங்கி யென்றமாம். வேர்த்தல், உராய்தல், துள்ளுதல், துண்முட்டெல் என்னும் இவை - கோபத்தின் மிகுதியால் நிகழ்வன. நேர்த்து, ஓர்த்து - நேர்த்து, ஓர்த்து என்பவற்றின் வலித்தல். விழுமியோர் - சிறப்புணர்த்தும் 'விழுமம்' என்னும் உரிச்சொல்லினடியாப் பிறந்த பெயர்; "விழுமஞ் சீர்மையுஞ் சிறப்பு மிகும்பையும்" என்பது தொல்காப்பியம். விழுமம் என்பது, அம் கெட்டு விழும் என நின்றது; இ - சாரியை. ஊர் - இடவாரு பெயர். உராய் - பகுதியே வினையேச்சமாகநின்றது; "வரிப்புனை பந்து" என்பதில் 'வரி' என்பது போல; இதில். விருதி முதலியன புணர்ந்து கெட்டன வென்க. இனி, 'உராய்' என்பதற்கு - எங்குஞ்சென்று என்று பொருள்கொள்ளுதலும் ஒன்று. 'கீழ் முட்டம்' என்ற முடிபை, ௧௦ - ஆம் பாட்டில் 'மேல் பரியாது' என்றற்போலக் கொள்க. ஆம் - அசை. அல்ல - பெயர். துண் - ஸ்தூணு என்னும் வடசொல்லின் திரிபு. (ச)

கூடு. இனையா னடக்க மடக்கங் கிளைபொரு  
ளில்லான் கொடையே கொடைப்பய—னெல்லா  
மொறுக்கு மதுகை யுரனுடைய யாளன்  
பொறுக்கும் பொறையே பொறை.

(இ - ன்.) இனையான் - யௌவனமுடையவனது, அடக்கம் - (சிறந் தின்பவழியிற் செல்லாமல்) அடக்கியிருத்தலே, அடக்கம் - சிறந்த அடக்க மாம்; கிளை பொருள் இல்லான் - மேல் மேல் வளரும்படியான பொருள் வரும்படி யில்லாதவனது, கொடையே - ஈகையே, கொடை பயன் - சிறந்த ஈகைப்பயனும்; (அவைபோல),—எல்லாம் - எல்லாவற்றையும், ஒதுக்கும் - அழிக்கவல்ல, மதுகை உரன் - (தவ) வலிமையின் மிகுதியை, உடையாளன் - உடைய துறந்தவன், பொறுக்கும் - (சினமில்லாமற் பிறர்செய்த

பிழைகளைப்) பொறுத்துக்கொள்ளுகின்ற, பொறையே - பொறுமையே, பொறை - சிறந்தபொறுமையாம்; (எ - று)

வயதில் முதிர்ந்தவன் வலிமையில்லாமையால் அடங்கியிருத்தலும், அளவிறந்த செல்வமுடையவன் தனது செல்வத்தின் மிகச்சிறிதொருபகுதியைப் பிறர்க்குக் கொடுத்தலும், பிறர்மேற் கோபங்கொண்டு அவரை வருத்துதற்கு வேண்டும் வல்லமை யில்லாதவன் பொறுத்திருத்தலும் இயல்பே யாதலால், அவை விசேஷஞ்ஞமென்று கொண்டாடத்தக்கனவல்ல; பொறிகளை வெல்லுதற்கரிய இளமைப்பருவ முடையவன் இத்திரியரிக்கிரகஞ் செய்திருத்தலும், வறியவன் தனக்குக் கிடைத்தவற்றிற் சிறிது பிறர்க்குக் கொடுத்தலும், எவ்வளவு மேம்பட்டோரையும் அழிக்கவல்ல தபோபலமுடையவர் கோபங்கொள்ளாதொழிதலுமே ஆரியன் வாதலாற் கொண்டாடத்தக்கன என்பதாம். இங்ஙனம் பொதுப்பட இப்பாட்டில் மூன்று பொருள்கள் சொல்லப்பட்டிருப்பினும், அதிகாரத்தால், முதலிரண்டொவாக்கியங்களை உபமானமாகவும், மூன்றாவதை உபமேயமாகவும் கொண்டு எடுத்துக் காட்டுவமையனியின்பாற் படுத்திக. 'எல்லா மொறுக்கும்' என்ற அடைமொழியாலும், அதிகாரத்தாலும். 'மதுகையுரனுடையான' என்றத - ஆற்றலாற் பெரியராய அரசரினும் தவத்தாற்பெரியராய முனிவர்க்கு உரியதாம்.

இனையான் - இளமையென்னும் பண்பினடியாப் பிறந்த ஆண்பாற்பெயர்; பண்புப்பெயர் ஈறுபோய் இடை அகரம் ஐயாயிற்று; இனி, இச்சொல் - எதிர்மறைத் தெரிநிலை வினையாலணையும்பெய ராரும்பொழுது, இளைத்திடாதவன் எனப் பொருள்படுதலும் காண்க. அடக்கம், கொடை, பொறை - தொழிற்பெயர்கள். கிளை பொருள் - விளைத்தொகை. பிரிநிலையேகாரத்தை முதல்வாக்கியத்திலுங் கூட்டுக. (இ)

கக. கல்லெறிந் தன்ன கயவர்வா யின்னாச்சொ  
லெல்லாருங் காணப் பொறுத்துப்ப - ரொல்லை  
யிடுநீற்றூற் பையனிந்த நாகம்போற் றத்தங்  
குடிமையான் வாதிக்கப் பட்டு.

(இ - ள்.) (தறத்தவர்),—இடு நீற்றுல் - (மத்திரித்த) எறிந்த விபூதியினால், (தடைசெய்யப்பட்டு, பை அவிந்த - படமெடுக்கமாட்டாமல் ஒடுங்கிய, நாகம்போல் - நல்லபாம்புபோல, தம் தம் குடிமையான் - தத்தமது ஆச்சிரமத்திக்கு உரிய ஒழுக்கத்தால், ஒல்லை - விரைவிலே, வாதிக்கப்பட்டுத் தடுக்கப்பட்டு;—கல் எறித்தன்ன - கல்லால்எறிந்தாத்ரபோலத் துன்பஞ் செய்கின்ற, கயவர் வாய் இன்னா சொல் - மூடர்வாயி லுண்டான இனிமையல்லாத [கடுஞ்] சொற்களை, எல்லாரும் - பலரும் அறிய, பொறுத்த—, உய்ப்பர் - (தமதுவிரதத்தைச்) செலுத்தவர்; (எ - று.)

மத்திரபூர்வமாக மேலே விபூதியெறியப்பட்ட சர்ப்பம் தன்னை அப்பொழுது பிறர் வருத்தினானும் அவரைத் தான் சிறித் தீண்டி வருத்தாமல்

தடைக்கு அஞ்சிக் கட்டுப்பட்டு அடங்கிக்கிடத்தல்போல, அடக்கத்துக்கு உரிய துறவறத்தை மேற்கொண்ட பெரியோரும் தம்மைப் பிறர் நிந்தித்தாலும் அவரைத் தாம் கோபித்து வருத்தத் தொடங்காமல் தமது ஆச்சிரமத்தின் தகுதியை நோக்கி அடங்கிநடப்பர் என்பதாம். உவமையணி.

இன்னுச் சொற்களுக்கு ‘கல்லெறிந்தன்ன’ உவமைகூறியது, தவறாமல் மிகவருத்தத்தக்கன என்பதற்கு. ‘சொல்’ எனவே அமைந்திருக்க, ‘வாய்’ என வேண்டாது கூறியதனால், அவர்வாய் எப்பொழுதும் நல்ல சொற்கள் பயின்றறியாததென அதன் இழிவு விளங்கும். உய்ப்பர் - சினமின்மையென்னும் விரதத் தவறாமல் ஒழுகுவர் என்றபடி. நாகம் - வடசொல்; நகத்தில் வாழ்வதென்று காரணப்பொருள்: நகம் - மாமும், மலையும்.

தத்தம் - தாம் தாம்என்பதன் விகாரமாகிய தத்தம் என்பதன் வலித்தல். குடிமை, மை - தன்மைப்பொருளுணர்த்தும் விருதி. கயமை - கீழ்மை; ‘கயமையாவது - குணங்கள் யாவும் இலாய கீழோரது தன்மை’ என்றார் பரிமேலழகரும்: அதனையுடையவர், கயவர் குடிமையென்பது, உயர் குடிப்பிறப்பிற்கேற்ற ஒழுக்கமெனப் பொருள்படுவதாயினும், இங்கே, இடத்துக்கு ஏற்ப ஆச்சிரமமொழுக்கமாயிற்று. வாதிக்க = பாதிக்க. ஒல்லை பையலிந்த என இயைப்பினுமாம். ஒல்லை - விரைவுணர்த்தும் இடைச் சொல்.

(க)

கூஎ. மாற்றராய் நின்றுதம் மாறேற்பார்க் கேலாமை  
யாற்றாமை யென்னு ரறிவுடையோ—ராற்றாமை  
நேர்த்தின்ன மற்றவர் செய்தக்காற் றுமவரைப்  
பேர்த்தின்ன செய்யாமை நன்று.

(இ - ள்.) மாற்றார் ஆய் நின்று - பகையுள்ளவர்களாய்நின்று, தம் மாறு ஏற்பார்க்கு - தமது பகைமைக்கு உரிய காரியங்களை மேற்கொண்டவர்கள் விஷயத்தில், ஏலாமை - (தாமும் அவற்றை) மேற்கொள்ளாமலிருப்பதை, அறிவுடையோர்—, ஆற்றாமை என்னார் - (துறத்தவர்களுக்கு) உலியில்லாமையென்று இழித்துப்பேசார்; (ஆதலால்), அவர் - அப்பகைவர், ஆற்றாமை - பொறுமையில்லாமல், நேர்த்து - எதிர்த்து, இன்னு - துன்பத்தருவனவற்றை, செய்தக்கால் - (தமக்குச்) செய்தால், தாம் - தாமும், அவரை - அவர்களுக்கு, பேர்த்து - மீட்டும், இன்னு செய்யாமை - அக்கொடுமைகளைச் செய்யாதிருத்தல், நன்று - நல்லது; (எ - று.)

தமக்குப் பகைவராய்த் தீங்குசெய்பவர்க்குத் தாம் எதிராய் நின்று தீங்கு செய்யாமை உத்தமகூத்திரியவீரர்க்குப்போலத் துறவறத்தார்க்குத் திறமின்மையென்னும் பழிப்புக்கு இடமாகாது; பிறர் செய்த தீகருகளைப் பொறுத்து அவர்க்குத் தீங்குசெய்யாமையே தகுதி யென்பதாம்.

மாற்றார் - மாறுதலுடையவர் ; ந் - விரித்தல் : (மனத்தை) மாற்றுபவரு  
மாம். ஏற்பார்க்கு, அவரை என்பன - உருபுமயக்கங்கிள். ஆற்றமை  
என்னுஞ் சொல் இரண்டனுள், முன்னது - எதிர்மறைத் தொழிற்பெயர் ;  
பின்னது - எதிர்மறைவினையெச்சம். இன்னு - பண்படியாகப்பிறந்த எதிர்  
மறைப் பலவிற்பாற்பெயர். மற்று - அசை ; வினைமாற்றுமாம். (எ)

௧௮. நெடுங்காலமோடினு நீசர் வெகுளி

கெடுங்கால மின்றிப் பரக்கு—மடுங்காலே

நீர்கொண்ட வெப்பம்போற் றானே தணியுமே

சீர்கொண்ட சான்றோர் சினம்.

(இ - ன்.) நீசர் - கீழ்மக்களது, வெகுளி - கோபம், நெடுங் காலம் ஓடி  
னும் - பலகாலஞ்சென்றாலும், கெடும் காலம் இன்றி - தான் அழியுங் கால  
மில்லாமலே, பரக்கும் - மேன்மேல் வளரும் ; சீர் கொண்ட - சிறப்பைப்  
பெற்ற, சான்றோர் - (தறுவொழுக்கம்மிக்க) மேலோரது, சினம் - கோப  
மோ வென்றால்;—அடும் காலே நீர் கொண்ட வெப்பம்போல் - காய்ச்சப்  
பட்டகாலத்தில் ஜலங்கொண்ட சூடுபோல, தானே தணியும் - (பிறர் ஆற்ற  
வேண்டாமல்) தானாகவே (விரைவில்) தணிந்துபோம் ; (எ - று.)

அநாதியாய் வருகின்றவாறுபற்றித் துறந்தவர்க்கும் ஒரோவிடத்து  
வெகுளி தோன்றினும் தோன்றியபொழுதே அதனை அவரது மெய்யுணர்வு  
அழிக்குமாதலால், இங்ஙனங்கூறினார் ; இதுபற்றியே, தீருவள்ளுவனரும்  
“குணமென்னு வுன்றேறி நின்றார் வெகுளி, கணமேயும்” என்றது :  
“கற்பினவோ டொப்பர் கயவர் கடுஞ்சினத்தப், பொறபினவோ டொப்பா  
ரும் போல்வாரே—விற்பிடிதது, நீர்க்கழிய வெய்த விற்போல மாறுமே,  
சீரொழுது சான்றோர் சினம்” என்ற பூதுவரையையுங் காண்க. சான்  
றோர்சினம் தானேதணியு மென்றதஞல், நீசர்வெகுளி பிறர் பலர் தணிந்  
கும்படி எவ்வளவு முயன்றாலும் தணியாதென்பது பெறப்படும். ‘அடுங்  
காலே நீர்கொண்டவெப்பம்’ என்ற உபமானத்தால், “அத்தணரென்போ  
ராவோர் மற்றெவ்வயிர்க்குஞ், செந்தண்மை பூண்டொழுகலான்” என்ற  
படி தறவிகன் இயற்கையில் தண்மையான அருளுடையவ ரென்பதும், அவர்  
க்குச் சினம் பிறர்செய்யுந் தீவிரப்பற்றிச் செயற்கையிலாகுவதே யென்பதும்  
விளங்கும்.

உவமையன்.

ஓடினும், உம் - சிறப்பு. நீசர் - டுடசொல். வெகுளி - வெகுளு  
தல் : “இ”விருதி பெற்ற தொழிற்பெயர். காலம் - காலையென விகாரம் ;  
சாமரம் - சாமரை, சரிதம் - சரிதை, வதம் - வதை என்பன போல. நீர்,  
என்பவற்றை - நீரம், ஸ்ரீ என்னும் டுடசொல்லின் சிதைவு என்பர்.  
வெப்பம் - ‘பம்’ விருதி பெற்ற பண்புப்பெயர். தணியுமே, ஏ - தேற்றம் ;  
வியப்புமாம். (அ)

■ உபகாரஞ் செய்ததனை யோராதே தங்க  
ணபகார மாற்றச் செயினு—முபகாரந்  
தாஞ்செய்வ தல்லாற் றவற்றினாற் றீங்குக்கல்  
வான்றோய் குடிப்பிறந்தார்க் கில்.

(இ - ள்.) உபகாரம் செய்ததனை - (தாம்) நன்றிசெய்ததை, ஓராதே - (பிறர்) சினையாமலே, தங்கண் - தம்விஷயத்தில், அபகாரம் - தீங்குகளை, ஆற்ற - மிகுதியாக, செயினும் - செய்தாலும், தாம்—, உபகாரம் செய்வது அல்லால் - (அவர்கட்கு மேன்மேலும்) நன்றிசெய்வதே யல்லாமல், தவற்றினால் - (அவரிடத்து உண்டான) குற்றங்காரணமாக (க் கோபித்து), தீங்கு ணக்கல் - (தாமும் அவர்க்குத்) தீமைசெய்யமுயலுதல், வான் தோய் குடி பிறந்தார்க்கு - பெருமை பொருந்திய உயர்குலத்திற் பிறந்து துறந்தவர்க ளுக்கு, இல் - உண்டாகாது; (எ - று.)

தாம் செய்த உபகாரத்தை மறவாமலிருந்து பிரதியுபகாரஞ்செய்யா மையோடு அதனைமறந்து மேலுந் தமக்கு அபகாரத்தை மிகச்செய்தற்குந் தொடங்கிய நீசர்களுக்குத் தாம் அபகாரஞ்செய்யாமையோடு மேன்மேல் உபகாரஞ் செய்தல் துறவிகளியல் பென்பதாம்.

வான் தோய் குடி - (புகழால்) தேவலோகத்தை அளவிய குடியென்று மாம்; இனி, ஆகாயத்தையளாவிய குடி யென்ற பொருளால் உயர்ந்தகுடி யென்னுந் கருத்துப்பட 'வாந்தோய்குடி' என்றதாகவுந் கொள்ளலாம்: கீருக்துமளில் "வானுயர் தோற்றம்" என்பதற்கு - 'வான்போலுயர்ந்த தவவேடம்' என்று பொருளுகுகிற பரிமேலழகர் 'வானுயர் தோற்றம் என்பது - "வாந்தோய்குடி" என்றாற்போல இலக்கணவழகித்' என்ற துந் காண்க. 'குடிப்பிறந்தார்' என்பது - அதிகாரத்தால், துறவறத்தார் மேல் நின்றது. 'வாந்தோய் குடி' என்ற தொடர், இன்னுலில் 'குடிப்பிற ப்பு' எனையும் அதிகாரத்தின் இரண்டாரு செய்யுளிலும் வந்துள்ளது.

உபகாரம், அபகாரம் - தற்சமவடசொற்கள். ஓராதே, ஏ - தேற்றத் தோடு இரக்கம். செயினும், உம் - இழிவுசிறப்பு.

"இன்னுசெய்தாரை யொறுத்த லவர்காண, நன்னயஞ் செய்த விடல்," "இன்னுசெய்தார்க்கு மினியவே செய்யாக்கா, வென்னபயத்த தோ சாப்பு" என்றவற்றுலும், தீங்குசெய்தார்க்கு எதிர்த்தீங்கு செய்யா மையும், நன்குசெய்தலும் சிறப்பாதல் அறிக. (௧)

௭௦. கூர்த்துநாய் கௌவிக் கொளக்கண்டுந் தம்வாயார்  
பேர்த்துநாய் கௌவினா நீங்கில்லை—நீர்த்தன்றிக்  
கீழ்மக்கள் கீழாய சொல்லியக்காற் சொல்பவோ  
மேன்மக்க டம்வாயான் மீட்டு.

(இ - ள்.) நாய்—, கூர்த்து - கோபம்மிக்கு, கௌவிக் கொள - (தம் உடம்பை) கடித்துப்பிடுங்க, கண்டும் - பார்த்தும், தம் வாயால்—, பேர்

த்து நாய் கௌவினார் - மாறுபட்டு நாயைக் கடித்தவர்கள், ஈங்கு - இவ்வுலகத்தில், இல்லை—; (அதுபோல), கீழ் மக்கள் - அற்பர்கள், நீர்த்து அன்றி - குணமுடைய சொல் ஒன்றையுஞ் சொல்லாமல், கீழ் ஆய - தாழ்வாகிய சொற்களையே, சொல்லியக்கால் - சொன்னால், மேல் மக்கள் - மேலோர் [தறந்தவர்], தம் வாயால்—, மீட்டு சொல்பவோ - மாறாக (அப்படிப்பட்ட சொற்களை)ச் சொல்வார்களோ? [சொல்லா ரென்றபடி]; (௭ - று.)

கீழோர் தம்மை வைதால் மேலோரும் அவரைக்கோபித்து எதிர்ப்பதல், நாய்கடித்தால் அதனை எதிரிற் கடித்தல்போலத் தகுதியற்ற தென்பதாம். “நீர்த்தகவல்லார் நிரம்பாமைத் தம் நலியில், கூர்த்தவரைத் தாம் நலிதல் கோளன்றால் சான்றோர்க்குப், பார்த்தோடிச் சென்று கதம்பட்டு நாய் கௌவிற், பேர்த்து நாய் கௌவினா ரில்” என்ற பழமொழிச் செய்யுளோடு இதனை ஒப்பிடுக. கீழ்மக்கட்கு நாயுவுமை கூறியது, அவர்களிழிவை நன்கு புலப்படுத்தற்கு.

‘சொல்ப’ எனவே அமைந்திருக்க, ‘தம்வாயால்’ ■■■ வேண்டாது கூறினார், அவர்கள்வாய் நல்ல சொற்களையே பயின்ற தெனத் தாம் வேண்டியதன் சிறப்பு முடித்தற்கு; இங்ஙனம் நுட்பமாகக் கருத்துக் கொள்ளுதல், உடனாவில் தாப்பரியம் எனப்படும்: “ஒழுக்கமுடையவர்க் கொலலாவே தீய, ஒழுக்கியும் வாயாற் சொலல்” என்ற திருக்குறளிலும் இங்ஙனம் காண்க.

ஈங்கு - இங்கு என்னுஞ் சுட்டிடைச்சொல் நீண்டது. நீர்த்து - நீர் ■■■ யென்னும பண்பினடிபாப் பிறந்த ஒன்றன்பாற் குறிப்பு வினையாலனையும் பெயர். ஆய - பெயர்.

உபமான உபமேயங்களைத் தனித்தனி நிறுத்தி அவற்றின் இடையில் உவமையுருபுகொடாமற் பிம்பப்பிரதிபிம்ப பாவந் தோன்றக் கூறினமையால், இது - எடுத்துக்காட்டுவமையணி; இதனை உடனாலார் ‘நூட்டாந் தாலங்காரம்’ என்பர். (௧௦)

துறவறவியல் முற்றிற்று.

## இரண்டாவது

### இ ல் ல ற வி ய ல்.

செல்வநிலையாமை முதல் ஏழதிகாரங்களால் அறத்துப்பாலின் முதற் கூறுகிய துறவறங் கூறி, இனி அதன் இரண்டாங்கூறுகிய இல்லறம் கூறுவான் தொடங்கினார். இல்லறமாவது—‘இம்மை மறுமையாகிய இருமையின்பங்களையும் அனுபவித்தற்கு உரிய இல்வாழ்க்கைநிலைக்குச் சொல்லுகின்ற நெறியில் நின்று, அதற்குத் துணையாகிய கற்புடைமையையோடுஞ் செய்யப்படும் தருமம்’ என்றும், ‘பொறையுடைமை முதல் ஆறு அதிகாரங்கள் இல்லறவியல்’ என்றும், இதனை “அறவியலிருவகைத்தா மவைதம் முன், துறவே ழில்லறமிருமுன் நென்ப” என்ற பழைய உரைக்குத்திரத்தா ணணர்க’ என்றும் முன்னரே உரைப்பாயிரத்தில் உரைத்தவாற்றால் இதன் பொருள் முதலியன இனிது விளங்கும்.

### அ - ஆம் அதிகாரம்.—பொறையுடைமை.

அதாவது - காரணம்பற்றியாவது அறியாமையாலாவது ஒருவன் தமக்குக் குற்றஞ் செய்தவிடத்துத் தாமும் அதனை அவனிடத்துச் செய்யாமற் பொறுத்தலை யுடையவராதல். இல்வாழ்பவர்க்கு உரிய பலகுணங்களிலும் இது இன்றியமையாச் சிறப்புடைய தாதலின், இல்லறவியலின் முதலில் வைக்கப்பட்டது. திருவள்ளுவனாரும் பொறையுடைமை யென்னும் அநிகாரத்தை இல்லறவியலில் வைத்தவாறு காண்க. சினமின்மையும் பொறையுடைமையும் வெவ்வேறு இயலின்பாற் பட்டன வாதலால், இது கூறியது கூற லாகாது.

எக. கோதை யருவிக் குளிர்வரை நன்னாட

பேதையோ டியாது முரையற்க—பேதை

யுரைப்பிற் சிதைந்துரைக்கு மொல்லும் வகையான்

வழுக்கிக் கழிதலே நன்று.

(இ - ள்.) கோதை - மலைபோல விழுகின்ற, அருவி - நீருவிகளை யுடைய, குளிர் - குளிர்ச்சிபொருந்திய, வரை - மலைகளையுடைய, நல் - சிறந்த, நாட - பாண்டியநாட்டையுடைய அரசனே!—பேதையோடு - அறிவில்லாதவனோடு, யாதும் - எதையும், உரையற்க - சொல்லாதிருக்கக்கடவை; உரைப்பின் - சொன்னால், பேதை - அவ்வறிவில்லாதவன், சிதைந்து உரைக்கும் - வரம்பழிந்து பேசுவான்; (ஆதலால்), ஒல்லும் வகையான் - கூடிய விதத்தால், வழுக்கி - தப்பி, கழிதலே - (அவனது தொடர்ச்சியி னின்ற) நீங்குதலே, நன்று - சல்லது; (எ - று.)



தம்மோடு கலந்த அறிவில்லாதவனொருவன் தமக்கு யாதாயினும் ஒரு பிழையைச் செய்தால் அதற்காகக் கோபித்து அவனை ஒன்றுஞ் சொல்ல லாகாது; சொன்னால் அவன் மேன்மேல் எதிர்த்துப்போசி இகழ்வான்; ஆத லால், சமயம்பார்த்த விரோதமில்லாமலே அவனதுதொடர்ச்சியை விட்டு விடுதலே நல்லது என்பது கருத்து.

நாட்டின் நிலவளத்துக்கு முக்கியகாரணமாகிய நீர்வளத்துக்கு இடமா தலின், மலையின்செழிப்பைக் கூறினார். இதனால், மருதநிலமாகிய அந்நாட் டு அடுத்துள்ள குறிஞ்சிநிலமாகிய மலையின் மாட்சி விளகும்; “இருபுன லும் வாய்ந்த மலையும் வருபுனலும், வல்லரணும் நாட்டிற்கு உறுப்பு” என்ற தீநீக்குறளினாலும், ‘இடையதன்றி ஒருபுடையதாதலும், தன்வளந்தருத லும், மாரிக்கண் உண்டகீர் கோடைக்கண் உமிழ்தலு முடைமைபற்றி ‘வாய் ந்தமலை’ என்றார்’ என்ற அதன் உரையாலும், மலை நாட்டிற்கு அவயவமாத லும் நிலவளத்துக்கு இன்றியமையாத நீர்வளத்துக்குக் காரணமாதலுங் காண்க.

‘கோதையருவிக்குளிர்வரைகன்னாட’ என்பது, ஆடுஉழன்னிலை.

குளிர்வரை - விளைத்தொகை, வரை - கணு: அதனையுடைய மூங்கில் விளையும் மலைக்கு இந்நாமடியாதபெயர். பேதை - அறியாமை; பேதைமை யென்னும் பண்பின் அடி: இங்கே, அறிவில்லாதவனுக்கு, பண்பாடுபெயர். பேதையோடியாதும் - நூற்றியல்காரம். உரைப்பின் - எதிர்காலவிளையெச் சம்; ப் - எழுத்துப்பேறு: எதிர்காலவிடைநிலையன்று; விருதியே காலங் காட்டுதலினால். ஒல்லும்வகை, ம் - மகரக்குறுக்கம். நன்று - ஒன்றன் பாற்குறிப்புமுற்று.

“இவங்கு நீண்முடி யிந்திரன் மார்பின்மேல், விலங்கி வீழ்ந்த முத் தாரமும் போன்றவை” என்றார், சிந்தாமணியிலும். (க)

௭௨. நேரல்லார் நீரல்ல சொல்லியக்கான் மற்றது

தாரித் திருத்த மருதிமற்—றோரும்

புகழ்மையாக் கொள்ளாது பொங்குநீர் ஞாலஞ்

சமழ்மையாக் கொண்டு விடும்.

(இ-ன்.) நேர் அல்லார் - (தமக்கு) ஒப்பாகாதவர் [கீழ்ப்பட்டவர் என்ற படி], நீர் அல்ல - நற்குணத்தையுடையனவாகாத சொற்களை, சொல்லியக் கால் - சொன்னால், அது - அவ்வாறுசொன்னதை, தாரித்திருத்தல் - பொறுத் திருத்தலே, தருதி - (மேலோர்க்குத்) தக்கதாம்; மற்று - அதற்கு வேறுகிய பொறுமையின்மையை, பொங்கு நீர் ஞாலம் - பிக்க நீரையுடைய கடலாற் குழப்பட்ட பூமியி லுள்ள உயர்ந்தவர், புகழ்மை - கொள்ளாது - புகழ்க் குக்காரணமாக என்னுமல், சமழ்மை ஆ கொண்டவிடும் - பழித்தற்குக்கார ணமாக எண்ணிவிடுவர்; (எ-று.)

“சிறியோர்செய்த சிறுபிழையெல்லாம், பெரியோராயிற் பொறுப்பது கடனே” என்பவாதலால், கீழோர்சொன்ன தருதியில்சொற்களைப் பொறு

த்தலே புகழாம்; பொருது தாழும் தகுதியில்சொற் கூறினால் அது கீழ்மையின்பாற்பட்டுப் பழிப்புக்கு இடமாமென்க.

ஆ-ஆக என்பதன் விகாரம்; இது “சாவவென் மொழியீற்று உயிர்மெய் சாதலும் விதி” என்றதன் உபலக்ஷணந்தாற் கொள்ளத்தக்கது. தாரித்து-தரித்து. நேர்அல்லார்-செவ்வையான குணமில்லாதவ ரென்றமாம். அல்ல-பெயர். முதலடியில், மற்று - அசை. இரண்டாமடியில், மற்று - அவ்வாறு பொறுத்திராமல் தாழும் அப்படிப்பட்டசொற்களை எதிரேசொன்னால் அது என்னும்பொருளைத் தந்ததனால்,பிறிது என்னும் பொருளது. ‘ஒரும’-அசை; “அஞ்சவ தோரு மறனே” என்றவிடத்துப் போல; [நன் - இடை - உஉ.] புகழ்மை, சமழ்மை என்பவற்றில், மைவிசுதி - தன்மைகுறித்தது. பொங்குநீர் - வீணத்தொகைப்புறத்துப்பிறந்த அன்மொழித்தொகை. “உலகமென்பது உயர்ந்தோர் மாட்டே” என்பதனால், ஞாலம்-இங்கே, உயர்ந்தோரை உணர்த்திற்று. ஞாலம் கொண்டுவீடும் - கொல்திலேநோக்கிய முடிபு. (உ)

எங். காதலார் சொல்லுங் கடுஞ்சொ லுவந்துரைக்கு  
மேதிலா ரின்சொலிற் றீதாமோ—போதெலா  
மாதர்வண் டார்க்கு மலிகடற் றன்சேர்ப்ப  
வாவ தறிவார்ப் பெறின்.

(இ - ள்.) போது எலாம் - பூக்கள்ளிலெல்லாம், மாதர் வண்டு - அழகிய வண்டுகள், ஆர்க்கும் - ஆரவாரிக்கப்பெற்ற, மலி கடல் தன் சேர்ப்ப-நிறைந்த கடலின் குளிர்ச்சியான கரையையுடைய அரசனே!—ஆவது அறிவார் பெறின்-(ஒன்றினால்) உண்டாவதாகிய பயனை (நல்லது தீயது என்று) பகுத்தறிபவரைப் பெற்றால்,—காதலார் சொல்லும் கடுஞ் சொல் - (தம்பிடம்) அன்புள்ளவர் சொல்லுகிற கொடியசொல், எதிலார் உவந்து உரைக்கும் இன்சொலின் - விரோதிகள் மகிழ்ந்து சொல்லுகின்ற இனிய சொல்லைப் போல; தீது ஆமோ - தீமையைத் தருவதொன்றாகுமோ? (எ-று.)—ஆகாது, நன்மையையேதரும் என்றபடி.

அன்புள்ள நண்பர் தற்காலத்தில் இனியனவாகாமல் வெறுக்கத்தக்க சொற்களைச் சொன்னாலும் அவை பிற்காலத்தில் நன்மையையேதரும்; அன்பில்லாத பகைவர் செவிக்கினிய சொற்களையே சொன்னாலும் அவை விரைவில் தீமையைத்தரும்; இத்தன்மை, சொல்லின்பயனை அறிவார்க்கு நன்கு விளங்கும்; ஆதலால், வேண்டியவர் கடுஞ்சொற்சொன்னாலும் பயன்கோக்கிப் பொறுக்கவேண்டு மென்பது, கருத்து. “இனியவ ரென்சொலினு மின் சொல்லே யின்னார், கனியுமொழியுங்கடுவே-யனல்கொளுத்தும், வெங்காரம் வெய்தெனினு நோய்தீர்க்கு மெய்பொடிப்பச், சிங்கி குளிர்த்துங் கொலும்”, “மாசற்ற நெஞ்சுடையார் வன்சொலினி தேனையவர், பேசுற்ற வின்சொல் பிறிதென்க - ஈசற்கு, நல்லோ நெறிசிலையோ நன்னுதா லொண்கருப்பு, வில்லோன்மலரோ விருப்பு” என்றார் பின்னோர்களும்.

கடுஞ்சொல்-செவிக்குஇன்றைசொல். போது - மலரும் பருவத்து அரு  
ம்பு. அறிவார்ப்பெறின் - இயல்பின் விகாரமாய்ப் பகரம் மிக்கது. 'போதெ  
லாம்மா தர்வண்டார்'க்கும்' என்பது, நெய்தல்நிலமாகிய கடற்கரையின் வளத்  
தைச் சிறப்பித்தது. பெறுதலின் அருமைதோன்ற, 'பெறின்' என்றார். (ங)

எசு. அறிவ தறிந்தடங்கி யஞ்சுவ தஞ்சி  
யுறுவ துலருவப்பச் செய்து—பெறுவதனை  
லின்புற்று வாழு மியல்புடையா ரெஞ்ஞான்றுந்  
துன்புற்று வாழ்த லரிது.

(இ-ள்.) அறிவது - அறியவேண்டியதை யெல்லாம், அறிந்த—, அட  
ங்கி-பொறுமைக்குணமுடையராய், அஞ்சுவது-அஞ்சத்தக்க பழிபாவங்களு  
க்கு, அஞ்சி - பயந்து, உறுவது - தாம்செய்யுங் காரியத்தையெல்லாம், உலரு  
உவப்ப-உலகத்தவர் மகிழும்படி, செய்து—, பெறுவதனால் - அதனால் பெறும்  
பயன்களால், இன்பு உற்று - இன்பமடைந்து, வாழும் - வாழ்கின்ற, இயல்பு  
உடையார்-தன்மையையுடையவர், எஞ்ஞான்றும் - எப்பொழுதும், தன்பு  
உற்று வாழ்தல் - துன்பமடைந்து வாழ்தல், அரிது - இல்லை; (எ-று.)

“அறிவுடையா ராவதறிவார்,” “கற்றறிவார் கண்டதடக்கம்,” “அஞ்  
சுவதஞ்சாமைபேதைமை யஞ்சுவ, தஞ்ச லறிவார்தொழில்.” “உலகத்தோ  
டொட்ட கொழுசல் பலகற்றுங், கல்லா ரறிவிலாதார்” என்பன, இங்குக்  
காணத்தக்கன.

இப்பாட்டில் அறிவுடைமை, தீவினையச்சம், ஒப்புரவுசெய்தல், நிரம்  
பியமனமுடைமை என்ற பிறபொருள்களுக்கூறப்பட்டிருந்தாலும், 'அடங்கி'  
என்றதைப் பிரதானமாகக்கொண்டு, இப்பாட்டு இவ்வதிகாரத்திற் சேர்க்  
கப்பட்ட தென்க.

அறிவது, அஞ்சுவது, உறுவது, பெறுவது - காதியோருமை. உலரு-  
லோகமென்னும் வடசொல்லின் திரிபு; இது, இடத்தையும் மக்களையும்  
உணர்த்தும். 'அரிது' என்பதில், அருமை - இன்மைகுறித்தது. (ச)

எரு. வேற்றுமை யின்றிக் கலந்திருவர் நடடக்காற்  
நேற்றா வொழுக்க மொருவன்க ணுண்டாயி  
னாற்றுந் துணையும் பொறுக்க பொருளாயிற்  
தாற்றாதே தூர னிடல்.

(இ - ள் ) இருவர் - இரண்டுபேர். வேற்றுமை இன்றி - மனவேறுபாடு  
இல்லாமல் [ஒற்றுமையாக], கலந்து-சேர்ந்து, நடடக்கால் சினேகித்தால்,  
(பின்பு), ஒருவன்கண் - (அவ்விருவருள்) ஒருவனிடத்து, தேற்றா ஒழுக்கம்-  
நம்பத்தகாத தீயநடத்தை, உண்டுஆயின்-உண்டாகுமானால், (மற்றொருவன்),  
ஆற்றும் துணையும்-(கண்ணாற்) பொறுக்கக்கூடியமட்டும், பொறுக்க-பொறுக்  
க்கடவன்; பொருண் ஆயின் - பொறுக்கமாட்டாமற்போனால், தாற்றாதே-

(அவனது தீயொழுக்கத்தைப்) பலரும் அறிய வெளிப்படுத்தாமல், தூர விடல் - (அவனது சிநேகத்தைத்) தூரத்தில் விடக்கடவன்; (எ-று.)

நட்டக்கால்—நன்-பருதி, னகரம் டகரமானது - சந்தி, ட்-எழுத்துப் பேறு, அ - சாரியை, க்-சந்தி, கால் - விருதி. தேற்று என்பதில், பருதியாகிய தேற்று என்பதைத் தன்வினை பிறவினை இரண்டுக்கும் பொதுவென்றவது, பிறவினை தன்வினைப்பொருளில் வந்ததென்றாவது, தேறு என்ற தன்வினையினிடையில் நகரமெய் விரித்தல்விகார மென்றாவது தொன்க; “சில சொல்லல் தேற்றுவார்,” “வாளினுற் பேசினல்லால் வாயினுற்பேசல் தேற்றேன்,” “தேற்றாய் பெரும பொய்யே” எனப் பிறபல இடங்களிலும் இவ்வாறு வரும். தூரவிடல் என்றது, உலகவழங்கு; இனி, தூர - (அவனது நட்புத்) தூர்த்துபோம்படி [அழியும்படி], விடக்கடவனென்றும் பொருள்கொள்ளலாம். விடல் - அல்லீற்று உடன்பாட்டி வியங்கோள்.

இது - ஒருவிகற்பிதின் வினைவேல்பா.

(௫)

எக. இன்னா செயினு மினிய வொழிகென்று

தன்னையே தானேவி னல்லது—துன்னித்

கலந்தாரைக் கைவிடுதல் கானக நாட

விலங்கிற்கும் விள்ள லரிது.

(இ-ள்.) கானகம் நாட-காடுசெறிந்த நாட்டையுடையவனே!—இன்னா செயினும் - (தன்னேடு சிநேகித்தவர் தனக்கு) இனிமையல்லாத [துன்பத் தருகிற] காரியங்களைச் செய்தாலும், இனிய ஒழிக என்று-(அவை) இனியன வாய்விடக்கடவன என்று எண்ணிப்பொறுத்த, தன்னையே தான் நோவின் அல்லது-(அவர் அம்வாறு செய்ததற்குக் காரணமாய் முற்பிறப்பில் தீவினை செய்துள்ள) தன்னையே தான் வெறுத்துக்கொள்வதே யல்லாமல். துன்னி கலந்தாரை - நெருங்கி நட்புக்கொண்டவரை, கைவிடுதல் - விட்டுவிடாதே; (எனென்றால்),—விள்ளல்-(சிநேகித்தபின்பு ஒன்றைவிட்டு ஒன்று) பிரிதல், விலங்கிற்கும் - (பகுத்தறிவில்லாத) மிருகங்களுக்கும், அரிது - அருமையை யுடையது, (ஆதலால்); (எ-று.)

“கூடிப் பிரியேல்” என்றார் ஒளவையாரும். இனி, இனிய ஒழிக என்று என்பதற்கு-அவற்றை இனியனவாக எண்ணிச் சினமொழிவாயாக வென்று மனத்தையோக்கிச் சொல்லியென்றும், தன்னையே தான் நோவின் அல்லது என்பதற்கு - (முன்னே செய்வையாக ஆராயாமல் அவரதுநட்பை ஏற்றுக் கொண்ட) தன்னையே தான் வெறுத்துக்கொள்வதல்லாமலென்றுங் கொள்ளலாம்.

‘கானகநாட்’ என்று, நாட்டிற்கு உறுப்பாய் அதற்கும் அரசனுக்குள் காவலாகுஞ் சிறப்புடைய நால்வகையரங்களுள் ஒன்றாகிய காட்டாரணின் அமைதியைக் கூறியவாறு; “அணிசிழித், காடு முடைய தரண்” என்றார் திருவள்ளுவனும். விலங்கு - ‘நிரயக்’ என்னும் வடசொல்லின் பொருள் கொண்டது: குறுக்காக உடம்பமையப்பெற்ற தென்பது பொருள்.

கைவிடுதல் = கைவிடல் - எதிர்மறை எவ்வொருமை முற்று; - வேண்டாவழிச் சாரியை: இனி, 'து' என்னுஞ் சாரியையை இடையிற் பெற்ற 'அல்' ஈற்று எதிர்மறை வியங்கோ ளெனினுமாம்; இனி, 'அல்' விசுதிபெற்ற வியங்கோள்போல, 'தல்' விசுதிபெற்ற வியங்கோளும் உடன்பாட்டோடு எதிர்மறைக்கும் வருமெனக் கொள்ளுதலும் ஒன்று. அன்றி, 'கைவிடுதல்' என்பதைத் தொழிற்பெயராகவே கொண்டு, 'கூடாது' என்னும்முற்று வருவித்துமுடித்தல் நேராம். 'அரிது' என்பதனையே 'கைவிடுதல்' என்னுந் தொழிற்பெயர்க்கும் பயனிலையாகக்கொண்டு கூட்டிமுடித்தல் எளியவழி. இன்னு, இனிய - பெயர்கள். ஒழிகென்று - வியங்கோளின் ஈற்று அகரம் தொகுத்தல். நான் - நானும் என்னும் வடசொல்லின் திரிபு. உம் - இழிவுசிறப்பு. (சு)

என. பெரியார் பெருநட்புக் கோடருஞ் செய்த  
வரிய பொறுப்பவென் றன்றோ—வரியரோ  
வொல்லெ னருவி யுயர்வரை நன்னுட  
நல்லசெய் வார்க்குத் தமர்.

(இ - ள்.) ஒல் என்-ஒல்லென்று ஒலிக்கிற, அருவி-நீருவிகளையுடைய, உயர்-உயர்ந்த, வரை - மலைகளையுடைய, நல் நாட-சிறந்த நாட்டையுடைய அரசனே!—பெரியார் பெரு நட்பு-(அறிவு ஒழுக்கங்களாற்) பெரியோரது மேன்மையான சினேகத்தை, கோடல் - (யாவரும் விரும்பிக்) கொள்ளுதல், தாம் செய்து—, அரிய - (பொறுப்பதற்கு) அரிய குற்றங்களை, பொறுப்ப - பொறுத்துக்கொள்வார்கள், என்று அன்றோ - என்று எண்ணி யல்லவோ? நல்ல செய்வார்க்கு - நல்லவைகளையே செய்பவர்களுக்கு, தமர் - நண்பராகுபவர், அரியரோ-(கிடைத்தற்கு) அரியரோ? [அல்லர், எளிதிற்பவர் கிடைப்பர் என்றபடி]; (எ - று.)

தம்மைச் சேர்ந்தவர்கள் அதிக குற்றங்களைச் செய்தாலும், தாம் அவற்றைப்பொறுத்தல் பெரியோரியல்பு; குற்றமொன்றேனுஞ் செய்யாமல் நன்மைகளையே செய்பவர்களுக்கு எவரும் நட்பாவ ராதலால், அது விசேஷமன்று என்பதாம்.

கோடல் - தொழிற்பெயர்; கொன் - பகுதி, தல்-விசுதி, பகுதி முதல் நீண்டது - விகாரம், தகரம் டகரமானவிடத்து ளகரம்கெட்டது - சந்தி. அரிய, நல்ல - பெயர். அன்று, ஒ - தேற்றம். அரியரோ, ஒ - எதிர்மறை. ஒல்லெனல் - ஒலிக்குறிப்பு.

உயர்வரை - வினைத்தொகை; உயர்ந்த உயர்கிற உயரும் என விரியும்; உயர்வாகிய வரையென விரித்தப் பண்புத்தொகையெனக் கொள்ளுதல், பொருளமைதிக்குப் பொருந்தமாயினும் சொல்லிலக்கணத்துக்குப்பொருந்தாதது; உயர் என்பது வினைப்பகுதியாதலாலும், காலத்தோன்றலற்றலாலும் எனக் காண்க. உச்சிமேற் புலவர்கொன் றச்சிறுர்க்கினியர் தொல்காப்பிய

வுரையில் 'உயர்திணையென்பது-உயர்ந்த ஒழுக்கமென இறந்தகால வினைத் தொகை;இதனைப் பண்புத்தொகை யென்பாரும் உளர்;அது பொருந்தாது; என்ன? இது காலந்தோன்ற நின்றவின்' என்றவாறு அறிக. செந்தாமரையென்பதை,செம்மையையுடைய தாமரையெனவிரித்து இரண்டாம்வேற்று யுருபும்பயனுமுடன்தொக்க தொகையாகக் கொள்ளுதல் பொருளமை திக்குப் பொருந்துமாயினும், சொல்லமைதிக்கு அது பொருந்தாமல், செம்மையாகிய தாமரையென விரித்துப் பண்புத்தொகையாகக் கொள்ளுதலே பொருந்துமாறுபோல, தொடர்கூறவேண்டுமிடத்தெல்லாம் பொருளமைதி மாத்திரத்தையே நோக்காது பொருட்பொருத்தம், சொல்லிலக்கணம் என்னும் இரண்டற்கும் மாறுபடாத வழியைத் தழுவுதலே முறைமையென்க.()

எ.அ. வற்றிமற் றுற்றப் பசிப்பினும் பண்பிலார்  
கற்ற மறிய வுரையற்க—வற்ற  
மறைக்குந் துணையார்ச் குரைப்பவே தம்மைத்  
துறக்குந் துணிவிலா தார்.

(இ - ள்.) வற்றி - (உடம்பு) உலர்ந்து, ஆற்ற பசிப்பினும் - மிகவும் பசித்தாலும், பண்பு இலார்க்கு - குணமில்லாதவர்களுக்கு, அற்றம்-(தமது) வறுமையை, அறிய - (அவர்) அறியும்படி, உரையற்க - சொல்லாதொழிக; தம்மை துறக்கும் துணிவு இலாதார் - (விசேஷ சங்கடகாலங்களில்) தம் உயிரை மாய்த்துவிடும் மனவுறுதியில்லாதவர், அற்றம் - (தமது) வறுமையை, மறைக்கும் துணையார்க்கு - நீக்கவல்ல தன்மையையுடைய நண்பர்க்கு, உரைப்ப - சொல்லுவர்; (எ - று.)

மிக்கவறுமை நேர்ந்தவிடத்தும், உயிர்போனாலும் போகவென்று பொறுத்தக்கொண்டிருப்பதே, பொறுமை; அவ்வாறன்றிப் பிறரோடுசொல்லத் துணிந்தாலும், அதனை வெளியிடாமல் நீக்கவல்லவர்க்குச் சொல்லலாமே யல்லாமற் பிறர்க்குச் சொல்லலாகாதென்பது, கருத்து.

மற்று - அசை; வினைமாற்றமாம். மறைத்தலென்பது - நீக்குதலென்னும் பொருளதாதலை, "தம்வயிற்குற்றம் மறையாவழி" எனத் தீருக்துறவிலுங் காண்க; இனி, இரட்டிற்றோழிதலென்னும் உத்தியால், மறைத்தல் என்பதற்கு - வெளியிடாதொழிதல் என்ற பொருளும் இங்குப்பொருந்து மாறு காண்க. பண்பாவது - எல்லாரியல்புகளும் அறிந்து ஒததுஒழுகுதல்; "பண்பெனப்படுவது பாடறிந்தொழுதல்" என்றார் கலித்தொகையிலும். அற்றம் - எல்லாப்பொருள்களும் அறுதல்; இவ்வையாதல்; தொழிற்பெயர்; அறு - பகுதி, அம் - விருதி, ற் - விரிததல். ■ - அசை.

இச்செய்யுள் - பொறுத்தலென்கிற சம்பந்தத்தால் இவ்வதிகாரத்திற் சேர்க்கப்பட்டது; அடுத்த இரண்டு செய்யுள்களும் இவ்வாறே. (அ)

௭௯. இன்பம் பயந்தாங் கிழிவு தலைவரினு  
மின்பத்தின் பக்க மிருந்தைக்க—வின்ப  
மொழியாமை கண்டாலு மோங்கருவி நாட  
பழியாகா வாறே தலை.

(இ - ள்.) ஒங்கு அருவி நாட - உயர்ந்த அருவிகளையுடைய நாட்டையுடையவனே!—இன்பம் பயந்த ஆங்கு - இன்பத்தைத்தந்த அவ்வழியில், இழிவு தலைவரினும் - தாழ்வுகேர்ந்தாலும், இன்பத்தின்பக்கம் இருந்தைக்க—(அதனைவிடாமல்) அவ்வன்பம் வருகிற வழியிலேயே விரும்பியிருக்கிற உனக்கு—இன்பம் ஒழியாமை கண்டாலும் - இன்பம் நீங்காமலிருப்பதைப் பார்த்தாலும். பழி ஆகா ஆறே - பழிப்பு உண்டாகாதவழியே, தலை - தலைமையானதாம்; (எ-று.)

ஒருதொழில் இன்பத்தோடு பழியையுந் தருவதானால், அதனைப் பழி தருதலைநோக்கி விடவேண்டும்: இன்பத்தருதலைநோக்கி விரும்பலாகாது என்பது. கருத்து; எனவே, அப்படிப்பட்ட தொழிலைச் செய்யாமற் பொறுத்தல் தகுதி யென்பதாம்.

பயந்தாங்கு-பெயரெச்சவீறு தொகுத்தல். பக்கம் - பக்கம்: வடசொல். இருந்தை - முன்னிலை யொருமை யிறந்தகால வினையாலணையும் பெயர்; ஐ - விருதி. இருந்தைக்க—கு உருபு, அகரச்சாரியை பெற்றது; “கடிநிலை யின்றே யாசிரியற்க” என்பதிற்போல. (க)

௮௦. தான்கெடினுந் தக்கார்கே டெண்ணற்க தன்னுடம்பி  
னான்கெடினு முண்ணர்கைத் துண்ணற்க—வான்கவிந்த  
வையக மெல்லாம் பெறினு முரையற்க  
பொய்யோ டிடைமிடைந்த சொல்.

(இ - ள்.) தான் கெடினும் - தான் அழிய நேர்ந்தாலும், (அவ்வழிவை ஒழிக்கும்பொருட்டி), தக்கார்கே - மேலோரது கெடுதலை, எண்ணற்க—(பொறுமையால்) நினைவாதிருக்கக்கடவன்; தன் உடம்பின் ஊன்கெடினும்—தன் உடம்பிலுள்ள தசை (பசியால் மெலிந்து) அழிவதாயினும், (அதனைப் பொறுத்திடாமைபற்றி); உண்ணர் கைத்த உண்ணற்க - உண்ணாததகாதவரது கையினால் வரும் உணவை உண்ணாதிருக்க; யான் கவிந்த-ஆகாயத்தாற் கவியப்பட்ட, வையகம் எல்லாம் - பூமி/முழுமையையும், பெறினும் - (தான்) பெறுவதாயிருந்தாலும், (தன் உறுமையைப் பொறுக்கமாட்டாமைபற்றி), பொய்யோடு இடை மிடைந்த சொல் - பொய்யோடு இடையிலே கலந்த சொல்லை, உரையற்க - சொல்லாதிருக்க; (எ - று.)

இவையெல்லாம் பொறுமைக்குணமுடையவரது செயலென்பபடி.

முன்னிரண்டடியில், உம் - இழிவு சிறப்பு; மூன்றாமடியில், உம் - உயர்வுசிறப்பு. ஊன், உ - சாரியை. கைத்த - ஒன்றன்பாற்றுகிறப்பு வினையாலணையும்பெயர். வையகம் - பொருள்கள் வைக்கப்படும் இடம். (க)

## ■ - ஆம் அதிகாரம்.—பிறர்மனை நயவாமை.

அஃதாவது - காமமயக்கத்தாற் பிறருடைய மனையானே விரும்பாதிருத்தலை உணர்த்துவது. பொறையுடையான இவ்வாழ்வார்க்கு, பொறுத்தற்கரிய காமத்தைப் பொறுத்தல் முக்கியமாக வேண்டுமென்பது தோன்ற, இது பொறையுடைமையின்பின் வைக்கப்பட்டது. பிறர்மனைநயத்தல் பொறுத்தற்கரிய குற்றமென்பதைக் காட்டுமென்பொருட்டு, பொறையுடைமையின்பின் இது வைக்கப்பட்டதெனினும் அமையும். திருக்குறளில், பிறனில் விழையாமையின்பின் பொறையுடைமையை வைத்ததும், இவ்விரண்டு அதிகாரங்களுக்கு முள்ள சம்பந்தத்தை வற்புறுத்தும். மனை - ஆகுபெயர்.

அக. அச்சம் பெரிதா லதற்கின்பஞ் சிற்றளவா  
னிச்ச நினைபுகாற் கோக்கொலையா—னிச்சலுங்  
கும்பிககே கூர்த்த வினையாற் பிறனறா  
நமபற்க நானுடை யா.

(இ - ன்.) அச்சம் பெரிது - (பிறர்மனைவியை விரும்பி எழுங்காலத்துத் தமக்குள்ளே தோன்றுகின்ற) அச்சம் பேரளவுடையது; அதற்கு இன்பம் சிறு அளவு - அவ்வச்சத்திற்கு (த தம்மால் அனுபவிக்கப்படுஞ்) சிற்றின்பம் சிறிய அளவுடையது; நிச்சம் நினைபுகால் - (தமது களவொழுக்கத்தின்) உண்மையை ஆராயுமிடத்து, கோ கொலை - (அரசனாற்) கொல்லுதல் தண்டனை (இம்மையில் நேரும்); (அதுமாததிரமேயன்றி மறுமையில்), நிச்சலும் - எந்நாளும், கும்பிககே கூர்த்த வினை-நாகத்திற்கே ஏதுவாகிய மிக்க பாவமாம்; (ஆதலால்), நாண் உடையார் - நாணத்தையுடையவர், பிறன் தாரம் - அயலானது மனைவியை, நம்பற்க-விரும்பாதிருக்கக்கடவர்; (எ-று.)

பிறன்தாரம் நம்பினவர் மறுமையிலடையும் நாகத்தியை “வம்புலாங் கூந்தல் மனைவியைத் துறந்து பிறர்பொருள் தார மென்றிவற்றை, நம்பினோ ரிறந்தால் நமன்தமர் பற்றி யெற்றிவைத்தெரியெழுக்கின்ற,செம்பிடுலியன்ற பாவையைப் பாவீதழுவுவென மொழிவதற்கஞ்சி, நம்பனே வந்துன் திருவடியடைந்தேன் நைமிசாரணியத்து னெந்தாய்” என்னும் பேரியதிநுமொழியாலும், “காதலான் கரிந்துநையக் கடியவே கனிந்துகன்றி, எதிலான் தாரம் நம்பி யெளிதென விறந்தபாவதது, ஊதுலை யுருகவெந்த வொள்ளழற் செப்புப்பாவை, ஆக்காதென்னப் புல்லியலறுமால் யானைவேந்தே” என்னுஞ் சிந்தாமணியாலும், “தங்கிருட்போதில் தலைச்சென் நயல்மனை, யுகருமகிழ்ந்தாளவளின் காணெனச, செங்கனலேயென வெம்பிய செம்பினிற்,பொக கனற்பாவைகள் புல்லப் புணர்ப்பார்”என்னுஞ் சிந்தாமணியாலும் அறிக.

அச்சம்-அவளுக்கு உடையவர் கம்மை அடித்தல் முதலியவற்றால் கோர்வண. ‘ஆல்’நான்கும் - அசை; புறப்போருள்வெண்பாமாலையில் “விணைந் தோர்க்கும் வியப்பாமால்” என்றவிடத்திற் புறப்போருள் ‘ஆல் -



சொல்லிழுக்காடாயினுமாம்' உரைத்ததொண்டு, 'ஆல்' - வாக்கியா லங்கார மென்றலுமாம். அதற்கு, 'கு' உருபு-எல்லைப்பொருளில் வந்ததனால், உருபுரயக்கம். நிச்சம்-கிர்சயமென்னும் வடசொல்லின் விகாரம். நிச்சல் - நித்யமென்னும் வடசொல்லின் ஈதைவு தத்தகும்பம், கும்பீபாகம் முதலிய நாகவிசேஷங்களை 'கும்பி' என்றார்; வடசொல்திரிபு. நம்பற்க - நசையுணர்த் தும் நம்பு என்னும் உரிச்சொல்லினடியாப் பிறந்த எதிர்மறைவியங்கோன்; "நம்பும் மேவும் நசையா கும்மே." நானுவது - செய்யத் தகாதனவற்றில் உள்ளமொடுக்குதல், நாண்-நாணுதல்: முதனிலைத்தொழிற்பெயர். 'நாணு டையார் பிறந்தாரநம்பற்க' என்றதனால், பிறந்தாரம் நம்புபவர் நாணில ரென்றது தானே விளங்கும். தாரம்-தாரா: என்னும் வடசொல்லின் திரிபு. நினையுங்கால் - எதிர்காலப் பெயரெச்சத்தொடர்; 'நினைத்தக்கால்' என் பதுபோல இதனை ஒருசொல்லாகக்கொண்டு காலீற்று எதிர்கால வினையெ ச்சமென்றல் மரபன்மையை உய்த்துணர்க. கால் - காலமென்னும் வட சொல்லின் விகாரம்.

(க)

அஉ. அறம்புகழ் கேண்மை பெருமையிற் நான்கும்  
பிறன்றார நச்சுவார்ச் சேரா—பிறன்றார  
நச்சுவார்ச் சேரும் பகைபழி பாவமென்  
றச்சத்தோ டிந்நாற் பொருள்.

(இ - ன்.) பிறன் தாரம் நச்சுவார் - அயலானது மனையாளை விரும்பு பவரை, அறம் - தருமமும், புகழ் - கீர்த்தியும், கேண்மை - சினேகமும், பெருமை-கௌரவமும் ஆகிய, இ நான்கும் - இந்த நான்கு பொருள்களும், சேரா - (ஒருகாலுஞ்) சேராவாம்; பிறன் தாரம் நச்சுவார் - அயலானது மனைவியை விரும்புபவரை, பகை - பகையும், பழி - பழியும், பாவம் என்று- பாவமும், அச்சத்தோடு - அச்சமும் ஆகிய, இ நால் பொருள்-இந்த நான்கு பொருள்களும், சேரும்—; (எ - று.)

எனவே, அவர் இம்மை மறுமை என்னும் இருமையின்பங்களையும் இழத்தல் பெறப்பட்டது. அறம் முதலிய நான்கும் சேவிவேண்ணுதலின், ஈற்றில் தொகைபெற்றன; பகைமுதலிய நான்கும் இவ்வாறே. அறம்புகழ் கேண்மைபெருமை என்றதற்கு ஏற்ப, பாவம்பழிபகைஅச்சம் என்பதே முறையாயினும், செய்யுள்நோக்கிப் பிறழவைத்தார். வைசேடிகர் பொருள் பண்பு தொழில் சாதி விசேடம் இயைபு என்பனவற்றை அறுவகைப் பொருளுென்றற்போல, இங்கு - பாவமாகிய பண்பும், பகைபழிஅச்சங்க ளாகிய தொழில்களும், 'பொருள்' எனப்பட்டன.

நான்குபோய் நான்கு வரு மென்றதனால், இப்பாட்டில் பரிவர்த்தநா லங்காரம் என்னும் மாற்றுநிலையணி தொனிக்கின்றது.

"பகை பாவ மச்சம் பழியென நான்கும், இகவாவா யில்லிறப்பான் கன்" என்றார் திருவள்ளுவனும்.

(உ)

அக. புக்கவிடத் தச்சம் போதரும்போ தச்சந்  
துய்க்குமிடத் தச்சந் தோன்றும். காப்பச்ச  
மெக்காலு மச்சந் தருமா லெவன்கொலோ  
வுட்கான் பிறனில் புகல்.

(இ - ள்.) புக்க இடத்து - (பிறன்மனையாளிடம்) போகும்பொழுதும், அச்சம்-பயம் உண்டாகின்றது; போதரும் போது மீண்வரும்பொழுதும், அச்சம்—; துய்க்கும் இடத்து - அனுபவிக்கும்போதும், அச்சம்—; தோன்றாமல் காப்பு - (அதனைப்) பிறரறியாமற் காக்கும்போதும், அச்சம்—; காலும் அச்சம் தரும் - (இவ்வாறு) எப்போதும் பயத்தையே தருகின்றது; (இப்படியிருக்க), உட்கான் - (ஒருவன்) அஞ்சாதவனாய், பிறன் இல் புகல் - பிறன்மனையாளிடஞ் செல்லுதல், எவன்கொலோ - எவ்வாறோ? (எ-று.)

முந்தினசெய்யுளில் பிறர்மனைநயப்பவனுக்கு நேர்வனவென்று பொதுப் படக்கூறப்பட்ட நான்கு குற்றங்களுள், அச்சத்தின் தன்மை, இச்செய்யுளில் சிறப்புவகையாற் கூறப்பட்டது. காமங்காரணமாகப் பாவவழியில் நிற்பவர்களுகிய பெண்வழிச்செல்பவரும், விலைமகளிரோடும் இழிகுலமகளிரோடுங் கூடி இன்பமனுபவிப்பவரும் போல, அறத்தையும் பொருளையும் இழத்தலே யன்றி, பிறர்மனைநயப்பவர் அச்சத்தால் தாம் கருதிய இன்பத்தையு மிழக்கின்ற ராதலால், அச்சத்தின்கொடுமை தனியே கூறவேண்டுவதாயிற்று.

‘எக்காலு மச்சந்தரும்’ என்பதற்கு, ‘பிறர்மனை நயத்தல்’ என்ற எழு வாய் அதிகாரத்தால் வருவிக்க. போதரும்போது, தா-துணைவினை. போது-பொழுது என்பதன் மருஉ; போழ்து என்றும் மருவிவழங்கும். ஆல் - அசை; ஆதலால் என்பதன் விகாரமாகவுங் கொள்ளலாம். எவன் - வினா வடியாப் பிறந்த அஃறிணைப்பொதுக்குறிப்புமுற்று; [நன் - வினை - நக.] கொல் ஒ என்ற இரண்டனுள், ஒன்று இழிவையும், மற்றொன்று இரக்கத் தையும் உணர்த்துவ தென்னலாம். உட்கான் - எதிர்மறைத் தெரிநிலை முற் றெச்சம்; உட்கு - பகுதி. புகல் என்பதை இடக்காடக்கல் என்னலாம்; “தினைத்துணையுந், தேரான் பிறனில்புகல்” எனத் திருக்குறளிலும் காண்க.

இது - ஒருவிகற்பஇன்னிகைவேண்டா. மேல் அஅ - ஆம் செய்யுளும் இது.

அசு. காணிற் குடிபபழியாநு கையுற்ற காலகுறையு  
மாணின்மை செய்யுங்கா லச்சமா—நீணிரயத்  
துன்பம் பயக்குமாற் றுச்சாரி நீகண்ட  
வின்ப மெனக்கெனைத்தாற் கூறு.

(இ - ள்.) காணின் - (பிறர்) கண்டால், குடிபழி ஆம் - தன்குலத்துக்கு கிந்தை உண்டாம்; கைஉறின் - அகப்பட்டுக்கொண்டால், கால் குறையும் - கால் வெட்டப்படும்; மாண் இன்மை செய்யும் கால் - மாட்சிமையிவ்லாத அத்தீச்செயலைச் செய்யும்பொழுது, அச்சம் ஆம் - பயம்தோன்றும்; (இவை யேயன்றி), நீள் நிரயம் துன்பம் பயக்கும் - (அவ்வொழுக்கம்) கெடும்காலம்

அனுபவிக்கும்படியான நாகவேதனையை உண்டாக்கும்; (ஆகவே), துச்சாரி-  
தீச்செய்கை செய்பவனே! நீ கண்ட இன்பம் - நீ (அதில்) அனுபவித்த சுகம்,  
எனெத்து - எவ்வளவினது? எனக்கு— கூறு - சொல்லு; (ஏறு.)

பிரம்மணையநது செல்லும் ஒருவனை நோக்கி அவனை அங்கனஞ்  
செல்லவொட்டாது நம்புத்திகூறி விலக்கத்தொடங்கின நண்பனொருவன்  
கூறியதாக இப்பாட்டுச் செய்யப்பட்டதென்க.

அதிகாரத்தால், 'மாணின்மை' என்றது - பிறர்மனைநயத்தலாம்; அன்றி, இடக்குடக்க லென்னலாம். பாவமென்றபொருளில் 'மாணின்மை' எனப் பட்டது; 'தெளிந்தாரிற், நீமைபுரிந்தொழுவுவார்' என்ற திருக்குறளில், 'தீமை' என்றது போல. ஆண் இன்மை எனப் பிரித்து - உத்தமபுருஷனுக்கு உரிய குணமாகாத அத்தீயொழுக்கத்தை யென்று பொருள் கொள்ளலுமாம்; பொருட் பொருத்தத்தோடு மோனைப்பொருத்தத்துக்கும் இது வே தகுதி: இத்திரியகளை அடக்குதலே ஆண்மையாதலால், அதனையடக்காமல் தீவழிச்செல்லுதலே ஆணின்மை யென்றல் பொருத்தம்; "பிறன்மனை நோக்காத பேராண்மை" என்ற திருக்குறளில், பிறர்மனைநயவா [ ] 'பேராண்மை' என்றதனாலும், பிறர்மனைநயத்தல் ஆண்மையின்மையென்பது அமையும்: அக்குறளினுரையிற் பரிமேலழகர் 'புறப்பகைகளை யடக்கும் ஆண்மையுடையார்க்கும் உட்பகையாகிய காமம் அடக்குதற்கு அருமையின், அதனையடக்கிய ஆண்மையைப் பேராண்மை யென்றார்' என உரைத்தது உணர்த்தக்கது. துச்சாரி - வடமொழி. "ஆல்" இரண்டும் - அசை; முதலதை ஏதுப்பொருளாகக் கொள்ளலுமாம். 'இன்ப மெனக் கெனைத்தாற்கூறு' என்பது, இன்பஞ்சிறிதுமில்லையென்பதை விளக்கும். எனைத்து - எத்தனைத்து என்பதன் மரூஉ. (ச)

அ. செம்மையொன் றின்றிச் சிறியா னினத்தராய்க்  
கொம்மை வரிமுலையா டோண்மரீஇ—யும்மை  
வலியாற் றிரார்மனைமேற் சென்றாரே யிம்மை  
யலியாகி யாடியுண் பார்.

(இ - ள்.) உம்மை - முற்பிறப்பில், செம்மை ஒன்று இன்றி - நடுவுநிலைமை சிறிதும் இல்லாமல், சிறியார் இனத்தார் ஆய் - அற்பகுணமுடைய விடரோடு சேர்ந்தவராய், கொம்மை வரி முலையாள் - திரட்சியையுஞ் சணங்கையுமுடைய தனங்களை யுடையவளது, தோள் - தோள்களை, மரீஇ - சேரவிரும்பி, வலியால் - (தமக்குள்ளுள்) வலிமையினால், பிறர் மனைமேல் சென்றாரே - பிறரது மனையாளிடஞ் சென்றவரே, —இம்மை - இப்பிறப்பில், அலி ஆகி-புழம்சகராய், ஆடி-கூத்தாடி, உண்பார் - (அதனாற்) சீவிப்பவராவர்; (எ-று). —அதலால், பிறர்மனை நயக்கவேண்டாவென்பது கருத்து.

செம்மை ஒன்று இன்றி - பழிபாவங்களுக்குச் சிறிதும் அஞ்சாம லென்ற படி; அன்றி, தன்மனையாளது பதிவிரதாதருமம் போலவே பிறன்மனையா ளது பதிவிரதாதருமமும் பாதுகாத்தற்கு உரியதென்று படிபாதுயின்றித்

தன்னைப்போலவே பிறரையும் கருதவேண்டியிருக்க, அது செய்யாமல் எனக் கொள்கை பொருத்தம். சிறியாரினத்தராய்-“வறுமொழியாளரொடு வம்பப்பரத்தரொடு, குறுமொழிக்கோட்டி நெடுநகை புக்குப், பொச்சாப் புண்டு பொருளுரையாளர், நச்சுக்கொன்றேற்கு” எனச் சிலப்பதிகாரத்திற் கோவலன் கூறினார் போல்வன. கொம்மை - இளமையும், அழகும், வன்மையும், பருமையுமாம், வரி - தொய்யிலிரேகையுமாம். மரீஇ = மருவி; சொல்லிகாரப்பட்டு அளபெடுத்ததனால், சொல்லிசையளபெடை. உம்மைச் சென்றாரென இயையும். பிறர்மனைமேற் சென்றார்-இடக்கரடக்கல்; “பிறன் கடைநின்றாரிற் பேதையாரில்” என்ற திருக்குறளில் “நின்றார்” என்றது போல. அலி - ஆணுறுப்பு மிகுந்து பெண்ணுறுப்புக் குறைந்த நடும்ஸகம்; (பெண்ணுறுப்பிக்கு ஆணுறுப்புக்குறைந்த நடும்ஸகம் - பேடி யெனப் படு மென்றும், பேடி என்பது - நடும்ஸகம் என்ற வடசொற்போல இவ் விருவகைக்கும்பொதுவென்றும் அறிக.) ‘கொம்மைவரு’ என்ற பாடத்துக்கு - திரட்சியோடு வளர்ந்த என்க. (இ)

அக. பல்லா ரறியப் பறையறைந்து நாட்கேட்டுக்

கல்யாணஞ் செய்து கடிபுக்க—மெல்லியற்

காதன் மனையாளு மில்லாளா வென்னொருவ

னேதின் மனையாளை நோக்கு.

(இ-ள்.) நாள் கேட்டு - நல்லநாளை விசாரித்து, (அந்நாளில்), பல்லார் அறிய-பலரும் அறியும்படி, பறை அறைந்து - மங்கலவாத்தியங்களை முழங்கு வித்து, கல்யாணம் செய்து - விவாகஞ்செய்யப்பட்டு, கடி புக்க - (தம்) லிற்புகுந்த, மெல் இயல் - மென்மையான குணங்களையும், காதல்-விருப்பத் தையுமுடைய, மனையாளும் - மனைவியும், இல்லாள் ஆ - தன்வீட்டில் உள் ளவளாக, ஒருவன்—, எதில் மனையாளை-அயலானது மனைவியை, நோக்கு- பார்ப்பது, என் - யாதுகாரணத்தினாலோ? (எ - று.)

இங்ஙனங்கூறியது, தன்மனையா ளிருக்க அயலான்மனையாளிடத்திற் செல்வதன் குற்றத்தை நன்குவிளக்குதற்பொருட்டேயன்றி, தன்மனையா ளில்லாவிடின் பிறன்மனையாளிடஞ் செல்லலாமென்று கூறியதன்றெனக் கொண்க; “அறனிற்கொண்ட தன்மனையா ளுமளித்தலத்தி லழுதிரங்கப், பிறனிற்றேடும்பெரும்பாலி” எனப் பாரதத்தில் வருதலுங் காண்க. இதனால், இங்கு ‘இல்லாள்’ என்பதற்கு - இல்லாதவளென்று பொருளுரைக்க இட மின்மையும் அறிக. நோக்கு - இடக்கரடக்கல்; “பிறன்மனை நோக்காத பேராண்மை” என்ற திருக்குறளிற் போல; அங்கு ‘பிறன்மனைநோக்காத’ என்பதற்கு - பரிமேலழகர் ‘பிறன்மனையாளை உட்கொள்ளாத’ என்று உரை கூறியவாறு அறிக. பெண்களுக்கு உரிய நற்குணங்களெல்லாம் அமைந் துள்ளவளென்பது தோன்ற, ‘மெல்லியல்,’ ‘காதல்’ என்னும் அடைமொழி கள் கொடுத்தார். மனையாளுக்கு ‘காதல்’ என்ற அடைமொழி கொடுத்த தனால், அவளுக்கு இவனிடம் வேட்கையுளதேயன்றி இவனுக்கு அவனிடம் வேட்கையிலதென்பது தோன்றும்.

அறைந்து = அறைவித்து; பிறவினைப்போருளில் வந்த தன்வினை விளையெச்சம்: அன்றி, ஏவுதற்கருத்தா வென்றால், எளியவழி. கல்யாணம் - வடசொல். கடி - உரிச்சொல். உம் - உயர்வுசிறப்பு. என் - எவன் என்னும் வினாவனைக்குறிப்புமுற்றின் விகாரம். எதில் - எதிலனுக்குப் பண்பாகுபெயர்; எதில் - அயல். நோக்கு - முதனிலைத்தொழிற்பெயர். (சு)

அள. அம்ப லயலெடுப்ப வஞ்சித் தமர்பரீஇ  
வம்பலன் பெண்மரீஇ மைந்துற்று—நம்பு  
நிலைமையி னெஞ்சத்தான் றுப்புரவு பாம்பின்  
நிலைநக்கி யன்ன துடைத்து.

(இ - ள்.) அயல்-அயலார், அம்பல் எடுப்ப - (அறிந்து) பழித்தல்செய்யவும், தமர் - உறவினரும் நண்பரும், அஞ்சி - (அறிந்து இவனுக்கு என்ன நேருமோ வென்று)பயந்து, பரீஇ-வருந்தவும், வம்பலன் பெண் மரீஇ - அயலானது மனையானைச் சேர்ந்து, மைந்து உற்று - களிப்படைந்து, நம்பும் நிலைமை இல் நெஞ்சத்தான் - நம்பத்தக்க நிலைமையில்லாத மனமுடையவனது, துப்புரவு-சிறிற்றின்பறுகர்ச்சியானது, —பாம்பின் தலை நக்கி அன்னது உடைத்து - பாம்பினது தலையை நக்கினாற்போன்ற தன்மையுடையது; (எ-று.)

பளபளப்பாயிருக்கிறதென்று பாம்பின் தலையை நக்கினால் அது விஷம் பட்டு உடனே மரணமடைவதற்கு ஏதுவாவதுபோல, தற்காலத்தில் இன்பத்தருகிறதென்று பிறன் மனைவியைச் சேர்ந்தால் அது விரைவிற்பெருந்துன்பத்துக்கு ஏதுவா மென்பது கருத்து. உவமையணி.

அயல்-ஆகுபெயர். பரீஇ - பரியவென்னுஞ் செயவெனெச்சத்தின் திரிபாகிய பரிந்து என்பதன் சொல்லியைப்பெடை. வம்பு-புதுமை; அதனையுடையவன், வம்பலன்: அல் - வேண்டாவழிச்சொலியை. அம்பலென்பது - வெளிப்படச் சொல் நிகழ்த்தாமல் முணுமுணுத்துச் சொல்லாத வென்று பொருள்படு மெனவும், இதன் இனமாகிய அலரென்பது-பலரறிய வெளிப்படையாச்சொல்லித் தூற்றுதலென்று பொருள்படு மெனவும் இறையனாரகப்போருளுரையாலும், தோல்காப்பிய நச்சினூக்கினியத்தாலும் தெரி கின்றது. மணிமேகலையில் “நினக்கிவன் மகனாத் தோன்றியதூஉம், மனக்கினியாற்கு நீ மகளாயதூஉம், பண்டும் பண்டும் பலபிறப்புளவால், கண்ட பிறவியே யல்ல காரிகை” என்றவிடத்து ‘மகள்’ என்பதுபோல, இங்கே ‘பெண்’ என்பது - மனைவியென்ற பொருளில் வந்தது. (எ)

அ.அ. பரவா வெளிப்படாப் பல்லோர்கட் டங்கா  
வரவோர்கட் காமநோ யோஷ கொடிதே  
விரவாரு ணனுப் படலஞ்சி யாது  
முரையாதுள் ளாறி விடும்.

(இ - ள்.) உரவோர்கண் - புத்திபல முடையவரிடத்து (உள்ளதாகிற), காமம் நோய்-காமவியாதி யானது, பரவா-வளராமலும், வெளிப்படா-வெளி

யாகாமலும், பல்லோர்கண் தங்கா - பலரிடத்துஞ் சென்ற தங்காமலும், விரவாருள் நாணுப்படல் அஞ்சி - (அந்நோய்) கலவாதவரிடத்து வெட்கப் படுவதற்குப் பயந்து, யாதும் உரையாத - ஒன்றுஞ்சொல்லாமல், உன் ஆறி விடும் - உள்ளேயே அடங்கிப்போம்; (ஆதலால்);—ஒஓ கொடிது - (அது) மிகவுங் கொடியது! (எ - று.)

அறிவுடையார்க்கும் வினைவசத்தாற் காமமுண்டாகலாம்; [ ] விருத்தி யாகாமலும், வெளிப்படாமலும், பல விஷயங்களிற் செல்லாமலும் உள்ளே யே ஆறிப்போம்; ஏனெனில்,—பலர்க்கும் நாணவேண்டி யிருப்பதனால். ஆனபடியால், அது மிகவுங்கொடியது என்பதாம். கொடிது என்றது, [ ] த்தின் தீமையை நோக்கி அதையும் பொறுக்கிறார்களேயென்று உண்டான வியப்பினாலென அறிக.

அறிவுடையோர் காமமிருதியாற் பிறர்மனைநயவா ரென்ற சம்பந்தம் பற்றி, இச்செய்யுள் இவ்வதிகாரத்திற் சேர்க்கப்பட்டது.

பரவா, வெளிப்படா, தங்கா - ஈறுகெட்டஎதிர்மறைவினையெச்சங்கள். ஈறுகெட்ட எதிர்மறை வினையெச்சங்களின்முன்னே வலியியல்பாதற்கு விதியில்லையாதலால், 'வெளிப்படா பல்லோர்கட்டங்கா' என்ற பாடம் கொள்ளத்தக்கதன்று; எதிர்மறைப் பலவின்பால் முற்றெச்சமாக் கொண்டு, "அல் வழியாமாயியா முற்றுமுன் மிகா" என்றபடி இயல்பானதாகக் கொள்ளலாகாதோவெனின்,—ஆகாது; 'கொடிது' என்ற ஒன்றன்பால்முற்றோடு மாறுபடுதலால். இனி, பரவாது, வெளிப்படாது, தங்காது என்ற எதிர்மறை யொன்றன்பால்முற்றுக்கள் ஈறுகெட்டு மின்றனவெனக் கொள்ளின், இயல்பாதற்கு இடமுண்டு. தீயொழுக்கமுடையவாது இகழ்ச்சி ஒருபொருளாகப் பாராட்டத் தக்கதன் ருதலால், 'விரவாருள் நாணுப்பட லஞ்சி' என்றார். 'யாதுமுரையாது' என்றது - சிறிதும் வெளிப்படாது என்பதை யுணர்த்த வந்த துறிப்புமொழி. இனி, பிறர் யாதுங் கூறிப் பழிக்க இடமில்லாதபடியென்றுங் கொள்ளலாம். ஆறிவிடும் என்பதில், விடு என்பது - துணிவுப் பொருளை விளக்கிற்று. காமம் - தற்சம வடசொல். மனத்தையும் உடம்பையும் வருத்ததவினால், காமம் 'நோய்' எனப்பட்டது. ஒ - சிறப்பு; அனபெ [ ] - செய்யுளினசரிதைக்கவந்தது. எ - தேற்றம். நாணு, உ - சாரியை. (அ)

௮௬. அம்பு மழலு மவீரகதிர் ஞாயிறும்

வெம்பிச் சுடினும் புறஞ்சுடும்—வெம்பிச்

கவற்றி மனத்தைச் சுடுதலாற் காம

மவற்றினு மஞ்சப் படும்.

(இ - ள்.) அம்பும் - பாணமும், அழலும்-கொருப்பும், அவீர் கதிர் ஞாயிறும்-விளங்குகின்ற கிரணங்களைபுடைய சூரியனும், வெம்பி சுடினும் - வெப்பங்கொண்டு சுட்டாலும், புறம் சுடும் - புறமாகிய உடம்பையே சுடவல்லனவாம்; காமம் - பெண்ணுசையோ வென்றால், வெம்பி - வெப்பங்கொண்டு, மனத்தை - அகமாகிய கொஞ்சத்தை, கவற்றி - கவலைப்படுத்தி, சுடுதலால் -

எரித்தலினால், அவற்றினும் - அந்த அம்பு முதலியவற்றினும் (அதிகமாக), அஞ்சப்படும்—; (எ - று.)

புறத்தையே சுடுவனவாகிய அம்புமுதலிய உபமானப்பொருள்களினும் அகத்தைச்சுடுங் காமமாகிய உபமேயப்பொருளுக்கு உள்ள வேறுபாடு தோன்றக் கூறினமையால், இது, வேற்றுமையணியின்பாற்படும்.

ஞாயிறு - நாயிறு; முதற்போலி. கவற்றி - வினையெச்சம்; கவல் என்பதன் பிறவினையாகிய கவற்று - பகுதி; இதில், பிறவினைவிருதி - று.

இச்செய்யுள் முழுவதும் இயற்கீரான் அமைந்துள்ளது. (க)

கூ0. ஊரு ளெழுந்த வருகெழு செந்தீக்கு

நீருட் குளித்து முயலாகு—நீருட்

குளிப்பினுங் காமஞ் சுடுமேகுன் றேறி

யொளிப்பினுங் காமஞ் சுடும்.

(இ - ன்.) ஊருள் எழுந்த - (தான் இருக்கும்) ஊர்முழுவதிலும் பற்றி யெழுந்த, உரு கெழு செம் தீக்கு-உருவம் விளங்குகிற செம்மையானநெருப்புக்கு, நீருள் குளித்தும் - தண்ணீருள் மூழ்கியாயினும், உயல் ஆகும் - தப்பிப் பிழைக்கக்கூடும்; காமம் - காமமாகிய நெருப்பு, நீருள் குளிப்பினும் - நீருள் மூழ்கினாலும், சுடுமே-சுடாமல்விடாது; காமம்—, குன்று ஏறி ஒளிப்பினும் - மலைமேலேறி ஒளித்துக்கொண்டாலும், சுடும்—; (எ - று.)

ஆதலால், நெருப்பினும் அஞ்சப்படு மென்பது கருத்து.

“காலத்தால் வருவதொன்றே காமத்தாற் கனலும்வெந்தீச், சிலத்தா வழிவதன்றிச் செய்யத்தானாவ துண்டோ” எனக் கம்பராமாயணத்து வருவதும் காண்க. உரு - ரூபமென்னும் வடசொல்லின் திரிபு. ‘உருகெழு’ என்பதற்கு - அஞ்சத்தக்கதன்மை மிக்க என்றும் கொள்ளலாம்; அப்பொழுது, ‘உரு’ என்பது - உரிச்சொல்: “உரு உட்காகும்” என்ற தொல்காப்பியச் சூத்திரம் காண்க. செந்தீ-தீக்குச்செம்மை, இயற்கைபற்றிய அடைமொழி; இனம்விலக்க வந்ததன்று. காமத்தை நெருப்பென்றது, தான்சேர்ந்த இடத்தை எரித்து அழித்தலால். உயல் - உய்தல்: தொழிற்பெயர்; உய்-பகுதி.

நீருள்மூழ்கி நின்றாரையும் நெடுந்தூரஞ்சென்று அகப்படாது நின்றாரையும் சுடமாட்டாத நெருப்பாகிய உபமானத்தினும், அங்ஙனம் நின்றாரையுஞ் சுடவல்ல காமமாகிய உபமேயப்பொருளுக்கு உள்ள வேறுபாடு தோன்றக் கூறினமையால், இதுவும் - வேற்றுமையணி; வடதுலார் வ்யதிரேகாலங்காரம் என்பர்.

இனி, இப்பாட்டுக்கு - காமத்தாலாகிய பாவம் புண்ணியதீர்த்தங்களிற் சென்று நீராடுதலினாலும் பெரியமலைமேலேறி ஏகாந்தமாக இருந்து அரிய தவஞ் செய்தலாலும் தீர்தற்கரியது என்னும் கருத்துப்பட உரைப்பாரு முளர்.

இவ்விரண்டு செய்யுட்களாலும், பிறர்மனையத்தலுக்குக் காமத்தின் கொடுமையைக் கூறினார். (க0)

அஃதாவது - வறியவராய் இரந்தவர்க்கு இல்லையென்றமற் கொடுத்தல் வேண்டு மென்பதை உணர்த்துவது. இவ்வாழ்வானுக்குப் பிறர்மனைய வாமைபோல ஈகைக்குணமும் இன்றியமையாதாதலின், இது அதன்பின் வைக்கப்பட்டது. இம்மைக்குப் புகழையும் மறுமைக்குப் புண்ணியத் தையும் தவறாமல் மிகவிளைத்தலில் ஈகை பிறாமனையவாமையையும், இம் மையிற் பழியையும் மறுமையிற் பாவத்தையும் தவறாமல் மிகவிளைத்தலில் ஈகையின்மை பிறர்மனையத்தலையும் போலுதலால், ~~ஈகை~~ பிறர்மனைய வாமையை யடுத்துக் கூறத்தக்க குணமாயிற்றென்க. ~~ஈகை~~ - 'கை' விசுதி பெற்ற தொழிற்பெயர்.

கூக. இல்லா விடத்து மியைந்த வளவினா  
உள்ள விடம்போற் பெரிதுவந்து—மெல்லக்  
கொடையொடு பட்ட குணனுடை மாந்தர்க்  
கடையாவா மாண்டைக் கதவு.

(இ - ள்.) இல்லா இடத்தம் - (தமக்குச் செல்வம்) இல்லாமற்போன காலத்தம், இயைந்த அளவினால் - (தமக்குக்) கூடியமட்டில், உள்ள இடம் போல்-(செல்வம்) உள்ள காலத்திற்போல, பெரிது உவந்து -(இரப்பவர்வரு கைக்கு) மிகவும் மகிழ்ந்து, மெல்ல-சாந்தமாக, கொடையொடு - கொடுத்த லோடு,பட்ட-கூடின, குணன் உடை மாந்தர்க்கு-நற்குணமுள்ளமனிதர்க்கு, ஆண்டை கதவு-அவ்வுலகத்துக்கதவுகள், அடையா-மூடப்பட்டிரா; (எ-று.)

எப்பொழுதும் இரப்பவர்க்குக் கொடுப்பவரது வருகையை நோக்கி மேலுலகத்தவர் தம் உலகத்துக் கதவைத் திறந்துவைப்பர் என்பதாம்; என் றது, தானஞ்செய்பவர்க்கு மறுமைப்பயன் தவறாது சித்திக்கு மென்றவாறு. 'பெரிதுவந்து', 'மெல்ல' என்றவற்றால், இரப்பவரைக் கண்டபொழுது முகமலர்ச்சியும் அவர் நெருங்கி வந்தபொழுது இன்சொல்லு முடைமை ஈகைக்கு இலக்கணமென்பது விளங்கும்.

ஆம்-அசை. உம்மை-இழிவுசிறப்போடு எச்சப்பொருளது. பெரிது-குறிப்பு முற்றெச்ச வினையுரி. குணன் - ஈற்றுப்போலி. உடை - உடைய என்னுங் குறிப்புப் பெயரெச்சத்து அகரவீறு தொகுத்தல். மாந்தர் - ஒருமையில் லாமல் எப்பொழுதும் பச்சமையிலேயே வரும் பெயர்; இதனை வடநூலார் நீத்யபஹுவசநம் என்பர். ஆண்டை, ஐ - சாரியை; "ஐயீற்றுடைக் குற்றகரமு முளவே".

மேல் ஈயாமை என்னும் அதிகாரத்து "நட்டார்க்கும் ஈள்ளாதவர்க் கும்" என்னுஞ் செய்யுள், இதனோடு ஒப்புநோக்கத்தக்கது. (க)



கூஉ. முன்னரே சாநான் முனிதக்க மூப்புள  
பின்னரும் பிடழிக்கு நோயுள—கொன்னே  
பரவன்மின் பற்றன்மின் பாத்துண்மின் யாதுங்  
கரவன்மின் கைத்துண்டாம் போழ்து.

(இ - ள்.) முன்னரே - (உங்கள்) முன்னமே, சாம் நான்-இறக்குங்கால  
மும், முனிதக்க மூப்பு - வெறுத்தற்குத்தக்க கிழத்தனமும், உள - உள்ளன;  
பின்னரும் - அவைமாத்நிரமேயன்றி மேலும், பீடு அழிக்கும் நோய் - வலி  
மையைக் குலைக்கும்படியான வியாதிகளும், உள - உள்ளன; (ஆதலால்),  
கைத்து உண்டாம் போழ்து - கைப்பொருள் உண்டாயிருக்குங் காலத்தில்,  
கொன்னே - வீணாக, பரவன்மின் - (மேலுஞ்சம்பாதித்தற்கு) அலையாதிருங்  
கள்; பற்றன்மின் - (உள்ளபொருளை உலோபத்தால்) இறுக்கிப் பிடியாதிருங்  
கள்; பாத்து உண்மின் - (யாவர்க்குஞ் சோறுமுதலியவற்றைப்) பருத்துக்  
கொடுத்து (மிகுதியை) உண்ணுங்கள்; யாதுங் கரவன்மின் - (பிரதால் இரக்  
கப்பட்டவற்றுள்) எதையும் ஒளியாதிருங்கள்; (எ - று.)

முன்னரே - பிரதியகூழமாக என்றபடி; என்றது, நீங்கள் கட்டபுலனாகக்  
உலகத்திற் பலர்க்கும் பிணிமூப்புச்சாக்காகுகள் உண்டாகின்றனவே;  
அவற்றைக்கண்டாயினும், நமக்கும் இவை உண்டென்று தணியலாகாதே?  
என்றவாறு. அன்றி, பிறப்பெடுக்குமுன்னமே சாநான்முதலியன முன்னைய  
வினைக்கு ஏற்ப அமைந்துள்ளன என்றவாறுமாம். பரவன்மின் - கிடைத்த  
மட்டில் திருப்தி யுடையரா யிருங்கள் என்றபடி. “பருத்துண்டு பல்லுயி  
ரோம்புதல் துலோர், தொகுத்தவற்று னெல்லாந் தலை” என்ப வாதலால்,  
‘பாத்துண்மின்’ என்றார். திருக்குறளில் “பழியஞ்சிப் பாத்துணுடைத்  
தாயின்” என்றவிடத்து, ‘பாத்துண்’ என்றதற்கு, பரிமேலழகர் ‘அப்பொ  
ருளை இயல்புடைய மூவர்முதலாயினார்க்கும், தென்புலத்தார் முதலிய நால்  
வர்க்கும் பருத்துத் தானுண்டல்’ உரைத்தது உணர்த்தக்கது.

‘முனிதக்க’ என்பதில், முனி என்பது - முதனிலைத் தொழிற்பெயர்;  
நான்காம்வேற்றுமைத்தொகை. பாத்து என்பதில், பரு என்பதன் மருஉ  
வாகிய பா - பகுதி. (உ)

கூகூ. நடுக்குற்றுத் தற்சேர்ந்தார் துன்பந் துடையார்  
கொடுத்துத்தான் றுய்ப்பினு மீண்டுங்கா லீண்டு  
மிடுக்குற்றுப் பற்றினு நில்லாது செல்வம்  
விடுக்கும் வினையுலந்தக் கால்.

(இ - ள்.) செல்வம்—, ஈண்டும் கால்-(நல்வினையால்) வளருங்காலத்து,  
கொடுத்து தான் துய்ப்பினும்- (பிறர்க்குங்)கொடுத்துத் தானும் அனுபவித்த  
வந்தாலும், ஈண்டும் - வளரும்; விடுக்கும் வினை உலந்தக்கால் - (முற்பிறப்  
பிற்செய்து குறையாக) விட்ட அந்நல்வினை முடிந்தகாலத்து, இடுக்குற்று  
பற்றினும் - இறுக்கிப் பிடித்தாலும், நில்லாது - நிலைபெறாமற் போய்விடும்;

(இதனை அறியாத பலர்), நடுக்கு உற்று தன் சேர்ந்தார் - (வறுமையினால்) நடுக்குதலை அடைந்து தம்மைச் சேர்ந்தவாது, துன்பம் - துன்பத்தை, துடையார் - (அவர்வேண்டியன கொடுத்துப்) போக்கார்; (எ-று.)

அங்ஙனம் இருக்கலாகாது, தானும் அனுபவித்துப் பிறர்க்கும்கொடுத்தல்வேண்டும் என்பதாம்.

ஊற்றுநீர் இறைக்க இறைக்கச் சுரத்தல்போலப் பொருள் தானஞ்செய்யச் செய்யச் செழிக்கு மென்பார், 'கொடுத்துத் தான் துய்ப்பினு மீண்டுங் கா லீண்டும்' என்றார்; பிறர்க்குக் கொடுத்தலால் கைப்பொருள் செலவழிந்துபோகப் பின்பு வறுமைப்படவேண்டிவருமே யென்று கருதி, கொடுக்கப் பின்வாங்குகிறவரை நோக்கி 'பொருளழிதற்குக் காரணம் வினைப்பயனே யன்றி ஈகையன்று' என்று பின்னிரண்டடிகளால் விளக்கியவாறு.

'தற்சேர்ந்தார்,' 'தான் துய்ப்பின்' என, பன்மைவாவேண்டியவிடத்து ஒருமை மயக்கிவந்தது - வழுவமைதி; ஒருமைப்பன்மைமயக்கம்; [நன் - பொது - உக.] இடிக்கு, நடுக்கு - முதனிலைதிரிந்ததொழிப்பேயர். மிடுக்கு உற்று எனப் பிரித்த - வலிமைபொருந்தி யென்றும் பொருள் கொள்வர்.

இப்பாட்டு, இரண்டாமடி முதலிலும், நான்காமடி அதன் பின்னும், மூன்றாமடி அதன்பின்னும், முதலடி அதன் பின்னுமாக முன்பின்னாக எடுத்த மாற்றிப் பொருள் கொள்ளப்படுதலால், இது, ஏற்புழி யெடுத்ததுடன் கூட்டுறும் அடியதாகிய அடிமறிமாற்றுப்பொருள்கோளாம்; [நன்-பொது-உக.]

இத - ஒநூல்கற்ப இன்னிசைவேண்பா; மேல் ௬௬, ௧00 - ஆம் பாட்டுக்களும் அது. (௩)

௬௪. இம்மி யரிசித் துணையானும் வைகலு

நும்மி லியைவ கொடுத்துண்மி—னும்மைக்

கொடாஅ தவரென்பர் குண்டுநீர் வையத்

தடாஅ வடுப்பி னவர்.

(இ - ள்.) வைகலும் - நாள்தோறும், இம்மி அரிசி துணை ஆனும் - இம்மி யென்னும் அரிசி யவ்வளவாயினும், நும்மில் இயைவ - உங்களுக்குக் கொடுக்கக்கூடியவற்றை, கொடுத்து - (பிறர்க்குக்) கொடுத்து, உண்மின் - (மிகுதியை) உண்ணுங்கள்; (அவ்வாறு செய்யாவிட்டால்), குண்டுநீர் வையத்த - ஆழமாகிய நீரையுடைய கடலாற் சூழப்பட்ட இந்நிலவுலகத்தில், அடா அடுப்பினவர் - சமைக்காத அடுப்பையுடைய சோற்றுப் பிச்சைக்கு வரும் வறியவர், உம்மை - உங்களை, கொடாதவர் என்பர் - கொடுக்காத லோபிகளென்று இகழ்வர்; (எ - று.)

மறுமைக்கு வேண்டிய நல்வினையின்பொருட்டுக் கொடாவிட்டாலும் இம்மைக்குவேண்டிய புகழின்பொருட்டாகவாயினும் கொடுக்க என்னற்படி.

இனி, பின்னிரண்டடிக்கு - பூமியில் வறியவர் முற்பிறப்பில் தானஞ்செய்யாதவ ரெனப்படுவ ராதலா லென்றும் பொருள்கொள்ளலாம்;

உம்மை - முற்பிறப்பு: அப்பொழுது கருத்து, மறுபிறப்பில் நீங்கள் செல்வ முடையரா யிருக்கவேண்டி. இப்பிறப்பில் தானஞ்செய்யுக க ளென்பதாம்.

சிந்தாமணியில் “இம்மியன றுண்பொருள்கள்” என்றவிடத்து, நச்சி னூர்க்கினியர் ‘இம்மியரிசி - மத்தக்காய்ப் புல்லரிசி’ என உரைத்தது அறி யத்தக்கது. இது, ‘தினை’ என்பதாபோல, சிறுமைக்கு எடுத்துக்காட்டுவதோர் அளவை. இயைவ-பெயர். அளபெடைகள், செய்யுளோசை நிறைக்கவந்தன; அலகிட்டுக்காண்க. என்பர் - செய்யப்பட்டுவினைப்பொருளில்வந்த செய் வினை. (ச)

கூரு. மறுமையு மிம்மையு நோக்கி யொருவர்க்

குறுமா றியைவ கொடுத்தல்—வறுமையா

லீத லீசையா தெனினு மிரவாமை

யீத லிரட்டி யுறும்.

(இ - ள்.) மறுமையும் இம்மையும் நோக்கி - மேலுலகத்துப் பயனையும் இவ்வுலகத்துப் பயனையும் நன்றாக ஆராய்ந்து, ஒருவர்க்கு - ஒருவருக்கு, இயைவ - கொடுக்கக்கூடியவற்றை, உறும் ஆறு - தக்கபடியே, கொடுத்தல்- கொடுக்கக்கடவர்; வறுமையால் - இல்லாமையால், ஈதல் இசையாது எனி னும் - கொடுத்தல் இசையாமற்போனாலும், இரவாமை - யாசியாதிருத் தல், ஈதல் இரட்டி உறும்-கொடுத்தலினும் இருமடங்கு நல்லதாகும்;(ஏ-று.)

மறுமையிற் சுவர்க்க இன்பமும், இம்மையிற் புகழ்ப்பெருமையும் வரு வதை நோக்கி இயைந்தவளவு பிறர்க்குக் கொடுக்கவேண்டும்; அவ்வாறு கொடுக்கக்கூடாமற் போனாலும் தான் பிறரை இரவாமலிருப்பது மிகவும் நல்லது என்பதாம்.

மறுமை, இம்மை - ஆகுபெயர்கள். உறுமாறு கொடுத்தல் - தக்ககரலத் தில் முகமலர்ந்து நல்மனத்தோடும் இன்சொல்லோடுங் கைம்மாறு கரு தாது கொடுத்தல். இயைவ - பெயர். கொடுத்தல் - தல்லீற்று உடன்பாட்டு வியக்கோள். இரட்டி - இரட்டுதலுடையது; இரட்டெல் - இரண்டாருதல்; இ - பெயர்விருதி.

மூன்றாமடி - ழுற்றுமோனை.

(இ)

■ நடுவூருள் வேதிகை சுற்றுக்கோட் புக்க

படுபனை யன்னர் பலர்நச்ச வாழ்வார்

குடிக்கொழுத்தக் கண்ணுங் கொடுத்துண்ணு மாக்க

ளிகொட்டு ளேற்றைப் பனை.

(இ - ள்.) பலர் நச்ச வாழ்வார் - பலரும் (தம்மை) விரும்பிவந்து அடித் துப் பயன்கொள்ளும்படி வாழ்பவர்,—நடுவூருள் - ஊர்நடுவில், வேதிகை சுற்றுக்கோள் புக்க - மேடையினால் எல்லாப்புறமுஞ் சூழ்த்துகொள்ளு தலைப் பொருந்திய, படு பனை அன்னர்-காய்த்தல் பொருந்திய பெண்பனை மரங்களை ஒப்பர்; குடி கொழுத்தக்கண்ணும் - (தமது) குடித்தனம் (செல் வத்தால்); மிக்கவிடத்தம், கொடுத்து உண்ணு மாக்கள் - (பிறர்க்குக்) கொடு

த்து (த் தாமும்) உண்ணாத மனிதர், இடிகாட்டின் ஏற்றை பனை - சுடிகாட்டிலுள்ள காயக்காத ஆண்பனைமரங்களை ஒப்பர்; (ஏ - மு.)

பரிசுத்தமான ஊர்நடுவிற்பழந்தரும் பனைமரம் ஒன்று இருந்து அதைச் சுற்றிலுந் திண்ணையு மிருந்தால் வேண்டியவர்வந்து பழம்பறித்துக்கொண்டு அத்திண்ணைமேலிருந்து புசித்தல்போல, உயர்குலத்துப்பிறந்த உபகாரிகளை யாவரும் வந்துஅடைந்து அவரிடத்துத் தமக்குவேண்டும் பயன்களைப் பெறுவர்; அபரிசுத்தமான இடத்தில் தோன்றிப் பலனையுந்தராத மரத்தை எவரும் சேராதவாறுபோல, இழிகுலத்துப்பிறந்த லோபிகளாயினரை ஒருவரும் அடையார் என்றபடி.

“பயன்மா முன்னுந் பழுத்தற்றாற் செல்வம், நயனுடையான்கட்படின” என்ற திருக்குறளும், “உதவுமாயிர், பார்செழுபயன்மரம் பழுத்தற்றாகவும்” என்ற கம்பராசாரியனும், “கற்றையஞ்சுடர்மணி மேனைய, பிறறை யென்றா தருள் பெரியர் வண்மைபோன், மற்றவனுள்ள பன்மரமுந் தம்பய, நெற்றையு முலப்புறா தீகைசான்றவே” என்ற கந்தபுராணமும் காணத்தக்கன.

‘ஊர்நடு’ என்பது ‘நடுவூர்’ என முன்பின்னாகத் தொக்குவந்த ஆறும் வேற்றுமைத்தொகை; இலக்கணப்போலி எனவும்படும். வேதிகை - வேதிகா என்னும் வடசொல் ஈறுதிரிந்தது. சுற்றுக்கோள் - சுற்றுக்கோள் என்னும் முதனிலை திரிந்த தொழிற்பெயர். படுபனை - வினைத்தொகை. செல்வம் மிகுதியாக இருக்கவும் கொடுத்த உண்ணாதவாறு இழிவு தோன்ற, ‘மாக்கள்’ என்றார். மாக்களெனப்படுவார், மனவுணர்ச்சியில்லாமல் ஐம்பொறியறிவு மாத் திரமேயுடைய விலங்குபோன்ற ஒருசார்மானிடங்கள்; மா என்பது விலங்கின் பெயராதலால், அதன் பன்மையாகிய மாக்கள் என்பது மிகுப் பரையாகிய அவிலேகிகளைக் குறிக்குமென்க. மக்களாவார் - ஐம்பொறியுணர்வோடு மனவறிவு முடையவர்; விவேகிகளான மனிதர்: “மாவு மாக்களு மையறிவின்வே,” “மக்கள்தாமே ஆற்றிவியிரே” என்ற தொல்காப்பியர் குத்திரங்களைக் காண்க. இடிகாடு - (உயிர்நீங்கிய உடல்களை) இடிகாடு; இடிகல் - கொண்டுபோகடுதல்.

ஏற்றை - ஆண்பெயர்; “ஆற்றலொடு புணர்ந்த ஆண்பாற் கெல்லாம், ஏற்றைக்கிளவி யுரித்தென மொழிப” என்னுந் தொல்காப்பியர் குத்திரத்து ‘எல்லாம்’ என்றதனால், சிறுபான்மை ஆற்றலில்லாததற்கும் இது கொள்ளப்பட்டது. ‘ஏற்றுப்பனை’ என்று பாடமோதுவாரும் உளர். மேற்காட்டிய “ஆற்றலொடுபுணர்ந்த” என்ற தொல்காப்பியசு குத்திரத்தி னுரையில், 8-ம் சிறுநாக்கியார் ‘எல்லாம் என்றதனால், சிறுபான்மை ஆற்றலில்லாததனவுக் கொள்க; அது “இடிகாட்டு னேற்றைப்பனை” என்பதுபோன்று வருவன” என்று இதனையே உதாரணக்காட்டியதனால், அப்பாடல்கொள்ளப்பட்டது, ‘ஏற்றைப்பனை’ என்ற பாடமே கொள்ளப்பட்டது. தொல்காப்பியர் “ஏறும் ஏற்றையும்” என்று இரண்டு பெயர்களையும் உடன்வைத்துச் சூத்திரஞ்செய்

துள்ளதனால், 'ஏறு' என்பதுபோல 'ஏற்றை' என்பதும் தனியே ஒரு பெயரென்றும், ஏறு என்பது ஏற்றை யு ஐகாரச்சாரியை பெற்றதன்றென்றும் அறிக.

(க)

கூஎ. பெயற்பான் மழைபெய்யாக் கண்ணு முலகஞ்  
செயற்பால செய்யா விடினுங்—கயற்புலால்  
புன்னை கடியும் பொருகடற் றண்சேர்ப்ப  
வென்னை யுலகுய்யு மாறு.

(இ - ள்.) கயல் புலால் - மீன்களின் புலால்நாற்றத்தை, புன்னை - புன்னைமலர்கள், கடியும் - நீக்கப்பெற்ற, பொரு - அலைமோதுகின்ற, கடல் - கடலின், தண் - குளிர்ச்சியான, சேர்ப்ப - கரையையுடையவனே!—மழை-மேகங்கள், பெயல் பால் - பெய்யப்படுந் தன்மையுடைய நீரை, பெய்யாக்கண்ணும் - (காலத்திற்) பெய்யா விட்டாலும், உலகம் - உயர்ந்தோர், செயல்பால் - செய்யத்தக்க உதவிகளை, செய்யாவிடினும் - (காலத்திற்) செய்யாவிட்டாலும், உலகு - உலகத்தா உயிர்கள், உய்யும் ஆறு - பிழைக்கும் வழி, என்னை - யாதோ? (எ - று.)—சேர்ப்பு - கரை.

எல்லா வுயிர்களும் உய்வதற்கு மழைபொழிவது இன்றி யமையாதவாறுபோல, இல்லாதவரெல்லாம் உயிர்வாழ்வதற்கு உள்ளவர் ஈதல் இன்றி யமையாதென்பது கருத்து.

பெயற்பால் - அன்மொழித்தொகை. இனி, பெயற்பால் - பெய்தற்கு உரிய காலத்தில், மழை பெய்யாக்கண்ணும் - மழைபெய்யாவிட்டால் என்றும் உரைக்கலாம். பெய்யாக்கண் என்பது - கண்ணீற்று எதிர்மறைவினை யெச்சமாகிய ஒருமொழி யென்றாவது, ஈறகெட்ட எதிர்மறைப் பெயரெச்சத்தொட ரென்றாவது கொள்ளத்தக்கது “உலகமென்பது உயர்ந்தோர் மாட்டே” ஆதலால், ‘உலகம்’ என்ற பொதுமொழிக்கு உயர்ந்தோர் எனச் சிறப்புப்பொருள் கொள்ளப்பட்டது. செயற்பால் - செய்தற்கு உரிய யென்று நான்காம்வேற்றுமைத்தொகைநிலைத்தொடராகிய பெயர். கயல், புன்னை - இவை நெய்தனிலத்துக் கருப்பொருள்கள். ‘கயற்புலால் புன்னைகடியும்’ என்றதனால், புன்னைப்பூவின் பரிமளமிகுதி விளங்கும். என்னை, ஐ - சாரியை.

‘பெயற்பால் மழைபெய்யாக்கண்ணும்’ என்ற உபமானமும், ‘உலகம் செயற்பால் செய்யாவிடினும்’ என்ற உபமேயமும் ‘உலகுய்யுமாறு என்னை’ என்ற ஒருதன்மையில் முடிக்கப்பட்டதனால், இது, தீபகாலங்கிராமம்; தமிழில் விளக்கணி எனப்படும்.

“கைம்மாறுவேண்டா கடப்பாடு மாரிமாட், டென்னாற்றும் கொல்லோ வுலகு” என்ற தீநீகீதறுவிலும் கைம்மாறுகருதாது மழைபொழியும் மேகம் கைம்மாறு கருதாது உயர்ந்தோர் செய்யும் உதவிக்கு உவமை கூறப்பட்டவாறு உணர்க.

(எ)

கூ.அ. ஏற்றகை மாற்றமை பென்னுந் தாம்வரையா  
 ராற்றாதார்க் கீவதா மாண்கட—னாற்றின்  
 மலிகடற் றண்சேர்ப்ப மாறீவார்க் கீதல்  
 பொலிகட னென்னும் பெயர்த்து.

(இ - ள்.) மலி கடல் தண்சேர்ப்ப - (வளங்கள்) மிகுந்த கடலின் குளிர்ந்த துறையை யுடையவனே!—ஏற்ற கை - (யாசகன்) இரந்து ஏந்திய கையை, மாற்றமை - மறுக்காமல், என் ஆனும் - (தமக்கு உள்ளது) யாதொன்றையாயினும், தாம் வரையார் - தாம் (இன்னார்க்கு இன்னதைக்கொடுக்கலாமென்றுங் கொடுக்கலாகாதென்றும்) வரைந்துகொள்ளாதவராய், ஆற்றாதார்க்கு - பிரதியுபகாரஞ்செய்யமாட்டாத வறியவர்க்கு, ஈவது - கொடுப்பதுவே, ஆண் கடன் ஆம் - உத்தமபுருஷர்களுக்குக் கடமையாம்; ஆற்றின் - (தாம்) கொடுப்பதானால், மாறு ஈவார்க்கு - கைம்மாறு கொடுக்க வல்லவர்க்கு, ஈதல் - கொடுத்தல்,—பொலி கடன் என்னும் பெயர்த்து - கொழுத்த கடன்கொடுத்த வென்னும் பெயரையுடையது; (எ - று.)

இல்லையென்று மறுக்காமலும், உறவு நண்பு அயல் என்னும் வேறுபாடு நோக்காமலும் வறியோர்க்கு அவர் இரந்த பொருளைத் தமக்கு இயைந்த வளவு கொடுத்தல்வேண்டும்; அதுவே தான மென்று சிறப்புப் பெறும்; அன்றி, பிரதியுபகாரஞ்செய்யவல்லவர்க்கு [வறியரல்லாதார்க்கு]க் கொடுப்பது, கடன்கொடுத்தல்போ லாகுமேயன்றித் தானமாகமாட்டாது என்பதாம். இப்பாட்டின் கருத்தை “வறியார்க் கொன்றீவதே யீகை மற்றெல்லாங், குறியெதிர்ப்பை நீர துடைத்து” என்ற திருக்குறளிலுங் காண்க. “ஆற்றுநர்க்கு அளிப்போர் அறவிலை பகர்வோர், ஆற்ற மாக்க ளரும்பகிகளாவோர், மேற்றே உலகின் மெய்நெறி வாழ்க்கை” என்ற மணிமேகலையடிகளும் காணத்தக்கன. வரையார் என்பதற்கு-தமக்கென்று ஒன்றையும் வரைந்துவைத்துக்கொள்ளாதவராய் என்றும் பொருள்கொள்ளலாம்.

ஏற்ற, எல் - பகுதி. கை என்பது - இங்கு இரண்டாம்வேற்றமைத் தொகை யாதலால், “குறில்வழியத் துனியைநீ சொதுமுன் மெலி யிகலுமாய்” என்ற விதிப்படி அதன்முன் மெலியிகாமல் விகாரத்த இயல்பாயிற்று. மாற்றமை - மையீற்று எதிர்மறைவினையெச்சம். மாண்கடன் என்று எடுத்து, சிறந்தகடமை யெனினுமாம். கடலுக்கு வளங்கள் - “ஒர்க்கோலை சங்கம் ஒளிர்பவளம் வெண்முத்தம், நீர்ப்படு முப்பிளே டைத்து” என்பன.

கூ.க. இறப்பச் சிறிதென்ன தில்லென்ன தென்று  
 மறப்பயன் யார்மாட்டுஞ் செய்க—முறைப்புதவி  
 னையம் புகூஉந் தவசி கடிஞாபோற்  
 பைய நிறைத்து விடும்.

(இ - ள்.) இறப்ப சிறிது என்னாது - (தமக்கு உள்ள பொருள்) மிகவுஞ் சிறியது என்று எண்ணாமலும், இல் என்னாது - இல்லை யென்று சொல்லா

மலும், என்றும் - எப்பொழுதும், அறம் பயன் - தானதருமமாகிய பயனை, யார்மாட்டும் - யாவரிடத்தும், செய்க - செய்யக்கடவர்; (அங்நனஞ்செய்தால், சிறிதுசிறிதாகச் செய்யப்பட்ட அச்செயல்), முறை - கிரமமாக, புதவின் - வாயில்தோறும், ஐயம் புகூஉம் - பிச்சைக்குச் செல்கின்ற, தவசி - சந்யாசியினது, கடினஞ்ஞபோல் - பிச்சைப்பாத்நிரத்தைப்போல, பைய - மெல்லமெல்ல, நிறைத்துவிடும் - (அறப்பயனைப்) பூரணமாக்கும்; (எ - று)

சிறிது கொடுத்தலிற் பயனென் னென்று ஆலோசித்த, கொடுத்தலைத் தவிரலாகாது; இயன்றவளவும் இல்லையென்றமல் யார்க்கும் எப்பொழுதும் கொடுத்தல் வேண்டும்; அங்நனங்கொடுக்கப்பட்ட சிறுகொடைகளின் தொகுதியால் புண்ணியப்பயன் பூர்த்திபெறும்; வீடுதோறும் சிறிதுசிறிதாக இடப்பட்ட பிச்சைகளால் பிச்சைக்காரன தபாத்நிரம் நிறைத்துவிடவில்லையா? என்பதாம். உலமையணி.

புதவின், இன் - ஏழனுருபு. தவசி - தபஸ்வீ என்னும் வடசொல்லின் திரிபு; தவஞ்செய்பவ னென்று பொருள். சந்யாசிகள் அந்ந பிகஷு வாங்கியுண்டே சீவிக்கவேண்டு மென்பது நூல்துணிபாதலால், தவசியென்பதற்கு - சந்யாசியென்று உரைக்கப்பட்டது. பைய - குறிப்புவினையெச்சம். புகும் என்பது, செய்யுளோசைநிறைக்க நெடிலாகி அளபெடுத்தது; மூன்று மாத்திரை; இது இன்னிசையளபெடை யன்று. (க)

கூ00. கடிப்பிடு கண்முரசங் காதத்தோர் கேட்ப  
ரிடித்த முழங்கியதோர் யோசனையோர் கேட்ப  
ரடுக்கிய மூவுலகுங் கேட்குமே சான்றோர்  
கொடுத்தா ரெனப்படுஞ் சொல்.

(இ - ன்.) கடிப்பு இடு - குறுந்தடியால் அடிக்கப்படுகின்ற, கண் - கண்ணினையுடைய, முரசம் - பேரிகையின் ஒலியை, காதத்தோர் - ஒருகாத தூரத்து ளிருப்பவர், கேட்பர்--; இடித்து முழங்கியது - (மேகம்) இடியிடித்துக் கர்ச்சித்த ஓசையை, ஓர் யோசனையோர் கேட்பர் - ஒருயோசனை தூரத்தா ளிருப்பவர் கேட்பர்; சான்றோர் கொடுத்தார் எனப்படும் சொல் - பெரியோரால் (இவர் யாசகர்க்குக்) கொடுத்தா ரெனப்பட்ட சொல்லையோ வென்றால், அடுக்கிய மூ உலகும் - (ஒன்றன்மேல்ஒன்று) அடுக்கு அடுக்காக அமைந்துள்ள மூன்று உலகத்தவரும், கேட்கும் - கேட்பர்; (எ - று)

முரசொலி காததூரத்தனவும் கேட்கப்படும்; இடிமுழக்கம் யோசனை தூரத்தனவும் கேட்கப்படும்; இவர் கொடுத்தா ரென்று பெரியோர் சொல்லுஞ்சொல் எல்லாவுலகங்களிலுங் கேட்கப்படும் இங்நனம்மேன்மேலு யுச்சீரியணிபடக்கூறியதனால், கொடுப்பவரதுபுகழ்எங்கும்பரவுமென்பதாம்.

கடிப்பு - முரசடிக்குங் குறுத்தடி; “வாய்ப்பறையாகவும், நாக்கடிப்பாகவும்” என்றார் பிறரும். கண் - வாத்தியத்தில் அடிக்கப்படும் இடம். முரசும், யோஜனா என்ற வடசொற்கள் திரிந்தன. காதம் - ஏழரைநாழிகை

வழி. காதம் யோசனை யென்பன ஒரு பொருளன வென்பா ருளராயினும், இங்கே, காதத்தினும் யோசனை பெரிய தென்று கொள்ளுதலே பொருத்தம்: நான்குகாதத்தை யோசனை யென்பது, ஜைந நூல்வழக்கு; சீவகசிந் தாமணியில் “ஐசனைகமமும்” என்றதற்கு - நச்சினுர்க்கினியர் ‘நாற்காத வெவ்வே நாளும்’ உரைத்தது, இங்கு உரைத்தக்கது. முழங்கியது - வினையாலணையும்பெயர். மூவுலகு - மேல் நடு கீழ் என்பன; சுவர்க்கமத்திய பாதாளங்கள். ஏ - தேற்றம். சான்றோர் - மூன்றாம்வெற்றுமைத் தொகை; சான்றோரால் எனப்படும் என இயையும்.

இச்செய்யுள், “யோஜநம் பேரிஸப்தஸ்ச மேகஸப்தஸ்ச த்வாதஸ, தாந்ருணம் தாநஸப்தஸ்ச த்ரைலோக்யம்ஸசராசரம்”என்னும் வடமொழிச் சுலோகத்தை அடியொற்றியது. (க0)

### கக - ஆம் அதிகாரம்.—பழவினை.

அஃதாவது - முற்பிறப்புக்களிற் செய்யப்பட்டதன்றி பழையனவாகிய நல்வினை தீவினைகள் தம்மைச்செய்த உயிர்க்குத் தம்பயன்களாகிய இன்ப துன்பங்களைப் பிற்பிறப்புக்களில் தவறாமல் தருமென்பதைப் பற்றிக் கூறுவது. பழவினை - ஐந்மார்தரகர்மம். இது ‘ஊழ்’ என்றும் சொல்லப்படும். நல்வினை தீவினை - புண்ணிய பாபங்கள். இக்கருமந்தான் - ஸஞ்சிதம், ப்ராரப்தம், ஆகாயம் மூன்றவகைப்படும்; அவற்றுள், ஸஞ்சிதம் - பிறப்பு அநாதியாய் வருதலின் உயிரால் அளவில்லாமற் செய்து சேர்க்கப்பட்ட வினைகளின் பயன்கள்: ப்ராரப்தம் - அவற்றுள் இறந்த உடம்புகளால் அனுபவித்தன வெழியப் பிறந்த உடம்புகளால் அனுபவித்ததற்கு எடுத்துக்கொள்ளப்பட்டன; ஆகாயம் - அவையன்றிப் பின்னும் அனுபவிக்கக் கடவனவாய்க் கிடந்தன; இவையெல்லாம் அடங்குதற்கு, பொதுப்பட, ‘பழவினை’ என்றார். பழவினை - பண்புத்தொகை; பழமையாகிய வினையென விரியும். தானம் முதலிய நல்வினைகளை முற்பிறப்புக்களிற் செய்தவர்கள் பிற்பிறப்புக்களிற் செல்வம் முதலியவற்றைப் பலநன்மைகளை அனுபவிப்ப ரென்பதையும் அவற்றைச்செய்யாதவர் பசி பிணி முதலியவற்றைப் பலதீமைகளை அனுபவிப்ப ரென்பதையும் அறிவித்ததற்கு, இவ்வதிகாரம், ஈகையென்னும் அதிகாரத்தின்பின் வைக்கப்பட்டது.

க0க. பல்லாவு ஞாய்த்து விடினுங் குழக்கன்று

வல்லதார் தாய்நாடிக் கோடலைத்—தொல்லைப்

பழவினையு மன்ன தகைத்தேதற் செய்த

கிழவனை நாடிக் கொளற்கு.

(இ - ன்.) பல் ஆவுள் - பலபசுக்களின் நடுவில், உய்த்துவிடினும் - தான் செலுத்திவிடப்பட்டாலும், குழகன்று - இளங்கன்றானது, தாய் நாடிக் கோடலை - (தனது) தாயைத் தானே தேடி யடைதலில், வல்லது ஆம் -



வல்லமையுடையதாம்; தொல்லை பழ வினையும்- மிகவும் பழமையாகிய கருமமும், தன் செய்த கிழவனை நாடிக் கொளற்கு - '(பலஜீவகோடிகளுள்ளும்) தன்னைச்செய்த உரிமையுடையவனைத் தேடி யடைவதில், அன்ன தகைத்தே - அப்படிப்பட்ட தன்மையை [வல்லமையை] யுடையதேயாம்;(எ-று.)

மிகச் சிறியதாயிருப்பினும் கன்று தான் பசுமந்தையின்நடுவில் விடப்பட்டால் தன் தாயையே நாடி யடைவதுபோல, பழமையாகவருகிற வினையும் ஜீவகோடிகளுள் தனக்கு உரியவுளையே நாடி யடையு மென்பதாம்; உவமையணி. ("யதா தேதுஸஹஸ்ரேஷு வத்ஸோ விர்த்தி மாதரம் - ஏவம் பூர்வக்ருதம் கர்ம கர்த்தார மறுகச்சதி" என்ற மஹாபாரதத்து ஆறு ஸாஸ்திகப் பர்வத்துச் சுலோகத்தை அடியொற்றியது, இச்செய்யுள்.

பல்லா - பண்புத்தொகை; பல+ஆ : பலவென்பது, தன்முன் பிறவா அகரங்கெட்டது; [நன் - உயிர் - உ0.] 'பல்லா வொளித்து விழனும்' என்கிற பாடத்துக்கு-(தாய்ப்பசுவைப்) பலபசுக்கூட்டத்தி னிடையே மறைத்து வைத்துவிட்டாலு மென்று பொருள். விடின் என்பது - இவ்வுரையிற் செய்வினைப்பொருளையும், முன்னுரையிற் செயப்பாட்டுவினைப்பொருளையும் உணர்த்திற்று; செயப்பாட்டுவினைப்பொரு ளுணர்த்தும்போது, அகரச் சாரியையும் படுவிகுதியும் செய்யுள்விகாரத்தால் தொக்குநின்றனவென்று அறிக. உம் - சிறப்புமமை. குழ - இளமையுணர்த்தும் உரிச்சொல். வல்லது - பண்படியாப்பிறந்த ஒன்றன்பாற் குறிப்புமுற்று; அ - சாரியை, து - விகுதி. ஆம் - அசை; ஆகுமெனப் பொருள்கொண்டால், 'வல்லது' - பெயராம். தாய் - இருதினைப்பொதுப்பெயர்.

கோடலை, கொளற்கு - இரண்டனுருபும் நான்கனுருபும் ஏழாம்வேற்றுமையிடப்பொருளில்வந்தமையால், உருபுபுரியக்கூடும். தொல்லை - பண்புப் பெயர்; தொல்-பகுதி ஐ-விகுதி: (இப்பகுதி 'மை' விகுதிபெற்றுத் தொன்மையெனவும், 'று' விகுதிபெற்றுத் தொன்று எனவும் வரும்.) தொல்லை, பழ-ஒதுபொருட்பய்யோழி; வினையினது அநாதியாய்வருத்தன்மையை வற்புறுத்துதற்பொருட்டு, இவ்வாறுகூறினா ரென்க: இனி, தொல்லையென்பதைப் பண்பாகுபெயராகக்கொண்டு, முற்பிறப்புக்களிற் செய்தலாற் பழமையாகிய வினை யென்னவுமாம். உம் - இறந்தது தழுவிய எச்சம். அன்ன - சுட்டடியாப்பிறந்த குறிப்புப்பெயரெச்சம்; அ - பகுதி, அ - விகுதி, ன் - சாரியை, மற்றொரு ன் - சந்தி. தன்+செய்த=தற்செய்த; எனகாம் நகரமாயிற்று. கிழவன் - உரியவ னென்னும் பொருளில், கிழமை ஈறுபோன கிழ - பகுதி; பெண்பால் - கிழத்தி; (வயதுமுதிர்ந்தவனென்னும் பொருளில், கிழம் - பகுதி; பெண்பால் - கிழவி.) (ச)

க0உ. உருவு மிளமையு மொண்பொருளு முட்கு

மொருவழி நில்லாமை கண்டு—மொருவழி

யொன்றேயு மில்லாதான் வாழ்க்கை யுடம்பிட்டி

நின்றுவீழ்ந் தக்க துடைத்து.

(இ - ள்.) உருவும் - அழகும், இளமையும் - யௌவனமும், ஒன் பொருளும் - மேலான செல்வமும், உட்கும்-(பலரும்) அஞ்சத்தக்க மதிப்பும், ஒரு வழி - ஒரேதன்மையாக, நிலலாமை-(ஒருபிறப்பில்) நிலைபெற்றிராமையை, கண்டும் - பார்த்திருந்தும், ஒரு வழி - யாதாயினும் ஒருவழியால், ஒன்றையும் - ஒருசிறிது நல்வினையையாயினும், இல்லாதான் - செய்துவைத்தலில் லாதவனது, வாழ்க்கை - உயிர்வாழ்தலானது, உடம்பு இட்டு நின்று வீழ்ந்தக்கது உடைத்து - உடம்பை (ச் சிலகாலம்) பெற்று நின்று (அதனாலாகிய பயனைக் கொள்ளாமல்) விழுந் தன்மையையுடையது; (எ - று.)

உருவம் முதலியவற்றின் நிலையின்மையைக் கண்டும் நிலையான நல்வினையைச் செய்யாதவனது பிறப்பு வீணென்பது, கருத்து. எனவே, இவ்வனம் நல்வினை செய்யவொட்டாது ஒருவனது வாணனை வீணாக்ருவது பழவினையின்செயலே பென்றதாயிற்று. ஒரு வழி - ஒருவனிடத்தும் எனவும், ஒரு வழி ஒன்றையும் - ஒப்பற்ற உயர்கதியைத் தரத்தக்க ஒருநட்செய்கையையும் எனவும் உரைப்பாரு முளர்.

உட்கு - கருவிப்பொருள் விசுதி புணர்ந்துகெட்ட பெயர்; முதனிலைத் தொழிலாகுபெயரென்னவுமாம்; உட்குதல்-அஞ்சதல். நின்று-அசையுமாம். வீழும் என்னும் எதிர்காலப்பெயரெச்சம், ஈற்றுயிர்கெட்டு 'வீழும்' என நின்றுது: "செய்யுமெனெச்சவீற்றுயிர்மெய் சேறலும்" என்னுஞ் சூத்திரத்தின் உரையிங்கோடலால் இதனை அமைக்க. தக்கது என்பது - தகைதகுதி என்பன போல, குணத்தையுணர்த்துந் தொழிற்பெயர். (உ)

க௦௩. வளம்பட வேண்டாதார் யார்பாரு மில்லை

யளந்தன போக மவரவ ராற்றான்

விளங்காய் திரட்டினா ரில்லைக் களங்கனிறைக்

காரெனச் செய்தாரு மில்.

(இ - ள்.) வளம் பட வேண்டாதார் - (செல்வம்முதலியவற்றை) சிறப்பைப் பெற விரும்பாதவர், யார் - (உலகத்தில்) யாவர் உளர்? யாரும் இல்லை—; (ஆயினும்), போகம் - (அவரவரது) சகானுபவங்கள், அவர் அவர் ஆற்றான் அளந்தன - அவரவரது ஊழ்வினையால் (முன்னமே) அளவு செய்யப்பட்டுள்ளன; விளகாய் திரட்டினார் இல்லை - விளங்காயைத் திரண்ட உருவினதாகச் செய்துவைத்தவர் இல்லை; கள கனிறை கார் என செய்தாரும் இல் - களாப்பழத்தைக் கரிய உருவினதாகச் செய்து வைத்தவரும் இல்லை; (எ - று.)

விளங்காய்முதலியன தம்தம் இயற்கையால் அமைந்திருப்பதுபோல அவரவர்க்குமும் அவரவரது புண்ணியத்திற்குத் தக்கவாறாக அமைந்த தென்பதாம்; எடுத்துக்காட்டுவமைபணி.

"அளந்தன போகமெல்லா மவரவர்க் கற்றைநாளே, யளந்தன வாழுநாளும்" என்ற சிந்தாமணி இங்கு ஒப்புநோக்கத்தக்கது. 'யார், யாருமில்லை' வினாவும் விடையுமாக இருமுறை கூறியது, வற்புறுத்தற்கு; "உண்டோ வுணர்ச்சி மற் றில்லாரும" என்றும்போல, வளம்பட - தமக்

ஞச் செல்வ முண்டாகுமாறு என்றுமாம். யார்யாரும் எடுத்து - எப்படிப்பட்டவரும் என்றும் உரைப்பர்.

அளந்தன - செயப்பாட்டுநினைப்பொருளில்லந்தசெய்வனை. வினங்காய், களங்கனி - மரப்பெயர்முன்னர் இனமென்மை தோன்றிற்று; [நன் - உயிர் - கசு.] போகம் - வடசொல்.

இது - ஒருவிற்ப இன்னிசைவேன்பா.

(௩)

க0௪ உறற்பால நீக்க லுறுவர்க்கு மாகா  
பெறற்பா லனையவு மன்னவா மாரி  
வறப்பிற் தருவாரு மில்லை யதனைச்  
சிறப்பிற் றணிப்பாரு மில்.

(இ - ன்.) உறல் பால - (உழவினையால்) நேரிடத்தக்க துன்பங்களை, நீக்கல் - விலக்குவது, உறுவர்க்கும் - ஆற்றல் மிக்க முனிவர்கட்கும், ஆகா - கூடாததாம்; பெறல் பால் அனையவும் - பெறத்தக்க தன்மையையுடைய அவ்வன்பங்களைப் பெறுதல்களும், அன்ன ஆம் - அப்படிப்பட்டனவேயாகும் [முனிவர்களாலுந் தாமுடியாதனவாம்]; (எவையோலவெனில்);—மாரி வறப்பின் - மழபெய்யாதாயின், தருவாரும் - (அதனைப்) பெய்துதருவிக்க வல்லவரும். இல்லை—; சிறப்பின்—(அம்மழை) மிகுதியாகப்பெய்தால், அதனை—, தணிப்பாரும் - குறையச்செய்வாரும், இல் - இல்லை; (எ - று.)

மழை பெய்யாமல் தவிர்த்தால் அதனைப் பெய்வித்தல் எவர்க்கும் முடியாதவாறுபோல, புண்ணியப்பயன் வாராதவிடத்து அதனைக் கொடுப்பவரும் இல்லை;மழை மிகுதியாகப் பெய்யுமிடத்து அதனைத் தடுத்தல் முடியாதவாறுபோல, தீவினைப்பயன் மிகுதியாக நேரிடத்து அதனைத் தவிர்த்தலும் முடியாதென்பதாம்; எல்லாம் பழவினையின்படியே நடக்கு மென்பது, கருத்து.

எடுத்துக்காட்டுவமையலி. மழை வேண்டியவளவாகப் பெய்வது உலகத்துக்கு நன்மைபயத்தல்பற்றி அதற்கு நல்வினையும், மிகுதியாகப்பெய்வது தீமைவிளைத்தல்பற்றி அதற்குத் தீவினையும் உவமையாதல் ஏற்கும்.

மாரிவறப்பிற்றருவாரும்இல்லை, பெறற்பாலனையவுமன்னவாம்; அதனைச் சிறப்பிற் றணிப்பாரு மில்லை, (அதபோல) உறற்பால நீக்க லுறுவர்க்கு மாகா என மாரிச்சென்றியைதலால், இச்செய்யுள் - எந்நிறானிறைப் பொருள்கோள்.

இனி, உறற்பால - நேரிடக்கூடிய துன்பங்கள், நீக்கல் ஆகா - நீக்குதற்கு முடியாதனவாம் என்றும், பெறற்பால்அனையவும் - பெறக்கூடிய நல்வினைகளும், அன்ன ஆம் - அவ்வாறே நீக்கமுடியாதனவாம் என்றும் உரைப்பாரு முளர். இவ்வுரைக்கு, முறைநிரனிறையாகவே இயைக்கலாம்.

இதுவும், அடுத்தகவியும் - ஒருவிற்ப இன்னிசைவேன்பா. இவ்வகிகாரத்தி ௬, ௧0 = ஆஞ் செய்யுள்களும் அது. (௪)

க00. தினைத்துணைய ராகித்தந் தேசுள் ளடக்கிப்

பனைத்துணையார் வைகலும் பாடழிந்து வாழ்வார்

நினைப்பக் கிடந்த தெவனுண்டா மேலே

வினைப்பய னல்லாற் பிற.

(இ - ன்.) பனை துணையார் - பனையளவு பெரியவர்கள், வைகலும் - நான்தோறும், பாடு அழிந்து - (தமது) பெருமை கெட்டு, தினை துணையர் ஆகி - தினையளவு சிறியவர்களாய், தம் தேசு உள் அடக்கி - தமது ஒளியை உள்ளே அடக்கிக்கொண்டு, வாழ்வார் - உயிர்வாழ்வார்கள்; (இதற்குக்காரணம்), நினைப்ப - ஆலோசித்தால், மேலே வினை பயன் அல்லால் - முற்பிறப்பிற்செய்த தீவினையின்பயனே யல்லாமல், பிற - வேறாக, கிடந்தது - பொருந்தியது, எவன் உண்டு ஆம் - யாது உள்ளதாம்? [எதுவுமில்லை யென்றபடி]; (எ - று.)

செல்வம் அதிகாரம் கல்வி முதலியவற்றால் உயர்ந்தவர்கள் பலர் விரைவிலே அவ்வுயர்ச்சியொழிந்து தாழ்வையடைந்து ஓளிகுன்றி இரத்தல் முதலியன செய்த வாழ்த்துக்குக் காரணம் பழவினையே யென்பது, கருத்து.

தினை, பனை என்பன - சிறுமை பெருமைகட்கும், தாழ்வு உயர்வுகட்கும் எடுத்துக்காட்டப்படும் சில அளவுகள்; “தினைத்துணை நன்றி செயினும் பனைத்துணையாக், கொள்வர் பயன் தெரிவார்” என்ற திருக்குறளிலுங்காண்க. பனையென்பது, மாப்பெயராய்ப் பெருமைகுறிக்கும். தேசு - தேஜஸ் என்ற வடசொல்லின் சிதைவு. தினைத்துணையர், பனைத்துணையார் என்பன - இங்குத் தாழ்வடைந்தவர்கள், செளரவம்பெற்றவர்கள் என்ற பொருளைத் தந்தன. வைகலும் - நாளடைவிலே யென்றமாம். (ந)

க0க. பல்லான்ற கேள்விப் பயனுணர்வார் வியவும்

கல்லாதார் வாழ்வ தறிதிரேற்—கல்லாதார்

சேதன மென்னுமச் சேறகத் தின்மையாற்

கோதென்று கொள்ளாதாங் கூற்று.

(இ - ன்.) பல் - பலவகைப்பட்ட, ஆன்ற - சிறந்த, கேள்வி தூற்கேள்விகளினால், பயன் - (உயிர்வாழ்க்கையின்) பயனை, உணர்வார் - அறிபவராகிய கற்றோர்கள், வியவும் - (பலர் விரைவிலே) இறக்கவும், கல்லாதார் - படியாதவர்கள், வாழ்வது - (பலகாலம்) உயிர்வாழ்வதைப்பற்றி, அறிதிரேல் - (காரணமென்னவென்று) ஆலோசித்தறிவீரானால், —கல்லாதார் - படியாதவர்கள், சேதனம் என்னும் அசேறு அகத்து இன்மையால் - அறிவென்கிற அந்தச்சாரத்தை (த் தமது) உள்ளே உடைத்தாகாமையால், (அவர்களை), கூற்று - யமன், கோது என்று - அசாரமென்று நினைத்து, கொள்ளாது - எடுத்துக்கொள்ளான்; (எ - று.)

சாரத்தை விரைவிலே கிரகித்துக்கொண்டு அசாரத்தை விட்டிடுதல் எவர்க்கும் இயல்பாதலால், யமனும் கல்வியுடையோரை இளமையிலேயே எடுத்துக்கொண்டு அஃதில்லாந் விட்டிடுகின்றனென்பது, கருத்து.

படித்தவர் விரைவிலிறத்தலும் படியாதவர் நெடுநாளிருத்தலு மாகிய மாறுபாட்டிற்கும் சிலர் அறிவுடையராயிருத்தலும் சிலர் அறிவிலராயிருத்தலு மாகிய வேறுபாட்டிற்கும் காரணம் சன்மார்தரகருமமே யென இப்பாட லுக்கு இவ்வதிகாரத்தோடு இயைபு காண்க.

“படீ சிராயுஸ் ஸுக்ருதீ கதாயு” என்றபடி உலகத்திற் பாவிகள் நெடுநாளிருத்தற்கும், புண்ணியவான்கள் விரைவி லிறத்தற்கும் காரணங் கற்பித்துக் கூறியது - ஏதுநீநீநீநிப்பேற்றவணி; வடநூலார் ஹேநூநீ ப்ரோஹூலங்காரம் என்பர்.

சேறு - ஸாரம் என்னும் வடமொழியின் சிதைவு; “சேறு படுமலர் சிந்த விரைந்தே” எனச் சிந்தாமணியிலும், ஸ்ரீஸாரகேசத்திரத்தைத் திருச் சேறையென வழங்குமிடத்துங் காண்க. தேவர்களை இருதிணையாகவுஞ் சொல்லலா மாதலால், ‘கூற்றுக் கொள்ளாது’ என அஃறிணையாக் கூறப் பட்டது. ஆம் - அனச. (சு)

கடு. இடும்பைகூர் நெஞ்சத்தா ரெல்லாருங் காண  
நெடுங்கடை நின்றுழல்வ தெல்லா—மடம்பம்பூ  
வன்னங் கிழிக்கு மலைகடற் றண்சேர்ப்ப  
முன்னை வினையாய் விடும்.

(இ - ள்.) அடம்பம் பூ - அடம்பங்கொடியின் மலர்களை, அன்னம் - அன்னப்பறவைகள், கிழிக்கும் - (மூக்கினற் கொத்திக்) கிழித்து வினையாடி தற்கிடமான, அலை கடல் தண் சேர்ப்ப - அலைகின்ற கடவினது குளிரிந்த துறையையுடைய பாண்டியனே!—(உலகத்திற் சிலர்), எல்லாரும் காண-யாவரும் (தம்மைப்) பார்க்கும்படி, இடும்பை கூர் நெஞ்சத்தார் - வறுமைத் துன்பம் மிக்க மனமுடையவர்களாய், நெடுங் கடை நின்று - பெரிய பல வீட்டுவாயில்களிற் போய் நின்று, உழல்வது எல்லாம் - (பிச்சைக்காக) வருந் தஞ்செய்கையெல்லாம், முன்னை வினை ஆய்விடும் - முற்பிறப்பிற்செய்த தீவினையின் பயனேயாம்; (எ - று.)

கீழ் இவ்வதிகாரத்தின் டு - ஆம் கவியில் உயர்ந்தவர் தாழ்வு அடை தற்கு ஏது முன்னைவினையென்று கூறியதுபோல, இவகு, இயற்கையிலே யே வறிஞராயிருத்தலும் முன்னைவினையிலேயே யென்று கூறியவாரும். “அகத்தாரே வாழ்வாரென் மண்ணாந்துகோக்கிப், புத்ததாம்பெருஅர் புறங் கடைபற்றி, மிகத்தாம் வருந்தியிருப்பரே மேலைத், தவத்தாற் றவஞ்செய் யாதார்” என்றது, இவருக் காணத்தக்கது.

இனி, முதலடிக்கு - (தமது தாழ்த்த நிலைமையை கோக்கி) யாவரும் மிக இரக்கம்பொருந்திய மனத்தையுடையவர்களாய்த் தம்மைக் காணும் படி யென்றும் உரைக்கலாம். நெடுங்கடை - கெடுகாலம் என்று உரைப்பாரு முனர். மூன்றாமடி - அந்நாட்டின் நீர்வளத்தையும், கெய்தனிலச்சிறப்பை யும் விளக்கிற்று.

கூர் - உரிச்சொல். உழல்வதெல்லாம் - ஒருமைப்பன்மையே மயக்கம். அடம்பு - ஓர் கொடியின் பெயர்; அம் - சாரியை. ஆய்விடும், விடு - துணி

வுப்பொருளை உணர்த்திற்று. அன்னம் - ஹம்ஸம் என்னும் வடமொழி. தனிச்சொல்லும் மூன்றாம் அடியும் - ஐயு மூன்றிலே. அடுத்தசெய்யுளிலும் இப்படியே. (௪)

க0௮. அறியாரு மல்ல ரறிவ தறிந்தும்

பழியோடு பட்டவை செய்தல்—வளியோடி

நெய்த நறவுயிர்க்கு நீள்கடற் றண்சேர்ப்ப

செய்த வினையான் வரும்.

(இ - ள்.) வளி ஓடி - காற்று வீசதலினால், நெய்தல் - நெய்தற் பூக்கள், நறவு உயிர்க்கும் - (அசைத்து) தேனைச் சொரிகின்ற, நீள்கடல் தண் சேர்ப்ப - பெரிய கடலினது குளிர்த்த கரையையுடைய பாண்டி யனே!—(சிலர்), அறியாரும் அல்லர் - அறியாதவரு மல்லர்; அறிவது அறிந்தும் - அறிதற்கு உரியவற்றை அறிந்திருந்தும், பழியோடு பட்டவை செய்தல் - உலகநிற்கையோடு பொருந்திய தீயதொழில்களைச் செய்தல், செய்த வினையான் வரும் - (முற்பிறப்பிற்) செய்த தீவினையினால் உண்டா கும்; (௪ - று.)

அறிந்தும் பழிப்பனசெய்தல் பழவினைப்பயனே யென்பது கருத்து. “தவமுந் தவமுடையார்க் காகும்” என்றபடி நல்வினைக்கு நல்வினையே காரணமாதல்போல, தீவினைக்குந் தீவினையே காரணமாம் என்றவாறு.

ஓடி=ஓட: எச்சத்திரிபு; இனி, வளி ஓடி நெய்தல் நறவுஉயிர்க்கும் - காற்றுத் தான் விரைந்துசென்று நெய்தல்மலரினது வாசனையை வீசுகின்ற எனவுமாம். நெய்தல் - நீர்ப்பூங்கொடிகளுள் ஒன்று. அறிவது - காதியோ நுமை. நறவு - நறு என்பதன் விசாரம்.

‘வழியோடி’ என்று பாடமோதி, (காற்றின்) வழியே போய் என்று உரைப்பாரு முளர். ‘நீள்கடல்தண்சேர்ப்ப’ என்பதும் பாடம்.

முதலடி - ஸ்ரீஸ்ரீமோனை; அதாவது - ஓடியின் ஸீர்களிலெல்லாம் மோனைவருவது. இச்செய்யுளின் முன்னிரண்டடிகளில் உயிரோதுகை; அதாவது - இரண்டாமெழுத்து ஒன்றதாயினும் இரண்டாமெழுத்தின்மே லேறிய உயிர் ஒன்றிசிற்பது. (௮)

க0௯. ஈண்டுநீர் வையத்து ளெல்லாரு மெத்துணையும்

வேண்டார்மற் றீய விழைபய னல்லவை

வேண்டினும் வேண்டா விடினு முறற்பால

திண்டா விடுத லரிது.

(இ - ள்.) ஈண்டுநீர் வையத்தன் - நெருங்கிய கடலாற் குழப்பட்ட நிலவுலகத்தில், எல்லாரும் - யாவரும், எத்துணையும் - மிகச்சிறிதும், தீய-கொடியனவாகிய துன்பங்களை, வேண்டார் - (பெற) விரும்பார்; விழை பயன் - (யாவரும்) விரும்பும் பயன், நல்லவை - நல்லனவாகிய இன்பங் களே யாகும்; (ஓருவர்), வேண்டினும் - விரும்பினாலும், வேண்டாவிடி னும் - விரும்பாவிட்டாலும், உறல் பால - (பழவினையால்)வந்து அடைதற்கு

உரியனவாகிய இன்பங்களும் துன்பங்களும், தீண்டா விடுதல் - (அவரை) அடையாமல் விடுவது, அரிது - இல்லை; (எ - று.)

நாம் எப்போதும் நன்மையொன்றினையே நாடினும் நல்வினைப்பயனும் தீவினைப்பயனும் பழவினைக்குத் தக்கவாறு அவ்வக்காலத்து வந்தேதீரு மென்பதாம்.

விழையுபவன் அல்லவை எனப் பிரித்து - விரும்பப்படும்பயனல்லாதனவாகிய தீயனவற்றையென்றும் உரைக்கலாம். நீர் - கடலுக்கு ஆகுபெயர். இனி, ஈண்டு நீர் - வினைத்தொகையன்மொழியாகவுமாம். மன் - அசை. “தனக்குவமையில்லாதான் தான்சேர்த்தாரக் கல்லால், மனக்கவலை மாற்றலரிது” என்ற திருக்குறளித்போல, இங்கு அருமை இன்மையின்மேல் நின்றது; அங்குப் பரிமேலழகர் இந்நகாலடியையே மேற்கோள்காட்டினர்.

இச்செய்யுளின் பிற்பாதி, பழமொழியிலும் “சமூமலத்திலயாத்த” என்ற செய்யுளின் பிற்பாதிமாகப் பயின்றுள்ளது.

‘எட்டுணையும்’ என்றும், ‘விழைப்பயனல்லது’ என்றும் பாடம். (கூ)

கூஉ. சிறுகா பெருகா முறைபிறழ்ந்து வாரா

வுறுகாலத் தூற்றுகா வாமிடத்தே யாகுஞ்

சிறுகாலைப் பட்ட பொறியு மதனா

லிறுகாலத் தென்னை பரிவு.

(இ - ள்.) சிறுகாலை-உயிர் உடம்பையடையுங்காலத்தில்தானே, பட்ட- (அனுபவிக்கவேண்டுமென்று) நியமிக்கப்பட்ட, பொறியும் - வாழ்வினைகளெல்லாம், - சிறுகா - குறையமாட்டா; பெருகா - வளரமாட்டா; முறைபிறழ்ந்து வாரா - (முற்பிறப்பிற்செய்யப்பட்ட) முறைதவறி முன்பின்னாக வரமாட்டா; உறுகாலத்து வற்று ஆகா - (தன்பம்) வருங்காலத்து என்று கோல்போல் உதவி அத்தன்பத்தை ஒழிக்கமாட்டா; ஆம் இடத்தே ஆகும் - வரவேண்டியகாலத்திலேயே வரும்; அதனால் - ஆதலால், இறுகாலத்து - (தீவினைப்பயனாற்) கெடுதியடையுங்காலத்தில், பரிவு - இரங்குவது, என்னை - ஏன்? (எ - று.)

அனுபவித்தேதீரவேண்டுமதாகிய விதியின்பயனைக் குறித்துத் துக்கிப் பதவின் என்பது, கருத்து.

“வருந்தி யழைத்தாலும் வாராத வாரா, பொருந்துவன போமினென்றாற்போகா—இருந்தேங்கி, நெஞ்சம்புண்ணை கெடுந்தூரத் தாரினைந்து, தஞ்சுவதே மாந்தர் தொழில்” என ஓவையாரி கூறியதும் காண்க. “சாதலும் பிறத்தல்தானும் தம்வினைப் பயத்தி னாகும், ஆதலு மழிவு மெல்லாம் அவை பொருட் கியல்பு கண்டாய், நோதலும் பரிவு மெல்லாம் நுண்ணுணர் வின்மை யன்றே” என்ற சிந்தாமணியும் இங்கு அறியத்தக்கது. (கூஉ)

## கட - ஆம் அதிகாரம்.—மேய்ம்மை.

அஃதாவது - உண்மையை யுணர்த்துவது; இங்கே, உண்மையென்றது - அந்தந்தப்பொருள்களின் இயற்கையான தன்மை. இது, ஊழ்வினையால் அமைவதாதலின், பழவினையின்பின் வைக்கப்பட்டது.

ககக. இசையா பொருபொரு ளில்லென்றல் யார்க்கும்  
வசையன்று வையத் தியற்கை—நசையழுங்க  
நின்றோடிப் பொய்த்த னிரைதொடஇ செய்ந்நன்றி  
கொன்றூறிற் குற்ற முடைத்து.

(இ - ள்.) நிரை தொடஇ - ஒழுங்காகிய வளையல்களை யுடையவளே!—இசையா ஒரு பொருள் இல் என்றல் - (தம்மாற்கொடுப்பதற்குக்) கூடாததொரு பொருளை (யாசகர்க்கு) இல்லையென்று (இரந்த அப்பொழுதே) சொல்லுதல், யார்க்கும் வசை அன்று - எவர்க்கும் பழிப்பாகாதது: வையத்து இயற்கை - உலகத்தாரின் இயல்பாம்; கின்று - (கொடுப்பனென்பதுதோன்ற) நின்று, ஒடி - நெடுங்காலங்கழித்துச்சென்று, (பின்பு), அழுங்க - (இரப்பவரது) ஆசை கெடும்படி, பொய்த்தல் - (இல்லையென்று சொல்லிப்) பொய்யுதல், செய்ந்நன்றி கொன்றூரின் குற்றம் உடைத்து - (தமக்குப் பிறர்) செய்த உபகாரத்தை மறந்தவரது குற்றத்தினும் (அதிகமான) குற்றத்தை யுடையது; (எ - று)

உலகத்தில் யோக்கியர்கள் தம்மாற்கொடுத்தற்குஇசையாத பொருளை ஒருவர் யாசித்தால் அப்பொழுதே இல்லையென்றுசொல்லி அனுப்பிவிடுவர்; அது குற்றமன்று; அயோக்கியர்களோ, யாசகர்க்குத் தாக்கன்கொடுப்பதாக நெடுங்காலம் ஆசைகாட்டிக் கடைசியில் இல்லையென்று பொய்யராவர்; அது எல்லாக் குற்றங்களினும் பெரியதொருகுற்றமா மென்பது, கருத்து. இதனால், யோக்கிய அயோக்கியர்களது இயற்கை சொல்லப்பட்டது. “நிர்க்கிருணே நாஸ்தி நிஷ்க்ருதி:” என்னும் உடனான்மேற்கோளாலும், “எந்நன்றி கொன்றூர்க்கு முய்வுண்டா முய்வில்லை, செய்ந்நன்றி கொன்ற மகற்கு” என்னுந் திருக்குறளாலும், செய்ந்நன்றிமறத்தல் பிராயச்சித்தமில்லாததொரு பெரும்பாவமாதலை உணர்க.

இனி, நின்று - (யாசகன் நெடுங்காலம் காத்து) நின்று, நசை அழுங்க - (பின்) ஆசை கெடும்படி, ஒடி பொய்த்தல் - (கொடுப்பதற்குஇசைந்தபொருளைக் கொடாமல்) ஒடி ஒளித்தல் எனவும் பொருள்கொள்ளலாம். நிரை தொடடி - வினைத்தொகைப் புறத்துப் பிறந்த அன்மொழித்தொகை; ஈறு நீண்டு அளபெடுத்தது - விளியுருபு; இது, மகிழ்வு முன்னிலை.

“இசைவ கொடுப்பது உயில்லென்பது உம், வசையன்று வையத் தியற்கை யஃதென்றிப், பசைகொண்டவ னிற்பப் பாத்துண்ணு ன்றியின், நசைகொன்றான் செல்லுலக மில்” என்பது பழமொழிச்செய்யுள். (க)



௧௧௨. தக்காருந் தக்கவ ரல்லாருந் தந்நீர்மை  
யெக்காலுங் குன்ற லீலராவ—ரக்காரம்  
யாவரே தின்னினுங் கையாதாங் கைக்குமாந்  
தேவரே தின்னினும் வேம்பு.

(இ - ன்.) தக்காரும் - தகுதியையுடைய யோக்கியரும், தக்கவர் அல்லாரும் - தகுதியையுடையவரல்லாத அயோக்கியரும், எக் காலும் - எப்பொழுதும் [பெரியவர்வந்தபொழுதும் சிறியவர்வந்தபொழுதும்], தம் நீர்மை குன்றல் இவர் ஆவர் - தங்களது இயல்பானகுணம் குறைதலில்லாதவராவர்; (எதுபோலவெனின்),—அக்காரம் - கருப்பஞ்சாற்றுக்கட்டி, யாவரே தின்னினும் கையாது - எவர்தின்றாலும் கசவாது; வேம்பு - வேப்பங்காய், தேவரே தின்னினும் - தேவர்களே தின்றாலும், கைக்கும் - கசக்கும்; (எ - று.)

அக்காரம் மிகத்தாழ்த்தவர் தின்றாலும் இன்சுவை யுடையதாவது போல, தக்கார் எப்போதும் நற்குணமுடையவராவர்; வேம்பு தேவர்கள் தின்றாலும் கைப்பையையுடைய தாவதுபோல, தக்கவரல்லாத அயோக்கியர் எப்போதும் துர்க்குணங்களையே யுடையவராவர் என்பதாம்; எடுத்துக்காட்டுவமையணி.

தக்கார் நீர்மை - உத்தமகுணம்; வாய்மை முதலியன. தக்கவரல்லார்நீர்மை - அதமகுணம்; பொய்மை முதலியன. அக்காரம் - இக்ஞாஸாரம் என்னும் வடமொழியின் சிதைவுபோலும்; இது - இங்கே வெல்லம், சர்க்கரை, கற்கண்டு முதலியவற்றைக் குறித்தது. ஏகாரங்கள் - முறையே இழிவுசிறப்பும், உயர்வுசிறப்பும் உணர்த்தும். ஆம் - அசை. (உ)

௧௧௩. காலாடு போழ்திற் கழிகளைஞர் வானத்து  
மேலாடு மீனிற் பலராவ—ரேலா  
விடரொருவ ருற்றக்கா லீர்ந்குன்ற நாட  
தொடர்புடையே மென்பார் சிலர்.

(இ - ன்.) ஈர் குன்றம் நாட - குளிரந்த மலைகளையுடைய நாட்டையுடையவனே!—கால் ஆடு போழ்தில்-(ஒருவர்க்குச்) செல்வம் வந்த காலத்தில், வானத்த மேல் ஆடும் மீனின் பலர் - ஆகாயத்திலே உயரச் சஞ்சரிக்கின்ற நகத்திரங்களினும் அநேகர், கழிகளைஞர் ஆவர் - (அவர்க்கு)விக்க உதவினராவர்; ஒருவர் ஏலா இடர் உற்றக்கால் - அவ்வொருவரே தகாத தன்பத்தை அடைந்தால், தொடர்பு உடையேம் என்பார் - (அவரோடு யாம்) உறவை யுடையோ மென்றுசொல்லி முன்வந்துஉதவுபவர், சிலர் - சிலரே; (எ - று.)

செல்வமுன்னகாலத்துப் பலர் வந்துகுழந்து பொய்புறவுபாராட்டி நடத்தலும், வறுமைவந்தகாலத்துச் சிலர்மாத்திரமே மெய்புறவினராக வந்து உதவுதலுமாகிய உலகவியற்கை, இதனால் சொல்லப்பட்டது. “பொருள் கையுண்டாய்ச் செல்லக்காணிற் போற்றியெய்ந் தேற்றெழுவர், இருள்கொள் துன்பத் தின்மை காணில் என்னே யென்பாரு மில்லை” என்ற சூழுவார்

பாகரழி, “அற்ற குளத்தி லறு நீர்ப்பறவைபோ, லுற்றழித் தீர்வா ருற வல்ல—ரக்குளத்திற், கொட்டியு மாம்பலு நெய்தலும் போலவே, யொட்டி யுறுவா ருறவு” என்ற ஒளவையார்வாக்கும் காண்க.

நர் என்ற அடைமொழி, பலநீரருவிகளையுடைமையாகிய குன்றத்தி னது வளத்தைத் தெரிவித்தது. நாட்டின் நிலவளத்துக்கு முக்கிய காரண மாகிய நீர்வளத்துக்கு இடமாகலின், மலையின் செழிப்பைக் கூறினார். சிலர் என்றது, அருமைகுறித்து நின்றது.

கால் ஆடுதல் - பாதம் நினைத்தஇடம் போதல்; இது - இலக்கண யால், செல்வம்பெறுதலை உணர்த்திற்று ‘கைசாய்தல்’, ‘சாய்கால்’, ‘செல் வாக்கு’ என்பனபோலக் கொள்க: சீவகசிந்தாமணியில் “கண்ணாடிவெ ன்று” என்பதற்கு - ‘கண் எல்லாரிடத்தும் உலாவிவென்று’ என்று உரை கூறிய ஆசிரியர் நச்சினர்க்கினியர் “காலாடுபோழ்தின்” என்றும்போல” என்று அதற்கு இதனை மேற்கோள் காட்டியவாறும் உணர்க. அன்றியும், காலாடுதல் - செல்வச்செருக்குக்கு ஒருகுறியா மென்பர். போழ்து - மருஉ மொழி. சழி - உரிச்சொல்; இனி, இழிவான உறவின ரென்றும் பொருள் கொள்ளலாம். கிளைநீர் - மரத்தைக் கிளைபோல ஒருவரைத் தழுவுபவர்; ன் - பெயரிடைநிலை. மீன் - விண்மீன். மின்னுவது மீன் எனக் காரணக் குறி; வானமாகிய கரிய பெரிய கடலுக்கு மீன்போலுள்ளது என உவமை பற்றிய பெயரென்றலு மொன்று. (ங)

ககசு. வடுவிலா வையத்து மன்னிய மூன்றி  
னடுவண தெய்த விருதலையு மெய்து  
நடுவண தெய்தாதா நெய்தும் உலைப்பெய்  
தடுவது போலுந் துயர்.

(இ - ள்.) வடு இலா - குற்றமில்லாத. வையத்து - இவ்வுலகத்திலே, மன்னிய - பொருந்திய, மூன்றில் - (அறம் பொருள் இன்பம் என்னும்) மூன்றனுள்ளே, நடுவணது - நடுவிற்கொல்லப்பட்டபொருளை, எய்த - (ஒரு வன்) அடைய, (அதனால்), இரு தலையும் - மூன்றும் பின்னுமுள்ள அறத் தையும் இன்பத்தையும், எய்தும் - அடைவான்; நடுவணது எய்தாதான் - இடையில்நின்ற அச்செல்வத்தை அடையாதவன், உலை பெய்து அடுவது போலும் துயர் - (கொல்லனது) உலைக்களத்திலே இட்டுக் காய்ச்சப்படுவத னாலாகுந் தன்பத்தைப்போன்ற தன்பத்தை, எய்தும் - அடைவான்; (ஏ-று.)

இதனால், செல்வவறுமைகளின் இயற்கை கூறப்பட்டது. செல்வத் தைப் பெற்றால் தானதருமங்களைச்செய்யவும், இம்மையின்பங்களை அனுப விக்கவும் கூடும்; அதனைப்பெறாமற்போனால் இரத்தல் முதலியவற்றால் மிக்கதுன்பத்தை யடைவான் என்பதாம். “ஒன்பொருள் காழ்ப்ப வியற் றியார்க் கெண்பொரு, னேனை யிரண்டு மொருங்கு,” “பாரோர் சொலப் பட்ட மூன்றன்றே யம்மூன்று, மாராயிற் றானே யறம்பொருளின்பமென், றுரா ரிவற்றி னிடையதனை யெய்துவார், சீரா ரிருகலையு மெய்துவார்,”

“இல்லா நிருமையு நல்ல வெய்தார்,” “வறியா நிருமையறியார்” என்பன காண்க. உவமையணி. (ச)

ககரு. நல்லாவின் கன்றாயி னாகும் விலைபெறுஉங்  
கல்லாரே யாயினுஞ் செல்வர்வாய்ச் சொற்செல்லும்  
புல்லீரப் போழ்தி னுழவேபோன் மீதாடிச்  
செல்லாவா நல்குந்தார் சொல்.

(இ - ள்.) நல் ஆவின் கன்று ஆயின்-உயர்ந்தசாதிப் பசவினது கன்றாயிருக்குமானால், நாகும் - இளங்கன்றும், விலை பெறுஉம் - (மிக்க) விலை அடையும்; (அதபோல), கல்லாரே ஆயினும் - படியாதவர்க ளானாலும், செல்வர் வாய் சொல் - பொருளுடையோரது வாக்கிலிருந்து வருஞ் சொற்கள், செல்லும் - (தகாதனவாயினும் பலராலும்) அங்கீகரிக்கப்படும்; நல்குந்தார் சொல் - (படித்தவராயினும்) வறுமைப்பட்டவரது சொற்கள், (நல்லனவாயினும்), புல் ஈரம் போழ்தின் உழவே போல் - அற்பமான ஈரத்தையுடைய காலத்தில் உழவு (நிலத்திலிறங்காமல் மேலெழுந்தவாறுய் செல்வது)போல, மீது ஆடி - மேலே மாத்திரம் தோன்றி, செல்லா ஆம் - உள்ளே ஏற்றுக்கொள்ளப்படாதனவாம்; (எ - று.)

நல்லசாதிப்பசவினதுகன்று மிக்க இளமையையுடையதாயிருப்பினும் மிக்கவிலை பெறுதல்போல, செல்வமுடையவர் மிக்க இளமையையுடையவாய் படியாதவராயிருப்பினும் அவர்க்கும் மிக்கசெல்வாக்கு உண்டாம்; மேல்தோற்றத்தில்மாத்திரம் ஈரமுடையதாய்த் தோன்றுங் கழனியில் உழுதல் பயனற்றதாவதுபோல, தரித்திரனுடைய சொல் செல்லாது பயனற்றதாகும்என்பதாம். இதனால், செல்வத்தின்சிறப்பான இயற்கை கூறப்பட்டது.

எடுத்துக்காட்டுவமையணியுய், முற்றுவமையணியுய் சேர்த்துவந்த சேர்வையணி.

“கல்லானையானாலும் கைப்பொருளொன் றுண்டாயின், எல்லாருஞ் சென்றவகெதிர்கொள்வர்—இல்லானே, இல்லாளும் வேண்டான் மற்றீன் றெடுத்ததாய் வேண்டான், செல்லா தவன்வாயிற் சொல்” என்றார் ஔவையாரும்; “ஐமை வார்த்தை யம்பல மேருது” என்பது, பழமொழி.

நாகு - இளமையையும் பெண்மையையும் உணர்த்தும் பெயர்; “எருமையு மரையும் பெற்றழு நாகே” என்னுந் தோல்காப்பியசீ குத்திரத்தால், இது பசவிற்கு உரியதாதலே உணர்க. விலைபெறுஉம் - இவ்வசைநிறைத் தற்போருட்டுக் துறில்நெடிலாய் அளபெடுத்தது. நல்கு ஊர் என்னும் இரண்டசொற்கள் ஒருசொல்லின்தன்மைப்பட்டி நல்குர் என நின்றன; நல்குந்தல் - பிறர்கொடுத்ததைப் பெற்றுக்கொள்ளச் செல்லுதல்; இது வறுமையைக் குறித்தல், காரியத்தைக் காரணமாகக் கூறிய உபகாரவழிநூ. நல்குதல் - கொடுத்தல், ஊர்தல் - செல்லுதல். ‘வாய்ச்சொல்’ என்ற விடத்து ‘வாய்’ என வேண்டாது கூறியது, அதன்சிறப்பை உணர்த்தற்கு. புல்லீரம் - நமிச்சீரம். உழவு - தொழிற்பெயர் || உழு - பகுதி. (இ)

கக௬. இடம்பட மெய்ஞ்ஞானங் கற்பினு மென்று  
மடங்காதா ரென்று மடங்கார்—தடங்கண்ணு  
யுப்பொடு நெய்பா றயிர்காயம் பெய்தடினுங்  
கைப்பறா பேய்ச்சரையின் காய்.

(இ - ன்.) தட கண்ணாய் - பெரிய கண்களை யுடையவனே!—அடங்கா  
தார் - (இயல்பாய்) அடங்குந்தன்மையில்லாதவர்கள், மெய் ஞானம் - தத்  
துவஞானத்தை யுணர்ந்தும் நூல்களை, இடம் பட - அதிகமாக, என்றும் -  
எப்பொழுதும், கற்பினும் - படித்துவந்தாலும், என்றும் அடங்கார் - எப்  
பொழுதும் அடங்கமாட்டார்கள்: [இயற்கையறிவினால் அடங்காதவர்  
செயற்கையறிவினால் அடங்கமாட்டா ரென்றபடி]; (எதுபோலவெனின்),—  
உப்பொடு - உப்பையும், நெய் - நெய்யையும், பால் - பாலையும், தயிர் -  
தயிரையும், காயம் - பெருங்காயத்தையும், பெய்து - தனித்தனியே சேர்  
த்து, அடினும் - சமைக்கப்பட்டாலும், பேய்ச்சரையின் காய் - பேய்ச்சரைக்  
காய்கள், கைப்பு அறா - (தமதுஇயற்கையான) கசப்பு நீங்காவாம்; (எ-று.)

இதனால், அடங்காதவரது தன்மை கூறப்பட்டது.

ஞானம் - நூலுக்குக் காரியவாகுபெயர். தட - உரிச்சொல். தடங்  
கண் - உரிச்சொற்புணர்ச்சி யாதலால், இனமெலி மிக்கது; [நன் - மெய்-  
நக.] கண்ணாய் - கண்ணாள் என்பதன் விளி: மகிழ்வுழன்விலை. 'உப்  
பொடு' என உப்பை 'ஒடு'க்கொடுத்துப் பிரித்தது, அறுசுவையுள்ளந் தலை  
மைபெறுதலாகிய அதன் சிறப்புக் தோன்ற.

'பெய்தடினும்' என்றவிடத்து, உம்மை - உஉர்வுசிறப்புப்பொருளது;  
இனி, எசசவும்மையாகக்கொண்டு, அதனைக் கத்திகொண்டு துணிப்பதன்றி  
எனப் பொருள் காணலாம்: ஆகவே, இப்பின்னிரண்டடி - "யஞ்ச நிம்  
பம் பரஹ்நா யஞ்நைநம் மதுஸர்ப்பிஷா - யஞ்நைநம் கந்தமால்யாத்யை  
ஸர்வத்ர கடுரேவ ஸி" என்ற சுவோகத்தோடு ஒத்த கருத்துடையதாய்,  
ஒப்புரைக்கூட்டவணியின் பாற்படும்; நன்மைபுரிவாரிடத்தும், தீமைபுரிவா  
ரிடத்தும் ஒத்த தொழிலுடைமையைக் கூறுதல், இதனிலக்கணம். முன்  
னிரண்டடியில் 'அடங்காதார் அடங்கார்' என ஒருவரிடத்தள்ள தன்  
மையையே வற்புறுத்துதற்பொருட்டு மீண்டும் விதித்தது. விதியணியாம்:  
முன்னிரண்டடியும் பின்னிரண்டடியும் பிம்பப்பாதிப்பிப்பாவந்தோன்ற நிற  
பது, எடுத்துக்காட்டுவனமயணி. இவ்வாறு பலதூண்கள் சேர்ந்தவருவது,  
சேனைவயணி யெனப்படும்.

இச்செய்யுளின் பின்னிரண்டடியை, 'ஐங்கரமிட்டு அரைத்துக்கரைத்  
தாலும் தன்னாற்றம்போகாதாம் பேய்ச்சரைக்காய்' என்ற பழமொழியோடு  
ஒப்பிட்டுக்காண்க. காரம்-ஸம்ஸ்காரம்.

(க)

கக௭. தம்மை யிகழ்வாரைத் தாமவரின் முன்னிகழ்க்  
வெண்ணை யவரொடு பட்டது—புண்ணை  
விறற்பூங் சுமழ்கானல் வீங்குரீர்ச் சேர்ப்பு  
வறற்பால யார்க்கு முறும்.

(இ - ன்.) புன்னை - புன்னைமரங்களின், விறல் - பெருமையையுடைய, பூ - மலர்கள், கமழ் - வாசனைவீசுகின்ற, கானல் - சோலைகளையுடைய, வீங்கு நீர் - மிக்க நீரையுடைய கடலினது, சேர்ப்ப - துறையையுடையவனே!—தம்மை இகழ்வாரை - (காரணமின்றித்) தம்மை நிந்திப்பவர்களே, தாம் அவரின்முன் இகழ்க - அவர் நிந்திப்பதற்குமுன்னே [நிந்தித்தவுடனே யென்றபடி] தாம் நிந்திக்கக்கடவர்; அவரொடு பட்டது என்னை-(தம்மை நிந்திக்கிற) அவர்களோடு (தமக்கு) உண்டான தாகழினியம் என்ன? உறல் பால - வரத்தக்கனவாகிய இன்பதுன்பங்கள், யார்க்கும்-எவர்க்கும், உறும்-(தவறாமல்) வந்தேதீரும்; (எ - று.)

வரவேண்டிய நன்மையோ தீமையோ விதியின்படி வந்தேதீரு மாதலால், பிறர் நம்மைப் பழிக்கும்போது ‘இதனால் என்ன தீங்குவிளையுமோ?’ என்று அஞ்சிப் பின்வாங்காது அவரைப்பழிப்பதே அவர்வாயை யடக்கும் விதமா மென்றவாறு. இங்ஙனங்கூறியது, காரணமின்றிப் பிறரைப்பழிப்பவர்களது கீற்றையைக் குறைவுபடுத்தற்கு உபாயமா மென்னுங் கருத்தாலென்க; “கதனன்று சான்றாண்மை தீது கழிய, மதனன்று மாண்பில்லார்முன்னர்” எனப் பிறர் கூறியதங் காண்க.

இதனால், கீழ்மக்களின் தன்மையும், அவரையடக்கும் உபாயமும் கூறப்பட்டன.

‘உறற்பால யார்க்கு முறும்’ என்ற சுற்றடி, ‘தம்மையிகழ்வாரைத் தாமவரின்முன்னிகழ்க’ என்ற வாக்கியத்திற்கு ஏதுவாய் நின்று சாதித்து நிற்பது, தொடர்நிலைச்செய்யுட்துறியணி; இது, உடமொழியில் காவ்ய லங்கிலங்காரம் எனப்படும்.

‘அவரின் முன்’ என்பதற்கு - அவரது புறத்திலே யன்றி எதிரிலே யென்றும் பொருள்கொள்ளலாம். ‘விறல்’ என்றது, கடலுக்கு இயற்கையாயுள்ள தூர்க்கர்த்தையும் போக்குந் திறத்தை. நெய்தல்கிலக் கருப் பொரு ளாதலால், புன்னை கூறப்பட்டது. பூங்கமழ் - “பூப்பெயர்முன் இன மென்மையுந் தோன்றும்” எனப் பொதுப்படக் கூறியதனால், அல்வழி எழுவாய்த்தொடரில் மெலி மிக்கது. கானல் - கடற்கரைச்சோலை. வீங்குநீர் - விளைத்தொகையன்மொழி.

இச்செய்யுளின் முன்னிரண்டடிகளில் இவைவெதுகை; அதாவது-வல்வெழுத்துக்களுள் ஒன்றற்கு ஒன்றும், மெல்லெழுத்துக்களுள் ஒன்றற்கு ஒன்றும், இடையெழுத்துக்களுள் ஒன்றற்கு ஒன்றும் எதுகையாய் நிற்பது. இவை முறையே உல்லினவெதுகை, மெல்லினவெதுகை, இடையினவெதுகை எனப்படும். (எ)

கூடி. ஆவே றுருவின வாயினு மாபயந்த  
பால்வே றுருவின வல்லவாம்—பால்போ  
லொருதன்மைத் தாகு மறநெறி யாபோ  
லுருவு பலகொள லீங்கு.

(இ - ன்.) ஆ வேறு உருவின ஆயினும் - பசுக்கள் வெவ்வேறு நிறத்தை யுடையனவாயிருந்தாலும், ஆ பயந்த பால் - அப்பசுக்கள் தந்த பால்கள், வேறு உருவின அல்ல ஆம் - (வெண்ணிறத்தையேயன்றி) வெவ்வேறான நிறத்தை யுடையவை யாகமாட்டா; பால் போல் - அந்தப் பால்போல, — அறம் - தருமமானது, ஒரு தன்மைத்து ஆகும் - ஒரேதன்மையையுடைய தாம்; நெறி - (அத்தருமத்தின்) வழிகள், ஈங்கு - இவ்வுலகத்தில், உருவு பல கொளல் - பலரூபங்களைக்கொண்டிருத்தல், ஆ போல் - அப்பசுக்கள் போல (ஆகும்); (எ - று.)

இதனால், அறத்தினது தன்மை சொல்லப்பட்டது. பசுக்கள் பலநிற மாயிருத்தல்போலத் தருமத்தைச்சம்பாதித்தற்கு உரிய வழிகள் பலவாயிரு ப்பினும், பசுவின்பால் ஒரேநிறமுடைய தாதல்போல அந்நெறிகளாற்செய்யப்படுந் தருமமும் ஒரேதன்மையையுடைய தென்பதாம்; உலமையாணி. என்றது - தானம் தவம் வீரதம் வழிபடுகடவுள்வணக்கம் முதலாகத் தருமஞ்செய்யும் வழி பலவாதலையும், தருமம் நன்மையொன்றையே விளைப்ப தாதலையும் நோக்கி யென்க.

“உருவே அட்டையும் வடிவும் நிறமும்” என்பதனால், ‘உரு’ என்பது - நிறத்தையும் வடிவையும் உணர்த்துமாறு அறிக. தெரு - தெருவு, நடு - நடுவு என்பனபோல, உரு - உருவு என உகரச்சாரியை பெற்றது. ‘ஈங்கு’ - சட்டுநீண்டது: இனி, ‘நெறி ஆ போல் உருவு பல கொளல்’ என்பதற்கு - தருமமார்க்கங்களைப் பசுக்களைப்போலப் பலவருவமாகக் கொள்க என்றும் உரைக்கலாம்; ‘இவ்வுரைக்கு, ‘கொளல்’ என்பது-அல் ஈற்று உடன்பாட்டுவியக்கோள்வினைமுற்று: தொழிற்பெயரன்று.

இச்செய்யுளின் முன்னிரண்டடிகளில் லகரவொற்று இடைவந்த ஆசே துறை; அதாவது - முதலெழுத்துக்கும் இரண்டாமெழுத்துக்கும் இடையே யரவழி என்ற மெய்களுள் ஒன்று ஒரோ விடத்து வருவது. (அ)

௧௧௧. யாஅ ருலகத்தோர் சொல்லில்லார் தேருங்கால்

யாஅ ருபாயத்தின் வாழாதார்—யாஅ

ரிடையாக வின்றாத தெய்தாதார் யாஅர்

கடைபோகச் செல்வமுய்த் தார்.

(இ - ன்.) தேரும் கால் - ஆராயுமிடத்து, உலகத்து - உலகத்தில், ஓர் சொல் இல்லார் - ஒரு நிகழ்ச்சொல்லையுடையராகாதவர், யார் - எவர்? [எவருமில் ரென்றபடி]; உபாயத்தின் வாழாதார் - தந்திரத்தால் வாழாதவர், யார் - எவர்? இடை ஆக - (தமது ஆயுளின்) இடையிலே, இன்றாத தெய்தாதார் - தன்பத்தைஅடையாதவர், யார்—? கடை போக - வாழ்நாளின் முடிவுவரையில், செல்வம் உய்த்தார் - செல்வத்தை அனுபவித்தவர், யார்—? (எ - று.)

உலகத்தில் எல்லாரும் ஏதாவதொரு நிகழ்ச்சையை அடைதலும், யாதா யினுமோர் உபாயத்தால் வாழ்தலும், இடையிலே தன்பத்தை அடைதலும், செல்வத்தையிழத்தலும் இயற்கை யென்பது கருத்து.

முதல்வாக்கியத்திலுள்ள ‘உலகத்து,’ ‘தேருங்கால்’ என்ற சொற்கள் மற்றவாக்கியங்களிலுஞ் சென்று இயைவது, முதன்லீத்தீவகம். ‘யார்’ என்ற சொல் ஒன்றே ஒருபொருளில் பலமுறை வந்தது, சொல் பொருட்டின்வருநிலையணி.

சொல் என்பதற்கு - புகழ்ச்சொல் என்றும் உரைக்கலாம். அளபெடைகள் - செய்யுளோசை நிறைக்கவந்தன. ‘உபாயம்’ என்றது - சாமபேத தான தண்டங்களை. சாமம் - இனிதாகக்கூறல்; பேதம் - மென்மையானும் வன்மையானும் மனத்தினைப்பேதித்தல்; தானம் - பகைவர் மனமகிழ்க்கொடுத்தல்; தாடம் - பகைவரைப் போர்செய்து அழித்தேவிடுதல். இனி, உழவு வர்த்தகம் சேவகம் பிச்சை முதலியன என்னவுமாம். ‘கடைபோக’ என்பது இப்பொருளில்வருதலை, ‘நறு கடைபோக வெணக்கரு ளென்ற லும்’ என்ற மணிமேகலையிலும் காண்க.

இச்செய்யுளில் அளபெடைகள் பல வந்தது, அளபுத்தொடையாம்.

இச்செய்யுள்: “கஸ்யதோஷகுலேநாஸ்தி வ்யாதீநாகோநபீடிதஃ  
வ்யஸநம்கேநநப்ராப்தம் கஸ்யஸௌக்யம் சிரந்தரம்” என்னும் சுலோகத்  
தைப் பெரும்பாலும் ஒத்தது.

‘வாழாதாரியார்’ என்றும், ‘செல்வமுற்றார்’ என்றும் பாடம். (க)

சஉ0. தாஞ்செய் வினையல்லாற்றம்மொடு செல்வதுமற்  
றியாங்கணுந் தேநிற் பிறிதில்லை—யாங்குத்தாம்  
போற்றிப் புனைந்த வுடம்பும் பயமின்றே  
கூற்றங்கொண் டோடும் பொழுது.

(இ - ள்.) தேரின் - ஆலோசித்தப்பார்த்தால்,—தம்மொடு செல்வது - (உடம்பைவிட்டபின்பு) தமது உயிரோடு வருவது, தாம் செய் வினை அல்லால் - அவ்வாறு செய்த கருமமே யல்லாமல், பிறிது - வேறென்று, யாங்கணும் - எவ்விடத்தும், இல்லை—; கூற்றம் கொண்டு ஓடும் பொழுது - யமன் (உயிரைக்) கொண்டு விரைந்துபோகும்போது, ஆங்கு தாம் போற்றி புனைந்த உடம்பும் - அவ்வாறு தாம் பாதுகாத்து (ஆடையாபரணமுதலிய வற்றால்) அலங்கரித்த சரீரமும், பயம் இன்றே - பிரயோசனமில்லாததே யாம்; (எ - று)

‘இதுதான் உயிர்’ என்று தேகத்தினிடத்தில் மிக்கதுபிமானம் கொண்டு உணவு முதலியவற்றற் பலவகையாகப் பிரயாசைப்பட்டு வருந்தி வளர்த்த இவ்வுடம்பே யமன் உயிரைக்கொண்டுபோம்போது நமக்குப் பயன்படுவதில்லை யென்றால், மற்று எதுதான் நமக்குப் பயன்படப்போகின்றது? எதுவுமில்லை; ஆகவே, நம்மோடு வருவன இருவினைகளே என்பதைத் தெளிவாகவுணர்ந்து தீவினைகளை நீக்கி நல்வினைகளைச் செய்யவேண்டுமென்று கருத்தது.

இச்செய்யுளில், ஒரு பொருளைக் கூறுவதனால் மற்றொருபொருள் எளிதிற்சித்தித்தலாகிய கைமுதிகநியாயந் தோன்றி, தோடநிலைச்செய்யுட் பொருட்பேறணி தொனித்தல் காண்க.

நீதிதூல்களிலெங்கும், நன்மைதீமையான காரியங்களின் தன்மையை மாத்திரங் கூறமிடங்களில், நன்மையைச் செய்யவேண்டும் தீமையைத் தவிரவேண்டும் என்று கூறியதாகக் கருத்துக்கொள்க.

“உடம்பும் பயமின்றே” என்றது, அது இவ்வுலகத்தே கழிந்துவிடுதலால். ‘உடம்பும்’ என்ற உயர்வுசிறப்பும்மை, மற்றைச் செல்வம் இளமை சுற்றம் கல்வி முதலியவற்றின் பயனின்மையையும் உணர்த்திற்று.

இப்பாட்டினால், வீணை உடம்பு இவற்றின் தன்மை கூறப்பட்டது.

“சுட்டிய கொண்பொருளு மில்லொழியும் சுற்றத்தார், காட்டுவாய் நேரே கலுழ்ந்தொழிவர் - மூட்டும், எரியி னெழியு முடம்பு ஈர்க்குன்ற நாட, தெரியி னறமே துணை,” “மனையாளும் மக்களும் வாழ்வும் தனமும் தன்வாசல்மட்டே, இனமான சுற்றம் மயானமட்டே வழிக்கு ஏதுதுணை, தினையாமளவு எவ்வளவாகினும் முன்புசெய்த தவம், தனையாள என்றும் பர லோகஞ் சித்திக்கும் சத்தியமே,” “அத்தமும் வாழ்வும் அகத்துமட்டே விழியம்புழுது, மெத்திய மாதரும் வீதிமட்டே விம்மிவிம்மி யிரு, கைத்தலை மேல் வைத்தழு மைந்தருஞ் சுகொடுமட்டே, பற்றித்தொடரும் இருவினைப் புண்ணியபாவமுமே” என்ற செய்யுள்கள் இங்குக்காணத்தக்கன. “அர்த்தாந்ருஹேரிவர்த்தத்தே ஸ்மஸாநேமித்ரபாந்தவா - ஸுக்ருதம் தஷ்க்ரு தஞ்சைவ கச்சந்த மறுகச்சதி” என்னும் வடநாண்மேற்கோளுங் காண்க.

மற்று - அசை. யாக்கண் - யாக்கண் என்பதன் மொல்த்தல். ‘முடிப்ப முடித்தப் பின் பூசுவ பூசி உடுப்ப உடுத்து உண்ப உண்டு’ பாதுகாக் கப்படுதலினால், ‘ஆங்குத் தாம்போற்றிப்புணந்த உடம்பு’ எனப்பட்டது. இங்கே ‘ஆங்கு’ என்றது, உலகறிகட்டு. மற்றியாக்கண் - நூற்றியலிகரம். நூற்றியலிகரம், அலகுபெறவில்லை. ஏ - தேற்றம்.

இச்செய்யுளின் முன்னிரண்டடிகளில் இவைவதுகை. (க0)



## க.உ. - ஆம் அதிகாரம்—தீவினையச்சம்.

அஃதாவது - பாவத்தைத்தருகின்ற கொடிய தொழில்களைச் செய்வதற்கு அஞ்சி யொழுகவேண்டு மென்பதைப்பற்றிச் சொல்வது. பொருள்களின் உண்மையான தன்மையை உணர்ந்தா லல்லது தீவினையுபயை இவை யென அறிந்து அவற்றினின்று அஞ்சி அவற்றைச் செய்யாதொழுக தல் கூடாமையால், இது மெய்ம்மை யென்னும் அதிகாரத்தின்பின் வைக்கப்பட்டது.

க.உ. துக்கத்துட் ழேங்கித் துறவின்கட் சேர்கலா  
மக்கட் பிணத்த சுகிகாடு—தொக்க  
விலங்கிற்கும் புள்ளிற்கும் கடே புலங்கெட்ட  
புல்லறி வாளர் வயிறு.

(இ - ள்.) சுகிகாடு - மயானங்கள், —துக்கத்துள் - சம்சாரத்துன்பங்களிலே, துங்கி - தங்கியிருந்து, துறவின்கண் - துறவறத்திலே, சேர்கலா - சேராத, மக்கள் - மனிதர்களுடைய, பிணத்த - பிணங்களையுடையன; புலங்கெட்ட - நல்லறில்லாத [மாம்சபோஜனஞ்செய்தி], புல் அறிவு ஆளர் - அற்ப அறிவை யுடையவர்களது, வயிறு - வயிறுகளோவென்றால்,—தொக்க விலங்கிற்கும் புள்ளிற்கும் கடே - தொகுதியான மிருகங்களுக்கும் பறவைகளுக்கும் உரிய இடிகாடுகளையாம்; (எ - று.)

“அரிதரிது மானிடராத லரிது” என்றபடி பிறவிக்குள் உயர்ந்த மனிதரது பிணத்தையுடைய சுகிகாட்டினும், மக்களினும் பலமடங்கு இழிந்த மிருகபக்டிகளின் பிணங்கையுடைய அற்பர்களதுவயிறு மிகவும் இழிவானதாம் என்பது போதருதலால், குறிப்பால்வந்த வேற்றுமையணி; உபமான உபமேயங்களுள் ஒன்றற்குச் சிறப்புக்கூறுதல், இவ்வணியின் இலக்கணம்: இதனை வடநாலார் வ்யதிர்கோலங்காரம் என்பர். இங்கே உபமானத்தினும் உபமேயத்தக்கு விசேஷம் கூறினார்.

‘புலங்கெட்ட’ என்றது, உயிர் உய்வதற்கு உபாயமாகிய தத்துவஞானத்தை உடைத்தாகாமையால், ‘புல்லறிவாளர்’ என்றது, உண்ணல் உடுத்தல் உறங்கல் முதலியவற்றுக்கு உரிய சாதாரண அறிவை யுடையமையால். துறவிகளது தாயுடல் சுகிகாட்டித் சேர்த்துச் சுடப்படாமற் சிறந்ததோரிடத்திற் சேமஞ்செய்து புனிதமாகப் போற்றப்படுதலால், அதனை ஒழித்து ‘துக்கத்துட் ழேங்கித் துறவின்கட் சேர்கலா மக்கட் பிணத்த சுகிகாடு’ என்றார்.

இப்பாட்டால், மாம்சபோஜனம் தீவினையென்பது கூறப்பட்டது.

சுகிகாடு - பால்பகாஅஃறிணப்பெயர்: (இறந்தவரைச்) சுட்டி எரிக்கும் காடுகள். பிணத்த - ‘அண்’ சாரியை பெறாத பலவீன்பால்முற்றது. (க)

க.உ. இரும்பார்க்குங் காலரா யேதிலார்க் காளாய்க்  
கரும்பார் கழனியுட் சேர்வார்—சுரும்பார்க்குங்  
காட்டுளாய் வாழுஞ் சிவனும் குறும்பூழும்  
கூட்டுளாய்க் கொண்டுவைப் பார்.

(இ - ன்.) சுரும்பு - வண்டுகள், ஆர்க்கும் - ஆரவாரிக்கின்ற, காட்டுள் - வனத்திலே, ஆய் - பொருத்தி, வாழும் - வாழ்கின்ற, சிவலும் குறும்பூழும் - கவுதாரி காடை முதலான பறவைகளை, கூட்டுள் - கூட்டினுள்ளே, ஆய் - ஆகும்படி, கொண்டு வைப்பார்-கொண்டுபோய் வைத்து வளர்ப்பவர்கள், — (மறுபிறப்பில்), இரும்பு ஆர்க்கும் காலர் ஆய் - இருப்புவிடங்குகள் ஒலிக்கின்ற கால்களை யுடையவர்களாய், ஏதிலார்க்கு ஆள் ஆய் - அயலார்க்கு அடிமைகளாய், கரும் பார் - வட்டைநிலங்களிலும், கழனியுள் - விளை நிலங்களிலும், சேர்வர் - (வேலைசெய்தற்குப்) போய்ச்சேர்வார்கள்; (எ - று.)

பறவைகளைக் கொண்டு தின்பதே யன்றி அவற்றைப் பிடித்துக் கூட்டி வடைத்து வருத்துவதும் தீவினை யென்பது, இதனைக் கூறப்பட்டது.

(தசகுமாரசரித்துள் அன்னப்பார்ப்பை நூலிட்டுக் காலக்கட்டிய பாவத்தாற் பின்பு வெள்ளிவிலங்கு காலிற் கிடந்ததென்று ஆசிரியர் கூறிய வாறும், சீவகசிந்தாமணியுள் முற்பிறப்பில் அன்னப்பார்ப்பைச் சுற்றத்தினின்றும் பிரித்துச் சிறைவைத்த தீவினையாற் சீவகன் சுற்றத்தினின்றும் பிரிந்து சிறைப்பட்டானென்று சாரணர் கூறியவாறும் உணர்க. “பூவை கிளி தோகைபுணர் ரன்னமொடு பன்மா, யாவையவை தங்கினையி னீங்கி யழுவாங்கிக், காவல்செய்து வைத்தவர்கள் தங்கினையி னீங்கிப், போவர் புகழ்நம்பி யிதுபொற்பிலது கண்டாய்” என்னுஞ் சிந்தாமணிச் செய்யுளையுங் காண்க.)

கரும் பார் - கருமையான பார்; இங்கே, கருமை - வலிமை; அதாவது - வட்டையாயிருத்தல்; பயனில்லாத நிலம். இனி, இருளுலகமாகிய தாமிஸ்ரம் என்னும் நாகவிசேடமென்று உரைப்பாரு முனர். சுரும்பு ஆர் எனப் பிரித்து - சுரும்புகள் விளைகிற கழனி யென்றும் உரைப்பர். சுரும்பு - வண்டுகளில் ஓர் சாதி. ‘ஆய்’ என்ற சொல் நான்கனுள், பின்னது - ஆக என்னும் எச்சத்தின் திரிபு. வைப்பார் - பெயர். சிவல், குறும்பூழ் - மறைப்பறவைகட்கும் உபலக்ட்டுணம். இரும்பு - விலங்குக்குக் கருவியாகு பெயர். இரும்பு ஆர்க்கும்-இரும்புவிடங்குகுற் கட்டப்பட்ட என்றலுமாம். ஏதிலார்=ஏது இலார் - யாதொருசம்பந்தமு மில்லாதவர்; பகைவருமாம்.

௧௨௩. அக்கேபோ லங்கை யொழிய விரலழகித்

துக்கத் தொழுநோ யெழுபவே—யக்கா

லவலனைக் காதலித்துக் காண்முரித்துத் தின்ற

பழவினை வந்தடைந்தக் கால்.

(இ - ன்.) ■ கால் - முற்பிறப்பில், அவனை - நன்னை, காதலித்து - விரும்பி, கால் முரித்து - அதன்காலை ஒடித்து, தின்ற - தின்றதனாலாகிய, பழ வினை-பழைய தீவினை, வந்து அடைந்தக்கால் - (பிற்பிறப்பில்) வந்து சேர்ந்தால்,—(அத்தீவினைசெய்தவர்),—அக்கே போல் - சங்குமணி போல, அகம் ■ ஒழிய - அகங்கைமாத்திரம் நிற்க, விரல் அழகி - விரல்கள் அழகிப்போய், துக்கம் தொழுநோய் எழுப - (மிக்க) துன்பத்திற்கு இடமான குஷ்டவியாதி உண்டாகப்பெறுவர்; (எ - று.)

"அலவன்" என்றது - பிறபிராணிகட்கும் உபலகஷணம். நண்டு முதலிய பிராணிகளை முரித்துத்தின்றவர்க்குக் குட்டனோயுண்டா மாதலால், அதுவுக் தீவினை யென்பது, கருத்து.

அகம் + கை = அங்கை எனப் புணர்ந்தது. தொழநோய் - தொழுவாகிய நோய்; இருபெயரொட்டுப் பண்புத்தொகை. "உயர்தினை தொடர்ந்த பொருள்முதலாறும், அதனொசுர்த்தி னத்தினை முடிபின" என்னுஞ் சூத் தீரத்தால், நோய் என்னும் அஃறிணையெழுவாய் 'எழுப' என்னும் உயர்தினை யெழுவாயின் முற்றைக் கொண்டது; தீணைவழுவமைதி. தின்ற பழவினை - 'சங்குசுட்ட சண்ணம்பு' என்பதிற்போல, பெயரச்சம் காரணப்பொருளதாய்க் காரியப்பெயரைக் கொண்டது. பின்னிரண்டடி - இளவேதுகை.

கஉசு. நெருப்பழற் சேர்ந்தக்கா நெய்ப்போல் வதுஉ  
மெரிப்பச்சுட் டெவ்வநோ யாக்கும்—பரப்பக்  
கொடுவினைய ராகுவர் கோடாருங் கோடிக்க  
கடுவினைய ராகியார்ச் சார்ந்து.

(இ - ள்.) நெய் போல்வதுஉம் - நெய்யும், — நெருப்பு அழல் சேர்ந்தக் கால் - நெருப்பினது வெப்பத்தைத் தான் சேர்ந்தால், எரிப்ப சுட்டி - (உடம்பை) எரிக்கும்படி காய்ந்து, எவ்வம் நோய் ஆக்கும் - (தண்ணீர்சார்ந்தவர்க்குத்) துன்பந்தரும் நோயை உண்டாக்கும்; (அதுபோலவே,) கோடாரும் - (நல்லொழுக்கத்தில்) தவறாத யோக்கியர்களும், — கடு வினையர் ஆகியார் சார்ந்து - கடுமையான பாதகச்செயல்களையுடைய அயோக்கியரைச் சேர்ந்தால், கோடி - (அச்சேர்க்கையால் தம் ஒழுக்கத்தில்) தவறி, பரப்ப கொடு வினையர் ஆகுவர் - மிகவுங் கொடிய தொழில்களைச் செய்பவராவர்; (எ - று.)

பலவகையாலும் உடம்புக்கு உறுதிநருவதாகிய நெய்யும் நெருப்பைச் சேர்ந்தால் தான் அவ்வுடம்பையே யெரிப்பதுபோல. தீவினையுடையாரைச் சேர்ந்தால் நல்லவரும் அத்தீவினையே யுடையராவ ரென்பதாம்; நீரூட்டாத தாலங்காரம் [எடுத்துக்காட்டுவமையணி.]

"தீயகந்த முன்னதொன்றைச் சேர்ந்திருப்ப தொன்றற்குத், தீயகந்த மேறந் திறமதுபோல்—தீய, குணமுடையோர் தங்களுடன் கூடியிருப்பார்க்குக், குணமதுவேயாஞ் செறிவு கொண்டு" என்பது காண்க.

தீயோர்சேர்க்கையினால் வருந் தீமை, இதனாற் கூறப்பட்டது.

'நெய்யும்' என்ற உயர்வுசிறப்புமமை - அதனது தண்மையையும், எத் தண்மையானபுண்களையும்ஆற்ற மியல்பையும், "ஆயுர்வை கீருதம்" என்று வேதத்திலுங் கூறும்படி ஆயுளளிக்கவல்லதாதலையும் காட்டிற்று. போல் - ஒப்பில்போலி; "ஒப்பில் போலியு மப்பொருட்டாரும்" என்னுந் தொல்காப்பியர்க்குத்திரத்தின் உரையில், ஒன்றற்கொன்றுஒக்குமென்னும் பொருள் தன்சுண்ணிற் றி வரும் "போல்" என்னுஞ் சொல் சிறிதபொருளுணர்ந்தி உரையசையாய்விற்பதற்கு இதனை உதாரணங்காட்டியிருத்தல் காண்க. இனி, கோடிக்கடுவினையர் எனஎடுத்து - மிகப்பலவாகிய தீவினையையுடையவர் என்றமாம்.

கஉரு. பெரியவர் கேண்மை பிறைபோல நாளும்  
வரிசை வரிசையா நந்தும்—வரிசையால்  
வானூர் மதியம்போல் வைகலுந் தேயுமே  
தானே சிறியார் தொடர்பு.

(இ - ள்.) பெரியவர் கேண்மை - (அறிவினாற்)பெரியோர்களது சினேகம்;—பிறை போல - இளஞ்சந்திரன் போல, நாளும் - தினந்தோறும், வரிசை - வரிசை ஆ - முறையே, நந்தும் - வளரும்; சிறியார் தொடர்பு - (அறிவினாற்) சிறியவரது சினேகமோ,—வான் ஊர் மதியம் போல் - ஆகாயத்திற் செல்லும் பூர்ணசந்திரன்போல, வைகலும் - நான்தோறும், வரிசையால் - முறையாக, தானே - தனக்குத்தானே [பிறருடைய முயற்சி யில்லாமலே], தேயும் - குறைந்துவிடும்; (எ - று.)

அறிவுடையார் தமக்குட் செய்துகொண்ட நட்பு முன்சுருங்கிப் பின் பெருகுதற்கும், அறிவிலார் தமக்குட் செய்துகொண்ட நட்பு முன்பெருகிப் பின்சுருங்குதற்குங் காரணம், தமக்குள் ஒருவர் ஒருவருடைய குணத்தை முன் அறியாமலிருத்தலும் பின் அறிதலுமா மென்க. “நிறைநீர் நீரவர் கேண்மை பிறைமதிப், பின்னீர பேதையார் நட்பு” என்னுந் திருக்குறளை நோக்குக. “ஆரம்ப குர்வீகூயினோக்ரமேண லகீழ்பாரவருத்திம் தீசபஞ்சாத் - திநஸ்யபூர்வார்த்த பரார்த்தபிந்நா காயேவமைதீர்கல ஸஜ்ஜநாநாம்” என்னும் பத்யமும் இங்குக் கவனிக்கத்தக்கது. இவ்வாறு இரு திறத்தாரது நட்பையும் உணர்ந்து சிறியார்தொடர்பை அஞ்சி விடவேண்டுமென இவ்வதிகாரத்திற்கு ஏற்பகீ கருத்துக்கொள்க.

இதனை, கந அ - ஆம் கவியோடு ஒப்பிடுக.

“குன்றமார்பரிந்து வெள்வேற் குடுமிமா மஞ்ஞையூர்த்து” என்ற சீர்தாமணியினுரையில், ‘ஊர்தல் - ஈண்டுப் போதல்மேற்றது: “வானூர் மதியம்” - போல’ என்று நீச்சினூர்கீகினியர் உரைத்தது இங்கு உணரத்தக்கது. (இ)

கஉகூ. சான்றோ ரெனமதித்துச் சார்ந்தாய்மற் சார்ந்தாய்க்குச்  
சான்றாண்மை சார்ந்தார்க ணில்லாயிற்—சார்ந்தோய்கேள்  
சாந்தகத் துண்டென்று செப்புத் திறந்தொருவன்  
பாம்பகத்துக் கண்ட துடைத்து.

(இ - ள்.) (நீ), சான்றோர் என மதித்து - (இவர் எல்லாநற்குணங்களாலும்) நிறைந்தவ ரென்று நன்குமதித்து, சார்ந்தாய் - (சிலரைச்) சினேகித்தாய்; சார்ந்தாய்க்கு - (அவ்வாறு) சினேகித்த உனக்கு, சான்றாண்மை - அந்நற்குணநிறைவுடைமை, சார்ந்தார்கண் - (உன்னாற்) சேரப்பட்ட அவரிடத்து, இவ் ஆயின் - இல்லாமற்போமானால், (அது),—ஒருவன்—,சாந்து அகத்து உண்டு என்று - வாசனைத்திரவியம் இதனுள்ளே இருக்கிற தென்று எண்ணி, செப்பு திறந்து - ஒரு சிமிழைத் திறந்து, அகத்து - அதனுள்ளே, பாம்பு கண்டது - பாம்பைக் கண்ட தன்மையை, உடைத்து - உடையது; சார்ந்தோய் - சினேகஞ்செய்தவனே! கேள் - (இதனைக்) கேட்டறிவாயாக,

இதனாலும், மேலிரண்டு செய்யுள்களாலும், அஞ்சப்படுவதாகிய தீயோர் தொடர்பா லுண்டாருங் தீமை கூறப்படுகின்றது.

நன்கு ஆராயாமல் ஒருவரோடு நட்புசெய்தல் பெருந்தீமைவருதற்குக் காரணமா மென்பதை உபமானமுகத்தால் விளக்கினார். சான்றோரென மிதித்துச் சார்தலுக்கு - சாந்தகத்துண்டென்று செப்புத்திறத்தலும், அங் குச் சான்றாண்மையின்மையைக் காணுதற்கு - பாம்பை அதனகத்துக்காணு தலும் உபமானமெனக் காண்க.

கண்டாற்போன்ற தன்மையையுடையது எனக் கூறுது 'கண்டது உடைத்து' என உபமேயத்தை உபமானமாகவே கூறியது, காட்சியணி. ஒருகாரியத்தைச் செய்யத்தொடங்கி இவ்ஓட்டத்தையடையாது அகிவ்ஓட்டத்தை யடைதலாகிய நுததியின்மையணியையும் இச்செய்யுளிலே காண்க. இவ் வாறு இரண்டணி சேர்ந்தது - சேர்வையணி.

மன் - அசை; மிகவும் என்றும் பொருள்கொள்ளலாம்: ஓழியினைப் பொருள தென்றலுமாம். சான்று ஆண்மை என்ற வினையெச்சத்தொடர் - (சற்குணங்களால்) நிறைந்து அவற்றை ஆளுந்தன்மை என்று பொருள்படும். சாந்த - சந்தநம் என்னும் வடமொழியின் விகாரம்; சிறப்புப்பெயர் பொ துப்பொருள் குறித்தது.

இச்செய்யுளின் பின்னிரண்டடி - இனவேதுகை.

(சு)

கஉஎ. யாஅ ரொருவ ரொருவர்த முள்ளத்தைத்

தேருந் துணைமை யுடையவர்—சாரற்

கனமணி நின்றிமைக்கு நாடகேண் மக்கண்

மனம்வேறு செய்கையும் வேறு.

(இ - ள்.) சாரல் - மலைப்பக்கங்களிலே, கனம் மணி - பெருமைபொ ருந்திய இரத்தினங்கள், நன்று - நிலைபெற்று, இமைக்கும் - விளங்குகின்ற, நாட - நாட்டையுடைய அரசனே!—கேள் - கேட்பாயாக:—ஒருவர்தம் உள்ளத்தை - வேறொருவருடைய மனத்தை, தேரும் - ஆராய்ந்தறியக்கூ டிய, துணைமை - வல்லமையை, உடையவர் - உடையவராகிய, ஒருவர் - ஒருத்தர், யார் - எவருளர்? [ஒருவரு மில்லை]; (ஏனென்றால்),—மக்கள் மனம் வேறு செய்கையும் வேறு - மனிதர்களது எண்ணமும் வேறு செய்யுந் தொழிலும் வேறு; (எ - று.)

உலகத்தில் மனிதர்பலர்க்கு மனமுஞ் செயலும் ஒற்றுமைப்பட்டிரா மல் வேறுபட்டிருக்கு மாதலால், ஒருவரது உள்ளம் இத்தன்மையதென்று அவர்செய்கையைக்கொண்டு தெளியலாகாது என்பது கருத்து. எனவே, பலரால் பலவழியால் ஆராய்ந்து ஒருவரை நட்புக்கொள்ளவேண்டுமே யன்றி, ஆராயாது நட்புக்கொள்ளின் தீயரோடும் நட்புகேர்ந்துவிடு மாத லால், அத்தீவினைக்கு அஞ்சி நடக்கவேண்டு மென்பதாம்.

'மக்கன்மனம்வேறு செய்கையும்வேறு' என்பது முன்னிரண்டடியைச் சாதித்து நிற்பது - தொடர்நிலைச்செய்யுட்குறியணி.

"மகஸ்யேகம் வசஸ்யேகம் கர்மஸ்யேகம் மஹாத்மநாம்-மகஸ்யந்யத் வசஸ்யந்யத் கர்மஸ்யந்யத் துராத்மநாம்" என்னும் வடநூன்மேற்கோள் கவனிக்கத்தக்கது.

கேள் - முன்னிலையசையுமாம். வேறு - ஐம்பால் மூவிடத்துக்கும் பொதுவான குறிப்புவினையுற்றுப் பகாப்பதம். (எ)

கஉஅ. உள்ளத்தா னள்ளா துறுதித் தொழிலராய்க்  
கள்ளத்தா னட்டார் கழிகேண்மை--தெள்ளிப்  
புனற்செதும்பு நின்றலைக்கும் பூங்குன்ற நாட  
மனத்துக்கண் மாசாய் விடும்.

(இ - ன்.) புனல் - அருவிநீர், தெள்ளி - தெளிவுடையதாய், செதும்பு - சேற்றை, நீன்று அலைக்கும் - இடைவிடாது ஒழித்துநிற்கின்ற, பூ குன்றம் - அழகிய மலையையுடைய, நாட - நாட்டையுடையவனே!—உள்ளத்தால் னள்ளாது - மனப்பூர்வமாகச் சினேகஞ்செய்யாமல், உறுதி தொழிலர் ஆய் - (பிறரதுநன்மையிற்சிறிதுங்கருத்துவையாது தமது) நன்மையையே தேடித் தொழிலையுடையவராய், கள்ளத்தால் னட்டார் - வஞ்சனையாற் சினேகஞ் செய்தவரது, கழி கேண்மை - மிகுதியான நட்பு, மனத்துக்கண் மாசு ஆய் விடும் - மனத்திற் குற்றமாய் முடியும்; (எ - று.)

ஆதலால், அதற்கு அஞ்சவேண்டு மென்பதாம்.

‘மனத்துக்கண் மாசாய்விடும்’ என்றது, பின்பு பலதீமையைவீளைக்கு மென்றபடி. பூங்குன்றம் - பண்புத்தொகை; அழகாகிய குன்ற மென்க. ‘கழிவிழமை’ என்றும் பாடம். (அ)

கஉக. ஒக்கிய வொள்வாடன் நென்னுர்கைப் பட்டக்கா  
லூக்க மழிப்பதூஉ மெய்யாகு—மாக்க  
மிருமையுஞ் சென்று சுடுதலா னல்ல  
சுருமமே கல்லார்கட் டிர்வு.

(இ - ன்.) ஒக்கிய - (போரிற் பகைவரைக்கொல்லுதற்பொருட்டு ஒரு வன்) உயரஎடுத்த, ஒன் வான் - பிரகாசமான வானாயுதமானது, தன் ஒன் னுர்கை பட்டக்கால் - அவனது பகைவரது கையில் அகப்பட்டுவிட்டால், ஊக்கம் அழிப்பதூஉம் - (பகைவரை அழியாமையோடு தன்) உலிமையை நாசப்படுத்துவதும், மெய் ஆகும் - (இம்மையில்) உண்மையாம்; (அதுபோலவே)—ஆக்கம் - (மூடர்க்குத் தாம்செய்யும்) உபகாரம், இருமையும் சென்று சுடுதலால் - (இம்மை மறுமை யென்கிற) இரண்டிடத்துந் தொடர்ந்து (தம்மை) வருத்துவதனால், கல்லார்கண் தீர்வு - அறிவில்லாதவரிடத்தினின்றும் நீங்குதல், நல்ல சுருமமே - நல்ல காரியமேயாம்; (எ - று.)

பகைவர்கையில் தவறி அகப்பட்ட தமதுவாளினால் உண்டாகுந் தீமையினும், அறிவில்லார்க்குத் தாம்செய்த உபகாரத்தா லுண்டாகுந் தீமைக்கு மிகவும் அஞ்சவேண்டுமென்பது, கருத்து; ஏனெனில், பகைவர்கையிற்பட்ட வான் இம்மையில் தம் உயிர்வாழ்க்கையை யொழித்தாலும் மறுமையில் வீர சுவர்க்கலின்பத்துக்குக் காரணமாம்: அறிவில்லார்க்குச்செய்த உபகாரமோ செய்தவர்க்கு இம்மையிற் பழியையும் மறுமையிற் பாவத்தையும் தந்து அவரை இருமையுங் கெடுக்கு மாதலி னென்க.

வேற்றுமையணியை உட்கொண்டு வந்த எடுத்துக்காட்டுமையணி.

ஒக்கிய என்னும் இறந்தகாலப் பெயரெச்சத்தில், ஒங்கு என்பதன் பிறவினையாகிய ஒங்கு - பகுதி; மெலி வலியானது - பிறவினைக்குறி. ஒன்றார் - ஒன்றார் என்பதன் மருஉ; சேராதவ ரென்று பொருள்.

ஆக்க மிருமையுஞ் சென்று சிதைத்தலால்' என்று பாடங்கொண்டு, தம்முடைய நன்மையை இம்மை மறுமை யென்ற இரண்டிடத்துங் கெடுத்தலால் என்று பொருளுரைத்தலு மொன்று. (க)

க.ந.0. மனைப்பாசங் கைவிடாய் மக்கட்கென் றேங்கி

யெனைத்துழி வாழ்தியோ நெஞ்சே—யெனைத்துஞ்

சிறுவரையே யாயினுஞ் செய்தநன் றல்லா

ஹுபயனே வில்லை யுயிர்க்கு.

(இ - ள்.) நெஞ்சே - மனமே! --மனை பாசம் கைவிடாய் - மனையா ளிடத்து உள்ள அன்பை விடாமல், மக்கட்கு என்று ஏங்கி - பிள்ளைகளுக் காகவும் இரங்கி, எனைத்து ணுழி வாழ்தியோ - எத்தனைகாலம் வாழ்வா யோ? எனைத்தும் சிறு வரையே ஆயினும் - எவ்வளவு சிறியதாயினும், செய்த - (ஒருவன்) செய்துள்ள, நன்று அல்லால் - நற்காரியமே யல்லா மல், உயிர்க்கு - (அவனது) உயிர்க்கு, உறு பயனே - அடையும்படியான நற்பயனே. இல்லை - வேறில்லை; (எ - று.)

உயிர்க்கு உறுதியாகிய நல்வினையைத் தேடாது ஸம்ஸார பாசபந்தத்தி லகப்பட்டு உழன்று வீண்காலங்கழித்தலாலாகுந் தீவினைக்கு அஞ்சவேண்டு மென்பது, இதனற் கூறப்பட்டது.

‘எனைத்துழிவாழ்தியோ’ என்றதனால், யாக்கைநிலையாமையைக் குறி ப்பித்தவாறு. முதலடியினால், பெண்டு பிள்ளைகள் மறுமைக்கு உதவாமையே உணர்த்தினார்.

இச்செய்யுளின் பின்னிரண்டடியை, கீழ் கஉ0 - ஆஞ் செய்யுளின் முன்னிரண்டடியோடு ஒருசார் ஒப்பிடுக.

இச்செய்யுளில், ஸாந்திரஸம் தோன்றுமாறு காண்க.

ஸம்ஸாரத்தினின்று அப்பாற்செல்லவொட்டாது கயிறுபோலக் கட்டுப்படுத்தலால், அன்பை ‘பாசம்’ என்றே கூறினார்: உவமையாகுபெய ராகிய காரணக்குறி. கைவிடாய் - முற்றெச்சம்; கை - உபசர்க்கும். தனக் கென்று ஒருபொருளில்லாமல் வினையை யடுத்துவந்தது. சிறு வரை - சிறிய அளவு. (க0)

இல்லறவியல் முற்றிற்று.

அறத்துப்பால் முற்றுப்பெற்றது.

இரண்டாவது

## பொருட்பால்.

அஃதாவது - இல்லறத்தின்வழிப்படுவனவாகிய பொருளின்பங்களுள் பொருளை உணர்த்தும் பாகம். இரண்டாம் வேற்றமை யுருபும் பயனு முடன்தொக்கதொகை. பொருளின்பங்களிற் பற்றுவிடுதலே துறவாத லால், இவை - துறவறத்தின்வழிப்படுவனவல்ல. பொருளாவது - தனது அனுபவத்தால் இம்மையையும் தானம்முதலியவற்றால் மறுமையையுந் தருவதாகித் தருமவழியிற் சேர்க்கப்பட்ட பொன் மணி நெல் முதலியன. உலகத்திற்கு உயிர்போலச் சிறந்த அரசனது நீதி பொருளுக்குத் துணைக் காரண மாதலால், அவ்வரசனீதி கூறவே பொருளின்தன்மை கூறியதா மெனக் கொண்டு, இப்பொருட்பாலிருபத்துநான்கதிகாரங்களாலும் அத னைக் கூறுகின்றார்.

இப்பொருட்பால் - பதினான்காம் அதிகாரம் முதல் ஏழு அதிகாரங் கள் அரசியலென்றும், அதன்பின் நான்கு அதிகாரங்கள் நட்பியலென்றும், அதன்பின் மூன்று அதிகாரங்கள் இன்பவிய லென்றும், அதன்பின் நான்கு அதிகாரங்கள் துன்பவிய லென்றும், அதன்பின் ஓர் அதிகாரம் பொதுவிய லென்றும், அதன்பின் நான்கு அதிகாரங்கள் பகையிய லென்றும், அதன் பின் ஓர் அதிகாரம் பன்னெறியியலென்றும் ஏழு உட்பிரிவுகளையுடையதாய் அமைக்கப்பட்டது; “பொருளியல் வகையேழ்புலப்படக் கிளப்பின், அரசிய லேழதிகாரமாகு, நட்பியல் நான்கதிகார மின்ப, மூன்றே துன்பவிய லதிகார, நான்கே ஒன்றே பொதுவியல் பகையியல், கூறதிகார நான்கே பன்னெறி, கூறதிகார மொன்றே” என்ற பழைய உரைக்குத்திரத்தை உணர்க. (இதனால், ஓரியல் தானே ஓரதிகாரமாக வருதலு முண்டு என்பதும் போதரும்.) அவற்றுள்,

முதலாவது

## அரசியல்.

அஃதாவது - அரசனது தன்மையைக் கூறும் பாகம் என்றவாறு. அரசனீதியைக் கூறும்பொழுது முதலில் அரசனது தன்மையைக் கூறியே பின்பு வேறு கூறவேண்டியிருத்தலால், அதனைத் தெரிவிக்கும் அரசியல் முதலில் வைக்கப்பட்டது. அரசு இயல் = இராசதருமம்; அதாவது - கா வலைநடாத்தும் முறைமை.



## கசு - ஆம் அதிகாரம்.—கல்வி.

அஃதாவது - அவ்வரசன் தான் கற்பதற்கு உரிய நூல்களைக் கற்றலைப் பற்றிச் சொல்வது. அவை - அறநூலும், நீதிநூலும், தேர் யானை குதிரை படைக்கலம் என்னப்பட்ட இவற்றின் நூல்களும் முதலியன. பொருள் பெறதற்கு முதற்காரணமாயும், பெற்ற பொருளைக் காத்தற்கும் பிறர்க்குச் செலவழித்துத் தானும் அனுபவித்ததற்குத் துணைக்காரணமாயும் இருத்தல் பற்றி, கல்வி முதலில் வைக்கப்பட்டது. அரசன் அறிவுடையவனாயிருந் தால் தனது உயிர்க்கேயன்றி உலகத்து உயிர்கட்கும் பயன்படுதல் நோக்கி இஃது அரசியலுள் வைக்கப்பட்ட தாயினும், யாவர்க்கும் உறுதியைத்தருஞ் சிறப்பை யுடைமையாற் பொதுப்படக் கூறப்படுகின்றது. ‘கல்வியாவது- தத்தங் குலத்திற்கேற்ப ஒதுதலும், பொருள்களை விளங்கக்கேட்டறிதலும், பின்பு அவற்றைத் தான் வகுத்துக்கூற வல்லனதலுமாம்’ என்பது, பழைய வுரை. கல்வி - தொழிற்பெயர்; வ் - விருதி.

ககக. குஞ்சி யழகுந் கொடுத்தானைக் கோட்டழகு

மஞ்ச ளழகு மழகல்ல—நெஞ்சத்து

நல்லமயா மென்னு நடுவு நிலைமையாற்

கல்வி யழகே யழகு.

(இ - ள்.) குஞ்சி அழகும் - மயிர்முடியின் அழகும், கொடுத் தானை கோடு அழகும் - மடிப்புள்ள ஆடையினது கரையின் அழகும், மஞ்சள் அழகும் - கலவைப்புச்சினது அழகும், அழகு அல்ல - அழகாகமாட்டா; நெஞ்சத்து நல்லம் யாம் என்னும் நடுவுநிலைமையால் - மனத்தில் யாம் நற்குண முடையோ மென்று காண்கின்ற கோணுதலல்லாத தன்மையால், கல்வி அழகே அழகு - படிப்பினாலுண்டாகும் அழகே அழகாம்; (எ - று.)

குஞ்சியழகு முதலியன தம்மைப்பார்க்கும்பிறர்க்கேயன்றித் தமக்கு இன்பத்தருவன அல்ல, கல்வி யொன்றே தம்மனத்துக்கு இன்பத்தருவது என்பதாம். இனி, பின்னிரண்டடிக்கு - மனத்தில் நல்லவர்களா யிருக்கக் கடவோம் யாமென்று எண்ணுகிற பக்பாதமில்லாத தன்மையோடு கூடிய கல்வியினது அழகே அழகென்று உரைப்பாரு முளர்.

ஆடவர்க்குஉரிய குஞ்சியை முதலிலும், மகளிர்க்குஉரிய மஞ்சளை இறுதியிலும், இருவர்க்கும் பொதுவாகிய தானையை இடையிலும் வைத்துக் கூறியதாகக் கொண்டு இப்பாட்டை ஆண்கல்விக்கும் பெண்கல்விக்கும் பொது வெண்பர் சிலர்.

“மயிர்வனப்புங் கண்கவரு மார்பின் வனப்பும், உகிர்வனப்புங் காதின் வனப்புந்—செவிர்தீர்த்த, பல்லின் வனப்பும் வனப்பல்ல நூற்கியைந்த, சொல்லின் வனப்பே வனப்பு” என்னுஞ் சிறுபஞ்சுழலக்கேய்யுளையும், “இடைவனப்புந் தோள்வனப்பு மீடின் வனப்பு, நடைவனப்பு நாணின் வனப்பும்—புடைசால், கழுத்தின் வனப்பும் வனப்பல்ல வெண்ணே, டேழுத்தின் வனப்பே வனப்பு” என்னும் ஓலாநீச்சு செய்யுளையும் இங்கு

ஒப்பு கோக்குக. “கேஜுராணி ந பூஷயந்தி புருஷம் ஹாரா ந சந்த்ரோஜ் வலாஃ, நஸ்நாநம் நவிலேபநம் || குஸுமம் நாலங்கருதா மூர்த்தஜாஃ | வான் யேகா ஸமலங்கரோதி புருஷம் || ஸம்ஸ்கருதா தார்யதே, ஸ்யந்தே || பூஷணாஸி ஸததம் வாக்பூஷணம்பூஷணம்;” “வீத்யைவபூஷணம் பும்ஸாம்” என்னும் வடநூல் மேற்கோள்கள் இங்கு ஒப்பிடத்தக்கன.

குஞ்சி - ஆண்மயிர்; பங்கி, குடுமி, சிகை என்பனவும் இவ்வாதே: (அள கம், ஒதி, கூர்தல், ஐம்பால், கோதை என்பன - பெண்மயிரின் பெயராம்.) கொம்மை - உளைவு; கொடுங்கோல், கொடுவாள், கொடுமரம், கொடுமபுறம் எனற வட்டக்களிலுங் காண்க; இங்கே மடிப்புக்குக் கொள்ளப்பட்டது. மஞ் சன் - மட்டும் பலவகைப்பட்ட மேற்பூச்சுக்களுக்கும், கொடுத்தானேக்கோடு - ஆபரணங்களுக்கும், குஞ்சி - பிறவுறப்புக்களுக்கும் உபலக்ஷணம். கல்லம் - தன்மைப்பன்மைக் குறிப்புமுற்றது; அம் - விசுதி. ஏ - பிரிநிலை. (க)

கீடஉ. இம்மை பயக்குமா லீயக் குறைவின்றாற்  
றம்மை விளக்குமாற் றுமுளராக் கேடின்றா  
லெம்மை யுலகத்தும் பாங்கானேங் கல்விபோன்  
மம்ம ரறுக்கு மருந்து.

(இ - ள்.) (கல்வியானது),—இம்மை - இப்பிறப்பின்பயனாகிய தத்துவ ஞானத்தை, பயக்கும் - (தன்னையுடையானுக்குத்) தரும்; ஈய - (பிறர்க் குக்) கொடுக்க [போதித்தலால் என்றபடி], குறைவு இன்று - (செல்வம் போலக்) குறைவுபடாது [மேன்மேல் வளரும்]; தம்மை விளக்கும் - தம்மை (ப் புகழால் நெடுத்தரமட்டும்) விளக்கச்செய்யும்; தாம் உளர் - கேடு இன் று - தாங்கள் உயிருள்ளவராக வாழுமளவும் அழிதலில்லை; ஆல் - ஆதலால்,— யாம்—, கல்விபோல் மம்மர் அறுக்கும் மருந்து - கல்விபோல அறியாமையாகிய நோயை யொழிக்கின்ற தொரு மருந்தை, எம்மை உலகத்தும் - எத்தன்மையான உலகத்திலும், காணேம் - காண்கின்றோமில்லை; (ஏ - று.) —மம்மர் - மயக்கம்.

கல்விப்பொருளானது செல்வப்பொருள்போலவே இம்மையைப் பாய்ந்தும் ஈயக் குறைவதில்லை: அன்றியும், தம்மை விளக்குவதாயிருத்தும் தாமுள்ளபோது கெடுவதில்லை; அதுவன்றியும், செல்வமோ அவிலேகத்தை வளர்க்கின்றது; இக்கல்வியோ அதனை அடியோடு ஒழிக்கின்றது எனச் செல்வத்திற்கும் கல்விக்கும் வேற்றுமைதோன்றக் கூறியுள்ளது காண்க.

கல்வியை மருந்தாகக் கூறியதற்கு ஏற்ப, மம்மரை நோயாகக்கூறாததனால், இஃது - ஏகதேசவுருவகவணிக்; 'கல்விபோல்' உவனமயனியுக் கலத்துவந்தது.

உடற்பிணிதீர்க்கும் மருத்தினும் உண்பிணிதீர்க்கும் கல்வி யாலுஞ் சிறத்ததென்பது, இதனாற் கூறப்பட்டது.

இச்செய்யுள், தொல்காப்பியப் பொருளதிகார ஈச்சினர்க்கினியருரை யுட் குதற்சிறப்புக்கு வகுத்துக்காட்டப்பட்டுள்ளது. “அறம் பொரு ளின்ப

மும் வீடும் பயக்கும், புறங்கடை நல்லிசையு நாட்டி—முறுங்கவலொன், முற்றுழியுக் கைகொடுக்குக் கல்வியி னூங்கில்லை, சிற்றயிர்க் குற்ற துணை” எனப் பின்னோர் கூறியதங் காண்க.

இம்மை - பயனுக்கு ஆகுபெயர். விருதி - இம்மை யென்பதில் இடப்பொருளையும், எம்மை யென்பதில் தன்மைப்பொருளையும் உணர்த்திற்று. தேவலோகத்து மருந்தாகிய அமிருதமும் மம்மரறுக்கா தாதலால் அதன்னினஞ்சிறந்த தென்பது தோன்ற, ‘எம்மை யுலகத்தும் யாங்கானேங் கல்விபோன் மம்மரறுக்கு மருந்து’ எனப்பட்டது. இம்மை - செல்வம் எனவுமாம். முதலிலுள்ள மூன்று ‘ஆல்’ - அசை; நான்காவது ‘ஆல்’ - ஆதலால் என்பதன் விகாரம். (உ)

கூடல். களர்நிலத் துப்பிறந்த வுப்பினைச் சான்றோர்  
விளைநிலத்து நெல்லின் விழுமிதாக் கொள்வர்  
கடைநிலத்தோ ராயினுங் கற்றறிந் தோரைத்  
தலைநிலத்து வைக்கப் படும்.

(இ - ன்.) களர் நிலத்து பிறந்த - (இழிவாகிய) உவர்கிலத்தில் உண்டான, உப்பினை - உப்பை, சான்றோர் - பெரியோர், விளை நிலத்து நெல்லின் விழுமித ஆ - விளைகின்ற (நல்ல) நிலத்தில் தோன்றிய நெல்லினஞ்சிறந்ததாக, கொள்வர்-கொள்வார்கள்; (அதுபோலவே), கடை நிலத்தோர் ஆயினும் - இழிவான சாதியிற் பிறந்தவர்களானாலும், கற்று அறிந்தோரை- (தூல்களைக்) கற்று (அவற்றின் பொருளை) அறிந்தவர்களை, தலை நிலத்து வைக்கப்படும் - மேன்மையான இடத்தில் வைத்துக்கொள்வார்களென்க.

பிறப்புப்பற்றி உயர்வுதாழ்வு பாராட்டாமற் கல்விச்சிறப்பால் நன்கு மதிக்கவேண்டு மென்பது, கருத்து. “நாற்பாற் குலத்தின் மேற்பா லொருவன், கற்றில னாயிற் கீழிருப்பவனே,” “எக்குடிப் பிறப்பினும் யாவரோ யாயினும், அக்குடியிற் கற்றோரை வருக வென்பார்,” “ஆக்கு மறிவானலது பிறப்பினுன், மீக்கொ ளாயர்விழிவு வேண்டற்க,” “மெய்த்த திருவள்ளுவனார் வென்றுயர்க்கார் கல்விநலங், துய்த்த சங்கத்தார் தாழ்ந்தார் சோமேசா - வுய்த்தறியின், மேற்பிறந்தா ராயினுங் கல்லாதார் கீழ்ப் பிறந்துங், கற்று ருணத்திலர் பாடி,” “வேற்றுமை தெரிந்த நார்பாலுள்ளங், கீழ்ப்பா லொருவன் கற்பின், மேற்பா லொருவனு மவன்கட் படுமே” என்பன காண்க. உப்பின்சுவை உணவுக்கு இன்றியமையாதது போலக் தல்வியறிவு மக்கட்கு இன்றியமையாததென்பது தோன்ற, உப்பைத் திருஷ்டாந்தமாக எடுத்துக்கூறினர். உப்பு விழுமிதாக் கொள்ளப்படுதலை, “வூண் னும் ரஸாநாம் லவணம் ப்ரதாநம்” என்னும் வடநூன்மேற்கோளைக் கொண்டும், “உப்பில்லாப்பண்டம் குப்பையிலே” என்னும் பழமொழியைக் கொண்டும் உணர்க. இனி, நெல்லின்-நெல்லைப்போல எனவும் உரைப்பர்.

விழுமித - விழும மென்னும் உரிச்சொல்லினடியாகப் பிறந்த ஒன் தன்பாற் குறிப்புவினையாலணையும்பெயர், வைக்கப்படும் - ஒருவனை வியங்

கோள் வினாமூற்று : செய்வினை : செயப்பாட்டுவினையன்று. அன்றி, வைக்க என்பதைச் செய்வெனெச்சம் தொழிற்பெயர்த் தன்மைப்பட்டு வந்ததாகக் கொண்டு, வைக்க - வைத்தல், படம் - தரும் என்றும் உரைக்கலாம்.

இச்செய்யுளில் வநுக்கவேதுகையோடு உயிரேதுகை; அதாவது - இரண்டாமெழுத்து ஒன்றாதாயினும் இரண்டாமெழுத்தின்மே லேறிய உயிர் ஒன்றி நிற்பது. (ங)

கங்சு. வைப்புழிக் கோட்படா வாய்த்தீயிற் கேடில்லை  
மிக்க சிறப்பி னரசர் செறினவ்வா  
ரெச்ச மெனவொருவன் மக்கட்டுச் செய்வன  
விச்சைமற் றல்ல பிற.

(இ - ள்.) (விச்சை) - கல்விகள், —வைப்பு உழி - வைக்கப்பட்ட இடத்தில், கோன்படா - (பிறரால்) கவாப்படமாட்டா; வாய்த்து - (கொன்பவர் தக்கவராகக்) கிடைத்து, ஈயின்-(அவர்க்குக்) கொடுத்தால், கேடு இல்லை - குறைதலில்லை; மிக்க சிறப்பின் - மிகுதியான சிறப்பினாலே, அரசர்-அரசர்கள், செறின் - (பொறுமைகாரணமாகக்) கோபிதராலும், வவ்வார் - அபகரிக்கமாட்டார்கள்; (ஆதலால்), ஒருவன்—, எச்சம் - ஆக்கமென்று, மக்கட்டு - (தனது) பிள்ளைகளுக்கு, செய்வன - சேர்த்தவைக்கத்தக்கவை, விச்சை - கல்விப்பொருள்களையாம்; பிற அல்ல - மற்றைச் செல்வப்பொருள்களல்ல; (எ - று.)

செல்வப்பொருள்கள் கள்ளராலும் ஞாதியர்முதலியோராலும் கவர்ந்து கொள்ளப்படும், பிறர்க்குக்கொடுத்தார் செல்வழிந்தபோம், கொடுக்கோன் மன்னரால் கொள்ளை கொள்ளப்படும்; கல்விப்பொருளுக்கு இத்தன்மையான அபாயங்கள் ஒன்றும் இல்லை; ஆதலால், செல்வப்பொருளினால் கல்விப்பொருளே சிறந்த தென்பது கருத்து. வேற்றுமையணி.

“கேடில் விழுச்செல்வம் கல்வி யொருவற்கு, மாடல்ல மற்றையவை,” “தந்தை மகற்காற்று நன்றி யவையத்து, முந்தியிருப்பச் செயல்” என்ற நீருக்குறளையும், ‘அழிவின்மையாவது - தாயத்தார் கள்வர் வலியர் அரசர் என்றிவரால் கொள்ளப்படாமையும், வழிபட்டார்க்குக் கொடுத்தழிக் குறையாமையுமாம்” என்ற பரிமேலழகநூலையையும் இங்கே அறிக.

செல்வத்தினால் கல்வி சிறந்த தென்பதற்குக் காரணங்காட்டி, அதனை மக்கட்டுச் செய்யவேண்டுவது கடமையென்பது, இதனால் கூறப்பட்டது.

வைப்பு உழி - வைத்தலையுடைய இடம். கோள் - கொள்ளுதல்; ஈயின்லைநீர்ந்த தொழிற்பெயர். எச்சம் - (சம்பாத்தியத்தில்) மிச்சப்பட்டுநிற்பது; ஆஸ்தி: எஞ்சு - பகுதி, ஆம் - கருத்தாப்பொருள்விருதி, வலித்தல் - விகாரம். விச்சை - விதயா என்னும் உடமொழியின் சிதைவு. மற்று-அசை; வினாமாற்றாமாம். மற்று, பிற - ஒருபொருட்பன்மொழி யெனவுங் கொள்ளலாம்.

“கசோரஹார்யம் கசராஜஹார்யம் விதேஸ்யானேகசபாரகாரி | ஏதத் தநம்ஸர்வதகாத்ப்ரதாநம் வித்யாதநம்யத்புருஷாவஹந்தி” என்ற கலோகம் இங்கு ஒப்பிடத்தக்கது.

இங்காலடிநூற்றில் ஒவ்வொரு செய்யுளும் ஒவ்வொரு புலவரால் தனித்தனி பாடப்பட்டதாதலால், இச்செய்யுளில் ‘ஈயிற்கேடிஸ்ஸை’ என்ற படி - சீழ் “ஈயக்குறைவின்று” என்றதனோடு கூறியதுகூற வென்னுங் குற்ற மாகாதென அறிக; மற்றும் இங்ஙனம் வருவனவற்றிற்கெல்லாம் இஃது ஒக்கும். இச்செய்யுளில் இனவேதுகை. (ச)

ககரு. கல்வி கரையில கற்பவர் நாள்சில  
மெல்ல நினைக்கிற் பிணிபல—தெள்ளிதி  
ரூராய்ந் தமைவுடைய கற்பவே நீரொழியப்  
பாலுண் குருகிற் றெரிந்து.

(இ - ன்.) கல்வி இவ - வித்தைகளாகிய கடல்களோ யுடையனவல்ல; கற்பவர் நாள் சில - (அவற்றைப்) படிப்பவரது வாழ்நாட்களோ சிலவாம்; மெல்ல நினைக்கின் பிணி பல - விரைவின்றி ஆலோசித்தப் பார்த்தால் (அவ்வாழ்நாள் சிலவற்றுள்ளும்) கோய்களோ உன்ன; (ஆதலால்), நீர் ஒழிய பால் உண் குருகின் - நீர் ஒழியப் [பிரித்துவிட்டுப்] பாலுமாத்திரமே உண்கின்ற அன்னப்பறவைபோல, தெரிந்து-(தூல்களின் தன்மைபோல்) பகுத்தாறித்து, தெள்ளிதின் ஆராய்த் - தெளிவாக ஆராய்ச்சிசெய்து, அமைவு உடைய - சாரமாகவுள்ள ஞானதூல்களையே, கற்ப - (விவேகன்) படிப்பார்கள்; (எ - று.)

கல்வி கடல்போற் பார்த்தும், ஆயுள்நாள் மிகக்குறியும், அவ்வாழ்நாளிலும் கற்கவொட்டாது தடைசெய்யும் பலவகையாகிய பிணிகள் மிக்கும் இருத்தலால், பெறுதற்கரிய மனிதசுன்னமெடுத்தோர் சாரமானவற்றைப் படித்த உய்யக்கடவ ரென்பதாம். (“அநந்தபாரம் பஹு வேதிதவ்யம், அப்பஸ்சகாலோ பஹவச்ச விக்ரஃ-யத்ஸாரபூதம் ததுபாதீத, ஹம்ஸோ யதா க்ஷீரமிவாம்புமிச்ரம்” என்ற வடநான்மேற்கோளும் இப்பொருளுடையதே.)

‘அமைவுடைய’ என்றது, வேதாந்ததூல்களை. பாலையும் நீரையும் கலந்தவைத்தால் அன்னப்பறவை நீரைப்பிரித்துவிட்டுப் பாலையே உண்ணுமென்பது துற்றுணிபு; “பானிறக்குருகினாய்த்” என்றார் சிந்தாமணி யாரும். இது பற்றியே, அன்னம் தலைமாணக்கர்க்கு உடைய கூறப்படும். கரை - எல்லை, முடிவு.

இச்செய்யுளின் பின்னிரண்டடிகளில் இனவேதுகையோடு வந்தக் வேதுகை. (சு)

ககரு. தோணி மியக்குவான் றெல்லை வருணத்துக்  
காணிற் கடைப்பட்டா நென்றிகழார்—காணு  
யவன்றுணையா வாறுபோ யற்றேதூல் கற்ற  
மகன்றுணையா நல்ல கொளல்.

(இ - ன்.) (கீழ்ப்பட்டசாதியிற்பிறந்தவனாயினும்), நூல் கற்ற மகன்-சாஸ்திரங்களைப்படித்த மனிதனை, துணை ■ - (ஒருவன்) துணையாகக்கொண்டு, நல்ல - சிறந்த நூற்பொருள்களை, கொள்வ - அறிந்துகொள்ளுதலானது;—தோணி இயக்குவான் - மரக்கலத்தைச் செலுத்துபவன், தொல்லை வருணத்து - பழமையான சாதிகளுள், கலாடப்பட்டான் என்று-இழிவான சாதியிற் பிறந்தவனென்று, காணின்-(யாவரும்) அறிந்திருந்தும், இகழார் - (அவனை) இகழ்ச்சி செய்யாதவர்களாய், அவன் துணை ஆ - அவனைத் துணையாகக்கொண்டு, ஆறு போய் அற்றே - ஆற்றுவெள்ளத்தைக் கடந்துபோனாற்போன்றதாம்; (எ - று.)

தாழ்த்தசாதியனாயினும் மீகாமனைக்கொண்டேவெள்ளத்தைக்கடப்பது இன்றியமையாதிருத்தல் போல, தாழ்த்தசாதியனாயினும் கற்றவனைக்கொண்டே அவசியமானபொழுது நூல்களைக் கற்கவேண்டுமென்பதாம். ■■■ மையணி.

பிறப்பினாலுண்டாகும் பெருமையினும் கல்வியினாலுண்டாகும் பெருமை சிறந்த தென்றவாறு. “வேற்றுமைதெரிந்த நார்பாலுள்ளாக், கீழ்ப்பாலொருவன்கற்பின், மேற்பாலொருவனு மவன்கட்ப்பிமே” என்றார் பிறரும். ‘கற்றவன்’ என்றது ‘கற்றமகன்’ என்றது, கல்லாதவன் மனிதருள் வைக்கப்படாது விவங்குகளோடு ஒப்ப மதிக்கப்படுவா னென்பது விவங்குதற்கு.

தோணி - த்ரோணீ என்னும் வடமொழியின் சிதைவு. சாதிவிதப்பஞ்சிருஷ்டிகாலத்தே ஏற்பட்டதன்றி இடையிலேவந்ததன்றென்பது தோன்ற, ‘தொல்லைவருணம்’ எனப்பட்டது. காணாய் - முன்னிலையாகை; ■ அறி என்றமாம். போய் - போனா லென்னும் எச்சகத்தின் தீர்பு; இனி, போயற்று என்பதை - போயதற்று என்பதன் விகாரமாகவுக் கொள்ளலாம்.

இச்செய்யுளின் பின்னிரண்டடிகளில் உயிரோதுகையோடு முன்றமே ழுத்தோன்றேதுகை. மூன்றாமெழுத்தொன்றெதுகையாவது - இரண்டாமெழுத்த ஒன்றாது நிற்க மூன்றாமெழுத்து ஒன்றிரிந்தது. (க)

க௭௭. தவலருந் தொல்கேள்வித் தன்மையுடையா

ரிகலில ரெஃகுடையார் தம்முட் குழீஇ

நகலி னினிதாயிற் காண்பா மகல்வானத்

தாம்ப ருறைவார் பதி.

(இ - ன்.) தவல் அரு - தவறுதலில்லாத, தொல் - பழமையான [தொன்றுதொட்டுப் பரம்பரையாக வருகின்ற], கேள்வி - நூற்கேள்விகளினது, தன்மை - தன்மையை, உடையார் - உடையவர்களும், இகல் இலர் - பகைமைக்குணமில்லாதவர்களும், எஃகு உடையார் - தம்முள் - புத்திக்கூர்மையுடையவர்களும் ஆகிய கற்றவர்களுடைய குழாத்தினுள்ளே, குழீஇ - கூடியிருத்து, நகலின் - மகிழ்தலைக்காட்டிலும், இனிது ஆயின் - இன்பத்தருவதாமானால், அகல் வானத்து உம்பர் உறைவார் பதி - பார்த்த விண்ணுலகத்தில் வாசஞ்செய்கின்ற தேவர்களது நகரமாகிய அமராவதியை, காண்பாம் - (யாம்) காணக்கடவோம்; (எ - று.)

கற்றோர்நேசத்தைப்போலச் சுவர்க்காறுபவம் தத்துவஞானத்துக்கும் முத்திபெறுவதற்கும் ஏதுவாகாததனால், கற்றவர்களோடு சினேகித்து அனுபவிக்கும் ஆனந்தம் சுவர்க்காறுபவத்தா லுண்டாகும் ஆனந்தத்தினுஞ் சிறந்த தென்பது, கருத்து. அறிவுடையோருடன் கூடி மகிழ்தலினும் இனிய தன் ருதலின் தேவர்பதியை யாம் காணக்கடவேமல்லேம் எனக் கற்றறிந்தோரது கூட்டுறவின் அருமைபெருமைகளைத் தெரிவித்தபடி. தேவர்கட்கும் வித்துவாண்கட்கும் வடமொழியில் 'விபுதர்' என்ற பெயரும், தென்மொழியில் 'புலவர்' என்ற பெயரும் உள்ளது, இங்குக் காணத்தக்கது.

ஒவ்வொருவனும் பெரும்பாலும் தன்னைப்பற்றித் தான் பன்மையாகவே எண்ணுதல் இயல்பாதலால், "காண்பாம்" எனப்பட்டது; தனித்தன்மைப்பன்மை. தவல் - தொழிற்பெயர்; தபு என்பதன் மநுஉவாகிய தவுபருதி. கேள்வியாவது - கேட்கப்படும் நூற்பொருள்களைக் கற்றறிந்தார் கூறக் கேட்டல்; இது, கற்றவர்க்குக் கல்வியறிவை வலியுறுத்துதலாலும், கல்லாதவர்க்கும் அவ்வறிவை உண்டாக்குதலாலும் சிறந்ததா மென அறிக. கேள்வி - தொழிற்பெயர். ஂ஁கு - ஆயுதம்: கூர்மை; இங்கே, புத்திறுட்பம். குழுமி அல்லது குழுவி என்பது, குழிஇ என விகாரப்பட்டு அளபெடுத்தது; இது, கொல்லிசையளபெடையின்பாற்படும். உம்பர் - மேலிடம்; இங்கே, சுவர்க்கம். அகல் வானம் - விளைத்தொகை.

தொல்காப்பியப் பொருளதிகார நச்சினுர்க்கினியருரையில், இப்பாட்டு அறிவுபொருளாக உவகைபிறந்ததற்கு உதாரணங் காட்டப்பட்டுள்ளது. (எ)

ககஉ. கனைகடற் றண்சேர்ப்ப கற்றறிந்தார் கேண்மை  
நுனியிற் கரும்புதின் றற்றே—நுனிரீக்கித்  
தூரிற்றின் றன்ன தகைத்தரோ பண்பிலா  
வீர மிலாளர் தொடர்பு.

(இ - ள்.) கனை - ஒலிக்கின்ற, கடல் - கடவினது, தண் - குளிர்ச்சியான, சேர்ப்ப - துறையையுடையவனே!—கற்று - (நல்லதூல்களைப்) படித்து, அறிந்தார் - (அவற்றின் பொருள்களை) அறிந்தவர்களது, கேண்மை - சினேகமானது, நுனியின் கரும்பு தின்று அற்று - நுனியிலிருந்து (அடிவரையிற்) கரும்பைத் தின்றாற்போன்றது [வரவர இனிமையிலும்]; பண்பு இலா - (அக் கற்றறிவாகிய) குணமில்லாத, ஈரம் இலாளர் - அன்பில்லாதவர்களுடைய, தொடர்பு - சினேகம், நுனிரீக்கி - (அக்கரும்பை) நுனியிலிருந்துதின்னுதலை ஒழித்து, தூரின் தின்று அன்ன - அடியிலிருந்து தின்றாற் போன்ற, தகைத்த - தன்மையையுடையது [வரவர இனிமை குறையும்]; (எ - று.)

பயனுவமையணி. இதனை, கஉடு, ககச - ஆங் கவிகளோடு ஒப்பிடுக. "கருத்துணர்ந்த கற்றறிந்தார் கேண்மை யெஞ்ஞான்றுங், குருத்திற் கரும்புதின் றற்றே-குருத்திற், கெதிர்செலத் தின் றன்ன தகைத்தரோ வென்றும், மதூர மிலாளர் தொடர்பு" மேல் நட்பாராய்தலில் வருவதுங் காண்க. அரோ - ஈற்றரசு.

“இக்ஷாரக்ராத் க்ரமஸு: பர்வணிபர்வணி யநா ரஸவிஸேஷ: | தத் வத்ஸஜ்ஜநமைத்ரீ விபரீதாநாந்துவிபரீதா” என்னும் வடநுன்மேற்கோளை அடியொற்றியது இச்செய்யுள். (அ)

கௌக. கல்லாரே யாயினும் கற்றாரைச் சேர்ந்தொழுதி  
னல்லறிவு நானுந் தலைப்படுவர்—தொல்கிறப்பி  
னெண்ணிறப் பாதிரிப்பூச் சேர்தலாற் புத்தோடு  
தண்ணீர்க்குத் தான்பயந் தாங்கு.

(இ - ன்.) தொல் கிறப்பின் - பழமையான [இயற்கையாகவுள்ள] கிறப் பையும், ஒன் நிறம் - பிரகாசமான நிறத்தையும் உடைய, பாதிரி பூ - பாதிரி மரத்தின் மலரை, சேர்தலால் - அடைதலினால், புது ஒடு - புதிதான பாளை யோடானது, தண் நீர்க்கு - (தன்னிடமுள்ள) குளிர்த் நீர்க்கு, தான் பய ந்து ஆங்கு - தான் (வாசனையைக்) கொடுத்தாற்போல, —கல்லாரே ஆயினும் - (தாம்) படியாதவர்களே யானாலும், கற்றாரை சேர்ந்து ஒழுக்கின் - படித்தவர்களைச் சேர்ந்துநடந்தால், நல் அறிவு நாளும் தலைப்படுவர் - (அச் சேர்க்கையால்) நல்லஅறிவு நாள்தோறும் உண்டாகப்பெறுவர்; (எ - று.)

புத்தோடு - கல்லார்க்கும், பாதிரிப்பூ - கற்றார்க்கும், நல்ல பரிமளம் - நல்லறிவுக்கும் உவமையெனக் காண்க. ‘புத்தோடுதண்ணீர்க்குத்தான்பயந் தாங்கு’ என்ற உவமையால், முன்னே கல்லாதவர் பின்பு கற்றோரதுசேர்க் கையால் தாம்அடைந்த அறிவைத் தம்மைச்சார்ந்தவர்க்குந் தருவ ரென்பது பெறப்பட்டது. புதுப்பாளையிற் பாதிரிமலர்களையும் நீரையும் பெய்துவைத் தால் அந்நீர் நல்ல மணத்தைப் பெறுமென அறிக. “பூவோடுசேர்ந்த நாரும் மணம் பெறும்” என்ற பழமொழியோடு ஒத்தது இவ்வுவமை. “நல்ல மணமுள்ள தொன்றை நண்ணியிருப்பதற்கு, நல்ல மண முண் டாம் நலமதுபோல் - நல்ல, குணமுடையோர் தங்களுடன் கூடியிருப்பார்க் குக், குணமதுவையாஞ் சேர்வுகொண்டு ” என்றார் பெரியாரும்.

அறிவு தலைப்படுவர் - திணைவழுவனமதி: [நன் - பொது - உச.] புதுமையெ ன்னும் பண்புப்பெயர், ஈறபோய்த் தன்னொற்றிரட்டி, புத்தோடு எனப் புணர்ந்தது; [நன் - பத - கூ.] ஆங்கு - உவமவுருபாகிய இடைச்சொல். (க)

கசு0. அலகுசால் கற்பி னறிவுநூல் கல்லா  
துலகநூ லோதுவ தெல்லாங்—கலகல  
கூஉந் துணையல்லாற் கொண்டு தடுமாற்றம்  
போலந் துணையறிவா ரில்.

(இ - ன்.) அலகு சால் - அளவு மிக்க, கற்பின் - வித்தைகளுள்ளே, அறிவு நூல் - தத்துவஞானத்தைத்தருகின்ற சாஸ்திரங்களை, கல்லாது - படியாமல், உலகம் நூல் - இவ்வுலகத்துக்கேபயன்படுகின்ற வேறுநூல்களை, ஒதுவது எல்லாம் - படிப்பதமுழுவதும், கலகல கூஉம் துணை அல்லால் - உலகம் வென்று கூவுமளவே யல்லாமல், கொண்டு - (அவ்வுலகநூலோதுவதைக்) கொண்டு, தடுமாற்றம் போம் துணை அறிவார் - (பிறவித்துன்பங்களில்) தடுமாறாதல் நீங்குந் தன்மையை அறிபவர், இல் - இல்லை; (எ - று.)



அறிவுநூல் - ஞானசாஸ்திரங்கள். உலகநூல் - தருக்கம், வியாகரணம் முதலியன. "அறிவுநூல் கல்லா அலகநூ லோதவது" என்றதனால், தத் துவதூற்பயிற்சிக்கு வேண்டிய அளவு மற்றைய நூல்களையுங் கற்றல்வேண்டுமென்க. கீழ்த் துறவென்னும் அதிகாரத்தில் "தொலைவில்லாச், சத்தமுஞ் சோதிடமு மென்றும் கிவைபிதற்றும், பித்தரிற் பேதையா ரில்" என்ற திலும் இச்செய்யுளின்கருத்த இருத்தல் காண்க.

இச்செய்யுளினால், இன்னது கற்கவேண்டுமென்று கூறியவாறு.

'அறிவனாலோதாது' என்ற பாடத்துக்கு - ஞானசொருபியான கடவுளைப்பற்றிய நூல்களைப் படியாம லென்று பொருள்; அன்றி, இறைவனாற் கூறப்பட்ட ஆகமநூல்களை ஒதாமல் என்றும் கொள்ளலாம்.

கற்பு - கல்வி; தொழிற்பெயர்: பு - விருதி, இன் - ஏழனுருபு. கலகல - அங்கரணம்; இரட்டைக்கீளாவி; இங்கே, பொருளில்லாமையைக் குறித்தது. அளபெடைகள் - செய்யுளோசை நிறைத்தன. கூம், போம் - கூவும், போகும்; செய்யுமெனச்ச்சத்து ஈற்றயிர்மெய் கெட்டது. சால் - உரிச்சொல். பின்னிரண்டடிகளில் அளபுத்தொடை காண்க. (சு0)

## கரு - ஆம் அதிகாரம்.—குடிப்பிறப்பு.

அஃதாவது - உயர்ந்த குலத்திற் பிறத்தலினது சிறப்பைக் கூறுவது. உயர்குடியிற்பிறந்தார்க்கே பெரும்பாலும் கல்விகேள்விப்பயன்கள் அமைதலால், இது கல்வியின்பின் வைக்கப்பட்டது; அன்றியும், கல்வி ஒருவன் பிறந்தகுடியை உயர்த்துதலை அதிகாரமுறைமைக்குக் காரணமென்னலாம்.

உடுக்கை யுலறி யுடம்பழிந்தக் கண்ணுந்  
குடிப்பிறப் பாளர்தங் கொள்கையிற் குன்ற  
ரிடுக்கண் டலைவந்தக் கண்ணு மரிமா  
கொடிப்புற் கறிக்குமோ மற்று.

(இ - ன்.) உடுக்கை உலறி - உடுக்கப்படும் ஆடையுங் கெட்டு, உடம்பு அழிந்தக்கண்ணும் - (உணவில்லாமையால்) உடம்பும் மெலிந்து அழிந்து போவதானாலும், குடி பிறப்பு ஆளர் - உயர்ந்தகுடியிற்பிறத்தலை யுடையவர்கள், தம் கொள்கையின் குன்றார் - தமது குலத்துக்கு உரிய ஒழுக்கத்திற் குறைவுபடார்; (எதுபோல வெனின்) ;—இடுக்கண் தலைவந்தக்கண்ணும் - (பசியினாலாகிய) துன்பம் மிகுதியாய் உண்டாம்பொழுதும், அரிமா - சிங்க வாகிய மிருகம், கொடி புல் கறிக்குமோ - கொடியாகப் படர்ந்திருக்கும் புல்லைத் தின்னுமோ? [தின்னாது]; (எ - று.)

மிருகேந்திரானிய சிங்கத்துக்குப் புல்லைத்தின்னாமைபோல, சிறந்தவராகிய குடிப்பிறப்பாளர்க்கு ஒழுக்கக்குன்றாமை இயல்பென்பதாம். இதனால், புல்லைத்தின்னுதல் பசுமுதலியவற்றிற்கு இயல்பாதல்போல ஒழுக்கக் குறைதல் தாழ்குடிப்பிறந்தார்க்கு இயல்பா மென்பதும் பெறப்படும்.

எடுத்துக்காட்டுமையன.

இரண்வொக்கியங்களிலுமுள்ள இழிவுசிறப்பும்மைகளால், பிறகாலங்களில் நிலைவேறுபடாமை கூறுதேகுறிப்பிக்கப்பட்டது. “புலி பசித்தாலும் புல்லைத்தின்னது”; “நல்லாறொழுக்கின் நிலைநின்றார் நல்கூர்ந்தும், அல்லன் செய்தற் கொருப்படார்—பல்பொறிய, செங்கட் புலியே நறப்பசித்தாந் தின்னாவாம், பைங்கட்புனத்த பைங்கூழ்” என்பன காண்க. “தலைவந்தக் கண்ணும்வரிமா” என்ற பாடத்துக்கு - கோடுகளையுடைய புலியென்று பொருள்.

உடுக்கை உலறி - பொல்லாவுடுக்கையாற் பொலிவிலுந்து என்றுமாம். உடுக்கை - உடுக்கப்படுவது என ஆடைக்குக் காரணப்பெயர்; இதனைத் தொழிலாகுபெய ரென்பாரு முளர். பிறப்பாளர் - பிறப்பை ஆள்பவர். ‘இடுக்கண் என்பது - மலர்ந்தநோக்கமின்றி மையல்கோக்கம் பட வரும் இரக்கம்’ என ஆசிரியர் நச்சினூர்க்கினியர் கூறியிருத்தலைக் கொண்டு, இடுக்குகண் என்பது இடுக்கண் என விகாரப்பட்ட தென்றும், துன்பம் நேருங்காலத்திற் கண் இடுக்குதலால் துன்பத்திற்கு இடுக்கண் எனப்பெய ரென்றும் உணர்க. அரிமா - இந்நபையரோட்டுப் பண்புத்தோகை. ஓ - எதிர்மறை. மற்று - அசை. (க)

கசுஉ. சான்றாண்மை சாய லொழுக்க மிவைமூன்றும்  
வான்றோய் குடிப்பிறந்தார்க் கல்லது—வான்றோயு  
மைதவழ் வெற்ப படாஅ பெருஞ்செல்வ  
மெய்தியக் கண்ணும் பிறர்க்கு.

(இ - ள்.) வான் தோயும் - ஆகாயத்தை அளவிய, தவழ் - மேகங்கள் தவழ்கின்ற, வெற்ப - மலையையுடைய அரசனே!—சான்றாண் - நற்குணங்களால் நிறைந்து (அவற்றை) ஆளுதலும், சாயல்-மென்மையும, ஒழுக்கம் - நல்லொழுக்கமும், இவை மூன்றும்—, வான் தோய் குடி பிறந்தார்க்கு அல்லது - (கீர்த்தியால்) மேலுலகத்தை அளவிய [உயர்ந்த] குடியிற் பிறந்தவர்க்கே யல்லாமல், பிறர்க்கு - மற்றையோர்க்கு, பெருஞ் - செல்வம் எய்தியக்கண்ணும் - மிக்க செல்வம் உண்டானாலும், படா - உண்டாகாவாம்; (எ - று.)

“சாயல் மென்மை” என்னு் தொல்காப்பியச்சூத்திரத்தால், சாயல் என்பது - ஐம்பொறிகளாலும் நுகரப்படும் பலவகைமென்மைகளையும் உணர்ந்துவதோர் உரிச்சொல்லாதலை உணர்க. வான்தோய் குடி - “வானுயர் தோற்றம்” என்றும்போல, உயர்ந்தகுடியென்னும் பொருள்பட நின்றது.

“வான்தோயுமைதவழ்வெற்ப” என்றவிடத்து, மலைக்கும் மேகத்துக்குஞ் சம்பந்த மில்லாமலிருக்கவுஞ் சம்பந்தத்தைக் கற்பித்தக் கூறியதனால், தொடர்புயர்வுநவீர்ச்சியணி : வடநூலார் ‘ஸம்பந்தாதியோகீதி’ என்பர்; இதனால், மலையினது உயர்வு தொனிக்கின்றது.

முதலடியில், பெயர்ச்செவ்வெண் ஈற்றில் தொகைபெற்றது. ஆண்மை - பண்புப்பெயர்; வினைப்பகுதியடியாப்பிறந்தது : தொழிற்பெயரெனியும் இழுக்காது. (உ)

கசுந. இருக்கை யெழுவ மெதிர்செலவு மேனை  
விடுப்ப வொழிதலோ டின்ன—குடிப்பிறந்தார்  
குன்று வொழுக்கமாக் கொண்டார் கயவரோ  
டொன்று வுணரற்பாற் றன்று.

(இ - ன்.) (பெரியோரைக்கண்டால்), இருக்கை எழுவம் - (உடனே தமது) ஆசனத்தை விட்டு எழுந்து நிற்கலும், எதிர் செலவும் - (அவர்களை) எதிர்கொண்டு சென்று அழைத்துவருதலும், ஏனை - இன்னமும், விடுப்ப ஒழிதலோடு - (அவர்கள் மீறும்பொழுது) விடைகொடுக்கத் தாம் (அவரைவிட்டுப்) பிரிதலும், இன்ன - இத்தன்மையான செய்கைகளை, குடி பிறந்தார் - உயர்த்தகுடியிற் பிறந்தவர்கள், குன்று ஒழுக்கம் - (என்றங்) குறைவுபடாத [இயற்கையான] ஒழுக்கமாக, கொண்டார் - வைத்துக் கொண்டார்கள்; (ஆதலால், அவர்களை), கயவரோடு - மூடர்களுடனே, ஒன்று ஆ - ஒருதன்மையாக, உணரல் பாற்று அன்று - மதித்தல் தக்க தன்று; (எ - று.)

நற்குடிப்பிறந்தாரும் பிறவாதாரும் மேல்நோக்கில் ஒத்திருப்பினும் இவ்விருவர்க்குமுன்னவேறுபாடு அவ்வவருடைய ஒழுக்கத்தால் நன்குபுலனாக மென்பதாம். 'இன்ன' என்றதனால், இவைபோன்ற மற்றும் பல நல்லொழுக்கங்களும் கொள்ளப்படும். இவையெல்லாம் இழிகுலத்தாரிடத்து இயற்கையாக அமைந்திராவாதலால், 'கயவரோடொன்றுவுணரற்பாற்றன்று' என்றார்.

இருக்கை - 'கை' விருதி பெற்ற தொழிலாகுபெயர். ஏனை - வினை மாற்றப்பொருளில் வந்த இடைச்சொல். முதலடி - ழுன்றுமோனை. ஒடு - எண்ணிடைச்சொல். கயமையாவது - நற்குணங்களையாவும் இல்லாத தன்மை; அதனையுடையவராகிய கீழோர், கயவர். (ங)

கசுச. நல்லவை செய்யி னியல்பாகுந் தீயவை  
பல்லவர் தூற்றும் பழியாகு—மெல்லா  
முணருங் குடிப்பிறப்பி னூதிய மென்னோ  
புணரு மொருவர்க் கெனின்.

(இ - ன்.) (உயர்குடியிற் பிறந்தவர்கள்), நல்லவை செய்யின் - நல்லகாரியங்களைச் செய்வராயின், இயல்பு ஆகும் - (அஃது அவர்கட்கு) இயற்கையென்ற எண்ணப்படும் [சிறப்பாகக் கொள்ளப்படாது]; தீயவை (செய்யின்) - கெட்டகாரியங்களைச் செய்தாலோ, பல்லவர் தூற்றும் பழி ஆகும் - (அது) பலரும் எடுத்துச்சொல்லும் பழிப்புக்குக் காரணமாம்; (ஆதலால்), ஒருவர்க்கு—, புணரும் எனின் - (உயர்குடிப்பிறப்பு முன்னையநல்வினையாற்), உடனாக, எல்லாம் உணரும் குடி பிறப்பின் - எல்லாவற்றையும் அறியவல்ல அல்லுயர்குடியிற் பிறத்தலினால், ஊதியம்-பயன், என்னோ - யாதோ? (எ-று.)

உயர்குடிப்பிறந்தார்க்கு யிக்கநல்லொழுக்கத்தாலும் பெரும்புழுண்டா தலில்லை; சிறியதொழுக்கத்தாலும் பெரும்பழி உண்டாகின்றது; தாழ்குடி

யிற்பிறந்தார்க்கோ இங்ஙனமில்லை; சிறிது கல்லொழுக்கத்தாற் பெரும்புகழும், பெருந்தீயொழுக்கத்தாற் சிறுபழியும் உண்டாகின்றன; ஆதலால், உயர்குடிப்பிறந்தார்க்கு அக்குடிப்பிறப்பால் நஷ்டமேயொழிய லாபமில்லை என, வஞ்சிப்புநழிச்சி [நிந்தாஸ்துதி]வகையாற்குடிப்பிறப்பின்மேன்மையை விளக்கியபடி. இனி, நல்லவைசெய்தலை இயல்பாகவும் தீயவைசெய்தலைப் பலருந் துற்றும்பழியாகவும் கொண்டு யாவராலும் அறிந்து நன்குமதிக்கப் படுகின்ற உயர்குடிப்பிறப்பு ஒருவர்க்குக் கூடுமாயின் அதனினும் இலாபம் வேறு யாதோ? [எதுவுமில்லை] என்று உரைப்பினும் அமையும். முந்தின பொருளுக்கு 'இன்' என்ற ஐந்தனுருபு - ஏதப்பொருளதும், பிந்தின பொருளுக்கு, எல்லைப்பொருளதுமாம். வெள்ளாடைக்கு மாசுபடிதல் போல, உயர்த்தோர்க்குப் பழியுண்டாவது எளிதாம்; "குடிப்பிறந்தார்கண் விளங்குந் குற்றம் விசும்பின், மதிக்கண் மறுப்போ லுயர்ந்த", "ஒன்றாய் விடினு முயர்த்தார்ப்படுந் குற்றந், குன்றின்மே லிட்ட விளக்கு" என்பன காண்க.

முதலடியில் 'நல்லவை,' 'தீயவை' என மாறுபட்டசொற்கள் வந்தத - முரண்தோடை. (ச)

கசுரு. கல்லாமை யச்சங் கயவர் தொழிலச்சஞ்

சொல்லாமை யுள்ளுமோர் சோர்வச்ச—மெல்லா

மிரப்பார்க்கொன் றீயாமை யச்ச மரத்தாரிம்

மாணக் குடிப்பிறந் தார்.

(இ - ள்.) கல்லாமை அச்சம் - தாம் படியாமைக்கு அஞ்சதலும், கயவர் தொழில் அச்சம் - கீழோர்செய்யும் இழிதொழில்களைச் செய்தற்கு அஞ்சதலும், சொல்லாமையுள்ளும் ஓர் சோர்வு அச்சம் - (பொய் கோள் கடுஞ் சொல் பயனில்சொல் என்னுந் தீச்சொற்களைச்) சொல்லாமலிருப்பதிலும் (எந்த இடத்தில் தவறிப்போமோ என்று) ஒரு தளர்ச்சிக்கு அஞ்சதலும், எல்லாம் இரப்பார்க்கு ஒன்று ஈயாமை அச்சம் - (தமக்குவேண்வேன) பலவற்றை இரப்பவர்களுக்கு (அப்பொருள்கள் பலவற்றுள்) யாதாயினுமொன்றைக் கொடுக்கக்கூடாமற்போனால் அதற்கு அஞ்சதலும், (இத்தன்மையான அச்சங்கள் உயர்குடிப்பிறந்தார்க்கே உள்ளன); (ஆதலால், இ மாண குடிப்பிறந்தார் - மாட்சிமைப்படாத இவ்வுயர்குடியிற் பிறந்தவர்கள், மரத்தார் - மரக்கலத்திலுள்ளார்போல எப்பொழுதும் அச்சமுடையார்; (எ - று.)

இதவும் - வஞ்சிப்புநழிச்சியணியமையக் குடிப்பிறப்பின் மேன்மையைத் தெரிவித்தது.

"ஒன்றனுந் தீச்சொற் பொருட்பய னுண்டாயின், கன்றாகாதாவி லிடும்" ஆதலால், 'சொல்லாமையுள்ளுமோர்சோர்வச்சம்' எனப்பட்டது. தம்மிடத்து உள்ளதை எல்லாங்கொடுத்து இல்லாததைக்குறித்து இரங்குவ தென்பார், 'எல்லாமிரப்பார்க்கு ஒன்றுஈயாமை அச்சம்' என்றார். உயர்

குடியை 'மாணக்குடி' என்றது, எப்பொழுதும் பல அச்சத்திற்கு இடமாயிருத்தல்பற்றி; இனி, மாண் ஆகுடி எனப் பிரித்து, மாட்சிமையாதலையுடைய குடியென்று உரைத்தலும் பொருத்தம்.

மாக்கல மென்பது சில இடங்களிற் கலமென நின்றல்போல, இங்கே மாமென நின்றது; இவ்வாறு வருவதனை, வடநூலார் 'நாமக்கடேசே நாமக்ரஹணம்' என்பர். இனி, மாமென்பதை - அதனாலாகிய தோணிக் குக் கருவியாகுபெயரெனக் கொள்ளலுமாம். இனி, மாணக்குடிப்பிறத்தார் - மாட்சிமையில்லாத தாழ்த்தகுடியிற் பிறந்தவர்கள், மரத்தார் - (இப்படிப்பட்ட அச்சத்திற்குக் காரணமான உணர்ச்சி சிறிதும் இல்லாமையால்) மரத்தோ டொப்பர் என்றும் உரைத்தல் கூடும்; மரத்தார் - மரத்தினுற்செய்த பாவைபோன்றவ ரென்றும் உரைப்பர். (இ)

கசக. இனநன்மை யின்சொல்லொன் றீதன்மற் றேனை  
மனநன்மை யென்றிவை யெல்லாங்—கனமணி  
முத்தோ டிமைக்கு முழங்குவரித் தண்சேர்ப்ப  
விற்பிறந்தார் கண்ணே யுள.

(இ - ன்.) கனம் - சிறந்த, மணி - இரத்தினங்கள், முத்தோடு - முத்துக்களுடனே, இமைக்கும் - பிரகாசிக்கின்ற, முழங்கு உவரி - ஆரவாரிக்கின்ற கடலினது, தண் சேர்ப்ப - குளிர்ச்சியான கரையையுடையவனே! —இனம் நன்மை - கல்ல சினேகிதரை யுடைத்தாயிருத்தலும், இன் சொல் - இனிய சொற்களைச் சொல்லுதலும், ஒன்று ஈதல் - இரப்பதொரு பொருளை - (இரத்தோர்க்கு)க் கொடுத்தலும், ஏனை மனம் நன்மை - மற்றும் மனத்தினது தாய்மையும், என்ற இவை எல்லாம் - என்றசொல்லப்பட்ட இச்சற்குணங்களெல்லாம், இவ் பிறந்தார்கண்ணே - உயர்குடியிற் பிறந்தவரிடத்தே, உள - (இயல்பாக)உள்ளன; (எ - று.)

'இப்பிறந்தார்கண்ணே' என்னும் பிரிநிலை ஏகாரத்தால், தாழ்குடிப் பிறந்தாரிடத்து இவை இவ் வென்பது பெறப்படும். மற்று - அசை. என்றிவை - பெயரெச்சவிகாரம்; இனி, என்று இவை எனப் பிரித்து, எண்ணி டைச்சொல்லாகக்கொண்டு, பிறவிடத்துங் கூட்டி யுரைத்தலும் ஒன்று. 'ரந்தாகரம்' என்னும் வடமொழிப்பெயரின் பொருள் விளக்க, 'கனமணி முத்தோ டிமைக்கு முவரி' எனப்பட்டது. உவரி - உவர்ப்புச்சுவையுடையது; உவர் - உப்பு, இ - பெயர்விருதி.

"நகையீகை யின்சொ லிகழாமை நான்கும், வகைபென்ப வாய்மைக் குடிக்கு" என்பது, திருக்குறள்.

முதலடி - முற்றுமோனை.

(க)

கசள. செய்கை யழிந்து சிதன்மண்டிற் றுயினும்  
பெய்யா வொருசிறை பேரி லுடைத்தாகு  
மெவ்வ முழந்தக் கடைத்துங் குடிப்பிறந்தார்  
செய்வர் செயற்பா லவை,

(இ-ள்.) பேர் இல்-பெரிய வீடாயிருந்தால் அது, செய்கை அழிந்து கட்டுக் குலைந்து, சிதல் மண்டிற்று ஆயினும் - செல்லால் அரிக்கப்பட்டதானாலும், பெய்யா ஒரு சிறை உடைத்து ஆகும் - (மழைநீர்) உள்ளே ஒழுகாத ஒரு பக்கத்தையுடையதாம்; (அதுபோல), குடி பிறந்தார்-உயர்குடியிற் பிறந்தவர், எவ்வம் உழந்தக்கடைத்தும் - (வறுமை நோய் முதலியவற்றால்) துன்பமனுபவிக்கும் பொழுதும், செயல் பாலவை - தாம் செய்தற்குரிய கடமைகளை, செய்வர் - (விடாமற்) செய்வார்கள்; (எ - று.)

எடுத்துக்காட்டுவமையணி.

சிதல் - கறையான். சிதல்மண்டிற்று ஆயினும் - சிதல்கள் நெருங்கியதானாலும் என்றமாம். சிதல் - காதிபோருமை. பாலவை - பான்மையென்னும் பகுதியினடியாப் பிறந்த பலவின்பாற் குறிப்பு வினையா லணையும்பெயர்; இரண்டனுருபு தொக்கது. (எ)

கசுஅ. ஒருபுடை பாம்பு கொளினு மொருபுடை  
யங்கண்மா ஞாலம் விளக்குறாஉந்—திங்கள்போற்  
செல்லாமை செவ்வனேர் நிற்பினு மொப்புரவிற்  
கொல்கார் குடிப்பிறந் தார்.

(இ-ள்.) ஒரு புடை - (தனது) ஒருபாகம், பாம்பு கொளினும் - பாம்பி னுற் பிடிக்கப்பட்டிருந்தாலும், ஒரு புடை - மற்றொருபாகத்தால், அம் கண் மா ஞாலம் - அழகிய இடத்தையுடைய பெரிய பூமியை, விளக்குறாஉந் - பிரகாசிப்பிக்கின்ற, திங்கள் போல் - பூரணசந்திரன் போல, —குடி பிறந்தார் - உயர்குடியிற் பிறந்தவர்கள், செல்லாமை - வறுமை, செவ்வன் நேர் நிற்பினும் - நன்றாக (த் தம்மிடம்) நேர்ந்துகின்றாலும், ஒப்புரவிற்கு - (பிறர்க்கு) உபகாரஞ்செய்வதற்கு, ஒல்கார் - தளரார்; (எ - று.)—உவமையணி.

கிரகணகாலங்களிற் சந்திரனை மறைக்கின்ற பூமியின் சாயையை இரங்குகேதுக்களென்னும் கரும்பாம்பு செம்பாம்புகளாகக் கூறுகின்ற புராணநூல்வழக்குப்பற்றி, இக்கனக் கூறியது. இதனை ■■■ - ஆஞ் செய்யுளோடு ஒப்பிடுக. செல்லாமை - எண்ணமும் சொல்லும் தொழிலும் ஆகிய திரிகரணங்களின் செயல்கள் சித்தி பெருமை; எனவே, வறுமையாம். செவ்வன் - பண்புப் பெயர்; அன் - விருதி. நேர் - 'நேர்ந்து' என்னும்வினையெச்சத்தின் விகாரம்; "வரிப்புனை பந்து" என்பதில், 'வரி' என்பது போல, ஒப்புரவு - உலகநடையை அறிந்து அதற்கு ஏற்பப் பிறர்க்கு உதவிசெய்தல்; ஒப்பு உரவு என்று பிரிக்க: உலகத்தாரோடு ஒத்துச் செய்யுஞ் சிறந்த தொழிலென்றபடி. (அ)

கசுஅ. செல்லா விடத்துங் குடிப்பிறந்தார் செய்வன  
செல்லிடத்துஞ் செய்யார் சிறியவர்—புல்வாய்  
பருமம் பொறுப்பினும் பாய்பரி மாபோற்  
பொருமுர னாற்றுத லின்று.

(இ - ள்.) செல்லா இடத்தும் - (வறுமைமுதலியவற்றாற்) செய்யமுடியாதகாலத்திலும், குடிபிறந்தார் - உயர்குடிப்பிறந்தவர், செய்வன - செய்யும் நற்கருமங்களை, சிறியவர் - தாழ்குடிப்பிறந்தவர், செல் இடத்தும் (செல்வம்முதலியவற்றாற்) செய்யக்கூடியகாலத்திலும், செய்யார் - செய்யமாட்டார்; புல்வாய் - மானுனது, பருமம் பொறுப்பினும் - சேணம்முதலிய போர்க்கோலத்தைத் தாங்கினாலும், பாய் பரிமா போல் - (இயற்கையாகப்) பாய்ந்தோடெந்தன்மையையுடைய குதிரைபோல, பொரு முரண் ஆற்றாதல் இன்று - போர்செய்யுந் தன்மையை யுடைத்தாதலில்லை; (எ - று.)

தீநஷ்டாநீதாலங்காரம்.

புல்வாய்- புல்லைத்தின்னும் வாயையுடையது என மானுக்குக் காரணப் பெயர்; வேற்றுமைத்தொகைப்புறத்தப்பிறந்த அன்மொழித்தொகை. பருமம் - குதிரைமேற்றவிய. பருமம் பொறுப்பினும் - பருத்திருத்தலையுடைத்தாயிருந்தாலும் என்றுமாம். பிறவற்றைக்கூறாது புல்வாயையும் பரிமாவையுக் கூறியது, இரண்டுக்கும் மாணென்று ஒருபெயர் பொதுவாக உள்ளதனால்; அன்றியும், ஒருவகைமான் குதிரைபோலப் பருத்திருக்கும். பொருமுரண் - வினைத்தொகை. 'பெருமுரண்' எனவும் பாடம்.

இச்செய்யுளோடு மேல் ௧௮௪, ௩௮௮ - ஆளு செய்யுள்களை ஒப்பிட்டுக் காண்க. (க)

௧௮௮. எற்றென்று மில்லா விடத்துங் குடிப்பிறந்தா  
ரற்றுத்தற் சேர்த்தார்க் கசைவிடத் தூற்றுவ  
ரற்றக் கடைத்து மகல்பா நகழ்ந்தக்காற்  
றெற்றெனத் தெண்ணீர் படும்.

(இ - ள்.) குடிப்பிறந்தார்—, என்று ஒன்றும் இல்லா இடத்தும் - யாதொருபொருளு மில்லாதகாலத்தும், அற்று தன் சேர்த்தார்க்கு - வேறுகதியில்லாமல் தம்மை அடைந்தவர்கட்கு, அசைவு இடத்து ஊற்று ஆவர் - தளர்ச்சிகேர்ந்தவிடத்து ஊன்றுகோல்போல உதவுவர்; (எதுபோல எனின்),— அகல் யாறு - பெரிய நதியானது, அற்றக்கடைத்தும்-நீர்வற்றியபொழுதும், அகழ்ந்தக்கால் - (தண்ணைத்)தோண்டினால், (தோண்டின அவ்விடத்தில்), தெற்றென-விரைவாக, தென் நீர் படும்-தெளிவான நீர் உண்டாகப்பெறும்.

ஆறானது வெள்ளமுள்ள காலத்துத் தண்ணை வருந் தோண்டெதல் வேண்டாமலே தானே எவ்ருஞ் சென்று நீரைஉதவி நீர்வறண்டகாலத்திலே தோண்டினமாதிரத்தில் நீரைஉதவுதல்போல, குடிப்பிறந்தார் செல்வமுன்னகாலத்தே வருந் தம்மைச் சேர்ந்து யாசிக்க வேண்டாமலே தாமே எவ்ருஞ்சென்று பலஉதவிகள்செய்து செல்வமில்லாதகாலத்திலே தம்மையடைந்தமாதிரத்தில் உதவிசெய்வர் என்பதாம். “ஆற்றுப்பெருக்கற் நடிசுடு மந்நாளு மவ்வா, ஹற்றுப் பெருக்கா லுலகூட்டும் - ஏற்றவர்க்கு, நல்ல குடிப்பிறந்தார் நல்கூர்த்தா ரானாலு, மில்லைபென மாட்டா ரிசைந்து” என்பதனோடு இதனை ஒப்பிடுக.

இதையும், தீநஷ்டாந்தாலங்காரம்.

மேல் கரு - ஆஞ் செய்யுளோடு இதனை ஒப்பிட்டுக்காண்க.

எற்று - வினாவடியாகப்பிறந்த ஒன்றன்பாற் குறிப்புவினையாலணையும் பெயர். தற்சேர்ந்தார் - ஒநமைப்பன்மையகிகழ்; 'தஞ்சேர்ந்தார்' எனின், வழாநிலையாம். தெற்றென - விரைவுக்குறிப்பு. 'தண்ணீர்படும்' என்ற பாடத்துக்கு, தெற்றென-தெளிவாக என்க. யாறு நீர்படும் - இடத்துநிகழ்பொருளின்தொழில் இடத்தின்மேலேற்றிக் கூறப்பட்ட உபசாரவழி. (க0)

### கரு - ஆம் அதிகாரம்.—மேன்மக்கள்.

அஃதாவது - செய்தற்கரியனசெய்தல் பிறர்குற்றங்கூறாமை செருக்கின்மை என்ற இவை முதலிய நற்குணங்களாற் பெரியார்களது தன்மையைப்பற்றிக் கூறுவது. மேன்மக்களாவதற்கு உயர்குடிப்பிறப்பு ஒருதலையான காரணமாதலின், இவ்வதிகாரம் குடிப்பிறப்பென்னும் அதிகாரத்தின்பின் வைக்கப்பட்டது.

கருக. அங்கண் விசம்பி னகனிலாப் பாரிக்குந்

திங்களுஞ் சான்றோரு மொப்பர்மற்—றிங்கண்

மறுவாற்றுஞ் சான்றோரஃ தாற்றார் தெருமந்து

தேய்வ ரொருமா சுறின்.

(இ - ன்.) அம் - அழகிய; கண் - இடத்தையுடைய, விசம்பின் - ஆகாயத்திலே இருந்து, அகல் நிலா பாரிக்கும் - பரந்த நிலாவை வீசுகின்ற, திங்களும் - சந்திரனும், சான்றோரும் - பெரியோரும், மன் ஒப்பர் - பெரும்பாலும் தம்மில் ஒத்திருப்பர்; (ஆனால்), திங்கள் - சந்திரன், மறு ஆற்றும்-களங்கத்தைத் தான்பொறுக்கும்; சான்றோர் - பெரியோர்களோ, அஃதா ஆற்றார்-களங்கத்தைப் பொறுக்கமாட்டார்கள்; (பின்னை என்னாவ ரெனின்),—ஒரு மாசு உறின் - சிறிது களங்கம் (தம்மை) அடையுமாயின், தெருமந்து வருந்தி, தேய்வர் - அழிந்தேவிடுவர்; (எ -று.)

'திங்களுஞ் சான்றோரு மொப்பர்' என்றது - சந்திரன் புறவிரூனையொழித்தலும் தன்மையுடைத்தாதலும், சான்றோர் அகவிரூனையொழித்தலும் தண்ணளியுடைத்தாதலு மாகிய பொதுத்தன்மைபற்றி யென்க. 'மறு' என்பதற்கு - களங்கம் என்றும், பங்கம் என்றும் இரண்டுபொருள். திங்களும் சான்றோரும் சிலகுணங்களால் ஒப்பராயினும் மறுவாற்றாமையால் திங்களினுஞ் சான்றோர் சிறந்தவர் என்பது போதருதலால், இது, குறிப்பால்வந்த வேற்றுமையலங்காரம்; இவ்வலங்காரத்தினது இலக்கணம் - உபமான உபமேயங்களுள் யாதாயினுமொன்றை வெளிப்படையாகவாவது குறிப்பாகவாவது விசேஷமுடையதாகச் சொல்வது; இதனை வடநூலார் வ்யாதிகோலங்காரம் என்பர். இங்கே உபமானமாகிய சந்திரனினும் உபமேயமாகிய சான்றோர்க்கு மாசுசிறிதும் ஆற்றாமையாகிய விசேடம் சொல்லப்பட்டது காண்க.



திங்களினுஞ்சான்றோர்சிறந்தவரென்னுங்கருத்தைப் பின்னிரண்டடியினது குறிப்பினுற்பெருமைத்ததனால், 'குறிப்பால்வந்தவேற்றமையலங்காரம்' எனப்பட்டது; இதற்கு, 'மறு' என்பதி லுள்ள சிலேடையணி அங்கமாககின்றது.

திக்கன்மறுவாற்றதலையும் சான்றோர் அஃதாற்றாமையையும் முறையே (நன்னேறி) "திக்கன், கறையிருளை நீக்கக் கருதா துலகில், நிறையிருளை நீக்கும் மேல்நின்ற," (திருக்குறள்) "மயிர்நீப்பின் வாழாக் கவிரிமா வன்னார், உயிர்நீப்பர் மானம் வரின்" என்றவற்றால் அறிக. திக்களுக்கு 'அங்கண் விசம்பி னகனிலாப் பாரிக்கும்' என்ற அடைமொழியைக் கொடுத்ததற்கு ஏற்ப, சான்றோர்க்கு 'அழகிய இடத்தையுடைய நிலவுலகத்திலே இருந்து பெரிய கீர்த்தியை எங்கும் பாவச்செய்கின்ற' என்னும் விசேஷணத்தை அமைத்துக்கொள்க. திக்களை 'அங்கண்விசம்பின்' என்று உயர்ந்த இடத்தைக் கூறி விசேடித்த அதனால், மேன்மக்கள் உயர்குடியிற் பிறந்தவ ரென்பது தொனிக்குமாறு அறிக. 'சான்றோர் தேய்வர்' என்றதனால், சந்திரன் தேய்ந்தாலும் மறுபடியுன்கிரான், சான்றோர் அங்குணம் பங்கப்பட்டபின் பெரு மிக்காட்டார் என்பது குறிப்பிக்கப்படுகின்றது.

அகல் நிலா - விளைத்தொகை. 'மன்' என்ற இடைச்சொல், இங்கே, மிகுதியென்ற பொருளில் வந்தது. தெருமந்து, தெருமா - பகுதி; வந்து, தந்து, அலமந்து என்பவற்றிற் போல. 'திக்கன்' என்னும் அஃறிணையும் 'சான்றோர்' என்னும் உயர்திணையுங் கலந்து சிறப்பினால் 'ஒப்பர்' என்னும் உயர்திணைமுடிபைப் பெற்றன; திணைவழுவமைதி: [நன் - பொது - உள்.] சான்றோர் திக்கன் போல மறுத்தாங்கமாட்டாமை, இங்கே சிறப்பு; அன்றியும், உயர்திணையாயிருத்தலையே அஃறிணையினுஞ்சிறப்பாகக் கொள்ளலாம். திக்கன் என்பது - பொருளால் இருதினைப்பொதுவாயினும், சொல்லால் அஃறிணையெனக்கொள்க. 'தேவர்களை உயர்திணையாகவும் அஃறிணையாக வுஞ் சொல்லலாம்' என்னும் விதியையே நோக்கின், 'திக்களுஞ் சான்றோரு மொப்பர்' என்னும் முடிபு வழாநிலையாம்.

எஞ்ஞான்றும் தம்நிலையில் தாழாமையும் ஊழ்வினையால் தாழ்வுவந்த விடத்து உயிர்வாழாமையு மாகிய மேன்மக்களது மாணமுடைமை, இச்செய் புளாற் கூறப்பட்டது; "குடிப்பிறந்தார்கண் விளங்குந் குற்றம் விசம்பின், மதிக்கண் மறுப்போ லுயர்ந்து" என்ற திருக்குறளும், "வந்து தோன்றிய மலர்கதிர்மண்டிலம், சான்றோர் தங்க ணெய்திய குற்றம், தோன்றுவழி விளங்குந் தோற்றம்போல, மாசறுவிசம்பின் மறுகிறங்கிளர்" என்ற மணிமேகலையும் இங்கு நினைக்கத்தக்கன.

'அஃதாற்றார்' என்றவிடத்து ஆய்தம் மெய்ப்பொல் ஒலித்தது; சான்றோர் அஃதாற்றார் எனப் பிரித்த அலகிட்டு, தேமாங்காய்முன் நோர்வந்தமை காண்க; உயிர் போலொலித்ததாகக்கொண்டு அஃதாற்றார் எனப் பிரித்துப் புளிமாங்காயாக அலகிட்டால், அதற்குமுன் 'தெரு' என்னும் நிரை வருவது வெண்டளைக்கு இயையாமை அறிக.

கரு. 2. இசையு மெனினு மிசையா தெனினும்  
வசைதீர வெண்ணுவர் சான்றோர்—விசையி  
னரிமா வுளங்கிழித்த வம்பினிற் றீதோ  
வரிமாப் பிழைப்பெய்த கோல்.

(இ - ள்.) சான்றோர் - பெரியோர்கள், இசையும் எனினும் - (தமக்கு எளிதில்) முடியுமாயினும், இசையாது எனினும் - (எளிதில்) முடியாதாயினும், வசைதீர - பழிப்பில்லாதபடி, எண்ணுவர் - (பெருங்காரியங்களை யே செய்ய) நினைப்பர்; (வென்னில்),—அரி மா- சிங்கமானது, பிழைப்ப-குறித்த இலக்குத் தவறி உய்யும்படி, எய்த - (அதன்மேல்) பிரயோகித்த, கோல் - அம்பானது,—விசையின் - வேகத்தோடு (சென்று), நரி மா - நரியினது, உளம் - மார்பை, கிழித்த-பிளந்து ஊடுருவிச்சென்ற, அம்பினில் - அம்பைக் காட்டிலும், தீதோ-நீமையுடையதோ? [அன்று, நன்றுஎன்றபடி]; (எ-று.)

சிங்கத்தின்மேல் அம்புஎய்து அதுதவறினாலும் பெருமையுண்டு, நரியின்மேல் அம்புஎய்து அதன்மாார்பைப்பிளந்தாலும் பெருமையில்லை; அது போல, செய்தற்கரிய பெரியகாரியத்தைத் தொடங்கி முயன்று அது முடிவு போகாதாயினும் பெருமையுண்டு, இழிவானதொழிலைத்தொடங்கி முடித்தாலும் பெருமையில்லை; ஆதலால், பெரியோர் தம்மிடத்தில் பழிப்புஉண்டா காதபடி மேலானகாரியத்தையே செய்ய கினைப்பர் என்று கருத்து.

பெரியகாரியம்முடிவுபோகாமற்செய்தமுயற்சி விரைவோடுசிறியகாரியத்தைமுடித்த முயற்சியினும் நன்றென்னும் பொருள் தோன்ற நின்றதனால், பின்னிரண்டடி - பிறிதுமொழிதல் என்னும் அலங்காரம்: இச்செய்யுளில் பின்வாக்கியத்திற்கூறிய கருத்து முன்வாக்கியத்திற் கூறியபொருளுக்குக் காரணமென அறிக; இங்ஙனம் ஒன்றைக் காரணங்காட்டிச் சாதித்தல், ஏதுவலங்காரம்.

“கான முயலெய்த வம்பினில் யானை, பிழைத்தவேலேந்த வினிது” என்னுத் திருக்குறளோடு இக்கவியின் பின்னடிகளை ஒப்பிடுக. “பெருமையுடையவ ராற்றுவா ராற்றின், அருமையுடைய செயல்” என்ற திருக்குறளையும் அறிக.

மேன்மக்களது செயற்கரியனசெய்யுந்தன்மை இதனால் கூறப்பட்டது.

விசையின் - உடனிகழ்ச்சிப் பொருளில் வந்த மூன்றாம்வேற்றுமைத் தொகை || இன் - சாரியை. இனி, விசையால் என உடைத்து, ஏதப்பொருளில்வந்த ஐந்தாம்வேற்றுமைவிளி யெனினும் ஒக்கும். நரியாகிய மா, அரியாகிய மா ■■■ இருபெயரோட்டு. உளம் - இருதயம்; உளமென்னும் மனத்தின் பெயர், அதுஉள்ள இடமாகிய மார்புக்கு இங்கே தூணியாதபெயர். அம்பினில் - ஐந்தனுருபு, உறப்பொருவு; இது எல்லைப்பொருளில் அடங்கும். பிழைப்ப என்னுஞ் செயலெனெச்சம் ஈறுதோக்கது. ஒ-எதிரீயறை. உம்மைகள் - முறையே உயர்வுசிறப்பும், இழிவுசிறப்பும்.

முதலடி - தொடைழாண்.

(உ.)

கருடா. நரம்பெழுந்து நல்கூந்தா ராயினுஞ் சான்றோர்  
 குரம்பெழுந்து குற்றங்கொண்டேறா—நூங்கவறா  
 வுள்ளமெனு நாரினுற் கட்டி யுளவரையாற்  
 செய்வர் செயற்பா லவை.

(இ - ள்.) சான்றோர் - மேன்மக்கள், நரம்பு எழுந்து - (உணவின்மை பற்றி உடம்பு மெலிதலால்) நரம்புகள் மேலேதோன்றப்பெற்று, நல்கூந்தார் ஆயினும் - வறுமையடைந்தவர்களானாலும், குரம்பு எழுந்து - (தமது நல்லொழுக்கத்தின்) வரம்பினின்றும் கடந்து, குற்றம் கொண்டு-குற்றமான செய்கையை மேற்கொண்டு, ஏறார் - (அச்செய்கையில்) அதிகப்பட்டுநடவாமல், உரம் - (தமது) அறிவையே, கவறு ஆ - கருவியாகக்கொண்டு, உள்ளம் எனும் நாரினால் - முயற்சியென்கிற கயிற்றினாலே, கட்டி - (மனத்தைக்) கட்டி, உள வரையால் - (பொருள் தமக்கு) உள்ள அளவிற்கு ஏற்ப, செயற்பாலவை - செய்யத்தக்க நற்காரியங்களை, செய்வர்—; (எ - று.)

மேன்மக்களது வரம்புகடவாமையும் உதாரகுணமும் கூறப்பட்டன.

கவறு - பின்புள்ள பீனமட்டை; இது - ஒன்றைப்பிடித்துக் கயிற்றாகட்டிவைத்தற்கு ஆதாரமாம். உரம் - வலிமை; தேகபலம் முதலியன நல்லொழுக்கத்திற்குக் கருவியாகாமையால், உரமென்பது - இங்கே, சிறப்பாய், புத்திபலத்துக்கு வந்தது. ‘உரங்கவறா உள்ளமெனும் நாரினுற்கட்டி’—வறுமையால் தளராதபடி மனத்தை அறிவினாலும் முயற்சியினாலும் உறுதிப்படுத்திக்கொண்டு என்றபடி. உருவகவணி. உள = உள்ள; தொகுத்தல். செயற்பாலவை - செய்தற்குரிய பாண்மையையுடையவை.

(நீதிநெறிவிளக்கம்) “நல்லா ரெழுக்கின் நலையின்றார் நல்கூந்து, மல்லன செய்தற் கொருப்படார்,” (திருக்குறள்) “சலம்பற்றிச் சால்பில செய்யார் மாசற்ற, குலம்பற்றி வாழ்து மென்பார்” என்பவற்றோடு இக்கவியை ஒப்பிடுக. இங்கே ‘குரம்பெழுந்து குற்றங்கொண்டேறார்’ என்றதை “கொதித்தவுள்ளமொடு குரம்புகொண்டேறி” என்ற மணிமேகலையோடு ஒப்பிடுக.

கருசு. செல்வுழிக் கண்ணொருநாட் காணினுஞ் சான்றவர்  
 தொல்வுழிக் கேண்மையிற் றோன்றப் புரிந்தியாப்பர்  
 நல்வரை நாட சிலநா ளடிப்படிற்  
 கல்வரையு முண்டா நெறி.

(இ - ள்.) நல் வரை நாட - நல்ல மலைகளையுடைய பாண்டியநாட்டையுடையவனே! - செல்வுழிக்கண் - போகிறவிடத்திலே, ஒருநாள்—, காணினும் - (ஒருவரைப்) பார்த்தாலும், சான்றவர் - பெரியோர்கள், தொல் வழி கேண்மையின் தோன்ற - பழைய வழியால் வந்த சினேகம் போலக் காணப்படும் படி, புரிந்தா - அன்புசெய்து, யாப்பர் - (சினேகிதராகத் தம்மோடு அவரைக்) கட்டுவர்; சில நாள் அடி படிண் - சிலகாலம் காலடி பட்டுவருமாயின், கல்வரையும் - கல்மலையிலும், நெறி உண்டு ஆம் - வழி உண்டாகும்; (எ - று.)

‘எறும்பூரக் கல்லுக் தேயும்’ என்றவாறு சிலகாலம் காலடிபட்டுவந்தாற் கல்லிலும் வழி உண்டாவதுபோல, வல்நெஞ்சர்க்கும் பழகினுற் சினேகமுண்

டாகும்; அது சிறப்பன்று: சான்றோர்களோ “ஒருநாட் பழகினும் பெரியோர் கேண்மை, யிருநிலம் பிளக்க வேர் வீழ்க்கும்மே” (நறுநீதோகை) என்றவாறு கண்டவுடனே சினேகித்துச் சிறுபழக்கத்தால் அச்சினேகத்தை உறுதிப்படுத்துவர் என்பது கருத்து. “புணர்ச்சி பழகுதல் வேண்டாவுணர்ச்சிதான், நட்பாங் கிழமை தரும்” என்றார் திருவள்ளுவனும்.

இதனால், மேன்மக்களது நட்பின் தன்மை கூறப்பட்டது.

செல்+உழி=செல்வுழி; மெய்யீற்றின்முன் உயிர்வா உடம்படுமேயியல்லாத வகாமேயி பெற்றது: [நன்-உயிர்-கட.] இதனை ‘மெய்யீற்றுடம்படுமேயி’ என்பர், ஆசிரியர் நச்சினுர்க்கினியர். தொல்வழி - தொன்று தொட்டு வந்த; பரம்பரையாய்வந்த. வரைக்கு நன்மை - மிகு கோட்டம் அகில் தக்கோலம் குங்குமம் முதலிய பொருள்களோடு கீருவியையும் உடைத்தாதல். சிலநாளடிப்படின கல்வரையு முண்டா நெறி - பிறிதுமொழிதல் என்னும் அலங்காரம். ‘கல்’ என வேண்டாது கூறினார், மலையினது திண்மையை உணர்த்துதற்கு. உம்மைகள் - இழிவுசிறப்பு. புரிந்தியாப்பர் - துற்றியல்காரம்.

(சு)

கருநு. புல்லா வெழுத்திற் பொருளில் வறுங்கோட்டி.

கல்லா வொருவ னுரைப்பவுங் கண்ணோடி.

நல்லார் வருந்தியுங் கேட்பரே மற்றவன்

பல்லாரு ணணல் பரிந்து.

(இ - ன்.) புல்லா - பொருந்தாத, எழுத்தின் - இலக்கண நூல்களை யுடைய, பொருள் இல் - அருத்தஞானமில்லாத, வறுங் கோட்டி - வீண் கூட்டத்தினிடையிலே, கல்லா ஒருவன் - (படித்தற்கு உரிய நூல்களைப்) படியாத ஒருத்தன், உரைப்பவும் - (தனக்குத்தோன்றியதொருபொருளை எடுத்துச்) சொல்லவும், நல்லார் - மேன்மக்கள், வருந்தியும் - (குற்றமுடைய அதனைக் கேட்டற்கு) வருத்தப்பட்டும், அவன் பல்லாருள் நாணல் பரிந்து - அக் கல்வியறிவில்லாதவன் பலபேர்முன்னிலையில் அவமானப்படுதற்கு மனம் இரங்கி, கண் ஒடி - (அவனிடத்துத்) தாட்சினியம்வைத்து, கேட்பர் - (காது கொடுத்துக்) கேட்டிருப்பர்; (எ - று.)

நற்குணமுடையோர் தமது உள்ளத்திற்கு உலப்பு இன்றாயினும், கல்லாதவன்பேசும்பேச்சுக்களையும் புறத்தே செலிக்கொடுத்துக்கேட்பர்; அறிவு தாம் உபேகைசெய்தால் அதனோக்கிப்பிறராலும் உபேகிக்கப்பட்டு அவன் பலர்முன் அவமானப்படுவனே யென்பதற்கு இரங்கி யென்றபடி.

இதனை “பாடமேயோதி - பரிந்து” என்னும் ககக - ஆஞ் செய்யுளோடு ஒப்பிடுக.

புல்லா எழுத்தின் கோட்டி என்பதற்கு-எழுத்தினைப்புல்லாத கோட்டி என்று கருத்து; இதனை “அருங்கேடன்” (திருக்குறள்) என்பதுபோலக் கொள்க; இது வடமொழிநடை. எழுத்து - அகாரம்; எழுதப்படுவது; இது, இங்கு இலக்கணத்திற்கு ஆதர்பெயர். எழுத்தின் - இன்சாரியையிற் இரண்டனுருபுதொக்கது. கோட்டி - கோஷ்டம் என்னும் வடமொழியின் திரிபு.

உம்மைகள் - இழிவுசிறப்பு. மற்ற - அகை; நற்குணமில்லாத அவனென்றும் கொள்ளலாம். உரைப்ப என்பதைப் பெயராகக்கொண்டு, இரண்டாம் வேற்றுமைத்தொகையாக்கி, உரைப்பவற்றை உரைப்பினுமாம்.

இதனால், மேன்மக்களது பொறுமை கூறப்பட்டது.

இங்கு “புல்லாவெழுத்திற்பொருளில்வறுங்கோட்டி” என்றதை “வெள்ளைக்கோட்டி” என்ற சிலப்பதிகாரத்தோடும், “வம்பக்கோட்டி” என்ற மணிமேகலையோடும், “நிரம்பிய, நூலின்றிக் கோட்டிகொளல்” என்ற திருக்குறளோடும் ஒப்பிக்க. (இ)

கருக. கடித்துக் கரும்பினைக் கண்டகர நூறி  
யிடித்துநீர் கொள்ளினு மின்சுவைத்தே யாகும்  
வடுப்பட வைதிறந்தக் கண்ணுங் குடிப்பிறந்தார்  
கூறர்தம் வாயிற் சிதைந்து.

(இ - ள்.) கரும்பினை - கரும்பை, கடித்து - (வாயாற்) கடித்தும், கண்டகர - கணுக்கள் நொறுங்கும்படி, நூறி - (ஆலையிற்போகட்டுச்) சிதைத்தும், இடித்து - (உலக்கை கல் முதலியவற்றால்) நொருக்கியும், நீர் கொள்ளினும் - இரசத்தைக் கொண்டாலும், இன் சுவைத்தே ஆகும் - (அக்கருப்பஞ்சாறு) இனிய உருசியை யுடையதேயாம்; (அதுபோல),—வடு பட - குற்றந்தோன்றும்படி, வைது இறந்தக்கண்ணும் - (தம்மைப் பிறர்) திட்டிப்போனவிடத்தும், குடி பிறந்தார் - உயர்குடியிற்பிறந்தவர்கள், சிதைந்து - (தமது நல்ல நிலைமை) கெட்டு, தம் வாயின் - தங்கள் வாயினால், கூறார் - (தீயசொற்களைச்) சொல்லமாட்டார்கள்; (எ - று.)

இதனால், பிறர் வருத்தியகாலத்தம் மிக்குவிளங்குகின்ற மேன்மக்களது நற்குணம் கூறப்பட்டது.

இது - எடுத்துக்காட்டுலமையணி.

‘வாயின்’ என வேண்டாது கூறினார், ‘நல்லசொற்கள்பயின்றது’ எனத் தாம்வேண்டியதன் சிறப்பு முடித்தற்கு; அடுத்தசெய்யுளிலும், கஎஉ-ஆம் செய்யுளிலும் இதுகொள்க. சுவைத்து - ஒன்றன்பாற்குறிப்புவினையாலணையும்பெயர். உம்மைகள் - இழிவுசிறப்பு. எ - தேற்றம். ‘சிதைந்து’ என்றதனால், ‘தீயசொற்களை’ என்பது பெறப்பட்டது. (க)

கருஎ. கள்ளார்கள் ஞண்ணார் கடிவ கடிந்தொரீஇ  
யெள்ளிப் பிறரை யிகழ்ந்துரையார்—தள்ளியும்  
வாயிற்பொய் கூறர் வடுவறு காட்சியார்  
சாயிற் பரிவ திலர்.

(இ - ள்.) வடு அறு காட்சியார் - குற்றமற்ற அறிவையுடைய மேன்மக்கள், கள்ளார் - (பிறர்பொருளைக்) களவுசெய்யமாட்டார்; கள் உண்ணார் - மதுபானஞ்செய்யார்; கடிவ கடிந்து ஒரீஇ - (நூல்களால்) விலக்கப்பட்ட தீச்செயல்களை வெறுத்துச் செய்யாதொழிந்து, பிறரை எள்ளி இகழ்ந்து உரையார் - அயலாரை அவமதித்து நிந்தித்துப் பேசார்; தள்ளியும் - மறந்

தம், வாயின் பெயர் கூறார் - வாயினுற் பெயர்சொல்லார்; சாயின் பரிவது இலர் - (தமக்கு வறுமை முதலியவற்றால்) தளர்ச்சி நோர்த்தகாலத்தும் வருந் ததலையுடைத்தாகார்; (எ - று.)

இதனால், மேன் மக்களது தீச்செயலின்மை கூறப்பட்டது.

கடிவ - பலவீன்பாற் பெயர். தள்ளியும் - பிறரால் எவப்பட்டும் என்ற மாம், பிரதியகூமானக்காணுதல்போல அறிவினற் காணுதல் கூடு மாதலால், அறிவுக்கு 'காட்சி' என்று ஒரு பெயர். அறிவுக்குக் குற்றம் - ஐயந் திரிபு அறியாமைகள். 'சாயின்' என்றதில் இழிவுசிறப்புஉம்மை தொக்கது. தள்ளியும், உம் - இழிவுசிறப்பு.

இப்பாட்டில் சான்றோர்தன்மையைக் கூறியதனால், தன்மைநயிற்சியணி.

கருஅ. பிறர்மறை யின்கட் செவிடாய்த் திறனறிந்

தேதிலா ரிற்கட் குருடனாய்த் தீய

புறங்கூற்றின் மூங்கையாய் நிற்பானேல் யாது

மறங்கூற வேண்டா வவற்கு.

(இ - ள்.) (ஒருவன்), திறன் அறிந்து - நல்லொழுக்கத்தின் வகையை உணர்ந்து, பிறர் மறையின்கண் செவிடு ஆய் - அயலாரது இரகசியங்களைக் கேட்பதற் செவிடனாகியும், எதிலார் இல்கண் குருடன் ஆய் - அயலாரது மனைவியரைக் காதலோடு காண்பதற் குருடனாகியும், தீய புறம் கூற்றில் மூங்கை ஆய் - (ஒருவர்மேல்), தீயசொற்களை அவர்களைக்காணாதவிடத்துச் சொல்லுவதில் ஊமையாகியும், நிற்பான் எல் - நிற்கமாட்டுவனாயின், அவற்கு-அவனுக்கு, யாதும் அறம் கூற வேண்டா - எந்தத்தருமமும் (பிறர்) உப தேசிக்கவேண்டியதில்லை; (எ - று.)

அவனிடத்து எல்லாத்தருமங்களும் நிரம்பியுள்ளனவென்றும், இம்மூன்றுமே எல்லாத்தருமங்களுள்ளுஞ் சிறந்தன வென்றும், இவற்றையுடையான் தருமத்தைப் பிறர்க்கெல்லாம் உபதேசிக்கவல்லா னென்றுங் கருத்து.

இதனால், மேன் மக்களது ஒழுக்கங்களின் சிறப்புக் கூறப்பட்டது.

மறை - (வெளிப்பட்டாற் குற்றம்வருமென்று அஞ்சிப் பிறர்க்கு) மறைத்து ஒருவன் சொல்லுஞ்சொல்; செயப்படுபொருள்விகுதிபுணர்ந்துகெட்ட பெயர். செவிடு-பண்பாதுபெயர். திறன்-ஈற்றுப்போல. இல்-வீடு, வீட்டிலிருந்து சம்சார காரியங்களை நிர்வகிக்கின்ற மனைவியர்க்கு இடவாதுபெயர். தீய - பலவீன்பாற் பெயர்; பெயரெச்சமாகக்கொண்டும் உரைக்கலாம். கூற்று - கூறு என்னும் முதனிலை திரிந்த தொழிற்பெயர். மூங்கை - மூக என்னும் வடமொழியின் திரிபு; இது, மூகை எனவும் நிற்கும். நிற்பானேல் என்றது, அங்கனம் நின்றலின் அருமையை விளக்கிற்று. வேண்டா என்றது - வேண்டும் என்பதன் எதிர்மறையாதலின், ஒருவனை வியக்கோ எனக் கொள்க.

'பிறர்மறையின்கட்செவிடாய்', 'தீயபுறங்கூற்றின்மூங்கையாய்', 'யாது மறங்கூறவேண்டாவவற்கு' என்பவற்றை—“பல்லர் மறையிற் செவியிலன்”,

“திச்சொற்கண்முக்கை”, “அயல அயலவர்தூல்” என்னும் ஏலாதியோடு ஒப்பிக. “பரார்தீரேஷுஜாத்யந்தா: பரதாரேஷுவயம்ஸகா: - பரீவா தேஷு எமுகா: தேதிவதயிதாமம்” என்னும் வடமொழிமேற்கோள் இங்கே உணரத்தக்கது. (அ)

கருக. பன்னாளுஞ் சென்றக்காற் பண்பிலார் தம்முழை  
பென்னாணும் வேண்டுப வென்றிகழ்ப—வென்னாணும்  
வேண்டினு நன்றுமற் றென்று விழுமியோர்  
காண்டொறுஞ் செய்வர் சிறப்பு.

(இ - ன்.) பண்பு இலார் - மேன்மைக்குணமில்லாதவர்கள், தம்உழை தம்மிடத்து, பல் நாளும் - பலதினமும், சென்றக்கால் - (ஒருவர்) வருவாராயின், என் ஆணும் வேண்டுப என்று - (இவர்) யாதாயினும் ஒருபொருளைத் (தம்மிடத்துப் பெற) விரும்புவ ரென்று கருதி, இகழ்ப - (அவர்களை) இகழ்ச்சி செய்வார்கள் ; விழுமியோர் - மேன்மக்கள், என் ஆணும் வேண்டினும் நன்று என்று - (இவர்) யாதாயினும் (நம்மிடத்துப் பெற) விரும்பினாலும் நல்லதே யென்று கருதி, காண்டொறும் - (அவர்களைப்) பார்க்கும்பொழுதெல்லாம், சிறப்பு செய்வர் - உபசாரகளைச் செய்வார்கள் ; (எ - று.)

இதனால், மேன்மக்களது மனமாட்சி கூறப்பட்டது.

தொறு என்பது - இடைச்சொல்லாயினும், பெயர்ப்பொருளைத்தருதலால், பெயரெச்சத்திரிபாகிய ‘காண்’ என்னும் விளைத்தொகை அதனைக் கொண்டுமுடிந்தது. நாளும், உம்மை - முற்று. ஆணும், உம்மை - இழுவசிறப்பு. நன்றுவன்றது, அங்கேகாரப் பொருளது. சென்றக்கால் என்றதில், செல் என்ற பகுதி “தரல் வரல் கொடை செல்ல சாரும்படர்க்கை, எழுவாயிரண்டும் எஞ்சிய வேற்கும்” (நன்னூல்) என்ற விதிக்கு மாறாக இங்கே தன்மைக்கு வந்தது, இடவழுவமைதி: இங்கனம்வருதல் சிறுபான்மை. தம்முழை, உழை - ஏழனுருபு. (க)

ககஉ. உடையா ரிவரென் றொருதலையாப் பற்றிக்  
கடையாயார் பின்சென்று வாழ்வ—ருடைய  
பிலந்தலைப் பட்டது போலாதே நல்ல  
குலந்தலைப் பட்ட விடத்து.

(இ - ன்.) (உலகத்திலே சிலர்),—உடையார் இவர் என்று - செல்வமுடையார் இவரென்று கருதி, ஒருதலை பற்றி - ஒரேதுணிவாகப் பிடித்து, கடையாயார் பின் சென்று - கீழ்மக்கள்பின்னே போய்க்கொண்டு, வாழ்வர் - உயிர்வாழ்வார்கள் ; (அதனற் பயனென்ன?) (அங்கனம்வாழ்பவர்கள்), நல்ல குலம் தலைப்பட்ட இடத்து - சிறந்த குலத்திற் பிறந்தவர்களைச் சேர்ந்தவிடத்து, உடைய பிலம் தலைப்பட்டது போலாதே - (வேண்டும்பொருள்க ளெல்லாவற்றையும்) உடையதொரு சுரங்கத்தைச் சேர்ந்தது போலாகாதா? [ஆரு மென்றபடி]; (எ - று.)

பால்.] ௩௩ - ஆம்அதிகாரம்—பெரியாரைப்பிழையாமை. ௧௪௩.

இதனால், மேன்மக்களது சேர்க்கையின் பெரும்பயன் கூறப்பட்டது.

செல்வரை 'உடையார்' என்றது, உலகவழக்குப்பற்றி. தலையாயார், இடையாயார் என்பன - கடையாயார் என்பதன் எதிர்மொழிகள்; உத்தமர், மத்தியமர், அதமர் எனக் காண்க. வாழ்தல் - ஜீவித்தல். தலைப்படுதல் - ஒருசொல்; தலை - தமிழுபசர்க்கம். குலம் - அதிற் பிறந்தார்க்கு இடவாதபெயர். தலைப்பட்டவிடத்து - ஒருவகைவினையேச்சும்போலும். போலாது - இடைச்சொல்லடியாப்பிறந்த எதிர்மறைமுற்று; ஏகாரம் - வினாவகையால், எதிர்மறைகாட்டிற்று. இங்கு இரண்டு எதிர்மறை, உடன்பாடு உணர்த்திற்று. (௧௦)

௧௪ - ஆம் அதிகாரம்.—பெரியாரைப்பிழையாமை.

அஃதாவது - பெரியராயினரை அவமதித்து ஒழுக்காமை. இரட்டிற் மொழிதலென்னும் உத்தியால், பெரியார் என்பது - வலியாற் பெரியராகிய அரசர்மேலும், தவத்தாற்பெரியராகிய முனிவர்மேலும் நின்றது; அன்றியும், பொதுப்பட்ட பெரியா ரொன்றதனால், அறிவு பருவம் ஒழுக்கம் இம்மூன்றினாலும் பெரியவராகிய ஞானவ்ருத்தர், வயோவ்ருத்தர், சீலவ்ருத்தர் என்னும் இவரையும் உணர்த்தும்: அன்றியும், குலத்திற் பெரியோருமாம். பிழையாமை - பிழைசெய்யாமை; எதிர்மறைத் தொழிற்பெயர். மேன்மக்களது சிறப்பை அறிந்து அவருடன் பழகுவார்க்கு இன்றியமையாதாதலின், இஃது, மேன்மக்களென்னும் அதிகாரத்தின்பின் வைக்கப்பட்டது.

௩௩ பொறுப்பரென் நெண்ணிப் புரைதீர்த்தார் மாட்டும்  
வெறுப்பன செய்யாமை வேண்டும்—வெறுத்தபி  
ரைக்கு மருவி யணிமலை நன்னாட  
பேர்க்குதல் யார்க்கு மரிது.

(இ - ள்.) ஆர்க்கும் - பேரொலிசெய்கின்ற, அருவி - நீருவிகளை யுடைய, அணி - அழகிய, மலை - மலையையுடைய, நல் நாட - சிறந்த பாண்டியநாட்டையுடையவனே!—பொறுப்பர் என்று எண்ணி - (இவர் நாம் செய்யும் பிழைகளைப்) பொறுத்துவிடுவ ரென்று நினைத்து, புரை தீர்த்தார் மாட்டும் - குற்றம் நீங்கிய பெரியோர்களிடத்தும், வெறுப்பன செய்யுமாறு - அவர்வெறுக்கத்தக்க கொடுஞ்செய்கைகளைச் செய்யாதிருத்தல், வேண்டும் - தகுதி; (ஏனெனில்),—வெறுத்த பின் - (அவர்பொறுமல்) வெறுப்பாராயின் அதன்பின்பு, பேர்க்குதல் - (அதனாவருந் தீங்கை) நீக்குதல், யார்க்கும்—எவ்வகை மேம்பட்டோர்க்கும், அரிது - முடியாது; (எ - று.)

“சிறியோர் செய்த சிறுபிழை யெல்லாம், பெரியோ ராயிற் பொறுப்பது கடனே” (நறுந்தோகை) என்ற நீதியையே முக்கியமாகக்கொண்டு, பெரியோர்பக்கல் எவ்வகைப்பிழையையுஞ் செய்யற்க; செய்யின், “சிறியோர் பெரும்பிழை செய்தன ராயின், பெரியோ ரப்பிழை பொறுத்தலு மரிதே” (நறுந்தோகை) என்றவாறு, பிழையின் கொடுமையால் அவர்கள்



மனம்பொழுது கோபித்தால் அக்கோபம் தன்பயனைத்தராது நீங்கா தாத்  
லால், அதனாவருந்தீங்கை விலக்குதல் எவராலுமாகாது என்பது கருத்து.  
“ருணமென்னும் குன்றேறி நின்றார் வெகுளி, கணமேயும் காத்த லரிது”  
என்றார் திருக்குறளிலும்.

புரைதீர்த்தார்மாட்டும், மாடு - ஏழனுருபு, உம்மை - உயர்வுசிறப்பு;  
இதனை எச்சவும்மையாகக் கொண்டால், எவரிடத்தும் வெறுப்பன செய்ய  
லாகா தென்பது போதரும். காட்டுக்கு நன்மை - நிலவளம் நீர்வளம்  
முதலிய பலவளங்களையும் உடைமை. ‘வெறுத்தபின்’ என்றது, எதிர்கால  
வினையெச்சத்தினைத் தன்மையது. ‘போக்குதல்’ என்றும் படிக்கலாம். (க)

கூஉ. பொன்னே கொடுத்தும் புணர்தற் கரியாரைக்  
கொன்னே தலைக்கூடப் பெற்றிருந்து—மன்னோ  
பயனில் பொழுதாக் கழிப்பரே நல்ல  
நயமி லறிவி னவர்.

(இ - ள்.) நல்ல நயம் இல் அறிவினவர் - சிறந்த மேன்மை யில்லாத  
அறிவையுடைய கீழ்மக்கள், பொன்னே கொடுத்தும் புணர்தற்கு அரியா  
■■■ - (அதிகமாகப்) பொன்னையே (காணிக்கையாகக் கொண்டுபோய்க்)  
கொடுத்தாலும் சினேகித்தற்கு அரியரான பெரியோர்களை, கொன்னே -  
ஒன்றுந்தாராமலே, தலைக்கூட பெற்றிருந்தும் - சினேகிக்கப் பெற்றுவைத்  
தும், அன்றோ - ஐயோ, பயன் இல் பொழுது ஆ கழிப்பரே - (அக்காலத்  
தை நல்லபயன் தருவதாகச் செய்வித்துக்கொள்ளாமல்) பிரயோசனமில்  
லாத [வீண்] காலமாகக் கழிப்பார்களே! (எ - று.)

அருமையான பெரியோர் வலியத் தம்மிடம்வந்து கூடியபொழுதும்  
அவர்களைக்கொண்டு நன்மைபெறாமற் காலங்கழிப்பதும் பெரியாரைப்  
பிழைத்தலாம்; ஆதலின், அவ்வாறு செய்யலாகாது என்பது கருத்து.

பொன்னே, ஏ - உயர்வுசிறப்பு. கொடுத்தும், பெற்றிருந்தும் என்ப  
வற்றில் உள்ள உம்மைகளும் இப்பொருளானவே. அன்றோ - அந்தோ,  
ஐயோ என்பனபோல, இரக்கப்பொருள்துறிக் கும் இடைச்சொல்; ‘கழிப்  
பரே’ என்பதில், ஏகாரமும் - இப்பொருளது. (உ)

கூகூ. அவமதிப்பு மான்ற மதிப்பு மிரண்டு  
மிகைமக்க ளான்மதிக்கற் பால—நயமுணராக்  
கையறியா மாக்க ளிழிப்பு மெடுத்தேத்தும்  
வையார் வடித்தநூ லார்.

(இ - ள்.) அவ மதிப்பும் - தாழ்த்தமதிப்பும், ஆன்ற மதிப்பும் - உயர்ந்த  
மதிப்பும், இரண்டும்—, மிகை மக்களால் - பெருமையையுடைய மேன்மக்க  
ளினால், மதிக்கல் பால - மதிக்கத்தக்க தன்மையையுடையனவாம்; நயம்  
உணரா - நற்குணத்தை அறியமாட்டாத, கை அறியா - எல்லொழுக்கத்தை  
யும் (தாம்ஒழுக்) அறியாத, மாக்கள் - கீழ்மக்கள் செய்கின்ற, இழிப்பும் -  
அவமதிப்பையும், எடுத்து ஏத்தும் - சிறப்பித்துப் புகழ்தலையும், வடித்த

தூலார் - தெளிந்தெடுத்த தூல்களை உணர்ந்த பெரியோர்கள், வையார் - (ஒரு பொருளாக மனத்திற்) கொள்ளமாட்டார்கள்; (எ - று.)

‘நாயின்மேலேறி வையாளிவிட்டாலென்ன, வீழ்ந்தாலென்ன?’ என்ற பழமொழிப்படி, அற்பப் புகழ்ந்தாலும் இகழ்ந்தாலும் அதனாற்பிறர்க்கு வருவ தோர் உயர்வும் தாழ்வும் இல்லை யென்பதாம். பெரியாரதமதிப்பின் சிறப் புக் கூறவார், சிறியாரத மதிப்பின்சிறப்பின்மையையும் உடன் கூறினார்.

ஆன்ற என்பதில், சால்என்பதன் மருஉவாகிய ஆல் - பகுதி; ‘அகன்ற’ என்பதன் மருஉ என்னவுமாம். முதலடியில், உம்மைபெற்ற சொற்கள், ஈற் தில் இரண்டுஎன்னுந் தொகை பெற்றன; [நன் - இடை - கூ.] மதிப்பு - தொழிற்பெயர்; ‘அவ’ - இன்மையுணர்த்துவதொரு வடமொழி உபசர்க் கம். மிகை - மிகுதி; தொழிற்பெயர், ஐ - விருதி.

மக்கள் - ஐம்பொறியுணர்வையேயன்றி மனமென்பதோர றிலும் உட னுடையார்; மாக்கள் - மனவுணர்ச்சியில்லாமல் ஐம்பொறியறிவுமாத் திரத் தையேயுடைய ஒருசார் விலங்குபோன்ற மனிதர் : இவ்வேறுபாடு, “மாவு மாக்களு மையறிவினவே,” “மக்கள்தாமே யாறறிவுயிரே”என்னுந் தோல் காப்பியகீருத்திரங்களைக்கொண்டு அறியத்தக்கது. “கையறியாமக்கள்”என் னொது ‘மாக்கள்’ என்றது - அவர்கள் விலங்கின்தன்மையென்னும் இழிவு தோன்றற்கு. உணரா, அறியா என்னும் எதிர்மறைப் பெயரெச்சங்கள் அடு க்கி, ‘மாக்கள்’ என்னும் ஒருபெயரைக் கொண்டன; “மூவா முதலா வுல கம்” என்ற சிந்தாமணியிற் போல. ஏத்தா - முதலிலைத்தொழிப்பெயர்.

இச்செய்யுளை, மேல்வரும் ௨௬௪-ஆஞ்செய்யுளோடு ஒப்பிட்டுக்காண்க,

௧௧௪. விரிநிற நாகம் விடருள தேனு

முருமின் கடுஞ்சினஞ் சேணின்னு முட்கு

மருமையுடைய வரண்சேர்ந்து முய்யார்

பெருமை யுடையார் செறின்.

(இ - ள்.) விரிநிறம் நாகம் - படம்விரிக்குந் தன்மையையுடைய ஒளி யையுடைய பாம்பானது, விடர் உளது ஏனும் - வெடிப்புநிலத்தினுள்ளே இருந்தாலும், உருமின் கடு சினம் - இடியினது மிக்ககோபத்தாலாகியது போன்ற ஒலி, சேண் நின்றும் - வானத்தில் நெடுந்தூரத்திலிருக்கவும், உட் கும் - (அதற்கு) அஞ்சும்; (அதுபோல), பெருமை உடையார் செறின் - பெரு மைக்குணமுடையவர்கள் கோபிப்பாராயின், (அவர்க்குப்பிழைசெய்தபிறர்), அருமை உடைய அரண் சேர்ந்தும் - (பிறரால் அழித்ததற்கும் புருத்ததற்கும்) அரிய காவலிடத்தைச் சேர்ந்திருந்தாலும், உய்யார் - (அவர்கோபத்துக்குத் தப்பி) உயிர்வாழமாட்டார்; (எ - று.)

எடுத்துக்காட்டுவமையணி. பெரியாரைப்பிழைத்தலினு லுண்டாகிற கேட்டைத் திருஷ்டாந்தமுக்கமாய்விளக்கினார். “இறந்தமைந்த சார்புடையா ராயினு முய்யார், சிறந்தமைந்த சீரார் செறின்” என்றார் திருக்குறளிலும்.

கடுஞ்சினம் - இடியோசைக்கு இலக்கணை. “வானின் றுலகம்வழங்கி வருதலால்” என்ற திருக்குறளிற் போல, ‘சிறப்’ என்பது - ‘சின்னு’

எனத் திரிந்தநின்றது: தன்கருத்தாவின் வினையைக் கொண்டு முடிதற்கு ஏற்ற செய்தென்னும் வாய்பாட்டு வினையெச்சம், 'உட்கும்' என்னும் பிற கருத்தாவின் வினையைக் கொண்டு முடிதற்கு ஏலாமையால், அதனை அதற்கு ஏற்ற செயவெனெச்சத்தின் திரிபாகக் கொள்ளவேண்டியதாயிற்று; [நன் - வினை - உள்.] பாம்பு இடியோசைக்கு அஞ்சிவருந்துதல், இயல்பு. நாகம் - வடசொல்; நகத்தில் வாழ்வது: தந்திதாந்தநாயம்; நகம் - மலையும், மாமும். அரண் - சரண மென்ற வடசொல்லின் திரிபு. (ச)

ககரு. எம்மை யறிந்திலி ரெம்போல்வா ரில்லென்று  
தம்மைத்தாக் கொள்வது கோளன்று—தம்மை  
யரியரா நோக்கி யறனறியுஞ் சான்றோர்  
பெரியராக் கொள்வது கோள்.

(இ - ன்.) 'எம்மை அறிந்திலிர் - எமது சிறப்பை (நிலிர்) அறிந்தால் லீர்; எம்போல்வாரிலிள்-எம்மைப்போன்றவர் (உலகத்தில்) இல்லை,' என்று—, தம்மை தாம் கொள்வது - தம்மைத்தாமே சிறப்பித்துக்கொள்வது, கோள் அன்று - ஒரு பெருமை யாகாது; அறன் அறியும் சான்றோர் - தருமங்களை அறிந்த மேன்மக்களால், தம்மை அரியர் ஆ நோக்கி - தம்மை (உலகத்தில் பிறர்க்கு) அருமையான குணங்களை யுடையவராகப் பார்த்து, பெரியர் ஆ கொள்வது - பெரியோர்களாக அங்கீகரித்து மதிக்கப்படுவதே, கோள்-(ஒரு வர்க்குப்) பெருமையாம்; (எ - று.)

இதனால், பெரியார் தம்மைத்தாமே நன்குமதித்துக்கொள்ளா ரென்ப தும், பெரியாரால் மதிக்கப்படுவதே பெருமை யென்பதும் கூறப்பட்டன.

முதலடியில் 'எம்' என்றது, செருக்குப்பற்றிவந்த தன்மைப்பன்மை. அறிந்திலிர் - முன்னினைப்பன்மை யெதிர்மறை யிறந்தகாலமுற்று. கோள் - கொள்ளப்படுவது; செயப்படுபொருள்விருதின்கெட்டுமுதல்நீண்டபெயர்: முத னிலை திரிந்த தொழிலாகுபெய ரென்பாரு முளர்.

இச்செய்யுளை, மேல் ஈசு - ஆஞ் செய்யுளோடும், "வியவற்க வெஞ் ஞான்றுத் தன்னை" என்ற தீநக்துளோடும், "தன்னை வியப்பிப்பான் தற் புகழ்தல்" என்றதொடங்கும் நீதிநெறிவிளக்கத்தோடும் ஒப்பிட்டுப்பார்க்க.

ககக. நளிகடற் றண்சேர்ப்ப நாணிழற் போல  
விளியுஞ் சிறியவர் கேண்மை—விளிவின் றி  
யல்கு நிழற்போ லகன்றகன் றோடுமே  
தொல்புக ழாளர் தொடர்பு.

(இ - ன்.) நளி - பெரிய, கடல் - கடலினது, தண்-குளிர்ந்த, சேர்ப்ப- துறையையுடையவனே! சிறியவர் கேண்மை - கீழோரது நட்பு, நான் நிழல் போல - உதயகாலத்துச் சாயைபோல, விளியும்-வரவரச் சுருக்கும்; தொல் புகழ் ஆளர் - தொன்மதொட்டு [பரம்பரையாக] வருகிறகீர்த்தியையுடைய பெரியோரது, தொடர்பு - கிணை, விளிவு இன்றி - (அங்கனஞ்) சுருக்குத லில்லாமல், அல்கு நிழல் போல் - சாயக்காலத்துச் சாயைபோல, அகன்று அகன்று ஒடும் - மிகவும்வளர்ந்து நீளும்; (எ - று.)

பால்.] ௧௭ - ஆம் அதிகாரம்.—பெரியாரைப்பிழையாமை. ௧௪௭

இச்செய்யுளில் உபமானம் உபமேயம் உவமவுருபு பொதுத்தன்மை என்னும் நான்கும் அமைந்திருத்தலால், முழுவதும் உவமையுடையது; வடநூலார் பூர்வோபமானங்காரம் என்பர்.

இச்செய்யுளால், பெரியார்நட்பின் சிறப்பும், சிறியார்நட்பின் சிறப்பின்மையும் ஒருங்கு கூறப்பட்டன. “நிறைநீர நீரவர் கேண்மை பிறை மதிப், பின்னீர பேதையார் நட்பு” என்றார் திருக்குறளிலும். “பெரியவர் கேண்மை பிறைபோல நானும், வரிசை வரிசையா நந்தும் - வரிசையால், வானார் மதியம்போல் வைகலுந் தேயுமே, தானே சிறியார் தொடர்பு” என்ற நாலடியாரோடு இதனை ஒப்பிக. “ஆரப்பகுர்வீகையினீர்மேண லம்பீபுராவ்ருந்தீமதீசபஸ்சாத் - திரைய்பூர்வார்த பரார்தபிந்தா காயேவமை தீர்கலஸஜ்ஜநாநாம்” என்னும் வடநூன்மேற்கோளும் கவனிக்கத்தக்கது.

பிற்பகற்பொழுது கழியுந்தோறும் நிழல் நீண்டுகொண்டேவருதல் போலப் பெரியார்நட்பு அவர்முடியுமளவும் மிகுந்துகொண்டேவரும்; ஆதலால், அவர்திறத்துப் பிழைசெய்யாமல் அவரைத் துணைக்கொள்க; சிறியோர்நட்பு முதலில் அதிகமாயிருப்பினும் வரவரக் குறைந்துவிடு மாதலால், அவர்கள்நட்பைக் கொள்ளற்க என்பது கருத்து.

பெரியாரைப்பிழையாமைக்கு அவர்நட்பின் பெருமையறிதல் ஏதுவாகு மாதலால், இப்பாட்டு இவ்வதிகாரத்தில் வைக்கப்பட்டது.

நளி - பெருமையுணர்த்தும் உரிச்சொல்; “தடவுங் கயவும் நளியும் பெருமை” என்னுந் தோல்காப்பியந்தால் உணர்க. சேர்ப்பன் - நெய்தல் நிலத்தலைவன்பெயர். ஒருவர்க்கொருவர் கேட்க சமாசாரங்களைக் கேட்பதனால், கேண்மையென்று நட்புக்குப் பெயர்; இது-பண்புச்சொல். அங்கு என்னும் பகுதிக்கு - சுருங்கு என்று பொருள்; இது, பகற்பொழுது சுருங்குதற்கு இங்கு ஆயிற்று. அகன்று அகன்று - மீதுதிப்பற்றிய அடுக்கு. (௬)

■■■■ மன்னர் திருவு மகளி ரெழினலமுந்

துன்னியார் துய்ப்பார் தகல்வேண்டா—துன்னிக்

குழைகொண்டு தாழ்ந்த குளிர்மர மெல்லா

முழைதங்கட் சென்றார்க் கொருங்கு.

(இ - ள்.) மன்னர் திருவும் - அரசர்களது செல்வத்தையும், மகளிர் எழில் நலமும் - பெண்களது வளர்ச்சியோடுகூடிய அழகையும், துன்னியார் - (அவரை இடைவிடாது) சேர்த்தவர்கள், துய்ப்பார் - அனுபவிப்பார்கள்; தகல் வேண்டா - (அவற்றிற்கு இன்றார்) தகுதியுடையவ ரென்பது வேண்டுவதில்லை; (ஏதுபோலவெனில்),—குழை கொண்டு தாழ்ந்த - தளிர்களை (தம்மீடத்தே) கொண்டு தாழ்த்துள்ள, குளிர் மரம் - குளிர்ந்த மரங்கள், தங்கண் துன்னி சென்றார்க்கு எல்லாம் - தம்மீடத்து நெருங்கி வந்தவர்களுக் கெல்லாம், ஒருங்கு - வேறுபாடில்லாமல் ஒருதன்மையாக, உழை - இடமாம்; (எ - று.)

“பயன்மர முள்ளூர்ப் பழுத்தற்றூற் செல்வம், நயனுடை யான்கட் படின” (திருக்குறள்) என்றவாறு எல்லார்க்கும் எளிதில் தவறாமற் பயன்

கொடுத்து உதவுகின்ற அரசர்களது சிறப்பு இதனும் கூறப்பட்டது. படவே, ஆற்றலாற் பெரியராய அவர்களைப் பிழையாமற் பலரும் பயன்பெற வேண்டுமென்பது கருத்து.

இதில் ‘மன்னர்திரு,’ ‘மகளிரெழினலம்’ என்னும் இரண்டு பொருள்களையும், ‘துன்னியார் துய்ப்பர் தகல்வேண்டா’ என்னும் பொதுவாகிய ஒருதருமத்தில் முடித்ததனால், ஒப்புமைக்கூட்டவணி; வடநூலார் துல்ய யோகிதாலங்கார மென்பர். பின்னிரண்டடி - எடுத்துக்காட்டுவமையணி; இவ்விரண்டும் சேர்ந்துவந்ததனால், சேர்வையணி; வடநூலார் ‘லங்காரம்’ என்பர்.

மகளிர் - பொதுமகளிர் எனக் கொள்ளல், தருதி. தாழ்ந்தோர் உயர்ந்தோர் என்னும் வரம்பு இன்றி வந்தவரையெல்லாம் தம்மிடஞ்சேர்க்கின்ற அறிவில்லாதமரங்கள்போலவும் வேசையர்போலவும் அரசர் பெரியரைச் சிறியாரோடு வரசியற்ச் சேர்த்தலும் பெரியாரைப்பிழைத்தலாம் என்று இப்பாட்டுக்குக் கருத்துக்கூறுவாரு முள்.

இச்செய்யுளை “ஆஸந்மேவ்ருபதிர்பஜதேமநஷ்யம் வித்யாவிஹீநம குலீகமஸங்கதம்வா - ப்ராயேணபூமிபதயஃப்ரமதாலதாஸ்ச யத்பார்ஸ்வதோ பவதிதத்பரிவேஷ்டயந்தி” என்னும் வடநூல் மேற்கோளோடு ஒப்பிட்டுக் காண்க. (எ)

கசுஅ. தெரியத் தெரியுந் தெரிவிலார் கண்ணும்  
பிரியப் பெரும்படர்நோய் செய்யும்—பெரிய  
வுலவா விருங்கழிச் சேர்ப்பயார் மாட்டுங்  
கலவாமை கோடி யுறும்.

(இ - ன்.) பெரிய—, உலவா - நீர்வற்றாத, இருங் கழி - மிக்க கழியையுடைய, சேர்ப்ப - கடல்துறையையுடையவனே! தெரிய தெரியும் தெரிவு இலார்கண்ணும் - விளங்க ஆராயும் ஆராய்ச்சி யில்லாதவரிடத்தும், பிரிய - (ஒருவன் கூடிப்) பிரிய, (அப்பிரிவு அவனுக்கு), பெரு படர் நோய் செய்யும் - மிக்க நினைவிற்கு எதுவான துன்பத்தைச் செய்யும்; (ஆதலால்), யார் மாட்டும் கலவாமை - எவரிடத்தும் சினேகஞ்செய்யாமை, கோடி உறும் - (சினேகஞ்செய்துபிரிதலினும்) பலமடங்கு நல்லது; (எ - று.)

அறிவிலாரிடத்துக் கூடிப் பிரியினும் பெருந்துக்கமுண்டா மாதலால், அறிவுடைய பெரியோரைக் கூடிப்பிரிதலா லுண்டாகுந் துக்கத்துக்கு ஒரு வரையறையிலை; ஆதலால், சினேகஞ்செய்து பிரிதலினும் சினேகஞ்செய்யாமை நல்லது என்பதாம். சினேகித்தற்குமுன்பே செவ்வையாக ஆராய்ந்து ஒருவரோடு கூடவேண்டும்; கூடினபின்பு பிரிதலாகாது என்பது கருத்து. “கூடிப் பிரியேல்” என்ற ஓளவையார் அமுதமொழி ராத்தக்கது.

இதனால், பெரியாரைக்கூடிப்பிரிதல் பிழையாமெனக் குறிப்பித்தவாரும்.

படர் - பிரிவாற்றாமையாலுண்டாகுந் துன்பத்தை எப்பொழுதும் நினைத்தல்; சிந்தை; இப்பொருளை, (திருக்குறள்) ‘படர்மெலந்திரங்கல்,’

பால்.] ■■■ - ஆம் அதிகாரம்.—பெரியாரைப்பிழையாமை. கசுக்

‘தனிப்படர்மிருதி’ என்ற இடங்களிற் காண்க : “படரே யுள்ளல் செல்வு  
மாகும்” என்ற தோல்காப்பியத்தால், இது ஓர் உரிச்சொல்லா மென  
அறிக. உம்மைஇரண்டனுள், முன்னது - இழிவுசிறப்பு. பின்னது - முற்று.  
கோடி - வடசொல் : நூறுலட்சம் ; மிகப்பலவான எண்ணிற்கு ஒன்று  
வெடுத்துக்காட்டியது.

இச்செய்யுளின் முதலடியோடு மேல் உசஎ - ஆஞ்செய்யுளின் மூன்றா  
மடியை ஒப்பிடுக. (அ)

கசுக். கல்லாது போகிய நாளும் பெரியவர்கட்  
செல்லாது வைகிய வைகலு—மொல்வ  
கொடாது தொழிந்த பகலு முரைப்பிற்  
படாஅவாம் பண்புடையார் கண்.

(இ - ன்.) கல்லாது - (படித்தற்கு உரிய நூல்களைப்) படியாமல், போ  
கிய - கழிந்த, நாளும் - தினமும்,—பெரியவர்கள் - பெரியோர்களிடத்து,  
செல்லாது - (அந்தூற்பொருள்களை அறியும்பொருட்டிப்) போகாமல், வை  
கிய - கழிந்த, வைகலும் - தினமும்,—ஒல்வ - (தம்மாற்கொடுக்கக்) கூடிய  
பொருள்களை, கொடாது - தானஞ்செய்யாமல், ஒழிந்த - கழிந்த, பக  
லும் - தினமும்,—உரைப்பின் - சொல்லுமிடத்து,—பண்பு உடையார்கள்—  
நற்குண நற்செய்கையுடையாரிடத்து, படா ஆம்—உண்டாகாவாம்;(எ - று.)

இதனால், பெரியாரது நற்குணநற்செய்கைகள் கூறப்பட்டன. இத  
னால், கல்லாமையும் பெரியோரிடத்துச்செல்லாமையும் ஈயாமையும் தீக்  
குணங்க ளென்பது பெறப்படும்.

நாள், வைகல், பகல் என ஒருபொருளையேகுறிக்கின்ற பலசொற்கள்  
அடுத்தவந்ததனால், பொருட்பின்வருநிலையணி. கல்லாதுபோகிய நாள்,  
பெரியவர்கண்செல்லாதுவைகிய வைகல்,ஒல்வகொடாதுஒழிந்த பகல் என்ற  
மூன்றுக்கும் இமையும்படி இறுதியில் ‘பண்புடையார்கண்படாவாம்’ என்ற  
வினையை வைத்தது, கடைநிலைத்தொழில்நீவகவணி. (க)

கஎ0. பெரியார் பெருமை சிறுதகைமை யொன்றிற்  
குரியா ருரிமை யடக்கந்—தெரியுங்காற்  
செல்வ முடையாருஞ் செல்வரே தற்சேர்த்தா  
ரல்லல் களைப வெனின்.

(இ - ன்.) தெரியும்கால் - ஆராயுமிடத்த, பெரியார் பெருமை - பெரி  
யோர்களது பெருமைக்குணமாவது, சிறு தகைமை - (பெருமைபாராட்டா  
மல்) வணங்கியிருத்தலாம்; ஒன்றிற்கு உரியார் உரிமை - (கல்வி முதலிய  
வற்றுள் யாதாயினும்) ஒன்றற்கு உரிமையுடையவர்களுக்கு உரிய குணமா  
வது, அடக்கம்—(மனமொழிமெய்கள்) அடக்கியிருத்தலாம்; செல்வம்உடை  
யாரும் - தனவான்களும், தன் சேர்த்தார் அல்லல் களைப எனின் - தம்மை  
அடுத்தவர்களுது துன்பங்களை நீக்குவார்களாயின், செல்வரே—செல்வமுடை  
யோரேயாவர்; (எ - று.)

இதனால், பெரியோர்களுடைய வணக்கமும் அடக்கமும் பிறர்க்கு உதவி செய்தலும் கூறப்பட்டன.

(நீதிநெறிவிளக்கம்) “கல்வியுடைமை பொருளுடைமையென்றிரண்டு, செல்வமுஞ் செல்வ மெனப்படு - மில்லார், குறையிரந்து தம்முன்னர் நிற்ப போல் தாமுந், தலைவணங்கித் தாழப் பெறின்,” (திருக்குறள்) “தாளாற்றித் தந்த பொருளெல்லாந் தக்கார்க்கு, வேளாண்மை செய்தற் பொருட்டி,” “நயனுடையா னல்கூர்ந்தா னுதல் செயுநீர, செய்யா தமைகலா வாறு” என்பவற்றை இங்கே அறிக.

சிறுதகைமை - சிறுமையாகிய தகைமை யென விரியும். செல்வமுடையார் என்ற பன்மைக்கு ஏற்ப ‘தஞ் சேர்ந்தார்’ என்றால் ‘தற்சேர்ந்தார்’ என்றது, ஒருமைப்பன்மைமயக்கம்; “நடுக்குற்றத் தற்சேர்ந்தார் தன்பத் துடையார்,” “அற்றுத்தற் சேர்ந்தார்க் கசைவிடத் தூற்றுவர்” என்ற இடங்களிற் போல. (க0)

### கஅ - ஆம் அதிகாரம்.—நல்லினஞ்சேர்தல்.

அஃதாவது - தாம் நன்னெறியில் ஒழுகுதலேயன்றித் தம்மைச்சேர்ந்தவர்களையுந் தீநெறியினின்று விலக்கி நல்கெறியிற் செலுத்தவல்ல பெரியோர்களுது சேர்க்கை. பெரியோர்பக்கற் பிழையாமலொழுகுதலேயன்றி அவரைப்பிரிபாமல் நட்புக்கொள்ளவும் வேண்டும் என உணர்த்துகின்றமையால், இது பெரியாரைப்பிழையாமையின்பின் வைக்கப்பட்டது. நல்ல இனத்தைச் சேர்தல் என விரியும்.

கஎக. அறியாப் பருவத் தடங்காரோ டொன்றி  
நெறியல்ல செய்தொழுகி யவ்வு—நெறியறிந்த  
நற்சார்வு சாரக் கெடுமே வெயின்முறுகப்  
புற்பணிப் பற்றுவிட் டாங்கு

(இ - ன்.) அறியா பருவத்த - அறிவுடையராகாதிருந்த இளம்பிராயத்திலே, அடங்காரோடு ஒன்றி - அடக்கமில்லாத அயோக்கியர்களோடு சேர்ந்து, நெறி அல்ல செய்து ஒழுகியவும் - சம்மார்க்கமல்லாத பாவகாரியங்களைச் செய்து நடந்த குற்றங்களும், நெறி அறிந்த நல் சார்வு சார - நல் வழியை உணர்ந்த நல்லபெரியோர்களைச் சேர்தலால், புல் பணி வெயில்முறுகப் பற்று விட்டு ஆங்கு - புல்லைச்சேர்த்திருந்த பணித்தளி வெயில்மிருதலால் (அதனைப்) பற்றுதலை விட்டாற்போல, கெடும் - அழியும்; (எ - று.)

இதனால், நல்லினஞ்சேர்தலின்பயன் கூறப்பட்டது. உவமையணி.

அல்ல, ஒழுகிய - பெயர். முன்பின்னாக மாற்றி, செய்து ஒழுகியவையாகிய நெறியல்லவையும் என்றும் உரைக்கலாம் ஒழுகியவ்வும், வகரமெய் - விரித்தல்விகாரம். நெறி - சாஸ்திர ஏற்பாடு. சார்வு - சாரத்தக்கவர்க்குத் தொழிலாதபெயர். சார-காரணப்பொருளதாதலால் இறத்தகாலங்காட்டிய செயவென்னும் வினையெச்சம். விட்டால் என்பது - விட்டு எனத் திரிந்து, ஆங்கு என்றும் உவமையிடைச்சொல்லோடு சேர்த்தது. (க)

கஎஉ. அறிமி னறநெறி யஞ்சமின் கூற்றம்

பொறுமின் பிறர்கடுஞ்சொற் போற்றுமின் வஞ்சம்

வெறுமின் வினைதியார் கேண்மையெஞ் ஞான்றும்

பெறுமின் பெரியார்வாய்ச் சொல்.

(இ - ள்.) எஞ் ஞான்றும் - எப்பொழுதும், அறம் நெறி - தருமமார்க்கத்தை, அறிமின் - அறியுங்கள்; கூற்றம் - யமனுக்கு, அஞ்சமின் - பயப்படுங்கள்; பிறர் கடு சொல் - அயலார்சொல்லும் வன்சொற்களை, பொறுமின் - பொறுத்துக்கொள்ளுங்கள்; வஞ்சம் - வஞ்சனையாகிய குணத்தை, போற்றுமின் - (உம்மிடம் வாராதபடி தடுத்துப்) பாதுகாத்துக்கொள்ளுங்கள்; வினைதியார் கேண்மை - தீச்செயல்களையுடையவரது சினேகத்தை, வெறுமின் - வெறுத்துவிடுங்கள்; பெரியார் வாய் சொல் - பெரியோரது வார்த்தையை, பெறுமின் - கேட்கப்பெற்று அங்கனமே ஒழுக்குகள்; (எ - று.)

‘அறிமின்’ முதலிய ஆறாம் - ஏவற்பன்மை. ‘அஞ்சமின் கூற்றம்’ என்றது - மாணம்வருவது இன்னபோதென்று நிச்சயிக்கப்படாமையால் அதற்கு அஞ்சி விரைந்து அறஞ்செய்யவிரும்புங்கள் என்றவாறு; தீவினைசெய்தல் பற்றி யமனஞ்விதிக்கப்படுந் தண்டனையினின்று பயந்து நல்வினைசெய்யுங்க ளென்றும் கருத்துக்கொள்ளலாம். ‘போற்றுமின் வஞ்சம்’ என்றவிடத்திலுள்ள போற்றுதலென்பதை “செல்லிடத்துக் காப்பான் சினங்காப்பான்” என்ற தீருக்குறளில் ‘காத்தல்’ என்பதுபோலக் கொள்க. இனி, இவ்வாங்கியத்திற்கு-பிறர்செய்யும்வஞ்சனையினின்றும் உம்மை இரட்சித்துக்கொள்ளுமென்றும் பொருள்கொள்ளலாம். வினைதியார் - தீவினையார் என விருதி பிரித்துக்கூட்டப்பட்டது; வினையில் தீயவ ரென்றமாம். பெரியார்வாய்ச் சொல் - பெரியோர்களது ஆசீர்வாதமுமாம்.

நல்லினஞ்சேர்தற்கு எதிர்மறையாகிய தீயினஞ்சேர்தலை விலக்கவேண்டி மென்பார், அது போல இன்றியமையாத பிறவற்றையும் இனமாக உடனெடுத்துக் கூறினார். (உ)

கஎங். அடைந்தார்ப் பிரிவு மரும்பிணியுங் கேடு

முடங்குடம்பு கொண்டார்க் குறலாற்—றொடங்கிப்

பிறப்பின்பு தென்றுணரும் பேரறிவி னுரை

யுறப்புணர்க வம்மாவென் னெஞ்சு.

(இ - ள்.) ‘தொடங்கி - (தூல்களை) ஆராயத்தொடங்கி, ‘அடைந்தார்ப் பிரிவும் - தம்மோடுசேர்த்த பந்துக்கள் சினேகிதர் முதலியோரை நீங்குதலும், அரு பிணியும்-(தீர்தற்கு) அருமையான நோய்களும், கேடும் - (மற்றும் பலவகைத்) தீங்குகளும், உடம்பு கொண்டார்க்கு - இவ்வுடம்பைப்பெற்ற மனிதர்களுக்கு, உடங்கு - ஒருசேர, உறலால் - கேர்தலால், பிறப்பு இன்மை - சன்மம் இளிமையைத்தருவதன்று’, என்று—, உணரும் - அறிகின்ற, பேர் அறிவினுரை - சிறந்த புத்தியையுடைய நல்லோர்களை, என் நெஞ்சு— எனது மனம், உற புணர்க - உறுதியாகச் சேர்க்கடவது; (எ - று.)



அம்மா - அசை; இப்படிப்பட்ட நற்கருத்து அருமையாகத் தனக்கு உண்டாகியதைப்பற்றி 'அம்மா' வியந்ததாகவுங் கொள்ளலாம்.

பிறப்பின் துன்பங்களைக் கண்டு அதனை வெறுத்திருக்கின்ற ஞானியரைச் சேர்தல் நன்மைக்கு ஏதுவா மென்பது கருத்து.

அடைந்தார்ப்பிரிவு- இரண்டாம்வேற்றுமைத்தொகையாதலால், உயர் திணைப்பெயர்முன் வல்லெழுத்துமிக்கது: "இயல்பின் விகாரம்". உடங்கு- 'ஒருங்கு' என்பது போல, ஒருவகைஇடைச்சொல். உறலால் என்னும் மூன்றாம்வேற்றுமைக்கு 'இன்னாது' என்பது முடிக்குஞ்சொல். இனி, 'புணர்க' என்பதை முடிக்குஞ் சொல்லாகக் கொண்டு, பிறப்பிற் பல துன்பங்கள் நேர்தலால் (அப்பிறப்பையொழிக்கும்பொருட்டு) என்மனம் அதன் தன்மையை யறிந்தோரைச் சேர்க் வென்றும் பொருள்கொள்ளலாம். தொடக்கி உணரும் என்று இயையும். தொடக்கி உறலால் என்று இயைப்பினுமாம். தொடங்கு இப்பிறப்பு என எடுத்து, ஊழ்வினை தொடர்தற்கு இட இத்தப்பிறவி யெனவுங் கொள்ளலாம். (ங)

கஎசு. இறப்ப நினைவுங்கா லின்னா தெனினும்

பிறப்பினை ய்ரு முனியார்—பிறப்பினுட்

பண்பாற்று நெஞ்சத் தவர்களோ டெஞ்ஞான்று

நண்பாற்றி நட்கப் பெறின்.

(இ - ள்.) பிறப்பினுள் - தான்பிறந்த மனிதசன்மத்திலே, பண்பு ஆற்றும் நெஞ்சத்தவர்களோடு நண்பு ஆற்றி - நற்குணமுடையவற்றைச் செய்ய வேண்டுமென்னும் மனமுடைய நல்லோர்களுடனே சினேகத்தைச் செய்து, எஞ் ஞான்றும் - எப்பொழுதும், நட்க பெறின் - (பிரியாமல் ஒருவன் அவர்களோடு கூடிவாழப் பெற்றால்,—இறப்ப நினைவுங்கால் - மிகவும் ஆலோசிக்கு மிடத்து,—இன்னாது எனினும்—(பிறப்புத்) துன்பந்தருவதாயினும், பிறப்பினை - (அவனது) சன்மத்தை, யாரும் - எவரும், முனியார் வெறுக்கமாட்டார்; (எ - று.)

பிணி பசி மூப்புத் துன்பங்களையும் சிவ்வாழ்நாளையு முடைய மனிதப் பிறப்புக்குச் சிறப்பைத்தரும் பெரும்பயனாவது, நல்லினஞ்சேர்தலே என்பதாம்.

பெறின் என்றது, அங்கனம் சினேகித்தலினது அருமையைக் குறித்தது. நினைவுங்கால் இறப்ப இன்னாது என்றும் இயைக்கலாம். (ச)

கஎரு. ஊரங் கணநீ ருரவுநீர்ச் சேர்ந்தக்காற்

பேரும் பிறிதாகித் தீர்த்தமா—மோரும்

குல்மாட்சி யில்லாருங் குன்றுபோ னிற்பார்

நலமாட்சி நல்லாரைச் சார்ந்து.

(இ - ள்.) ஊர் அங்கணம் நீர் - ஊரிலுள்ள சலதாரையினது நீரானது, உரவு நீர் சேர்ந்தக்கால் - சிறப்புப்பொருந்தியதொரு (நதி குளங்களின்) நீரைச் சேர்ந்தால், பேரும் பிறிது ஆகி - (அதற்குப்) பெயரும் வேறும்,

தீர்த்தம் ஆம்- (அது) புண்ணியதீர்த்தமாய்விடும் ; (அதுபோலவே),—குலம் மாட்சி இல்லாரும் - (தாம் பிறந்த) குலத்தின் பெருமையில்லாதவர்களும், நலம் மாட்சி நல்லாரை சார்ந்து - நற்குணங்களுடைய உயர்குடிப்பிறந்தோரை அடைந்து, (அதனால்), குன்று போல் நிற்பர் - மலைபோலப் பெருமையுடையராய் நிற்பர் ; (எ - று.)

எடுத்துக்காட்டுவமையணி. 'ஒரும' என்பது - அகைநிலை; "அஞ்சுவதோரு மரணே யொருவனை, வஞ்சிப்பதோரு மவா" என்ற தீநக்துறவிற் போல. இனி, எதிர்காலப்பெயரெச்சமாகக்கொண்டு, (யாவரும்) அறியும் என்றும் பொருளுரைக்கலாம். ஒரும - ஏயற்பன்மையுமாம்; (நீங்கள்) அறியுங்கள் என்று பொருள். அங்கணம், தீர்த்தம் - வடசொற்கள்.

'குன்றுபோல்' என்ற உவமையால், அளவுசெய்யப்படாத கல்விப்பொருளும், பிறராத் குற்றஞ்சொல்லப்படாத அசைவின்மையும், கல்வி யறிவு ஒழுக்கங்களால் யாவரும் அறிய நின்றலும், பொருள்வரும்படி இல்லாக்காலத்தும் பிறர்க்கு உபகாரஞ்செய்தற்கு உடன்படுதலும் முதலிய குணங்களுடைய ராவ ரெனக் கொள்க.

"நல்லமணமுள்ளதொன்றை நண்ணி யிருப்பதற்கு, நல்லமணமுண்டா நயமதுபோல் - நல்ல, குணமுடையோர்தங்களுடன் கூடியிருப் பார்க்குக், குணமதுவையாஞ்சேர்வுகொண்டு" என்னும் உபதேசரத்தினமாலேயோடும், "ஸத்ஸங்காத்பவதிஹி ஸாதுதாகவாநாம்" என்னும் வடநான் மேற்கோளோடும் இதனை ஒப்பிடுக.

'பெரும்பெரிதாகி' என்றும் பாடம்.

(௫)

கி.எ.ஈ. ஒண்கதிர் வான்மதியஞ் சேர்தலா லோங்கிய வங்கண் விசம்பின் முயலுந் தொழப்பேஉங் குன்றிய சீர்மைய ராயினுஞ் சீர்பெறுவர் குன்றன்னார் கேண்மை கொளின்.

(இ - ள்.) ஒங்கிய - உயர்ந்த, ஆம் கண் - அழகிய இடத்தையுடைய, விசம்பின் - ஆகாயத்திலே,—ஒன் - விளக்கமாகிய, கதிர் - கிரணங்களுடைய, வான் - பிரகாசமான, மதியம் - சந்திரனை, சேர்தலால் - அடைந்திருத்தலினால்,—முயலும் - முசலும், தொழப்பேஉம் - (யாவராலும்) ஈங்கப்படும் ; (அதுபோல),—குன்றிய சீர்மையர் ஆயினும் - குறைந்த சிறப்புள்ளவர்களானாலும், குன்று அன்னார் கேண்மை கொளின் - மலையையொத்த பெரியோர்களது சினேகத்தைக் கொண்டால், சீர்பெறுவர் - (அதனால் தாமும்) சிறப்புப்பெறுவர் ; (எ - று.)

இதவும் - எடுத்துக்காட்டுவமை. முயலுக்கு அஞ்சலிசெய்தல் தொழு வர்களுத்தி வில்லையாயினும், அவ்வஞ்சலியைச் சந்திரனிடத்தே யிருந்து முயல் தானும் பெறுதல்போல, சீர்மைகுன்றினார்க்குச் சிறப்புச்செய்தல் செய்பவரதுகருத்திலில்லையாயினும் அச்சிறப்பை நல்லோரினத்திலே யிருந்து தாமும் பெறுவ ரென்பது, கருத்து. "மிக்காரைச்சேர்தன் மிகமாணமுன்னினிதே" என்றார், இளியவைநாற்பதினும். "வ்யபதேஸேநமஹநாம்

வந்தீஸ்ஸஞ்ஜாயதேபரா - ஸுரநோவ்யபதேஸேநவஸந்திஸகாஸ்ஸுதம்” என்பது நோக்கத்தக்கது.

சந்திரனைத் தோன்றுங்காலத்துத் தொழுதல் இயல்பு. சந்திரனிடத்திலுள்ள களங்கத்தை முயலென்றும், மாணென்றும், மறவென்றும், மலையென்றும், பூமியின்சாயையென்றும், மரமென்றும் கூறுவது, கவிசமயம்.

‘சதுரதந்தனென்னும் அரசயானைக்கு ஒருமுயல் சந்திரமண்டலத்தைக் காட்டி அதனைத் துரத்திவிட்டுத் தன்னினத்தோடு சுகித்திருந்தது’ என்னும் பஞ்சதந்திரகதை, இங்கே நினைக்கத்தக்கது.

‘ஒள்கதிர்’ என்பதில், ளகரம் முன் டகரமாகி, பின்பு ணகரமாக மெலிந்ததெனக் கொள்வர்.

‘வான்மதியம்’ என்றும் பாடம்.

இச்செய்யுள், இனவேதுகையால் வந்தது.

(சு)

களௌ. பாலோ டளாயநீர் பாலாகு மல்லது

நீராய் நிறந்தெரிந்து தோன்றாதாந்—தேரிந்

சிறியார் சிறுமையுந் தோன்றாதா நல்ல

பெரியார் பெருமையைச் சார்ந்து.

(இ - ன்.) பாலோடு அளாய நீர் - பாலுடனே கலந்த நீரானது, பால் ஆகும் அல்லது - அந்தப்பாலாய்த் தோன்றுமே யல்லாமல், நீர் ஆய் நிறம் தெரிந்த தோன்றாது - நீராய்த் தன் நிறம்விளங்கிக் காணப்படாது; (அது போல), தேரின் - ஆராயுமிடத்து, நல்ல பெரியார் பெருமையை சார்ந்து - நற்குணமுடைய பெரியோர்களது மகிமையைச் சேர்தலினால், சிறியார் சிறுமையும் தோன்றாது - அற்பர்களது கீழ்மைக்குணமும் வெளிப்படாது.

இதாவும், எடுத்துக்காட்டுவமையணியே.

“தெருண்ட மேலவர் சிறியவர்ச்சேரினு மவர்தம், மருண்ட தன்மையை மாற்றுவ ரெனுமிது வழக்கே” எனக் கவிச்சக்கரவர்த்தியாகிய கம்பர் கூறியதும் இக்கருத்துப்பற்றியே.

அளாவிய என்னும் இறந்தகாலப்பெயரெச்சம், அளாய என மருவியது; அளவு என்னும் முதனிலையில் ஈற்றயிர்மெய் குறைந்து இறந்தகாலங்காட்டும் இடைநிலையும் அகரவிகுதியுஞ்சேர்ந்து உண்டானதென்றுஞ் சொல்லலாம். ‘நிறந்திரிந்து’ என்னும் பாடத்துக்கு - வருணம் வேறுபட்டு என்க. ‘ஆய்’ என்பது - இரண்டுவாக்கியத்திலும் அசை. (எ)

களவு. கொல்லை யிரும்புனத்துக் குற்றி யடைந்தபு

ஷொல்காவே யாகு முழுவ ருமுபடைக்கு

மெல்லியரே யாயினு நற்சார்வு சார்ந்தார்மேற்

செல்லாவாஞ் செற்றார் சினம்.

(இ - ன்.) கொல்லை - (காட்டிலுள்ள) கொல்லைகளிலும், இரு புனத்து - பெரிய வயல்களிலும், குற்றி - மரக்கட்டையை, அடைந்த - அடுத்துள்ள,

புல் - புற்கள், உழவர் உழுபடைக்கு - உழுபவர்களது கலப்பைக்கு, ஒல் காவே ஆகும் - அசையாதனவேயாம்; (அதுபோல), மெல்லியரே ஆயினும் - (இயற்கையில்)வலியில்லாதவர்களே யானாலும், நல் சார்வு சார்ந்தார்மேல் - நல்லினத்தாரைச்சேர்ந்தவர்களின்மேல், செற்றார் சினம்-பகைத்தவர்களது கோபம், செல்லா ஆம் - பயன்படாவாம்; (எ - று.)

இதையும், திருவட்டாந்தவணி.

குற்றி பெயர்க்கப்படாமையால், அதையடுத்த புல்லும் பெயர்க்கப் படாது; அதுபோல, பகைவர்சினம் வலியாரிடத்துச் செல்லாமையால் அவரையடுத்த எளியாரிடத்துஞ் செல்லாது என்பது கருத்து. “தக்காரினத்தையத் தானொழு கவல்லானைச், செற்றார் செய்கிடந்த தில்” என்றார், திருவள்ளுவனும். “மெலியோர் வலியவிரவலரை யஞ்சார், வலியோர் தமைத் தாம் மருவின்” என்ற நன்னெறியையும் காண்க.

குற்றி - குறுமையையுடையதென மாக்கட்டைக்குக் காரணப்பெயர்; குறு என்னும் பண்படி, தன்ஒற்று இரட்டிற்று: இ - பெயர்விகுதி. புல், சினம் என்பவை - பால்பகாஅஃறிணைப்பெயர்க ளாதலால், பன்மைவினை கொண்டன. ஒல்கா, செல்லா - எதிர்மறைப் பலவின்பால் முற்றுக்கள்; “ஆவே யெதிர்மறைக் கண்ண தாகும்” (நன்னூல்) என்றதனால், ‘ஆ’விகுதி பலவின்பாலோடு எதிர்மறைப்பொருளாயுங் காட்டும். படை - கருவி; உழுபடை - வினைத்தொகைநிலைத்தொடராய், கலப்பைக்குக் காரணப் பெயராயிற்று; வினைத்தொகையாதலின், வலி மிகவில்லை. நற்சார்வு என்றது - தம்பகைவரினும் மிக்க வலியுடையாரை. (அ)

களக. நிலநலத்தா னந்திய நெல்லேபோற் றத்தங்  
குலநலத்தா லாகுவர் சான்றோர்—கலநலத்தைத்  
தீவளி சென்று சிதைத்தாங்குச் சான்றாண்மை  
தீயினஞ் சேரக் கெடும்.

(இ - ன்.) நிலம்நலத்தால் - வினைநிலத்தினது நல்லவனத்தால், நந்திய-வளர்ந்த, நெல்லே போல் - நெற்பயிர் போல, (மணிதர்கள்), தம் தம் குலம் நலத்தால் - தாங்கள் தாங்கள் சேர்கிறகூட்டத்தின் நன்மையால், சான்றோர் ஆகுவர் - மேன்மக்களாவர்; கலம் நலத்தை - மாக்கலத்தினது வலிமையை, தீவளி - கடுங்காற்று, சென்று - போய், சிதைத்து ஆங்கு - கெடுத்தலால் (அக்கலம் கெடுவது) போல, சான்றாண்மை - (ஒருவரது) மேன்மை, தீ இனம் சேர - தூர்க்குணமுள்ளகூட்டத்தைச்சேர்தலினால், கெடும் - அழியும்.

உபமாலங்காரம்.

நிலநலத்தால் நந்திய நெற்போல் என்பதற்கு - நெல் நிலநலத்தால் நந்துதல்போல என்று கருத்து. கலம் - பொதுப்பெயர், இங்கே சிறப்பாய்க் கப்பலைக் குறித்தது; அணிகலம், படைக்கலம், உழுகலம், அளவுகலம், உண்கலம் முதலாகப் பலவற்றிற்குப் பொதுவாமாறு காண்க. ‘கலநலத்தைத் தீவளி சென்று சிதைத்தாகு’ என்பதற்கு-கலநலம் தீவளி செல்லுதலாற் சிதைத்தாற்போல என்று கருத்து. சான்றாண்மையாவது-(பலகுணங்க

ளாலும்) நிறைந்து (அவற்றை) ஆளுதல்தன்மை; சான்று ஆண்மை எனப் பிரியும்: ‘பலகுணங்களாலும்’ என்பது சாலுதற்றொழிலாற் பெறப்பட்டதனால், ‘அவற்றை’ என்பது வருவிக்கப்பட்டது; ஆண்மை - ஆள் என்னும் வினைப்பகுதியின் மேற்பிறந்த பண்புப்பெயர்.

நல்லினஞ்சேர்தலின் சிறப்புக் கூறுவார், தீயினஞ்சேர்தலின் இழிப்பும் உடன்கூறினார். (க)

கடி0. மனத்தான் மறுவல்லரேனுந்தாஞ் சேர்ந்த  
வினத்தா லிகழப் படுவர்—புனத்து  
வெறிகமழ் சந்தனமும் வேங்கையும் வேமே  
யெறிபுனந் தீப்பட்டக் கால்.

(இ - ன்.) மனத்தால் மறு இவர் ஏனும் - மனத்தின் நிலைமையால் குற்றமில்லாதவர்களாயினும், தாம் சேர்ந்த இனத்தால் - தாங்கள் சேர்ந்த கூட்டத்தின் தீமையால், இகழப்படுவர் - நிந்திக்கப்படுவார், (மனிதர்கள்); (அது ஏதபோல எனின்),—எறி புனம் - வெட்டப்பட்ட மாச்செறிவில், தீ பட்டக்கால் - நெருப்புப் பற்றினால், புனத்து - அக்காட்டிலுள்ள, வெறிகமழ் - வாசனை வீசுகின்ற, சந்தனமும் - சந்தனமரமும், வேங்கையும் - வேங்கைமரமும், வேம் - வெந்துபோம்; (எ - று.)

இயற்கையிற் குற்றமில்ராயினுஞ் சேர்க்கைக்குற்றத்தாற் கெடுவென்பது கருத்து.

இதனால், தீயினஞ்சேர்வதனாலாகுங் கேடு விளக்கப்பட்டது.

இது, தீநுஷ்டாந்தவலங்காரம்.

“சந்தனத்தைச் சார்தருவந் தக்க மணங்கமழுஞ், சந்தனத்தைச் சார் வேய் தழல்பற்ற—வந்தவனந், தானு மச்சந்தனமுந் தன்னினமு மாள்வ தன்றித, தானாகு கெடச் சுடுமே தான்” என்னும் நீதிவேண்பாவை இத னோடு ஒப்பிடுக. “மனத்தானு மாந்தர்க் குணர்ச்சி யினத்தானு, மின்னா னெனப்படுஞ் சொல்”, “மனநல நன்குடைய ராயினுஞ் சான்றோர்க்கு, இனநல மேமாப் புடைத்து” என்றார் திருக்குறளிலும்.

மனத் தா வென்பதற்கு - உருபுமயக்கமாக, மனத்தில் என்றும் பொருள் கொள்ளலாம். அகாரம், பிரசித்தியை வளக்கிற்று. (க0)

## கக - ஆம் அதிகாரம்.—பெருமை.

அஃதாவது - எவ்வழியும் மனக்கலக்கமின்றித் தாம் செய்யவேண்டிய வற்றை இயன்வளவு செய்யும் உறுதிப்பாட்டா லாகிய பெருந்தன்மையை உணர்த்துவது. பெருமை - மகிமை; பண்புப்பெயர். இப்பெருமை நல்லி னத்தின் தன்மையாதலால், அதன்பின் வைக்கப்பட்டது; அன்றி, நல்லி னஞ்சேர்தலாற் பெருமையுளதா மென்பதுபற்றி, அதன்பின் இது வைக்கப் பட்ட தெனினுமாம்.

கஅக. ஈத லிசையா திளமைசே ணீங்குதலாற்  
காத லவருங் கருத்தல்லர்—காதலித்  
தாதுநா மென்னு மவாவினைக் கைவிட்டுப்  
போவதே போலும் பொருள்.

(இ - ன்.) ஈதல் இசையாது - (பொருளின்மையாற் பிறர்க்கு ஒன் னைக்)கொடுத்தலும் முடியாமல், இளமை சேண்நீங்குதலால் -யெனவனமும் கெடுத்தாரத்தில் நீங்கிவிட்டதால், காதலவரும் - (நம்மேல் முன்பு) அன் புடைய மகளிரும், கருதது அல்லர் - (இப்பொழுது நம்மை) எண்ணுதலும் இல்லாராயினர்; (ஆதலால்), 'காதலித்து - (அம்மகளிரை)விரும்பி, நாம்—, ஆதும் - வாழக்கடவோம்', என்னும் - என்கிற, அவாவினை - ஆசையை, கைவிட்டு - முழுவதும் நீக்கி, போவதே - (தறவுக்குச்) செல்வதே, பொ ருள் போலும் - நல்ல காரிய மாகும்; (எ - று.)

ஒருவர்க்கு ஒன்றுகொடுத்து உபகாரஞ்செய்யக்கூடாமலும் போகக்கூளை அனுபவிக்கக்கூடாமலும் போனபின்பும் சிற்றின்பத்தில் ஆசைவைத்துத் தமொழுவதை விட்டு ஆத்துமானுபவ சுகத்தைப் பெற மனந் துணிவதே பெருமை யென்பது கருத்து.

இச்செய்யுள் ஒருவன் தன்மனத்தையோக்கி உபதேசித்ததாகச் செய் யப்பட்டதென அறிக.

காதலவரும், உம்மை - உயர்வுசிறப்பு. கருத்து - முதனிலை திரிந்த தொழிற்பெயர். ஆதும் - மேலாகக்கடவேம்; தன்மைப்பன்மையெதிர்கால முற்று. போலும் - ஒப்பில்போலி; "ஒப்பில்போலியு மப்பொருட் டாகும்" என்றதொல்காப்பியத்தால், இங்கு உரையாகப்பொருளதாய்கின்றது. (க)

கஅஉ. இற்சார்வி னேமாந்தே மீங்கமைந்தே மென்றெண்ணிப்  
பொச்சார் தொழுகுவர் பேதையா—ரச்சார்வு  
நின்றன போன்று நிலைய வெனவுணர்ந்தா  
ரென்றும் பரிவ திலர்.

(இ - ன்.) பேதையார் - அறிவில்லாதவர்கள், 'இல் சார்வின் - வாழ்க்கையை அடைந்ததனால், ஏமாந்தேம் - இன்பமடைந்தோம்; ஈங்கு - இவ்வுலகத்தில், அமைந்தேம் - எல்லாவற்றாலும் நிறைந்தோம்,' என்று எண்ணி - என்று நினைத்து, பொச்சாந்து ஒழுகுவர் - (பின்வருந்துன்பத்தை)

மறந்து நடப்பார்கள்; 'அசார்வு-(இவ்வாழ்க்கையாகிய)அப்பற்றுக்கள், நின்  
மன போன்று - நிலைபெற்றனபோற் காணப்பட்டு, நிலையா - நிலைத்திராவாய்  
அழிந்துபோய்விடும்,' என உணர்த்தார் - என்று அறிந்த பெரியோர்கள், என்  
றும் - எப்பொழுதும், பரிவது இலர் - வருந்துதலில்லாதவராவர்; (எ - று.)

எல்லாவற்றின்தன்மைகளையும் உள்ளபடியறிந்த தத்துவஞானிகள் அழி  
யாதவீட்டுலகத்தில் நிரதிசயவன்பம்பெற்று வாழ்வர் என்று கருத்து.

ஏமாந்தேம், ஏமா-பகுதி; அலமா, இறுமா, அல்லா, சோகா என்பன  
போல ஒருசொல்:இனி, ஏமம் யா அல்லது ஏமம் ஆ என்னும் இரண்டுசொல்  
ஒருசொல்லின் தன்மைப்பட்டு ஏமா என்று நின்றதெனவுங் கொள்ளலாம்.  
பொச்சாந்து, பொச்சா - பகுதி. ஈங்கு - இங்கு என்னும் சுட்டின் நீட்சி.  
பரிவது இலர்-(அந்த இவ்வாழ்க்கையை) விரும்புதலில்லராவர் என்னலுமாம்.

கடிநு. மறுமைக்கு வித்து மயலின்றிச் செய்து

சிறுமைப் படாதேநீர் வாழ்மி—னறிஞராய்

நின்றுழி நின்றே நிறம்வேறாங் காரண

மின்றிப் பலவு முள.

(இ - ள்.) நீர் - நீங்கள், அறிஞர் ஆய் - அறிவுடையவர்களாய், மறு  
மைக்கு வித்து - மறுமையின்பத்துக்குக் காரணமான நற்காரியத்தை, மயல்  
இன்றி - மயங்குதலில்லாமல், செய்து - துணிந்துசெய்து, சிறுமைபடாதே-  
சிறியோரது தன்மையிற் பொருந்தாமல், வாழ்மின் - வாழுங்கள்; (ஏனெ  
னில்),—நின்றுழி நின்றே நிறம் வேறு ஆம்-இருந்தவிடத்திலிருந்துகொண்  
டே நிறம் வேறுபட்டுப்போம்; காரணம் இன்றி பலவும் - ஒருகாரண  
முந்தெரியாமற் பலவேறுபாடுகளும் உண்டாம்; (எ - று.)

மறுமை - இறந்தபின்பு அடையுங் கதி. 'நின்றுழிநின்றேநிறம்வேறாம்'  
என்றது - உடம்பு நின்ற நிலையில் நிற்கையிலேயே விரைவில் இளமைமுத  
லிய அதன் தன்மைகள் வேறுபடு மென்றபடி. 'காரணமின்றிப்பலவுமுள'  
என்றது - நமக்குக் காரணமின்னதென்று தெரியாமல் வருத்தத்தருவதற்  
குரிய பல இடையூறுகள் நேர்வன என்றவாறு.

இதனால், பெருமைப்படுதற்கு உபாயங் கூறப்பட்டது.

(நு)

கடிசு. உறைப்பருங் காலத்து மூற்றுநீர்க் கேணி

யிறைத்துணினு மூராற்று மென்பர்—கொடைக்கடனுஞ்

சாஅயக்கண்ணும் பெரியார்போன் மற்றையா

ராஅயக் கண்ணு மரிது.

(இ - ள்.) உறைப்பு அரு காலத்தும் - மழைபெய்தல் அருமையான  
காலத்திலும், ஊற்று நீர் கேணி - ஊற்றினால் நீரையுடைய குளம், இறைத்து  
உணினும் - இறைத்துக்குடித்தாலும், ஊர் ஆற்றும் - ஊரிலுள்ளாரைக் காப்  
பாற்றும், என்பர் - என்று சொல்லுவார்கள்; கொடை கடனும் - தானஞ்  
செய்தலாகிய கடமையும், சாயக்கண்ணும் - (வறுமையால்) தளர்ந்த விடத்  
தும், பெரியார் போல்-பெரியவர்கள்போல, மற்றையார் - சிறியோர், ஆயக்  
கண்ணும் - செல்வமுடையோரானவிடத்தும், அரிது - உண்டாதலில்லை.

சரப்புள்ளதொருஞளும் மழையில்லாதபொழுதும் ஊற்றுநீரார் பலரைக் காப்பாற்றுவதுபோல, பெருமையுடையார், செல்வத் தங்களுக்கு இல்லாதபொழுதும் யாதோ ஒருவகையார் பிறர்க்கு உதவிசெய்வர்; சிறியாரோ செல்வமிகுதியிலும் அப்படிச்செய்யார் என்பது கருத்து.

முன்னிரண்டடியிற் கூறிய உபமானம் பெரியோர்களது தன்மையாகிய உபமேயத்தைக் குறித்ததனால், பிறிதுமொழித் தென்னும் அணி.

ஊற்று - ஊறுவது. குளத்தைக் கேணி யென்பது, அநுவாநாட்டார்வழங்குந் திசைச்சோல். ஊர் - ஊரிலுள்ளார்க்கு இடவாதபேயர்; 'ஊருணி,' 'ஊரடங்கிற்று' என்றவற்றிற் போல. கடனும், உம்மை - அசை; உயர்வு சிறப்புஎன்றனும் ஒன்று. சாயக்கண், ஆயக்கண் - 'கண்' விததி பெற்ற எதிர் பாவ வினையேசீசங்கள்: இரண்டிலும், அளபெடை - செய்யுளொசை நிறைந்தற்போருட்டு வந்தது. மற்றையார் - மற்றையென்னும் இடைச் சொல், வேறுஎன்னும் பொருளது. அரிது என்பதற்குக் கடனும் என்பது எழுவாய்.

'சாஅஅயக்கண்', 'ஆஅஅயக்கண்' என நரளபெடையான பாடத்துக்கு ஒரு அளபெடை இன்னிசைநிறைக்கவந்ததெனக் கொள்க.

பின்னிரண்டடிகளில் அளபெடை வந்தது; அளபுத்தொடை. (ச)

கஅரு. உறுபுன றந்துல கூட்டி யறுமிடத்துங்

கல்லூர் றுழியூறு மாறேபோற்—செல்வம்

பலர்க்காற்றிக் கெட்டுலந்தக் கண்ணுஞ் சிலர்க்காற்றிச் செய்வர் செயற்பா லவை.

(இ - ள்.) உறு புனல் தந்து - (செழித்தகாலத்தில்) மிகுந்த நீரைக் கொடுத்து, உலகு ஊட்டி - உலகத்தாரை உண்ணச்செய்து, அறும் இடத்தும் - நீர் அற்றகாலத்திலும், கல் ஊற்று உழி - தோண்டப்படுகிற ஊற்றுக் குழியிலே, ஊறும்-நீர்சரக்கின்ற, ஆறே போல்-நதியே போல, —(பெரியோர்கள்), செல்வம் - (தமது) பொருளை, பலர்க்கு ஆற்றி - (செழித்துள்ள காலத்தில்) பலபேர்க்குத் தானஞ்செய்து, கெட்டு உலந்தக்கண்ணும் - அழிந்து வறந்தவிடத்தும், சிலர்க்கு - சிலர்க்காயினும், ஆற்றி - தானஞ்செய்து, செயற்பாலவை - செய்யத்தக்க உபகாரங்களை, செய்வர் - செய்வார்கள்; (எ-று.)

ஆறானது வெள்ளமுள்ள காலத்துத் தன்னை எவருந் தோண்டதல் வேண்டாமலே தானே எங்குஞ்சென்று நீரை உதவி நீர்வறண்டகாலத்திலுந் தோண்டின மாத்திரத்தில் நீரை உதவுதல்போல, குடிப்பிறந்தார் செல்வமுள்ளகாலத்தே எவருந் தம்மைச்சேர்ந்து யாசிக்கவேண்டாமலே தாமே எங்குஞ்சென்று உதவிகள் செய்து செல்வமில்லாதகாலத்திலுந் தம்மை அடைந்தமாத் திரத்தில் உதவிசெய்வர் என்பதாம். "எற்றென்று மில்லாவிடத்துங் குடிப்பிறந்தார், அற்றுத்தற் சேர்த்தார்க் கசைவிடத் தூற்றுவர், அற்றக் கடைத்து மகல்யா நகழ்த்தக்கால், தெற்றெனத் தெண்ணீர் படும்" என இன்னும் பதினேந்தாம் அதிகாரத்தில் வந்ததையுங்காண்க. உவமையணி.



“ஆற்றுப் பெருக்கற் தடிசுடு மந்நாளு மல்வா, ஹற்றுப்பெருக்கா லுல  
கூட்டும்-எற்றவர்க்கு, நல்ல குடிப்பிறந்தார் நல்குந்தா ரானாலும், இல்லை  
யென மாட்டா ரிசைந்த” என்ற நல்வழிச்செய்யுளோடு இதனை ஒப்பிடுக.  
“இடனில் பருவத்து மொப்புரவிற் கொல்கார், கடனறி காட்சியவர்” என்  
னுந் தீருக்துறவிலும் இக்கருத்தே விளங்குகின்றது.

கண்ணாற்று - வினைத்தொகை.

இச்செய்யுளின் ஈற்றடி போலவே கசுள, கடுக - ஆஞ் செய்யுள்களில்  
ஈற்றடியு மிருத்தல் காண்க. (இ)

கடிகு பெருவரை நாட பெரியார்கட் டமை  
கருநரைமேற் சூடேபோற் றோன்றும்—கருநரையைக்  
கொன்றன்ன வினனா செயினுஞ் சிறியார்மே  
லொன்றானுந் தோன்றக் கெடும்.

(இ - ன்.) பெரு வரை நாட - பெரிய மலையையுடைய நாட்டை  
யுடைய பாண்டியராசனே!—பெரியார்கண்-பெரியோரிடத்து உண்டான,  
தீமை - குற்றமானது, கரு நரை மேல் சூடே போல் - பெரிய வெள்ளையெ  
ருதின்மேற் போகட்ட சூட்டின் வடிப்போல, தோன்றும் - நன்கு விளங்கும்,  
கரு நரையை கொன்று அன்ன - பெரிய எருதைக் கொன்றது போன்ற,  
இன்னா - தீச்செயல்களை, செய்யினும் - செய்தாரானாலும், சிறியார்மேல் -  
கீழ்மக்களிடத்த, ஒன்றானும் - ஒருகுற்றமாயினும், தோன்ற - விளங்கிக்  
காணாமல், கெடும் - அழியும்; (எ - று.)

இதனால், பெருமையுடையோர் சிறிதங் குற்றஞ்செய்யாது தம்மைக்  
காக்கவேண்டு மென்பது பெற்றும்; “கன்றி முதிர்ந்த கழியப்பன்னாள் செ  
யினும், ஒன்றுஞ் சிறியார்க ணென்னாநுந் தோன்றாவாம், ஒன்றாய் விடினு  
முயர்த்தார்ப்படுக்குற்றங், குன்றின்மே லிட்ட விளக்கு” (பழமொழி) எனப்  
பிறர்கூறியதங் காண்க. உலமையணி. பெரும்பாதகமாகிய பசுக்கொல  
ையைக் குறிப்பித்தற்கு, ‘நரையைக்கொன்றன்ன’ என்றார்.

ஈ - வெண்மை; வெள்ளெருதுக்குப் பண்பாகுபெயர். சூடு - சுடப்  
படுவது; முதனிலை திரிந்தது. ‘கருநரைமேல் சூடேபோல்’ என்பதற்கு -  
கரியஎருதின்மேலுள்ள முசுப்புப்போல என்றும் உரைப்பர். தோன்றா -  
ஈறகெட்ட எதிர்மறை வினையெச்சம்; இதன்முன் வல்லொற்று மிகுவதே  
தகுதி ‘தோன்றுகெடும்’ ஈ ஒற்றுமிகாமற் பாடல்கொண்டு, அஃறிணைப்  
பன்மை முற்றெச்ச மென்பார்க்கு, ஒன்றானும் என்ற ஒருமையோடு உழுவா  
மென மறுக்க. (சு)

கடிள. இசைந்த சிறுமை யியல்பிலா தார்கட்  
பசைந்த துணையும் பரிவா—மசைந்த  
நகையேயும் வேண்டாத நல்லறிவி னார்கட்  
பகையேயும் பாடு பெறும்.

(இ - ன்.) சிறுமை = கீழ்மைக்குணம், இசைந்த - பொருந்திய, இயல்பு  
இலாதார்கள் - ஈற்குண யில்லாதவரிடத்து, பசைந்த துணையும் - சினே

கித்தவளவும், பரிவு ஆம் - துன்பமேயாம்; அசைந்த - நிலைதடுமாறிய தீச் செயல்களை, நகையேயும் - வினையாட்டிலேயும், வேண்டாத - விரும்பாத, நல் அறிவினார்கள் - நல்ல அறிவையுடைய பெரியோரிடத்து, பகையேயும்-விரோதமும், பாடு பெறும் - பெருமையடையும்; (எ - று.)

ஒருவன்பெரியோரிடத்துப்பகைமைகொண்டால், பெரியோர்கள்மிக்க பொறுமையை யுடையவராதலால், அதனால் அவனுக்குத் தீங்கு வாராது; வந்தாலும் ஒருவாற்றால் உய்தல்கூடும். தீயோர்சேர்க்கையால் உண்டாகுந் தீமைகளுக்கு ஒருவாற்றாலும் தப்பமுடியாது என்பது கருத்து. “பேதை பெருங்கெழீஇ நட்பி னறிவுடையார், ஏதின்மை கோடி யுறும்” என்றார் திருக்குறளிலும்.

சிறுமை - நற்குணங்களையாவு மின்மை. அசைந்த - பெயர். இதற்கு - பிறர் நடுக்குதற்குக் காரணமான கொடுந்தொழில்கள் என்றும் உரைப்பர். நகை - சிரித்தல்; நகு - பகுதி, ஐ - விசுதி: ■■■ - பகுதியாயின், முத னிலைத்தொழிற்பெயர்; பரிசாச மென்றபடி. இனி, நகையேயும் என்ப தற்கு - களிக்குங்காலத்தும் என்றும் உரைக்கலாம்.

பரிசாசத்திலுந் தகாததைக் கொள்ளலாகாதென்பதை “பரிஹாஸே ப்யநௌசித்யம்” என்னும் வடநூல்மேற்கோளாலும் அறிக. (எ)

கறுவு. மெல்லிய நல்லாருண் மென்மை யதுவிறந்  
தொன்னாருட் கூற்றுட்கு முட்குடைமை யெல்லாஞ்  
சலவருட் சாலச் சலமே நலவரு  
ணன்மை வரம்பாய் விடல்.

(இ - ள்.) மெல்லிய - வலிமையில்லாத, நல்லாருண் - பகையல்லாத வரிடத்து, மென்மை-(தானும்) மிருதுவாயிருத்தற்கும், —ஒன்னாருண்-(வலிய) பகைவர்களிடத்து, அது இறந்து - அம்மென்மைத்தன்மையை விட்டு, கூற்று உட்கும் உட்கு உடைமை - யமனும் அஞ்சும்படியான பயங்கரத்தன் மையை உடைத்தாயிருத்தற்கும், —எல்லாம் சலவருண் - எல்லாக்காரியங் களிலும் பொய்யுடையோரிடத்து, சால சலமே - மிகவும் பொய்பேசுதற் கும், —நலவருண் - நற்குணமுடையோரிடத்து, நன்மை - நற்குணமுடை மைக்கும், —வரம்பு ஆய்விடல்-(ஒருவன்) எல்லையாயிருக்கக்கடவன்; (எ-று.)

அயோக்கியரிடத்து அயோக்கியமாயும் யோக்கியரிடத்து யோக்கிய மாயும் நடப்பது பெருமை யென்பது கருத்து.

‘மெல்லிய’ என்றதனால் ஒன்றார் வலியவரென்றும், ‘ஒன்னார்’ என்ற தனால் நல்லார் பகையில்லாதவரென்றும் கொள்ளப்பட்டது. ஒன்றார் ஒன்றார் என்பதன் மருட; தன்னோடுசேராதவர் என்று பொருள்: எதிர் மறைப்பலர்பால்வினையாலணையும்பெயர். சலமுடையோர், சலவர்; நலமு டையோர், நலவர். சலம் - தணியாக்கோபமுமாம். சால - உரிச்சொல் லடியாப் பிறந்த செயவெனெச்சம்.

மென்மை, உடைமை, சலம் என்றவிடங்களில் ‘வேண்டுக’ என்றாவது, ‘செலுத்துக’ என்றாவது வினைவருவித்துத்தணித்தணிவாக்கியமாகமுடிப்பாரு

முளர். ஆய்விடல் - 'அல்' விசுவாசம்பெற்று வந்த உடன்பாட்டு வியங்கோள் வினைமுற்று; "மக்கட் பதடி யெனல்" என்ற திருக்குறளில் 'எனல்' என்பது போல; இதில், விடு - துணிவுப்பொருளுணர்த்திற்று. இனி, வரம்பாய் - எல்லையாகி, விடல் - செலுத்துக என்றும் உரைக்கலாம்.

இச்செய்யுளில் 'வரம்பாய்விடல்' என்பது, கடைநிலைத் தொழிநீவகம்.

கஅக. கடுக்கி யொருவன் கடுக்குறளை பேசி

மயக்கி விடினு மனப்பிரிப்பொன் றின்றித்

துளக்க மிலாதவர் தூய மனத்தார்

விளக்கினு லொண்குடரே போன்று.

(இ - ன்.) ஒருவன் - ஒருத்தன், கடுக்கி - (முகத்தைக்) கடுமையாக வைத்துக்கொண்டு, கடு குறளை பேசி - (பிறர்மேல்) கொடிய கோட்களைச் சொல்லி, மயக்கிவிடினும் - (தமது அறிவு) மயங்கும்படி செய்தாலும், மனம் பிரிப்பு ஒன்று இன்றி-மனத்தில் வேறுபடுதல் சிறிதும் இல்லாமல், துளக்கம் இலாதவர் - கலக்கமில்லாதவர்கள் தாமே, விளக்கினுள் ஒன் குடரே போன்று - தீபத்தினிடத்துள்ள பிரகாசமான சுவாலையையே யொத்த, தூய மனத்தார் - பரிசுத்தமான மனத்தை யுடையவ ராவர்; (எ - று.)

ஒருவனிடத்துத் தாமாகக் குற்றங்கண்டன்றிப் பிறர்சொல்லுங்கோட் சொற்களைக் கேட்டு அவற்றைக்கொண்டு தூரப்பிராயப்படுவது பெருமையன் றென்பது கருத்து.

குறளை - பழிமொழி; புறங்கூறல். ஒன்று என்பது, இங்கே, சிறிதென்பதைக் காட்டி நின்றது. குடரே, எ - உயர்வுசிறப்பு. 'இன்றி' என்னுங் குறிப்பு வினையெச்சம், 'இலாதவர்' என்னுங் குறிப்பு வினையாலணையும்பெயரைக் கொண்டது. (க)

ககூ0. முற்றுத்துந் துத்தினை நானு மறஞ்செய்து

பிறுத்துத் துத்துவர் சான்றவ—ரத்துத்து

முக்குற்ற ரீக்கி முடியு மளவெல்லாந்

துக்கத்து ணீக்கி விடும்.

(இ - ன்.) சான்றவர் - பெரியோர்கள், முன் துத்தும் துத்தினை-முன்னே உண்ணுதற்கு உரிய உணவை, நானும் - தினந்தோறும், அறம் செய்து- (பிறர்க்குத் தானஞ்செய்தலாகிய) தருமமாகச் செய்துவிட்டு, பின் துத்து- பின்பு உண்ணுதற்கு உரிய உணவை, துத்துவர் - (பின்பு தாம்) உண்பர்; துத்து-அவனும் பிறர்க்குக்கொடுத்ததும் தானுண்டதமாகிய உணவு, - (அவர்களது), மு குற்றம் ரீக்கி - (காமம் வெகுளி மயக்கம் என்னும்) முன் குற்றங்களையும் போக்கி, முடியும் அளவு எல்லாம் - (அவர்கள்) வீடுபெறு மளவும், துக்கத்துந் ரீக்கிவிடும்-(அவர்களைப்) பல தன்பங்களினின்றும் நீங்கச் செய்யும்; (எ - று.)

தமக்கு அருமையாகக் கிடைத்த உணவு இரண்டுகவளமேயானாலும் அவற்றுள் முதலிலெடுக்கும் சுவனத்தை விருத்தினர் சுற்றத்தார் முதலியோர்

களுள் நேர்பவர்க்குக் கொடுத்து மற்றொரு கவனத்தையே தாம் உண்பது, நெடுங்காலமட்டுந்துன்பக்களை நீக்கி இன்பக்களைத் தரும்படியான பெருமைக்குணமாம் என்பது கருத்து. இங்ஙனஞ் செய்வது, ஐம்பெருவேள்விகளுள் ஒன்றாகிய மதுஷ்யஜ்ஞம் [விருந்தோம்பல்] எனப்படும்; (மற்றவை—பிரம யஜ்ஞம் [வேதமோதுதல்], தேவயஜ்ஞம் [ஐமம்வளர்த்தல்], பித்ருயஜ்ஞம் [தர்ப்பணஞ்செய்தல்], பூதயஜ்ஞம் [பலியீதல்] என்பனவாம்.)

துத்தம் - எதிர்காலப்பெயரெச்சம்; து - பகுதி, த்-சந்தி, - சாரியை, உம் - விசுதி. துத்த - வினையாலணையும்பெயர்; உண்ணத்தக்க தென்பது பொருள்: து - பகுதி, து - ஒன்றன்பால் விசுதி; து - தொழிற்பெயர் விசுதி யெனக்கொண்டு, தொழிலாகுபெய ரென்றலுமாம். இனி, 'துற்றம்,' 'துற்றின,' 'துற்ற,' 'துற்றவர்,' 'துற்ற' எனப்பாடக்கொள்வாரு முளர்; அப்பாடத்திற்கு, துற்று - பகுதி யென்க. முடியுமளவு - இறக்குமளவு என்றுமாம். எல்லாம் என்பதை 'அத்துத்து' என்பதனோடு கூட்டலுமாம். துக்கம் - வடசொல்.

'அனாதியாகிய அவிச்சையும், அதுபற்றியான் என மதிக்கும் அகங்காரமும், அதுபற்றி எனக்கு இதுவேண்டுமென்னும் அவாவும், அதுபற்றி அப்பொருளின்கண் செல்லும் ஆசையும், அதுபற்றி அதன்மறுதலையின்கண் செல்லும் கோபமும்' என வடநூலார் குற்றம் ஐந்தென்றார்; இவை - அவித்யா, அஸ்மிதா, ராகம், அபிரிவேசம், த்வேஷம் என்னும் பஞ்சக்லேச மெனப்படும்; அவற்றின் அகங்காரம் அவிச்சையிலும், அவாவுதல் ஆசையிலும் அடங்குதலால், தமிழ்நூலார் குற்றம் மூன்றென்பர்; "காமம் வெகுளி மயக்க மிவைமூன்றன், நாமக் கெடக் கெடு நோய்" என்றார் திருவள்ளுவரும். (௧0)

## உ0 - ஆம் அதிகாரம்.—தாளாண்மை.

அஃதாவது - இடைவிடாத மெய்ம்முயற்சியை ஆளுந்தன்மை. எல்லா நற்காரியங்களையுங் கைகூடுவிக்கின்ற இக்குணம், பெருமையுடையோர்க்கு இன்றியமையா தாதலின், அதன்பின் வைக்கப்பட்டது. முயற்சியுடையார்க்கே பெருமைசித்திக்குமென்பது அதிகாரமுறைமைக்குக் காரணமெனினுமாம்.

கக௩. கோளாற்றக் கொள்ளாக் குளத்தின்கீழ்ப் பைங்கூழ்போற்  
கேளீவ துண்டு கிளைகளோ துஞ்சுப  
வாளாடு கூத்தியர் கண்போற் றடுமாறுந்  
தாளாளர்க் குண்டோ தவறு.

(இ - ள்.) கோள் - கொள்ளுதற்கு உரிய நீரை, ஆற்ற - மிகுதியாக, கொள்ள - கொள்ளமாட்டாத, குளத்தின்கீழ் - நீர்கிலையின்புள்ள, பைங்கூழ்ப் போல் - பசிய பயிர்போல, கேள் நவத உண்டு - அன்பர்கள் கொடுப்பதைப் புசித்து, கிளைகளோ - அக்கொடுப்பவர்களுக்கு உறுப்பாயுள்ளவர்க

ளோ, தஞ்சை - (அவனுக்கு வறுமைநேர்த்தவிடத்துத் தாமும்) வருந்துவர்; (அங்கனமன்றி), வாள் ஆடு கூத்தியர் கண் போல்-வாளின்மேலிருந்து ஆடுகின்ற கூத்தையுடைய மகளிரது கண்கள் போல, தமொறும் - (பலவிஷயங்களிலும் எககாலத்தில்) ஒழியாமல் விரைந்துசெல்கின்ற, தான் ஆளர்க்கு-முயற்சியைக் கையாளுகின்றவருக்கு, தவறு உண்டோ - (கினைத்துத் தொடங்கியுமுள்ள காரியம்) கைகூடாமற்போவது உண்டோ? [இல்லை யென்றபடி.]

மிகக் கீரைக் கொள்ளமாட்டாத ஏரியின்கீழ்ப் பயிர் அவ்வேரி செழித்திருக்குமளவு செழித்திருந்து அது வறண்டால் தானும் அழிவதுபோல, ஒரு முயற்சியுஞ் செய்யாமல் அன்பர்கள் கொடுக்கத் தின்றகொண்டுகாலம் கழிக்குஞ் சோம்பர்கள் அவர் செல்வம் வறளும்போது தாமும் அழிவர்; கத்திமுனையின்மேலிருந்துகூத்தாடுகிறவன் அவ்வாட்டந்தவறாமலும் தனக்கு அபாயம்வராமலும் கவனமாய்க் கண்ணைநாற்புறமுஞ்செலுத்துவதுபோலக் கவனமாய் முயற்சிசெய்பவர்களுக்கு எக்காரியமுந்தவறிப்போகாததலால் அவர்களுக்கு எப்பொழுதும் ஒருகுறைவும் இல்லை என்பது கருத்து.

ஆற்ற - ஆற்று என்னும் பகுதியின்மேற் செயவெனெச்சம். கூழ் என்னும் உணவின் பெயர், அதற்குக்காரணமான பயிருக்குக் காரியவாதுபெயர். கிளைகளோ, ஓ - இரக்கத்தில்வந்தது. வாளாடுகூத்தியர் - இரண்டுகையிலும் வாளா எடுத்துச் சுழற்றிக்கொண்டு தாழுஞ் சுழன்று ஆடும் இளமங்கைய ரென்றலும் ஒன்று; இவர்கள், மதக்கிய ரெனப்படுவர். வாள் ஆடுஎன்பதற்கு - ஒளிபொருந்திய எனப் பொருளுரைத்து, கண்ணுக்கும் அடைமொழியாக்குவர். கூத்தாடும் மகளிரது வாள்போலும் கண் எனினுமாம். கூத்து - பகாப்பதமாகிய தொழிற்பெயர். தடு - தம்பித்திருத்தல், அது மாறுதல் - தமொற்றம்.

‘தஞ்சை’ என்றும், ‘தஞ்சை’ என்றும், ‘தஞ்சை’ என்றும் பாடமுண்டு. (௧)

௧௧௭. ஆடுகோ டாகி யதரிடை நின்றதூஉம்

காழ்கொண்ட கண்ணை களிறணைக்கும் கந்தாகும்

வாழ்தலு மன்ன தகைத்தே யொருவன்றான்

முழுவின்றித் தன்னைச் செயின்.

(இ - ள்.) ஆடு கோடு ஆகி - துவளுகின்றசிறுகொம்பாகி, அதரிடை-வழியிலே, நின்றதூஉம் - நின்ற இளமாமும், காழ் கொண்ட கண்ணை - உள்வயிரங்கொண்டவிடத்தே, களிறு அணைக்கும் கந்து ஆரும்-யானையைக் கட்டுவதற்கு ஆதாரமான தறியாகிவிடும்; ஒருவன்—, தான்—, தன்னை—, தாழ்வு இன்றி - (நின்ற நிலையினின்றும்) கீழ்ப்படுதலில்லாதபடி, செயின்-(முயற்சியால்). விருத்திசெய்வானாயின், வாழ்தலும் - (அவனுடைய) வாழ்க்கையும், அன்ன தகைத்தே - அப்படிப்பட்ட தன்மையை யுடையதேயாம்.

முதலில் மிகமெல்லியதாயிருந்தாலும் முடிவில் கிரம்பவல்லியதாம்என்க.

கொண்ட கண் - பெயரெச்சத்தொடர். ‘கொண்டக்கண்’ என்னும் பாடத்திற்கு-கண்ணிற்று எதிர்கால வினையேச்ச மென்க. களிறு - ஆண்

பாற்பெயர்; “வேழக் குரித்தே விதத்து களி நென்றல்” என்னுத் தொல்காப்பியத்தால், இது யானைக்கு உரியதாதலே அறிக. பெண்பால்-பிடி; “பிடியென் பெண்பெயர் யானைமேற்றே” என்றார் தொல்காப்பியனார். களிறு-களிப்புடையது; களி - பருதி, று - பெயர்விருதி. மதத்தார் கதஞ்சிறந்த ஆண்யானையைக் கட்டுத் தறி மிகவலியதாயிருத்தல்வேண்டு மாதலின், ‘களி மனைக்கும் கந்தாகும்’ என்றார். கந்து - ஸ்கந்தம் என்னும் வடமொழியின் திரிபு. ‘நின்றனாஉம்’ என்றதனால், போற்றிவனர்ப்பாரில்லாமல் தானே வளர்வ தென்றவாறு; இது, பிறருதலியில்லாமல் தானே முயன்று சிறப்படைதற்கு உவமை.

உவமையணி. இரண்டாமடி - ழுற்றுமோனை.

(உ)

கககூ, உறுபுலி யுனிரை யின்றி யொருநாட்  
சிறுதேரை பற்றியுந் தின்னு—மறிவினாற்  
காற்றொழி லென்று கருதற்கு கையினான்  
மேற்றொழிநு மாங்கே மிகும்.

(இ - ள்.) உறு புலி-வலிமைமிக்குத் புலியானது, ஊன் இரை இன்றி- (தான் உண்ணுதற்கு உரிய மிக்க) இறைச்சியாகிய உணவு இல்லாமல், ஒரு நாள் - ஒருதினத்தில், சிறு தேரை பற்றியும் தின்னும் - சிறிய தவளையைப் பிடித்தும் புசிக்கும்; (அதுபோலவே, ஒருவன்), அறிவினால் - தன் அறிவினாலே, கால் தொழில் என்று கருதற்கு-(கிடைத்ததொரு தொழிலைக்) காலாற் செய்தற்குரிய சிறுதொழி லென்று நினைத்து அலக்கியஞ் செய்யாதிருக்கக் கடவன்; (ஏனெனில்), ஆங்கே - அச்சிறுதொழில் செய்தவருகையிலேயே, கையினால் மேல் தொழிலும் - கையாற்செய்தற்குரிய மேலான செய்கையும், மிகும் - உண்டாகும்; (எ - று)

புலியும் ஒருசமயத்தில் தேரையைத் தின்னும்படி நேரிடும் ஆதலால், நாமும் சமயத்துக்கு ஏற்றபடி ஒரு அற்பகாரியஞ் செய்யவந்தால் அதைஅற்ப மென்றுநினையாமல் முயன்றால் மேலானகாரியம் அப்படியேகைகூடும் என்பது கருத்து.

பேரிறைச்சி கிடையாதகாலத்துப் புலி கிடைத்த சிற்றிறைச்சியையும் இழந்து தின்னாதொழிந்தால் இறந்துவிடுமென்றே? அங்கனம் இறவாமற் கிடைத்ததை உண்டு ஜீவித்ததனால் மறுநாளாயினும் பேரிரை கிடைக்கப் பெறுதல் கூடும்; அதுபோலவே, பெருந்தொழில் கிடையாதகாலத்து ஒரு வன் கிடைத்த சிறுதொழிலையும் இழந்து செய்யாதொழிந்தால் அழிந்துவிடுவனன்றே? அங்கனம் அழியாமல், கிடைத்ததொழிலைச் செய்துவாழ்வதனால் மற்றொருகாலத்தாயினும் பெருந்தொழில் கிடைக்கப்பெறுதல் கூடும்.

எடுத்துக்காட்டேவமையணி.

(கூ)

இசையா தெனினு மியற்றியோ ராற்றா  
லசையாது நிற்பதா மாண்மை—யிசையுங்காற்  
கண்ட நிரையலைக்குங் கானலந் தண்சேர்ப்ப  
பெண்டிரும் வாழாரோ மற்று.

(இ - ன்.) கண்டல் - தாழையை, திரை - அலைகள், அலைக்கும் - அலையச் செய்கின்ற, காணல் - கரைச்சோலையையுடைய, அம் - அழகிய, தண் - குளிர்த்த, சேர்ப்ப - கடல்துறையையுடைய பாண்டியனே!—இசையாது எனினும் - (செய்யத்தொடங்கியதொருதொழில் எளிதில்) முடியாதாயினும், இயற்றி - (இடையூற்றின் மிகுதிக்கு அஞ்சி) விடாமல் அரிதின் முயன்று செய்து, ஓர் ஆற்றால் அசையாது - ஒருவகையாலுந் தளராமல், நிற்பது - (அம்முயற்சிவழியிலேயே) நிலைத்தநிற்பது, ஆண்மை ஆம் - ஆண்தன்மையாம்; இசையும் கால் - (அங்கனமன்றி மிக எளிதில் ஒவ்வொரு காரியமும்) கைகூடுவதானால், பெண்டிரும் - பெண்களும், வாழாரோ - (ஆடவர்போல) மேன்மைபெறமாட்டார்களோ? (எ - று.)

மகளிரினும் ஆடவர்க்கு உள்ள சிறப்பு, எத்துணைச் செய்தற்கரிய செயலையுந் தொடங்கி இடையூற்றினோர்க்கி இடையில் விட்டிடாமல் முடிவு வரையிலும் முயன்று செய்துபோவதேயாம் என்று கருத்து. “அருமையுடைத்தென் றசாவாமை வேண்டும், பெருமை முயற்சி தரும்” என்றார் திருவள்ளுவரும்.

மற்று - வினாமற்று. அம் - அழகைக்குறிக்கும் உரிச்சொல்; சாரியையாகவுமாம். ஆண்மை, மை - தன்மைப்பொருளுணர்ந்தும் விருதி. பெண்டிர், இர் - பலர்பால்விருதி. ஓர் ஆற்றால் இயற்றி என இயைத்து, ஒருவாறுகச் செய்து என்றமாம். வாழாரோ - இரண்டு எதிர்மறை உடன்பாடு. காணல் - கடற்கரைச்சோலை. (சு)

௧௧௨. நல்ல குலமென்றும் தீய குலமென்றும்

சொல்லா வல்லாற் பொருளில்லை—தொல்சிறப்பி

னென்பொரு ளொன்றோ தவங்கல்வி யாள்வினை

யென்றிவற்றா னாகுங் குலம்.

(இ - ன்.) நல்ல குலம் என்றும் - உயர்ந்த குடியெனவும், தீய குலம் என்றும் - தாழ்த்த குடியெனவும், சொல் அளவு அல்லால் - சொல்மாத்திரமாயிருப்பதேயல்லாமல், பொருள் இல்லை - (அச்சொற்களுக்குச் சிறந்த) பொருள் இல்லை; (எனெனில்), தொல் சிறப்பின் - பழமையான சிறப்பையுடைய, ஒன் பொருள் ஒன்றோ - சுத்தமான செல்வமொன்று மாத்திரத்தாலோ, தவம் - தவமும், கல்வி - படிப்பும், ஆன் வினை - முயற்சியும், என்ற இவற்றான் - என்றுசொல்லப்பட்ட இக்குணங்களால், குலம்—, ஆகும் - மேன்மையுடைய; (எ - று.)

இயற்கையாய் நல்லகுலமென்றும் தீயகுலமென்றும் இல்லை, நற்குண நற்செய்கையுடைமையால் நல்லகுலமென்றும் அவையின்மையால் தீயகுலமென்றும் ஆகும் என்று கருத்து.

ஒன் பொருள் - ஒளியையுடைய பொருள்; பொருளுக்கு ஒளியாவது - நல்வழியாற் சம்பாதிக்கப்படுதல். அப்படிப்பட்ட பொருளுக்குச் சிறப்பு - அறம் இன்பம் என்னும் இரண்டிருவார்த்தைகளையுந் தருவதாகல். இச் சிறப்பு பழைய முதலிய பழைய தூல்களிற் கூறப்பட்ட தென்பது தோன்ற,

‘தொல் செப்பு’ என்றார். ஒன்றோ என்பதை எண்ணிடைச் சொல்லாகவுங் கொள்ளலாம்; “அறனொன்றோ வான்ற வெழுக்கு” என்ற திருக்குறளில் போல. என்றிவற்றான் - பெயரெச்சுத்தின் ஈறு தொகுத்தல்; இனி, என்று என்பதை எண்ணிடைச்சொல்லாகக் கொண்டு, நின்றவிடத்துப்பிரித்தப் பிறவிடத்துங் கூட்டி உரைத்தலும் ஒன்று. ஆள் வினை - ஆளும் வினை யென வினைத்தொகை; தொழிலை நடத்துதற்குக் காரணமான முயற்சியை ஆள்வினையெனக் காரியத்தின்பெயராய் கூறினர்.

“ஆக்குமறிவா னலது பிறப்பினான், மீக்கொ ளுயர்வழிவு வேண்டற்க” என்னும் நன்னெறியை உணர்க. “சாதி யிரண்டொழிய வேறில்லை சாற் றுங்கால், நீதிவழுவா நெறிமுறையின் - மேதினியில், இட்டார் பெரியோர் இடாதார் இழிசுலத்தோர், பட்டாங்கி லுள்ள படி” என்ற நல்லவழிச்செய்யு ளோடு ஒத்த வாய்பாடுடையது இச்செய்யுள். “குணைருத்துங்கதாம் யாதி நது ஜாதிப்பரபாவத்” என்ற வடமொழிமேற்கோளும் காண்க. (இ)

௧௧௧௧. ஆற்றும் துணையு மறிவினை யுள்ளடக்கி

பூக்க முரையா ருணர்வுடையா—ருக்க

முறப்பின லாராயு மொண்மை யுடையார்

குறிப்பின்கீழ்ப் பட்ட துலகு.

(இ - ள்.) ஆற்றும் துணையும் - (ஒருகாரியத்தைச்) செய்து முடிக்கு மளவும், அறிவினை - (அதுசெய்தற்குத் தமக்குள்ள) அறிவை, உள் அடக்கி - (வெளிப்படுத்தாமல்) மனத்திலேயே அடங்கவைத்து, ஊக்கம் - (தமது) முயற்சியை, உணர்வு உடையார் - அறிவுடையவர்கள், உரையார் - (பிறர் க்குச்) சொல்லார்; ஊக்கம் - (பிறர்) மனவலியை, உறுப்பினல் - (அவர்க ளது முகம் கண் முதலிய) அவயவங்களின் குறிப்பினல், ஆராயும் - ஆராய்ந் தறிகிற, ஒண்மை உடையார்-அறிவையுடையவர்களது, குறிப்பின்கீழ்-புத்தி னுட்பத்தில், உலகு - உலகம், பட்டது - அடங்கியிருக்கின்றது; (எ - று.)

புத்திமான்கள் தமதுமுயற்சி பயன்படுமளவும் தமதுகருத்தைக் குறிப் பினல் பிறர் அறியவொண்ணாதபடி அடக்குவர்; பிறர்கருத்தை அவர்களுறப் புக்க ளிருக்குந் தன்மையால் அறிந்துகொள்வர்: அப்படிப்பட்டவர்களது குறிப்பில் உலகமெல்லாம் அடங்கியுள்ளது என்பது கருத்து.

ஊக்கம் உறுப்பின லாராயப்படுதலை, “அடுத்தது காட்டும் பளிக்கு போல் நெஞ்சங், கடுத்தது காட்டும் முகம்,” “பகைமையுங் கேண்மையுங் கண்ணுரைக்குந் கண்ணின், யுணர்வார்ப் பெறின்” என்ற திருக்குறள்களா லறிக. குறிப்பின்கீழ் என்பதற்கு - குறிப்பாலேவுகின்ற குற்றேவலில் என்றும் உரைக்கலாம்.

இரண்டாமடி - ழுற்றுமோனை.

“யஸ்யக்ருத்யம் நஜாநந்தி மந்த்ரம் மந்த்ரிதம்பரே-க்ருதமேவாஸ்ய ஜாநந்தி ஸவைபண்டிதஉச்யதே” என்னும் வடநான் மேற்கோளை ஒப்பு ரோக்குக.



■ ■ ■ ■ ■ சிதலை தினப்பட்ட வால மரத்தை  
மதலையாய் மற்றதன் விழுன்றி யாங்குக்  
குதலைமை தந்தைகட் டோன்றிற்றான் பெற்ற  
புதல்வன் மறைப்பக் கெடும்.

(இ - ள்.) சிதலை - செல்லினால், தினப்பட்ட - அரிக்கப்பட்ட, ஆல மரத்தை—அதன் வீழ் - அதனினின்று இறங்கிய விழுதானது, மதலையாய் - தாங்குந் தூணாய் நின்று, ஊன்றி ஆக்கு - தாங்கிநின்றாற்போல, தந்தைகண் - பிதாவினிடத்தில், குதலைமை - தளர்ச்சி, தோன்றின் - உண்டானால், (அது), தான் பெற்ற புதல்வன் மறைப்ப - அவன்பெற்ற புத்திரன் (தன்முயற்சியால்) மறைக்க, கெடும் - நீங்கிப்போம்; (எ - று.)

செல்லரித்து வீழ்ந்துபோகத்தக்க ஆலமரத்தை அதன்விழுது தாங்கு தல்போலத் தந்தைசெய்யுந்தொழிலுக்குநேருந் தளர்ச்சியை மைந்தன் முயற் சியால் நீக்கவேண்டும் என்பது கருத்து. இதனால், தன்னையேயன்றித் தன் முன்னோரையும் பெருமைப்படுத்தவல்ல முயற்சியின்றிப்புகக் கூறப்பட்டது.

ஆலமரம், அம் - சாரியை. மற்று - அசை; பின்பு எனினுமாம். வீழ் - விழுந்துள்ளது; கருத்தாப்பொருள் விசுதி புணர்ந்துகெட்டபெயர். மதலை என்பதில் மகனென்னும் பொருளுந் தோன்றும். உவமையணி.

“நைந்தடியற்றவாலம் நடுங்கிவீழ்கின்றதென்று, வந்தவீ மூன்றி வீழா வகை கிலைவிளைக்குமாபோல், மைந்தர்கள் தமக்குள் நல்ல அறிவினால் மகிழ்ந்துசேர்ந்து, தந்தையைத் தளராவண்ணம் தாங்குவர் தவத்தி னென்றான்” என்ற ஒட்டக்கீதநூத்தரகாண்டக்செய்யுள் இச்செய்யுளை அடியொற்றியது. “தாங்குசிறைவாவலுறை தொன்மரங்க ளென்ன, ஒங்குருலையை வதனுட் பிறந்த வீரர், தாககல் கடனாகும்” என்றார் சிந்தாமணியாரும். (எ)

௧௬௮. ஈனமா பில்லிருந் தின்றி விளியினு  
மானந் தலைவருவ செய்பவோ—யானை  
வரிமுகம் புண்படுக்கும் வள்ளுகிர் நோன்று  
ளரிமா மதுகை யவர்.

(இ - ள்.) யானை-யானையினது, வரி-புள்ளிகளையுடைய, முகம்-முகத் தை, புண் படுக்கும் - விரணப்படுத்துகின்றது, வன் - கூர்மையான, உகிர்-நகக் களையும், நோன் தான்-வலிமையையுடைய கால்களையுமுடைய, —அரிமா-சிக் கத்தினது, மதுகையவர் - வலிமைபோன்ற வலிமை யுடையவர்கள், ஈனம் ஆய் - (தம்தொழில்முயற்சி) குறைபட்டு, இவ் இருந்த - வீட்டிலேயே இருந்த, இன்றி - (ஒருபொருளும்) இல்லாமல், விளியினும் - இறக்கநேர்ந்தாலும், மானம் தலைவருவ - இழிவு நேரும்படியான காரியங்களை, செய்பவோ - செய்வார்களோ? [செய்யார்]; (எ - று.)

நல்ல சாமர்த்தியமுள்ளவர்கள் ஒருகால் தங்கள்முயற்சி இடையூறுற்றுத் தொடங்கிய தொழில் முடியாமல் வறுமையால் இறக்கும்படி நேரிட்டாலும் பொறுத்திருந்து அம்முயற்சியை மீண்டும் கைகூடப் பார்ப்பார்களே யன்றி

இழிதொழில்களைச் செய்யார் என்பதாம். (நீதிநெறி விளக்கம்) ■ நல்லா ரொழுக்கின் நலனின்றார் நல்குந்தும், அல்லன செய்தற் கொருப்படார் - பல்பொறிய, செங்கட் புலியே மறப்பசித்துத் தின்னாவாம், பைக்கட் புனத்த பைங் கூழ்” எனவும், (திருக்குகம்) “தோல்வற்றிச், சாயினுஞ் சான்றாண்மை குன்றாமை” எனவும் பிறர் கூறாமாறுங் காண்க.

உபமேயத்தில் ‘இல்லிருத் தின்றி விளியினும்’ என்பதற்கு ஏற்ப, உப மானத்தில் ‘குகையிலிருந்து உணவின்றி இறக்கினும்’ என்றும்; உபமானத் தில் ‘யானை வரிமுகம் புண்படுக்கும் வள்ளுகிர் நோன்றான்’ என்பதற்கு ஏற்ப, உபமேயத்தில் ‘பெருமுயற்சியைச் செய்து முடிக்குங் கூறியவர் தக்கவுபா யமு முடையார்’ என்றும் வருவித்து உரைக்க.

தலைவருவ - பெயர். முகத்திற் செம்புள்ளிகளை யுடைத்தாயிருத்தல், உத்தமகஜலக்ஷணம். விமானமென்பது ‘மானம்’ என முத்திமுறை விகாரப் பட்டு வருதல்போல, இங்கே அவமானமென்பது ‘மானம்’ எனத் குறைந்து கின்றது: இனி, மானத் தலைவருவ-பெருமை கெடுபவை என்றும் உரைக்க லாம்; இவ்வுரையில், தலையென்னும் உபசருக்கம், ■ என்னும் பகுதியின் பொருளை வேறுபடுத்தியதென்க. (அ)

■ திங்கரும் பின்ற திரள்கா லுளையலரி

தேங்கமழ் நூற்ற மிழந்தாஅங்—கோங்கு

முயர்குடி யுட்பிறப்பி னென்னும் பெயர்பொறிக்கும்

பேராண்மை யில்லாக் கடை.

(இ - ள்.) தீம் - மதுரமாகிய, கரும்பு - கரும்பானது, ஈன்ற - பெ ற்ற, திரள் கால் - திரண்ட தாளையுடைய, உளை - (குதிரை சிக்கம் முதலி யவற்றின்) பிடரி மயிர் போன்ற, அலரி - பூவானது, தேன் கமழ் நூற்றம் - தேனோடு கூடிப் பரிமாளிக்கின்ற வாசனையை, இழந்து ஆங்கு - இழந்தாற் போல,—பெயர் பொறிக்கும் பேர் ஆண்மை இல்லாக்கடை - தன் பெயரை கிழைகிறத்திற்கு ஏதுவான பெரிய முயற்சித்திறமை இல்லாதவிடத்து, ஒங்கும் உயர் குடியுள் பிறப்பின் - மிக உயர்ந்த குலத்திற் பிறந்ததனால், என் ஆம் - யாதுபயன் உண்டாம்? [ஒன்று மில்லை யென்றபடி]; (எ - று.)

மிக்கஇன்சுவையுள்ள கரும்பிற் பிறத்தும் அதன் நுனியிலுள்ள மலர் க்குச் சிறப்பில்லாமை போல, உயர்குலத்திற் பிறந்தாலும் முயற்சியில்லா தார்க்குச் சிறப்பில்லை யென்பதாம். உவமையணி.

திரள்கால் - பூவிற்கு விசேடணம். கால் என்றது, அதன் அடியிடத்தை. மெதுவாய்ச் செறிந்து குஞ்சம்போலிருத்தலால், உளை, கரும்பின்மலருக்கு உவமையாயிற்று. ஈன்ற, ஈன் - பகுதி. அலர்வது, அலரி; இ - கருத்தாய் பொருள்விகுதி. தேன்+கமழ்=தேன்கமழ்; தேன்மொழி இறுதியிழந்து வலிவா மெலியிக்கது. தேம் கமழ் எனப் பிரித்தால், இனிமை மிகுந்த என்று பொருளாம். இழந்தாஅங்கு - செய்யுளோசைநிறைக்க வந்த அளபெடை; அளபெடையில்லாக்கால், புனிமாவின்முன் நேர்வருவது வெண்டளைக்கு வழுபாம். ஒங்கும், உயர் - ஒருபொருட்பன்மொழி. பிறப்பின், ஐந்தனுருபு ஏதப்பொருளது. பொறித்தல் - அறிவுடையோரால் எழுதும்படி யிருத்

தல். பேராண்மை - அருமையான முயற்சிகளைச் செய்யுந் திறம். இல்லாக்  
 ■■■ - எதிர்மறை எதிர்காலவினையெச்சம். (க)

௨௦௦. பெருமுத் தரையர் பெரிதுவர் தீயுங்  
 கருணைச்சோ றூர்வர் கயவர்—கருணையைப்  
 பேரு மறியார் நனிவிரும்பு தாளாண்மை  
 நீரு மமிழ்தாய் விடும்.

(இ - ன்.) கயவர் - கீழ்மக்கள் [ஒருமுயற்சியில்லாத சோம்பேறி  
 கள்],—பெரு முத்தரையர் - பெருமுத்தரையர் என்பவர், பெரிது உவந்து-  
 மிகவும் விரும்பி, ஈயும் - அளிக்கிற, கருணை சோறு-பொரிக்கறியோடுகூடிய  
 சோற்றை, ஆர்வர் - உண்பார்கள்; கருணையை பேரும் அறியார் - பொரிக்  
 கறியைப் பேரினாலும் அறியாமல், நனி விரும்பு தாளாண்மை - மிகவும்  
 விரும்பிச்செய்த தன்முயற்சியாற் பெற்று உண்ட, நீரும் - நீர்மாதிரியும்,  
 அமிழ்து ஆய்விடும் - (சிறப்பினால்) அமிருதத்தை ஒத்ததாகும்; (எ - று.)

தன்முயற்சியில்லாமற் பிறர்முயற்சியால் தான் பெற்ற நல்லுணவிலும்  
 பிறர்முயற்சியால் லன்றித் தன்முயற்சியாற் பெற்று உண்ட புற்கைநீர்மாத்  
 திரமும் மேலானதென்பது கருத்து. “தெண்ணீ ரடுபுற்கை யாயினுந் தான்  
 தந்தது, உண்ணலி னூக்கினிய தில்” என்றார் திருக்குறளிலும்.

இச்செய்யுள் செய்த ஆசிரியர்காலத்துப்பெருஞ்செல்வத்தினராய் அன்ன  
 தானஞ்செய்தலிற் சிறந்த பெருமுத்தரையரென்பவரொருவர் இருந்தன  
 ராதல்வேண்டும்; இப்பெயர், இந்நூலின் முப்பதாம் அதிகாரத்தில் ஆறாவது  
 செய்யுளிலும் “நல்கூர்ந்தக்கண்ணும் பெருமுத்தரையரே, செல்வரைச் செ  
 ன் றிரவாதார்” எனக் காணப்படுகின்றது. ஸ்ரீரங்கத்துக்குச் சமீபத்திலுள்ள  
 முத்தராசநல்லூரில் முத்தராசன் ■■■ ஓராசன் இருந்ததாகவும், அவன் ஸ்ரீரங்க  
 நாதனுக்கு முத்துக்களாலேயே குடை சாமரம் சுருட்டிமுதலிய எடுபிடிகளை  
 யும் சில திருவாபரணங்களுயுஞ் செய்வித்ததாகவும் ஐதிகியமிருப்பதால்,  
 இப்பாட்டிற் சொல்லப்பட்டவன் அவ்வரசனாகவிரும்பினும் இருக்கலாமென்  
 றும் ஊகிக்கப்படுகிறது. பெரு முத்து அரையர்-பெரிய முத்துக்களையுடைய  
 பாண்டியவரசர்கள் எனவும் உரைக்கலாம்; அந்நாட்டிலே முத்து மிகுதியும்  
 உண்டாவது பிரசித்தம். அன்றி, பெரு மு தரையர் எனப் பிரித்து, பெரிய  
 மூன்றுதேசங்களுக்குத் தலைவர் எனக்கொண்டு, சேர சோழ பாண்டியர்  
 என்னுந்தமிழ்நாட்டுமேலேந்தரெனவும் உரைக்கலாம். தமது நாட்டிலுள்ள  
 பிரபுக்களின் பெயரை எடுத்துத் தாம்செய்யும் நூலிற் சிறப்பித்துக்கூறு  
 தல், கவிசுளது இயல்பு; கம்பர் இராமாயணத்தில் திருவெண்ணையநல்  
 லூர்ச் சடையப்பமுதலியாரையும், புகழேந்திப்புலவர் ■■■ வெண்பாவில்  
 முரணைநகர்ச் சந்திரன்சுவர்க்கியையும், வில்லிபுத்தூரார் மகாபாரதத்தில்  
 வக்கபாகை வரபதியாட்கொண்டானையும், மண்டலபுருஷன் குடாமணி  
 நிகண்டில் கிருஷ்ணதேவராயனையும் புகழுமாறு அறிக.

கருணை - மற்றைத் தின்பண்டங்களுக்கும் உபலக்ஷணம். நீரும்,  
 உம்மை - இழிவுசிறப்பு; திருப்தியையும் பெருமையையுந் தருவதனால்,  
 அமிருதத்தோடு ஒப்பிடப்பட்டது. (க௦)

அரசியல் முற்றிற்று.

## இரண்டாவது

### ந ட் பி ய ல்.

உற்றுழி உதவுபவராகிய நண்பரின் தன்மையைக்கூறும் பாகம் என்பதாம். அரசனுக்குப் படைபோல யாவர்க்கும் தொழிவிடத்து உதவுவதாகிய நட்பின் இயல்பை விதிமுசுத்தாலும் எதிர்மறைமுசுத்தாலும் இவ்வதிகாரம் முதல் நான்கு அதிகாரங்களாற் கூறுகின்றார். ஒருவனுக்கு இன்பதன்பங்கள் நோர்ந்தவிடத்து வந்து உதவுபவர் உறவினரும் நண்பரு மாதலால் அவ்விருதிற் தாரது தன்மையும் இவ்வியலிற் கூறப்படுதல் அறிக.

### உக - ஆம் அதிகாரம்.—சுற்றந்தழால்.

அஃதாவது - தனது உறவினரைத் தன்னிடத்தினின்றும் விட்டுநீங்காத படி அணைத்தல். செல்வம் அதிகாரம் முதலியவற்றால் தாம் தருத்த மேம் பாட்டை யடையும்பொருட்டுப் பலவகைமுயற்சிகளையும் இடைவிடாது செய்தொழுகும் பெருமையுடையார்க்கு, சமயத்தில்வந்து உதவும் இவ்வுறவினரைத் தழுவுதலும் அம்முயற்சிகளின் இனமானதொன்றா மாதலின், இவ்வதிகாரம் தாளாண்மையென்னும் அதிகாரத்தின்பின் வைக்கப்பட்டது; பலவகைமுயற்சிகளாலும் பொருள்படைத்தார்க்குப் பந்துணவருக்கத்தைத் தழுவிப்பாதுகாத்தல் தருமவழி யாதலால், இவ்வதிகாரம் தாளாண்மையென்னும் அதிகாரத்தின்பின் வைக்கப்பட்டதென்றும் கொள்ளலாம்; தாளாண்மை கருவியும், சுற்றந்தழுவுதல் பயனு மாமெனக் காண்க; சுற்றத்தாரைப் பேணியோம்புவது அறநெறியாதலை “தென்புலத்தார் தெய்வம் விருந்து ஒக்கல் தானென்றாங்கு, ஐம்புலத்தாரேம்பல் தலை” என்னுந் திருக்குறளாலும் அறிக. கீழ்திகாரத்தில் “சிதலைதினப்பட்ட ஆலமரத்தை, மதலையாய் மற்ற தன் வீழுன்றியாங்குக், குதலைமைதந்தைகட்டோன்றின் தான்பெற்ற, புதல்வன்மறைப்பக்கெடும்” எனத் தோற்றுவாய்செய்த மாட்சியையே விளக்கிக் கூறுதலாலும், அதிகாரவடைவுமுறைமையை யறிக. முயற்சிசெய்து செல்வம் சேர்த்தவர்க்கல்லது பிறர்க்கு நெருங்கிய சுற்றம் உண்டாகாது என்பதுபற்றி, தாளாண்மையின்பின் சுற்றந்தழால் நிறுத்தப்பட்டதென்பாரும் உளர். சுற்றம் - பந்துவர்க்கம்; சுபஅசுபகாலங்களில் வந்து ஒருவனைச் சுற்றிநிற்குத்தன்மையராகலின், சுற்றமென்று உறவினர்க்குக் காரணப்பேயர்; சுற்று-பகுதி, அம் - கருத்தாப்பொருள்விசுதி: இதனைத் தொழிலாகுபெயராக் கொள்ளினும் அமையும். தழால் - தழுவுதல்; தொழிற்பெயர்; தழுவுன்னும்பகுதி ஈறகெட்டு ஈற்றயலு காரமும்பேய் ஆல்என்னுந் தொழிற்பெயர்விசுதியோடு புணர்ந்தது; ‘ஒரால்’ என்பதும் இவ்வாறே, நிற்கும்.

௨௦௧. வயாவும் வருத்தமு மீன்றக்கா னோவும்  
கவாஅன் மகற்கண்டு தாய்மறந் தாஅன்  
கசாஅத்தா னுற்ற வருத்த முசாஅத்தன்  
கேளிரைக் காணக் கெடும்.

(இ - ள்.) வயாவும்- கருப்பத்தரித்திருக்கிறதனுண்டானோரையையும், வருத்தமும் - அதுபற்றி வரும் பலதன் பங்களையும், ஈன்றக்கால்நோவும் - பிரசவிக்குங்காலத்து உண்டாகும் நோவையும், (எல்லாவற்றையும்), தாய் - தாயானவள், கவான் மகன் கண்டு-தனதுமடியின்மேல் புத்திரனைப்பார்த்து அம்மாத்திரத்தில், மறந்துஆற்கு-மறந்துபோற்றப்போல, —அசா தான் உற்ற வருத்தம் - (பலவகைத்) தளர்ச்சிகளாலும் (ஒருவன்) தான் அடைந்த தன்ப மெல்லாம், உசா தன் கேளிரை காண - கேட்கவிரிவான செய்யுந்தன்மையுள்ள தனதுஉறவினரைப் பார்த்தமாதிரத்தில், கெடும் - இருந்ததுதெரியாமல் நீங்கும்; (எ - று.)

முற்றுவமையணி.

வயா - கருவுற்ற நோய். வருத்தம் - அக்காலத்துத் தக்க உணவையேற்றுக்கொள்ளாமையும், உடம்புமெலிந்து தன்வசந்தப்புதலும் முதலியவற்று லுண்டாவன. ஈன்றக்கால் நோவு - பிரசவவேதனை. 'வயா என்பது - கருக்கொள்ளுங்காலத்து வருவதொரு நோவு; இதனை மசக்கையெனவுஞ் சொல்லுவார்கள்; வருத்தமென்பது - கருவைப்பொறுத்துத் திரியுங்காலத்துவருவதொரு நோவு; ஈன்றக்கால்நோவு என்பது - ஈனுங்காலத்து வருவதொரு நோவு' என்பது, பழையவுரை.

ஈன்றக்கால் - கருவுயிர்க்கையில்; இது, எதிர்காலவினையெச்சம்; இங்கே நிகழ்காலத்துக் கொள்ளப்பட்டது; "சொல் திரியினும் பொருள் திரியா வினைக்குறை" என்ற பொதுவிதியால், பொருளமைதிக்கு ஏற்ப. கவான் - கவிநீ என்னும் வடமொழியின் சிதைவென்பர்; அதுவேதத்தில் வழங்குவது: அதற்கு - தோடையென்று பொருள். மகற்கண்டு - உயர்திணையில் ஐயுருபு தொக்கது; உயர்திணைப்பெயரீறு விகாரப்பட்டது, இரண்டாம்வேற்றுமைத்தொகையாதலின்; "இயல்பின் விகாரம்". பலராலும் ஈன்குவிரும்பப்படுஞ் சிறப்புப்பற்றி மகன் ஆண்பாலையே கூறினாராயினும், உபலக்ஷணத்தால் பெண்பாலையுங் கொள்க. மகன்என்பதில், மக - பகுதி: இளமை; உரிச்சொல்; ன் - ஆண்பால்விருதி; இதன்பெண்பால், மகன் மக்கள்என்பது - இவற்றின் பன்மையெனக் கொள்ளலாம். சுட்டிடைச்சொல்லடியாப்பிறந்த அங்குஎன்பதன் விகாரமான ஆங்குஎன்பது - இங்கே உவமவுருபு. அசா, உசா - முதனிலத்தொழிப்பெயர்கள்; இவற்றின் மேல் எதிர்மறைத்தொழிப்பெயர்கள் அசாவாமை, உசாவாமை வரும். காண - செய்வெனெச்சம் காரணப்பொருளாதலின், இறந்தகாலம்; நிகழ்காலத்துக்குஉரிய செய்வெனெச்சத்தார் கூறினது, விரைவையுணர்த்தற்கு. இப்பாட்டிலுள்ள அளபெடைநான்கும், செய்யுளோசை சிறைத்தற்கு வந்தன; அலகிட்டிப்பார்த்து அறிக.

இச்செய்யுளோடு “பொன்னொன்பிறந்தபோழ்தே, மருளுடைமாதரு  
ற்ற மம்மர்நோய் மறைந்ததன்றே” என்னும் சிந்தாமணியும், “ஈன்றபொ  
ழுதிற் பெரிதுவக்கும்.....தாய்” என்ற திருக்குறளும் ஒப்புநோக்கத்தக்கன.

சுற்றந்தழுவதல் தனது பலவருத்தங்களும் ஒழிதற்குக் காரணமென  
இச்செய்யுளால் சுற்றந்தழாலினது பயன் கூறப்பட்டது. (க)

உ௦௨. அழன்மண்டு போழ்தி னடைந்தவர்கட் கெல்லா  
நிழன்மரம்போ னேரொப்பத் தாங்கிப்—பழுமரம்போற்  
பல்லார் பயன்றுய்ப்பத் தான்வருந்தி வாழ்வதே  
நல்லாண் மகற்குக் கடன்.

(இ - ள்.) அழல் மண்டு போழ்தின் - வெயில்வெப்பம் நெருங்கிய கா  
லத்தில், அடைந்தவர்கட்கு எல்லாம் - தன்னிடம்வந்து சேர்ந்தவரயாவர்  
க்கும், நிழல் மரம் போல் - நிழலையுடையமரம் (பட்சபாதமின்றி வெப்பப்  
தணித்து உதவுதல்) போல, நேர் ஒப்ப தாங்கி - (துன்பம்நேர்ந்தகாலத்துத்  
தன்னிடம்வந்துசேர்ந்த சுற்றத்தாரயாவரையும்) ஒரேசமமாக (அத்துன்  
பத்தினின்றும்) எடுத்துக் காத்து, பழு மரம் போல் - பழுத்துள்ள மரம்  
போல, பல்லார் பயன்றுய்ப்ப - பலருந் தன்னிடத்துப்பயனை அனுபவிக்கும்  
படி, தான் வருந்தி வாழ்வதே - தான் வருத்தப்பட்டிக்கொண்டாயினும்  
உயிர்வாழ்ந்திருப்பதே, நல் ஆண் மகற்கு கடன் - ஆண்தன்மையுள்ள நல்ல  
மனிதனுக்குக் கடமையாம்; (எ - று.)

இதாவும் உவமையணி. முதலடியை உபமானம் உபமேயம் என்னும்இர  
ண்டிக்குங் கூட்டிக. பழுமரம் - அலமரமென்றுங் கொள்ளலாம்; “தெள்  
ளிய ஆலின் சிறுபழத் தொருவிதை, தெண்ணீர்க்கயத்துட் சிறுமீன் சினையி  
னும், நுண்ணிதே யாயினு மண்ணல் யானை, யணிகேர் புரவி யாட்டுபெரும்  
படையொடு, மன்னர்க் கிருக்க நிழலா ரும்மே” என்ப வாதலால்.

இலை பூ காய் பழம் முதலிய தனது உறுப்புக்களில் தம்தமக்கு வேண்  
டுவனவற்றை வேண்டியபொழுது அவரவர் கொய்துகொள்ளத் தான் இடங்  
கொடுத்துப் பொறுத்திருத்தலையே வருந்துதலாகக் கூறினது; உபமே  
யத்துக்கும் இங்ஙனமே ஏற்றபடி கொள்க. “பயன்மர முன்னூர்ப் பழுத்த  
ற்றற் செல்வம், நயனுடையான்கட் படின” எனவும், “மருந்தாகித் தப்பா  
மரத்தற்றற் செல்வம், பெருந்தகையான்கட் படின” எனவும் திருக்குறளி  
லும்; “மன்னர் சிறுவும் மகளி ரெழினலமும், தன்னியார் துய்ப்பர்  
தகல்வேண்டா - துன்னிக், குழைகொண்டு தாழ்ந்த குளிர்மா மெல்லாம்,  
உழை தங்கட் சென்றார்க்கு ஒருங்கு” எனவும், “நெய்யுள் வேதிகை சுற்  
றுக்கோட் புக்க, படுபனை யன்னர் பலர்நச்ச வாழ்வார், குடிகொழுத்தக்  
கண்ணுங் கொடுத்தண்ணு மாக்கள், இடிகாட்டு னேற்றைப் பனை” எனவும்  
இந்நூலிலும்; “பார்கெழு பழுமாம் பழுத்தற்றாகவும்,.....வார்புனல்  
பெருகவு மறுக்கின்றார்கள் யார்” எனக் கம்பாராமாயணத்திலும்வருகின்ற  
செய்யுள்களின் பொருள் இதனோடு ஒத்ததாம்.

பயன், கடன் - பயம், கடம் என்பவற்றின் ஈற்றுப்போலிகள். 'வாழ் வதே' என்னும் ஏகாரம் - பிரிநிலை. நல் ஆண்மகன் - நற்குணநற்செய்கை களையுடைய புருஷன். ஆள் மகன் - ஆளும் மகனுமாம். நல்லாண்மகன் - உயர்குலத்திற் பிறந்தவனுமாம். நல்லாள் மகன் எனப்பிரித்தால், நல்லவ ளது மகனென்று ஆம்.

இச்செய்யுளை, "சாயாமந்யஸ்யகுர்வந்தி ஸ்வயந்திஷ்டந்தி சாதபே-பல ந்திசபரார்த்தேசு நாத்மஹேதோர்மஹாத்ருமாஃ," "வதாந்யஸஸ்ஸம்விபாகோ பூர்ணேகுர்யாதநுக்ரஹம் - சாயயாப்யாயயந்தத்யாத்பலாந்யபிமஹிருஹாந்" என்னும் வடநூன்மேற்கோளோடு ஒப்பிட்டுக்காண்க.

இதனால், சுற்றந்தழால்இல்லறத்தார்க்குக் கடமையெனக்கூறப்பட்டது.

௨௦௩. அடுக்கன் மலைநாட தற்சேர்ந் தவரை

யெடுக்கல மென்றார் பெரியோ—ரடுத்திடுத்து

வன்காய் பலபல காய்ப்பினு மில்லையே

தன்காய் பொறுக்கலாக் கொம்பு.

(இ - ள்.) அடுக்கல் மலை நாட - (கற்களை ஒன்றன்மேலொன்று) அடுக்கிவைத்தாற்போன்ற மலைகள் பொருந்திய நாட்டையுடைய அரசனே!— பெரியோர் - பெருமைக்குணமுடையவர்கள், தன் சேர்ந்தவரை எடுக்கலம் என்றார் - தம்மை அடைந்தவர்களைப் பாதுகாக்கமாட்டோ மென்று கூறார்; அடுத்த அடுத்து வல் காய் பல பல காய்ப்பினும் - நெருங்கி நெருங்கி வலிய (பெரிய) காய்கள் அனேகங் காய்த்தாலும், தன் காய் பொறுக்கலா கொம்பு - தன்காய்களைச் சுமக்கமாட்டாத மரக்கிளைகள், இல்லையே - (உலகத்தில்) இல்லையன்றோ? (எ - று.)

கனமான காய்கள் எத்தனைகாய்த்தாலும் அவற்றை மரக்கிளைகள் எவ்வளவு மெல்லியனவாயிருப்பினும் பொறுப்பது இயல்பாதல் போல, பெருங் குடும்பமுடைய பந்துக்கள் எத்தனைபேர் தம்மை வந்துசேர்ந்தாலும் பெரியோர் தாங்கள் எவ்வளவு எளியசிலைமையி லிருந்தாலும் அவர்களைக் காத்தலை இயல்பாகக் கொள்வ ரென்பதாம். எடுத்துக்காட்டுவமையணி.

அடுக்கல் - தொழிற்பெயர். அடுக்கல்மலை - ஒன்றோடொன்று தொடர்ச்சியான மலை யெனினுமாம். கண்டவர்களால் மலையப்படுதல்பற்றி, மலை யென்பது-காரணப்பெயர்; மலைதல் - அஞ்சுதல்; செயப்படுபொருள் விசுதி புணர்ந்துகெட்டது.

'மலைநாட்' என்று மலைமுகமாக நாட்டின்சிறப்பைக் கூறியது, மலையின் விளையத்தக்க மிளகு கோட்டம் அகில் தக்கோலம் குங்குமம் முதலிய பொருள்களாலும் மலையினின்றுபெருகும் அருவிநீர்வளத்தாலும் செழிப்புடையதென்பதோடு, சிறந்த காவலான மலையரணை யுடையதென்னுங்கருத்தையுங் கொண்டு. "இருபுனலும் வாய்ந்த மலையும் வருபுனலும், வல்லாணும் நாட்டிற் குறுப்பு" என்னுந் திருக்குறளாலும் நாட்டிற்கு மலை நல்லுறுப்பாதலை அறிக.

பின் 'பெரியோர்' எனப் பன்மையாக வருதற்கு ஏற்ப 'தஞ்சேர்தவரை' என்னுத ஓருமையாக 'தற்சேர்தவரை' என்றது, ஒருமைபன்மைய ங்கம்; இந்நூலில் கீழ் "நடுக்குறுத் தற்சேர்தார் துன்பந் துடையார்" என்றவிடத்தும் இவ்விலக்கணவமைதி காண்க. "தன்" என்பதன் ஈற்று னகரம் வன்மையோடு உறழாமல் திரிந்தேவருதல், இரண்டாம்வேற்றுமைத் தொகைச் சிறப்புவிதியால். பலபல என்ற அடுக்கு, மிகுதிபற்றிவந்தது; இது இயல்பானதற்கு விதி, [நன் - உயிர் - உ.௦.] உம் - உயர்வுசிறப்பு.

'கொடிக்குக் காய் பளுவோ?' என்னும் பழமொழி வழங்குதலுங் காண்க.

இதனால், சுற்றந்தழால் பெரியோர்க்கு இயல் பெண்ப்பட்டது. (௩.)

உ௦௪. உலகறியத் தீரக் கலப்பினு நில்லா

சிலபகலாஞ் சிற்றினத்தார் கேண்மை—நிலைதிரியா

நிற்கும் பெரியோர் நெறியடைய நின்றனைத்தா

லொற்க மிலாளர் தொடர்பு.

(இ - ள்.) சிறு இனத்தார் கேண்மை - அற்பகுணமுடைய உறவின ரது தொடர்ச்சி,—உலகு அறிய தீர கலப்பினும் - உலகத்தாரொல்லோரும் அறியும்படி குறைவுதீர (முதலிற்) கலந்து நின்றாலும், நில்லா - நிலை நிற்க மாட்டாவாம்; சில பகல் ஆம் - சிலதினமே இருக்கும்; ஒற்கம் இல் ஆளர் தொடர்பு - (குணத்) தளர்ச்சி யில்லாத உறவினரது சம்பந்தமோ வெ னின்,—நிலை திரியா நிற்கும் பெரியோர் நெறி அடைய நின்ற அனைத்தா - (தம்தம் வருணாச்சிரம) நிலைமைகளினின்று மாறுபடாமல் ஒருநிலையில்நிற் கின்ற பெரியோர்கள் (மோஷுமாகிய) நற்கதியைப் பெறுதற்கு (யோகமார் க்கத்தில்) நிலைநின்ற அத்தன்மைத்து; (எ - று.)

தவறாது நெடுங்காலமின்று பயன்படு மென்பது கருத்து. "நூறு ண்டு பழகினும் மூர்க்கர்க்கேண்மை, நீர்க்குட்பாசிபோல் வேர்க்கொள்ளா தே", "ஒருநாட் பழகினும் பெரியோர்க்கேண்மை, இருகிலம்பிளக்க வேர் வீழ்க்கும்மே" என்றார் நறுந்தொகையிலும். உவமையணி.

உலகு - இடவாதுபெயர். தீர - முடிவுபோக, செவ்வையாக, உறுதிப்பட. உம்மை - உயர்வுசிறப்பு. நில்லா - எதிர்மறைப் பலவீனப்பால்முற்று; முற் றெச்சமாகவுங் கொள்ளலாம். கேண்மை - பால்பகா அண்ணைப்பெயராத லால், நில்லா என்னும் பன்மைவினை கொண்டது: இதனை, ஈறுகெட்ட எதிர்மறை வினையெச்சமாகக் கொள்ளலாகாது; 'நில்லாச் சிலபகலாம்' என அத்தன்முன் வலியிகவேண்டு மாதலால். அடைய - செயவெனெச்சம், காரி யப்பொருளாதாவின், எதிர்காலம். இலாளர் - இல்லாமையை யாளு பவர், இல்லாமையையுடையவர், இல்லாதவரென்க. ஆல் - ஈற்றைச்.

அதிகாரம் சுற்றந்தழாலாதலின், 'இனத்தார்' என்றது, உறவினரை யே உணர்த்திற்று; கீழிரண்டுபாடல்களில் 'அடைந்தவர்கள்', 'பல்லார்', 'சேர்ந்தவர்' என்றவையும் இவ்வாதே: மேலும் இவ்வனஞ் சாண்க,



இதனால், நற்குணநற்செய்கையுடைய உறவினரே தழுவத்தக்கவரென்றும், அங்ஙன மில்லாதவர் தழுவத்தகாதவ ரென்றும் வேறுபாடு கூறப்பட்டது. (ச)

உ௦௫. இன்ன ரிணைய ரெமர்பிற ரென்னுஞ்சொ  
லென்னு மிலரா மியல்பினுற்—றுன்னித்  
தொலைமக்க டென்பந்தீர்ப் பாரேயார் மாட்டுந்  
தலைமக்க ளாகற்பா லார்.

(இ - ள்.) இன்னர் - இவர், இணையர் - இத்தன்மையர், எமர் - எமக்கு வேண்டியவர், பிறர் - எமக்கு வேண்டாதவர், என்னும் - என்றுசொல்லுகின்ற, சொல் - வார்த்தை, என்னும் - மிகச்சிறிதும், இலர் ஆம் - இல்லாதவராகின்ற, இயல்பினால் - தன்மையினால், துன்னி - சேர்ந்து, தொலைமக்கள் துன்பம் தீர்ப்பாரே - (துன்பத்தால்) தளர்கிற (உறவினரான) மனிதர்களது வருத்தங்களை ஒழிப்பவர்கள்தாமே, —யார்மாட்டும் - எல்லோரிடத்தும், தலைமக்கள் ஆகல்பாலார்—மேன்மக்களாகுந்தன்மையுள்ளவர்; (எ-று.)

தமது உறவினர் குணக்கேடுடையராயினும் அக்காரணத்தால் தமக்கு வேண்டாதவராயினும் அவர்களுக்கு ஒருதுன்பம்நேருமாயின் அக்காலத்திலே அவர்குற்றங்களை மறந்து அவர்களைக்காப்பதே உத்தமமான நல்லொழுக்க மென்பதாம்.

நற்குணநிறைவுடைய உறவினரே தழுவத்தக்கவரெனக் கீழ்ப்பாட்டிற் கூறப்பட்ட விதிக்கு, சமயபேதவகையால், இப்பாடலில் விலக்குக் கூறியபடியாம். தமது உறவின ரென்றும் உறவினரல்லாதவ ரென்றும் வேறுபாடு கருதாது யாவரையுந்தழுவதல் தலையறமென இப்பாட்டுக்குக் கருத்துஉரைத்தல் அதிகாரத்தோடு முரண்படுவதாதல் காண்க.

இயல்பினால் - இயற்கையோடுகூடியென்றும் உரைக்கலாம். தொலைமக்கள் - வினைத்தொகை. அதிகாரத்துக்கு ஏற்ப, மக்கள் - பந்துஜன மெனப்பட்டது. ஏ - பிரிநிலை. யார் - வினா, எஞ்சாமைகுறித்தது; மாட்டு- ஏழனுருபு; உம் - முற்று. தலைமக்கள் - தலைமையுடைய மக்கள்; உத்தம அங்கமான தலைபோல யாவார்க்கும் மேற்கொள்ளத்தக்க மக்கள். ஆகற்பா லார் - ஆகுதற்கேற்ற பான்மையை யுடையார். (இ)

உ௦௬. பொற்கலத்துப் பெய்த புலியுகிர் வான்புழுக்க  
லக்காரம் பாலோ டமரார்கைத் துண்டலி  
னுப்பிலிப் புற்கை யுயிர்போற் கிளைஞர்மாட்  
டெக்கலத் தானு மினிது.

(இ - ள்.) பொன் கலத்து பெய்த - பொன்னாலாகிய பாத்திரத்திலே இடப்பட்ட, புலி உகிர் வான் புழுக்கல் - புலியின் நகம்போல (வெண்மையான) சிறந்த சோற்றை, அக்காரம் பாலோடு - சர்க்கரையோடும் பாலோடும், அமரார் கைத்து - உறவினராகப் பொருந்தாதவருடைய கையால்

ததை, உண்டலின் - உண்ணுதலைக்காட்டிலும், உப்பு இலி புற்கை - உப் பில்லாததான புல்லரிசிக்கடமை, உயிர் போல் கிளைஞர்மாட்டு - தனது உயிர்போன்ற உறவினரிடத்து, எக் கலத்து ஆனும் - எந்தப்பாத் திரத்தி லாயினும், (உண்பது), இனித-(பலவாற்றாலும்) இனிமையுடையது; (எ-று.)

வால் புழுக்கல் எனப் பிரித்து, சுத்தமான சோறு எனினுமாம்; ("அகன்புனல்" போல.) புழுக்கல்-சமைக்கப்பட்ட சோற்றுக்குத் தொழிலா துபெயர்; இனி, அல் - செய்யப்படுபொருள்விகுதி யெனினும் தவறாகாது. அக்காரம் - இகழ்ச்சாரம் என்ற வடமொழியின் சிதைவு என்பர் உணர்ந் தோர்; கருப்பஞ்சாறு என்று முதலிற் பொருள்: அது, பின்பு இலக்கண யாய், அதன்காரியமான சர்க்கரைக்கு வந்தது. அக்காரம் பால் - உயி மைத்தோகை. அமரார் - எதிர்மறைப்பலர்பால்வினையாலணையும்பெயர்; எதிர்மறையாகாரம் புணர்ந்து கெட்டது. 'உப்பும்' என்னும் இழிவுசிறப்புநி மை, விகாரத்தால்தொக்கது; அது, எல்லாச்சுவைகளுள்ளுஞ் சிறந்ததான உப்பினது இன்றியமையாமையை உணர்த்தும், புற்கை - இழிவான உணவு, எக்கலத்தானும், உயி - இழிவுசிறப்பு. கலம் - உண்கலம்.

'அமரர்கைத்து' என்று பாடமோதி, தேவர்களுக்கையிலிருந்து என்று உரைத்தல், மிகத்தகுதியாம். பாலுக்குச் சர்க்கரை யில்லை யென்பார்க் கும் பருக்கையற்ற கூழுக்குப் போட வுப்பில்லை யென்பார்க்கும் அவரவர் தகுதிக்கு ஏற்பக் குறைவு குறைவே யாதலால், 'அக்காரம் பாலோடு' என வும், 'உப்பிலிப்புற்கை' எனவும் உடன்சேர்த்துக் கூறப்பட்டது.

இதனால், சுற்றத்தார்சிறப்பு வருணனைவகையாற் கூறப்பட்டது. (௯)

௨௦௭. நான்வாய்ப் பெறினுந்தந் நள்ளாதா ரில்லத்து  
வேளாண்மை வெங்கருளை வேம்பாகுங்—கேளா  
யபரானப் போழ்தி னடகிவெ ரேணுந்  
தமராயார் மாட்டே யினிது.

(இ - ள்.) நான்வாய் பெறினும் - காலத்திலே பெறப்பட்டாலும், தம் நள்ளாதார் இல்லத்து - தமக்கு உறவினரல்லாதவரது வீட்டிலே, வேளா ண்மை - உபகாரமாகக் கொடுக்கப்பட்ட, வெம் கருளை - சுடுகையோடு கூடிய பொரிக்கறியுணவும், வேம்பு ஆகும் - வேப்பங்காய்போலக் கைப் புடையதாம்; கேளாய் - (யான்சொல்வதைக்) கேள்; அபரானப்போழ்தின்-பிற பகற்பொழுதிலே, அடரு இடுவரேனும் - இலக்கறியை இடுவாராயினும், தமர் ஆயார்மாட்டே-உறவினரானவரது வீட்டிலேயாயின், இனித-இனிய சுவையுடையதாம்; (எ - று.)

இங்ஙனம் தோன்றுதற்குக் காரணம் - முறையே அன்பில்லாமையும், அன்புடைமையுமாம். இதுவும், உறவினர்சிறப்பைப் புனைந்துரைவகையாற் கூறியதே.

நான்வாய் - தினத்தின்தொடக்கமான உதயகாலத்திலே யென்றபடி; நள்ளாதார் - சினேகஞ் செய்யாதவர்; அதிகாரத்துக்கு ஏற்ப, உறவினர்; எதிர்மறைவினையாலணையும்பெயர். வேளாண்மை-பண்புப்பெயர். வெங்

கருணை-விரும்பப்படுகிற் கறியமுதமாம்; வெம்மை-விரும்பமு மாதலை “வெம்மை வேண்டல்” என்னுந் நோல்காப்பியத்தா லறிக. வேம்பு - மரத்தின் பெயர், அதன் காய் முதலிய சினைக்கு முதலாதபெயர். அபரணம்-அபரஹம்; வடசொல்திரிபு: அபர அஹ மெனப்பிரிக்க; அபரம்-பின்,அஹம் - பகல்: எனவே, மத்தியான்னகாலத்துக்குப் பின்னிட்டபொழுதாம்; இது, வடமொழிப்புணர்ச்சி, தீர்க்கசந்தி. அபரணப்போழ்து-இருபெயரொட்டுப் பண்புத்தொகை. அடகு - கிரை போல்வன.

இதனை, பாண்டியனை நோக்கியதே யாகவாவது, பிறனெருவனுக்கு உபதேச மூலமாகத் தெரிவித்ததாகவாவது கொள்ளலாம்.

இவ்வதிகாரத்துப் பத்தாம் பாட்டிம் இக்கருத்தேயுடையது. “வெருக்ருக்கண்வெங்கருணை வேம்பாம்” என்றும்போல, “வேளாண்மைவெங்கருணை வேம்பாகும்” எனப்பட்டது. (எ)

உ௦௮. முட்டிகை போல முனியாது வைகலுங்  
கொட்டியுண் பாருங் குறடிபோற் கைவிடுவர்  
சுட்டுக்கோல் போல வெரியும் புகுவரே  
நட்டா ரெனப்படுவார்.

(இ - ன்.) முட்டிகை போல - சம்மட்டியென்னுங் கருவி போல, முனியாது - (தம்தொழிலிலே) வெறுப்பில்லாமல் [சோம்பாமல், ஓயாமல் என்றபடி], வைகலும் - நாள்தோறும், கொட்டி - (பிறபொருளை) அடித்தடித்து, உண்பாரும் - தாம்ஜீவிப்பவர்களும், குறடி போல் கைவிடுவர் - (அனல்வெம்மைநனுகுங்காலத்து அதிலே பொருளை விட்டிட்டுத் தான் நீங்கியொழியுங்) குறடென்னும் கருவிபோல (ஒருவர்க்குத் துன்பம்வந்தகாலத்து அவரை) கைவிட்டு நீங்குவர்; நட்டார் எனப்படுவார் - அன்புடைய உறவினரென்று சொல்லப்படுபவர், சுட்டுக்கோல் போல-உலையாணிக்கோல்போல, எரியும் புகுவர் - (அப்பொருளுடன்கூட) நெருப்பையும் அடைவர்; (எ - று.)

முட்டிகை, குறடி, சுட்டுக்கோல் எனக்கம்மாளர்கருவிகளே இச்செய்யுளில் உவமையாகக்கொள்ளப்பட்டவாறு காண்க. தமது இன்பத்துக்கு மகிழ்ந்து துன்பத்துக்கு வருந்துபவரே உறவினராவதென்றும், அங்ஙனமன்றி இன்பம் நேர்த்தகாலத்து உடன்வந்து உண்டு உயிர்வாழ்ந்து துன்பம்நேர்த்தவரே அதற்கு உடனில்லாமல் விட்டொழியுந் தன்மையர் உறவினரல்ல ரென்றும் இதனால் உண்மை கூறப்பட்டது. “அற்றருளத்தி லறுநீர்ப் பறவைபோ, லுற்றுழித் தீர்வா ருறவல்லர் - அக்குளத்திற், கொட்டியு மாம்பலு நெய்தலும் போலவே, யொட்டியுலர்வா ருறவு” என்ற ஒளவையார் முதுரையோடு இதனை ஒப்பிட்டு அறிக.

முனியாது - எதிர்மறைவினையெச்சம்; உ - விருதி, த் - எழுத்துப்பேறு; ■ - விருதி யென்பாரும் உனர். வைகலும், உம்மை - தொறுப்பொருளது. கொட்டியுண்பார் - ஒருவரை அடுத்து வருத்தித் தாம் உண்டு வாழ்பவர். உம் - உயர்வுசிறப்பு. எரியும், உம் - இழிவுசிறப்பு. புகுவரே, ■ - தேற்றம். அதிகாரத்தால், நட்டார் என்பது - உறவினராயிற்று. எனப்படுவார்-என்று

சிறப்பித்துக் கூறப்படுவார்; “ஊரெனப்படுவது உறையூர்”, “பூவெனப் படுவது பொறிவாழ்ப்புவே” என்றும் போல. (அ)

உ௦௯. நறுமலர்த் தண்கோதாய் நடட்டார்க்கு நடட்டார்  
மறுமையுஞ் செய்வதொன் றுண்டோ—விறுமளவு  
மின்புறுவ வின்புற் றெழீஇ யவரோடு  
துன்புறுவ துன்புறக் கால்.

(இ - ள்.) நறு - நல்லமணமுள்ள, மலர் - பூக்களாலாகிய, தண் - குளிர்ந்த, கோதாய் - மாலையையுடையவளே! நடட்டார் - உறவினர், நடட்டார்க்கு - தம் உறவினர்க்கு, இறுழ் அளவும் - (அவரும் தாமும்) இறந்தொழியும் வரையிலும், அவரோடு - அவர்களுடனே, (இம்மையில்), இன்புஉறுவ துன்பு உற்று-இன்பமடையத்தக்கவற்றிற்கு இன்பமடைந்து, எழீஇ-நடந்து[ஒழுகியென்றபடி], தன்பு உறுவ துன்பு உறுக்கால் - துன்பப்படத்தக்கவற்றிற்குத் துன்பப்படாவிட்டால், மறுமையும் செய்வது ஒன்று உண்டோ - மறுமையிலுஞ் செய்வதோர் உதவி (உலகத்தில்) உள்ளதோ? [இல்லை யென்றபடி]; (எ - று.)

ஒருவர் இன்புறத் தாம் இன்புற்று அவர் துன்புறத் தாமுங் கூடத் துன்புறுபவரே தக்க உறவினராவ ரென உறவினரிலக்கணங்கூறப்பட்டது. உறவினருறவெல்லாம் உடம்பைவிட்டு உயிர்ஒழியுமளவேயாதலால், நடட்டார்க்கு நடட்டார் மறுமையிற் செய்வதொன்றும் இல்லையாயிற்று.

மலர்த்தண்கோதாய் - பூக்களைச் சூடிய குளிர்ந்த கூத்தலுடையாளே என்றுமாம். நறுமலர்த்தண்கோதை - அன்மொழித்தோகை; கோதை - மாலைபோல்பவளென உரைத்தால், உவமையாகுபெயர். கோதாய் என நறு திரிந்தது, விளியுருபு. இது, கமழேழின்னிலை. ஒருவரியல்பை உணராத உறவுகொண்டாடுதல் பெரும்பாலும் மகளிர்தன்மையே யாதலால், பெண்பாலை முன்னிலைப்படுத்தி இது கூறினர். மறுமையும் என்ற உம்மையால், இம்மையிலேயல்லாமல் என்பது விளக்கப்பட்டது. உம்மை - இழிவுசிறப்புப்போருளதே யாதல்வேண்டும்; ஒருவன் உயிர்வாழ்ந்திருந்த பொழுதி லெல்லாம் இல்லாமல் அவன் இறந்தபின்பு என்றபடி. இனி, உம்மையை ஒன்று என்பதனோடு கூட்டலுமாம். எழுந்து என்பது, 'எழீஇ' என விகாரப்பட்டு அளபெடுத்தது; சொல்லிகையளபெடை. எழீஇ - எழுந்து மகிழ்ச்சியோடு தலையெடுத்து என்றவாறுமாம்.

“உதஸவே வ்யஸநேசைவ துர்பிக்ஷு ஸத்ருஸங்கடே-ராஜத்வாரோஸ்மஸா நேசயஸ்திஷ்டதிஸபாந்தவஃ” என்ற வடதுன்மேற்கோள் உணரத்தக்கது.

உ௧௦. விருப்பிலா ரில்லத்து வேறிருந் துண்ணும  
வெருக்குக்கண் வெங்கருணை வேம்பாம்—விருப்புடைத்  
தன்போல்வா ரில்லுட் டயங்குரீர்த் தண்புற்கை  
யென்போ டியைந்த வமிழ்து.

(இ - ன்,) விருப்பு இலார் இல்லத்த - (தன்மேல்) அன்பில்லாத பிற வீட்டிலே, வேறு இருந்து உண்ணும் - தனியேயிருந்து உண்ணுகின்ற, வெருகு கண் வெம் கருணை - பூனையின்கண்போல் ஒருவகைப்பளபளப்பையுடைய சுடுகிற பொரிக்கறியுணவும், வேம்பு ஆம் - வேம்புபோலக் கைப்புடையதாம்: விருப்பு உடை தன்போல்வார் இல்லள் - (தன்மேல்) அன்புடைய[தன்னோடொத்த] தமரது வீட்டிலே, (உண்ணப்படுகின்ற), தயங்கு நீர் தண் புற்கை - தெளிவான நீர்வடிவமாயுள்ள குளிர்த்த புல்லரிசிக் கூழும், என்போடு இயைந்த அமிழ்து - உடம்பிற்கு ஒத்த அமிருதமாகும்.

அமிருதம்போ லினியதா மென்றபடி. உவமையணி. இக்கருத்து, இவ்வதிகாரத்து ஆறு ஏழாம் பாட்டுக்களோடு ஒத்தது.

விருப்பு - விரும்புதல்; முதனிலை தீர்ந்த தொழிற்பெயர். வேறிருந்து என்பதில், அன்பிற்குத் தக்க உபசாரம் பெருமலிருந்து என்னும் பொருளுந் தோன்றும். வெருகு + கண் = வெருக்குக்கண்; வேற்றுமைப்புணர்ச்சியில் உயிர்த்தொடர்க் குற்றியலுகரத்துக் ககரவொற்று இரட்டிற்று; “நெடிலோ டியிர்த்தொடர்க் குற்றுகரங்களுள், டறவொற்றிரட்டும் வேற்றுமை மிகவே” என்ற நன்னூற் சூத்திரத்த ‘மிகவே’ என்றது காண்க. சுடுகையே ஒருசுவையாதலால், ‘வெங்கருணை’ எனப்பட்டது. விருப்புடைத் தன்போல்வார் - ஒருவரோ டொருவர் அன்புடையா ரென்றபடி. தயங்கு நீர்த் தண்புற்கை - பருக்கையற்ற கூழ். என்பு - உடம்புக்குச் சீனயாதபெயர்; “என்பு முரியர் பிறர்க்கு” என்ற திருக்குறளிற் போல. வேறிருந்து - பிறரோடொப்பப் பந்தியிலில்லாமல் சிறப்பாகத் தான் தனியேயிருந்து என்றும் கொள்ளலாம். கருணை புற்கை என்றவற்றில், முறையே உயர்வுசிறப்பு இழிவுசிறப்பு உம்மைகள் விகாரத்தால் தொக்கன. அமிழ்து - அம்ருதம்; வடசொல்; மாணத்தைத் தவிர்ப்பது.

இப்பாட்டின் இரண்டாமடியிற்போலவே முன் ௨௦௭ - ஆம் பாட்டின் இரண்டாமடியிலும் ‘வெங்கருணை வேம்பாகும்’ என்னும் உபமானம் வந்துள்ளது. (௧௦)

## ௨௨ - ஆம் அதிகாரம்.—நட்பாராய்தல்.

அஃதாவது - சிறந்த இலக்கணமுடைய சினைகிதரை இன்னரென்று ஆராய்ந்து அறிதல். ஒருவன்குணங்களை ஆராயாமல் அவனோடு விரைந்து நட்புக்கொண்டால் அதனால் சிலசமயங்களில் தீங்குகேரு மாதலாலும், குற்றம் கண்டு பின்பு அவனைவிடுதல் குற்ற மாதலாலும், நட்புக்கொள்ளுமிடத்துக் குடிப்பிறப்பும் ஒழுக்கமும் குணநலமும் உடைமையைப்பற்றி நன்றாக ஆராய்ந்து நட்புக்கொள்ளக்கடவன் என்பதாம். ஒருவனுக்கு இன்பதுன்பங்கள் நேர்ந்தவிடத்து வந்து உறவினர்போல உதவுபவர் நண்பராதலால், இது சுற்றந்தழாலின்பின் வைக்கப்பட்டது.

நட்பு - இங்கே, நட்புடையார்க்குத் தொழிலாகுபெயர்.

உகக. கருத்துணர்ந்து கற்றறிந்தார் கேண்மையெஞ் ஞான்றுங்  
குருத்திற் கரும்புதின் றற்றே—குருத்திற்  
கெதிர்செலத்தின் றன்ன தகைத்தரோ வென்று  
மதுர மிலாளர் தொடர்பு.

(இ - ன்.) கருத்து உணர்ந்து - (நூல்களின்) உட்பொருளை அறியா  
நின்று, கற்று அறிந்தார் - படித்துத் தேர்ந்தவர்களது, கேண்மை - சினே  
கம், எஞ்ஞான்றும் - எப்பொழுதும், குருத்தின் கரும்பு தின்று அற்று -  
நுனிக்குருத்திலிருந்து (அடிவரையில்) கரும்பைக்கடித்துத்தின்றாற்போலும்  
[வரவரஇனிமையதரும்]; என்றும்-எப்பொழுதும், மதுரம்இவ்ஆளர்தொடர்பு-  
(கல்வியறிவாகிய) இனியதன்மை யில்லாதவர்களது சினேகம், குருத்திற்கு  
எதிர்செல தின்று அன்ன தகைத்து - (அக்கரும்பையே) குருத்திற்கு எதிரோ  
செல்லும்படி [அடியிலிருந்து] (நுனிவரையில்) தின்றாற்போன்ற தன்மையை  
யுடையது [வரவர இன்னொமையைத் தரும்]; (எ - று.)—அரோ - ஈற்றகை;  
தேற்றமுமாம்.

இதனால், சினேகிக்கத்தக்கவரும் சினேகிக்கத்தகாதவரும் இன்னரெனக்  
கூறப்பட்டது.

அறிவுடையாரும் அறிவுடையாருஞ் செய்த நட்பு முன்சுருங்கிப் பின்  
பெருகுதற்கும் அறிவிலாதாரும் அறிவிலாதாருஞ் செய்த நட்பு முன் பெரு  
கிப் பின் சுருங்குதற்குங் காரணம், தம்முள் ஒருவர் ஒருவருடைய குண  
த்தை முன் அறியாமையும் பின் அறிதலுமாம். கீழ்க் கல்வியென்னும் அதி  
காரத்தில் “கணகடற் றன்சேர்ப்ப கற்றறிந்தார் கேண்மை, நுனியிற் கரும்பு  
தின் றற்றே - நுனிநீக்கித், தூரிற்றின் றன்ன தகைத்தரோ பண்பிலா,  
ஈரமி லாளர் தொடர்பு” என்றதிலும் இக்கருத்தே கூறப்பட்டுள்ளது. இத  
னை “நிறைநீர நீரவர் கேண்மை பிறைமதிப், பின்னீர பேதையார் நட்பு”  
என்னுந் திருக்குறளோடும், “பெரியவர் கேண்மை பிறைபோல நாளும்,  
வரிசை வரிசையா நந்தும் - வரிசையால், வானூர் மதியம்போல் வைகலுந்  
தேயுமே, தானே சிறியார் தொடர்பு” என்னும் நாலடியாரோடும் ஒப்பி  
டுக. பயனுவமையணி. கரும்பை நுனியிலிருந்து தின்றால் வரவர இன்  
சுவைமிகுதலும், அடியிலிருந்து தின்றால் வரவரச்சுவைகுறைதலும் இயல்பு.

ஏ - தேற்றம். உணரானின்று என்ற நிகழ்கால வினையெச்சம், உண  
ர்ந்து இறந்தகாலவினையெச்சமாகத்திரிந்தது; “தெய்வக் தொழாஅன்  
கொழுநற்றெழுதெழுவான்” என்பதில் ‘தொழுது’ என்பதுபோல. கருத்து  
உணர்ந்து - தமது கருத்தினுற் கற்கப்படும் நூல்களை இன்னவையென்று  
அறிந்து என் உரைத்தல், சிறப்பு. அறிந்தார் - காரியாகாரியங்களை அறிந்த  
விவேகிக ளென்றபடி. மதுரம் - வடசொல்.

“இஹோரகராத்க்ரமஸு: பர்வணிபர்வணி யநா ரஸவிஸேஷ: - தத்வத்  
ஸஜ்ஜநமைத்ரீ விபரீதாநாந்துவிபரீதா” என்னும் சுலோகம் ஒப்பு நோக்கத்  
தக்கது.

உகஉ. இற்பிறப் பெண்ணி யிடைதிரியா ரென்பதோர்  
நற்புடை கொண்டமை யல்லது—பொற்கேழ்  
புனலொழுதப் புள்ளிரியும் பூங்குன்ற நாட  
மனமறியப் பட்டதொன் றன்று.

(இ - ள்.) பொன் - பொன்னோகூடிய, கேழ் - நல்ல நிறமுள்ள, புனல் - தண்ணீர், ஒழுத - பெருக, புன் இரியும் - பறவைகள் ஒடிதற்கு இடமான, பூ குன்றம் - அழகிய மலையையுடைய, நாட - பாண்டியநாட்டையுடைய அரசனே!—(உயர்குடிப்பிறந்தவர்), இல் பிறப்பு எண்ணி-தமது உயர்குடிப்பிறப்பை நினைத்து, இடை திரியார்-நடுவிலே (தமதுநற்குணத்தினின்று) மாறுபடார், என்பது ஓர் நல் புடை - என்று சொல்லப்படுவதொரு நல்ல தன்மையை, கொண்டமை அல்லது - (தாம்சினேகிப்பதற்கு ஒருநல்ல காரணமாகக்) கொண்டது மாத்திரமே யல்லாமல், மனம் அறியப்பட்டது ஒன்று அன்று - (பிறொருவருடைய) மனநிலை (ஒருவரால் உட்புகுந்து) அறியப்பட்டதென்பதொரு தன்மையதன்று; (எ - று.)

ஒருவர் மற்றொருவருடைய மனநிகழ்ச்சியைப் பிரதிக்ஷமாக உண்மை பொருத்தஅறிவது அசாத்திய மாதலால், உயர்குடிப்பிறந்தவர் தமதுஉத்தம குணத்தை எப்பொழுதும்இடையிலேமாறவிடாரென்பதோருறுகிப்பற்றி நற்குடிப்பிறந்தாருடன் நட்புக்கொள்ளவேண்டுமென இதனற் கூறப்பட்டது.

கீழ்ப்பாட்டில் நட்பிற்குக் கல்வியறிவு ஒருகுணமென்றார்; இப்பாட்டில் உயர்குடிப்பிறப்பும் ஓர் இலக்கண மெனப்பட்டது.

தெளிவான அழகிய அருவிகீர்வெள்ளம் மேனின்றுவழிந்துபாயும்பொழுது பொன்னை அடித்துக்கொண்டு ஓடிவருதலால் அதனைக்கண்டு இது யாதோ எனப் பறவைகள் அஞ்சிஓடுகின்றன என்று மலையைச்சிறப்பித்தவாரும்.

உகங. யானை யனையவர் நண்பொரீஇ நாயனையார்

கேண்மை கெழீஇக் கொளல்வேண்டும்—யானை

யறிந்தறிந்தும் பாகனையே கொல்லு மெறிந்தவேன்

மெய்யதா வால்குழைக்கு நாய்.

(இ - ள்.) யானை அனையவர் - யானையைப் போன்றவர்களது, கண்டுகினைகத்தை, ஓரீஇ - விட்டு, நாய் அனையார் - நாயைப்போன்றவர்களது, கேண்மை - சினேகத்தை, கெழீஇக் கொளல் - சேர்த்துக் கொள்ளுதல், வேண்டும் - தகுதி: (ஏனெனில்),—யானை,—அறிந்துஅறிந்தும் - பலகாலம் பயின்றிருந்தும், பாகனையே - (தனக்கு உணவு முதலியன கொடுத்துக்காத்திடும்) பாகனையே, கொல்லும்—; நாய்—, எறிந்த வேல் மெய்யது ஆ - (தன்னை யுடையவன் தன்மேற் சினந்து) எறிந்த ஆயுதம் தன்உடம்பில்லைத்துள்ளதாயிருக்கையிலும், வால் குழைக்கும் - வாலாக் குழையவைத்து ஆட்டிக் கொண்டு தன்எளிமையையும் அன்புடைமையையும் காட்டிகிற்கும்; (எ-று.)

பலகாலம் தம்மாத் பற்பலவுதவிகளைப் பெற்றிருந்தும் அவற்றை யெல்லாம் அடியோடு மறந்து தம்மிடம் யாதாயினும் ஒருபொழுது கோபத்

துக்குக் காரணமொன்று காணப்பட்டதாயின் அதனையே பிரதானமாகக் கொண்டு எப்பொழுதும் மனத்திலே மறவாது அடக்கிவைத்திருந்து சமயம்பார்த்து அழிக்குந் தன்மையரோடு சினேகஞ்செய்யலாகாது; தம்மார் செய்யப்பட்டுவரும் பெரிய அபகாரங்கள் பலவற்றையும் மறந்திட்டுத் தம்மால் முன்பு ஒருகாலத்துச்செய்யப்பட்டதொரு சிறியஉபகாரத்தையே உள்ளத்திற் கொண்டு பாராட்டும் இயல்பினருடனே சினேகிக்கவேண்டுமென்பதாம். ஏதுவணியோடு சேர்ந்த உவமையணி.

ஒருவி, கெழுவி என்னுஞ் சொற்கள் விகாரப்பட்டு ‘ஒரீஇ’, ‘கெழீஇ’ அளபெடுத்தன; சொல்லிசையளபெடை. அறிந்தறிந்து - அறிந்து, மிதிப்போருளது. வேல் - ஆயுதமென்னுமாத்திரையாய் நின்றது. ஆ - ஆகவென்பதன் விகாரம்; இதனிறுதியில் இழிவுசிறப்பும்மை விகாரத்தால் தொக்கது. ‘பாகனையே’ என்ற ஓகாரமும் உயர்வுசிறப்பே. யானை, நாய்-இவை, இங்குக்காட்டிய குணத்துக்குமாத்திரமே சிறியார்க்கும் பெரியோர்க்கும் முறையே உவமை. வேண்டும் - தேற்றப்பொருள்தோர் வியங்கோள்.

இங்கே நன்றிமறவாத நற்குணமுடையோர்க்குத் தாழ்ந்தமிருகமாகிய நாயை உவமைகூறியது, இழிவுவமைக்குற்றத்தின்பாற்படாது; “மிருதலுந் குறைதலுந் தாழ்தலு முயர்தலும், பான்மாறுபடுதலும் பாகுபாடுடைய” என்ற தண்டியலங்கார சூத்திரத்தாலும், அதன்உரையாலும் உயர்ந்தபொருளை இழிந்தபொருளோடு உவமித்தல் புண்புலவர் புணர்க்குந் கால் சிறப்பின்மை தெரிந்து ஆன்றோரார் குற்றமென்று தள்ளப்படுதலும், அதுவே நன்புலவர் புணர்க்குந்கால் சிறப்புடைமை தெரிந்து ஆன்றோரார் குணமென்று கொள்ளப்படுதலும் காண்க. இவ்வாறு நல்லிசைப்புலவர் செய்யுள்களில் வருவன கண்டுகொள்க. (ங)

உகசு. பலநாளும் பக்கத்தா ராயினு நெஞ்சிற்

சிலநாளு மொட்டாரோ டொட்டார்—பலநாளு

நீத்தா ரெனக்கை விடலுண்டோ தந்நெஞ்சத்

தியாத்தாரோ டியாத்த தொடர்பு.

(இ - ள்.) பல நாளும்-பலதினமும், பக்கத்தார் ஆயினும் - தமதுபக்கத்திலேயே வாழ்ந்துள்ளவர்களானாலும், நெஞ்சில் ஒட்டாரோடு-மனத்திற் பொருத்தமில்லாதவர்களுடன், சில நாளும் - சிலநாளாயினும், ஒட்டார் - சேரமாட்டார், (அறிவுடையோர்); தம் நெஞ்சத்து - தமது மனத்திலே, யாத்தாரோடு - (அன்பார்) கட்டப்பட்டவர்களுடனே, யாத்த - கொண்ட, தொடர்பு - சினேகத்தை, பல நாளும் நீத்தார் என - (அவர்) பலகாலமாய் (த்தம்மை) விட்டுள்ளா ரென்று கருதி, கைவிடல் உண்டோ - (அறிவுடையோர்) நீங்கவிடுதல் (உலகத்தில்) உண்டோ? [இல்லையென்றபடி]; (எ - று.)

சினேகத்துக்கும் சினேகமில்லாமைக்குங்காரணம், எப்பொழுதும் அருகிலிருந்தலும் இல்லாமைபு மன்று; மனங்கலந்திருத்தலையா மென்பதாம். நெடுந்துரத்திலுள்ள சூரியனோடு தாமரைமலர்க்குச் சினேகமும், எப்பொழுதும் அருகிலேயுள்ள தவளைபுடனே அதற்குச்சினேகமில்லாமைபுங் காண்க.



பலநாளும், சிலநாளும் என்ற உம்மைகள் - முறையே, உயர்வுசிறப்பு இழிவுசிறப்புப் பொருளன; இந்தஉம்மைகள் - முறையே, நாளினது மிகுதியையும் குறைவையும் விளக்குவன. பக்கம் - பக்கமென்னும் வடமொழியின் திரிபு. நெஞ்சத்தியாதாரோடியாத் - குற்றியலிகரங்கள், அலகுபெற வில்லை. நெஞ்சத்திற் சிலநாளும் ஒட்டார் என எடுத்து, மனத்திற் சிலநாளாயினும் ஒன்றுபடாதவர் எனவும் உரைக்கலாம். (ச)

உகரு. கோட்டுப்பூப் போல மலர்ந்துபிற் கூம்பாது  
வேட்டதே வேட்டதா நட்பாட்சி—தோட்ட  
கயப்பூப்போன் முன்மலர்ந்து பிற்கும்பு வாரை  
நயப்பாரு நட்பாரு மில்.

(இ - ன்.) கோடு பூ போல - மரக்கிளைகளிலுண்டாகின்ற மலர்போல, மலர்ந்த - (முன்னே முக)மலர்ச்சிபெற்று, பின் கூம்பாது - பின்பு(அம்மலர்ச்சி) குவியாமல், வேட்டதே வேட்டது - (முன் ஒருவரோடொருவர்)விரும்ப பங்கொண்டதுவே விரும்பமாயிருப்பது, நட்பு ஆட்சி ஆம் - சினேகதருமத்தைக்காத்தலாகும்; தோட்ட கயம் பூ போல் - தோண்டப்பட்ட நீர்நிலையிலுண்டாகிற மலர் போல, முன் மலர்ந்த - முதலில் (முக)மலர்ச்சிகாட்டி, பின் கூம்புவாரை - பின்பு(அம்மலர்ச்சியொழிந்த முகந்)சுருங்குபவர்களை, நயப்பாரும் - விரும்புபவர்களும், நட்பாரும் - சினேகிப்பவர்களும், இவ் இல்லை; (எ - று.)

உவமையணி. கோட்டுப்பூ, கொடிப்பூ, நீர்ப்பூ, புதற்பூ எனப் பூ நான்குவகைப்படும்; நிலப்பூ ஒன்று கூட்டி ஐந்தென்பாரு முளர். ஆம் - மென்பதன் விகாரம். தோட்ட - தோடுகளையுடைய எனவும் உரைக்கலாம்.

கடையாயார் நட்பிற் கமுகணைய ரேனை  
யிடையாயார் தெங்கி னனையர்—தலையாயா  
ரெண்ணரும் பெண்ணைபோன் றிட்டஞான் றிட்டதே  
தொன்மை யுடையார் தொடர்பு.

(இ - ன்.) கடை ஆயார் - கீழ்ப்பட்டவர்கள், நட்பில் - சினேகதருமத்தில், கமுகு அனையர்-பாக்குமரத்தைஒத்திருப்பர்; ஏனை இடை ஆயார்-மற்றை கடுத்தரமானவர், தெங்கின் அனையர் - தென்னைமரத்தை ஒத்திருப்பர்; தலை ஆயார் - முதல்தரமானவர்களாகிய, தொன்மை உடையார் - பழமைபென்னும் பெருங்குணத்தையுடைய மேன்மக்களது, தொடர்பு - சினேகம், என் அரு பெண்ணை போன்று-நினைத்தற்கும் அருமையான (சிறப்பையுடைய) பனைமரத்தை ஒத்த, இட்ட ஞான்று இட்டதே - நட்ட அக்காலத்தில் நட்டதன்மையதே; (எ - று.)

பாக்குமரம்போல ஒருநாள் உபசரணைதவிர்த்தாலும் பயன்கெடுபவர் அதமர், தென்னைமரம்போல இடையிடையேஉபசரணையில்லாமற்போனும் பயன் கெடுபவர் மத்தியமர், பனைமரம்போல முதலில் நட்டது மேயன்றிப் பின்புஒருகாலத்திலும் யாதோருபசரணையையும் கெட்டிடாமல்

என்றும் ஒருபடிப்படப்பயன்படுபவர் உத்தமர் என்பதாம். “உத்தமர்தா மீயு மிடத்தோற்குபிணைபோல்வரே, மத்திமர்தாந் தெங்குதனை மானுவரே-முத்த வரும், ஆங்கமுரு போல்வ ரதம ரவர்களே, தேங்கதலியும் போல்வர் தேர் ந்து” என்னும் நீதிவேண்பாவையுங் காண்க. உவமையணி.

கமுரு - க்ரமுகம் என்னும் வடமொழியின் திரிபு. தெங்கின் - இன் சாரியைநிற்க இரண்டனுருபு தொக்கது. பின்னிரண்டடிக்கு வேறுவகை யாக அந்வயித்துப் பொருளுரைப்பாரு முளர்; அது பொருந்துமாயிற் கொ ள்க. பழமையாவது - ஒருகாற்செய்த நட்பைப் பலகாலம் பாராட்டுந் தன்மை; இனி, பரம்பரையாகவரும் நற்குண மென்றுங் கொள்ளலாம். (சு)

உகௌ. கழுநீருட் காரடகேனு மொருவன்  
விழுமிதாக் கொள்ளி னமிழ்தாம்—விழுமிய  
சூய்த்துவையார் வெண்சோறே யாயினு மேவாதார்  
கைத்துண்டல் காஞ்சிரங் காய்.

(இ - ள்.) கழு நீருள் கார் அடகு எனும் - அரிசிகழுவின ரீநிற் சமைத்த கறுத்த இலைக்கறியே யாயினும், ஒருவன் - ஒருத்தன், விழுமிது கொள் ளின் - சிறந்த அன்புடையதாக (க்கொடுக்க)ப்பெற்றல், அமிழ்து ஆம் - (அது) அயிருதம்போ லின்சுவையதாகும்; விழுமிய-சிறந்த, சூய் - தாளித்த கறிகளோடும், துவை - துவையல்களோடுங் கூடி, ஆர் - நிறைந்த, வெள் சோறே ஆயினும் - வெண்மையான நல்லரிசிசோறே யானாலும், மேவா தார் கைத்து உண்டல் - தன்னைச்சினேகியாதவரது கையிலுள்ளதை உண் ணுதல், காஞ்சிரம் காய் - எட்டிமரத்தின்காயைத் தின்பதுபோல இன்னு தாகும்; (எ - மு.)

இக்கவியின்கருத்தே கீழ்அதிகாரத்து சு, எ, க௦, மூன்றுபாடல்களிற் கூறப்பட்டது.

கழுநீர்-கழுவுநீர்என்பதன்விகாரம்; வினைத்தொகை. சோறேயாயினும் என்றதிலுள்ள ஏகாரமும், உம்மையும் - உயர்வுசிறப்பு. கைத்து - பொ ருள் என்றபடி. (எ)

உகவு. நாய்க்காற் சிறுவிரல்போ னன்கணிய ராயினு  
மிக்காற் றுணையு முதவாதார் நட்பென்னாஞ் [ம்  
சேய்த்தானாஞ் சென்று கொளல்வேண்டுஞ் ரெய்வினைக்கு  
வாய்க்கா லணையார் தொடர்பு.

(இ - ள்.) நாய் கால் சிறு விரல் போல் - நாயின்கால்களிலுள்ள சிறிய விரல்கள்போல, நன்கு அணியர் ஆயினும் - மிகஅருகில் நெருங்கியுள்ளவ ரானாலும், ஈ கால் துணையும் உதவாதார் - ஈயின்காலளவாகினும் உதவிசெய் யாதவர்களது, நட்பு - சினேகம், என் ஆம் - யாதுபயனுடைத்தாம்? [ஒரு பயனும் உள்ளதன் நென்றபடி]; செய் வினைக்கும்-கழனிசையப்பயிர்விளையும் படி. செய்கின்ற, வாய்க்கால் - நீர்க்காலை, அணையார் - ஒத்த மிகஉதவுபவர் களது, தொடர்பு - சினேகத்தை, சேய்த்து ஆனும்-தாரத்திலுள்ளதாயினும், சென்று கொளல் வேண்டும் - போய்ப் பெறவேண்டும்; (எ - மு.)

அணியராயினும்' என்ற உம்மை - உயர்வுசிறப்பு. 'சுக்காற்றுணையும்' என்ற உம்மை - இழிவுசிறப்பு. 'சேய்த்தானும்' என்ற உம்மை - உயர்வுசிறப்பு. சுக்கால் என்றது, இங்கே சிறுமைக்கு எடுத்துக்காட்டுவதோராவது; "சுச்சிறகன்னதோர்தோலறினும்" என்றவிடத்து 'சுச்சிறகு' பேரால். சு - பெயர்ச்சொல்; ஒருபறவை. செய் - கழனியாதலை 'நன்செய்,' 'புன்செய்' என வழக்கிலுங் காண்க. வாய்க்கால் - நீரோடும்கால். (அ)

உககூ. தெளிவினார் நட்பிற் பகைநன்று சாதல்  
விளியா வருநோயி னன்றா—லளிய  
விகழ்தலிற் கோற் றினிதேமற் றில்ல  
புகழ்தலின் வைதலே நன்று.

(இ - ன்.) தெளிவு இலார் நட்பின் - தெளிவான அறிவு இல்லாதவர்களுடன் கொள்ளுஞ் சினேகத்தைக்காட்டிலும், பகை - (அவருடைய) விரோதம், நன்று - நல்லது; விளியா வரும் நோயின் - எவ்வுபாயத்தாலுந் தீராமல் நீடித்துவருகிற வியாதியைக்காட்டிலும், சாதல் - இறத்தல், நன்று - நல்லது; அளிய இகழ்தலின் - (ஒருவனதுநெஞ்சம்) மிகப்புண்படும்படி நித்திலைக்காட்டிலும், கோறல் - கொல்லுதல், இனித - நல்லது; இல்லபுகழ்தலின் - (ஒருவனிடத்து) இல்லாத குணங்களைச் சொல்லித் துதித்தலைக்காட்டிலும், வைதலே - திட்டிதலே, நன்று - நல்லது; (எ - று.)

மூடனுடையபகைமையார் பெரும்பாலுந் துன்பமேண்டாகாது, ஒருகால் உண்டானாலும் அது எளிதில் ஒழித்தற்குக் கூடியதாயிருக்கும், அங்ஙனமன்றியினும் அதனுண்டாகுந் தீங்கினும் அவனது நண்பனு லுண்டாகுந் தீங்குகள் மிகப்பலவாம் ஆதலின், 'தெளிவினார் நட்பிற் பகைநன்று' என்றார். "சாதலினின்றிதழில்லை" என்றபடி ஒருவனுக்கு எல்லாத்துன்பங்களினும் மிக்கதென்பபுகிற மரணவேதனையைத் தீராதவியாதியினும் நன்று என்றது, ஆதாரமான உடம்பு நீங்கியவாறே உயிர்க்குத் துன்பநுகர்ச்சி இன்றாமாதலின். மரணத்துன்பத்தினும் மிகுந்த துன்பத்தைத் தருவது நின்றனை என்பது, மூன்றும்வாக்கியத்தின் கருத்து. 'இல்லபுகழ்தலின் வைதலே நன்று' என்றது, இல்லாததைச் சொல்லிப்புகழ்தலின் இழிவை விளக்குதற்கு.

தெளிவு இலார் - ஆராய்ந்து தேறி நம்பப்படாதவ ரென்றும் கொள்ளலாம். தெளிவு - தொழிற்பெயர். யென்னும் பண்புப்பெயர் ஈறுபோயிற்று. விளியா - ஈறுகெட்ட எதிர்மறைவினையெச்சம்; பெயரெச்சமாகக்கொண்டு, மேல் அரு எனப் பதம்பிரித்து, நீங்காத அருமையான நோயென்றும் கொள்ளலாம். மற்று - அகை. இல்ல - பெயர்.

அதிகாரம் நட்பாராய்த லாதலால், முதல்வாக்கியத்தை உபமேயமாகவும், மற்றைமூன்றையும் உபமானமாகவுங் கொள்க. (கூ)

உஉ௦. மரீஇப் பலரோடு பன்னாண் முயங்கிப்  
பொரீஇப் பொருட்டக்கார்க் கோடலே வேண்டும்  
பரீஇ யுயிர்செகுக்கும் பாம்பொடு மின்னா  
மரீஇஇப் பின்னைப் பிரிவு.

(இ - ள்.) பலரோடு - அநேகம்பெயருடனே, மரீஇ - சேர்ந்து, பல் நான் - அநேகநாட்கள், முயங்கி - கலந்து, பொரீஇ - (தம்குணமும் அவர் குணமும்) ஒத்து, பொருள் தக்கார் - நன்குமதிக்கும் பொருளாகத் தக்கவர்களை, கோடலே - சினேகஞ்செய்துகொள்ளுதலே, வேண்டும் - தகுதி; பரீஇ - கடித்து, உயிர் செருக்கும் - உயிரையொழிக்கின்ற, பாம்பொடும் - பாம்போடாயினும், மரீஇ - சினேகஞ்செய்து, பின்னை பிரிவு - பின்பு அதனை விட்டுநீங்குதல், இன்னா - துன்பந்தருவதாம்; (எ - று.)

தூர்க்குணமுடையவரோடு சினேகஞ்செய்து பிரிந்தாலும் மனவருத்த முண்டாமாதலால், பின்னொருகாலத்தும் பிரியவேண்டாதபடி முன்னமே ஒருவரிடத்துள்ள குணத்தைப் பழகிப்பார்த்தறிந்து சினேகிக்கவேண்டுமென்பதாம். இச்செய்யுளில் முந்தின வாக்கியத்திற் கூறிய சித்தாந்தத்திற் குப் பிந்தினவாக்கியத்திற் காரணங்காட்டி கிறுத்தினமையால், ஏதுவன.

மருவி, பொருவி, பரிந்து என்னும் இறந்தகால வினையெச்சங்கள்-மரீஇ, பொரீஇ, பரீஇ என விகாரப்பட்டு அளபெடுத்தன; சொல்லிசையளபெடை. நான்காமடியில், மரீஇஇ - ஈரளபெடை; நான்குமாத் திரை. பொருட்டக்கார்-உபயோகமாகத் தக்கவர், பாம்பொடும், உம்மை-இழிவுச்சிறப்பு. இன்னா என்பதை இன்னாது என்பதன் ஈறுதொகுத்தலாக வாயினும், பிரிவு என்பதைப் பன்மை குறிக்கும் பால்பகாவஃறிணைப் பெயராகவாயினுங் கொள்க. தக்கார்க்கோடல் என்பதில், உயர்திணையீற்று ரகரத்தின்முன் வன்மைமிக்கது, இரண்டாம்வேற்றுமைத்தொகை யாதலின்.

இச்செய்யுளில் நான்குஅடியிலும் எதுகையில் உயிரளபெடை வந்தது, அளபுத்தொடை.

“கூடிப்பிரியேல்,” “இணக்கமறிந்தினங்கு” என ஔவையாரீ கூறியதும் இக்கருத்தேபற்றியாம். “விலங்கேயுந் தம்மோடுடனுறைதன்மேவுந், கலந்தாரைக் கைவிடெலொல்லா—விலங்கருவி, தாஅயிழியுமலோடாவின்தே, பேளையோடாணும்பிரிவு” என்னும் பழமொழிச்செய்யுள் நோக்கத்தக்கது.

“யஸ்யஜ்ஞாயதே ஸீலம் || குலம் ந ச ஸம்ஸாரயஃ - நதேநஸங்கதிம்குர்யாத்” என்னும் வடநூன்மேற்கோள் இங்குக் கவனிக்கத்தக்கது.

[தொல்காப்பியம்-எழுந்ததிகாரம்-நான்மரபு-சூ-ஈ.] “நீட்டம்வேண்டினவ்வள புடைய, கூட்டி யெழுஉத லென்மனார் புலவர்” என்னுஞ் சூத்திரவுரையில் ஆசிரியர் நச்சினூர்க்கினியர் கூறுமாறு:—“அவ்வளபுடைய” எனப் பன்மையாகக் கூறியவதனால் இவரும் நான்குமாத் திரையுங் கொண்டார். என்னை? இவ்வாசிரியரை ‘முந்துநூல்கண்டு’ என்றாராகலின். மாபுராணத்து“செய்யுட்க னோசை சிதைபுகா லீரளபு,மையப்பாடின்றி யணையுமா—மைதீரொற், நின்றியுஞ் செய்யுட்கெடி. னெற்றை யுண்டாக்கு, குன்றுமே லொற்றளபுங் கொள்” என்ற சூத்திரத்தான் அவர்கொண்ட நான்குமாத் திரையும் இவ்வாசிரியர்க்கு ஒதல்வேண்டிதலின். அது “தூஉத்தீம்புகைத் தொல்விசம்பு,” “பேளஎர்த்துக்கொல்,” “செருஅஅய்வாழியகெஞ்சு,”

“இலாஅஅர்க்கில்லைத்தமர்,” “விராஅஅய்ச்செய்யாமென்று,” “மரீஇஇப் பின்னெப்பிரிவு” எனச் சான்றோர்செய்யுட்களெல்லாம் நான்குமாத்திரை பெற்றுநின்றன. அன்றி, மூன்றுமாத்திரைபெற்றனவேல் ஆசிரியத்தளை தட்டுச் செப்பலோசை கெடுமாயிற்று. இங்ஙனம்அளபெடாதுநின்று ஆசிரியத்தளைதட்டுநிற்பன கலிக்குஉறுப்பாகிய கொச்சகவெண்பாக்கள் இவையல்லவென்று உணர்க.”—என்பது.

இனி, தொல்காப்பியத்துச் “செய்யுளியலில் நேரீற்றியற்சீர்” என்னுஞ் சூத்திரத்தின் (சி. வை. தாமோதரம்பிள்ளையவர்கள் அச்சிட்ட) உரையில் “உருஅர்க்குறுநோ யுரைப்பாய் கடலைச், செருஅய் வாழிய நெஞ்சு” எனவும், “கலாஅற் கிளிகடியுங் கானக நாட, விலாஅர்க் கில்லைத் தமர்” எனவும் தளவகையின்றி வந்தன” என்றும், “தரவும் போக்கும்” என்ற சூத்திரத்தின் உரையில் ‘இங்ஙனம் பாவேறுபடாமையினன்றே “உருஅர்க்குறுநோ யுரைப்பாய் கடலைச், செருஅய் வாழிய நெஞ்சு” என்பதை வெண்பா என்பாமாயிற்றென்பது’ என்றும் காணப்படுவதை உற்றுநோக்குமிடத்து, செய்யுளியலுக்கு ஓரே பிள்ளையவர்கள் அச்சிட்டென்ன உரை “நீட்டம் வேண்டின்” என்னுஞ் சூத்திரத்தின் நச்சினுர்க்கினியருரையோடு மாறுபடுதலின், அவர்கள் அச்சிட்டென்ன செய்யுளியலுரை நச்சினுர்க்கினியருரையல்லவென்று ஊகிக்கப்படுகின்றது. (க0)

## உக - ஆம் அதிகாரம்.—நட்பிற்பிழைபொறுத்தல்.

அஃதாவது-தம்மாற்சினேகிக்கப்பட்டாரிடத்து உள்ளனவாகும் பிழைகளைப் பொறுத்தல். ஆராய்ந்து சினேகிக்கப்பட்டாராயினும், பொறுக்கப்படுங் குற்ற முடையராதலாலும் விதிவசத்தாலும் உரிமையாலும் அந்நட்டார் தமக்குப் பிழைகளைச் செய்தல் கூடும்; அவற்றைப்பொறுப்பது அவரைச் சினேகஞ்செய்தாரது கடமையாம்; ஆதலின், இவ்வதிகாரம் நட்பாராய்தலின்பின் வைக்கப்பட்டது. நட்பு - நட்பார்க்குத் தொழிலாதபெயர். பிழை-முதனிலைத்தொழிற்பெயர். திருக்குறளில் ‘நட்பாராய்தல்’ என்னும் அதிகாரத்தின்பின் ‘பழமை’ என்னும்அதிகாரத்தை வைத்ததற்குப் பரிமேலழகர் இக்காரணமே கூறிப்போந்தவாறு காண்க.

உஉக. நல்லா ரெனத்தா நனிவிரும்பிக் கொண்டாரை

யல்லா ரெனினு மடக்கிக் கொளல்வேண்டு

நெல்லுக் குமியுண்டு நீர்க்கு றுரையுண்டு

புல்லிதழ் பூவிற்கு முண்டு.

(இ - ன்.) நல்லாள் என தாம் நனி விரும்பி கொண்டாரை - நற்குண நற்செய்கையுடையாரென்று ஆராய்ந்தறிந்து தெளிந்த தம்மால் மிகவிரும்பிச் சினேகஞ்செய்துகொள்ளப்பட்டவரை, அல்லாள் எனினும் - (பின்பு ஒரு காலத்தில் முன்பு தாம் தேறியபடி) நற்குண நற்செய்கையுடையவரல்லாதவரென்று கண்டாலும், அடக்கி கொளல் வேண்டும் - (அவர்குற்றங்களைப்

பிறர் அறியக் கூறி வெளிப்படுத்தாமல் தம்மனத்திலேயே)அடக்கிவைத்துக் கொள்ளுதலே தகுதி; (ஏனெனில்),—நெல்லுக்கு உயி உண்டு-(யாவராலும் உணவின்பொருட்டு மிகவிரும்பிக்கொள்ளப்படுகிற)நெல்லுக்கும் (பயனற்ற) அதன்உமியாகிய குற்றம் உள்ளது; நீர்க்கு நுரை உண்டு - (யாவராலும் பானத்தின்பொருட்டு மிகவிரும்பி நாடியடையப்படுகிற) நீருக்கும் நுரையாகியகுற்றம் உள்ளது; பூவிற்கும் புல் இதழ் உண்டு - (சிறப்புடைய) மலருக்கும்(பயனற்ற)அதனோமேல்தழுவியுள்ளபுறவிதழாகியகுற்றம்உள்ளது;(ஏ-று.)

பல சிறந்த குணங்களைபுடைய உயர்ந்த பொருள்களிலுஞ் சில குற்றங்க ளிருக்கை உலகவியல்பே யாதலாலும், “குற்றம்பார்க்கிற்சுற்றமில்லை” என்றபடி ஒவ்வொருவரிடத்துக் குற்றத்தையே நோக்கினால் நண்பரில்லையாகு மாதலாலும், தம்மாத்நினைக்கப்பட்டாரிடத்துப் பின்பு காணப்படுங் குற்றங்களையெல்லாம் பாராட்டாமல் அவரிடத்துள்ள குணங்களையே முக்கியமாகக் கொள்ளவேண்டு மென்பதாம். அடக்கிக்கொளல் - இரகசியத்தில் அவர்க்குத் தாம் அறிவுகூறி அவர்களை அடங்கச்செய்து வைத்துக் கொள்ளுதல் என்றும் உரைகூறலாம்.

பின்னிரண்டடிகளிற்கூறிய மூன்றுஉபமானங்கள் எத்தனைநற்குணமுடையாரிடத்துக் குற்றங்கள் காணக்கூடு மென்ற உபமேயத்தை விளக்குதலால், பிறிதுமொழிதல் என்னும் அலங்காரம்; வடநூலார் அப்ரஹ்மதுப்பாசம்ஸஸி என்பர்.

விருத்திராசரனை வதைத்ததனால் இந்திரனைத்தொடர்ந்த பிரமகத்தியைத் தொலைக்கும்பொருட்டு அவன் அசுவமேதயாகஞ்செய்து திருமலைப் பூசிக்கவே,அப்பிரமகத்தி தேவர்கள்ரியமனத்தின்படி நான்குகூறப்பிரிந்து ஒன்றினால் வெள்ளம்புரண்டுவரும் ஆற்றிலும், மற்றொன்றாற் சவட்டிலித்திலும், வேறொன்றாற் பருவம்வந்த பெண்களிடத்தும், இன்னொன்றால் வதை செய்பவரிடத்துஞ் சென்றிருக்கிற தென்றும், வெள்ளத்தில் நுரையாகிய பருதியே அக்கொலைப்பாவத்தின் வடிவ மென்றும் தூல்களிற கூறப்படுகிற வரலாற்றால், நீருக்கு நுரை குற்றமாதல் அறிக. “மங்கலமாகியின்றியமையாகி, யாவருமகிழ்ந்து மேற்கொள மெல்கிப், பொழுதின் முகமலர்வுடையது பூவே” இதனால், பூவின் சிறப்பை அறிக.

நனி - விசேடித்தஉரிச்சொல். இரட்டிமொழிதலென்னும் உத்தியால், புல்லிதழ் என்பதற்கு - பண்புத்தொகையாய், இழிவான இதழென்றும்; வினைத்தொகையாய், தழுவியுள்ள இதழென்றும் ஒருங்கு உரைகொள்ளப்பட்டது: முறையே புன்மையான இதழென்றும், புல்லிய இதழென்றும் விரியும். மேல் நன்றியில்செல்வம் என்னும் அதிகாரத்த ஁ - ஆம் பாட்டிலுள்ள “நாளுத்தகடு” என்பதனோடு ஒப்பிடத்தக்கது. பூவிற்கும் என்ற உம்மை - இறந்ததாதழுவியது. “எஞ்சுபொருட்கினவி செஞ்சொலாயிற், பிற்படக்கினவார் முற்படக் கினத்தல்” என்ற தொல்காப்பியவிதியால், உம்மையில்லாத சொற்கள் முன்னும், உம்மையுள்ள சொல் பின்னும் வைக்கப்பட்டன. இனி, உயர்வுசிறப்பும்மையாகக்கொண்டு, நெல்லுக்கு நீர்க்கு என்பவற்றோடுங் கூட்டலாம்.

உஉஉ. செறுத்தோறு டைப்பினுஞ் செம்புனலோ டோர்  
மறுத்துஞ் சிறைசெய்வர் நீர்நசைஇ வாழ்நர்  
வெறுப்ப வெறுப்பச் செயினும் பொறுப்பரே  
தாம்வேண்டிக் கொண்டார் தொடர்பு.

(இ - ன்.) செறு தோறு உடைப்பினும் - (தாங்கள்) அடைக்குத்தோறும் உடைத்துக்கொண்டு போவதாயினும், செம்புனலோடு ஊடார் - நல்லீருடனே சிறுகோபமுக் கொள்ளாதவர்களாய், நீர் நசைஇ வாழ்நர்-தண்ணீரைப் பயன்படுத்த விரும்பி வாழ்பவர்கள், மறுத்தும் சிறைசெய்வர்-மறுபடி மறுபடி அணைகோலி (அந்நீரை)க் கட்டிவைப்பார்கள் : (அதுபோலவே),— வெறுப்ப வெறுப்ப செயினும் - வெறுக்கத்தக்க குற்றமான காரியங்களை (ஒருவர்)வெறுப்புண்டாம்படி மிகுதியாகச் செய்தவந்தாலும், தாம் வேண்டி தொடர்பு கொண்டார் பொறுப்பர் - தாம் விரும்பிச் சினேகஞ் செய்து கொண்டவர் (அவரைப் பிழை) பொறுப்பர்; (எ -று.)

எடுத்திக்காட்டுவமையணி. செறு தோறு - அடக்குத்தோறும்: செறுத்தல் - அடக்குதல். செறு தோறு - வினைத்தொகை; தொறுஎன்பதன் நீட்டல்காரமான தோறு என்பது இடைச்சொல்லாயினும் பெயர்ச்சொல் தன்மைப்பட்டிடுநிறலால், செறுஎன்னுங் காலங்கரத்தபெயரெச்சம் அதனைக் கொண்டது. வினைத்தொகை உகரமுன்னர் இயல்பாதற்குரிய இது 'செறுத்தோறு' என வருமொழிமுதல்வலி மிக்ருவந்தது, கந்தவின்பப்பொருட்டு. உம்மைஇரண்டும் - இழிவுசிறப்பு; மறுத்தும், உம்மை - இறந்தது தழுவிய எச்சம். சிறைசெய்தல் - புறத்துச்செல்லவொட்டாது தடுத்தல். நசைஇ-சொல்லிசையளபெடை. வெறுப்ப என்னுஞ் சொல் இரண்டனுள், முன்னது-எதிர்காலப் பலவின்பால் வினையாலினையும் பெயர்; பின்னது-செய்வெனெச்சம், காரியப்பொருளது. இரண்டையும் எச்சமாகவே கொண்டு, துன்பங்களை யென வருவித்தது, மிகுதிப்பொருளில்வந்த அடிக் கெனினுமாம். இரண்டையும், பலமுறைசெய்தலாகிய பொருள்நிலையில் வந்த பலவின்பாற்பெயரின் அடிக்காகக் கொள்ளலாகாது, 'வெறுப்பசெயின்' அஃறிணைப்பன்மைப் பெயர்முன் வருமொழிமுதல்வலி இயல்பாகவேண்டு மாதலால். (உ)

உஉஉ. இறப்பவே தீய செயினுந்தன் னட்டார்  
பொறுத்த நகுவதொன் றன்றோ—நிற்க்கோங்  
குருவ வண்டார்க்கு முயர்வரை நாட  
வொருவர் பொறையிருவர் நட்பு.

(இ - ன்.) நிறம் கோங்கு - நல்லநிறமுள்ள கோங்குமரத்தின் மலர்களிலே, உருவம் வண்டு - அழகிய வடிவமுடைய வண்டுகள், ஆர்க்கும் - ஒலித்தற்கிடமான, உயர் வரை - உயர்ந்த மலைகளையுடைய, நாட - நாட்டையுடையவனே!—தன் னட்டார் - தனதுசினேகிதர், இறப்பவே தீய செயினும் - மிகவுந் தீங்குகளையே செய்தாராயினும், பொறுத்தல் - (அப்பிழை

பால்.] உக - ஆம் அதிகாரம்.—நட்பிற்பிழைபோறுத்தல். ககக

களைப்) பொறுத்தல், தருவது ஒன்று அன்றோ - (பெருமைக்குணமுடையார்க்குத்) தருந்திருப்பதொரு காரியமன்றோ?(ஏனெனில்),—ஒருவர்பொறை இருவர் நட்பு - ஒருத்தர் (ஒருத்தருடைய பிழையைப்) பொறுத்திடுதலே இரண்டுபேரது சினைகத்துக்குக் காரணமாகும் (ஆதலால்); (எ - று.)

ஏதுவணி. “ஒருவர்பொறை யிருவர்நட்பு” என்னுஞ் சொற்றொடர், “தந்திமையில்லாதார் நட்டவர்தீமையையு, மெந்தீமையென்றே யுணர்பதாமந்தன், பொருதிரை வந்துலாம் பொங்குநீர்ச் சேர்ப்ப, பொருவர்பொறையிருவர் நட்பு” என்ற பழமொழிச்செய்யுளிற் பயின்றுள்ளது. காரணமாகிய பொறுத்தற்குணம், காரியமாகிய சினைகமாக உபசரிக்கப்பட்டது. இறப்ப - வரம்புக்கடக்க; இறன்னும்பகுதியினடியாப்பிறந்த செய்வெனெச்சம். தீய - பெயர். உம்மை - இழிவுசிறப்பு. அன்றோ - தேற்றம். கோங்குமரப்பெயர், அதன்சினையான மலருக்கு முதலாகுபெயர். உயர்வரை-ஒங்கின மலை. சிறந்தமலை; இரட்டிற் மொழிதல். இது உயர்ந்த உயர்கிற உயரும் எனக் காலந்தோன்ற நின்றலால், வினைத்தொகை; இதனால் உயர்வாகிய மலையெனப் பண்புத்தொகையாகாது. (ங)

உஉசு. மடிதிரை தந்திட்ட வான்கதிர் முத்தம்  
கடுவிசை நாவாய் கரையலைக்குஞ் சேர்ப்ப  
விடுதற் கரியா ரியல்பிலரே னெஞ்சஞ்  
சுடுதற்கு மூட்டிய தீ.

(இ - ள்.) மடி திரை தந்திட்ட - மடிந்துவிழுகின்ற அலைகள் கொணர்ந்துகொழித்திடுகின்ற, வான் கதிர் முத்தம் - சிறந்த ஒளியையுடைய முத்துக்களை, கடு விசை நாவாய் - மிகுந்த வேகத்தையுடைய மாக்கலங்கள், அலைக்கும் - கரைகளிலே அலையச்செய்து தள்ளுகின்ற, சேர்ப்ப - கடல்துறையையுடைய பாண்டியனே!—விடுதற்கு அரியார் - (சினைகம்)விடுதற்குக் கூடாதவர்கள், இயல்பு இலரேல் - இயற்கையான நற்குணம் இல்லாதவராயின், (அவர்), நெஞ்சம் சுடுதற்கு மூட்டிய தீ - (தமது) மனத்தை எரிப்பதற்கு மூட்டப்பட்ட நெருப்பை யொப்பர்; (எ - று.)

கூடிப்பிரிதல் கூடாதாயினும், சினைகிக்கப்பட்டவர் நற்குணமில்லாமல் தார்க்குணமுடையராயிருந்தால் மனத்திற்கு மிக்கதுன்பமேதரும்; ஆதலின், சினைகிக்கப்பட்டவர் தம்மாற்கூடியவளவு தவறின்றியொழுகவேண்டுமென்பதாம்.

‘விடுதற்கரியார்’ என்னும் பிரயோகம் மேல் உஉசு - ஆஞ் செய்யுளிலும், இந்த அர்த்தமுள்ள ‘விடற்பாலரல்லார்’ என்னும் பிரயோகம் அடுத்தசெய்யுளிலும் வருதல்காண்க. நாவாய் - நென் என்னும் வடமொழியின் சிதைவென்பர். கடலில் முத்து - சிப்பி சங்கு முதலியவற்றிலிருந்து உண்டானவையும், ரத்நாகரமானதால் இயற்கையிலே உள்ளவையும். செயற்கையான நற்குணம் சிறிதுகாலம் இருக்குமேயன்றி நீடித்து கில்லாததலால், ‘இயல்பு’ எனப்பட்டது. சுடுதற்கு - எதிர்காலவினையெச்சம்; இனி, இச்சொல்லை, சுடுதலென்னுந் தொழிற்பெயரின்மேற் பொருட்டிப்பொரு



எரிவந்த நான்காம்வேற்றுமையாகக் கொள்ளலாகாது: இச்சொல் எதிர்காலங்காட்டெலாலும், தொழிற்பெயர் பெரும்பாலும் காலங்காட்டாமையாலுமென்க. கடி - கடி யென்னும் உரிச்சொல் ஈறுதிரிந்தது. (ச)

உஉரு. இன்னு செயினும் விடற்பால ரல்லாரைப்  
பொன்னாகப் போற்றிக் கொளல்வேண்டும்—பொன்னொடு  
நல்லிற் சிதைத்ததீ நாடொறு நாடித்த  
மில்லத்தி லாக்குத லால்.

(இ - ள்.) இன்னு செயினும் - துன்பங்கன்பலவற்றைச் செய்தாராயினும், விடல் பாலர் அல்லாரை - விடத்தக்கவரல்லாதவரை, பொன் ஆக போற்றி கொளல் வேண்டும்-பொண்ணைப்போலவேறினைத்து விரும்பி நன்கு மதித்து மேன்மையாகக் கொள்ளுதல் தகுதி; (ஏனெனின்),—பொன்னொடு நல் இல் சிதைத்த தீ - பொன் முதலிய நற்பொருள்களுடனே (ஒருவருடைய) சிறந்தவிட்டையும் எரித்தழித்திட்ட நெருப்பை, நாள் தொறும் நாடி தம் இல்லத்தில் ஆக்குதலால் - தினந்தோறும் விரும்பி (அவர்) தமது வீட்டில் வளர்த்துவைத்தலால்; (எ - று.)

இந்தச்செய்யுளின் முதலடியோடு வருஞ்செய்யுளின் முதலடி ஒப்பு நோக்கத்தக்கது.

நன்மைதீமைபாராது அகப்பட்டவையெல்லாவற்றையும் எரித்தழிக்கும் இயல்பினதாகிய நெருப்பையும் சமைத்தல் விளக்கெரித்தல் முதலிய பிரயோசனங்களின்பொருட்டு உலகத்தில் எல்லோரும் தமதுவீடுகளில் பல இடத்தும் சேர்த்திருக்கவிலையா? அதுபோலவே, சிலகாலம் துன்பஞ்செய்வாராயினும் பிறகாலத்து உதவிசெய்தல்நோக்கி அவரோடு பிழைபாராது பொறுத்துச் சினேகிக்கவேண்டுமென்பதாம். நெருப்பை உபமானமாகக் கூறினமையின், தார்க்குணமுடையாரோடு மிகநெருங்காமலும் விட்டுநீங்காமலும் பழகவேண்டுமென்றவாறும்.

பொன் - சிறந்தபொருள்களுக் கெல்லாம் உபலட்சணம். இன்னு - இனிமையென்னும் பண்பினடியாப் பிறந்த எதிர்மறைப் பலவின்பாற் குறிப்பு வினையாலணையும்பெயர்.

முன்பாட்டில் “நெஞ்சஞ் சுடுதற்கு மூட்டிய தீ” என்றமையின் - யாவரும் அஞ்சுவா ரெனக் கருதி, தீயைச் சேர்த்தல்போல அவரையுஞ்சேர்த்தல்வேண்டுமென்ற இப்பாட்டை அடுத்திருக்கவைத்தார்.

“அப்ரியான்யபிருர்வானேயப்ரியப்ரியஏவஸு - தக்தமந்திரஸாரேபிகஸ்யவஹ்நாவநாதா?” என்பது, இதற்குச் சேர்ந்த வடநூன்மேற்கோள்.

உஉகூ. இன்னு செயினும் விடுதற் கரியாரைத்  
துன்னாத் துறத்த நகுவதோ—துன்னருஞ்சீர்  
விண்குத்து நீள்வரை வெற்ப களைபவோ  
கண்குத்திற் நென்றுதங் கை.

பால்.] உரு - ஆம் அதிகாரம்.—நடப்பிற்பிழைபோறுத்தல். ககக.

(இ - ள்.) தன் அரு சீர் - (பிறவிடத்துச்) சேர்த்தருமையான சிறப்புக்களைத் தம்மிடஞ் சேர்ப்பெற்றுள்ள, வண் குத்தும் நீள் - ஆகாயத்தைக் குத்துகின்ற நீண்ட மூங்கில்களையுடைய, வெற்ப - மலைகளையுடைய பாண்டியனே!—கண் குத்திற்று என்று தம் களைபவோ-தமதுகண்ணைக் குத்திவிட்டதென்ற காரணத்தால் தமது வெட்டியொழிப்பார் களோ? [உலகத்தில் எவரும் ஒழிக்கமாட்டாரன்றோ?], (அதுபோலவே), இன்னு செய்யினும் - துன்பங்களைச் செய்தாலும், விடுதற்கு அரியாரை-விடத் தகாதவர்களை, துன்னு துறத்தல் - சேர்க்காமல் விட்டிடுதல், தருவதோ - தருத்தொரு காரியமாகுமோ? [ஆகா தென்றபடி]; (எ - று.)

இது - எடுத்துக்காட்டுவமையணி. கையைத் திருஷ்டாந்தமாகக்காட்டினமையின், அவர் தமக்கு அங்கமாகுபவ ரென்க. தமக்குக் கண் மை கூறப்பட்டதனால், தம்மையும் ஓர் அங்கமாகவே கருதுக வென்றபடியாம். இங்குக்கூறிய உவமையால், தமதுஅவயவங்களுள் ஒன்றில் மற்றொன்று அஜாகிராதையினற் பட்டு அதற்கு வருத்தத்தை யுண்டாக்கினால் அதற்காக அவ்வருத்தம் உறுப்பைக் கோபித்துக் களைபவ ரில்லாமைபோல ஒருவர் மற்றொருவர்க்குச் சோர்வினால் தீங்கிழைத்தால் அதற்காக அவரையழிப்பது தகுதியன்று என்பது பெறப்பட்டது.

வரையென்னுங் கணுவின்பெயர் - மூங்கிற்குச் சிளையாகுபெயர். களைப - பலர்பால் முற்ற : ஒ - எதிர்மறை. (க)

உஉஎ. இலங்குநீர் தண்சேர்ப்ப வின்னா செயினுங்  
கலந்து பழிகாணர் சான்றோர்—கலந்தபின்  
நீமை யெடுத்துரைக்குந் திண்ணறி வில்லாதார்  
தாமு மவரிற் கடை.

(இ - ள்.) இலங்கு நீர் தண் சேர்ப்ப - விளங்குகிற நீரையுடைய குளிரந்த கடல்துறையையுடைய பாண்டியனே!—இன்னு செய்யினும்-(தமக்குத்) துன்பங்கள்பலவற்றைச் செய்திட்டாலும், சான்றோர்-(நற்குணநற்செய்கைகளாலும் கல்விகேள்விகளாலும்) மிக்க பெரியோர், கலந்து பழி காணர் - (ஒருவரைச்) சினேகித்து அதன்பின் (அவரிடமுள்ள) குற்றத்தைப் பாராட்டமாட்டார்; கலந்த பின் தீமை எடுத்து உரைக்கும் - சினேகித்தபின்பு (அவரது)குற்றங்களை வெளிப்படுத்துக் கூறுகின்ற,திண் அறிவு இல்லாதார்-உறுதியான அறிவு இல்லாதவர்கள், தாமும் அவரின் கடை - தாங்களும் (தங்களுக்குத்தீங்குசெய்யும்) அவர்போலவே கடைப்பட்டவராவர்; (எ-று.)

கீழ்மக்களினும் மேன்மக்களுக்கு உள்ள சிறப்பு அவரிடமுள்ள குற்றங்களை ஒருபொருளாக நோக்காது பொறுத்தலே யாதலால், மேன்மக்கள் அங்கனஞ் செய்யாராயின் தாமும் கீழ்மக்களாய்விடுவ ரென்பதாம்.

தாம் அறிவுடையராயிருந்தும் கற்றறிமூடராய்க் குற்றங்காணுதலால், அவரின்கடை என்பதற்கு-அவர்களினுங் கடைப்பட்டவர் என்றும் உரைக்கலாம். சிறியோர்க்குக் குற்றஞ்செய்தல் இயல்பு; பெரியோர்க்கு அதுபொறுத்தல் இயல்பு; ஆகவே, சிறியோர் தம்இயல்பாற் செய்த குற்றங்களைப்

பெரியோர் தம்இயல்பாற் பொறுராயின், இயல்புகெட்டு அவரினும் இழிவுடையராவ ரெனக் காண்க. நண்பர்க்குத்தீங்குசெய்யும் அவிவேகம்போல்வதே அவரிடத்துள்ள குற்றத்தை யெடுத்தாரைக்கும் அவிவேகமு மென்க.

இலங்கு நீர் - விளங்குந் தன்மையுள்ள என்றும் உரைக்கலாம்; நீர் - நீர்மையென்னும் பண்புப்பெயர் ஈறுபோயிற்று. பழி - பழிக்கப்படுவது; செயப்படுபொருள்விகுதி புணர்ந்து கெட்டபெயர். தீமை - பண்புப்பெயர். தாரும், உம்மை-எச்சிப்பொருளது; பிறர்க்குத் தீங்குசெய்யாத தாரும் உயர்வுசிறப்பாகவுமாம். கடை - அதமரென்றபடி; கடையர்க்கு ஆகுபெயர்.

உஉவு. ஏதிலார் செய்த திறப்பவே தீதெனினு

நோதக்க தென்னுண்டா நோக்குங்காற்—காதல்

கழுமியார் செய்த கறங்கருவி நாட

விழுமிதா நெஞ்சத்து ணின்று.

(இ - ள்.) கறங்கு அருவி நாட - ஒலிக்கின்ற மலையருவிகளையுடைய நாட்டையுடையவனே!—ஏதிலார் செய்தது-அயலார்செய்தது, இறப்பவே தீது எனினும் - மிகவுந் தீமையைத் தருவதேயானாலும், நோக்குங்கால் - (விதியை) ஆராய்ந்துபார்க்குமிடத்து, நோதக்கது என் உண்டு ஆம் - வெறுக்கத்தக்கது யாதுஉள்ளதாம்? [ஒன்றுமில்லை யென்றபடி]; (ஆகவே); காதல் கழுமியார் செய்த-அன்புமிருந்தவர் செய்த தீங்குகள், நெஞ்சத்துள் நின்று-மனத்தில்கின்றால் [ஆராய்ந்து எண்ணினு லென்றபடி], விழுமிதாஆம்-சிறப்புடையதாய்விடும்; (எ - று.)

அயலார் செய்த குற்றமே ஆலோசிக்குமிடத்து வெறுக்கத்தகாத தென்றால், நண்பர் செய்தது பிரியமாகுமென்னத் தட்டில்லை யென்பதாம். கீழ்ச் சிலபாடல்களால், நண்பர் அறிவில்லாமையாற் செய்யுங் குற்றங்களைப் பொறுத்தல் கூறப்பட்டது; இப்பாட்டில், விதிபற்றி அவரால்நிகழுங் குற்றத்தைப் பொறுத்தல் உணர்த்தப்பட்டது.

செய்த - பெயர். செய்த விழுமிதாம் - பன்மையோருமைமயக்கம்; தனித்தனி விழுமியதாகுமென்க. இனி, செய்தது என்பதன் ஈறுதொகுத்த லாகவுங் கொள்ளலாம். நோதற்குத்தக்கது, நோதக்கது. நோ - முதனிலைத்தொழிற்பெயர்; நான்காம்வேற்றுமைத்தொகை, ஆம் - அசைநிலைப் பொருளது. நிற்ப என்பது, நின்று எனத் திரிந்தது; “வானின்றலகம் வழங்குவருதலால்” என்னுந் திருக்குறளிற்போல. விழுமிதா எனப் பிரித்து, தன்பந்தருவதா? [அன்று] என்றும் உரைக்கலாம்; “விழுமஞ் சீர்மையுஞ் சிறப்பு மிடும்பையும்” ஆதலின். (அ)

உஉக. தமரென்று தாகுகொள்ளப் பட்டவர் தம்மைத்  
தமரன்மை தாமறிந்தா ராயி னவரைத்  
தமரினு நன்கு மதித்துத் தமரன்மை  
தம்மு ளடக்கிக் கொளல்.

(இ - ள்.) தமர் என்று தாம் கொள்ளப்பட்டவர்தம்மை - தமது நண்பினரென்று தம்மால் அபிமானித்துச் சினைக்கு செய்துகொள்ளப்பட்ட

பால்.] உக. - ஆம் அதிகாரம்.—நட்பிற்பிழைபொறுத்தல். ௧௧௫

டவர்களை, தமர்அன்மை தாம் அறிந்தார் ஆயின் - தமதுநண்பரென்று கொள்ளுவதற்கு ஏற்ற குணமுடைய ரல்லாதவராகத் தாம் (பின்பு) அறிந்தாரானால், அவரை தமரினும் நன்கு மதித்து - அவர்களைத் தமது உண்மையான நண்பரினும் மேன்மையாகக் கொண்டு கௌரவித்து, தமர் அன்மை தம்முள் அடக்கிக்கொளல்-(அவர்களிடங்காணப்பட்ட) தமராதற் கேலாத தன்மையைத் தமதுமனத்தினுள்ளேயே அடக்கிவைத்துக்கொள்க.

தமரினும் நன்குமதித்தல் - அவர்கள் தமதுகுணத்தை நோக்கியாயினும் தம்தம்முற்றம் ஒழிதற்பொருட்டும் தம்பிடம் அவர்கள் மேன்மேற் குற்றஞ்செய்திடாமைப் பொருட்டு மென்க. தமரன்மை - தமரல்லாதவர்; பண்பாகுபெயர். இனி, உருபுமயக்கமாய், கொள்ளப்பட்டவர் தம்மை என்பதற்கு - கொள்ளப்பட்டவரிடத்து என்றும் உரைக்கலாம். கொளல் - அவ்விசுதி பெற்ற வியங்கோ ஞடன்பாட்டு முற்று; “பயனில்சொற் பாராட்டுவானை—மக்கட்பதடி யெனல்” என்ற திருக்குறளில் “எனல்” என்பது போல.

இப்பாட்டில் ‘தமர்’ என வந்த சொல்லும் பொருளும் மீண்டும் பல விடத்து வந்தமையால், சொற்பொருட்பிள்வருநிலையணி. (௧)

உக. ௦. குற்றமு மேனைக் குணமு மொருவனை  
நட்டபி னாடித் திரிவேனே—னட்டான்  
மறைகாவா விட்டவன் செல்வுழிச் செல்க  
வறைகடல்கூழ் வைய நக.

(இ - ன்.) ஒருவனை நட்டபின் - ஒருத்தனைச் சினேகித்தபின்பு, குற்றமும் ஏனை குணமும் நாடித் திரிவேனேல் - (அவனிடத்திலுள்ள) குற்றங்களையும் (அவற்றிற்கு எதிரிடையான) குணங்களையும் ஆராய்ந்து திரிவேனானால், (யான்), அறை கடல் சூழ் வையம் நக - ஒலிக்கின்ற கடல்கூழ்ந்த நிலவுலகத்தார் யாவரும் (என்னை இகழ்ந்து) சிரிக்கும்படி, நட்டான் மறைகாவா விட்டவன் செல்வுழி செல்க-சினேகிதனது இரகசியத்தை அடக்கி வைத்துக்காவாமல் வெளியிட்டவிட்ட பாலி செல்லுங் கதியிற் செல்வேனாக.

இச்செய்யுள், நட்பிற்பிழைபொறுக்கும் இயல்புறுதியை யுடையா றொருவன் செய்யுஞ் சபதமூலமாக அக்குணத்தின் கடமையை வெளியிட்டவாறு.

வெளியிட்டால் நேசித்தவனுக்குத் துன்பத்தரக்கூடிய இரகசியங்களை வெளிப்படுத்தினவனுக்கு நேரும் நரகமே ஒருவனைச் சினேகித்தபின் அவனது குற்றங்களைப் பாராட்டுபவனுக்கும் நேர்வதென்பதாம். எனவே, இரண்டும் ஒத்த பெரும்பாவ மென்றபடி. நட்டபின் குற்றமும் குணமும் நாடித் திரிதல் தகா தென்மையை, நட்டபதற்குமுன்னமே இவற்றை ஆராய்ச்சி செய்யவேண்டுமென்றும், நட்டபுச்செய்தபின் குற்றங்களையும் குணமாகவே கருதவேண்டுமென்றும் கூறியபடியாம்.

மறை - மறைத்தற்கு உரியது, (பிறர்க்கு அறியப் படாமல்) மறுக்கத் தக்கது. செல்க - வியங்கோள்முற்று; இங்கே, தன்மையொருமைக்கு வந்தது. வையம் - எல்லாப்பொருள்களையும் வைக்குமிடமெனக் காரணப்பெயர்; இங்கே இடவாகுபெயர். (௧௦)

## உத - ஆம். அதிகாரம்.—கூடாநட்பு.

அஃதாவது - திரிகரணங்களுள் உள்ளே மனத்தாற் கூடாமலிருந்தே வெளியே சொற்செயல்களாற் கூடியொழுருவாரது சினேகம். கீழ் நண்பர் செய்த பிழைகளைப் பொறுத்தல் வேண்டுமெனக் கூறி, இங்கே, பொறுக்கப்படாத குற்றமுடைமையின் விடற்பாலதாகிய நட்புக் கூறுகின்றமையின், இது அவ்வதிகாரத்தின்பின் வைக்கப்பட்டது; திருக்குறளிலும் பழமையென்றும் அதிகாரத்தின்பின் தீர்ப்பு கூடாநட்பு என்னும் அதிகாரம் உண்டே வைத்தவாறு காண்க. இனி, இதற்கு-குடிப்பிறப்பாலும் குணத்தாலும் ஒழுக்கத்தாலும் மனத்தாலும் அறிவுடைமையாலும் பிறவாற்றாலும் தமது நெஞ்சுக்குப் பொருந்தாதவரைச் சினேகஞ்செய்யலாகாதென்பதை யுணர்த்துவ தென்றும் பொருள்கொள்ளலாம்.

உருக. செறிப்பில் பழங்கூரை சேற்றினை யாக  
விறைத்துநீ ரேற்றுங் கிடப்பர்—கறைக்குன்றம்  
பொங்கருவி தாழும் புனல்வரை நன்னாட  
தங்கரும முற்றுந் துணை.

(இ - ள்.) கறை குன்றம் - கறுப்பான மலைகளினின்று, பொங்கு அருவி தாழும் - மிகுந்த அருவிகளாகப் பெருகுகின்ற, புனல் வரை - நீரெல்லையையுடைய, நல் நாட - சிறந்த நாட்டையுடைய பாண்டியனே!—செறிப்பு இல் பழங் கூரை - கட்டுக்கோப்பில்லாத பழையகூரைவீட்டிலே, (மழைக் காலத்தில்), சேறு அணை ஆக - சேற்றினால் அணை உண்டாக (ச்செய்து), (நீர்) இறைத்தும் - (அதனுள்ளேவிழுந்த) நீரை (வெளியிலே) இறைத்தும், நீர் ஏற்றும் - (மேல்விழும்) நீரை (அங்கனம்விழுவொட்டாமற் கையினாலும் பாத்திரங்களினாலும்) ஏற்றும், தம் கருமம் முற்றும் துணை - தங்கள்காரியம் முடியுமளவும், கிடப்பர் - (சிலர் அதிலே) வாசஞ்செய்திருப்பர்; (எ - று.)

சிலர் தமதுஇயற்கைநற்குணத்தினால்லாமல் தங்கள்காரியம் நிறைவேறுதற்பொருட்டு அதுவரையில் மிகத்தாழ்ந்த நிலைமையில் இருப்பதாக வெளிக்குக்காட்டுவது உண்டு; அப்படிப்பட்டவர்கள்சினேகம் நம்பிக் கொள்ளத்தக்கதன்று என்பதாம்.

செறிப்பு - அமைதி; தொழிற்பெயர். கூரை - இழிவான மேற்புறத் தையுடைய சிற்றில். அணை - நீரைத்தடுக்குஞ் செய்கரை. குன்றம், அம்சாரியை. வரை - மலை யென்றால், குன்றம் - அதன்சிகர மென்க. கருமம் - கர்மம்; வடசொல்.

இனி, இப்பாட்டிற்கு - பழுதுபட்ட கூரைவீட்டிலுள்ளவர் மழைபெய்கையில் அதற்குப் பழுதுவாராமற் பலவகையாலும் காத்தறிப்பது போலச் சினேகிதரதுகாரியம் முடியுமளவும் அதனைப் பலவகையாலும் முயன்றுகாத்திடுபவரே கேசிக்கத்தக்கவர் பிறரல்லர் என்றும், மழைவருமுன்னமே பழுதுபட்டவீட்டைச் செவ்வைசெய்துகொள்ளாமல் வந்தபொழுது வருந்துகின்றவர் போல வருமுன்காப்பவரல்லாமல் வருங்காலம் வந்தபின்புக் காப்புவர் எட்கப்படாதவ ரென்றுங் கருத்துக்கொள்வாரு முளர்.

நீர்இறைத்தும் - (கூலிக்காகப் பிறப்பியிருக்குத்) தண்ணீரிறைத்தும், ஏற்றும் - யாசகஞ்செய்தும், சேறு அணை ஆக - சேற்றினால் தலைக்கு அணையமைத்துக்கொண்டு, கிடப்பர்-படுத்திருப்பர் என்றும் உரைகொள்ளலாம்.

உருஉ. சீரியார் கேண்மை சிறந்த சிறப்பிற்றாய்  
மாரிபோன் மாண்ட பயத்ததா—மாரி  
வறந்தக்காற் போலுமே வாலநுவி நாட  
சிறந்தக்காற் சீரிலார் நட்பு.

(இ - ள்.) வால் அருவி நாட - வெண்மையான மலையருவிகளையுடைய நாட்டையுடையவனே!—சீரியார் கேண்மை - சிறப்புடையாரது சினேகம், சிறந்த சிறப்பிற்று ஆய் - மிகுந்த சிறப்புள்ளதாய், மாரிபோல் - (பெய்யும்) மழைபோல, மாண்ட பயத்தது ஆம் - மாட்சிமைப்பட்ட பயனையுடைய தாம்; சீரிலார் நட்பு - சிறந்தகுணமில்லாதவரது சினேகம், சிறந்தக் கால் - மிகுந்தால், மாரி வறந்தக்கால் போலும் - மழை (பெய்யாமல்)வறந்து போனால் (அந்நிலைமை) போலப் பயனற்றதாம்; (எ - று.)

சிறப்பிற்று - ஒன்றன்பாற் குறிப்பு வினையாலணையும்பெயர்; சிறப்பு - பகுதி, இன் - சாரியை, று - விகுதி. ஏ - தேற்றம். (உ)

உருரு. நுண்ணுணர்வி னாரொடு கூடி நுகர்வுடைமை  
விண்ணுலகே யொக்கும் விழைவிறு—னுண்ணா  
லுணர்வில ராகிய லுதிய மில்லார்ப்  
புணர்த நிரயத்து ளொன்று.

(இ - ள்.) நுண் உணர்விறொடு கூடி-நுட்பமான அறிவையுடையவர்களுடனே சேர்ந்து, நுகர்வு உடைமை-(அவர்கள்சேர்க்கையா லுண்டாகும் இன்பங்களை) அனுபவிக்குந் தன்மையுடையவராயிருத்தல், விண் உலகே ஒக்கும் விழைவிறு - தேவலோகவின்பத்தையே ஒத்திருக்கின்ற விரும்பப் படும் மேன்மையுடையது; நுண் நூல் உணர்வு இலர் ஆகிய - நுட்பமான சாஸ்திரங்களை அறியும் அறிவு இல்லாதவரான, லுதியம் இல்லார்-பயனில்லாதவர்களை, புணர்தல் - சேர்தல், நிரயத்துள் ஒன்று - நாகத்துன்பங்களுள் ஒன்றாகும்; (எ - று.)

விண்ணுலகு, நிரயம் என்பன - அவற்றில் அனுபவிக்கப்படும் இன்பத்துன்பங்களுக்கு இடவாதுபெயர். நுண்ணுணர்வு - சூக்ஷ்மபுத்தி. நுகர்வு உடைமை என்பதற்கு - உணவுண்ணுதலையுடையராதல் என உரைத்தல் சிறவாதாம். விழைவு - விரும்புதல்; இங்கே, தொழிலாகுபெயர். நிரயம்-வடசொல். அறிவுக்கு நுட்பம் - ஆழ்ந்த உட்கருத்துக்களையும் அறிதல். நுலுக்கு நுட்பம் - அரியவிஷயங்கள்பலவற்றைக் கூறுதல். (ரு)

உருசு. பெருகுவது போலத் தோன்றிவைத் தீப்போ  
லொருபொழுதுஞ் செல்லாதே நந்து—மருகெல்லாஞ்  
சந்தன நீள்சோலைச் சாரன் மலையாட  
பந்த மிலாளர் தொடர்பு.

(இ - ன்.) அருகு எல்லாம் - சமீபமான இடங்களிலெல்லாம், சந்தனம் நீன் சோலை - சந்தனமரங்களின் பெரிய சோலைகளையுடைய, சாரல் - பக்கங்களையுடைய, மலை - மலையையுடைய, நாட - நாட்டரசனே! - பந்தம் இல் ஆளர் தொடர்பு - (மனத்தில் அன்பின்) கட்டில்லாதவரது கிணைகம், பெருகுவது போல தோன்றி - முதலில் வளர்வதுபோலக் காணப்பட்டு, வைதீ போல் - வைக்கோலிற்பற்றிய நெருப்புப் போல, ஒரு பொழுதும் செல்லாதே நந்தம் - சிறிதுபொழுதுகூட நிலத்திராமல் அழியும்; (எ-று.)

■■■ - வைக்கோல். சாரல் - மலைப்பக்கம். இங்கே, மலை - மலைய பருவதம்; பொதியமலை: அதிலே சந்தனமரங்கள் அதிக மென்று கவிக்கெல்ல வாரும் வருணிப்பர். சந்தனம், பந்தம் - வடசொற்கள். வைத்து ஈப்போல் எனப் பதம்பிரித்தலில் உரை சிறவாமை காண்க. (ச)

உரு. செய்யாத செய்துநா மென்றலுஞ் செய்வதனைச்  
செய்யாது தாழ்த்துகொண்டோட்டலு - மெய்யாக  
வின்புறாஉம் பெற்றி மிகழ்ந்தார்க்கு மந்நிலையே  
துன்புறாஉம் பெற்றி தரும்.

(இ - ன்.) செய்யாத நாம் செய்தும் என்றலும் - தம்மாற்செய்யக்கூடாத காரியங்களை 'நாம் செய்வோம்' என்று சொல்லுதலும், செய்வதனைச் செய்யாது தாழ்த்துகொண்டு ஒட்டலும் - தம்மாற்செய்யக்கூடிய காரியத்தைச் செய்யாமல் தாமதித்துக்கொண்டு காலங்கழித்தலும், (இவ்விரண்டும்), - மெய் ஆக இன்பு உறாஉம் பெற்றி இகழ்ந்தார்க்கும் - உண்மையாக (ஐம் புலன்களின்) இன்பங்களை அடையுத்தன்மையை இகழ்ந்த துறவறத்தார்க்கும், அந்நிலையே - அப்பொழுதே, துன்பு உறாஉம் பெற்றி தரும் - துன்பங்களை மிக அடையுத் தன்மையைக் கொடுக்கும்; (எ - று.)

“செயக்கடவ வல்லனவுஞ் செய்துமன் னென்பார், நயத்தரு நாகரிக மென்றொஞ்-செயிர்த்துரைப்பின், நெஞ்சுநோமென்று தலைதுயிப்பான்றன் ணளிபோ, லெஞ்சா தெடுத்தரைக்கற் பாற்று,” “சொல்வன்மையுண்டெ னிற் கொன்னேவிடுத்தொழிதல், நல்வினேகோறலின் வேறல்ல - வல்லைத் தம், ஆக்கம் கெடுவ துளதெனினு மஞ்சபவோ, வாக்கின்பயன் கொள்ப வர்” என்றார் நீதிநெறிவிளக்கத்தும்.

செய்யக்கூடாதவை செய்வோமென்று பிறர்க்குக் கூறுதல் தற்புகழ்ச்சி வகையால் டம்பத்தன்மையாகு மாதலாலும், ஆசைகாட்டி மோசஞ்செய் வது நம்பிக்கைத்தரோகமாய் முடியுமாதலாலும் பெருங்குற்றமாம்; செய்யக் கூடியதைச் செய்யாமை உபகாரமாகாததோடு அபகாரமாகக்கொள்வார் அறிவுடையோர் என அறிக.

செய்யாத - பெயர். செய்தும் - தன்மைப்பன்மை எதிர்காலமுற்று; தம் - விசுதி. செய்வது - சுதீயோநுமை. இன்புறாஉம், துன்புறாஉம் - குறில் கெடிலாய்நீண்ட இன்னிசையளபெடை: மூன்று மாத்திரை. இகழ்ந்தார்க்கும், உம் - உயர்வுசிறப்பு.

இவ்விரண்டும் கூடாநட்புடையார்செய லென்பது கருத்தாதலின், இப்பாட்டு இவ்வதிசாரத்தில் வைக்கப்பட்டது. (இ)

உருநீர்ப் பிறந்தொருங்கு நீண்டக் கடைத்தும்  
விரிநீர்க் குவளையை யாம்ப லொக்கல்லா  
பெருநீரார் கேண்மை கொளினுநீ ரல்லார்  
கருமங்கள் வேறு படும்.

(இ - ன்.) ஒரு நீர் பிறந்து - ஒருஜலத்தில் தானே தோன்றி, ஒருங்கு நீண்டக்கடைத்தும் - ஒருசேரவே வளர்ந்தவிடத்தும், விரி நீர் குவளையை - மலர்ந்துவிளங்கி மணம்விசந்தன்மையுள்ள நீலோற்பலமலர்களை, ஆம்பல் - ஆம்பல்மலர்கள், ஒக்கல்லா - ஒத்திருக்கமாட்டா; (அதுபோலவே),—பெருநீரார் கேண்மை கொளினும் - சிறந்தகுணமுடையோரது சினேகத்தைக் கொண்டாலும், நீர் அல்லார் கருமங்கள் - நற்குணமுடையவரல்லாதவரது தொழில்கள், வேறுபடும் - வேறுகிப்போம்; (எ - று.)

சிறந்தகுவளையுடனே ஆம்பல் பிறந்துவாழ்ந்துபயின்றிருந்தும் அச்சிறப்பையடையாமல் தன் இயல்பிலேயே நிற்றல் போலக் குணவான்களுடனே குணமில்லாதவர் பலநாள்பழகியும் அவர்நற்குணத்தைத் தாம் பெறாமல் தமது இயல்பான தீக்குணத்திலேயே இருப்பர் என்பதாம்.

எடுத்துக்காட்டுவமையணி.

முதலடியில், நீர் - ஜலம்: நீரமென்னும் வடமொழியின் திரிபு; மற்றை மூன்றிடத்தும், நீர் - குணம்: நீர்மையென்னும் பண்புப்பெயரின் விகாரம். உம்மைக ளிரண்டும் - உயர்வுசிறப்பு. ஒக்கல்லா - எதிர்மறைப் பலவின் பால்முற்று.

இனியநீர்மையில்லாதவர் கூடாநட்டின ரென்க. ‘‘நிறை நீர நீரவர் கேண்மை’’ என்ற திருக்குறளில் ‘நீரவரென்றார், (அறிவுடையாரை) இனிமைபற்றி’’ என்ற பரிமேலழகர் விசேடவுரையை இங்கே அறிக. (சு)

உரு. முறற்ற சிறுமந்தி முறபட்ட தந்தையை  
நெற்றுக்கண் டன்ன விரலான் ஞெமிர்த்திட்டுக்  
குற்றிப் பறிக்கு மலைநாட னின்னதே  
யொற்றுமை கொள்ளாதார் நட்டி.

(இ - ன்.) முற்று அல் சிறு மந்தி - (பருவம்) முதிர்ந்த லல்லாத [இளமையான] பெண்குரங்குகள், முன் பட்ட தந்தையை - தமக்குஎதிரேநேர்ந்த தமதுதந்தையான பருவம்முற்றின பெரியஆண்குரங்குகளை, நெற்றுக்கண் டன்ன விரலால் - பயற்றநெற்றைக் கண்டாற்போன்ற தமதுகைவிரல்களால், ஞெமிர்த்திட்டு குற்றி-நெரித்துக்குத்தி, பறிக்கும் -(அதன்கையிலுள்ள கனிமுதலியவற்றைப்) பறித்துக்கொண்டுபோதற்கு இடமான, மலை-மலைகளை யுடைய, நாட - நாட்டையுடையவனே!—ஒற்றுமை கொள்ளாதார் நட்டி - தமதுமனத்தோடு ஒன்றுபடாதவரது சினேகம், இன்னதா - இனிமையாய் இராத; (எ - று.)

மந்தி - குரங்கின் பெண்மைப்பெயர்; ‘‘குரங்கு முசவு முதமு மந்தி’’ என்றார் ஆசிரியர் தொல்காப்பியனார். இளமையையும் பேதைமையையு முடைய பெண்குரங்குகளுக்குத் தந்தையினிடம் விளையாட்டுச் சொல்லப்



பட்டது. தான்வருதற்குமுன்னமே வந்து அங்குள்ள குற்றியைப் பெயர்த் தெடுக்கமாட்டாமலிருக்கிற கிழக்குரங்கை விரலால் அப்பால்தள்ளிவிட்டுத் தான் அக்குற்றியை எளிதிற்பெயர்த்தெடுக்கிற சிறுசுரங்கையுடைய மலையென்று உரைப்பாரு முளர்.

தந்தை - இருதிணைப் பொதுப்பெயர். குற்றி - மரக்கட்டை. ஒற்றுமை - மனம் ஒன்றுபடுதல்; ஸாம்யம். முற்றல் என்பதைத் தொழிற்பெயராகக் கொண்டு, தந்தைக்கு அடைமொழியாக்கினுமாம். (எ)

௨௩௩. முட்டுற்ற போழ்தின் முடுகியென் னுருயிரை  
நட்டா னொருவன்கை நீட்டேனே—னட்டான்  
கடிமனை கட்டழித்தான் செல்புழிச் செல்க  
நெடுமொழி வைய நக.

(இ - ள்.) முட்டி உற்ற போழ்தில் - (எனது நண்பனொருவனுக்குத்) தன்பம்சேர்த்தபொழுது, முடுகி - விரைந்து, என் ஆர் உயிரை - எனது அருமையான உயிரை, நட்டான் ஒருவன் கை நீட்டேனே - (அத்துன்பத்தினின்றும் அவனைக் காக்கும்பொருட்டு) அச்சினேகிதனொருவனது வசத்திற்கொடாமற்போவேனான், (யான்), நெடு மொழி வையம் ■■■ - (மிகப்பலகாலமளவும்) அழியாமல்வழங்கும் புகழ்பழிச்சொற்களையுடைய நிலவுலகத்தார் யாவரும் (என்னை) இகழ்ந்துசிரிக்கும்படி, நட்டான் கடி மனை கட்டு அழித்தான் செல் உழி செல்க-தனது சினேகிதனது காவலிலுள்ள மனையாளையுடைய யானகற்பை அழித்த பாலி செல்லுத் தீக்ககியிற் செல்வேனாக; (எ - று.)

தனது உயிரைக் கொடுத்தாயினும் நண்பனுயிரைக் காக்கவேண்டுவது கடமை, அங்ஙனஞ்செய்யாமற்போனால் அது பெரும்பாவமாம் என்றபடி.

இனி, நட்டான் கடி மனை என்பதற்கு - சினேகிதனாற் கலியாணஞ் செய்யப்பட்ட மனைவி யென்றும் உரைக்கலாம். முட்டி - முட்டுதல், தடைப்படுதல், இடையூறு; முதனிலைத் தொழிற்பெயர். நெடுமொழி வையம் - மிகப் பிரசித்திபெற்ற உலகம் என்றமாம். ஆதாரமாகிய உலகம் அழியுமளவும் ஆதேயமாகிய புகழ்ச்சொல்லும் பழிச்சொல்லும் அழியாது நிலைநின்றலால், 'நெடுமொழிவையம்' எனப்பட்டது. நகல் - பரிசாசம். எவர்க்கும் உயிரினும்மேம்பட்டது ஒன்று இன்றாதலின், 'ஆருயிர்' எனப்பட்டது. ஆருயிர் அருமையென்னும் பண்புப்பெயர் ஈறுபோய் ஆதிநீண்டு இடையுடைய கெட்டது. கடி - பலபொருளுக்குறிக்கும் உரிச்சொல்.

நட்புக்குணத்தை நன்றாகவுடையானொருவனது பிரதிஜ்ஞைவார்த்தை மூலமாகச் சிறந்த நண்பாது இயல்பு கூறப்பட்டது. (அ)

௨௩௪. ஆன்படு நெய்பெய் கலனு ளதுகளைந்து  
வேம்படு நெய்பெய் தனைத்தரோ—தேம்படு  
நல்வரை நாட நயமுணர்வார் நண்பொரீஇப்  
புல்லறிவி னாரொடு நட்பு.

(இ - ள்.) தேன்படு நல் வரை நாட - தேன்கூடுகள் மிக்க சிறந்த மலையையுடைய நாட்டையுடையவனே!—நயம் உணர்வார் நண்பு ஓரீஇ-சினேகி

குணத்தின் இயல்பை அறியுந்தன்மையுடையாரது சினேகத்தை விட்டு, புல் அறிவினாரோடு கட்டி-அற்புத்தியை யுடையவரோடு சினேகித்தல், ஆன் படு செய் பெய் கலனுள் - பசுவின் சம்பந்தமாகவுண்டான செய்யைப் பெய்து வைத்துள்ள பாத்திரத்தில், அது களைந்து - அந்தசெய்யை எடுத்துவிட்டு, வேம்பு அடு செய் பெய்து அனைத்து - வேம்பின் சம்பந்தமாகப் பொருந்திய செய்யைப் பெய்துவைத்தாம் போலும்; (எ - று.)

தகா தென்றபடி. உவமையணி.

அரோ - ஈற்றசை; தேற்றமுமாம். ஆன், ன் - ஈரியை. வேம்படுசெய் - வேப்படுசெய், வேப்பங்கொட்டையாலாகிய செய்; வேப்பெண்ணெயென வழங்குவர். தேன் - அதன்குண்டிக்குத் தூனியாதபெயர். இனி, தேம் படு - இனிமைபொருந்திய என்றுங் கொள்ளலாம். ஆன்படு - இனவேதுகை. (க)

உச௦. உருவிற் கமைந்தான்க னூரான்மை யின்மை

பருகற் கமைந்தபா னீரளா யற்றே

தெரிவுடையார் தீயினத்தா ராகுத னாகம்

விரிபெடையோ டாடிவிட் டற்று.

(இ - ள்.) உருவிற்கு அமைந்தான்கண் - பெருமைக்கு உரிய சில நற் குணங்களையுடையானிடத்து, ஊர் ஆண்மை இன்மை - ஊரிலுள்ள பிறர்க்கு உபகாரஞ்செய்யுங்குணயில்லாமை பொருந்ததல், பருகற்கு அமைந்த பால் நீர் அளாய் அற்று - குடிப்பதற்கு ஏற்ற இன்சுவையையுடைய பாலில் நீர் கலந்தாற் போலும்; தெரிவு உடையார் - அறிவுடையார், தீ இனத்தார் ஆகுதல் - கொடிய நண்பரையுடையராதல், நாகம் விரி பெடையோடு ஆடி விட்டு அற்று - நல்லசாதிச்சர்ப்பம் பெட்டைவிரியன்பாம்புடன் புணர்ந்து நீங்கினாற் போலும்; (எ - று.)

பாலில் நீர்கலந்தாற் சுவைகெடுதல்போலக் குணமுடையானிடம் பிறர்க்கு உதவாமை யிருந்தாற் குணங்கெடும்; நாகம் விரிபெடையோடு புணர்ந்தால் அழிதல் போல நல்லோர் துஷ்டசகவாசத்தாற் கெடுவர் என்பதாம், நாகம் விரிபெடையோடு புணர்ந்தாற் சாகு மென்பர்.

இனி, உருவிற்கு அமைந்தான் என்பதற்கு - சிநேகிப்பதற்கு ஒருகாரணமான வடிவழகுக்கு ஒர் இடமாகப்பொருத்தினவன் என்று உரைப்பாருமுளர். பருகல், பருகு - பருதி. நாகம் - வடசொல். “பேடையும் பெடையு நாடி னென்றும்” என்ற நோல்காப்பியச் சூத்திரத்த ‘நாடின’ என்ற மிகையால், ஊர்வனவான நாகத்திற்குப் பெடையென்னும் பெண்மைப்பெயர் கொள்ளப்பட்டது. (க௦)

## மூன்றாவது

# இன்பவியல்.

மனிதர்மனத்திற்கு மகிழ்ச்சியுண்டாதலைப்பற்றிக் கூறும் பிரிவு என்பதாம். இத்தன்மை இவ்வியலின் முதலதிகாரத்தால் உடன்பாடாகவும், மற்றையிரண்டு அதிகாரங்களால் மறுதலையாகவும் கூறப்படுதல் காண்க. இன்பமாவது - மனத்திற்கு ஆனந்தமுண்டாதற்குக் காரணமாவது.

## ௨௫ - ஆம் அதிகாரம்.—அறிவுடைமை.

அஃதாவது - கல்விகேள்விகளினாலாகிய அறிவோடு உண்மையறிவையும் உடையவனாதல். இன்னவர் கூடாநண்பர் இன்னவர் கூடுநண்பர் என்று அறிதலும் அவர்களை முறையே கலவாமையும் கலத்தலும் அறிவுடையார்க்க் கல்வது கூடாமையின், இது அதன்பின் வைக்கப்பட்டது. அறிவு - காரியாகாரியங்களைப் பகுத்தறிந்துகொள்ளும் விவேகம்; இயற்கையறிவோடு கூடிய செயற்கையறிவு; நூல்களிற்கூறியபடி இம்மைமறுமைவீடுகட்கு உரியவற்றை அறிவதோடு உலகநடையையும் அறிதல். இனி, எல்லாச்செல்வத்தினுஞ் சிறந்த அறிவாகியசெல்வம் என்றும் உரைக்கலாம்.

௨௫௧. பகைவர் பணிவிட நோக்கித் தகவுடையார்  
தாமேயு நாணித் தலைச்செல்லார் காணு  
யினம்பிறை யாயக்காற் நிங்களைச் சேரா  
தணங்கருந் துப்பி னரா.

(இ - ள்.) பகைவர் பணிவு இடம் நோக்கி - பகைவர்கள் தாழ்த்தகிலைமையைடைந்திருத்தலைப் பார்த்து, தகவு உடையார் - தகுந்த அறிவுடையவர், தாமேயும் நாணி - தம்மில்தாமே வெட்கமடைந்து, தலைச்செல்லார் - (அவரைவெல்லுதற்கு) அச்சமயத்திற் போகமாட்டார்கள்; காணுய்-(நீ)பார்; அணங்கு அரு துப்பின் அரா - வருந்துதலில்லாத வலிமையையுடைய பாம்பு, திங்களை - சந்திரனை, இளம்பிறை ஆயக்கால் - இளையபிறைச்சந்திரனாகும்பொழுது, சேராது - (வருந்துதற்குப்) போகாது; (எ - று.)

நன்மைநீமைபார்க்குத் தன்மைய தல்லாத கொடியபாம்பும், சந்திரன் இளைத்திருக்கும்பொழுதெல்லாம் அதனை அணுகாதுவிட்டு அது பூர்ணமாய் நிறைந்திருக்கும்பொழுதே அதனைப் பிடித்துப்பிடிக்கிறது; ஆதலால், வரை இளைத்திருக்குஞ்சமயம்பார்த்து வெல்லக்கருதாமல் அப்பொழுது அவர்பால் இரங்கிப் பின்பு அவர்தலையெடுத்தபொழுதே பொருது வெல்லக்கருதல் விவேக மென்பதாம். எடுத்துக்காட்டுமையணி.

கிரகணகாலத்திற்குரியமண்டலத்தைமறைக்கிற சந்திரனதுசாயையையும் சந்திரமண்டலத்தைமறைக்கிற பூமியின்சாயையையும் ராகுகேதுக்களென்னும் கரும்பாம்பு செம்பாம்புகளாகக்கூறுதல், கவிசனது கொள்கை,

பாற்கடல்கடைந்து அமிருதமெடுத்து அதனைத் திருமால் தேவர்களைத் தனியே இருத்தி அவர்களுக்குப் பகிர்ந்தகொடுத்துவரும்பொழுது ஓரசுரன் இடையிலே வந்து கையை நீட்டி அவனை அருகிலிருந்த சூரியசந்திரரது வார்த்தையினால் விஷ்ணு அசுரனென்று அறிந்து சினந்து தலைவேறு உடல்வேறும்படி சிதைத்திட்டானென்றும், அப்பொழுதே அவன் இராகு கேது என்னும் இரண்டு தேவசரீரத்தைத் திருமாலின்காஸ்பரிசுத்தார்ப்பெற்றுப்பின்பு அவனருளால் பருவகாலங்களில் தனக்குப்பகைவரான சூரியசந்திரரைத் தான்வருத்தவும் அக்காலத்தைப் புண்ணியகாலமாகச் சனங்கள் கொண்டாடவும் வரம்பெற்றானென்றும் பெளராணிகர் கூறுவர்.

அணங்கு - முதனிலத்தொழிற்பெயர். அணங்கு அரு துப்பின் என்பதற்கு - (பிறர்) வருந்துதற்குக்காரணமான எவராலும் தடுக்கமுடியாத வலிமையையுடைய என்றும் பொருள்கொள்ளலாம். தகவு - தகுதியையுடைய அறிவுக்குத் தொழிலாகுபெயர். (க)

உசுஉ. நளிகடற் றண்சேர்ப்ப நல்கூர்ந்த மக்கட்  
கணிகல மாவ தடக்கம்—பணியில்சீர்  
மாத்திரை யின்றி நடக்குமேல் வாழுமூர்  
கோத்திரங் கூறப் படும்.

(இ - ள்.) நளி கடல் தண் சேர்ப்ப - பெரிய கடலின் குளிர்த்த துறை முகத்தையுடையவனே!—நல்கூர்ந்த மக்கட்கு - வறுமையடைந்துள்ள மனிதர்க்கு, அணிகலம்ஆவது-அணிதற்குரியஆபரணமாவது, அடக்கம்-அடங்கியிருத்தலாம்; (ஒருவன்), பணிவு இல் சீர் - அடங்குதலில்லாத உயர்ந்த தன்மையுடனே, மாத்திரை இன்றி நடக்கும் எவ்-தன்வரம்புகடந்து நடப்பானால், வாழும் ஊர் - அவன்வாழ்ந்திருக்கும் ஊரி லுள்ளார்யாவராலும், கோத்திரம் கூறப்படும்-(அவனது) குலம் (இழித்துச்) சொல்லப்படும்;(எ-று.)

எப்படிப்பட்டவர்க்கும் அடக்கம் அவசியமாயினும் தரித்திரர் அடங்கியிராமற் போனால் அவரைப்பற்றி அவர்குலமும் இகழப்படு மென்பதாம். இதனால், அடங்குதல் அறிவுடைமை யென்றவாறு; இதுபற்றியே, இப்பாட்டு இவ்வதிகாரத்து நிறுத்தப்பட்டது.

நளிகடல் - உரிச்சொற்றொடராதலின், இயல்பு. கீழ்கடல் மேல்கடல் என்னும் இரண்டெல்லையளவும் உள்ள நாடு என்பார், 'நளிகடற்றண்சேர்ப்ப' என்றொருன்க; பிறநூல்களிலும், இவனது நாட்டிலேயே சூரியனுதிப்பதும் அஸ்தமிப்பதும் எனக் கூறியவாறு காண்க. பலபண்டங்களும் ஏற்றுதல் இறக்குதல் லாவதற்கு ஏற்ற துறைமுகத்தை யுடைத்தாயிருப்பது நாட்டுக்குப் பெருஞ்சிறப்பாதலுங் காண்க. கோதரம் - வடசொல். (உ)

உ௩௩ எந்நிலத்து வித்திடினுங் காஞ்சிரங்காழ் தெங்காகா  
தென்னாட் டவருஞ் சவர்க்கம் புகுதலாற்  
றன்னாற்று னாகு மறுமை வடதிசையுங்  
கொன்னுளர் சாலப் பலர்.

(இ - ன்.) எச் சிலத்த வித்து இடினும் - எந்தநிலத்திலே விதையைப் போகட்டாலும், காஞ்சிரம் காழ் தெங்கு ஆகா - எட்டிவிதை தென்னமா மாகமாட்டா; தென் நாட்டவரும் சுவர்க்கம் புருதலால் - தென்திசைநாட்டி லுன்னவர்களும் சுவர்க்கலோகஞ் சென்று சேர்வதனால், தன்னால் தான் ஆரும் மறுமை - தனது முயற்சிவகையாலேயே மறுமைக்கதி உளதாகும்; வடதிசையும் கொன் ஆளர் சால பலர் - வடக்குத்திக்கிலும் (நற்கதிபெற முயலாது) வீண்காலங்கழிப்பவர் பல ருண்டு; (எ - று.)

தென்னாடெல்லாம் மிலேச்சதேசமென்றும், அதில்வாழ்வார்க்கு நற்கதி யில்லை யென்றஞ் சிலபிரமாணங்களைக்கொண்டு கூறுகிற வடநாட்டாரை நோக்கி அதனைமறுத்து வடதிசையிலிருந்துவந்த சமணமுனிவர் இங்ஙனந் தென்னாட்டாரைச் சிறப்பித்துக் கூறியதுபோலும் இது. சிலத்தினியற்கை யால் வித்தினின்று உளதாகும் மரம் வேறுபடாததுபோலத் திசையினியற் கையால் அவரவர்தொழிலினின்று உளதாகும் வினைப்பயன் மாறுபடா தெ ன்பதாம்.

தன் ஆற்றான் - தான்ஒழுகும் ஒழுக்கவழியால் என்றும் உரைக்கலாம். கொன் - பயனின்மை; இடைச்சொல்: அதனை ஆள்பவர், கொன்றான். தென்னாட்டவரும் என்பதற்கு - தென்திசைக்கணுள்ள நாகலோகத்த வரும் என்றும், வடதிசையும் என்பதற்கு - வடதிசைக்கணுள்ள புண்ணிய பூமியிலும் என்றும் உரைக்கலாம். உம்மைகளை முறையே எதிராதுஇறந்தது தழுவிய எச்சப்பொருளனவாகவாவது, இழிவு உயர்வு சிறப்புப்பொருளன வாகவாவது கொள்க. காழ் - பால்பகாவஃறிணைப்பெயர். சுவர்க்கம் - ஸ்வ ர்க்கம்: வடசொல்.

நற்கதிபெறுதற்கு அறிவுடைமையே காரணமென்றும், திசைவேறுபா ட்டாற் பயன்வேறுபடுவதாகக் கூறுவது அறிவுடைமையன் றென்றும் அதி காரத்தக்குறப்பக் கருத்துக் கொள்ளவேண்டும்.

‘விரையொன்று போட்டாற் சரையொன்று முளைக்குமா?’ என்பது பழமொழி.

‘கபிலரகவல்’ எனவழங்கப்படுவதில் “தென்றிசைப்புலையன்வடதிசைக் கேகின், பழுதற வோதிப் பார்ப்பா னவான், வடதிசைப் பார்ப்பான் தென்திசைக்கேகின், நடையதுகோணிப்புலையனாவான்” என்றது போன்ற பொதுவிதிபற்றியகொள்கை இங்குச்சிறப்புவிதிகாட்டி மறுக்கப்பட்டது. (க.)

உச்ச. வேம்பி னிலையுட் கனியினும் வாதைதன்  
நீஞ்சுவை யாதுந் திரியாதா—மாங்கே  
யினந்தீ தெனினு மியல்புடையார் கேண்மை  
மன்னதீதாம் பக்க மரிது.

(இ - ன்.) வேம்பின் இலையுள் கனியினும் - வேப்பிலையிலே பழுத் தாலும், வாதை - வாதைப்பழம், தன் தீம் சுவை யாதும் திரியாது ஆம் - தனது இனிய உருசி சிறிதும் மாறுபடாதாம்; ஆங்கே - அதுபோலவே,— இனம் தீது எனினும் - சேர்ந்தகூட்டம் ருணங்கொடியதாயிருந்தாலும்,

இயல்பு உடையார் கேண்மை - இயற்கைநல்லறிவுடையாரது நட்பு, மனம் தீது ஆம் பக்கம் அரிது - மனங் கொடியதாகுந் தன்மை இல்லை; (எ - று.)

இயற்கையில் இன்சுவையிக்குள்ள பழமாயின் சேர்க்கையாற் சுவை கெடுதல் இல்லைபோல, இயற்கையில் நல்லறிவு மிக்குள்ள மனிதராயின் சேர்க்கையாற் குணங்கெடுதலில்லை யென்பதாம்.

ஆங்கு-உவமவுருபு; இது உபமான உபமேயங்களுக்குஇடையே வந்து விட்டதனால், இப்பாட்டு எடுத்துக்காட்டுவமையணியாகாது; உவமையணி யேயாம்.

வாழை - அதன் பழத்துக்கு, முதலாதுபெயர். 'தீச்சுவை' என வலி மிக்கு வருமிடத்து, தீமை சுவை யெனப் பிரித்து, கடுஞ்சுவையென்று பொ ருள்உரைக்கவேண்டும். தீம் என்பதனடியாகப் பிறந்த பெயரெச்சம் தீவிய எனவும், தீமை யென்பத னடியாகப் பிறந்தது தீய எனவும் நிற்கும் வேறு பாட்டையுங் காண்க. வாழை தன் திரியாது - தோடாநீந்தபொருள் அதன்பயனிலையையே கொண்ட முடிபு. (சு)

உசுரு. கடல்சார்ந்து மின்னீர் பிறக்கு மலைசார்ந்து முப்பிண் வெரி பிறத்தலாற் றத்த மினத்தனைய ரல்ல ரெறிகடற்றண் சேர்ப்ப மனத்தனையர் மக்களென் பார்.

(இ - ன்.) எறி கடல் தண் சேர்ப்ப - அலைச்சிகின்ற கடலினது குளீர் ந்த துறையையுடையவனே!—கடல் சார்ந்தும் இன் றீர் பிறக்கும் - (உப்புச் சுவையுடைய)கடலை அடுத்தும் இன்சுவையுடைய நீர் உண்டாகும்; மலைசார் ந்தும் உப்பு ஈண்டு உவரி பிறத்தலால் - (இனிய அருவிகீரையுடைய) மலை யை அடுத்தும் உப்புநிறைந்த உவரநீர் உண்டாகும் ஆதலால்,—மக்கள் என் பார் - மனிதரெனப்படுபவர், தம்மம் இனத்து அனையர் அல்லர் - (குணஞ் செயல்களில்) தங்கள்தங்கள் இனத்தாரை யொத்தவரல்லர்; மனத்துஅனையர் - தம்மம் மனத்தின் அறிவை யொத்தவர்; (எ - று.)

தமது இயற்கை நற்குணஞ் சேர்க்கையால் மாறுபடாதவரே மனிதரெ ன்று சொப்பித்துக் கூறப்படுவதற்கு ஏற்றவ ரென்பதாம்.

'மக்களென்பார்' என்பது, "இல்வாழ்வானென்பான்," "ஊரெனப்படு ஊரெனப்படு" என்பனபோலச் சொப்பித்தோன்றலின்றது. என்பார் எனச் செயப்படுபொருள் வினைமுதல்போலக் கூறப்பட்டது. அதிகாரத்தக்கு ஏற்ப, மனம் அறிவாயிற்று; மனம் புத்தி சித்தம் அகங்காரம் என்னும் நான்கு அந்தக்கரணங்களுள் ஒன்றன்பெயர் மற்றொன்றிற்கு நூல்களில் மாறிவருவது உண்டு. 'சார்ந்தம்' என்ற உம்மை - முன்னர் இழிவுசொப்பும், பின்னர் உயர்வுசொப்புமாம். என்பார் என்பதை முதல்வேற்றுமைச் சொல் லுருபாகவுங் கொள்ளலாம்.

இது, நீநூட்டாநீநாலங்காரம்; ஓதுவணி எனினும் அமையும். (ரு)

உசக. பராஅரைப் புன்னை படுகடற்றண் சேர்ப்ப  
வொராஅலு மொட்டலுஞ் செய்பவோ நல்ல  
மருஉச்செய்தி யார்மாட்டிந் தங்கு மனத்தார்  
விராஅய்ச் செய்யாமை நன்று.

(இ - ள்.) பரு அரை - பருத்த அரையையுடைய, புன்னை - புன்னை மரங்கள், படு - பொருத்தின; கடல் தண் சேர்ப்ப - குளிர்ந்த கடற்றுறையை யுடைய பாண்டியனே! - தங்கும் மனத்தார் - உறுதியாய் ஒருநிலையில் நிற் கின்ற மனமுடையவர்கள், நல்ல மருஉ செய்தியார்மாட்டிம் - நற்குணங்கள் பொருத்தின செய்கையை யுடையவர்களிடத்தும், ஓராலும் ஒட்டலும் - கூடி நீங்குதலையும் மறுபடி சேர்தலையும், செய்பவோ - செய்வார்களோ? [செய்யா ரென்றபடி]; (இங்ஙனஞ் செய்தலினும்), விராய் செய்யாமை - (எவ ரோடுங் கலந்து) சினேகஞ்செய்யாதிருத்தல், நன்று - நல்ல விவேகமாம்.

அயோக்கியரிடத்தும் கூடிப்பிரிதல் காரியமன்று || ஆனபொழுது, யோக்கியரிடம் கூடிப்பிரிதலும் மறுபடிகூடுதலும் மனம் ஒருவழிப்பட்டவ ரது செயலாகா: அதனினும் அவர்களைச் சேராமலிருப்பதே மிகநல்லதாம் என்பபடி.

கூடிப்பிரிதலினும் கூடாமை நல்ல தென்றது, கூடியநல்லோரைப் பிரிந்த குற்றமும் துன்பமும் கூடாதவர்க்கு இல்லையாதலின், செய்தி யார் மாட்டிம் எனப்பிரித்து, செய்கையையுடைய யாவரிடத்தும் ~~உரைத்த~~ உரைத்த லும் ஒன்று. தங்குமனத்தார் விராய்ச் செய்யாமை நன்று இயைத்து, நிலைபெற்று ஒருபெற்றியேரின்ற மனத்தினையுடையார் கூடுதலையும் பிரிதலே யுங்கலந்துசெய்யாமை நல்லதென்று உரைப்பாரு முளர்; ஒன்று, கூடியேயா வது இருக்கவேண்டும்; அல்லது, பிரிந்தேயாவது இருத்தல்வேண்டும் என்ப தாம். “கூடிப் பிரியேல்” என்ற ஔவையார் நீதிவாக்கியத்தில், எதிர்மறை வகையால் ‘பிரிந்துகூடேல்’ என்னும் பொருளும் ஒருவாறுதோன்றுமாறு காண்க.

பரு + அரை = பராரை; இப்பண்புத்தோகை மநுஉழடிபு. புன்னை - நெய்தனிலித்துப்பொருள்களு ளொன்று. புன்னைபடு என்பதற்கு - புன்னை மரத்தார் சிறந்த என்றும் உரைப்பர். நல்ல - பெயர். மருஉ - மருவு என்பது விகாரப்பட்ட அளபெடை. இனி, நல்லகுணங்கள் கெட்டுச் சிறைத்து மருவிவழங்கிய செய்கையாரிடத்தும் சலியாதமனமுடையோர் கூடிப்பிரித லும் மீண்டுகூடுதலுஞ் செய்வார்களோ? என்றும் உரைக்கலாம்: இவ்வுரை க்கு, உம் - இழிவுசிறப்பு; இடையிற்கூறிய உரைக்கு, முற்றுப்பொருளது. அரை - மரங்களிற் கிளாபிரியுமளவும் அடியிலுள்ள கட்டை.

எல்லாவடியிலும் எதுகையில் அளபெடைவந்தது ஓர் அழகாம்; அளபு த்தோடை: அளபெடைவண்ணம். மூன்றாமடியில் அளபெடை செய்யுளி லக்கணத்தாக்குஇன்றியமையாததன்றாதலின், இயற்கையளபெடை யென் றுவது, இன்னிசையளபெடை யென்றாவது கொள்ளவேண்டும்.

கீழ்ப் பெரியாரைப்பிழையாமையென்னும் அதிகாரத்தில் “தெரியத் தெ ரியுத் தெரிவிலார் கண்ணும், பிரியப் பெரும்படர்கோய் செய்யும் - பெரிய,

வுலவா விருங்கழிச்சேர்ப்ப யார்மாட்டிங், கலவாமை கோடி யுறும்” என்ற பாட்டிலும் இக்கருத்துக் காண்க.

செய்து யார்மாட்டிம் எனப் பிரித்து, குற்றியலிகரமாகக் கொண்டு, நல்லகாரியங்களைப்பொருத்திச்செய்து யாவரிடத்தும் அன்புகொள்ளும்மன த்தையுடையா ரென்றும் உரையிடலாம்; இவ்வுரைக்கு, குற்றியலிகரம் அலகு பெறவில்லை யென்க. முன்னுரையில், மூன்றாமடியில் அளபெடைக்கு அலகில்லை. (சு)

உச௭. உணர வுணரு முணர்வுடை யாரைப்  
புணரப் புணருமா மின்பம்—புணரின்  
தெரியத் தெரியுந் தெரிவினா தாரைப்  
பிரியப் பிரியுமா நோய்.

(இ - ள்.) உணர உணரும் உணர்வு உடையாரை - (நன்மைதீமைகளைப்) பகுத்தறிய வல்ல விவேகமுடையவர்களை, புணர - சேர்தலால், இன்பம் புணரும் - பலவிதஇன்பங்களும் உண்டாகும்; தெரிய தெரியும் தெரிவு இலாதா - (நன்மைதீமைகளைப்) பகுத்தறிய வல்ல விவேக மில்லாதவர்களை, புணரின் - (தெரியாமற்) சேர்ந்துவிட்டால், பிரிய - (அவரைவிட்டு) நீங்குமாத்திரத்திலே, நோய் பிரியும் - (அவராலுண்டாகும்) பலதுன்பங்களும் நீங்கும்.

‘ஆம்’ இரண்டும்-அசை. இறுதியில், மா நோய் எனப்பிரித்து, மிகுந்த துன்பமென்றுக் கொள்ளலாம். உணரும், தெரியும் என்பவற்றிற்கு - நம்முடையசினேகருணைகளை யென்னும் செயப்படுபொருளும் வருவிக்கலாம்.

உணர, தெரிய என்பவற்றைப் பிறவினைப்பொருளில்வந்த தன்வினை யெனக்கொண்டு, பிறர் உணர்த்த, பிறர் தெரிவிக்க எனப் பொருள்கொள்வாரு முளர். புணரின் - கூடுமாயின் என்றமாம்.

இந்நூலில் ஒவ்வொருபாட்டிம் ஒவ்வொருசமணமுனிவரதுகருத்தாதலின், கீழ்க் கூடிப்பிரியலாகாதெனப் பலவிடத்துவந்ததனோடு இது மாறு கொளக்கூறலாகாது; பிறவும் இங்ஙனம் வருமிடங்களுக்கெல்லாம் கொள்க: அதிகாரிபேதத்தால் ஒற்றுமைப்படுத்தி அமைத்தலும் ஒன்று.

அடிதோறும் வந்தசொல்லும் பொருளும் மீண்டும் வந்தது, சோற்பொருட்பின்வருநிலையணி.

அறிவுடையாரைக் கூடுதலும் அறிவில்லாதாரைப் பிரிதலும் அறிவுடைமை யென்பதாம். (எ)

உச௮. நன்னிலைக்கட் டன்னை நிறுப்பானுந் தன்னை  
நிலைகலக்கித் தீழிடு வானு—நிலையினு  
மேன்மே லுயர்த்து நிறுப்பானுந் தன்னைத்  
தலையாகச் செய்வானுந் தான்.

(இ - ள்.) நல் நிலைக்கண் தன்னை நிறுப்பானும் - நல்லநிலையிலேயே தன்னை வைப்பவனும், தன்னை நிலை கலக்கித் தீழ் இடுவானும் - (தான்நின்ற நல்லநிலையினின்ற) கலங்கச்செய்துதன்னைக்கீழ்ப்பட்டநிலையிற்சேர்க்கிறவ



னும், நிலையினும் மேல் மேல் உயர்த்த நிறுப்பானும் - (தான்நின்ற) நிலையினும் மேலேமேலே உயர்ந்தநிலையில் தன்னை ஏறிக்கீழ்ச்செய்பவனும், தன்னை தலை ஆக செய்வானும் - தன்னை (ப்பிறர்பலரினும்) முக்கியமாகச்செய்பவனும், (எல்லாம்), தான் - தானேயாவன்; (எ - று.)

என்றது, ஒருவனுடைய உயர்வுதாழ்வுகளுக்கு அவனுடைய அறிவும் அறிவில்லாமையுமே காரண மென்பதாம்.

நிலையினும், உம்மை - உயர்வுசிறப்பு: அசைநிலையுமாம். மற்றை உம்மை கள் நான்கும் - எண்ணுப்பொருளன. நிறுப்பான் முதலிய நான்கும் - எழு வாய். தான் - பயனிலை. (அ)

உசூக. கரும வரிசையாற் கல்லாதார் பின்னும்  
பெருமை யுடையாருஞ் சேற—லருமரபி  
தேத மரற்று மொலிகடற் றன்சேர்ப்ப  
பேதைமை யன்ற தறிவு.

(இ - ள்.) அரு மரபின் - (பிற நாகெளிற்) பெறுதற்கு அருமையான (சிறப்புத்) தன்மையையுடைய, ஒதம் அாற்றும் ஒலி கடல் தன் சேர்ப்ப-அலைகள் மிகவொலிக்கின்ற கடலினது குளிர்த்த துறைமுகத்தை யுடைய அரசனே!—கருமம் வரிசையால் - காரியத்தின் முறைமையால், கல்லாதார் பின்னும் பெருமைஉடையாரும் சேறல் - படியாத மூடர்களது பின்பும் பெருமையுடைய புத்திமான்களும் செல்லுதல், பேதைமை அன்று - அவி வேகமன்று; அது அறிவு - அது விவேகமேயாகும்; (எ - று.)

காரியநிமித்தம் கல்லாதவரை அநுசரிப்பதும் அறிவுடைமை யென்ப தாம். பேதைமையன்று என்றதன்பின் அது அறிவு என்றது, உறுதிப்படுத்த வந்த அநுவாதும்.

கல்லாதார்பின்னும், உம் - இழிவுசிறப்பு. பெருமையுடையாரும், உம் - உயர்வுசிறப்பு. சேறல் என்னு் தொழிற்பெயரில், செல்-பகுதி. அருமரபின் என்பது, கடற்சேர்ப்புக்கு அடைமொழி. ஒதத்திற்கு அடைமொழியாக் கொண்டால், அதற்கு அருமை - மற்றொன்றுக்கு இல்லாதபடி என்றும் ஒருவிதமாய் ஒங்கியெழுந்து மடியுந்தன்மை யென்க. இனி, கருமவரிசையால் என்பதற்கு-முற்பிறப்பிற்செய்த ஊழ்வினையின் வகையால் என்றும் உரைக்க லாம்; கல்லாதாரைத் தழுவுதல் பாபபலமாமென்றபடி. பேதைமை அது அறிவு அன்று எனப் பிரித்துக்கூட்டி, கல்லாதார்பின்செல்லுதல் அறியாமையாம்; அது அறிவுடைமையன்று எனத் துணிந்துரைக்கவும் இடமுண்டு. (அ)

உரு0. கருமமு முன்படாப் போகமுந் துவ்வாத்  
தருமமுந் தக்கார்க்கே செய்யா—வொருநிலையே  
முட்டின்றி மூன்று முடியுமே ஸித்தென்ப  
பட்டினம் பெற்ற கலம்.

(இ - ள்.) கருமமும் உன்படா - (அறம்பொருள்களுக்குக் காரணமான) தொழில்களையும் உடன்பட்டிச்செய்து, போகமும் துவ்வா - (அவற்றால் உள்

ளனவாகும்) இவ்வுலகவின்பங்களையும் அனுபவித்து, தருமமும் தக்கார்த் கே செய்யா - (தானம்முதலிய) அறத்தொழில்களையும் (அறிவொழுக்கங் களால்) தகுதியுடையவர்களுக்கே செய்து, மூன்றாம் ஒரு நிலையே முட்டு இன்றி முடியும் ஏல் - இம்மூன்றுகாரியங்களும் (இங்ஙனம்) ஒருபிறப்பி லேயே (ஒருவனுக்குத்) தடையில்லாமல் நிறைவேறுமாயின், அஃது - அந் நிலைமை, பட்டினம் பெற்ற கலம் - (பிறநாடுகள் பலவற்றிற் சென்று வியா பாரஞ்செய்து இலாபம்பெற்று மீண்டு தனது) பட்டினத்தை யடைந்த மரக்கலத்தை யொக்கும், என்ப - என்றுசொல்வர், (அறிவுடையோர்.)

கருமமும், போகமும், தருமமும் என்றவற்றி லுள்ள உம்மைகள் - எதி ரது இறந்தது தழுவிய எச்சப்பொருளான; எண்ணுமையாகக் கொள்ளக் கூடாது; வெவ்வேறு வினைமுடிக்குஞ்சொல் வந்ததலை. உன்படா, தவ்வா, செய்யா என்னும் மூன்றாம் - உடன்பாட்டு இறந்தகால வினையெச்சங்கள். பட்டினம் - நெய்தல்நிலத்துணர், துறைமுகாகரம். போகம் - வடசொல். 'பட்டினம் பெற்ற கலம்' என்ற உபமானத்தால், அப்பிறப்புப் பயன்பெற்ற பிறப் பென்பதாம்.

இம்மூன்று தொழில்களையுஞ் செய்வது அறிவுடைமை யென்பது கருத்து. இம்மூன்றும் இல்லறத்தார்க்கே யுரிய தொழிலாம்.

இங்கே அஃதுஎன்பதில் ஆய்தம் மெய்ப்போல ஒலித்தது; உயிர்போல ஒலியாமையை அலகிட்டிக் காண்க.

இப்பாட்டின் முற்பாதி, கீருக்குறளுரையிற் பரிமேலழகரால் “கற்ற பின், நிற்க வதற்குத்தக” என்றவிடத்து எடுத்தாளப்பட்டுள்ளது. (௯)

## உக - ஆம் அதிகாரம்.—அறிவின்மை.

அஃதாவது - கல்விகளேவிகளிளாகிய அறிவு இல்லாமையோடு உண் மையறிவும் இல்லாதவ னுதல். அறிவு - காரியாகாரியங்களைப் பகுத்தறிந்து கொள்ளும் விவேகம்; இயற்கையறிவோடு கூடிய செயற்கையறிவு; நூல் களிற்கூறியபடி இம்மை மறுமைகட்கு உரியவற்றை அறிவதோடு உலக னடையையும் அறிதல்.

சிறந்தஜக்துராவர்முதலாயினார் அறிவுறுத்தின காரியங்களை உட்கொள் ளாமல் ஒழித்துவிடுதலும், நூல்களிற்கூறியவற்றை ஐயந்திரிபுகளால் அறி தலும், நூற்கொள்கைமுறைமையையும் உலகவியற்கை முறைமையையும் இகழ்ந்து விலக்கித் தன்மனத்திற்கு ஏற்றபடி நடந்து எல்லாராலும் இகழப் படுதலும், மறுமைக்கு உறுதியல்லாதவற்றைச் செய்தலும் இப்படிப்பட்டவை அறிவின்மையின்பாற்படும். அறிவுடைமைச்சிறப்பு முன்னதிகாரத்தில் உடன்பாட்டுமுகத்தாம் கூறியஅளவினால் முற்றுப்பெறுமை நோக்கி எதிர் மறைமுகத்தாலும் கூறப்படுகின்ற தாதலால், அறிவின்மையென்னும் இவ் வதிகாரம், அறிவுடைமையின்பின் வைக்கப்பட்டது; திருக்குறளில் கல்வி யின்பின் கல்லாமை வைக்கப்பட்டது போல, செல்வத்தைச் சம்பாதித்தற்

கும், சம்பாதித்தபொருளைக் காத்தற்கும், அங்ஙனம் காக்கப்பட்ட பொருள் எவ்வழியிற் செலவுசெய்து தானும் அனுபவித்தற்கும் அறிவு கருவியாதலால், இந்த அறிவுடைமை அறிவின்மை அதிகாரங்கள் பொருட்பாலின் பார்ப்பவனவாயின வென அறிக.

உருக. துண்ணுணர் வின்மை வறுமை யஃதுடைமை  
பண்ணப் பணைத்த பெருஞ்செல்வம்—மெண்ணுங்காரற்  
பெண்ணவா யாணிழந்த பேடி யணியாளோ  
கண்ணவாத் தக்க கலம்.

(இ - ள்.) (உலகத்தில் ஒருவர்க்கு), துண் உணர்வு இன்மை - நுட்பமான அறிவு இல்லாமை,—வறுமை-தரித்திரத்தன்மையாம் || அஃது உடைமை - அந்நுண்ணறிவை உடைத்தாயிருத்தல்,—பண்ண பணைத்த - மிகவுளர்த்த, பெரு செல்வம் - பெரிய சம்பத்தாம்; எண்ணும்கால் - ஆலோசித்துப் பார்க்குமிடத்து,—பெண் அவாய் - பெண்தன்மை மிகுந்து, ஆண் இழந்த - ஆண்தன்மை குறையப்பெற்ற, பேடி - பேடியானவன்,—கண் அவாதக்க-(யாவர்) கண்களும் (காணுதற்கு) விரும்பத்தக்க [மிகஅழகிய], கலம்-ஆபரணங்களை, அணியாளோ-தரிக்கமாட்டாளோ? [தரிப்பன்]; (எ - று.)

மனிதர்க்குச் சிறந்தசெல்வமாவது- அறிவுடைமையே; அச்செல்வமில்லாமையாவது - அறிவின்மையே : மற்றை உலகத்துப் பொன் மணி செல்முதலிய பொருள்களெல்லாம் செல்வமென்று சிறப்பாகக் கொள்ளத்தக்கவையல்ல. அறிவில்லாதவர்க்கு எவ்வளவு செல்வ மிருந்தாலும் அறிவுடையார்க்குப்போலப் பெருமையும் பயனும் உண்டாகா : அது எதுபோல வெளின்,—பெண்தன்மையமைந்திராத பேடிக்கு எவ்வளவு ஆபரணங்க ளணிந்தாலும் இயற்கைமகளிர்க்குப்போல அழகின்சிறப்பும் இன்பப்பயனும் உண்டாகாதவாறுபோலென்க.

பின்னிரண்டடிகளால் ஏற்படுங்கருத்து-எடுத்துக்காட்டுவமை. முன்னிரண்டடிகளின் கருத்தாக அமைந்த 'அறிவிலார் செல்வமமைந்தாலும் சிறப்புடையராகார்' என்பது - இதன் உபமேயம்.

பெண்தன்மை குறைந்து ஆண்தன்மை மிகுந்த ஈழம்சகம் - அலியெனப்படுமென்றும், ஆண்தன்மைகுறைந்து பெண்தன்மைமிகுந்த ஈழம்சகம்-பேடியெனப்படு மென்றும், பேடி என்பது - இவ்விருவகைக்கும் பொதுப்பெயரென்றும் அறிக. மிகுதியாய் ஆபரணங்களைத்தரித்தல் மகளிர்க்கே இயல்பாதலால், இங்கே, பெண்தன்மைமிகுந்து ஆண்தன்மை குறைந்த பேடி கொள்ளப்பட்டது. பேடி ஆபரணங்களணிதலை, கீவகசிந்தாமனியில் வீண்பதியென்னும் பேடியை "ஒன்பொலுருகொடியே" என்றதனாலும் அறிக. "பெண்மைவிட்டாணவாவது பேடாண்பால், ஆண்மைவிட்டல்லதாவது பெண்பால், இருமையு மஃறிணையன்னவுமாகும்" என்ற இலக்கணம்பற்றி, இங்கே, பெண்ணவாய் ஆணிழந்த பேடியை 'அணியான்' என உயர்திணைப்பெண்பாலாற் கூறியது; "மைந்த னிப்பொழுதே வென்று வருகுவன் பொற்றேருந்தா, எந்தமெய்ப்பேடியாகி லென்றன னந்தனுன்";

என வில்லிபுத்தூரார்பாரதந்திலும், “ஏயே யிவனொருத்தி பேடியோவென்றார்” எனச் சிந்தாமணியிலும் பேடியைப் பெண்பாலாற் கூறியது காண்க.

இனி, பெண் அவாய் என்பதற்கு - பெண்தன்மையை விரும்பி என உரைத்தால், அது ஆணிமுந்த என்பதனோடு முடியாது; ஏனெனில்,—ஆண்தன்மையிழத்தற்குக் காரணம் பெண்தன்மையை விரும்புதலல்லாமல் ஊழ்வினைப்பயனான இயற்கையாமாதலால். இனி, பெண் அவாய் என்பதற்கு - பெண்தன்மையை விரும்பி யென்று உரைத்து, அணியாளோ என்பதனோடு இயைத்து, ஆணிமுந்த பேடி பெண்தன்மையை அவாவிக் கண்ணவாத்தக்க கலம் அணியாளோ? என மொழிமாற்றிப் பொருள் கொள்ளுதலும் ஒன்று.

பெண் ஆண் என்பன-பெண்தன்மைக்கும், ஆண்தன்மைக்கும் பொருளாகுபெயர். பெண் ஆள் என்னும் வினைப்பகுதிகள் - ஈழதிரிந்து பெண் ஆண் என கின்று, பலராலும் விரும்பப்படுதல்பற்றி மகளிர்க்கும், அம்மகளிரை ஆளுதல்பற்றி ஆடவர்க்கும் பெயராகு மென்பர். பெண்மை ஆண்மைகளுள் யாதாயினுமொன்று பேடியிடத்தா முற்பிறப்பிற்செய்த தீவினையால் கிறைவுற்றிராமை யாகிற இரங்கற்பாடு தோன்ற, ‘பெண்ணவா யாவரிடந்த்’ என்றார்.

அவாத்தக்க - அவாவத்தக்க; ‘சாவவென்மொழி யீற்றுயிர்மெய் சாதலும் விதி’ என்றதன் உபலக்ஷணத்தால், செய்வெனச்செய்து ஈற்றுயிர்மெய் கெட்டது; ‘செய்தக்க’ ‘நோத்தக்க’ என இவ்வாய்பாடுகொண்ட பிறவற்றையும் இங்ஙனமே கொள்க; இனி, அவாத்தக்க - அவாவுதற்குத்தக்க ■■■ விரித்து, முதனிலைத்தொழிற்பெயரின்மேல் வந்த நான்காம்வேற்றுமைத்தொகை யெனினும் இழுக்காது. கலம்-அணிகலம், நுண்ணுணர்வு - சூட்சுமபுத்தி. வறுமைக்குக் காரணமான நுண்ணுணர்வின்மை காரியமான வறுமையாகவும், செல்வத்துக்குக்காரணமான நுண்ணுணர்வுடைமை காரியமான செல்வமாகவும் உபசாரவழக்குப்பற்றிக் கூறப்பட்டன. ‘கண்ணக் கறுத்த, கின்னஞ்சிறிய, பெண்ணம்பெரிய’ என்பவைபோல, ‘பண்ணப்பணைத்த’ என்பதை வளர்த்தபொருள்பற்றிவந்த பணை யென்பதன் ஒருவகையடுக்குச்சிதை வெனக் கொள்க.

■ அறிவுடையா ரெல்லாமுடையா ரறிவிலார், என்னுடையரேனுமிலர்” என்ற திருக்குறளோடு இப்பாட்டின் முதலிரண்டடிகளை ஒப்பிடுக. ‘செல்வன்களெல்லாம் அறிவாற் படைக்கவும் காக்கவும்படுதலின் அஃதுடையாரை ‘எல்லாமுடையார்’ என்றும், அவையெல்லாம் முன்னே அமைந்து கிடப்பினும் அழியாமற்காத்தற்கும் தெய்வத்தான் அழிந்துழிப் படைத்தற்குள் சுருவியுடையான்மையின் அஃதில்லாதாரை ‘என்னுடைய ரேனுமிலர்’ என்றும் கூறினார் ■■■ அங்குப் பரிமேலழகர் உரைத்தது, இங்கு இதற்கும் ஒக்கும். தாயத்தார் கன்வர் வலியார் அரசர் என்றிவரார் கொள்ளப்படாமையும் வழிபட்டார்க்குக் கொடுத்தவிடத்துக் குறையாமையுமாகிய கிறப்புப்பற்றி, அறிவுடைமையை ‘பண்ணப்பணைத்த பெருஞ்செல்வம்’ எனப் பல அடைமொழிகள் கொடுத்துக் கூறினார்; திருவள்ளுவர் “தேடிச் விழுச்செல்வன் கல்வி யொருவற்கு, மாடல்ல மற்றையவை”

என்றாற்போல: இப்படிப்பட்ட சிறப்புப் பொருட்செல்வத்துக்கு இல்லாமை காண்க.

அஃதுடைமை - இங்கே ஆய்தம் உயிர்போல் ஒலித்தது; மெய்போல் ஒலித்ததாகக்கொண்டால் வறுமை யென்ற முன்சீரோடு வெண்டளை தவறுதலை அலகிட்டிக்காண்க. (க)

உருஉ. பல்லான்ற கேள்விப் பயனுணர்வார் பாடழிந்

தல்ல லுழப்ப தறிதிரேற்—றொல்சிறப்பி

னாவின் கிழத்தி யுறைதலாற் சேராளே

பூவின் கிழத்தி புலந்து.

(இ - ள்.) பல் - பலவகைப்பட்ட, ஆன்ற - நிறைந்த, கேள்வி - தூங்கேள்விகளால், பயன் உணர்வார் - (உயிர்வாழ்க்கையின்) பிரயோசனங்களை அறியும் அறிவுடையவர்கள், (செல்வமின்மையால்), பாடு அழிந்து-தம்பெருமை கெட்டு, அல்லல் உழப்பது - துன்பங்களால் வருந்துவதன் காரணத்தை, அறிதிர்எல்-ஆராய்ந்தறிய விரும்புவீராயின், (சொல்வேன்; அது என்ன வெனில்:—) தொல் சிறப்பின் - பழமையான சிறப்பையுடைய, நாவின் கிழத்தி - சாசுவதீதேவி, உறைதலால் - (அவர்களிடம் கூடி) வசித்தலால், பூவின் கிழத்தி - ஸ்ரீமகாலட்சுமி, புலந்து - கோபங்கொண்டு, சேராளே - (அவர்களிடஞ்) சேரமாட்டாளே, (என இதுவேயாம்) || (எ - று.)

உலகத்தில் ஒருவனிடம் ஒருபெண்கூடியிருக்கையில் மற்றொருபெண் வந்து கூடாமற் பிணங்கிப்போவது இயல்பாதலால், அம்மகளிரியற்கைப் படி கல்விமகள் சேர்ந்த விடத்தைச் செல்வமகள் சேராது பிணக்குவள் எனக் கற்பனைமுகத்தால் வருணித்துக் கூறியபடி.

உலகத்திற் பெரும்பாலும் படித்தவர் செல்வமிலராயிருத்தலும் படியாதவர் செல்வமுடையராயிருத்தலுமாகிய மாறுபாட்டிற்கு உண்மையிற் காரணம், “இருவேறுலகத் தியற்கை திருவேறு, தெள்ளியராதலும் வேறு” என்றபடி அவரவர் முற்பிறப்பிற்செய்த ஊழ்வினையேயாம்; இப்படியிருக்க, இங்ஙனம் காரணமல்லாத ஒன்றைக் கவிசாதுரியத்தாற் காரணமாகக் கூறி நிறுத்தினது, ஏதுத்திற்ப்பேற்றவணி; இதனை வடநூலார் ஹேதூத்ப்ரோகூலங்கார மென்பர்.

இவ்விருமகளிரும் ஒருவனிடம் சேர்ந்திருத்தல் அரியதொரு சிறப்பாதலை “நாவீற்றிருந்த புலமாமகளோடு நன்பொற், பூவீற்றிருந்த திருமாமகன் புல்ல நாளும்” எனச் சீவகசிந்தாமணியிற் கூறியமைகொண்டும் ிர்க. புலத்தல், பிணக்குதல், ஊடுதல் என்பன - ஒருபொருட்சொற்கள்; அதாவது - யாதாயினும் ஒரு காரணம்பற்றித் தலைமகள் தலைமகனைக் கூடாமல் மாறுபடுதல். ஒருவனிடத்தில் ஒருமகன் இருப்பதாக அறிந்தமாத் திரத்தில் மற்றொருமகன் அவனிடம் சேர்தற்குப் பிரியப்படாமல் வெறுப்பு இயல்பாதலை “கண்ணுளார் நுங்காதலர் ஒழிககாமயி்க்கென, உண்ணிலாய வேட்கையா லாடினார்” என்ற சிந்தாமணிகொண்டும் உணர்க.

இனி, இதனை, வேறுவகையாக வருணித்துக்கூறுவதும் உண்டு; என்னமெனின்,—மாயிக்கும் மருமகளுக்கும் ஒற்றுமையில்லாமை பெரும்பாலும் உலகவியற்கையாதலால் அதுபற்றி, மருமகனான கலைமகள் உள்ளவிடத்து மாயியான திருமகள் சேராது வெறுப்பன் என்பதாம்; திருமாலின் மனைவி திருமகளும், அத்திருமாலிடம் தோன்றிய பிரமதேவனது மனைவி சரசுவதிபு மாதலால், இவர்கள் மாயிமருகி யராவர்.

‘அறிவைப் பெருமைப்படுத்திக் கூறுகிறீரே, அறிவுடையார்பலர் கத்திற் செல்வமினிர் வருந்துகிறார்களே’ என ஒருவர் வினவினதாகப் பாவித்து உத்தரங்கூறினதாக இச்செய்யுள் செய்யப்பட்டது; இது - இச்செய்யுளில் ‘அறிதிரேல்’ என்ற சொல்லால் விளங்கும். ‘அறிதிரே’ என்ற பாடத்துக்கு - அறிவீரன்றோ எனப் பொருள்கூறுக.

கீழ்ப்பாட்டில் “நுண்ணுணர்வின்மைவறுமை யஃதுடைமை, பண்ணப் பணைத்த பெருஞ்செல்வம்” என்றதன்மேல் வந்த ஆட்சேபத்துக்குச் சமாதானம் கூறியதாதலால், இப்பாட்டு இவ்வதிகாரத்து இங்கு வைக்கப்பட்டது. இனி, இருவர்களிடம் ஒற்றுமைப்பட்டு ஒருங்குசேராமையாகிய உண்மையியல்பை உணராது அறிவுடையார் சிலர்வறியராயிருத்தலையே நோக்கி அறிவுடைமையிற் குறைகூறுதல் அறிவின்மையாம் என இவ்வதிகாரத்தோடு சம்பந்த முரரத்தலு மொன்று.

இப்பாட்டைக் கீழ் ‘பழமை’என்னும் அதிகாரத்தில் வந்த “பல்லான்ற கேள்விப் பயனுணர்வார் வியவும், கல்லாதார் வாழ்வ தறிதிரேம்—கல்லாதார், சேதன மென்னு மச்சே நகத்தின்மையாம். கோதென்று கொள்ளாதாம் கூற்று” என்ற பாட்டோடு ஒத்த வாய்பாடுடையதாக அறிக.

பயன் - அறம் பொருள் இன்பம் வீடுகளும் புகழும் முதலியன. உணர்வார், உழப்பது என்பவற்றில், இடைநிலைகள்-எதிர்கால முணர்த்தாது தன்மைமாத்திர முணர்த்தின. “கல்லானையானாலுங் கைப்பொருளொன்றுண்டாயி, நெல்லாருஞ் சென்றற்கெதிர்கொள்வ - ரில்லானே, யில்லாளுந்தான் வேண்டா ளீன்றெடுத்தாய் வேண்டாள், செல்லா தவன்வாயிற்சொல்,” “இல்லாறையெல்லாருமெனளுவர்” என்றபடி பொருளில்லாறையாவரும் இகழ்வாதலால் ‘பாடழிந்து’ என்றும்; “பொருளுடையான்கண்ணதே போகம்”, “பொருளிலார்க்கிவ்வுலகயில்” என்றபடி செல்வயில்லாதவர்க்கு இவ்வுலகத்து இன்பமொன்றும் இன்றா மாதலால் ‘அல்லலுழப்பது’ என்றுங் கூறப்பட்டது.

நாமகளுக்குத் தொல்சிறப்பு - “அறம்பொருளின்பழம்வீடும் பயக்கும், புறங்கடைநல்லிசையுநாட்டும் - உறுங்கவலொன், றுற்றுழியுங் கைகொடுக்குங் கல்வியினுங்கிலீலை, சிற்றயிர்க்குற்ற துணை” எனக் கூறப்படுவதாம்; இனி, அவளுக்குத் தொன்றுதொட்டு வருகிற சிறப்பு முற்பிறப்பிற்செய்த நல்வினைத் தொடர்ச்சியாற் பிற்பிறப்பிலே இயற்கையில் அமைதலென்றுங் கொள்ளலாம். கல்வி உயிர்க்குணமாய் முற்பிறப்பேதொடங்கி உயிரோடு விடாதுதொடர்ந்து அவ்வுயிர்புகுந்தவிடத்துப்புகுந்தன்மை, “ஒருமைக்கண்டான் கற்றகல்வி யொருவற்கு, எழுமையு மேமாப்புடைத்து” என்ற நீருக்குற

ளால் அறியப்படும். இப்படிப்பட்ட தொல்சிறப்புச் செல்வத்துக்கு இல்லை யாம். நாவின் கிழத்தி - நாக்கிற்கு உரியவன் எனச் சாசுவதிக்குக் காரணப் பெயர்; பிரமன தூராவில் வாழ்தலாலும், அறிவுடையோர் நாவில் தங்குதலாலும் வந்தது. பூவின் கிழத்தி - பூவிற்கு உரியவன், “பூவெனப்படுவது பொறி வாழ்பூவே”; “பூவிற்குத் தாமரையே”; “பூவினுக்கருங்கலம்பொங்குதாமரை”, என எல்லாமலர்களுள்ளுஞ் சிறந்ததாகக் கூறப்படுகிற செந்தாமரைமலரில் வசித்தலால், பூமகளென்று பெயர். இமயமலையில் மாகதப்பாறையில் பதுமையென்னுங்கயத்தில் தோன்றிய பொற்றாமரைமலரில் திருமகள் வீற்றிருக்கின்றனளென்பது, ஐங்குறுநாற்கொள்கை; “அருமணிமரகத்தத்தக்கணுறிய, எரிநிறப்பொன்னிதழேந் தாமரைத், திருமகள்” என்றார் சிந்தாமணியாரும். நாவின் கிழத்தி - கல்விக்கு அதிதேவதை; பூவின் கிழத்தி - செல்வத்திற்கு அதிதேவதை; இச்சொற்கள் - தகுதிப்பொருளில்வந்த நான் காம்வேற்றுமைத் தொகைகலைத்தொடர்கள்; இவற்றில், இன் - சாரியை. கிழத்தி - உரிமையென்னும் பொருளுணர்த்தும் கிழமையென்னும் பண்பினடியாப்பிறந்த கிழவன் என்பதன் பெண்பால்; (கிழம் என்னும் பெயரடியாப்பிறந்த கிழவன் என்பதன் பெண்பால் கிழவியென கிற்கும்.) (உ)

உருக. கல்லென்று தந்தை கழற வதனையோர்

சொல்லென்று கொள்ளா திகழ்ந்தவன்—மெல்ல

வெழுத்தோலை பல்லார்முன் னீட்ட விளியா

வழுக்கோலைக் கொண்டு விடும்.

(இ - ள்.) தந்தை - (தனது) பிதா, கல் என்று கழற-(கல்வியைக்) கற்பாயென்று இடித்து அறிவுகூற, அதனை - அச்சொல்லை, ஓர் சொல் என்று கொள்ளாது - (தனக்கு உறுதியைத்தருவது) ஒரு வார்த்தையென்று கொண்டு அங்ஙனம்படியாமல், இகழ்ந்தவன் - (இளமையிலே) அலட்சியஞ் செய்துவிட்டவன்,—(பின்பு), பல்லார் முன் - பலபேர்கூடிய சபையில், எழுத்த ஓலை - எழுத்து எழுதப்பட்டுள்ள ஓலையை, மெல்ல - மெதுவாக, நீட்ட - (நீ இதனைப் படியென்று ஒருவர் கொண்டுவந்து) கைநீட்டி (தன் தன்னிடம்) கொடுக்க, விளியா - (அதற்குக்) கோபங்கொண்டு, வழு கோலை கொண்டு விடும் - (அடித்தலாகிய) பிழையைச் செய்யும் தடிக்கொம்பை (அவரை அடித்தற்கு) எடுத்துக்கொண்டிடுவான்; (எ - று.)

படியாதவனை யாவராயினும் அவனுடைய அறிவின்மையை அறிந்தாவது அறியாமலாவது யாதாயினுமொருபத்திரிகையைக் கொடுத்து இதனைப் படியென்று சொன்னால், அவன் தான்படிக்கமாட்டாமையால், பலர்முன் அவமானப்படுவதற்கு மனம்பொருமல், அவ்வவமானத் தனக்குவருதற்குக் காரணமாகிற அவரை அடித்தற்குப் பெருங்கோபத்தோடு தடியெடுத்துக் கொள்வான் என்பதாம். தந்தைசொல்லுக்கேட்டு அதன்படி கற்றுஅறிதலையுடையனாகாதவன் தனதுகுற்றத்தைத் தான்கருதி அமைந்திராது பிறர் மேற் குற்றத்தையேற்றிக் கோபித்தல் பெரிய அறிவின்மை யென்றபடி.

இப்பாட்டு - அறிவின்மையின் இழிவை விளக்கியவாரும்,

கல்-வினைப்பகுதியே ஒசைவேறுபாட்டால் ஏவற்பொருளுணர்த்திற்று. கழறல் - உறுதிச்சொல்லை உறுத்திச்சொல்லுதல்; கழறு - பகுதி. ஐங்குர வருள் முதல்வனாய் “தந்தைமகம்காற்றாந்நிறி யவையத்து, முந்தியிருப்பச் செயல்,” “சான்றோளுக்குதல் தந்தைக்குக்கடனே,” “உயர்மிக்கதந்தை” என்றபடி மைந்தனைக் கல்வியுடையனாக்குதலைக் கடமையாகப்பூண்ட தந்தையினது சொல் “தந்தைசொல்லிக்கு மந்திரமில்லை” என்றபடி தலைமேற் கொண்டு நன்குமதிக்கத்தக்க தாதலின், அச்சிறப்புத் தோன்ற, அதனை ‘ஒர்சொல்’ என்றது. கொள்ளாது இகழ்ந்தவன் - மூத்தோர்சொல்லும் ஈர்த்தையை அமுதமாகக்கொள்ளாமல் உகுத்தவன். இகழ்ந்தவன் என்ற இறந்தகாலம், கற்றற்கு உரிய இளம்பிராயத்தில் என்பதைப் புலப்படுத்தும். இகழ்ந்தவன் கொண்டுவிடம் - செய்யுமென்றும் ஆண்பாலுக்குச் சென்றது. எழுத்தோலை - எழுத்தையுடைய ஒலை என இரண்டனுருபும் பொருளுந் தொக்கதொகையாக விரிக்க. கைநீட்டிதல் என்ற காரணம், கொடுத்தலாகிய காரியத்தினமேல் நின்றது - உபசாரவழக்கீ.

விளியா - உடன்பாட்டு இறந்தகால வினையெச்சம்; இனி, விளியா - இறந்தாற்போலாகி, வழக்கு ஒலை - (அங்கிருந்து) தப்பிப்போதற்குக் காரணமான ஒலியை, கொண்டுவிடம் - கொள்வான் என்றும் உரைப்பர்; இவ்வுரைக்கு - மாண்பங்கப்பட்டுச் சொல்தழுதழுத்து இடம்விட்டுநீங்க வழிதேடுவெனென்று கருத்து. வழக்கு ஒல்-காரியப்பொருளாதன வினைத்தொகை; ஒலை - ஒல் என்பதன் இரண்டாம்வேற்றுமை விரி. இனி, இளியா என்று பதம்பிரித்து, அவமதிச்சிரிப்புச்சிரித்து எனப் பொருள்கொள்ளுதல் மோனைத்தொடைக்குப் பொருந்த மென்க. கொண்டுவிடம், விடு என்னுந் துணைவினை - தேற்ற முணர்த்தும். (௩)

௨௫௪. கல்லாது நீண்ட வொருவ னுலகத்து

நல்லறி வாள ரிடைப்புக்கு—மெல்ல

விருப்பினு நாயிருந் தற்றே யிராஅ

துரைப்பினு நாய்குரைத் தற்று.

(இ - ன்.) கல்லாது - கல்விகற்காமல், நீண்ட - வளர்த்த, ஒருவன்—, உலகத்து - லோகத்தில், நல் அறிவாளரிடை புக்கு - நல்லவிவேகமுடைய வர்கள்நடுவிலே புருந்து, மெல்ல இருப்பினும் - பேசாமலிருந்தாலும், (அந்த இருப்பு), நாய் இருந்து அற்றே - நாய் இருந்தாற்போன்றதாம் | இராது - பேசாகிராமல், உரைப்பினும் - (யாதாயினும் ஒன்றை) எடுத்துச்சொன்னாலும், (அது), நாய் குரைத்து அற்று-அந்த நாய் (வாய்மூடியிராமல்) குரைத்தாற்போலும்; (எ - று.)

பரிசுத்தமான இடத்தில் அசுத்தமானநாய் வந்துசேர்ந்தால் அம்மாதிரித்தால் அவ்விடம்அசுத்தப்படுவதுபோல, நல்லறிவாளர்கூட்டத்தில் அறிவிலான் சென்றால் அம்மாதிரித்தால் அக்கோஷ்டி மாசடையும்; அதன்மேலும் இவன் வாய்திறந்து ஏதாவது பிழைபடக் குளிறால் அது நாய்குரைத்தல்போல வெறுக்கப்படும் என்றபடி.



பயன்பற்றி வந்த உவமையணி. நாயுவமை கூறியது, இழிவை நன்கு விளக்குதற்கு.

உலகம் - லோக மென்னும் வடமொழியின் திரிபு ; இதனைத் தமிழ்ச் சொல்லென்று சாதிப்பர் ஈச்சிஞர்க்கினியர். நல்லறிவு - அறியவேண்டவென வெல்லாம் அறியும் அறிவு. மெல்ல இருத்தல் - சாதுவாகஇருத்தல் ; சும்மா இருப்பது. உம்மைகள் - முறையே எதிரதம் இறந்ததன் தழுவிய எச்சப் பொருளன. இராஅது - உயிரளபெடை, செய்யுளோசை நிறைக்க வந்தது ; அலகிட்டுக் காண்க. அற்றே, ஏ - ஈற்றசை. இருப்பின், உரைப்பின் என்ற வினையெச்சங்களினின்று எடுக்கப்படுகிற இருத்தல், உரைத்தல் என்னுந் தொழிற்பெயர்கள் - இருத்தற்று, குரைத்தற்று என்னும் வினைமுற்றுக்களுக்கு எழுவாயாம். (ச)

உருரு. புல்லாப்புன் கோட்டிப் புலவ ரிடைப்புக்குக் கல்லாத சொல்லுங் கடையெல்லாம் கற்ற கடாஅயினுஞ் சான்றவர் சொல்லார் பொருண்மேற் படாஅ விபாக் கறிந்து.

(இ - ள்.) எல்லாம் - கீழ்மக்களெல்லோரும்,—புல்லா - (இலக் கணத்தோடு) பொருந்தாத, புல் - இழிவான, கோட்டி - சபையிற் கூடியுள்ள, புலவரிடை-அற்புத்திமான்கள்நடுவில், புக்கு - அஞ்சாதுசென்று, கல்லாத - தாம்கற்றறியாத விஷயங்களையும், சொல்லும் - தைரியமாய்க்கூறுவர் ; சான்றவர் - (கல்விகேள்விகளினால்) நிறைந்தவர்கள்,—கற்ற - தாம் படித்தறிந்த விஷயங்களையும், கடாயினும் - (சொல்லும்படி பிறர்) கேட்டாலும், பொருள்மேல் படா விபாக்கு அறிந்து - (அங்கனம் வினாவுகிற அவர்களது அறிவுதாம்சொல்லும் அறிய) பொருளின்மேல் முழுவதுஞ்செல்லாமல் நீங்கிப்போகும்விதத்தை அறிந்து, சொல்லார் - சொல்லமாட்டார்கள் ; (எ - று.)

அறிவுடையார்க்கும் அறிவிலார்க்கும் உள்ள வேறுபாட்டை விளக்கிய படி. அறிவிலார்க்கு அடக்கமும் அவையச்சமும் இல்லையாதலாலும், தாம் ஏதாயினும் ஒன்றைப் பலர்முன்சொல்லிப் பெருமையடையவேண்டுமென்ற அவா அதிகமாதலாலும், அவர் இங்ஙனம் கூறுவர் ; நல்லறிவுடையார்க்கோ அவையச்சமில்லையாயினும், “கொள்வோன்கொள்வகையறிந்து அவனுளங் கொள்க, கோட்டயில்மனத்தினுன்கொடுத்தல்” இலக்கணமாதலால், வினாப்பட்டபொருள்களுள்ளும் ஏற்ற சிலவற்றை முறையாகக்கூறுவரேயன்றி ஒருங்கு கூறார்.

“புல்லாவெழுத்திற் பொருளில்வறுங்கோட்டி” என்றற்போல, ‘புல்லாப்புன்கோட்டி’ என்றார் ; அதாவது - “புகழுந் தரும நெறிநின்றோர் பொய்காமம்,இகழுஞ்சினஞ்செற்றமில்லோர்—நிகழ்கலைகள், எல்லாமுணர்ந்தோ ரிருந்தவிடமன்றோ, நல்லாரையைக்கு நலம்,” “நலனடக்கஞ்செம்மைநடுவுநிலை நான்கும், குலனென் றியையுடையோர் கோதில்—புலனில்லோர், சென்று மொழிந்தனவுங் கேட்டோர் செறிந்தவிடம், அன்றோ

நிறைந்த வவை” ■■■ நல்லவைக்கும் கிறையவைக்கும் கூறப்பட்ட இலக் கணம் சிறிதழிவ்வாத சபை.

புலவர் - அறிவுடையவர்; புலம் அல்லது புலமை - அறிவு. ‘புல்லாப் புன்கோட்டிப் புலவர்’ எனவே, சிற்றறிவினராயிற்று: இனி, புலவர் என்பது-இகழ்ச்சிக்குறிப்பென்றுக் கொள்ளலாம். கடை - கடைப்பட்டவர்க்குப் பண்பாகுபெயர்; அதம ரென்க. கடையென்பது - பொருளால் உயர் திணைப்பலர்பாலாயினும், சொல்லால் பால்பகா அறிணைப்பெய ராதலால், சொல்லும் என்னும் செய்யுமென்முற்றைக் கொண்டது. எல்லாம் என்னும் பெயர், இருதிணைக்கும் பொது. கடாஅயின் - செய்யுளோசை ருன்றாதவிடத்து அளபெடை இன்னிசை நிறைத்தற்கு வந்தது. படாஅ-செய்யுளோசைநிறைக்கவந்த அளபெடை; அலகிட்டிக்காண்க. இரண்டடிகளில் அளபெடை வந்தது, அளபுத்தொடை. உம்மை - உயர்வுசிறப்பு. பொருள் மேல், மேல் - ஏழனுருபு; இனி, மே லென்பது - பொருளினுட் செல்லுதலேயன்றி மேற்செல்லுதலும் அரிதென்பதை விளக்குவதெனவுக் கொள்ளலாம். (டு)

உருக. கற்றறிந்த நாவினார் சொல்லார்தஞ் சோர்வஞ்சி  
மற்றைய ராவார் பகர்வர் பணியின்மேல்  
வற்றிய வோலை கலகலக்கு மெஞ்ஞான்றும்  
பச்சோலைக் கில்லை யொலி.

(இ - ள்.) கற்று - (படித்தற்குஉரிய நூல்களைப்) படித்து, அறிந்த - (அவற்றின் பொருள்களை உள்படி) உணர்ந்த, நாவினார் - நாக்கையுடைய பெரியோர்கள், தம் சோர்வு அஞ்சி-(சொல்லும் சொற்களில்) தமக்கு ஏதாவது பிழைநேரிடுமோவென்று பயந்து, சொல்லார்-(விஷயங்களைக் கண்ட படி மிகுதியாகச்) சொல்லமாட்டார்கள்; மற்றையராவார் - கற்றறிந்த நாவினரல்லாத சிறியோர், பகர்வர் - (அப்படிப்பட்ட சோர்வுக்கு அஞ்சாமல் விஷயங்களை ஆராயாது தோன்றினபடி மிகுதியாகச்) சொல்வார்கள்; (அவை எவைபோலவெனின்:—) எஞ்ஞான்றும் - எப்பொழுதும், பணியின் மேல் - பணமரத்தின்மேல், வற்றிய ஓலை - உலர்ந்துள்ள ஓலைகள், ■■■ லக்கும் - கலகலவென்று ஒலிக்கும்; பசு ஓலைக்கு - பசுமையாகவுள்ள ஓலைகளுக்கு, ஒலி இல்லை - ஓசை யில்லையாம்; (எ - று.)

ஈரமில்லாத உலர்ந்தஓலைகள் மிகவொலித்தல்போல, சாரமான அறிவு இல்லாதவர் மிகப்பேசுவர்; ஈரமுள்ளபச்சையோலைகள் ஒலிபாதவாறுபோல, சாரமான விவேகமுள்ளவர் மிகுதியாகப்பேசாமல் நாவடங்கி மெளன்மாக இருப்பார் என்றபடி. இப்பாட்டின் கருத்தை “சிற்றுணர்வோரென்றுஞ் சிலுசிலுப்பர் நன்றமைந்த, முற்றுணர்வோ ரொன்று மொழியாரே— வெற்றிபெறு, வெண்கலத்தினோசை மிகுமே விரிபசும்பொன், ஒண்கலத்தினுண்டோ ஒலி” என்ற நீதிவேண்பாவின் பொருளோடு ஒப்பிக. எடுத் துக்காட்டுவமையணி. இதில் ‘கற்றறிந்தநாவினார் சொல்லார் தம் சோர்வஞ்சி’ என்பதற்கு - ‘எஞ்ஞான்றும் பச்சோலைக்கில்லை யொலி’ என்பது - உபமானம்; ‘மற்றையராவார் பகர்வர்’ என்பதற்கு - ‘பணியின்மேல் வற்றிய

வோலை கலகலக்கும்' என்பது - உபமானம்: ஆகவே, இப்பாட்டில் உபமேயவாக்கியங்களை வைத்த முறைமைக்கு ஏற்ப உபமானவாக்கியங்களை நிறுத்தாமல் மாறுபட நிறுத்தியது - எதிர்நிரளிற்றைப்பொருள்கோள்.

“ஆக்கமுங் கேடு மதனுவருதலாற், காத்தோம்பல் சொல்லின்கட் சோர்வு”, “யாகாவாராயினு நாகாக்க காவாக்கால், சோகாப்பர் சொல்லிழுக்குப்பட்டு”, “ஒன்றனுந் தீச்சொற்பொருட்பயனுண்டாயின், நன்றுகாதாவிலும்” என்ற நீதிகளை உள்ளபடி உணர்ந்தவராதலால், சுற்றறிந்தவர் தம்சோர்வுஞ்சுவர், கல்லாதவர் இப்படிப்பட்டநீதிகளை அறியாராதலாலும், மானம் வெட்கம் பயம் இவற்றை ஒழித்தவராதலாலும் சோர்வுஞ்சார்.

மற்றையர் - கீழ்க்குறித்ததற்கு எதிரான பொருள் தருகின்ற மற்றையென்னும் இடைச்சொற்பகுதியடியாப் பிறந்த பலர்பாற்பெயர். ■■■ லக்கும் - ஈரடுக்கொலிக் குறிப்பு; இரட்டைக்கிளவி. (சு)

உருள. பன்றிக்கூழ்ப் பத்தரிற் தேமா வடித்தற்று  
என்றறியா மாந்தர்க் கறத்தா றுரைக்கும்காற்  
குன்றின்மேற் கொட்டிந் தறிபோற் றலைதகர்ந்து  
சென்றிசையா வாகுஞ் செவிக்கு.

(இ - ள்.) நன்று - நன்மையை, அறியா - அறியமாட்டாத, மாந்தர்க்கு - மனிதர்க்கு, அறத்து ஆறு - தருமத்தினதுவழியை, உரைக்கும் கால் - சொல்லுமளவில், (அது),—பன்றி கூழ் பத்தரில் - பன்றிக்குக்கூழ் வார்க்கின்ற தொட்டியில், தேமா வடித்தற்று - தேன்மாம்பழத்தினிரசத்தைப் பிழிந்தாற் போலும்; (அன்றியும்), குன்றின்மேல் கொட்டித் தறிபோல் - மலைமேல் அடிக்கப்படுகிற கட்டுத்தறிபோல, தலை தகர்ந்து -(அந்தத்தருமவழிகள்) தலைதறி, செவிக்கு -(அவர்கள்) காதுகளினுள், சென்று இசையா ஆகும் - போய்ப் பொருந்தாதனவாம்; (எ - று.)

பன்றிக்குக் கூழின்உருசி தெரியுமேயல்லது தேமாவின் ■■■ தெரியாது: அதுபோலவே, கீழ்மக்களுக்கு அதருமவழியின்தன்மை தெரியுமேயல்லது தருமவழியின் பெருமை தெரியாது; ஆதலால், அவர்கட்டுச்செய்யுந் தருமோபதேசம், மலைக்கற்பாறையின்மேல் நாட்டிம்பொருட்டு உலிமையோடு அடிக்கப்படுகின்ற மாத்தரி அக்கல்லினுட்செல்ல இயலாமல் தாண்முறிதல்போல, அவர்கள் காதினுட் செல்லமாட்டாமல் தடைப்பட்டு ஒழியும் என்றபடி. உவமையணி.

பந்தர் - பத்தல்என்பதன் இறுதி லகரத்துக்கு ரகரம் போலி; சாம்பல் - சாம்பர், பந்தல் - பந்தர் என்பனபோல. தேமா - இன்சுவைப்பழமுடைய ஒருவகை மாமரம்; இங்கே, அதன்பழத்தின் இரசத்திற்கு இந்ருமடியாதபேயர். தேமா - தேன் மா எனப்பிரித்து, தேன்போலினிய மா ■■■ உவமத் தொகையாகப்பொருள்கொள்க; தேன்மொழி, மெலிவா இறுதியழித்தது. ஆல் - ஈற்றசை. மாந்தர்-ஒருமையில்லாமல் எப்பொழுதும் பன்மையிலேயேவரும் பெயர்; இதனை வடநூலார் நித்யபருவசா மென்பர், உபமேயத்.

தில், தலையென்பது - ஒருபொருளையுந் தாராது வந்த உபசர்க்கமாகக் கொள்ளலாம்; அல்லது, தலைதகர்த்த - சிறப்புக்கெட்டு எனினும் அமையும். செவிக்கு - செவியில்; நான்கனுருபு ஏழாம்வேற்றுமை யிடப்பொருளில் வந்ததனால், உருபுமயக்கம்.

அறிவிலாதார் யாதாயினும் ஒருநன்மையைச் சொல்லப்படுதற்குத் தகாதவ ரென்பது, இப்பாட்டினுற் கூறப்பட்டது. முதலடியில்வந்த உபமாணம், தகுதியில்லாதவிடத்துச் சென்றுசேர்தலாற் பயனற்றதாம் என்பதை விளக்கவந்தது. இதனை “அங்கணத்துளுக்க வயிழ்தற்றால் தங்கணத்த, ரல் லார்முற் கோட்டி கொளல்” என்ற தீருக்குறளோடு ஒப்பிடுக. (எ)

உருஅ. பாலாற் கழீஇப் பலநா ஞுணக்கினும்

வாலிதாம் பக்க மிருந்தைக் கிருந்தன்று

கோலாற் கடாஅய்க் குறினும் புகலொல்லா

நோலா வுடம்பிற் கறிவு.

(இ - ள்.) பல நாள் - அநேகநாட்களில், பாலால் கழீஇ - (வெண்மை யான) பாலினாலே கழுவி, உணக்கினும் - உலர்த்திவைத்தாலும், இருந் தைக்கு - (இயற்கையிற் கருகிறமுடைய) கரிக்கு, வாலிது ஆம் பக்கம் - வெண்ணிறத்தையுடையதான தொரு பகுதி, இருந்தன்று - உண்டாகமாட் டாது; (அதுபோலவே), கோலால் கடாஅய் - தடியைக்கொண்டு அடித்த அட்டி, குறினும் - சொன்னாலும், நோலா உடம்பிற்கு - (முற்பிறப்பிற்) புண்ணியஞ்செய்திராத (உயிரையுடைய) உடம்புக்கு [நல்லனாழ் இன்மை யால் இயற்கையில் அறிவில்லாத மனிதனுக்கு என்றபடி], அறிவு - ஞானம், புகல் ஒல்லா - வந்துசேரமாட்டாது; (எ - று.)

கரியைப் பாலாற்கழுவினாலும் வெண்மையுண்டாகாததுபோல, ஐர்மா ந்தரபுண்ணியமில்லாத மனிதனுக்கு எவ்வளவு சொன்னாலும் அறிவு வருவ தில்லை யென்றபடி.

எடுத்துக்காட்டுவமையணி; முன்னிரண்டடி - உபமானவாக்கியம், பின்னிரண்டடி - உபமேயவாக்கியம். “இருந்தை யிலங்க வெளிறுபடா தென்செய்தாலு நிற்ப்பது, இருந் தையிலந் தித்தியாது” என்பர், தீருவரங் கந்தந்தாதியிலும்.

உணக்கின் என்னும் எதிர்காலவினையெச்சத்தில், உணக்குஎன்பதன் பிறவினையான உணக்கு - பகுதி. உம்மைகள் இரண்டும் - உயர்வுசிறப்பு. வாலிது - வால் என்னும் பெயரினடியாப்பிறந்த ஒன்றன்பாற்குறிப்புவினையாலனையும்பெயர்; ■ - சாரியை, பக்கம் - பக்க மென்னும் வடமொழியின் திரிபு. இருந்தன்று - எதிர்மறை யிறத்தகால ஒன்றன்பால் வினாமுற்று. குறின் - கூறின் என்பதன் குறுக்கல். ஒல்லா - ஒல்லாது என்பதன் விகாரம்; எதிர்மறைஒன்றன்பால் வினாமுற்று.

அறிவுபெறாதவனது இகழ்ச்சி தோன்ற, ‘உடம்பிற்கு’ ■■■ அஃறிணையாக் கூறினார்; இழிபுபற்றிவந்த தீணைவழுவமைதி; உயர்திணைப்பொருளினுடைய உடம்பையும் உயிரையும் வேறுபிரித்துஎடுத்துக்கூறினால் அவை

அஃறிணையாம்; “எவவுஞ்செய்கலான் தான்தேறு னவ்வயிர், போ஁மளவு  
மோர்நோய்” என இகழ்ச்சிதோன்ற உயிர்மாத்திரத்தார் கூறியதும் கா  
ண்க. இவ்விடத்துச் சேதனமான [உணருத்தன்மையதான] உயிர் இருந்  
தும் அதன் தன்மை தலையெடாமல் அசேதனமான [உணருத்தன்மையதல்  
லாத] உடம்பின் தன்மையே முழுவதும் தலையெடுத்து நின்றமை தோன்ற,  
‘உடம்பிற்கு’ எனக் கூறினாண்க. முற்பிறப்பில் நல்வினை செய்திருந்தா  
லொழிய இப்பிறப்பில் நல்லறிவுதலையெடாததலால், ‘நோலா உடம்பிற்கு  
அறிவுகலொல்லா’ எனப்பட்டது.

“ஸ்வபாவோயாத்ருபீயஸ்யநஜஹாதிகதாசந-அங்காரஸுருததெனதேந  
மலிநத்வம்நமுஞ்சதி” என்னும் வடநூன்மேற்கோள் அறியத்தக்கது. (அ)

உருக, பொழிந்தினிது நாரினும் பூமிசைதல் செல்லா  
திழிந்தவை காமுறுஉ மீப்போ—விழிந்தவை  
தாங்கலந்த நெஞ்சினர்க் கென்னுருந் தக்கார்வாய்த்  
தேன்கலந்த தேற்றச்சொற் தேர்வு.

(இ - ள்.) பொழிந்து - (தேனைச்) சொரிந்து, இனிது - இனியதாக,  
நாரினும் - நல்மணம்வீசினலும், பூமிசைதல் செல்லாது - பூவிலுள்ளதேனை  
உண்ணுதற்குப்போகாமல், இழிந்தவை காமுறுஉம் - (தூக்கத்தமுள்ள)  
இழிவானபொருள்களை விரும்புகிற, ஈ போல்-ஈயைப்போல, —இழிந்தவை  
தாம் கலந்த - (உயர்ந்தவைகள் இருக்கவும் அவற்றைவிட்டு) இழிவானவற்  
றைப் பொருந்திய, நெஞ்சினர்க்கு - மனத்தையுடைய அவிலேகிகளுக்கு, —  
தக்கார் வாய் - (அறிவு ஒருக்கங்களினால்) தகுதியையுடையவர்களது வாயி  
லுண்டாகிற, தேன் கலந்த-தேனின் தன்மை பொருந்தின, தேற்றம் சொல்-  
தெளியையுண்டாக்கும் உபதேசமொழிகளினுடைய, தேர்வு - தெளிவு, என்  
-ஆகும் - யாதுபயன்படும்? [ஒருபயனையுந் தாரா தென்றபடி;] (எ - று.)

பயன்பற்றிவந்த உவமையணி.

இனிது - இனிமையென்னும் பண்பினடியாப்பிறந்த ஒன்றன்பாற்  
குறிப்புவினையாணையும்பெயர்; இங்கே வினையெச்சப்பொருள்பட்டு, நா  
ரின் என்பதனை யடுத்து, வினையுரியாய் நின்றது. உம்-உயர்வுசிறப்பு. பூ -  
அதிலுள்ள தேனுக்கு இடவாதுபெயர். காமுறு-காமமுறு என்பதன் விகா  
ரம்; ஏமுறு, ஐயுறு, பேதுறு என்பன போல்: காமம் - விருப்பத்தை, உறு  
தல் - அடைதலென்க. தக்கார் - யோக்கியர். தேன் - தேனின் தன்மை  
க்கு முதலாதபெயர். இனி, கலந்த என்பதை உவமவுருபாக்கொண்டு, தேன்  
கலந்த - தேனையொத்த என்றுமாம். தேன்கலந்த தேற்றச் சொல்-தேன்  
நாவுக்கு இனிமை தருதல்போலச் செவிக்கு இனிமையைத் தந்து நன்மை  
யை விளைக்கும் வார்த்தை யென்க. ‘தேன்கலந்த’ என்று பாடமோதி,  
தேம் கலந்த எனப் பிரித்து, இனிமைபொருந்தின வுரைத்தலு  
மொன்று.

தாமாகவும் அறியாமல் பிறர் சொன்னாலும் உணராத பேதைகளுக்கு  
அஃறிணைப்பொருள்களில் இழிவை யுடைத்தான ஈயை எடுத்துக்  
கூறி அவர்கள்கிறுமையை விளக்கினார். (க)

௨௬௦. கற்றா நுரைக்குங் கசடறு - நுண்கேள்வி  
பற்றாது தன்னெஞ் சதைத்தலான்—மற்றுமோர்  
தன்போ லொருவன் முகநோக்கித் தானுமோர்  
புன்கோட்டி கொள்ளுமாங் கீழ்.

(இ - ள்.) கற்றார் - (நூல்களைக்) கற்றறிந்தவர்கள், உரைக்கும்-சொல்லு  
கின்ற, கசடு அறு நுண் கேள்வி - குற்றமற்ற துட்பமான நூற்கேள்விகளை,  
பற்றாது - உறுதியாக உட்கொள்ளாமல், தன் நெஞ்சு - தனதுமனம், உதை  
த்தலால் - இகழ்ந்த தள்ளிவிடுதலினால்,—கீழ் - கீழ்மகன்,—தன்போல் மற்  
றும் ஒருவன் முகம் நோக்கி - தன்னைப்போன்ற வேறு மொரு கீழ்மகனது  
முகத்தைப் பார்த்து, தானும் ஓர் புல் கோட்டி கொள்ளும் - (அறிவில்லாத)  
தானும் ஓர் இழிவான பிரசங்கத்தைச் செய்வான் ; (௭ - று.)

கசடு - குற்றம் ; கேள்விக்குக் குற்றம் - ஐயத்திரிபுகள் : “கற்க கசடறக்  
கற்பவை” என்றதிற்போலக் காண்க. கேட்கப்படுகின்ற பொருள்களின்  
துட்பத்தைக் கேள்வியின்மேல் ஏற்றி, ‘நுண்கேள்வி’ என்றார் ; “நுண்கிய  
கேள்வியர்” எனத் திருக்குறளிலுங் காண்க. “நிரம்பிய, நூலின்றிக் கோ  
ட்டிகொளல்,” “அல்லார்முற் கோட்டிகொளல்” எனத் திருக்குறளிலும்,  
“புல்லாவெழுத்திற் பொருளில்வறுங் கோட்டி” என இர்தாலிலும்போல,  
கோட்டியென்பது - அங்குச் சொல்லுஞ் சொல்லுக்கு இடவாகுபெயராம்.  
தானும் என்ற உம்மை - இழிவுசிறப்பு ; அறிவுடையான் பிரசங்கஞ் செய்  
தல்போல என்றாவது, அறிந்தவர் சொல்லும் நூற்கேள்விகளை இகழ்ந்தது  
மாத்திரமேயன்றி என்றாவது இறந்ததழுவியஎச்சப்பொருளாக்கலு மொ  
ன்று. கீழ் - கீழ்மையுடையவனுக்குப் பண்பாகுபெயர் ; அவனது இழிவை  
நன்குவிளக்குதற்கு, கீழ்என அஃறிணைச்சொல்லாற் கூறினாரென்க. கீழ்மக்  
கள் புன்கோட்டிகொள்ளுதல், கற்றாரிடத்துப் பொருமையிருதியால், ஓர்,  
ஆம் இரண்டும் - அசைகள். (௧௦)

## ௨௭ - ஆம் அதிகாரம்.—நன்றியில்செல்வம்.

அஃதாவது - சம்பாதித்தவனுக்கும் பிறர்க்கும் பயன்படுதலில்லாததும்  
கேடுதருவதுமான செல்வத்தினது இயல்பு. நன்றி - நன்மை ; இப்பண்புப்  
பெயர் - இங்கு, நல்லபயனுக்கு ஆகுபெயர் : இல்செல்வம் - பண்புத்தோ  
கை. செல்வத்தை நல்வழிப்படுத்துவது அறிவிற்பய னாதலால், அவ்வறி  
வின்மை செல்வம் நல்வழிப்படாமையும் தீவழிப்படுத்தும் காரணமாகும்  
இயைபுபற்றி, இவ்வறிதாரம் அறிவின்மையென்னும் அதிகாரத்தின்பின்  
வைக்கப்பட்டது.

௨௬௧. அருகல தாகிப் பலபழுத்தக் கண்ணும்  
பொரிதாள் விளவினை வாவல் குறுகா  
பெரிதணிய ராயினும் பீடிலார் செல்வங்  
கருதுங் கடப்பாட்ட தன்று.

(இ - ன்.) "அருகலது ஆகி - சமீபத்திலிருத்தலையுடையதாய், பல பழுத்தக் கண்ணும் - அநேகமாய்ப் பழங்கள் பழுத்திருக்கப் பெற்றாலும், பொரி தான் விளவினை-பொரிந்த அரையையுடைய விளாமரத்தை, வாவல்-வெளவால்கள், குறுகா - சேரமாட்டா; (அதபோல),—பெரிது அணியர் ஆயினும் - மிகவும் சமீபத்திலுள்ளவரா யிருந்தாலும், பீடி இலார் - (எளிதற் பிறர்க்கு உதவுதலாகிய) பெருமைக்குண மில்லாதவர்களது, செல்வம் ஐசுவரியம், கருதும் கடப்பாட்டது அன்று - (எளியவர்களால் தமக்குக் கிடைக்கு மென்று) நினைக்கத்தக்க முறைமையையுடைய தன்று; (எ - று.)

எடுத்துக்காட்டுவனையணி; முன்னிரண்டடியில் உபமானவாக்கியமும், பின்னிரண்டடியில் உபமேயவாக்கியமும் ஏற்றத்தாழ்வில்லாமல் (பிம்பப் பிரதிபிம்பப்பாவந்தோன்ற) ஒருபடிப்பட்டிருத்தல் காண்க.

அருகலது - அருகல் என்னுந் தொழிற்பெயரின்மேற் பிறந்த உடன் பாட்டு ஒன்றன்பாற் குறிப்புவினையாலணையும்பெயர்; அ - சாரியை; இனி, அருகு என்னும் வினைப்பகுதியின்மேற் பிறந்த எதிர்மறை யொன்றன்பால் தெரிநிலைவினையாலணையும்பெயராகக் கொண்டால், குறையாததாய் என்று பொருள்படும். உம்மைகள் இரண்டும் - உயர்வுசிறப்பு.

மாங்களுக்கு உரிய கோழரை, பொருட்டரை, பொரியரை, முள்ளரை யென்னும் நால்வகை அரையும், விளாமரம் பொரியரையாதலால், 'பொரி தான்வின' எனப்பட்டது. பொரியரை - பொருக்குள்ள அரை. அரை யெனினும், தாளேனினும் ஒக்கும்; அத - கிளைபிரியுமளவுமுள்ள மரத்தின் அடிக்கட்டை. விளஎன்பதைத் தனிப்பெயரென்றாவது, விளா வென்னுங் குறியதன்கீழ் ஆக் குறுகின தென்றாவது கொள்க. விளவினை, இன் சாரியை, ஐ - இரண்டனுருபு. வாவல் - வெளவாலென்னும் பறவையாதலை, "தூங்குசிறைவாவலுறை தொன்மரங்களென்ன" எனச் சீவகசிந்தாமணியிலுங் காண்க. வாவல் - பால்பகாஅஃறிணைப்பெய ராதலின், குறுகா என்னும் பலவின்பால்முற்றைக் கொண்டது. விளாமரத்துக்குப் பெருமை யிருந்தாலும் அதனை வெளவால் குறுகாமைக்குக் காரணம், இதற்கு அத னைப் பயனில்லாமை யென அறிக. பெரிது - குறிப்புமுற்றெச்சவினையுரி. அணியர் - அணிமையென்னும் பண்பினடியாப் பிறந்த குறிப்புவினையால ணையும்பெயர். கடப்பாட்டது - கடப்பாடு என்பதன்மேற்பிறந்த ஒன்றன் பாற் குறிப்பு வினையாலணையும்பெயர்; உயிர்த்தொடர்க்குற்றியலுக்கரத்தின் டகாவொற்று இரட்டிற்று. கடப்பாடு என்பது - கடமை படு என்ற இர ண்டு சொற்கள் சேர்ந்த ஒருசொல்தன்மைப்பட்ட கடப்படு என்னும் முத னிலை திரிந்த தொழிற்பெயர்.

எளியவர்க்கு வெளவாலை உவமைகூறினது, பலவிடத்துஞ் சென்று இனியபலங்களைப்பெற்று நுகரும் இயற்கைய ரென்பதபற்றியாதல் வேண் டும். விளா வெளவாலொழிந்த பிறபலபிராணிகளுக்கு உபயோகப்படுதல் போல, பீடிலார் செல்வமும் எளியரல்லாதார்க்குக் கண்டபடி பயன்படு தலைக் கொள்க.

௨௬௨. அள்ளிக்கொள் வன்ன குறுமுகிழ வாயினுங்  
கள்ளிமேற் கைநீட்டார் சூடும்பூ வன்மையார்  
செல்வம் பெரிதுடைய ராயினுங் கீழ்களை  
நள்ளா ரறிவுடையார்.

(இ - ள்.) அள்ளி கொள்வ அன்ன - (கைகளால்) அள்ளியெடுத்துக் கொள்ளத்தக்கவை போன்ற [அழகாய் நிறைந்த], குறு முகிழ ஆயினும் - சிறிய அரும்புகளை யுடையனவா யிருந்தாலும், சூடும் பூ அன்மையால் - (அவை) சூட்டிக்கொள்ளத்தக்க மலரல்லாமையால், (உலகத்தில் மனித ரெவரும்), கள்ளிமேல் ■■■ நீட்டார் - கள்ளிச்செடியின்மேல் பூப்பறித்தற் குக் கைநீட்டமாட்டார்கள்; (அதுபோலவே), செல்வம் பெரிது உடையர் ஆயினும் - செல்வத்தை மிகுதியாக உடையவர்களாயிருந்தாலும், கீழ்களை - கீழ்மக்களை, அறிவு உடையார் - புத்திமான்கள், நள்ளார் - விரும்பிச் சேர மாட்டார்கள்; (எ - று.)

மிக அழகிதான பொருளின்மேல் அள்ளியெடுத்துக்கொள்ளலாம்படியான விருப்பம் உண்டாதல் இயற்கையாதலால், 'அள்ளிக்கொள்வன்னகுறு முகிழ' என்றார். கொள்வன்ன - கொள்வவன்ன என்பதன் தொகுத்தல். முகிழ்ப்பது, முகிழ்; வினைமுதற்பொருள்விருதி புணர்ந்துகெட்டது. உம்மைகள் - உயர்வுசிறப்பு, கைநீட்டார் - இரண்டாம்வேற்றுமைத்தொகையாதலால், "குறில்வழி யத் தனியைந் நொதுமுன் மெலிமிகலுமாம்" என்ற பொதுவிதிப்படி தனிஐகாரத்தின்முன் மெலிமிகாதாயிற்று; "விகாரத்து இயல்பு." உபமானத்தில் 'சூடும்பூவன்மையால்' என்றதற்கு ஏற்ப, உபமேயத்தில் 'பயன்படுஞ் செல்வ மல்லாமையால்' என்க.

எடுத்துக்காட்டுவமையணி.

(௨)

௨௬௩. மல்கு திரைய கடற்கோட் டிருப்பினும்  
வல்லூர் றுவரில் கிணற்றின்கட் சென்றுண்பர்  
செல்வம் பெரிதுடைய ராயினுஞ் சேட்சென்று  
நல்குவார் கட்டே நசை.

(இ - ள்.) மல்கு - மிகுந்த, திரைய - அலைகளையுடைய, கடல் - சமுத்திரத்தின், கோடு - கரையிலே, இருப்பினும் - (தாம்) வாழ்ந்திருந்தாலும், (மனிதர்), வல் ஊற்று - வலிமையான நீர்ச்சுரப்பையுடைய, உவர்இல்கிணற் றின்கண் - உப்புத்தன்மையில்லாத கிணற்றினிடத்திலே, சென்று - (வெகு தூரமாகவிருந்தாலும்) போய், உண்பர் - (நீரைக்) குடிப்பார்கள்; (அதுபோலவே),—செல்வம் பெரிது உடையர் ஆயினும் - (அருகிலுள்ள கீழ்மக்கள்) செல்வத்தை மிகுதியாகஉடையவர்களாயிருந்தாலும், சேண் சென்றும் - வெகுதூரத்திற்போயாயினும், நல்குவார்கட்டே நசை-கொடுக்கும் நன்மக்க ளிடத்திலே உள்ளதாகும் (பெரியோர்க்கு) விருப்பம்; (எ - று.)

எடுத்துக்காட்டுவமையணி. மல்கு திரை - வினைத்தொகை. திரைய - குறிப்புப்பெயரெச்சம், இருப்பினும், ஆயினும் என்ற உம்மைகள் - உயர்வு



சிறப்பு, சேட்சென்றும் என்ற உம்மை - இழிவுசிறப்பு, ஊற்று - ஊறுதல்; முதனிலை தீர்ந்த தொழிற்பெயர். வல்லுற்று என்றது, விரைவில் நீர்சரக்கும் நல்லுற்றன்றி, இடையிடையே நீரற்றுச்சரத்தலும், தோண்டத் தோண்ட நீர் ஊறுதலும் தோன்றற்கு. “அறுநீர்ச் சிறுகிணற்றூறல்” உண்மேல்வருவதுகாண்க. கிணற்றிலுள்ள நீரின்உவர்ப்பின்மையைக் கிணற்றின் மேல்ஏற்றி, “உவரிக் கிணறு” என்றார். இனி, விரைவில் நீர்சரக்கும் ஊற்று எனினுமாம், வல்-முந்தியபொருளில், பண்படி; பிந்தியபொருளில், இடைச் சொல், உண்ணல் என்பது - உண்பன தின்பன பருகுவன நக்குவன எனப் பகுத்துக்கூறுமிடத்துச் சிறப்புவினையும், அங்கனம் பகுப்புநோக்காதவிடத்துப் பரிதாபங்கள் தீர உட்கொள்ளப்படும் பொருளெல்லாம் உண வெனப் படுமாகலின் பொதுவினையு மாகுதலால், இங்கு ‘பருகுவர்’ என்றோது ‘உண்பர்’ என்றார். கடலில்நிறைந்த நீரும் உதவாமைக்குக் காரணம் உவர்ப்பாதல்போல, கீழ்மக்கள்செல்வம் பெரிதாயினும் உதவாமைக்குக்காரணம் லோப மென்க. உபமேயத்திலுள்ள சேண் என்பதை உபமானத்திலுந் கூட்டிக்கொள்க. கிணற்றை நல்குவார்க்கு உவமைகூறியதனால், அவர்கள் சிறுசெல்வமுடையார் யிருந்தாலு மென்க. (ங)

உஉசு. புணர்கடல்குழ் வையத்துப் புண்ணியமோ வேறே  
யுணர்வ துடையா ரிருப்ப—வுணர்விலா  
வட்டும் வழுதுணையும் போல்வாரும் வாழ்வரே  
பட்டிந் துகிலு முடுத்து.

(இ - ள்.) உணர்வது உடையார் - அறியவேண்டவனவற்றை யெல்லாம் அறியும் அறிவையுடையவர்கள், இருப்ப - செல்வமில்லாது வறியராய் இருக்க, உணர்வு இலா - அறிவு (சிறிதும்) இல்லாத, வட்டும் வழுதுணையும் போல்வாரும் - வட்டிவழுதுணை என்னுஞ் செடிகள்போல அசேதனமாய் எளிதிற் கிடைக்கத்தக்க கீழ்மக்களும், பட்டிந் துகிலும் உடுத்து - (செல்வ மிகுதியால்) பட்டிவஸ்திரங்களையும் வேறுவகை நல்லவஸ்திரங்களையும் உடுத்துக்கொண்டு, வாழ்வரே - வாழ்கின்றார்களே; (இங்ஙனம்), புணர் கடல்குழ் வையத்து - நெருங்கிய சமுத்திரஞ் சூழ்ந்த பூமியில், புண்ணியமோ வேறே - (முற்பிறப்பிற்செய்த) நல்வினைப்பயனோ வேறுவகையாய்வுள்ளது; (எ - று.)

செல்வத்தைச் சம்பாதித்தலும் பாதுகாத்தலும் அதனாற்பயன்கொள்ளுதலும் அறிவுடையார்க்கு அல்லது கூடாவன்றோ? அவ்வாறன்றி, அறிவுடையார் வறியராகவும் அறிவிலாதவர் செல்வராகவுங் காணுதலால், அறிவுடையாராதற்கு ஆகும் ஊழ் செல்வமுடையாராதற்கு ஆகாது, செல்வமுடையாராதற்கு ஆகும் ஊழ் அறிவுடையாராதற்கு ஆகாது என்றதாயிற்று; “இருவேறு வகைத்திறங்கை திருவேறு, தெள்ளியாரதலும் வேறு” என்றார், தெய்வப்புலமைத் தீருவள்ளுவனும். இதனால், ஊழ்வினையாற் செல்வம் பெறவேண்டியகாலத்து அறிவாகிய துணைக்காரணமும் வேண்டா வென்பது பெறப்படும்.

அறிவிலார்செல்வம் நன்மையில்லாததென இப்பாட்டுக்கு இவ்வதிகாரத்திற் பொருத்தங் காண்க.

புண்யம் - வடமொழி. புண்ணியமோ, ஓகாரம் - அதிசய இரக்கச் சொல். வேறே என்ற ஏகாரம் - தேற்றம். வாழ்வரே என்ற ஏகாரம் - இரக்கத்தோடு பிரசித்தியை விளக்கிற்று. வேறு - பொதுக்குறிப்பு முற்றுப் பகாப்பதம். போல்வாரும், உம்மை - இழிவுசிறப்பு; மற்றை நான்கு உம்மைகளும் - எண்ணுப்பொருளன. வட்டி - பனைவட்டெனக் கூறுதல் பொருந்தாது; அது, அட்டி எனப்படுவது. (ச)

உகரு. நல்லார் நயவ ரிருப்ப நயமிலாக்

கல்லார்க்கொன் றுகிய காரணம்—தொல்லை

வினைப்பய னல்லது வேனெடுங் கண்ணாய்

நினைப்ப வருவதொன் றில்.

(இ - ள்.) வேல் - வேலாயுதம் போன்ற, நெடு - நீண்ட, கண்ணாய் - கண்களையுடையவளே!—நயவர் - நற்குணமுடையவரான, நல்லார்-நல்லறிவுடையவர்கள், இருப்ப - (வறியவராய்) இருக்க, நயம் இலா - நற்குணமில்லாத, கல்லார்க்கு - கற்றறிவில்லாதவர்க்கு, ஒன்று - ஒரு செல்வப்பொருள், ஆகிய காரணம் - உண்டாகிற காரணம், (என்னவெனில்),—தொல்லை வினை பயன் அல்லது-முற்பிறப்பிற்செய்த நல்வினையின்பயனே யல்லாமல், நினைப்ப வருவது ஒன்று இல் - ஆலோசித்துப்பார்க்கத் தோன்றுவதான காரணம் வேறொன்று மில்லை; (எ - று.)

முன்பாட்டிற் கூறினபடி அறிவுடையார் செல்வம்பெறாமைக்கும், அறிவிலார் செல்வம்பெறுதற்கும் காரணம் - செல்வமுடையாராதற்கு வேண்டிய சகிருதம் முன்னையோர்க்கு இல்லாமையும், பின்னையோர்க்கு உண்மையுமே யென உறுதிப்படுத்தியபடி.

ஒன்று - ஒருபொருளுக்கும், ஒருகாரணத்துக்கும் எண்ணலளவாது பெயர். இங்கே, தொல்லைவினை யென்றது, இடத்திற்கு ஏற்ப நல்வினையாயிற்று; இனி, வினைப்பயன் நல்லது எனப்பிரித்து, வேறுவாக்கியமாக்கியும் உரைக்கலாம். கண்ணுக்கு வேல் உவமை - கூர்மைக்கும், வடிவிற்கும், ஆடவரை வருத்துதற்கும் என்க. கண்ணாய் - கண்ணான் என்பதன் விளி; வேல் நெடுங்கண்ணாய் - மகடேழன்னிலை. இப்பாட்டிற் பெண்ணை முன்னிலைப்படுத்தி்கூறியது - உலகத்துப் பெரும்பான்மையான இயற்கைபற்றி, கல்விவறுமைக்கும் கல்வியின்மை செல்வத்துக்கும் காரணமென்று மகளிர் தமது இயற்கையான பேதைமையாற் கருதக்கூடுமென்று எண்ணி அவர்களுடைய அவ்வெண்ணத்தை அகற்றுதற்பொருட்டு என்னலாம். (இ)

உககூ. நாறுத் தகடேபோ னன்மலர்மேற் பொற்பாவாய்

நீரூய் நிலத்து வினியரோ—வேறாய

புன்மக்கள் பக்கம் புகுவாய்நீ பொன்போலு

நன்மக்கள் பக்கந் துறந்து.

(இ - ன்.) நாரா - பரிமளம்வீசுதலில்லாத, தகடேபோல் - புறவிதழ் போல, நல் மலர் மேல் - (எல்லாமலர்களுள்ளுஞ்) சிறந்த தாமரைப்பூவின் மேலிருக்கிற, பொன் பாவாய் - பொன்னாலாகிய பதுமைபோ லழகிய திருமகனே! நீ—, பொன்போலும் - பொண்ணைப்போல் அருமையான, நல் மக்கள் பக்கம் - நற்குணமுடைய மனிதர்களிடத்தை, துறந்து - விட்டு, வேறு ஆய - (அந்நன்மக்களினின்று) வேறுபட்ட, புல் மக்கள் பக்கம் - இழிகுணமுடைய மனிதர்களிடத்தில், புருவாய் - சென்றுசேர்வாய்: (ஆதலால்), நிலத்து - உலகத்திலே, நீறு ஆய் விளி - சாம்பலாய் அழிவாய்; (ஏ - று.)

உலகத்தில் பெரும்பாலும் நற்குணநம்செய்கையையுடைய யோக்கியர் வறியராகவும், அந்நனயில்லாத அயோக்கியர் செல்வராகவும் இருக்கிற அக்கிரமத்தை நடுவுநிலைமையையுடைய ஒருவன் பார்த்து மனம்பொருமல் அச்செல்வத்திற்கு அதிதேவதையான இலக்குமியின்மேற் கடுங்கோபங் கொண்டு அவளுக்குப் பெருஞ்சாபமிட்டதாகச் செய்யப்பட்டது இச்செய்யுளென அறிக.

இதில், நாராத்தகடி என்ற உபமானம் - பூவின்மேல் இருந்தும் அப்பூவின்நறுமணம் புறவிதழுக்கு இல்லையாதல்போல, சிறந்ததாமரைமலரில் இடையறாதுவாழ்ந்தும் அம்மலருக்குரிய மென்மைக்குணம் திருமகட்குச் சிறிதும்இல்லையாமென்பதைவிளக்கிநின்றது. பொற்பாவை என்ற உபமானமும், எல்லாராலும் விரும்பப்படும் அழகு திருமகட்கு இருந்தபோதிலும் அதற்கேற்ற குணம்செயல்கள் இல்லையென்பதை நன்குவிளக்க வந்தது. இனி, நாராத்தகடேபோல் என்பதற்கு - மணயில்லாத பொற்றகடிபோல மென்மையில்லாமல் கண்ணுக்கினிமை மாத்திரமாய் நிற்கிற வெனவும் உரைக்கலாம்.

தகடேபோல் பாவாய் இயையும். தகடே, ஏ - அசை, பாவாய் - பாவையென்பதன் விளி. விளி - எவ்ளொருமை. நன்மக்களுக்குப் பொன் உவமை - அருமைக்குமாத்திரமேயன்றி, நன்குமதிக்கப்படுதற்கும், மக்கள்கரமாயிருத்தற்கும், யாவராலும் விரும்பப்படுதற்கும், பலவகையாகஉபயோகப்படுதற்கும், பெருஞ்சிறப்புக்கு மாம். அரோ - ஈற்றசை. (சு)

உ௬௭. நயவார்க ணல்குரவு நாணின்று கொல்லோ  
பயவார்கட் செல்வம் பரம்பப்—பயின்கொல்  
வியவாய்காண் வேற்கண்ணு யிவ்விரண்டு மாங்கே  
நயவாது நிற்கு நிலை.

(இ - ன்.) வேல் கண்ணாய் - வேல்போலுங் கண்களையுடையவனே!— நயவார்கண் - உதவிசெய்தலையுடையவரிடத்து உள்ள, நல்குரவு - வறுமை, நாண் இன்று கொல் ஒ - வெட்கமில்லாததோ? பயவார்கண் - (ஒருவர்க்கும்) உதவாதவரிடத்து உள்ள, செல்வம் - ஐசுவரியம், பரம்ப பயின்கொல் - விடாமற் பரவுதற்கு (ஏற்ற) பிசினோ? இ இரண்டும் - (நன்மக்களிடத்து வறுமையுட்புன்மக்களிடத்துச்செல்வமும் ஆகிய) இந்தஇரண்டும், ஆங்கே - அவ்வவ்விடத்திலே, நயவாது நிற்கும் - நன்மைப்படாமல் நிற்கின்ற, நிலை - நிலைமையை, வியவாய் காண் - (நீ) வியந்து பார்; (ஏ - று.)

செல்வவறுமைகளுக்கு முற்பிறப்பின்வினையே யொழிய இப்பிறப்பில் அவரவர்குணம் காரணமன்று என்று பேதைமையொழிய விளக்கியபடி.

நயவார் - நயத்தையுடையவர் ; உடன்பாட்டுக் குறிப்பு வினையாலணையும்பெயர். நயம என்பது - உதவிசெய்தலென்னும் பொருளதாதலை “செல்வம், நயனுடையான்கட் படின”, “நயனுடையான் நல்குந்தாளுதல்” எனத் திருக்குறளிலுங் காண்க ; இனி, நயவாரன்பது-நயஎன்னும் வினைப்பகுதியடியாப் பிறந்த எதிர்மறை வினையாலணையும்பெயராய், (செல்வத்தை ஒருபொருளாகக் கருதி) விரும்பாதவர் எனப் பொருள்பட்டு, மேன்மக்களாதலுமாம்.

நான் - நாணம் ; முதனிலைத் தொழிற்பெயர். ‘நாணுவது-செய்ததகாதவற்றின்கண் உள்ளமொடுங்குதல்’ ஆதலால், தான்சேர்ந்துவருத்ததற்கு உரியரல்லாத நல்லோரிடம் நீங்காது பலகாலஞ்சேர்ந்திருக்கிற நல்குரவை ‘நாணின்கொல்’ என்றார். கொல் - இடைச்சொல் ; இரண்டிடத்தும் ஐயவினாப்பொருளது. ஒ - அசை. பயவார் - பயஎன்னும் வினைப்பகுதியடியாப் பிறந்த எதிர்மறைத் தெரிநிலைவினையாலணையும்பெயர் ; பயத்தல் - பயன்படுதல், பயின் பரம்புதலாவது - நாற்புறமும் ஒட்டும்படி வியாபித்தல். ‘பயின்கொல்’ என்றது, தகாதவிடத்தில் நெடுங்காலம் நீங்காது நிலைநிற்கலால். வியவாய் - உடன்பாட்டு ஏவலொருமை முற்றெச்சம். இரண்டும், உம் - முற்று. ஆங்கு - அங்கு என்பதன் நீட்டல். ஏ - அசை. (எ)

௨௬௮. வலவைக ளல்லாதார் காலாறு சென்று  
காலாறு ஞாண்டு கழிப்பர்—வலவைகள்  
காலாறுஞ் செல்லார் கருணையாற் றுய்ப்பவே  
மேலாறு பாய விருந்து.

(இ - ள்.) வலவைகள் அல்லாதார் - நாணிலிகளல்லாதவர் [நாணமுடைய யோக்கியர்கள்], (வறுமையினால்), கால் ஆறு சென்று- தங்கள் கால்களால் தூரவழிநடந்துபோய், கலவைகள் உண்டு - (அங்கங்குச் சிறிதுசிறிதாக இரந்துபெற்ற பலவகைக்) கலப்பானஉணவுகளைப் புசித்து, கழிப்பர்- (காலம்) கழிப்பார்கள் ; வலவைகள் - நாணிலிகளான அயோக்கியர்களோ, (செல்வமுடைமையால்), கால் ஆறும் செல்லார் - காலால் வழிநடத்தலுஞ் செய்யாதவராய் [சூடியெடுத்து வைத்தலேனும் வேண்டாதவராய்], இருந்து - (இரப்போர்க்குக்கொடுக்க மனமில்லாமல்) கதவடைத்துத் தம்வீட்டினுள்ளேயே இருந்து, மேல் ஆறு பாய - நெய்யாறு பாலாறு தயிராறுகள் மேன்மேற் பெருக, கருணையான் - பொரிக்கறிகளுடனே, துய்ப்ப- (நல்லுணவுகளைத் தாம் தனியே) உண்பார்கள் ; (எ - று.)

இப்படி தகாதவரிடம் உண்டாவது நன்மையில்லாதசெல்வமா மென இப்பாட்டு நன்றியில்செல்வ மென்ற அதிகாரத்துக்கு ஏற்றதாயிற்று.

சிலப்பதிகாரத்தில் “மாதர்க்கோலத்து வலவையினுரைக்கும்” என்ற விடத்து, அடியார்க்குநல்லார் ‘வலவையின் - நாணிலிகளைப்போல: “வலவைகளல்லாதார்” என்றார் பிறரும்” என்று இதனை மேற்கோள் காட்டி

உரைத்தது காண்க. இனி, ~~பொருள்~~ யென்பதற்கு - பேய் என்ற பொருளும் உள்ளதாதலால், 'வலவைகளல்லாதார்' என்பதற்கு - பேய்த்தனமுடையவரல்லாதவர் என்றும் பொருள் கொள்ளலாம். கலப்புடையது, கலவை : கதம்பம் ; ஐ - கர்த்தாப்பொருள்விருதி. காலாறும் செல்லார், உம் - இழிவுசிறப்பு. ஏற்ற வாகன மிருத்தலாலும், காரியமொன்றுமில்லாமையாலும், சிறிதும் நடந்துசெல்லா ரென்க. கருணையான் - 'ஆன்' என்றும் மூன்றனுருபு, இங்கே உடனிகழ்ச்சிப்பொருளது ; "தூக்குகையா னேற்றுகுடைய" என்பதிற்போல. துய்த்தல் என்ற வினைக்கு - 'நல்லுணவுகளை' என்ற செயப்படுபொருள் வருவிக்கப்பட்டது, அவாய்நிலையால். துய்ப்ப - பலர்பால் வினைமுற்று ; ப-விருதி ; இவ்விருதியே இங்கு எதிர்காலக்காட்டிற்று. விருந்து எனப் பதம்பிரித்து, பண்பாதுபெயராய், புதிய உணவுகளை யென்றும் உரைக்கலாம். இனி,மேலாறுபாய இருந்து என்பதற்கு-உடம்பின்மேல்வெர்வைநீர் ஆராய்ப்பெருக (வீட்டினுள்ளேயே யாசகரை ஈரவொட்டாது கதவடைத்து) இருந்து என்றும் பொருள்கொள்ளலாம்.(அ)

உகக. பொன்னிறச் செந்நெற் பொதியொடு பீள்வாட  
மின்னொளிர் வானங் கடலுள்ளுங் கான்றுகுக்கும்  
வெண்மையுடையார் விழுச்செல்வ மெய்தியக்கால்  
வண்மையு மன்ன தகைத்து.

(இ - ள்.) பொன் நிறம் - பொன்போன்ற நிறத்தையுடைய, செந்நெல் - செந்நெற்பயிர்கள், (நாடுகளிற் கழனிகளிலே), பொதியொடு பீள்வாட - பொதிந்திருக்கும் கதிர்களோடு தமதுகருவும்உட்பட வாடாகிற்சு, (அங்கு மழையைப்பொழியாமல்), மின் ஒளிர் வானம் - மின்னல் விளங்கப் பெற்ற மேகங்கள், கடலுள்ளும் கான்று உகுக்கும்- சுழத்திரத்தினிடையில் நீரை வெளிப்படுத்திச் சொரிதலுமுண்டு ; வெண்மை உடையார்-அறிவின் மையுடையவர்கள், விழு செல்வம் எய்தியக்கால் - மேன்மையான செல்வத்தை அடைந்தால், வண்மையும் - (அவர்கள்) தானஞ்செய்தலும், அன்னதகைத்து - அப்படிப்பட்ட தன்மையையேயுடையது ; (எ - று.)

அறிவிலாதார் தம்மிடம்அகப்பட்ட செல்வத்தைச் சற்பாத்திரத்தில் உபயோகப்படுத்தாமல் தகாதவர்க்கு உதவுவர் என்பது கருத்து.

உவமையணி : எடுத்துக்காட்டுவமையணியன்று ; பின்வாக்கியத்தில் 'அன்னதகைத்து' என உவமவுருபு வந்ததனால், பலர்க்கும் உபயோகப்படுதலால் இன்றியமையாத பயிர் - பலர்க்கும் உபயோகப்படுகிற நல்லோர்க்கும், உவர்ப்புச்சுவையுடைமையால் பயன்படாத கடல் - தூர்க்குணமுடைமையாற் பயன்படுதலில்லாத நல்லவரல்லார்க்கும் உவமையாயின.

செந்நெல் - ஒருவகைச் சிறந்தநெல்; இது - நீரில் விளைவது. பொதி-கருவைஉள்ளேபொதிந்திருத்தலையுடைய கதிருக்குக் காரணப்பெயர்; கருத்தாப்பொருள்விருதி புணர்ந்துகெட்டது. பீள் - பயிரின் இளங்கரு. வாட என்னுஞ் செயவெனெச்சம் - உடனிகழ்ச்சிப்பொருள தாதலின், நிகழ்காலமுடையது. வானம் - ஆகாயத்திற் சஞ்சரிக்கும் மேகத்துக்கு, இடவாது

பெயர்; அம் - சாரியை. கடலுள்ளும், உம் - இழிவுசிறப்பு. கான்று, கால்-பகுதி. வெண்மை - அறிவுமுநீராமை. வெண்மையுடையார் - அசாரமாணவர் என்றபடி. விழு - விழும மென்பதன் விகாரம். விழுமம் என்பது - சிறப்பென்னும் பொருள் தரும் உரிச்சொல்லாதலை, “விழுமஞ் சீர்மையுஞ் சிறப்பு மிடுமையும்” என்ற தொல்காப்பியத்தா லறிக. வண்மையும், உம் - இறந்ததுதழுவிய எச்சம். (க)

௨௭௦. ஒதியு மோதா ருணர்விலா ரோதாது  
மோதி யனையா ருணர்வுடையார்—தூய்தாக  
நல்கூர்ந்துஞ் செல்வ ரிரவாதார் செல்வரு  
நல்கூர்ந்தா ரீயா ரெனின்.

(இ - ள்.) உணர்வு இலார் - பகுத்தறிவில்லாதவர்கள், ஒதியும் - படித்திருந்தாலும், ஒதார் - படியாதவர்களே : உணர்வு உடையார் - பகுத்தறிவுடையவர்கள், ஒதாதும் - படியாதிருந்தாலும், ஒதி அனையார் - படித்தாற்போன்றவர்களே; தூய்து ஆக - (மனம்) பரிசுத்தியுடையதாயிருக்க, இரவாதார் - யாசித்தல்செய்யாதவர்கள், நல்கூர்ந்தும் - வறுமையடைந்திருந்தாலும், செல்வர் - ஐசுவரியமுடையவர்களே : செல்வரும் - செல்வமுடையோரும், ஈயார் எனின் - (தக்கோர்க்குக்) கொடாமற்போவாராயின், நல்கூர்ந்தார் - தரித்திரப்பட்டவர்களே ; (எ - று.)

உபமானஉபமேயத்தன்மை தோன்றத் தனித்தனி இரண்டீதிகள் இப்பாட்டிற்குக் கூறப்பட்டன; அதிகாரம் நன்றியில்செல்வமாதலால், இப்பாட்டில் முன்னிரண்டடி - உபமானமும், பின்னிரண்டடி - உபமேயமும் ஆகும். படிப்பிற்குப்பயன் அறிவாதல்போல, செல்வத்திற்குப்பயன் தக்கவர்க்குநாத லென்பதாம். படித்தும் அறிவில்லாத கற்றறிமோழைகன்போல்வர், தக்கார்க்குநாயாத செல்வ ரென்க. செல்வமின்றியும் இரவாதவர் - படிப்பின்றி உணர்வடைந்தவர்போல அதிசயிக்கத்தக்கவராவர்.

ஒதியும், செல்வரும் என்ற உம்மைகள் - உயர்வுசிறப்பு. ஒதாதும், நல்கூர்ந்தும் என்ற உம்மைகள் - இழிவுசிறப்பு. ஒதி - ஒதினால்; எச்சத்திரிபு; இனி, ஒதி - அறிவுடையவனெனப் பெயருமாம்.

முன்னிரண்டடியில் உபமானங்களைக் கூறிய முறைமைக்கு மாறுபாடாகப் பின்னிரண்டடிகளில் உபமேயங்களை நிறுத்தினது, எதிர்நிரன்றைப் பொருள்கோள். முதலடி - முற்றுமோனை. (க௦)

நான்காவது

## துன்பவியல்.

மனிதர் மனத்திற்குத் துன்ப முண்டாதலைப்பற்றிக் கூறும் பிரிவு; அத்துன்பங்கள் இரப்போர்க்கீயாமை முதலிய காரணங்களால் உண்டாகும். அதனை இதுமுதல் நான்கு அதிகாரங்களாற் கூறுகின்றார்.

## ௨௮ - ஆம் அதிகாரம்.—ஈயாமை.

அஃதாவது - வறியவர்களாய் இரந்தவர்களுக்கு இல்லையென்றதபடி கொடுத்தலைச் செய்யாமை. கீழ்ப் பத்தாம் அதிகாரமாகிய ஈகைக்கு எதிர் மறையாய் அதன்பின்வைத்தற்குரிய இவ்வதிகாரத்தை இக்குவைத்தற்குக் காரணம் என்னவெனின்:—சம்பாதித்தவனுக்கும் பிறர்க்கும் பயன்படுதலில்லாதது கீழ்க்கூறிய நன்றியில்செல்வ மாதலால், அது பிறர்க்குப்பயன்படாமையா லுளதாற் குற்றம் பெரும்பான்மையதும் மனத்திற்குத் துன்ப மூட்டுவதும் மிக்கஇழிபுடையதாதலும்பற்றி, ஈயாமையை அதன்பின் இவ்வதிகாரத்தில் விவரித்துக்கூறுகின்றன ரென அறிக. கீழ் அதிகாரத்தின் இறுதிச்செய்யுளில் “செல்வரு நல்குந்தாரீயாரெனின்” எனத் தோற்று வாய்செய்யப்பட்ட ஈயாமையின் இழிவை விரித்துக்கூறுகின்றமையின், இவ்வதிகாரம் நன்றியில்செல்வத்தின்பின் வைக்கப்பட்டதென்றுங்கொள்க. ஈயாமை - எதிர்மறைத் தொழிற்பெயர்.

௨௮. நட்டார்க்கு நள்ளா தவர்க்கு முளவரையா  
லட்டது பாத்துண்ட லட்டுண்ட—லட்ட  
தடைத்திருந் துண்டொழுகு மாவதின் மாக்கட்  
கடைக்குமா மாண்டைக் கதவு.

(இ - ள்.) நட்டார்க்கும் - (தம்மோடு) சிநேகைக்கொண்டவர்களுக்கும், நள்ளாதவர்க்கும் - சிநேகைக்கொள்ளாதவர்களுக்கும், உள வரையால் - (தமக்கு) உள்ள அளவிற்கு ஏற்ப, அட்டது பாத்து - சமையல்செய்த உணவைப் பங்கிட்டுக்கொடுத்து, உண்டல் - (பின்பு தாமும்) உண்ணுதல்,—அட்டி உண்டல் - சமைத்து உண்டு வாழும் விதமாம்; (அங்ஙனமின்றி), அட்டது-சமைத்தஉணவை, அடைத்து இருந்து உண்டு - (தம்வீட்டினுள் எவரும் வரவொன்றதபடி வாயிற்கதவை) மூடித் தாம் உள்ளேயிருந்து புசித்து, ஒருமும்-நடக்கின்ற, ஆவது இல் மாக்கட்டு-பயனில்லாத மனிதர்களுக்கு, ஆண்டை கதவு - மேலுலகத்தின் கதவு, அடைக்கும் - (உட்புகவொன்றை) மூடப்படும்; (எ - று.)—ஆம் - அசை.

“செல்விருந் தோம்பி வருவிருந்து பார்த்திருப்பான், நல்விருந்து உண்ணத் தவர்க்கு”, “ஒன்றாக நல்ல துயிரோம்ப லாங்கதன்பின், நன்றாய் தடங்கினார்க் கீந்துண்டல்—என்றிரண்டு, குன்றப் புகழோன் வருகென்று மேலுலகம், நின்றது வாயில் திறந்து” என்றபடி இம்மையில் விருந்தோம்பிய

வளை மறுமையில் தேவர்கள் எதிர்கொண்டு உபசரிப்ப ராதலால், அப்படியில்லாதவனுக்கு மேலுலகத்தின்கதவு அடைக்கப்படு மெனப்பட்டது.

நட்டார் - சுற்றத்தார், நள்ளாதவர் - விருத்தினர் என்றும், முன்பழக்க முண்மையாற் குறித்த வந்தவரும் அஃது இன்மையாற் குறியாது வந்தவருமென்ற இருவகைவிருத்தினருள் முன்னையவர்-நட்டார், பின்னையவர் - நள்ளாதவர் என்றும் கொள்ளலாம். இவர்களுள், நள்ளாதவரினும் நட்டவர்களுவது பெரும்பான்மையாதலாலும், அவர்கட்கு உதவாமை பெரும்பழிப்புக் கிடமாதலாலும், அவர்களை முன்வைத்தது.

உம்மைகள் இரண்டும் - எண்ணுப்பொருளன. உள - உள்ள: தொகுத்தல். அட்டது என்னும் ஒன்றன்பால் வினையாலணையும்பெயர், காதியோருமை; அட்டவை யென்க. 'அட்டது' என்ற ஒருமைச்சொல், மிகச்சிறிதாயினும் பகுத்து உண்ணுதலே தருதியென்பதை விளக்கு மென்க; இக்கருத்தே, 'உளவரையால்' என்பதனாலும் நன்குவிளக்கப்பட்டது. பார்த்து - பகுத்து என்பதன் மருஉ. ஆவது - எதிர்கால வினையாலணையும்பெயர்; செல்வம்படைத்ததனாற் பெறலாகும் பயனென்க. முற்பிறப்பின் நல்வினையால் அரிதிற்பெற்ற செல்வத்தைத் தக்கபடி பயன்படுத்தாத அவிவேகிகளும் மனிதரை 'மக்கள்' என்னுது 'மாக்கள்' என்றார். அடைக்கும் - செயப்பாட்டுவினைப்பொருளில் வந்த செய்வினைச் செய்யுமென்று. 'அடைக்கும் கதவு' என்ற முடிபுக்கு விதி - "செயப்படு பொருளைச் செய்தது போலத், தொழிற்படக் கிளத்தலும் வழக்கினு ளுரித்தே" என்பது. செய்மைப்பொருள் குறிக்கும் அகரச்சுட்டிடைச்சொல்லடியாப் பிறந்து முதல்நீட்சிபெற்ற ஆண்டு என்பது - இங்கே, மறுமையில் இன்பம்பெறுதற்குரிய சுவர்க்கத்தைக் குறித்தது.

முதலடியில், தோடைமுரண் காண்க.

(க)

உ.எஉ. எத்துணை யானு மியைந்த வளவினாற்

சிறற்றஞ் செய்தார் தலைப்பெவர்—மற்றைப்

பெருஞ்செல்வ மெய்தியக்காற் பின்னறிது மென்பா

ரழிந்தார் பழிகடலத் துள்.

(இ - ள்.) ■ துணை ஆனும் - எவ்வளவானாலும், இயைந்த அளவினால்தம்மக்குக்கூடிய அளவால், சிறு அறம் செய்தார் - சிறிய தருமங்களை யாயினுஞ் செய்துவைத்தவர்கள், தலைப்பெவர் - மேன்மை யடைவார்கள்; மற்றை-இங்ஙனம் அப்பொழுது அப்பொழுது தருமஞ்செய்யாத, பெருஞ் செல்வம் எய்தியக்கால் பின்அறிதும் என்பார்-மிகுதியானபொருள் கிடைத்தால் அதன்பின்பு (தருமஞ்செய்தலை) ஆலோசிப்போம் என்று வாழ்நாளாக் கழிப்பவர்கள், பழி கடலத்துள் அழிந்தார் - உலகநிந்தனையாகிய கடலில் அகப்பட்டுச் சிதைந்தவராவர்; (எ - று.)

எத்துணையானும், உம்மை - இழிவுசிறப்பு. ஆனும்-ஆயினும் என்பதன் மருஉ. மற்றை யென்னும் இடைச்சொல் - பிறிதென்னும் பொருளது. கடலத்துள், அத்து - சாரியை. பழிகடலத்துள் அழிந்தார் - வரம்பில்லாத



பழியை யடைவ ரென்பதாம்; இனி, பழிக்கப்படுவது என்ற காரணத்தாற் பாபமும் பழியெனப்படுதலால், பாவக்கடலில் மூழ்குவ ரென்றுமாம். பழிக் கடலத்தள்ளுள் ளுள் பண்புத்தொகையில் வலியாட்டிவாற்பாலது, ஒசையின்ப நோக்கிப் பழிகடலென இயல்பாய் நின்ற தென்க. அழிந்தார் - நிச்சய மாய் அழிவர்; தெளிவுபற்றி எதிர்காலம் இறந்தகாலமாகச் சொல்லப்பட்ட காலவழுவமைதி, மற்றையென்பது, என்பார் என்பதோடு இயையும். பின்- இங்கே காலங்குறிக்கும்.

பெருஞ்செல்வம் வருவது நிச்சயமன்மையாலும், அங்கனம்வந்தாலும் அதன்பின் உடம்புநீடித்திருப்பது நிலையில்லையாதலாலும், கிடைத்தவரையில் இன்னமையிலே அறஞ்செய்யாதவர் பின்பு நாய்காணிற் கற்காணுவாராய் நன்மைபெறு ரென்பதாம்.

“மற்றறிவாம்நல்வினை”, “இன்றுகொலன்றுகொல்” என்னும் இந் நூற் செய்யுள்கள் இங்கு உணரத்தக்கன. (உ)

உ௭௩. துய்த்துக் கழியான் துறவோர்க்கொன் றீகலான்  
வைத்துக் கழியு மடவோனை—வைத்த  
பொருளு மவனை நகுமே யுலகத்  
தருளு மவனை நகும்.

(இ - ள்.) துய்த்து கழியான் - (அருமையாகப்பெற்ற பொருளைத்)தான் அனுபவித்துக் காலங்கழியாமலும், துறவோர்க்கு ஒன்று ஈகலான் - துற வறத்தார்க்கு ஒருபொருளையேனும் கொடுத்து உதவாமலும், வைத்து கழி யும் - (பாடுபட்டித்தேடினபொருளை வீணாக)வைத்துப்(பயன்கொள்ளாமல்) இறக்கின்ற, மடவோனை அவனை - அறியாமையையுடையவனாகும் அந்தப் பெரிய லோபியை, வைத்த பொருளும் - (அவந்தேடி)வைத்த செல்வமும், நகுமே - (பார்த்துச்) சிரிக்கும்; உலகத்து அருளும் - உலகத்திலே விளங்கு கிற கருணையென்னுஞ் சிறந்தகுணமும், அவனை நகும்-அவனைப்(பார்த்துச்) சிரிக்கும்; (எ - று.)

இங்கே, நகுதல் - பிறனை இகழ்தல்காரணமாக உண்டாயிற்று; பரிகாச மாகச்சிரித்தல். “அருளிலார்க்கு அவ்வுலகயில்லை,” “அறனும்அருளுடையான் கண்ணதே யாகும்” என்றபடி தானம்முதலிய தருமங்களைச் செய்து நற்கதியைப் பெறுதற்குக் காரணமான அருளைச் சிறிதும் உடையனாகாமல் பொருளைப்பாழ்படுத்தினதுபற்றி, அவ்வருள் இவனை இகழ்த்துசிரிப்பதாயிற்று; அருளுடையனாய் பிறர்க்குக்கொடாவிட்டாலும் தானாவது அனுபவிக்க லாமே, அதுவுஞ்செய்யாமல் பொருளையீட்டுதலையே பயனாக்கருதிக் காலங்கழித்த அறியாமையை நோக்கி, அந்தப்பொருளும் சிரிப்பதாயிற்று.

துறவோர்க்கு என்பதற்கு- ‘(ஆதரிக்கத்தக்கவரால்) துறக்கப்பட்டவர்க்கு என்றும் உரைக்கலாம். கிருகஸ்தாச்சிரமத்திலிருப்பவன் முற்றுந்திறந்த யோகவொழுக்கத்தார்க்கு அவ்வொழுக்கநெறியை முடியச்செல்லுமள வும் அச்செல்லிற்குப் பசி நோய் குளிர் முதலியவற்றால் இடையூறுவாராமல் உண்டாயும் மருந்தும் உறையுளும் முதலியன உதவி அந்நெறியில்வழுவாமற்

செலுத்தவேண்டியவனாதலை “இவ்வாழ்வானென்பா னியல்புடையமுவர்க்கும், நல்லாற்றி னின்ற துணை” என்ற தீருக்குறளினாலும், ஆதரிப்பவரால் துறக்கப்பட்டவர்க்குத் தான் ஆதாவாய் நின்று வேண்டுவன செய்யவேண்டுபவனாதலை “துறந்தார்க்குத் துவ்வாதவர்க்கு மிறந்தார்க்கும், இவ்வாழ்வானென்பான் துணை” என்ற தீருக்குறளினாலும் அறிக. பொருளும், அருளும் என்ற உம்மைகள்-முறையே எதிரதம் இறந்ததந்தழுவிய எச்சப்பொருளன; எண்ணுப்பொருளனவாகா; வெவ்வேறு வாக்கியத்தில் வந்ததனால். ஏ-தேற்றம்; ஈற்றசையுமாம்.

பற்றுக்களை முற்றத்தறத்தலை யுடையவ ரென்ற பொருளில், துறவோர்என்பதிற்பகுதியாகிய துறவு-செய்வினையென்றும், களைகளுனவரால் விடப்படுதலையுடையவ ரென்ற பொருளில், துறவு - செயப்பாட்டுவினைப் பொருளில்வந்த செய்வினை யென்றும் அறிக. துறவோர் - உடன்பாட்டுப் பெயரின் ஈற்றயலாகாரம் ஓவாயிற்று; மடவோன்என்பதிலும் இது. கழியான், ஈகலான் - எதிர்மறை முற்றெச்சங்கள். ஈகலான் என்பதில், ஈ - பகுதி, கு - சாரியை, அல் - எதிர்மறையிடைநிலை, ஆன் - விருதி. மடவோன் என்பதில், மடம் அல்லது மடமை - பகுதி. ‘அருளும் பொருளும் நகும்’— அஃறிணையில், செய்யாதது செய்வதுபோலச் சொல்லப்பட்டது. ஒன்று என்பதன் இறுதியில் இழிவுசிறப்புமமை விகாரத்தால் தொக்கது. மடவோனை, அவனை - ஒருபொருளின்மேல் வந்த பெயர்கள். இங்கனம் விசேடணம், விசேடியம் என்ற இரண்டிலுய வேற்றுமையுருபுகளை விரித்து வைப்பது, ஒருவகைப் பாஷைநடை.

“வஞ்ச மனத்தான் படிற்றொழுக்கம் பூதங்கள், ஐந்து மகத்தே நகும்” என்ற தீருக்குறளோடு இதனை ஒப்பிடுக. (ரு)

உஎசு. கொடுத்தலுந் துய்த்தலுந் தேற்றா விடுக்குடையுள்ளத்தான் பெற்ற பெருஞ்செல்வ மில்லத் துருவுடைக் கன்னியரைப் போலப் பருவத்தா லேதிலான் றுய்க்கப் படும்.

(இ - ன்.) கொடுத்தலும் - (பிரர்க்குக்) கொடுத்தலையும், துய்த்தலும் - (தான்) அனுபவித்தலையும், தேற்றா - அறிந்து செய்யாத, இடுக்கு உடை உள்ளத்தான் - லோபகுணத்தையுடைய மனமுடையவன், பெற்ற - சேர்த்துவைத்த, பெரு செல்வம் - மிகுந்த ஐசுவரியமானது, —இல்லத்து உரு உடை கன்னியரை போல-குடியிற்பிறந்த வடிவழகுள்ள பெண்களைப்போல, பருவத்தால் - (அனுபவித்தற்கு உரிய) காலம் வந்தபொழுதில், ஏதிலான் துய்க்கப்படும் - அயலானால் அனுபவிக்கப்படும்; (எ - று)

குடும்பத்திற்பிறந்த மணஞ்செய்யப்பட்டாத மகளிர் இங்கே லோபியின் செல்வத்துக்கு உவமை; தன்னை வருந்திப்பெற்றுவளர்த்தவனுக்கு உதவாமல் செய்யாத பிறனனுபவத்துக்கே பின்புஉதவுதலாகிய இவ்வொரு பொதுத்தன்மையில் மாத்திரமே யென்க. இப்படிப்பட்ட கன்னியர்தன்மையை, “வலம்புரியின்முத்தம் மண்மிசையவர்கட்கல்லால், வலம்புரியயத்

தையெய்யாது அனையரே மகளிர்” எனச் சிந்தாமணியிலும், “பலவுறுநறுஞ் சாந்தம்படுப்பவர்க்கல்லதை, மலையுளேபிறப்பினும் மலைக்கவைதாமென்செய்யும், நினையுங்கால் நும்கள் நுமக்குமாற் கனையனே,” “சீர்கெழுவுண்முத்தம் அணிபவர்க்கல்லதை, நீருளேபிறப்பினும் நீர்க்கவைதா மென்செய்யும், தேருங்கால் நும்கள் நுமக்குமாற் கனையனே,” “ஏழ்பகரின்னிசை முரல் பவர்க்கல்லதை, யாழுளேபிறப்பினும் யாழ்க்கவைதா மென்செய்யும், சூழுங்கால் நும்கள் நுமக்குமாற் கனையனே” எனக் கலித்தொகையிலும் கூறிய வாறு காண்க. உவமையணி. லோபியின் பெருஞ்செல்வம் எதிலான் துய்க்கப்படுதல் - கள்ளர் முதலியோரார் பறித்துக்கொள்ளப்படுதல். லோபத்திற்குப் பற்றுள்ள மென்று ஒருபெயராதலால், அப்பொருள்கருதி, அதனை இங்கு ‘இடுக்குடையுள்ளம்’ என்றார். பொருளை விடத்தகுமிடத்து விடாது பற்றுதலுச்செய்யும் உள்ளம்: எனவே, லோபமாம்.

தேற்று என்பதை-தேரூ என்பது விரித்தல்விகாரம்பெற்ற தென்றாவது, பிறவினை தன்வினைப்பொருளில் வந்ததென்றாவது, இருவினைக்கும் பொதுவென்றாவது கொள்க; “நட்பாடல் தேற்றாதவர்”, “வாளிறை பேசினல்லால் வாயிறை பேசல் தேற்றேன்”, “வாணிகமொன்றுந்தேற்றாய்,” “தேற்றாய் பெரும”, “தேற்றுவொழுக்கம்” எனப் பிறவிடங்களிலும் காண்க. இடுக்கு என்னுஞ் சொல் - லோபமென்னும்பொருளதாதலை, இந்நூலில் “இடுக்குற்றுப் பற்றினும் நில்லாது செல்வம்” என்றதனாலும் அறிக. இடுக்கு - முதனிலைத்தொழிற்பெயர்; இடுக்குதல் - இறுகப்பிடித்தல். இனி, இடுக்கு என்பதை இடுக்கு என்னும் முதனிலை திரிந்த தொழிற்பெய ரெனக் கொண்டு, குணக்குமைதலையுடைய அற்பமனமுள்ளவனென்றும் உரைக்கலாம். உரு, கன்னி, பருவம் - ரூபம், கங்யா, பர்வம் என்னும் வடமொழிகளின்திரிபுகள். பருவத்தால் - மூன்றாம்வேற்றுமையின் ‘ஆல்’ உருபு ஏழாவதன் இடப்பொருளில் வந்ததனல், உருபுமயக்கம்; “காலத்தினற் செய்த நன்றி” என்பதிற்போல.

(ச)

உளரு. எழிரீர்ப் பெருங்கட லெய்தி யிருந்து  
மறுரீர்ச் சிறுகிணற் றாறல்பார்த் துண்பர்  
மறுமை யறியாதா ராக்கத்திற் சான்றோர்  
கழிநல் குரவே தலை.

(இ - ள்.) எறி-(அலைகளை) வீசுகிற, நீர்-மிக்கநீரையுடைய, பெரு கடல்-பெரியசமுத்திரத்தை, எய்தி இருந்தும் - (தாம்) அடைந்திருந்தாலும், (அது உவர்ப்பிறற் பயன்படாமையால், எல்லோரும்), அறு ரீர்-(இடையிடையே) அற்றுஅற்றுச்சூரக்கிற நீரையுடைய, சிறு கிணறு-சிறியகிணற்றின், ஊறல்-ஊற்றை, பார்த்து - தேடிக்கண்டு, உண்பர் - (அந்நீரைக்) குடிப்பார்கள்; (ஆதலால்),—மறுமை அறியாதார் ஆக்கத்தின் - மறுமைப்பயனையறியாத லோபிகளுடைய பெருஞ்செல்வத்தினும், சான்றோர் கழி நல்குரவே-(மறுமைப்பயனையறிந்த மிக்கநற்குணங்களால்) நிறைந்த பெரியோரது மிக்கவறுமையே, தலை - மேலானது; (எ - று.)

சான்றோர் வறியராயிருக்கையில் உதவுகிற அவ்வளவும் உதவார்; கீழ்மக்கள் செல்வம் நிரம்பியபொழுதிலும் என்பது கருத்து. வறுமையடைந்திருந்தும் செல்வமுடைய லோபிகள் போல ஆகாமல் சான்றோர் மறுமைப்பயனையடைவர் என்று கருத்துக்கொள்ளினுமாம்.

‘மிக்க செல்வமுடைய லோபிகளை யடைந்திருந்தாலும் அவர்கள் பயன்படாமையால், உலகத்தார், சிறிது சிறிதாகவாயினும் பயன்படத்தக்க வறியரான நல்லோரைத் தேடியுடைந்து உண்டு வாழ்வர்’ என்னும் பொருள் தோன்ற நின்றதனால், முன்னிரண்டடி - பிறிது மொழிதல் என்னும் அலங்காரம்; வடநூலார் அப்ரஸ்ததப்ரசம்ஸை யென்பர்; உபமேயத்தைக் கூறாமல் உபமானத்தை மாதிரி கூறி அதனால் உபமேயத்தைப் பெறவைத்தலும் - இவ்வணியின் இலக்கணம். பின்னிரண்டடியில், அறிவிலாரது செல்வத்தினும் அறிவுடையார்வறுமையே சிறந்ததென்பதற்கு முன்னிரண்டடியின் கருத்துக் காரணமானது, ஏதுவணியின்பாற்படு மென்க.

ஊறல்என்னுந் தொழிற்பெயர், ஊறுதலையுடைய நீருக்கு ஆதபெயர்; இதில், அல் - கருத்தாப்பொருள்விதிக் கென்றுக் கூறலாம். ஆக்கப்பட்டது, ஆக்கம்; அம் - செயப்படுபொருள்விதிக்: ஆக்குதல் - சம்பாதித்தல், உண்டாகச்செய்தல். கழி - மிகுதியுணர்த்தும் உரிச்சொல். தலை - தலைமையையுடைய தென்றாவது, உத்தமஅங்கமான தலைபோலச் சிறந்ததென்றவது பொருள்.

“கடல்பெரிது, மண்ணீருமாகா ததனருகே சிற்றாறல், உண்ணீருமாகிவிடும்” என்பதனை இச்செய்யுளின் முதலிரண்டடிகளோடு ஒப்பிடுக.

கீழ் உசுந - ஆஞ்செய்யுளும் இங்குக் கவனிக்கத் தக்கது. (ரு)

உஎஈ. எனதென தென்றிருக்கு மேழை பொருளை  
யெனதென தென்றிருப்பன் யானுந்—தனதாயிற்  
ருனு மதனை வழங்கான் பயன்றுவ்வான்  
யானு மதனை யது.

(இ - ள்.) எனது எனது என்று இருக்கும் ஏழை பொருளை - ‘என்னுடையது’ ‘என்னுடையது’ என்று (மிக்க அபிமானங்கொண்டு செல்வு செய்யாமல்) இருக்கிற அறிவில்லாதலோபி (சேர்த்துவைத்துக்கொண்டுள்ள) செல்வத்தை, யானும் எனது எனது என்று இருப்பன் - (அப்பொருளோடு யாதொருசம்பந்தமுமில்லாத) யானும் ‘என்னுடையது’ ‘என்னுடையது’ என்று (அபிமானத்தோன்றக்) கூறிக் களிப்புற்றிருப்பேன்; தனது ஆயின் - (அச்செல்வம்) அவனுடையதாயிருக்குமானால், தானும் அதனை வழங்கான் பயன் துவ்வான் - அவன்தானும் அச்செல்வத்தைப் (பிறர்க்குக்) கொடுத்தலும் (அந்தச்செல்வத்தால்) இன்பப்பயனைத் தான் அனுபவித்தலும் கூடுமே அதுசெய்கிறதில்லை; யானும் அதனை அது - நானும் அப்பொருளை அப்படியே [பிறர்க்குவழங்குதலும் பயன் துய்த்தலும் செய்யேன்]; (எ - று.)

சம்பாதித்த லோபி செல்வத்தை உபயோகப்படுத்தாமல் ‘எனது’ என்று சொல்வதற்கும், சம்பாதி யாதவன் அப்படி சொல்வதற்கும் ஒன்றும் வித்தி

யாசயில்லை; ஏனெனில்,—செல்வத்தின் பயனாகிய தானனுபவித்தலும் பிறர்க்குக்கொடுத்தலும் இருவர்க்கும் இல்லையாதலால் என்பது கருத்து.

மிக்க லோபகுணமுடைய ஒருவனது செல்வத்தைக்குறித்துப் பரிகாசஞ்செய்யு மியல்புடைய ஒருவன் சொன்னதாக இச்செய்யுள் செய்யப் பட்டதென அறிக.

எனது - யான் என்பதனடியாப்பிறந்து அகாச்சாரியையும் 'து' விசுவயும்பெற்ற ஒன்றன்பாற்குறிப்பு வினையாலணையும்பெயர்; ஆரூம்பேற்றுமை விரியன்று. அடுக்கு, செல்வத்தினிடத்தில் மிக்கஅன்பை விளக்க வந்தது. இரண்டாமடிபில் அடுக்கைத் துணிவுணர்த்த வந்ததாகவுங் கொள்ளலாம். தன்னோடுஇயையில்லாத பொருளை எனதுஎன்றுகருதி அதனிடத்துப் பற்றுச்செய்யும் அபிமானம், மமகார மெனப்படும்; இதன்இனமாகிய தானல்லாத உடம்பை யானென்பது - அகங்காரம். "நுண்ணுணர்வின்மை வறுமை" ஆதலால், அறிவாகியசெல்வமில்லாத லோபியை இங்கே 'எழை' என்றார்; இனி,செல்வமிருந்தும் பயன்பெறாமையால் அவன் வறியவனோடு ஒப்பென்னுங்கருத்தால் எழை யென்றதாகவுங் கொள்ளலாம். எழையென்பது - உயர்திணைப்பெயராதலின், 'எழைபொருள்' என அதன்முன் வலி இயல்பாயிற்று. இனி, எழையானவன் பொருளை எனது எனது என்றிருப்பன் என எழுவாய்த்தொடராகவும் உரைக்கலாம். யானும், உம்மை - இறந்தததழுவி ய எச்சமும், இழிவுசிறப்புமாம்.

இப்பாட்டிற்குரியுள்ள விஷயம் நகைப்பை விளைத்தலால், இப்பாட்டு-ஹால்யாஸத்தீன்பாற்படும்.

"சுருஹமந்யநிகாதேநதநேநநிரோயதி - பவாம்கிந்தேநைவதநேநதநிரோவயம்" என்னும் வடநூன்மேற்கோள் உணர்த்தக்கூது. (சு)

உஎஎ. வழங்காத செல்வரி னல்கூர்ந்தா ருய்ந்தா  
ரிழந்தா ரெனப்படுத லுய்ந்தா—ருழந்ததனைக்  
காப்புய்ந்தார் கல்லுதலு முய்ந்தார்தங் கைந்நோவ  
யாப்புய்ந்தா ருய்ந்த பல.

(இ - ள்.) வழங்காத செல்வரின் - (பொருளை) உபயோகப்படுத்தாத தனவான்களினும், நல்கூர்ந்தார் - வறுமைப்பட்டவர், உய்ந்தார் - (துன்பங்களினின்றும்) தப்பினார்; (அது எப்படியெனில்:—) இழந்தார் எனப்படுதல் உய்ந்தார் - (இருந்தபொருளை) இழந்துவிட்டார்கள் எனப்படுகிற அபவாதத்தினின்றும் தப்பினார்கள்; அதனை உழந்து காப்பு உய்ந்தார்—அப்பொருளை வருந்திக்காப்பாற்றுகிற சிரமத்தினின்றும் தப்பினார்கள்; கல்லுதலும் உய்ந்தார் - (அப்பணத்தைப் புதைத்துவைத்தற்பொருட்டி கிலத்தைத்) தோண்டுகிற வருத்தத்தினின்றும் தப்பினார்கள்; தம் கை நோவ யாப்பு உய்ந்தார் - தமது கைகள் நோகும்படி இறுகப்பிடித்தவனின்றும் தப்பினார்கள்; உய்ந்த பல - (இங்ஙனம் அவர்கள்) தப்பினவை இன்னும் பல (உண்டி); (எ - று.

இப்பாட்டோடு "வள்ளன்மை யில்லாதான் செல்வத்தின் மற்றையோன், நல்குரவேபோலு நனிலல்ல—கொன்னே, அருளிலனன்பிலன்கண்

ணறைய னென்று, பலராலிகழப்படான்” என்ற நீதிநெறிவிளக்கச்செய்யுளை ஒப்பிடுக.

இழந்தா ரெனப்படுதல் முதலிய குறைகள் செல்வமுடையவரிடத்தி மிகுதியாய் கிற்சு, மற்றைப் பயன்பெறுதவிஷயத்தில் செல்வரும் வறிய ரும் ஒப்பெரென்பது கருத்து.

உய்ந்த பல என்றது-அருளில்லாதவன், அன்பில்லாதவன், கண்ணே ட்டமில்லாதவன், லோபி என்று பலராலும் இகழப்படுதல் முதலியன இன்மைபற்றி. “உடாஅது முண்ணுதல் தம்முடம்புசெற்றுங், கெடாஅத நல்ல தமுஞ் செய்யார்—கொடாஅது, வைத்தீட்டினு ரிழப்பர் வான்றேய்மலை நாட, உய்த்தீட்டிந் தேனீக் கரி”, “உண்ணு றெளிகிறு னேங்கு புகழ் செய யான், துன்னருங் கேளீர் துயர்கனையான்—கொண்ணே, வழங்கான் பொ ருள்காத் திருப்பானேல் அஃது, இழந்தானென் மெண்ணப் படும்” என்ற துணியின்படி. லோபிகன்செல்வம் நிலபெறு தழிதலால், ‘இழந்தாரெனப் படுத லுய்ந்தார்’ எனப்பட்டார்.

கல்லுதல்; கல் - பகுதி, உ - சாரியை. யாப்பு என்னுங் தொழிற்பெய ரில், யா - பகுதி; யாத்தல் - கட்டுதல். உய்ந்த - அன்சாரியைபெறுத பல விற்பால் வினையாலினையும் பெயர். கல்லுதலும், உம்மை - இறந்ததும் எதிரதும் தழுவிய எச்சம். நோவ என்னுங் செயவெனெச்சம் - காரியப் பொருளதாவின், எதிர்காலம். (எ)

உ.அ. தனதாகத் தான்கொடான் ருயத் தவருந்  
தமதாய போழ்தே கொடாஅர்—தனதாக  
முன்னே கொடுப்பி னவர்கடியார் தான்கடியான்  
பின்னை யவர்கொடுக்கும் போழ்து.

(இ - ள்.) (சிலகுடும்பங்களில், பொருள்சேர்த்துவைத்தவன்), தனது ஆக-(அப்பொருள்) தனக்குஉரியதாயிருக்க, தான் கொடான்-(அப்பொழுது) தான் (அச்செல்வத்தைப் பிறர்க்குத்) தானஞ்செய்யான்; தாயத்தவரும் - (பின்பு அப்பொருளைப் பெறுதற்குஉரிய) தாயத்தார்களும், தமது ஆயபோழ் தே - (அப்பொருள் அவன்காலத்தின்பின்) தம்முடையதாகியபொழுது, கொடார்-(தாமும் அதனைப் பிறர்க்குத்) தானஞ்செய்யார்; முன்னே-முன்பு [சம்பாதித்தவன் வாழ்ந்துள்ளகாலத்தில்], தனது ஆக - (அச்செல்வம்) தன்னுடையதாயிருக்கையில், கொடுப்பின் -(அதனைத் தான் பிறர்க்குக்) கொடுத்தால், அவர் கடியார் - அத்தாயத்தவர் விலக்கமாட்டார்; பின்னை - பின்பு [அவனிறந்தபின் அச்செல்வம் தாயத்தாருடையதாயிருக்கையில்], அவர் கொடுக்கும் போழ்து - அத்தாயத்தவர் தானஞ்செய்யுஞ் சமயத்தில், தான் கடியான் - (அப்பொருளை ஈட்டியவன்) வந்துவிலக்கமாட்டான்; (எ - று.)

பொருளைச்சம்பாதித்தவன் தானதருமங்கள் செய்யாமலே உலோபத் தோடுஇறந்தாலும், அதன்பின் அச்செல்வத்தை அடையும் தாயத்தாராவது “பிறர்க்குதவி செய்யார் பெருஞ்செல்வம் வேறு, பிறர்க்குதவி யாக்குபவர் பேறும்” என்றபடி. நல்வழியிற் செலவுசெய்து புகழும் புண்ணியமும்

பெறுதல்கடும்; அங்கனமுமில்லாமல் அனைவருமே பெரியலோபிகளாயுள்ள சிலருடம்பத்தாரைப்பற்றி இச்செய்யுள் செய்யப்பட்டதென அறிக.

தாயத்தவரும், உம்மை - இறந்ததுதழுவியஎச்சம். தாயமாவது - தம்ப பண்பாட்டன் முதலானார்மூலமாகவந்தபொருள்; அதனையெடுத்துக்கொள்ள தக்க தந்தைவழிச்சுற்றத்தவர்-தாயாதர்: அவரே இங்கு 'தாயத்தவர்' எனப் பட்டவர். ஏ - இசைநிறை. கொடாஅர் - அளபெடை, செய்யுளேசை நிறைப்பது. தனதாகக் கொடுப்பின் என்பதற்கு - தனக்குப் புண்ணியமும் புகழும் உண்டாம்படி தானஞ்செய்தா லென்றும் பொருள்கொள்ளலாம். முன், பின் - காலங்குறித்தன; ஏ, ஐ - சாரியைகள். (அ)

உளகூ. இரவலர் கன்றாக வீவாரா வாக

விரகிற் சுரப்பதாம் வண்மை—விரகின்றி

வல்லவ ஞன்ற வடியாபோல் வாய்வைத்துக்

கொல்லச் சுரப்பதாங் கீழ்.

(இ - ள்.) இரவலர் - யாசகர், கன்று ஆக - கன்றை ஒப்ப, ஈவார் - கொடுப்பவர், ஆ ஆக - பசுவை ஒப்ப, வீரகின் சுரப்பது - உற்சாகத்தோடு பயந்தருவதே, வண்மை ஆம் - தானகுணமாம்; விரகு இன்றி - (அப்படிப் பட்ட) உற்சாகமில்லாமல், வல்லவர் ஊன்ற வடி ஆ போல் - வலிமையுடையவர்கள் அழுத்திவருத்தப் பால்தருகிறபசுப்போல, வாய்வைத்து கொல்ல - பலஉபாயங்களைச்செய்து வருத்த, சுரப்பது - பயந்தருவது, கீழ் ஆம் - கீழ்மைக்குணமாம்; (எ - று.)

கன்றைக்கண்டமாத்திரத்தில் மகிழ்ச்சியோடு பாலைச்சுரக்கும் நல்ல சாதிப்பசுப்போல, இரப்பவரைக் கண்டமாத்திரத்தில் சிறிதும் வெறுப்பில்லாமல் மிக்கமகிழ்ச்சியோடு அவர்க்குவேண்டியபொருளைக் கொடுப்பது தான் கொடை; கன்று வாயைவைத்து ஊட்டிவருத்தவும் பிறர்பலர் பலவாறுபிடித்துஅழுத்தவும்மனமின்றிப்பால்சுரக்கிற அற்பசாதிப்பசுப்போல, இரப்பவர் வாயிறைப்பலபேசிவருத்தவும் மற்றும்பலர் பலவாறு கிர்ப்பந்தப் படுத்தவும் வெறுப்போடு கொடுப்பது கொடையாகாது என்பது கருத்து; உவமையணி.

இரவலர் - இரத்தலில் வல்லவர்; இரவலர் எனப் பிரிக்க : அல்லது, இரத்தலையுடையவர்; இரவல்அர் எனப்பிரிக்க: இரவல் என்னுந்தொழிற்பெயரில், அல் - விருதியாம். கன்று - இளமைப்பெயர்; 'யானையுஞ் சூதிரையுங் கழுதையுங் கடமையும், ஆனே டைந்துங் கன்றெனற் சூரிய' என்பது, தொல் காப்பியம். ஆக - உவமவுருபு. விரகின்-பக்குவமாக, சிரமமின்றி என்பபடி. வண்மையென்னும் பண்புப்பெயரில், வன் - பகுதி. வாய் - வாயில்; உபாயம். இனி, 'வாய்வைத்துக் கொல்ல' என்பதற்கு - நேர்த்தஇடங்களில்லிந்தனை செய்து வருத்த என்றும், உறுப்பிடங்களில் கருவிகளைக்கொண்டு நோவு பண்ண என்றும் பொருள்கொள்ளலாம். கொல்லுதல் என்பது - இங்கே மிக்கதுன்பஞ்செய்தலையுணர்த்திநின்றது; 'தன்னையே கொல்லுஞ் சினம்' என்ற கிருக்துறளிப்போல : அங்கு இந்நாலடியாரையே மேற்கோண்காட்டி.

ஞர் பரிமேலழகர். வடி.ஆ - வினைத்தொகை: வடித்தல் - ஊற்றுதல்; இங்கே பால்சார்த்தல். கீழ் - கீழ்மையென்னும் பண்புப்பெயரின் விகாரம். ஊன்ற, கொல்ல என்னுஞ் செயவெனெச்சங்கள், காரணப்பொருளவாய் இறந்த காலங் காட்டும். (க)

உ.அ.0. ஈட்டலுந் துன்பமற் றீட்டிய வொண்பொருளைக்  
காத்தலு மாங்கே கடுந்துன்பங்—காத்தல்  
குறைபடிற் றுன்பங் கெடிற்றுன்பந் துன்பக்  
குறைபதி மற்றைப் பொருள்.

(இ - ள்.) ஈட்டலும் - (பொருளைச்)சம்பாதித்தலும், துன்பம்-வருத்த மாம்; மற்று-பின்பு, ஈட்டிய ஒன் பொருளை - அங்கனம்சம்பாதித்த சிறந்த செல்வத்தை, காத்தலும் - பாதுகாத்தலும், ஆங்கே - அவ்வாறே, கடு துன்பம் - மிக்க வருத்தமாம்; காத்தல் குறைபடின் - அப்பாதுகாப்புக் குறைந்தால், துன்பம் - வருத்தமாம்; கெடிண் - (அச்செல்வம்) அழிவடைந்தால், துன்பம் - வருத்தமாம்; (ஆதலின், இவ்வாறு), பொருள் - செல்வம், துன்பக்கு உறைபதி - (பலவகை) வருத்தங்கட்கும் இருப்பிடமாம்; (எ - று.)—மற்றை - அசை.

இப்பாட்டோடு “இன்னல்தரும்பொருளாய்இதலுந் துன்பமே, பின்னதனைப்பேணுதலுந் துன்பமே-அன்ன,தழித்தலுந் துன்பமே யந்தோ பிறர்பா, விழத்தலுந் துன்பமேயாம்” என்ற நீதிவேண்டிபாவை ஒப்பிக. “ஒன்பொருள்,செய்வமென்பாரீர்க்குத் துயிலில்லை யப்பொருள்,காப்பாரீர்க்குமில்லை துயில்” என்றார் நான்மணிக்கடிகையிலும்.

“அர்த்தநாமார்ஜனேதுங்கம் ஆர்ஜிதநாஞ்சரகூணே - ஆயேவ்யயே மஹத்துங்கம் கதமர்த்தநாஸஸுக்ாவஹா” என்பது, இதற்கு நேரான வட நான்மேற்கோள்.

துன்பத்துக்குக் காரணமானதைத் துன்பமெனக் காரியமாகக்கூறியது, உபசாரவழிக்கு. உம்மைகள் இரண்டும் - முறையே எதிரதம் இறந்ததுத் தழுவிய எச்சப்பொருளன. மற்று என்னும் இடைச்சொல் - இங்கே, பின்என்னும் பொருளது. ‘ஒன்பொருள்’ என்றது, செல்வம் இம்மைமறுமைகளிற் புகழ்புண்ணியங்களை விளைத்து அறத்துக்கும் இன்பத்துக்குக் காரணமாகுஞ் சிறப்புப்பற்றி; இனி, ஒன்பொருள் - தருமவழியாற் சேர்க்கப்பட்ட பொருளென்றுங் கொள்ளலாம். உறைபதி - விளைத்தொகை. துன்பக்கு - அத்துச்சாரியை தொக்கது. (க0)



## உசு - ஆம் அதிகாரம்.—இன்மை.

அஃதாவது - ஐம்பொறிகளால் அனுபவிக்கப்படும் பொருள் யாவும் இல்லாமை.இவ்வறுமை முற்பிறப்பில் ஈயாமையின் பயனாதலால், அக்காரண காரியமுறைபற்றி ஈயாமையின்பின் வைக்கப்பட்டது. இன்மை - எதிர் மறைப் பண்புப்பெயர்.

உசு. அத்திட்ட கூறை யரைச்சுற்றி வாழினும்  
பத்தெட் டெடைமை பலருள்ளும் பாடெய்து  
மொத்த குடிப்பிறந்தக் கண்ணுமொன் றில்லாதார்  
செத்த பிணத்திற் கடை.

(இ - ள்.) அத்து இட்ட கூறை - செந்நிறம் பொருந்திய ஆடையை [காஷாயவஸ்திரத்தை], அரை சுற்றி வாழினும்-இடையிலே கட்டிக்கொண்டு உயிர்வாழ்ந்தாலும் [துறவிகளாயிருந்தாலும்], பத்து எட்டு உடைமை - பத்தாயினும் எட்டாயினும் பொருளை உடைத்தாயிருந்தல், பலருள்ளும் பாடு எய்தும் - பலசனங்களுள்ளும் பெருமையை யடையும் ; ஒத்த குடி பிறந்தக் கண்ணும் - (உலகத்தாரதும்பிப்புக்கு) ஏற்ற உயர்குலத்திற் பிறந்தாலும், ஒன்று இல்லாதார் - சிறிதும்பொருளில்லாதவர், செத்த பிணத்தின் கடை- உயிரிழந்திய உடம்பாகிய பிணத்தினுங் கடைப்பட்டவராவர் ; (எ - று.)

சந்நியாசியாயிருந்தாலும், சிறிதாயினுஞ்செவ்வயிருந்தால்தான், ஒருவனைப் பலரும் பெருமைப்படுத்துவார்கள்; உயர்ந்தகுலத்திற் பிறந்திருந்தாலும், சிறிதும் பொருளில்லாதிருந்தால், ஒருவனை எவரும் ஸட்சியஞ்செய்வாரில்லை உலகவியல்பு கூறியவாறு. பிணத்துக்காயினும் அந்திமகிரியைகளில் சில உபசாரங்கள் நேர்கின்றன ; செவ்வயில்லாதவரையோ எந்தவிதத்திலும் உபசரிப்பாரில்லை யென்பார், 'பிணத்திலும் கடை' என்றார். "கொடிது கொடிது வறுமை கொடிது" என்றார் ஓளவையாரும். பலர் உள்ளும் பாடு எனப் பிரித்து, பலருங் கருதும் மதிப்பு எனினுமாம்.

வறுமையின் இழிவைக் கூறுவார், செவ்வத்தின் உயர்வையும் உடன் கூறினார். வாழினும், உம் - இழிவுசிறப்பு. பலருள்ளும், உம் - முற்று. பிறந்தக் கண்ணும், உம்-உயர்வுசிறப்பு. துறவிகள் காஷாயவஸ்திரம்தரித்தல் மரபு. இனி, அத்து இட்ட கூறை என்பதற்கு - தையல் நிறைந்த துணியென்றும் பொருள்கொள்ளலாம். 'அத்து' என்றது - இவ்விருபொருளையுமுடையதாதலை, "அரைப்பட்டிகையுந் தன்னமு மசைச்சொல்லும், செந்நிறமும் மிவை தெரியில் அத்தென்ப" என்னும் பிங்கலநீதையினாலும் அறிக. [இதில் தன்னம் - தையல், ஒன்றோடொன்று இசைத்தல்.] பாதிவென்னும் பொருள்தரும் அரையென்பது - இங்கே, உடம்பின் மத்தியபாகத்துக்கு ஆகுபெயர். பத்து எட்டு - அப்பொருளுக்கு எண்ணலளவாகுபெயர். இவற்றின்பின் ஐயவுமமைகள் செய்யுள்விகாரத்தால் தொக்கன வென்க. பாடெய்தும் -பெருமைபெறுதற்குக் காரணமாமென்க ; உபசாரவழக்கு, 'செத்த' வேண்டாதுவந்த அடைமொழி, பிணத்தின் பயனின்மையை நன்குவிளக்கும்.

செத்த, சா - பகுதி. ■■■ - கடையர்; பண்பாகுபெயர். 'பதருள்ளும்' என்ற பாடத்துக்கு - அசாரமானவருளாயினு மென உரைக்க. (க)

உ.உ. நீரினு நுண்ணிது நெய்பென்பர் நெய்யினும்  
யாரு மறிவர் புகைதட்பந்—தேரி  
னிரப்பிடும்பை யாளன் புகுமே புகையும்  
புகற்கரிய பூழை நுழைந்து.

(இ - ன்.) நீரினும் - (எல்லாப்பொருள்களினும் நுட்பமாயுள்ள)நீரைக் காட்டிலும், நெய் - நெய்யை, நுண்ணிது என்பர் - நுட்பமானது என்று (யாவரும் அறிந்து) சொல்வார்கள்; நெய்யினும் - அந்நெய்யைக்காட்டிலும், புகை நுட்பம் - புகையினது நுண்ணிதாயிருக்குந்தன்மையை, யாரும் அறிவர் - எல்லோரும் அறிவார்கள்; தேரின் - ஆலோசித்தறிந்தால், இரப்பு இடும்பை ஆளன் - இரத்தலாகிய துன்பத்தை யுடையவன், புகையும் புகற்கு அரிய பூழை - (அதிநுட்பமான) அந்தப்புகையும் உட்புகுதற்கு முடியாத துவாரத்தில், நுழைந்து புகும் - நுழைந்து செல்வான்; (எ - று.)

யாசகன் மிகவும் நொய்யவனென அவனது இழிபைக் கூறியவாறு. 'புகையும் புகுதற்கு அரிய பூழை நுழைந்துபுகும்' என்றது, கவி அதிகமோ கீதியாக வருணித்துக் கூறியது.

எ - தேற்றம்; ஈற்றசையுமாம். உம்மைகள் மூன்றும் - இழிவுசிறப்பு; அவற்றின் நுண்மையைக் காட்டுதலால். இவற்றில் நுண்மை யென்றது, மிகச்சிறிய துளையிலும் 'நுழைதற்கேற்ற சிறுமையை. இரப்பு - தொழிற்பெயர்; பு - விருதி. துன்பத்துக்குக் காரணமானதைத் துன்ப மென்றது, உபகாரவழக்கு. இனி, இரப்பிடும்பை - இரப்பினுலாகிய துன்ப மென்றமாம். நிரப்பு எனப் பதம்பிரித்து, வறுமைத்துன்ப மெனப் பொருள்கொள்ளினும் அமையும்; நிரப்பு - வறுமையாதலை, "நெரு நலுங், கொன்றதபோலு நிரப்பு", "நிரப்பினுள், யாதொன்றும் கண்பாட ரிது" எனத் திருக்குறளிலும் காண்க. எல்லாப்பொருள்களும் நிரம்பியிருத்தலைக் குறிக்கும் 'நிரப்பு' என்னும் முதனிலை திரிந்த தொழிற்பெயர், எதிர் மறையிலக்கணியால், பொருளொன்று மில்லாமையைக் குறிக்கு மென்க. பூழை - புகழை யென்பதன் கீட்டல். (உ)

உ.உ.க. கல்லோங் குயர்வரைமேற் காந்தண் மலராக்காற்  
செல்லாவாஞ் செம்பொறி வண்டினங்—கொல்லைக்  
கலாஅற் கிளிகடியுங் கானக நாட  
வினாஅ அர்க் கில்லைத் தமர்.

(இ - ன்.) கொல்லை - கொல்லைகளிலே, கலால் - கற்களைக்கொண்டு, கிளி - கிளிகளை; கடியும் - (தினைப்புணங்காப்பவர்) அதட்டிஒட்டுதற்கு இடமான, கான் அகம் - காட்டினிடத்தையுடைய, நாட-நாட்டையுடைய அரசனே!—கல் ஒற்கு உயர் வரைமேல் - கற்களால்வளர்ந்துள்ள உயர்ந்த மலையின்மேலே, காந்தள் - காந்தட்செடிகள், மலராக்கால் - பூப்பூவாவிட்டால்

செம்பொறி வண்டு இனம் - சிவந்த உடம்புள்ளிகளையுடைய வண்டுகளின் கூட்டங்கள், செல்லா ஆம் - (அவற்றினிடத்துப்) பேரகாவாம்; (அதுபோலவே), இலார்க்கு - பொருளில்லாதவர்க்கு, தமர் இல்லை-(விரும்பி வரும்) இனத்தவர் உளராகார்; (எ - று.)

காந்தன் பூவாதபோது வண்டுகள் அதனிடம் செல்லாமைபோல, அவன் செல்வமுடையனாகாதவிடத்து அவனிடம் உறவினர்வாராரென்பதாம். இதில் காந்தனென்றதைப் பிறமலர்களுக்கும் உபலக்ஷண மென்னலாம்.

எடுத்துக்காட்டுவமையணி. முன்னிரண்டடி - உபமானவாக்கியம் | இறுதியடி - உபமேயவாக்கியம்.

தனிச்சொல்லோடு கூடிய மூன்றாமடி - ஆதேமூன்னிலை. மருதநிலமாகிய அந்நாட்டை அடுத்துள்ள முல்லை குறிஞ்சி நிலங்களின் மாட்சிமை கூறுவார், 'கொல்லைக் கலாற் கிளிகடியுங் கானகநாட்' என்றார். "மணி நீரு மண்ணு மலையு மணிநிழற், காடு முடைய தரண்" எனக் கூறப்பட்ட நீரரண் நிலவரண் மலையரண் காட்டரண் என்னும் நால்வகையரண்களுள் மலையரண் காட்டரண்களின் அமைதியை 'கொல்லைக் கலாற் கிளிகடியுங் கானகநாட்' என்றதனால் உணர்த்தினு ரெனக் கொள்ளலு மொன்று.

கல்லால் - கலால் எனச் செய்யுள்விகாரத்தால் தொக்கது. கல்லால் என்பதற்கு - இரத்தினங்களா லென்று பொருள்கொண்டால், செல்வச் சிறப்பை விளக்கும். கான் - காநகம் என்னும் வடமொழியின் திரிபு. அளபெடை இரண்டாம் - செய்யுளோசை நிறைப்பன. "செருஅஅய் வாழிய நெஞ்சு" என்ற தீருக்குறளின்போல, இலாஅஅர்க்கு என்பதில் ஈரளபெடுத்தது; மாத்திரை நான்கு. உஉஉ-ஆம்பாட்டின் உரையைப் பார்க்க, தமர்-தம் மவர்; தாம் - பகுதி, முதல்குறுகினது-விகாரம். ஒங்கு உயர் - ஒருபொருட் பன்மொழி யென்றுங் கொள்ளலாம். (ந.)

உஉசு. உண்டாய போழ்தி னுடைந்துழிக் காசும்போற்

றொண்டா யிரவர் தொகுபவே—வண்டாய்த்

திரிதருங் காலத்துத் தீதிலிரோ வென்பா

ரொருவரு மிவ்வுலகத் தில்.

(இ - ள்.) உடைந்த உழி - (உடம்பு உயிரீங்கிச்) சிதைந்தவிடத்து, காசும்போல் - அளவில்லாத காக்கைகள் (அதனைத்தின்பதற்கு அவ்விடம் வந்துசேர்தல்) போல, உண்டுஆய போழ்தின் - (ஒருவர்க்குச் செல்வம்) உண்டானபொழுதில், ஆயிரவர் - ஆயிரம்பேர், தொண்டு - அடிமையாய், தொகுப - வந்துகூடுவார்கள்; (அவ்வொருவர்தாமே), வண்டு ஆய் திரிதரும் காலத்து - வண்டைப்போன்று (பலவிடத்தும் உணவின்பொருட்டி) அலையுங் காலத்தில், தீத இலிரோ என்பார் ஒருவரும் - (அவரைநோக்கி 'நீர்' துன்ப மில்லாமலிருக்கிறீரோ?' என்று கேடும் விசாரிப்பவர் ஒருவரும், இஃது கத்த - இந்த உலகத்தில் இல்லை [அரிய ரென்றபடி]; (எ - று.)

இழிவுதோன்ற, பிறப்பொருளை உண்ண விரும்பி அப்பொழுதுதாமாத்திரம் ஒடிவருகிற தார்க்குணமுடைய பலர்க்குப் பிணம்பிடுங்கித்தின்னுங் காள்

கையை உவமைகூறினார். இங்கே செல்வத்துக்குப் பிணம் உவமையாவது, அதன் நிலையில்லாமையை விளக்கும். வண்டுகள் பூக்களுள்ள விடங்களிலெல்லாம் தேடிச்சென்று அலைந்து பலபூக்களிலுமுள்ள தேனை உட்கொள்வதுபோல, இரப்பவர் கொடையாளிகளுள்ள விடங்களிலெல்லாம் தேடிப் பலதிக்குகளிலுஞ் சென்று அலைந்து அவர்களிடமுள்ள பொருளைப் பெற்று உண்ணும் இரத்தத்தொழிலின் இயல்பை விளக்க, 'வண்டாய்த் திரிதருங் காலத்தி' என்றார். உவமையணி.

போழ்தின், இன் - ஏழனுருபு. உடைந்துழி - உடைந்தவுழி : பெய ரெச்சத்தின் அகரவீறு தொகுத்தல். 'உடைந்துழி' - எதிர்காலவினையெச்ச முமாம். காகம் - வடசொல்; கா என்று கத்துதல்பற்றி வழங்கும் பெயர். ஆயிரவர் - எண்ணடியாப்பிறந்த பலர்பாற்பெயர். தொகுப - பலர்பால் முற்று. ஏ - தேற்றம். ஆய் - உவமவுருபு. திரிதரும், தா - துணைவினை; குறுக்கலும், விரித்தலும் - விகாரங்கள். ஒருவரும், உம்மை - இழிவுசிறப்பு. செல்வமில்லாத காலத்தில் யோககேசும் விசாரிக்கும் ஒருவனது உயர்வு விளங்குதற்கு, மரியாதைப்பன்மையாகக் கூறின ரென்க. (ச)

உயுரு. பிறந்த குலமாயும் பேராண்மை மாயுஞ்  
சிறந்ததன் கல்வியு மாயுங்—கறங்கருவி  
கன்மேற் கழுஉங் கணமலை நன்னாட  
வின்மை தழுவப்பட்ட டார்க்கு.

(இ - ள்.) கறங்கு - ஒலிக்கின்ற, அருவி - நீரருவிகள், கல்மேல் - கற்க ளின்மேல் (விழுந்து), கழுஉம் - (அக்கற்களின்மாசைப் போக்கிச்) சுத்தி செய்தற்கிடமான, கணம் - கூட்டமாகிய, மலை-மலைகளையுடைய, நல்-சிறந்த, நாட - நாட்டையுடையவனே!—இன்மை தழுவப்பட்டார்க்கு - வறுமை யால் அடையப்பட்டவர்களுக்கு;—பிறந்த குலம் மாயும்-(அவர்கள்) பிறந்த நற்குடியின் பெருமையும் அழியும்; பேர் ஆண்மை மாயும் - சிறந்தஆண்மைக் குணங்களும் அழியும்; சிறந்த தம் கல்வியும் மாயும் - (எல்லாப்பொருளினுஞ் சிறந்த அவர்களது கல்வித்திறமையும் அழியும்; (எ - று.)

பொருளில்லாதார்க்குக் குடிப்பிறப்பு முதலிய மேன்மைகள் இருந்தாலும் அவர் சிறப்படைவா ரென்பது கருத்து. ஆண்மை - பார்க்கிரம மென்றாவது, அறிவு நிறை ஒர்ப்புக் கடைப்பிடி யென்னும் ஆண்குணம் நான்கு மென்றாவது கொள்க.

கறங்கு அருவி - வினைத்தொகை. மழையில்லாத காலத்தும் வற்றுத லில்லாத நீர்ப்பெருக்கத்தின் அமைதியை அந்நாட்டிற்குக்கூறி தன்வளத் தைத் தெரிவிப்பார், 'கறங்கருவிகன்மேற்கழுஉங்கணமலைநன்னாடு' என்றார். கழுஉம் - கழுவும் என்பது விகாரப்பட்டு அளபெடுத்தது; சொல்லிசையள பெடை, கணம்-வடசொல். நாட்டுக்கு நன்மை-நிலவளம் நீர்வளம் முதலிய பலவளங்களு முடைமை. அடைமொழி கொடாமற் பொதுப்படக்கூறினால் அச்சொற்கள் பெரும்பாலும் சிறப்பையே குறிப்பது மரபாதலால், பிறந்த

குலம் என்றது - உயர்குலமாயிற்று; குடிப்பிறப்பு, ஒழுக்கமுடைமை, குணசாலி, அறிவுடையான், கந்தமலர் என்பன காண்க.

“குடிப்பிறப்பழிக்கும் விழுப்பங்கொல்லும், பிடித்தகல்விப்பெரும்புணை விடேம், நாணணிகளையு மாணெழில்சிறைக்கும், பூண்முலைமாதரொடு புறங்கடைரிறுத்தும், பசிப்பிணி யென்னும் பாவி” என்ற மணிமேகலையையும், “தொல்வரவுந்தோலுங்கெடுக்குந் தொகையாக, நல்குவென்னுநகை” என்ற திருக்குறளையும், “நலனு மிளமையு நல்குவின் கீழ்ச்சலம்” என்ற நான் மணிக்கடிகையையும், “மானங் குலங் கல்வி வண்மை யறிவுடைமை, தானந் தவ முயர்ச்சி தாளாண்மை—தேனின், கசிவந்தசொல்லியர்மேற்காமுறுதல் பத்தும், பசிவந்திடப் பறந்துபோம்” என்ற நல்லழியையும் இங்கே அறிக.

(இ)

உதசு. உள்கூர் பசியா லுழைநகைஇச் சென்றூர்கட்

குள்ளு ரிருந்துமொன் றுற்றதா—னுள்ளு

ரிருந்துயிர் கொன்னே கழியாது தான்போய்

விருந்தின னாதலே நன்று.

(இ - ன்.) உள் - வயிற்றினுள்ளே, கூர் - மிகுந்த, பசியால் - பசியினாலே, உழை - தன்னிடத்தை, நகைஇ - விரும்பி, சென்றூர்கட்கு - வந்து அடைந்தவர்களுக்கு, உள் ஊர் இருந்தும் - ஊர்க்குள்ளே யிருந்தும், ஒன்று ஆற்றாதான் - ஒருதலியுஞ்செய்யமாட்டாத வறியவன், உள் ஊர் இருந்து - அந்த ஊரினுள்ளே யிருந்து, உயிர் - தனது உயிர்வாழ்நாளை, கொன்னே கழியாது-வீணாகக் கழியாமல், தான் போய் விருந்தினன் ஆகலே-தான்(வேறு ஊர்க்குப்)போய் ஒருவனுக்கு) விருந்தாளியாவதே, நன்று நல்லது; (எ - று.)

தன்னிடம் பசித்தவந்தவர்கட்கு உதவிசெய்யமாட்டாத தரித்திரன் ஓர்ஊர்க்குள்ளே இருந்தகுடித்தனஞ்செய்தலைக்காட்டிலும் எங்கேயாகிலும் போய்ப் பிச்சையெடுப்பது நல்லது என்பதாம்; எனவே, “இன்னுமைவேண்டின் இரவெழுத” என்றபடி யாசகனாய்ப்புறப்படுவது எல்லாவற்றினுந்துள் பந்தருவதென்பது பிரசித்தம்; அதனினுங்கீழ்ப்பட்டதாகும்பொருளில்லாமை என்பது கருத்து. இதனால், இரந்தாயினும் பொருள்சேர்த்தல் வேண்டுமென்பது போதரும். பொருளுள்ளவன் ஊரினுள் இருந்து பிறர்க்குஉதவுதலுஞ் செய்வானானால், பலர்க்கும் பயன்படுதல் கூடும்: பொருளில்லாதவன் ஊரினுள் இருந்தும் எவர்க்கும் பயன்படான் எனப் பொருளில்லாதானது பயனற்றதன்மையை விளக்கியவாறு.

கூர் - மிகுதியுணர்த்தும் உரிச்சொல். ■■■ என்ற பெயர்ச்சொல் - நகைஇ ■■■ அளபெடுத்து, நகைந்துஎன்ற வினையெச்சத்தின் பொருளைத் தந்தது; “உரனகைஇ யுள்ளந் துணையாகச் சென்றார், வரனகைஇ யின்னு முனேன்” என்ற திருக்குறளிற்போல; இது செய்யுளோசைகுறையாதவிடத்துவந்த சொல்லிணையாபெடை. ஊரினதுஉள் - உள்நூர்; முன்பின்னாகத் தொக்க ஆறும்வேற்றுமைத்தொகை; இது, இலக்கணப்போலியின்பாற்படும், ■■■ - பிறர்க்குப்பயன்படத்தக்க உள்நூரிலிருத்தலின் தகுதியை விளக்கும்,

உயிர் - உயிர்வாரும்நாளுக்கு இருமடியாதபேயர். கொண் - பயனின்மைப் பொருள்குறிக்கும் இடைச்சொல்; ஏ - சாரியை. ஒருவன் பிறப்பெடுத்ததற்குப்பயன் தன்னிடம் ஒருபொருளேவிரும்பிவந்தவர்க்கு உதவுதலே யாதலால், அதுசெய்யாதுவிடுதலை 'உயிர்கொண்ணேகழித்தல்' என்றார். விருந்து - புதுமை: பண்புப்பெயர்; புதியனாய்ச் செல்பவன், விருந்தினன். ஆதலே, ஏ - பிரிநிலை; தேற்றமுமாம். ஆற்றாதான் என்பது - அதிகாரத்தால், செல்வமில்லாதவனென்றதாயிற்று.

இனி, இப்பாட்டுக்கு "இரத்தவினின்னாது மன்றிரப்பிய, தாமே தமியருளல்" என்ற நீருக்குறளின் கருத்தோடுஒப்ப, உன்னூரிலிருந்தும் பசியால் வந்தவர்க்கு ஒன்றைத்தராமல் தானே உண்பவன் அங்ஙனஞ்செய்தலினும் இரத்தலே நல்லது என்றும் பொருளுரைக்க இடமுண்டு. (சு)

உஅஎ. நீர்மையே யன்றி நிரம்ப வெழுந்ததங்  
கூர்மையு மெல்லா மொருங்கிழப்பர்—கூர்மையின்  
முல்லை யலைக்கு மெயிற்றாய் நிரப்பென்னு  
மல்ல லடையப்பட்ட டார்.

(இ - ள்.) கூர்மையின்-கூர்மையையுடைய, முல்லை - முல்லையரும்பின் சிறப்பை, அலைக்கும் - அழியச்செய்கின்ற, எயிற்றாய் - பற்களையுடையவளே! நிரப்பு என்னும் - வறுமையென்கிற, அல்லல் - துன்பத்தால், அடையப்பட்ட டார் - சேரப்பட்டவர்கள், நீர்மையே அன்றி - (தமது) நற்குணங்களை மாதிரமேயல்லாமல், நிரம்ப எழுந்த-பூர்ணமாய்ச்சிறந்து நிற்கிற, தம்கூர்மையும்-தமது அறிவின்றுட்பத்தையும், ஏல்லாம் - மற்றுமுள்ள சிறப்புக்களெல்லா வற்றையும், ஒருங்கு - ஒருசேர, இழப்பர் - இழந்துவிடுவார்கள்; (எ - று.)

பொருளிலாதாருடைய நற்குணம் முதலியவை விளங்கா என்பது கருத்து.

நீர்மையே என்ற ஏகாரத்தை உயர்வுசிறப்பாகவாவது பிரிநிலையாகவாவது கொள்க. கூர்மையும், உம்-இறந்தது தழுவிய எச்சம். ஒருங்கு-எஞ்சாமைப் பொருள்தரும் இடைச்சொல். கூர்மை, வெண்மை, அழகு இவற்றில் முல்லை மலரினும் பல்சிறந்ததென்பார், 'கூர்மையின் முல்லை யலைக்கு மெயிறு' என்றார். முல்லை-அதன் மலருக்கு, முதலாகுபெயர்: பொருளாகுபெயரென்பதும் இது. அல்லல் - இங்கே, துன்பத்துக்குக் காரண மென்றபடி. நிரப்பென்னும் அல்லல் - காரணம் காரியமாக உபசரிக்கப்பட்டது. 'எல்லா மொருங்கிழப்பர்'—“ஸர்வம் ஸூந்யம் தரித்ரஸ்ய” என்பர் வடநூலார். (எ)

உஅடி. இட்டாற்றுப் பட்டொன் றிரந்தவர்க் காற்றாது  
முட்டாற்றுப் பட்டு முயன்றுள்ளார் வாழ்தலி  
னெட்டாற்றுச் சென்று நிரைமனையிற் கைநீட்டுங்  
கெட்டாற்று வாழ்க்கையே நன்று.

(இ - ள்.) இட்டு - அற்பமான, ஆறு - (வறுமையின்) வழியிலே, பட்டு-அகப்பட்டு, ஒன்று - (யாதாயினும்) ஒருபொருளை, இரந்தவர்க்கு - யாசித்தவர்க்கு, ஆற்றாது - கொடுக்கமாட்டாமல், முட்டு ஆறு பட்டு - சங்கட

மாண வழியிலே பொருந்தி, முயன்று - (தன்னைப்பாதுகாத்துக்கொள்ளுதற்குமாத்திரம்) பிரயத்தனப்பட்டு, உள் ஊர் - ஊரினுள்ளே, வாழ்தலின் - வாழ்தலைக்காட்டிலும், நெடு ஆறு சென்று - தூரமான வழியிலே போய், நிரை மனையில் - வரிசையாயுள்ள வீடுதோறும், ஊர் - (பிச்சைவாங்குதற்குக்) ஊர் ஊர் ஊர், நெடு ஆறு வாழ்க்கையே - கெட்டவழியில் வாழ்தலே, நன்று - நல்லதாம்; (எ - று.)

இப்பாட்டில் அமைந்தது இவ்வதிகாரத்தின் ஆரம்பாட்டின் கருத்தே யானாலும், ஒவ்வொருபாடலும் ஒவ்வொருவாழ் பாடப்பட்டதாதலால் கூறியதுகூறலாகா தென உணர்க.

இட்டு என்பது - சிறுமையென்னும் பொருளதாதலை “ஆகாறவிட்டிதாயினுக்கேடில்லை” எனத் திருக்குறளிலும், “இட்டிடைப்பின்னைகேள்வர்” எனத் திருச்சிந்தியிருத்தத்திலும் காண்க. இட்டு ஆறு-சிறியதானவழி; எனவே, எளிய வறுமையென்றியாயிற்று. முட்டிஆறு - வருத்தமானவழி; எனவே, இதுவும் வறுமையாம். இட்டாற்றுப்படுதல் இரத்தவார்க்கும், முட்டாற்றுப்படுதல் இரக்கப்பட்டவார்க்கும் கொள்க. வாழ்தலின் நன்று என இயையும். ‘நிறைமனை’ என்ற பாடத்துக்கு - பொருள்நிறைந்த வீடு என்க. கெட்டவாறு என்பது - கெட்டாறு எனப் பெயரெச்சவீறு தொகுத்தல்; வேட்டகம், அட்டில் என்பவற்றிற் போல. (அ)

உட்கு. கடகஞ் செறிந்ததக் கைகளால் வாங்கி  
யடகு பறித்துக்கொண்டட்டுக்—குடைகலன  
வுப்பிலி வெந்தைதின் றுள்ளற்று வாழ்பவே  
துப்புரவு சென்றுலந்தக் கால்.

(இ - ள்.) துப்புரவு - அனுபவிக்கப்படும் பொருள்கள், சென்று உலந்தக்கால் - அழிந்து ஒழிந்தால், (அவ்வேழைகள்), கடகம் செறிந்த தம் கைகளால் - (முன்னே) கடகமென்னும் கைவளைகள் பொருந்தியிருந்த தமது கைகளாலே, வாங்கி-(பக்கங்களிலுள்ள தூறுகளை அப்பால்) தள்ளி, அடகு-கோலை, பறித்து கொண்டு-பறித்துக்கொண்டுபோய், அட்டு - சமைத்து, குடை கலன் - (றுக்கெடுத்த பணங்காய் தேங்காயோடு முதலிய) குடையப்பட்ட பொருள்களையே (வேறுபாத்திரமில்லாமையால்) உண்கலமாகக் கொண்டு, (அவற்றில்), உப்பு இலி வெந்தை தின்று - உப்பில்லாத (அந்த) வெந்தைகோையைப் புசித்து, உள் அற்று - மனலுக்கக்கெட்டு, வாழ்ப - வாழ்வார்கள்; (எ - று.)— ஏ - இரக்கம்.

இப்பாட்டு - செல்வமில்லாமையின் தன்மையைச் சொல்வதாய் இவ்வதிகாரத்தில் வைக்கப்பட்டாலும், இதனை ‘செல்வநிலையாமை’ என்ற அதிகாரத்திற் சேர்த்தல் மிகப்பொருத்தம்; அக்கனையிருக்கவும், இந்நூலின் நானூறுபாடல்களையும் பப்பத்துப்பாடலையுடைய நூற்பது அதிகாரங்களாக ஒழுங்குபடப் பருக்கவேண்டி இதனை இவ்வதிகாரத்தில் வைத்தனரென்க.

செல்வம் மாறினால் கைக்கோவ இலக்கறி பறித்துச் சமைத்து உண்டு உய்யுமாறு நேரும் வறுமை மிக்கது என்பதற்கு மென்று கருத்து.

வாங்கி என்பதற்கு - (கிரைக்குரிய செடிகளை) வளைத்து என்றும் பொருள்கொள்ளலாம். கடகம்-பொன் மணிமுதலியவற்றைச் செய்யப்படும் ஒரு வகைக்கைவகை. இதனால், அவர்கள் முன்பு நல்லசெல்வமுடையராயிருந்த மனங்கு புலப்படும். 'உப்பில்லாப்பண்டம் குப்பையிலே' என்றபடி அது வகைச்சுவைகளுள்ளும் உப்பு பிரதானமாதலால், அதுவுமில்லாதவென்றதையென அவ்வுணவின் இழிவை வெளியிட்டவாறு. குடை - செயப்படுபொருள்விகுதி புணர்ந்து கெட்டது. இலி, இ - பெயர்விகுதி. உன் - உடம்பினுள்ளிடத்திலே யிருக்கின்ற அகத்துறுப்பாகிய மனத்துக்கு இடவாநுபேயர். துப்புரவு என்பதைத் துப்பு உரவு எனப் பிரித்து, அனுபவித்தற்கேற்ற சிறப்பை யுடையவை யெனக் காரணப்பொருள் கூறுக; துப்பு - அனுபவித்தல், தொழிற்பெயர்: உரவு - வலிமை.

இப்பாட்டு, "பாலுடையமிர்தம்பைம்பொற்கலத்திடைப்பாவையன்ன, நூலடுசுப்பினல்லா ரேந்தவு நேர்த்துநோக்காச், சேலகெண்ணி காந்தட்டிருமணித்துடுப்புமுன்கை, வாலடகருளிச்செய்ய வனத்துறைதெய்வமாளுள்" என்னுஞ் சிந்தாமணியை நினைப்பூட்டுகின்றது. (க)

உக௦. ஆர்த்த பொறிய வணிகிளர் வண்டினம்  
பூத்தொழி கொம்பின்மேற் செல்லாவா—நீர்த்தருவி  
தாழா வுயர்சிறப்பிற் றன்குன்ற நன்னாட  
வாழாதார்க் கில்லைத் தமர்.

(இ - ன்.) நீர்த்து - நல்லதன்மையையுடையதான, அருவி - நீருவிதாழா- குறைவுபடாத, உயர் சிறப்பின் - மேலான சிறப்பையுடைய, தன்னுளிர்த்தியான, குன்றம் - மலைகளின்வளத்தையுடைய, நல் நாட - சிறந்த நாட்டையுடைய அரசனே! ஆர்த்த பொறிய-(உடம்பை) நிறைத்தபுள்ளிகளையுடைய, அணிகிளர் வண்டு இனம் - அழகுமிருந்த வண்டுகளின் கூட்டங்கள், பூத்த ஒழி கொம்பின்மேல் - பூப்பூத்துகீங்கின[மலரில்லாத]மரக்கிளையினமீது, செல்லாஆம்-போகமாட்டாவாம்; (அதபோலவே), வாழாதார்க்கு - (செல்வமுடையராய்) உயர்வாழாதவர்க்கு, தமர் இல்லை - இனத்தவர் (எவரும்) உளராகார்; (எ - று.)

எடுத்துக்காட்டுவமையணி. தனிச்சொல்லுடன் கூடிய மூன்றாமடி - ஆலேமூன்னிலை. இப்பாட்டு - இவ்வதிகாரத்தின் மூன்றும்பாட்டோடு ஒத்த கருத்தை யுடையது.

ஆர்த்த என்பதைத் தனியே எடுத்து, ஒலியுடைய வென்று பொருள் கூறி, வண்டினத்துக்கு அடைமொழியாக்கினும் அமையும். நீர்த்து அருவி-நீரையுடையதாகிய அருவி யென்றலு மொன்று. நீர்த்து-நீர் என்பதன்மேற்பிறந்த ஒன்றன்பாற் குறிப்புவினையாலணையும்பெயர். பொறிய - குறிப்புப் பெயரெச்சம், கிளர் வண்டு - வினைத்தொகை. (க௦)



## நா - ஆம் அதிகாரம்.—மானம்.

அஃதாவது-எப்பொழுதும் தம்நிலையினின்று தாழாமையும், ஊழ்வினையால் தாழ்வுவந்தவிடத்து உயிர்வாழாமையுமாம். உலகத்திற் பெரும்பாலும் பொருளின்மைகாரணமாக மானத்தையிழந்து இரப்பது இயல்பாதலால், அங்மனம் மானத்தைக்கெடுப்பது தகுதியன்று என்பார், இதனை 'இன்மை' என்னும் அதிகாரத்தின் பின்னும், 'இரவச்சம்' என்னும் அதிகாரத்தின் முன்னும் வைத்தன ரென அறிக. மாநம் - வடசொல்.

உகூக. திருமதுகை யாகத் திறனிலார் செய்யும்  
பெருமிதங் கண்டக் கடைத்து—மெரிமண்டிக்  
கானந் தலைப்பட்ட தீப்போற் கனலுமே  
மான முடையார் மனம்.

(இ - ள்.) திரு மதுகை ஆக-(தம்மிடத்தில்) செல்வம் வலிமையுடையதாக, (அச்செருக்கினால்), திறன் இலார் செய்யும் - தக்க நற்குண மில்லாதவர்கள் செய்கின்ற, பெரு மிதம் - வரம்புகடந்த நடத்தையை, கண்டக் கடைத்தும் - பார்த்தபொழுது,—மானம் உடையார் மனம் - மானத்தை யுடையவர்களுடைய நெஞ்சம்,—எரிமண்டி கானம் தலைப்பட்ட தீ போல்-எரிதல்பொருந்திக் காட்டிற் பற்றியெழுந்த அக்கினிச்சவாலை போல, லும் - கொதிக்கும்; (எ - று.)—எ - தேற்றம்.

செல்வச்செருக்கால் அயோக்கியர் எல்லாகடந்து நடக்கையில், மானிகளுக்கு மனவருத்தமுண்டாம் என்றபடி. பெருமிதம் - மிதத்தினும் விஞ்சியது என்க; மிதம் - எல்லை. எரி - முதனிலைத்தொழிற்பெயர். (க)

உகூஉ. என்பா யுகினு மியல்பிலார் பின்சென்று  
தம்பா நெரப்பரோ தம்முடையார்—தம்பா  
நெரயாமை முன்னுணரு மொண்மை யுடையார்  
குரையாரோ தாமுற்ற நோய்.

(இ - ள்.) தம் உடையார் - தமது மானத்தைத் தாம் காக்கும் இயல்புடையவர்,—என்பு ஆய் உகினும்—(பொருளில்லாமையால் உணவுகிடையாமல் தம் உடம்பு) எலும்புமாத்திரமாகிச் சிதைவதாயிருந்தாலும், இயல்பு இலார்பின் சென்று - நற்குணமில்லாதசெல்வாதுபின்னேபோய், தம் பாடு உரைப்பரோ - தமதுவருத்தத்தைக் கூறுவார்களோ? [கூறார்]; தம் பாடு - தமது வருத்தத்தை, உரையாமை - தாம் சொல்லாமலிருக்கையிலே, முன் உணரும் - முன்னே (குறிப்பினால்) அறிந்து உதவத்தக்க, ஒண்மை உடையார்க்கு - கூறியவையுடையவர்களுக்கு, தாம் உற்ற நோய் - தாம் அடைந்த துன்பத்தை, உரையாரோ - கூறுதிருப்பாரோ? [கூறுவர்]; (எ - று.)

மானிகள் எவ்வளவுதாழ்ந்தநிலையிலும் தமது வருத்தத்தைத் தகாதவர்க்குகூறார்: ஏனெனில்,—அவமானமேயன்றிப் பயனில்லாமையால்; தக்கவரோகூறுவார்கள்: ஏனெனில்,—தாம்கூறுவிடிலும் அவர்கள் தாமாகவே

அறிந்தகொள்வராதலாலும், அவர்களிடம் கூறுவதிற் பயனுண்மையாலும் என்பது கருத்து. “இரத்தலுமீதலேபோலுங்கரத்தல், கனவிலுந்தேற்றாதார் மாட்டி” ; “இரப்பனிரப்பாரையெல்லாமிரப்பிற், கரப்பாரிரவன்மினென்று” என்ற தீருக்குறள்களாலும் லோபிகளிடம் தமதகுறைகூறுதல் குற்றமும், உதாரகுணமுள்ளவரிடம் கூறுதல் குற்றமன்மையுங் காண்க. “ஒட்டார்பின் சென்றெருருவன் வாழ்தலி னந்நிலையே, கெட்டா னெனப்படுதல் நன்று” என்பது நீதியாதலால், உடம்புஇறக்கவரினும் மானிகள் தம்மையிகழூந் தன்மையார்பின்பேரய்த் தமது துன்பத்தைக் கூறராவர். ஒருவர் கருத்தை அவர்கூறாமலே அவர்களுடைய முகம் கண் முதலியவற்றின் குறிப்புக்கொ ண்டி அறிவது விசேஷமாதலால், ‘உரையாமை முன்னுணரு மொன்மை’ எனப்பட்டது.

உரையாரோ - இரண்டு எதிர்மறை உடன்பாடு உணர்த்திற்று. உரையாமை - எதிர்மறைவினையெச்சம்; மை - விருதி. “நரம்பெழுந்தநல்கூர்த்தாராயினும்” என்றற்போல, ‘என்பாயுகினும்’ என்றார். பின் - இங்கே, இடம். “நல்லவைசெய்யி னியல்பாகும் தீயவை, பல்லவர் தூற்றும் பழியாகும்” ஆதலால், நற்குணம் ‘இயல்பு’ எனப்பட்டது. முன் - காலமுன், (உ)

உக௩. யாமாயி னெம்மில்லங் காட்டுதுந் தாமாயிற்  
காணவே கற்பழியு மென்பார்போ—னாணிப்  
புறங்கடை வைத்தீவர் சோறு மதனான்  
மறந்திடுக செல்வர் தொடர்பு.

(இ - ன்.) யாம் ஆயின் - நாமானால், எம் இல்லம் காட்டுதும் - (வரும் விருந்தினர்க்கு) நமதுவீடுமுழுவதையும் காணப்போம்; தாம் ஆயின் - செல்வச்செருக்குடையவர்களானால், காணவே கற்பு அழியும் என்பார் போல் - (தமதுவீட்டைப்பிறர் உட்புகுந்து) பார்த்தமாத் திரத்திலே அதன் உறுதிக்கெடுமெனக் கருதுவார்போல, நாணி - (பிறர்க்குத் தமதுவீட்டைக் காட்டக்) கூச்சப்பட்டு, புறங்கடை வைத்து - (அவர்களை வீட்டு) வெளியிடத்திலேயே இருத்தி, சோறும் ஈவர் - உணவையும் கொடுப்பார்கள்: அதனால் - ஆகையால், செல்வர் தொடர்பு மறந்திடுக - (மானமுடையவர்) செல்வச்செருக்குடையாரைப் பின்தொடர்தலை மறந்துவிடக்கடவர்; (எ - று.)

செல்வர்கள் பிறரை வீட்டினுள் வரவிடாமைக்குக் காரணம் அவர்கள் பார்த்தால் தமது வீட்டின் வலிமை அழிந்துவிடுமென்னுங் கருத்து என்று கற்பித்துக்கூறினது, ஏதுத்திறந்தறிப்பேற்றவணியின்பாற்படும்.

‘யாமாயினெம்மில்லங்காட்டுதும்’ என்றது, கவிக் கூற்று; இது - உலகத்தில் செல்வச்செருக்கில்லாத தம்போலியர் வந்தவிருந்தினரை உள்ளேயழைத்துப்போய் உபசரிக்கும் நல்லியல்பை விளக்கும். கற்பு - கல்வின் தன்மை. கடைப்புறம் - புறங்கடையென முன்பின்னாகுமாரியது - இலக்கணப்போலி; வெளிவாயிலென்று பொருள். சோறும் என்ற உம்மை - இழிவுசிறப்பு; அது உள்ளே வைத்து இடுதல் தகுதியேயன்றிப் புறத்திலேவைத்து ஈதல் தகுதியன்றென்பதைக் காட்டும். மறந்திடுக - வியங்கோள்; இடு - துணிவுப்பெருகுணர்த்துத் துணைவினை. தொடர்பு - அநுசரணை. இனி, இல்லம் என்

பதற்கு - இடவாகுபெயராய் மனைவியென்றும், கற்பு என்பதற்கு - பதிவிர தாதருமமென்றும் உரைப்பாரு முளர். போல் - ஒப்பில்போலி; உவமப் பொருள்தருவதன்று: இங்கு, தற்குறிப்புப்பொருள் தருவது. (ங)

உகசு. இம்மையு நன்றா மியனெறியுந் கைவிடா  
தும்மையு நல்ல பயத்தலாற்—செம்மையி  
னானக் கமழுந் கதுப்பினாய் நன்றேகாண்  
மான முடையார் மதிப்பு.

(இ - ள்.) நானம்- கஸ்தூரிப்புழுது, செம்மையின் - நன்றாக, கமழும் - நறுமணம் வீசப்பெற்ற, கதுப்பினாய்- கூந்தலையுடையவளே! மானம் உடையார் மதிப்பு - மானமுள்ளவர்களது பெருமை, இம்மையும் - இவ்வுலகத்திலும் [இப்பிறப்பிலும்], நன்று ஆம் - (புகழைவிளைத்தலால்) நல்லதாகும்; இயல் நெறியும் கைவிடாது - (நல்லோர்கள் செல்லத்தக்க) நியாயவழியையும் விட்டுக்காததபற்றி, உம்மையும் - மறுமையிலும், நல்ல பயத்தலால்- சிறந்த புண்ணியப்பயன்களை உண்டாக்குதலால், (அந்த மானம்), நன்றே - (மறுமைக்கும்) நல்லதே; காண்- (இதனை நீ) அறி; (எ - று.)—ஏ - தேற்றம். 'காண்' என்பதையும் - தேற்றமுணர்த்துவ தென்னலாம்; முன்னிலையசையென்பாரு முளர்.

மதிப்பு-பிறரால் நன்குமதிக்கப்படுதல். இம்மையும், உம்மையும் என்ற உம்மைகள் - முறையே எதிரதும் இறந்ததற் தழுவிய எச்சம். இயல்நெறி-வினைத்தொகை ; இதன்மேல்உள்ள உம்மையும் - எச்சப்பொருளதே. நல்ல-பெயர். கதுப்பு - கபோலமுமாம். கன்னத்திலுந் கஸ்தூரி அணிவதுண்டு. மானம் உடையார் - மானங்கெடாதவருமாம்.

“புகழின்றாற் புத்தேன்காட் கிய்யாதால் என் மற்று, இகழ்வார்பின் சென்று நிலை” என்ற திருக்குறளினால், மானங்கெடுதல் இம்மை மறுமையிரண்டு பயன்களையுந் தராது தாருமாறு காண்க.

இனி, இப்பாட்டு - மானமுடையவர்கள் பிறரைமதிக்கும் மதிப்பு இம்மைக்கும் நல்லதாம்; இயல்பாகிய ஒழுக்கநெறியையுந் கைவிடாதுகிற்கும்; மறுமைக்கும் நல்லஇன்பங்களை யுண்டாக்கும்; ஆதலால், நல்லதாம் என்றும் பொருள்படும்.

‘இசைநெறியுந் கைவிடாது’ என்றும் பாடம்.

(ச)

உகரு. பாவமு மேனைப் பழியும் படவருவ  
சாயினுஞ் சான்றவர் செய்கலார் சாத  
லொருநா லொருபொழுதைத் துன்ப மவைபோ  
லருநவை யாற்றாத லின்று.

(இ - ள்.) பாவமும் - (மறுமைக்குத்) தீவினையும், ஏனை பழியும் - மற்றை (இம்மைக்கு) உலகநிந்தனையும், பட - உண்டாகும்படி, வருவ - நேர்கிற காரியங்களை, சான்றவர்-(நற்குண நற்செய்கைகளால்) நிறைந்த பெரியோர், சாயினும்-(அவற்றைச் செய்யாவிட்டால் தமக்கு) மரணம் நேர்வதாயிருந்தாலும், செய்கலார் - செய்யமாட்டார்கள் ; (ஏனெனில்),—சாதல் - இறந்த

தல், ஒருநாள் ஒருபொழுதை துன்பம் - இறக்கிற ஒருநாளிலே இறக்கிற அவ் பொருபொழுதில்மரத்திரமே (அனுபவித்துக்கழிகின்ற) துன்பமாகும்; அவைபோல் - அந்த இழிதொழில்கள்போல, அரு நவை ஆற்றாதல் இன்று - (உயிருள்ள வளவும் அழியும்படி) அருமையாகிய மிக்கதுன்பங்களைச் செய்த வில்லை; (எ - று.)

பாவம் - பாபம்என்னும் வடமொழியின் திரிபு, முதலடியில், உம்மை கள் - எண்ணுப்பொருளான. வருவ - பெயர். சாயினும், உம்மை - இழிவு சிறப்பு; அது - “சாதவினின்னாத்திலை” எனக் கூறப்படுகிற மாணவேத னையின் மிக்ககொடுமையை விளக்கும், ‘சாவிலும்’ என்றும் பாடம். பொழு தை - ஐயீற்றுடைக்குற்றாகரம், ஏதுவணி.

“பரம்பராணபரித்யாகோ நமாரபரிகண்டநம் - ம்ருத்யுஸ்ஸ்யாத்ஷணி கந்துக்ம் மாரபங்கோதிசேதிநே” என்னும் வடநூல்மேற்கோள் இங்கு அறியத்தக்கது. (இ)

உகக. மல்லன்மா ஞாலத்து வாழ்ப வருளெல்லாஞ்  
செல்வ ரெனினுங் கொடாதவர்—நல்கூர்ந்தார்  
நல்கூர்ந்தக் கண்ணும் பெருமுத் தரையரே  
செல்வரைச் சென்றிரவா தார்.

(இ - ன்.) மல்லல் - (பலவகை) வளப்பங்களையுடைய, மா ஞாலத்து - பெரியபூமியிலே, வாழ்பவருள் எல்லாம் - உயிர்வாழ்பவர்களெல்லாருள்ளும், செல்வர் எனினும் கொடாதவர் - தனவாண்களாயிருந்தாலும் தானஞ்செய் யாதவர்கள், நல்கூர்ந்தார் - தரித்திரரேயாவர்; நல்கூர்ந்தக்கண்ணும்-வறு மையடைந்தவிடத்தும், செல்வரை சென்று இரவாதார் - பொருளுடையா ரிடம்போய் அவரை யாகியாதவர், பெரு முத்தரையரே - (பெருஞ்செல்வமு டைய) பெருமுத்தரையரென்னும் பிரபுவைப் போல்பவரேயாவர்; (எ - று.)

இச்செய்யுள்செய்த ஆசிரியர்காலத்தில் பெருஞ்செல்வத்தினராய்ச் சிறந்த பெருமுத்தரையரென்பவரொருவர் இருந்தனராதல் வேண்டும். இப் பெயர் - இந்நூலின் இருபதாம்அதிகாரத்தில் பத்தாவது செய்யுளிலும் “பெருமுத்தரையர் பெரிதுவந்தியுங், கருணைச்சோரூர்வர் கயவர்” எனக் கூறப்பட்டுள்ளது.

செல்வம்படைத்ததன்பயன் பிறர்க்குக்கொடுத்தலே யாதலால் அத னைச் செய்யாதவர் வறியவரும், செல்வமில்லாமையின்காரியமாகிய இரத் தல் இல்லாமையால் இரவாதவர் செல்வமுடையவருமாகக் கருதப்படுவ ரென்க.

“மல்லல்வளனே” என்ற தோல்காப்பியத்தால், மல்லல்என்பது-வள மென்னும் பொருளுணர்ந்துவதோ ருரிச்சொல்லாதலை யறிக்க. மா - மஹா என்னும் வடமொழியின் விகாரம்; இது - பெருமையாகிய குணத்தை யுண ர்த்தலால், தமிழில் உரிச்சொல்லின்பாற்படும்.

வறுமைக்காலத்திலும் பிறரிடம்போய் இரவாமல் மானத்தைக்காப்பது நலம் என்ற கருத்துப் புலப்படுதலால், இப்பாட்டு இவ்வதிகாரத்தையிற்று.

௨௫௫. கடையெலாங் காய்பசி யஞ்சுமற் றேனை  
யிடையெலா மின்னாமை யஞ்சும்—புடைபரந்த  
விற்புருவ வேனெடுங் கண்ணாய் தலையெல்லாஞ்  
சொற்பழி யஞ்சி விடும்.

(இ - ள்.) புடை பரந்த - பக்கங்களிலே பாவிய, வில் புருவம் - விற்போல் வளைந்த புருவங்களையும், யேல் கொடு கண்ணாய்—வேலாயுதம்போன்ற நீண்டகண்களையு முடையவளே! கடை எலாம் - அதமர்களையாவரும், காய்பசி அஞ்சும்- (வயிற்றை) வருத்துகின்ற பசிக்குப் பயப்படுவார்கள்; ஏனை - (அவர்களினும்) வேறுபட்ட, இடை எலாம் - மத்திமர்களையாவரும், இன்னாமை அஞ்சும் - துன்பத்திற்குப் பயப்படுவார்கள்; தலை எல்லாம் - உத்தமர்களோ எனில், சொல்பழி அஞ்சிவிடும் -(உலகத்தாருடைய) சொல்லால் வருகின்ற பழிக்குப் பயப்படுவார்கள்; (எ - று.)

லோகாபவாதத்தால் மாணக்கேடு உளதாமென்று அஞ்சுவர் மேன்மக்கென்று கருத்து. “நெல்லி, னரிசியானின் புறா உங் கீழெல்லாம் தத்தம், வரிசையா னின் புறா உமேல்” என்றபடி கீழ்மக்கள் மாண அவமானங்களைக் கருதாமல் கிடைத்த உணவுமாத் திரத்தால் உவப்பவரும், மேன்மக்கள் அங்நனமன்றி அவமானஞ்சிறி துமில்லாமல் மாணமே முழுதுமுண்டாக மகிழ்பவரு மாதலால் ‘கடையெலாங் காய்பசியஞ்சும்’ என்றும், ‘தலையெலாஞ் சொற்பழியஞ்சிவிடும்’ என்றும், தற்காலத்துப்பயனாகிய பசிரீங்குதலையும் எக்காலத்தும் பயனாகிய புகழ்விளைதலையும் நோக்கியல்லாமல் அரசர்முதலியோரால் நேரக்கூடிய மரணதண்டனைமுதலிய துன்பங்கட்குப் பயந்து தீர்ச்செயலொழிந்தகற்செயல்புரியியல்பினர் இடைப்பட்டவராதலால் ‘இடையெலா மின்னாமை யஞ்சும்’ என்றும் கூறினார். “இரத்தலினின்று ததில்லை” என்றதனால் இன்னாமை இறத்தலுமாம்.

பொருளால் உயர்நினைப்பவர்பாலாயினும், சொல்லால் இடைதலை என்பன பால்பகாஅன்றினைப்பெயராதலால், ‘அஞ்சும்’ என்னுஞ் செய்யுமென்றமுற்றைக் கொண்டன; இங்நனமன்றி, செய்யுமென்றமுற்றுப் பலர்பாலுக்கு உரியதாகாமை உணர்க. மற்று - அசைநிலையென்றாவது, வினைமாத்நென்றாவது கொள்க. இன்னாமை - எதிர்மறைப் பண்புப்பெயர்; இனிமையென்பதன் மறுதலை. புருவத்துக்கு வில் இடை - வளைந்தவடிவினால் மாத் திரமேயன்றி ஆடவரைவருத்துதலாலுமாம். புருவம் - ப்ரூ என்பனும் வடமொழியின் சிதை வெண்பர்; வடமொழியில் இதன் இரண்டாம் வேற்றுமை - ப்ருவம் நிற்கும்.

“அவ்ருத்தேர்ப்பயமய்யாநாம் மந்யாநாம்மாணத்பயம்-உத்தமாநாந்து மர்த்யாநா மவமாநாத்பரம்பயம்” என்பது, இப்பாட்டிற்கு நேரான வடநூன்மேற்கோள்.

(எ)

௨௫௬. நல்லர் பெரிதளியர் நல்கூர்ந்தா ரென்றெள்ளிச்  
செல்வர் சிறுநோக்கு நோக்குங்காற்—கொல்ல  
னுலையூதுந் தியேபோ லுள்கனலுங் கொல்லோ  
தலையாய சான்றோர் மனம்.

(இ - ன்.) 'நல்லர்-(இவர்) நன்மையுடையவர், பெரிது அளியர்-மிகவுங் கருணைசெய்யத்தக்கவர், நல்குந்நார் - வறுமையடைந்தவர்,' என்று - என்று இவ்வாறு கூறி, எள்ளி - அவமதித்து, செல்வர் - தனவான்கள், சிறு கோக்கு கோக்கும் கால் - (பிறரை) அறப்பப்பார்வையாகப் பார்க்கும்போது, —தலை ஆய சான்றோர் மனம் - உத்தமர்களாகிய பெரியோரது நெஞ்சம், கொல்லன் உலை ஊதும் தீயேபோல்-கருமான் உலைக்களத்தில் ஊதியெழுப் பும் நெருப்புப்போல, உள் கனலும் - உள்ளே கொதிக்கும்; (எ - று.)

கொல் ஓ இரண்டும் - அசைநிலை; 'இடைச்சொற்கள் வேண்டிய பல பொருளை விளக்கும்' என்ற வடமொழிநியாயத்தால், இங்கே இவ்விடைச் சொற்களுக்குத்தேற்றப்பொருளுரைத்தலும்பொருந்தும். நல்லர், பெரிதளியர், நல்குந்நார் என்பன - இங்கே இரக்கத்தாற்சொல்லுஞ் சொற்களல்ல வென்றும், இகழ்ச்சியாற்சொல்லுஞ் சொற்களா மென்றும் அறிக; அது, சிறுகோக்குநோக்குதலால் உணரப்படும்: ஆனதுபற்றியே, சான்றோர்மனம் கனல்வதாயிற்று. கோபத்தை யடக்குதலும் சான்றோரியல்பாதலால், அதனை வெளிக்காட்டாது 'உள்கனலும்' என்றார். சிறுகோக்கு-அலட்சியமாகப் பார்த்தல். கொல்லன்-இரும்பைக்கொல்லுதல் பற்றிவந்த பெயர்; கொல்லுதல் - மிகஅடித்தல். தீயே, ஏ - அசை; உயர்வுசிறப்புமாம். மனம் - மனஸ்; வடசொல். கால் - காலம்; விகாரம். (அ)

உருக. நச்சியார்க் கீயாமை நாணன்று நாணுந்  
மச்சத்தா னுணுத னுணன்ற—மெச்சத்தின்  
மெல்லிய ராகித்தம் மேலாயார் செய்தது  
சொல்லா திருப்பது நாண்.

(இ - ன்.) நச்சியார்க்கு - (தம்மை) விரும்பி வந்தவர்க்கு, ஈயாமை - (அவர்வேண்டிய பொருளைக்) கொடாதிருப்பது, நாண் அன்று-நாணமன்று; நாண் நாளும் - தினந்தோறும், அச்சத்தால் - (அஞ்சவேண்டிய காரியங்களுக்கு) அஞ்சதலால், நாணுதல் - வெள்குதலும், நாண் அன்று - நாணமாகாது: (தாம்), எச்சத்தின் - (செல்வக்) குறைவையுடைய, மெல்லியர் ஆகி-அற்பர்களாயிருக்கையில், தம் மேலாயார் செய்தது - தம்மினுமேலான செல்வவான்கள் தமக்குச்செய்த எளிமையை, சொல்லாது இருப்பது - பலர்க்குஞ் சொல்லி வெளிப்படுத்தா திருப்பது, நாண் - நாணமாம்; (எ-று.)

அடக்கமில்லாத செல்வவான்கள் தம்மிடத்துச்செய்த அவமதிப்பைப் பிறரறியச்சொல்லாதிருத்தலே, மானத்துக்குஉரிய நாணமாய் எல்லாநாணங்களினுஞ் சிறக்கு மென்பது கருத்து.

நாணுவது - லஜ்ஜை. நச்சியார் - இறந்தகால வினையாலனையும்பெயர்; நச்சு - பகுதி. நாணுள் - அடுக்கு, தொறுப்பொருளது; உம்மை - மூற்றுப் பொருளது. ஆகி - ஆக; எச்சத்திரிபு. ஆம் - அசை. இனி, பின்வாக்கியத்துக்கு - செல்வத்தில்தாம்குறைபட்டவராயிருக்கையில் தம்மினுமே மேலானவர் தமக்குச்செய்த உபகாரத்தைப் பலரும்அறிய எடுத்துக்கூறி நன்றி பாராட்டாமலிருப்பது வெட்கத்திற்குக் காரணமெனப் பொருளுரைத்தலும் தகுதியாம். (க)

௩௦௦. கடமா தொலைச்சிய காணுறை வேங்கை  
யிடம்வீழ்ந்த துண்ணு திறக்கு—மிடமுடைய  
வானகங் கையுறினும் வேண்டார் விழுமியோர்  
மான மழுங்க வரின்.

(இ - ள்.) கடமா - காட்டிப்பசுவை, தொலைச்சிய - கொன்ற, காண் உறை வேங்கை - காட்டில்வசிக்கின்ற பெரும்புலியானது, இடம் வீழ்ந்தது உண்ணுது இறக்கும் - (தான்கொல்லும்பிராணிகளுள் தனது) இடப்பக்கத் தில்விழுந்ததைத் தின்னாமலிருந்தே சாகும்; (அதுபோலவே), விழுமியோர் - சிறப்புள்ள பெரியோர், இடம் உடைய - செல்வத்தையுடைய, வான் அகம் கை உறினும் - சுவர்க்கலோகத்தினிடம் கைவசமாகக் கிடைப்பதானாலும், மானம் அழுங்க வரின் - (தமது) மானம் கெட வருவதாயிருந்தால், வேண்டார் - (அந்தச் சுவர்க்கவிற்பத்தையும்) விரும்பார்; (எ - று.)

மானக்குறைவு வருவதாயிருந்தால் எப்படிப்பட்ட சிறப்புடையதையும் விரும்பார் அறிவுடையோர் என்பது கருத்து. பராக்கிரமமுள்ள புலிக்குத் தான் இறக்கும்படிநேர்ந்த பசியைத் தீர்த்தற்கு இன்றியமையாத உணவையாயினும் இடப்பக்கத்தில் வீழ்ந்ததை எடுத்துண்ணுமை இயல்பாதல் போல, மிகவிரும்பத்தக்க சிறப்புடைய பொருளையாயினும் மானங்கெட வருவதைச் சிறிதும்விரும்பாமை மானிகளுக்கு இயல்பென்க. எடுத்துக் காட்டுவனமயணி. உபமானத்தால், உபமேயத்தில் 'உயிர்ப்பார், மானம் வரின்' என்ற குணமும் பெரியோரிடம் உள்ளதாக விளங்கும்.

பெருமிதமுடைய புலி மிகப்பசித்தாலும் தனது இடப்பக்கத்தில் வீழ்ந்ததை உண்ணாதாலையும், வலப்பக்கத்தில் வீழ்ந்ததையே உண்ணாதுளையும், அத்தகைய புலி மனவுறுதியுடையார்க்கு உவமையாதலையும், அது யானையைக்கொல்லும் வலியாதலையும், "கடுங்கட்கேழ லிடம்பட வீழ்ந்தென, வன்றவண்ணுண்தாகி வழிநாட், பெருமலைவிடாகம்புலம்ப வேட்டெழுந், திருங்களிற்றெருத்தல் நல்வலம்படுக்கும், புலிபசித்தன்ன மெலிவிலுள்ளத், தானுடையாளர்கேண்மையோ, டியைந்த வைக லுளவாகியரோ" எனப் புறநானூற்றிலுங் காண்க.

கடமா என்பதை - கடம் ஆ என்றாவது, கடம் மா என்றாவது பிரித்து, காரணப்பெயராகப் பொருள்கொள்க; கடம் - காடு, ஆ - பசு, மா - விலங்கு. கடமா என்பதற்கு - கண்ணமத்தையுடைய யானையெனப் பொருள்கொள்ளலு மொன்று. இடம் - செல்வமாதலை "இடனில்பருவத்து மொப்புரவிற் கொல்கார்", "இடயில்லாக்காலும்" எனத் திருக்குறளிலுங் காண்க. இனி, இடமுடைய என்பதற்கு - விசாலமான இடத்தையுடைய எனப் பொருள் கொள்வாரா முளர். தொலைச்சிய, தொலைச்சு - பகுதி; இது - தொலையென்பதன் பிறவினை; தொலைச்சுதல் - ஒழியச்செய்தல். உம் - உயர்வுசிறப்பு. மானம் மழுங்க என்றும் பிரிக்க இடமுண்டு.

## நக - ஆம் அதிகாரம்.—இரவச்சம்.

அஃதாவது- இரத்தற்கு அஞ்சுதல். ஒருவரிடம் சென்று ஒருபொருளை யாசிப்பது தமதுமானம் கெடுவதற்குக் காரணமாகு மாதலால்,மானமுடையார் அந்தஇரத்தல்தொழில்செய்வதற்கு அஞ்சுவர் என்ற காரணம்பற்றி, இது மானம் என்னும் அதிகாரத்தின்பின் வைக்கப்பட்டது. திருக்குறளுரையில், பரிமேலழகர் 'இரவச்சமாவது-மானந்தீர வரும் இரவிற்கு அஞ்சுதல்' என்று கூறியதும் காண்க. இரவச்சம் என்ற தொடர் - வேற்றுமைப்புணர்ச்சி, நான்காம்வேற்றுமைத்தொகை; இரத்தலை அஞ்சுதல் என இரண்டாம் வேற்றுமைத் தொகையாகவும், இரத்தலினின்று அஞ்சுதல் என ஐந்தாம் வேற்றுமைத்தொகையாகவும் விரிப்பினும் அமையும். இரவு அச்சம் என்ற இரண்டுசொற்களும் - தொழிற்பெயர்கள்.

பொருளைச் சம்பாதித்தற்கு உரிய நல்வழிகள் பலவற்றில் இரத்தல் ஒன்றாகக் கொள்ளத்தக்கதன்று என்ற சம்பந்தம்பற்றி, இவ்வதிகாரம் பொருட்பாலுக்குப்பொருட்துவதாயிற்று; பிறவற்றிற்கும் இங்ஙனமே கண்டுகொள்க.

நக. நம்மாலே யாவரிந் நல்கூர்ந்தா ரெஞ்ஞான்றுந்

தம்மாலா மாக்க மிலரென்று—தம்மை

மருண்ட மனத்தார்பின் செல்பவோ தாமுந்

தெருண்ட வறிவி னவர்.

(இ - ள்.) 'இ நல்கூர்ந்தார் - இந்த வறியவர், நம்மாலே ஆவர் - நம்மாலேயே செல்வமுடையவராவர்: (இதுவேயன்றி), எஞ்ஞான்றும் - எப்பொழுதும், தம்மால் ஆம் ஆக்கம் இவர் - தமது முயற்சியாற் சம்பாதிக்கும் பொருளுடையவரல்லர்,' என்று - என்று எண்ணியும் சொல்லியும், தம்மை மருண்ட- தம்மைத் தாமே (மேலானவராக) மயங்கின, மனத்தார்பின் - தந்தையுடையவர்களின்பின்னே, தெருண்ட அறிவினவர் தாமும் - தெளிந்த அறிவுள்ளவர்களும், செல்பவோ - (இரத்தற்குச்) செல்வார்களோ? [செல்லார்;] (எ - று.)

'பிறர்க்கு வேண்டுவன கொடுக்கவேண்டுவது நமது கடமை' என்று கொள்ளாமல், 'நாம் கொடுத்தால்தான் இந்தத் தரித்திரர்க்குப் பொருளுண்டே யொழிய அவர்களுடைய சொந்தமுயற்சியால் ஒருகாசும் கிடையாது' என்று இரப்பவர்களை இகழ்ந்தும், தம்மைப் பெருமைபாராட்டியும் செருக்குக் கொள்ளுகின்ற அந்நபர்களிடத்து விவேகிகள் யாசகத்திற்காகச் செல்ல மாட்டார் என்பதாம்.

கடவுள் ஒவ்வொருவர்க்கு ஒவ்வொருமுகமாய்ச் சீவனம்கற்பித்திருத்தலால், 'நாம் கொடுக்கிறோம்' என்று நினைப்பது அறிவின்மையாம்; ஆதலால், அங்ஙனம் நினைப்பவர் 'மருண்ட மனத்தார்' ஆவர். "இகழ்ந்து எள்ளாது



சுவாரைக் காணின் மகிழ்த்து உள்ளம், உள்ளுள் உவப்பது உடைத்து" எனத் தீநீக்குறளிற்கூறியபடி, வருகிற யாசகர்களை அவமதித்து இழிவுசொல்லாமல் நன்குமதித்து இனியவைகூறி வேண்டியபொருள் கொடுப்பவரே யாசிக்கப் படத்தக்கவ ரென்றும், அங்ஙனம் இல்லாதாரிடத்தப் போய் ஒருபொருளை இரத்தலைப்பற்றி அஞ்சவேண்டு மென்றும் கூறியதாயிற்று.

நம்மால்-செல்வச்செருக்கினால் தம்மை உயர்த்தல்பற்றிவந்த தன்மைப் பன்மை. ■ - பிரிநிலை. ஆவர் - ஆக்கமடைவர். ஆம் - ஆகும் என்பதன் விகாரம். பின் - இடைச்சொல்; இங்கே இடப்பொருளது. ஒ - எதிர் மறை. தாம் - அசை. உம் - உயர்வுசிறப்பு. (க)

௩௦௨. இழித்தக்க செய்தொருவ னார வுணவீற்  
பழித்தக்க செய்யான் பசித்த றவளே  
விழித்திமைக்கு மாத்திரை யன்றோ வொருவ  
னழித்துப் பிறக்கும் பிறப்பு.

(இ - ள்.) ஒருவன்—, இழித்தக்க செய்து - இழிவுக்குக் காரணமாகிய செய்கைகளைச் செய்து, ஆர உணவின் - வயிறுநிரம்ப உண்ணுதலெக்காட்டி லும், பழித்தக்க செய்யான் பசித்தல்- பழிக்கத்தக்க காரியங்களைச் செய்யாத வனாய் பசியோடிருத்தல், தவளே - குற்றமாகுமோ? [ஆகாது]; (எனெ னில்),—ஒருவன் அழித்து பிறக்கும் பிறப்பு-ஒருமனிதன் அழித்து (மறுபடி) பிறக்கிறபிறப்பு, விழித்து இமைக்கும் மாத்திரை அன்றோ-(மூடினகண்ணைத்) திறந்து இமைக்காட்டிதலாகிய அளவுடையதன்றோ? (எ - று.)

‘மானத்தை விட்டாயினும் உயிரைப் பாதுகாக்கவேண்டும்’ என்பாரது கொள்கையை இதில் மறுக்கின்றார். இந்த உடம்பு போனால், வேறுஉடம்பு கிடைப்பது அரிதென்று நினைக்கவேண்டாம்; கண்மூடித்திறக்கும் ஒருமாத் திரைப்பொழுதினுள்ளே இவ்வுயிர் வேறுஉடம்பைச் சேரும்: ஆதலால், இவ் வுடம்பைப் பாதுகாக்கும்பொருட்டென்று மானத்தைவிட்டு இரத்தபிழைத் தலினும், மானங்கெடாமல் பட்டினியாயிருந்து உயிர்விலேவே நலம் என்ப தாம். இரவச்சத்தை வற்புறுத்துதற்பொருட்டு, இவ்வாறு கூறினார். உயிர்க ட்கு இயல்பாய்க் கடிதிற்பிறப்பு வரு மென்றும், நிலையில்லாத உடம்பைப் பாதுகாக்கும்பொருட்டு நிலையாகப் புகழ்பெறும் மானத்தைத் தறக்கலாகா தென்றும் கூறியவாறு; “பாவமு மேனைப்பழியும் படவருவ, சாயினுஞ் சா ன்றவர் செய்கலார் சாதல், ஒருநா னொருபொழுதைத் துன்ப மவைபோல், அருகவை யாற்றாத வின்று” எனக் கீழ் மானமென்னும் அதிகாரத்தில் வந்த தாக் காண்க.

இழித்தக்க, பழித்தக்க - இழித்தற்குத்தக்கவை, பழித்தற்குத்தக்கவை ■ ■ ■ நான்காம்வேற்றுமைத் தொகையாக விரியும்; இழி, பழி - முதனிலைத் தொழிற்பெயர்கள். தக்க- அன்சாரியைபெறாத பலவீன்பால் வினையாலணை யும்பெயர். ஆர - திருப்தியுண்டாக. மாத்திரை - மாத்திரா என்னும் வட மொழியின் திரிபு. “இயல்பெழு மாந்தரிமை கொடி மாத்திரை” என்றார் நன் னாலார். அன்றோ-தேற்றம். அழித்து என்பது, எதுகை நோக்கி, அழித்து.

வலித்தல்விகாரம் பெற்றது; இவ்வுடலையொழித்து எனப் பிறவினை யாகவும் கொள்ளலாம். விழித்திமைக்கு மாத்திரையன்றே - இமைத்து விழிக்கின்ற பொழுதாயிருக்கு மென விசுவாசி பிரித்துக்கூட்டினுமாம்; உறங்கிக் கண்விழிக்கும் அளவன்றே ? என்று உரைப்பினும் அமையும்.

உ“நற்குவது போலுஞ் சாக்காடு உறங்கி, விழிப்பது போலும் பிறப்பு” என்ற தீருக்துறையும், “பிறந்தவர் சாதலு மிறந்தவர் பிறத்தலும், உறங்கலும் விழித்தலும் போன்ற துண்மையின்” என்ற மணிமேகலையையும் இங்கே அறிக.

முன்னிரண்டடியிற் கூறிய பொருளைப் பின்னிரண்டடியிற் காரணம் காட்டி கிறுவியதனால், ஏதுவணி. பின்னிரண்டடியில் உபமானஉபமேயங் கட்டு ஐச்சியத்தைச் சொன்னது, காட்சியணி. (உ)

நூலு, இல்லாமை கந்தா விரவு துணிந்தொருவர்  
செல்லாரு மல்லர் சிறுநெறி—புல்லா  
வகம்புகுமி னுண்ணுமி னென்பவர்மாட் டல்லான்  
முகம்புகுத லாற்றாமோ மேல்.

(இ - ள்.) இல்லாமை - பொருளில்லாமை, கந்து ஆ - காரணமாக, இரவு துணிந்து-யாசிப்பதை நிச்சயித்து, ஒருவர்—, சிறு நெறி-(இரத்தலாகிய) அற்பவழியில், செல்லாரும் அல்லர் - போகாமலும் இருக்கமாட்டார்; (ஆளுலும்), புல்லா - தழுவிக்கொண்டு, ‘அகம் புகுமின்’-(எமது) வீட்டுக்கு வாருங்கள்; உண்ணுமின் - புகியுங்கள், என்பவர்மாட்டி அல்லால் - என்று சொல்லுந் தன்மையரிடத்தல்லாமல், (பிறரிடத்து), மேல் - மேன்மைக்குணமுடையோர், முகம் புகுதல் ஆற்றாமோ - முகங்காட்டிச்செல்லுதலைப் பொறுப்பார்களோ? [பொருள் என்றபடி]; (எ - று.)

உலகத்தில் மனிதர்க்கு வறுமையால் இரக்கும்படி நேர்தலும் உண்டு; அப்படி நேர்ந்தாலும், கண்டவிடத்தும் சென்றுஇரவாமல், யாசகரை முவந்து முகமலர்ந்து இன்சொற்சொல்லி ஆதரிக்குந் தன்மை யுள்ளவரிடமே செல்வர் மேலோர் என்பதாம்.

கந்து- கந்தம் என்னும் வடமொழியின் திரிபு: கந்து- கிழங்கு: இங்கே காரணத்துக்கு இலக்கணை; ‘மூலம்’ என்பதுபோல. ஸ்கந்தமென்னும் வட சொல்லின் திரிபாகக் கொண்டு, பற்றுக்கோடெனப் பொருளுரைத்தலு மொன்று. செல்லாரும், உம் - இழிவுசிறப்பு. செல்லாரும் அல்லர்=செல்லவேசெல்வர்; இரண்டு எதிர்மறை, உடன்பாட்டை யுணர்த்திற்று. ஓகாரம் - எதிர்மறை. ‘மேல்’ - மேலோர்; பண்பாகுபெயர்; இது, பொருளால் உயர்திணைப் பலர்பாலாயினும், சொல்லால் பால்பகாஅஃறிணைப்பெயராதலால், ‘ஆற்றும்’ என்னும் வினையைக் கொண்டது. ஒருவர் என்பது - பகுதியை நோக்குமிடத்து ஒருமையேயாயினும், விசுவாசிப்ப பலர்பால்முற்றையே கொள்ளும். ‘அகம்புகுதும்’ என்றும் பாடம். (க)

௩௦௪. திருத்தன்னை நீப்பினுந் தெய்வஞ் செறினு  
முருத்த மனத்தோ டியர்வுள்ளி னல்லா  
லருத்தஞ் செறிக்கு மறிவிலார் பின்சென்  
றெருத்திறைஞ்சி நில்லாதா மேல்.

(இ - ள்.) தன்னை—, திரு - இலக்குமி, நீப்பினும் - கைவிட்டாலும், தெய்வம்—, செறினும் - கோபித்துவருத்தினாலும், உருத்த மனத்தோடு-(சோர்வில்லாமல்) ஊக்கங்கொண்ட மனத்துடனே, உயர்வு உள்ளின் அல்லால்-(தன்)மேன்மையை நினைத்தலேயல்லாமல்,—மேல்-மேன்மைக்குணமுடையவன்,—அருத்தம் செறிக்கும் அறிவுஇலார் பின் சென்று - (ஈகைத்தன்மையிலாமல் லோபத்தாற்) பொருளைச்சேர்த்துவைக்கும்அவிவேகிகளிடத்திற் போய், எருத்து இறைஞ்சி நில்லாதா - தலைகுனிந்துநிற்கமாட்டான்;(எ-று.)

வறுமையும் மற்றும் பலதன்பங்களும் கேர்த்தாலும் தைரியத்தைவிடாமல் தமதுமேன்மையையே எண்ணிப் பெரியோர்கள் இரவாதிருப்பர்களேயன்றி, லோபிகளிடம் போய்த் தலைவணங்கிநிற்கமாட்டார்கள் என்பதாம்.

செல்வம் சம்பாதித்ததற்குப் பிரயோஜனமாகிய தான்அனுபவித்தல் பிறர்க்குக் கொடுத்தல் என்ற இரண்டும் சிறிதும்இல்லாமல் செல்வத்தை வருந்திமேன்மேலுஞ்சேர்த்து எவர்க்குந் தெரியாமற்பத்திரப்படுத்திப்புகைத்துவைத்து அழிபவர் பொருளின்பயனை அறியாதவ ராதலால், 'அருத்தஞ் செறிக்கும் அறிவிலார்' எனப்பட்டனர். "பாபெட்டுத் தேடிப் பணத்தைப் புகைத்துவைத்துக், கேடுகெட்ட மானிடரே" என்றார் ஓளவையாரும். திரு - செல்வத்துக்குடைய தலைவி; "நல்லா ஞுடன்படிந் தானே பெருகும் கெடும்பொழுதில், கண்டனவுந் காணுக் கெடும்" ஆதலால், செல்வம் ஒழிதலை 'திரு நீப்பின்' என்றது.

'தன்னை' என்பதை 'செறிந்' என்பதோடுங் கூட்டுக. உம்மைகள் இரண்டும் - இழிவுசிறப்பு. நீப்பின்,ப் - எழுத்துப்பேறு. உள்ளின் - வினையெச்சம், தொழிற்பெயர்த்தன்மைப்பட்டது. தைவம், அர்த்தம் - வடசொற்கள். தெய்வம் - ஊழ்வினை. எருத்து - பிடரி. ஆம் - அசை. (ச)

௩௦௫. கரவாத திண்ணன்பிற் கண்ணன்னார் கண்ணு  
மிரவாது வாழ்வதாம் வாழ்க்கை—பிரவினை  
யுள்ளுங்கா லுள்ள முருகுமா லென்கொலோ  
கொள்ளுங்காற் கொள்வார் குறிப்பு.

(இ - ள்.) கரவாத - (யாசகர்க்குப் பொருளை) ஒளிக்காத [உள்ளதைக் கொடுக்கின்ற], தின் அன்பின்-உறுதியான அன்பையுடைய, கண்ணன்னார் கண்ணும் - (தம்) கண்ணையொத்த மேலோரிடத்தும், இரவாது வாழ்வது - யாசகஞ்செய்யாமல் வாழ்வதே, வாழ்க்கை ஆம் - (ஒருவர்க்கு)நல்லவாழ்க்கையாம்; இரவினை உள்ளும் கால் - யாசித்தலாகியதொழிலை நினைக்கும்பொழுதே, உள்ளம் உருகும் - மனம் கரைந்து அழிந்துபோகின்றது; (அப்படியிருக்க), கொள்ளும் கால் - (பிரிவிடத்துத் தாம் ஒருபொருளை இரந்து) பெறும்

பொழுது, கொள்வார் குறிப்பு - (அங்கனம்) பெற்றுக்கொள்பவரது மனம் என்கொலோ - எப்படிப்பட்டதாமோ? (எ - று.)

லோபிகளல்லாதவரும், மனமொத்த அன்புள்ளவரும், கண்போலச்சிறந்தவருமானவரிடத்தும் இரக்கக்கூடாது; ஏனென்றால்,—இரத்தலென்பதை கினைக்கும்பொழுதே மனம் அழிகிறது; இரந்து பொருள்பெறும்போது, மனம் என்ன நிலைதான் அடையுமோ? என்பதாம். ஏதுவணி. இனி, ‘என்கொலோ கொள்ளுங்கால் கொள்வார் குறிப்பு’ என்பதற்கு - பிறர் வருந்திச் சம்பாதித்த பொருளைத் தாம் ஒருமுயற்சியுமின்றி யாசகமாகப் பெறுபவரது எண்ணம் என்னவோ? என்றும் கருத்துக்கொள்ளலாம்: அந்த எண்ணம் இகழ்த்தக்க தென்றபடி.

“கரவாது உவந்தியுங் கண்ணன்னார் கண்ணும், இரவாமை கோடியுறும்,” “இரவுள்ள வுள்ள முருகுங் கரவுள்ள, உள்ளது உயிற்றிக் கெடும்” என்ற திருக்குறள்கள் இங்கு ஒப்புநோக்கத்தக்கன.

கண் அன்னார்-உறுப்புக்களிற் சிறந்த கண்போல, மனிதரிற்சிறந்த உத்தமரென்க. உம் - உயர்வு சிறப்பு. உருகுமால், ஆல் - ஈற்றை; தேற்றமுமாம். கொல், ஓ - அசைகள், குறிப்பு - தொழிற்பெயர். உள்ளம் - அகத்துஉறுப்பு. (இ)

நூ. இன்ன வினையக வினிய வொழிகென்று

தன்னையே தானிரப்பத் தீர்வதற்—கென்னகொல்

காதல் கவற்று மனத்தினுற் கண்பாழ்ப்பட்

டேதி லவரை யிரவு.

(இ - ள்.) ‘இன்ன-தன்பங்கள், இயைக - (நமக்கு வந்து) பொருந்தக் கடவன: இனிய-இன்பங்கள், ஒழிக-(நம்மைவிட்டு) நீங்கக்கடவன,’ என்று-என்று எண்ணி, தன்னையே-தன்மனத்தையே, தான் நிரப்ப-தான் நிரம்பச் செய்தலினால் [திருப்திப்படுத்துவதனால் என்றபடி], தீர்வதற்கு - நீங்கிப்போகும்படியான வறுமைக்காக, காதல் கவற்றும் மனத்தினால் - பொருளாசை கவலைப்படுத்தும் மனத்தோடு கூடி, கண் பாழ்பட்டு - (துன்பத்தாற்) கண்கள் பொலிவிழக்கப்பெற்று, எதிலவரை இரவு - அயலாரை யாசித்தல், என்னகொல் - என்னபயன் கருதியோ? (எ - று.)

இன்பம் தன்பம் என்பன மனத்தின் குண மாதலால், இன்பத்தைத் தன்பம்போலவும், தன்பத்தை இன்பம்போலவும் எண்ணி மனத்தில் திருப்தியடைந்துவிட்டால், வறுமைத்துன்பம் நீங்கிவிடத்தக்கதன்றோ? அப்படி நம்மாலேயே நீக்கத்தக்க ஒன்றை ஒழிப்பதற்காக நமதுமனத்தைப்பண்படுத்தாமல் புண்படுத்திப் பொருளாசையால் ஒடுங்கிப் பிறரைப்போய்யாசிப்பது சிறிதும் அவசியமில்லாத தென்பதாம். இவ்வாறு மனத்தால் தன்பம் இன்பமாகப் பாவிக்கப்படுதல் கூடுதலை, “வைத்தனை யின்சொல்லாக் கொள்வானு நெய்பெய்த, சோறென்று கூழை மதிப்பானு—மூறிய, கைப்பதனைக் கட்டி யென் றுண்பானு மிம்மூவர், மெய்ப்பொருள் கண்டு வாழ்வார்” என்பது கொண்டு அறிக. இன்பம் தன்பமாகப் பாவிக்கப்படுதல், இளமைநிலை

யாக்கைநிலையாமை செல்வம்நிலையாமை முதலியவற்றை உணர்த  
லால் இனிது கூடும்.

கவற்று - கவல் என்பதன் பிறவினை; று - விருதி. பாழ்ப்பதல் - வாடி  
தல். கண் பாழ்பட்டு என்பதற்கு - அறிவழிந்து என்றும் பொருள்கொள்ள  
லாம். காதல் - காதுதல்; (மனத்தை) வருத்துவது என்கிற காரணம்  
பற்றி ஆசைக்குப் பெயராயிற்று. இரப்ப எனப் பிரித்து - தன்மனத்தையே  
தான் வேண்டிக்கொண்டால் எனினும் அமையும். (சு)

கூ௦௭. என்றும் புதியார் பிறப்பினு மிவ்வுலகத்  
தென்று மவனே பிறக்கலான்—குன்றின்  
பரப்பெலாம் பொன்னொழுகும் பாயருவி நாட  
விரப்பாரை யெள்ளா மகன்.

(இ - ள்.) குன்றின் பரப்பு எலாம் - மலைகளினுடைய பரந்த இடங்களி  
லெல்லாம், பொன் ஒழுகும் - பொன்னுதிதற்குக் காரணமான, பாய் அருவி-  
விரைவாகவருகின்ற அருவிகளையுடைய, நாட-நாட்டையுடைய அரசனே!—  
இ உலகத்து - இந்தப் பூலோகத்தில், என்றும் - எப்பொழுதும், புதியார்  
பிறப்பினும் - புதியராய் மனிதர்கள் பிறந்துகொண்டிருந்தாலும், இரப்பாரை  
எள்ளா மகன் அவனே - யாசகர்களை இகழாத மனிதனே, என்றும் பிறக்க  
லான் - எப்பொழுதும் பிறவாதவன்; (எ - று.)

இரப்பவரை அவமதியாமல் ஆதரிக்கும் இயல்புடைய உத்தமமனிதனே  
புதிதுபுதிதாய் மேன்மேலும் மனிதர் பிறத்தற் கிடமான இவ்வுலகத்தில்  
தான் பிறவாமல் நற்கதியடைவன் என்பதாம். இரப்பவரையிகழாத மனி  
தனைப் பிறக்கக் காண்கிறோமில்லை யென அருமைபாராட்டிக் கூறியதாக  
வும் உரைக்கொள்ளலாம்.

இச்செய்யுள், யாசகர்க்கு அவ்விரத்தல்தொழிலில் உண்டாகிற அச்சத்தை  
உள்ளபடியறிந்து மனமிரங்கி அவர்கட்குத் தானஞ்செய்யுத் தன்மையுடைய  
வனைப் புகழ்ந்து கூறுதலாகிய சம்பந்தம்பற்றி, இவ்வதிகாரத்தில் வைக்கப்  
பட்டதென்க. 'இது இரவச்சமானது எப்படியென்னில்,—இந்த உலகத்தில்  
இரக்குமவனை இகழாதவர் யாரு மில்லை யென்றவாறுதலால், நிலையாத உட  
ம்பினை விரும்பி இகழ்ச்சிக்கு இடங்கொடாமல் அவ்விரப்பினையஞ்சி அத  
னைத் தவிரவேண்டு மென்பதாம்' என்பது, பழையவுரை.

மருதநிலமாகிய அந்நாட்டை அடுத்துள்ள குறிஞ்சிநிலத்தின் மாட்சிமை  
யையும் அங்கிருந்து பொன்னை அடித்துக்கொண்டு பெருகுகின்ற நீர்வெள்  
ளம் நிலவளத்திற்குக் காரணமாய்ச் சிறந்திருத்தலையுங் கூறுவார், 'குன்றின்  
பரப்பெலாம் பொன்னொழுகும் பாயருவி நாட' என்றார்.

இவ்வுலகத்து என்றும் பிறக்கலான் என்றதனால், முத்திபெறுவது நெ  
ன்பது பெறப்படும்; மீனாவலகமாகிய முத்தியைப் பெற்றவர் மீண்டும் இங்  
குப் பிறத்தலில்லை யென்பது, நூல்துணிபு; அப்படிப்பட்ட உயர்கதியும்  
உதாரகுண முள்ளவனுக்குக் கிடைக்கு மென்றவாறு.

பரப்பு - பரந்த இடத்துக்குத் தொழிலாதபெயர். ஒழுகும் - பெயரெச்சம், காரியப்பொருளது; 'கோய்திரும் மருந்து' என்ற விடத்துப் போல. இனி, ஒழுகும் என்ற தன்வினைக்கு - ஒழுக்கும் எனப் பிறவினைப்பொருள் கொண்டு, பொன்னைக்கொழிக்கிற என்று உரைப்பினுமாம். அவனே, - பிரிநிலை. மகனவன், அவன் - முதல்வேற்றுமைச் சொல்லுந்ரு. (எ)

1௩0௮. புறத்துத்தன் னின்மை நலிய வகத்துத்தன்  
 னன்றான நீக்கி நிதிஇ யொருவனை  
 யீயா யெனக்கென் றிரப்பானே லந்நிலையே  
 மாயானே மாற்றி விடின்.

(இ - ள்.) புறத்து - வெளியிலே [உடம்பிலே], தன் இன்மை - தனது வறுமை, நலிய - வருத்த [தன்மேனியைப் பொலிவுழிக்க], (அதற்காக), அகத்து தன் நல் ஞானம் நீக்கி நிதிஇ - மனத்தில் தனதுநல்ல அறிவைத் தள்ளி (அறியாமையை) நிலைநிறுத்தி, ஒருவனை - (செல்வமுடைய) ஒருத்தனை, எனக்கு ஈயாய் என்று இரப்பானேல் - 'எனக்கு (ஒருபொருளைக்) கொடுப்பாய்' என்று (ஒருவன் சென்று) யாசிப் பாடுனால், மாற்றிவிடின் - (அந்தச் செல்வமுடையவன் இல்லையென்று) மறுத்துவிட்டால், அ நிலையே - அவ்விடத்திலேயே [அப்பொழுதே], மாயானே - (அவ்விரப்பவன்) இறந்துபோகமாட்டானே? (எ - று.)

வறுமைகாரணமாக உடம்புவருந்துதலினால் உணர்விழந்து ஒருவனிடம் போய் யாசிக்கிறபொழுது, அவன் இல்லையென்று சொன்னால், அந்த யாசகன் மரணவேதனையடைவானே! என்று இரங்கிக்கூறியபடியாம். "இரப்பவர் சொல்லாடப் போஒ முயிர்" என்றார் திருக்குறளிலும். உடம்பைவருத்துகிற வறுமையைத் தொலைக்கும்பொருட்டு யாசிப்பது, அவ்வுடம்பை இவ்வாறு மரணவேதனைக்கு உள்ளாக்கி மிகவருத்துதலாய் முடிதலால், இரப்பது பேதைமை; அதற்கு அஞ்சவேண்டும் என்பது, இதனால் போந்த பொருள். மானக்கெட்டு இரந்தும் விரும்பியபொருள்பெறாது ஈவோனால் மறுக்கப்பட்டவனுக்கு உண்டாகும் அவமானத்தினும் அவனது மரணமே மேல் என்ற கருத்தும் கொள்ளலாம்.

இனி, உடம்பைவருத்துகிற வறுமையை யொழிக்கும்பொருட்டு ஒருவன் இரக்கத்துணிவானானால் அதனிலும் அப்பொழுதே இறந்து அவ்வுடம்பை விட்டு அவ்வுழியால் உடம்பைப்பற்றிய வறுமையை ஒழிப்பது நல மென்று கருத்துக்கொள்ளவும் இடமுண்டு; இக்கருத்துக்கு, அ நிலையே - (வறுமை உடம்பை வருத்துகின்ற) அப்பொழுதே, மாற்றிவிடின் - (இரக்கமுயலாமல் அதனால் வருத்தப்படுகின்ற உடம்பை) ஒழித்தால், மாயானே - (அவ்வுறுமை) நீக்கமாட்டானே? என்று பதவுரை கொள்க.

நலிய - இங்கே, பிறவினைப் பொருளது. ஞானம் - ஐஞானம் என்னும் வடமொழியின் திரிபு. ஈயாய் - ஏவலொருமை; ஆய் - வினா. 'ஈ' - இழிந்தோனேற்றல்வினை; 'ஈ' தா கொடு வெணு மூன்று முறையே, யிழிந்தோ னே

ப்போன் மிக்கோ னிரப்புகை” என்றார் நன்னூலார். அந்நிலையே, ஏகாரம் - தேற்றவகையால் விரைவுருறிக்கும். மாயானே, ஒகாரம் - இரக்கமும் வினாவுமாம். ஒருவனை இரத்தல் இயையும்.

முதலடியில் ‘புறத்து’, ‘அகத்து’ என மாறுபட்டசொற்கள் வந்தது, தொடைமுரண். (அ)

நூலு. ஒருவ ரொருவரைச் சார்ந்தொழுக லாற்றி  
வழிபடுதல் வல்லுத லல்லாற்—பரிசுழிந்து  
செய்யீரோ வென்னுனு மென்னுஞ்சொற் கின்னாதே  
பையத்தான் செல்லு நெறி.

(இ - ள்.) ஒருவர்—, ஒருவரை—மற்றொருவரை, சார்ந்து ஒழுகல் ஆற்றி - சேர்ந்த (அவர்களுத்தின்படி) நடத்தலைச் செய்து, வழிபடுதல் - (அவரிடம் தாம்) வணக்கத்தோடிருத்தலை, வல்லுதல் அல்லால் - வல்லவராயிருப்பது முறைமையே யல்லாமல், —பரிசு அழிந்து - பெருமை கெட்டு, என்னுனும் செய்யீரோ என்னும்—(எனக்கு) ஏதாயினும் (உதவி) செய்யமாட்டீர்களோ? என்று இரந்துசொல்லுகின்ற, சொற்கு-சொல்லைக்காட்டிலும், —தான் பைய செல்லும் நெறி - தான் தன்பமுண்டாகப் போகும் வழி, இன்னாதே - இனிமையாக இராதா? (எ - று.)

ஒரு வறியவன் தன்வறுமையை நீக்குதற்பொருட்டிச் செல்வமுடையவனையடைந்து அவனிடம் தக்கபடி நடந்து வணக்கத்தோடு இருத்தல்செய்யத் தக்கதேயன்றி, மானமிழந்து அவனிடம் ஒருபொருளையும் இரத்தல் கூடாது; அப்படி இரந்து உண்டு இனிதடையிர்வாழ்தலினும் வறுமையால் வருத்தப்பட்டுக்கொண்டு காலங்கழித்தலே மேல் என்பதாம்.

இச்செய்யுளில், மானமிழந்து இரத்தலி லுள்ள குற்றத்தினால், வறுமையினால் வருத்தி நடத்தற்குக் குணங்கூறியுள்ளது, அகமலர்கீச்சியனியாம்; இது, வடமொழியில் உல்லாஸாலங்கார மெனப்படும்; ஒன்றன் குணத்தினாலாவது குற்றத்தினாலாவது மற்றொன்றற்குக் குணமாவது குற்றமாவது உண்டாதலைச் சொல்லுதல், இதன் இலக்கணம்.

தான் ஒருவனைச் சார்ந்திருக்கையில், தனது குறிப்பை யறிந்து அவனே ஏதாவது உதவிசெய்தால் அவ்வதவியை ஏற்றுக்கொண்டாலுங் கொள்ளலாம்; வாய்திறந்து இரப்பது இழிவு என்பது, இதனாற்போந்த பொருள். பையத் தான்செல்லும் நெறி இன்னாதே என்பதற்கு - மெல்லத் தான் இல்வறத்தைவிட்டுத் துறவறத்துக்குப் போய்த் தவஞ்செய்யும் வழி இனியதன்றோ? என்று உரைப்பாரு முளர்; அவ்வுரை, தவத்தைத் தாழ்வுபடுத்திச் சொல்வதாய் முடிதலால், தகுதியன்றென விடுக்க.

வல்லுதல் என்ற தொழிற்பெயரில், வல் - பகுதி; இது - வன்மையென்னும் பண்பினடி வினைச்சொல்தன்மைப்பட்ட தாதல் வேண்டும். செய்யீர் - முன்னிலைப்பன்மை யெதிர்மறை வினைமுற்று; உடன்பாட்டு எவற்பன்மையாகவுங் கொள்ளலாம். ஒ - வினா. சொற்கு- நான்காம்வேற்றுமை, எல்லைப் பொருளது. இன்னாதே, ஏகாரம் - வினாவகையால் எதிர்மறைப்பொருளை

யுணர்த்தி, 'இரண்டு எதிர்மறை ஓர் உடன்பாட்டை யுணர்த்தும்' என்ற நியாயத்தால் உடன்பாட்டுப்பொருளைக் குறித்து, தேற்றக்கருத்தை விளக்கும். ■■■ - துன்பப்பொருளையுணர்த்தும் 'பை' என்பத னடியாகப் பிறந்த வினையெச்சம்; பைதல் [துன்பம்] என வருதலையுங் காண்க. (க)

உக௪. பழமைகந் தாகப் பசைந்த வழியே

கிழமைதான் யாதானுஞ் செய்க—கிழமை

பொறாஅ ரவரென்னிற் பொத்தித்தந் நெஞ்சத்

தறாஅச் சடுவதோர் தீ.

(இ - ன்.) பழமை கந்து ஆக - பழைய பயிற்சி காரணமாக, பசைந்த வழியே-(ஒருவர் மற்றொருவர்பக்கல்) அன்புகொண்டவிடத்து, (அவர்), கிழமைதான் யாது ஆனும் செய்க - யாதாயினும் ஒரு தக்கஉதவியைச் செய்யக் கடவர்; அவர் கிழமை பொறார் என்னின் - அவர் (அப்படி) தக்கஉதவி செய்யுந் தொழிலை ஏற்றுக்கொள்ளாமற் போவாராயின், (அது), தம் நெஞ்சத்து - தமது மனத்திலே, பொத்தி - பதிந்து, அறா - நீங்காமல், சடுவது- எரிக்கும்டியான, ஓர் தீ - ஒரு தீயாகும்; (எ - மு.)

வறுமையடைந்தவர் அவ்வறுமைநீங்கப் பிறரிடம் சென்று இரத்தலா லுண்டாகும் மாண்பங்கத்திற்கு அஞ்சிப் பழையகண்பரிடம் அன்போடு சென்றால், அவர்கள் தம்மால் இயன்றமட்டில் உதவி செய்யக்கடவர்; அவ்வாறு உதவியொன்றும் செய்யாமற்போனால், அது, அடைந்தவர்களது மனத்தை மிகவும் வருந்தச்செய்யும் என்பதாம்.

பின்னிரண்டடிகளில் உபமான உபமேயங்கட்கு ஐக்கியம்[ஒற்றுமை] கூறியுள்ளது, காட்சியணியாம்.

பழமை - சினேகிதரது பழையவராகுந் தன்மை. பொறாஅர், அறாஅ- செய்யுனோசை நிறைக்க வந்த உயிரளபெடைகள். கிழமை - உரிமை; உரிய உதவிக்குப் பண்பாடுபெயர். கிழமை பொறாஅர் அவர் என்னின் என்பதற்கு - தாம் உரிமை பற்றிச் செய்த உதவியை வந்தவர் ஏற்றுக்கொள்ளாமற்போனால் என்று உரைப்பாரு முளர்; அவ்வுரை, அதிகாரத்துக்குச் சம்பந்தப்பட்டதன்றும். புறத்தையே சுடிக் தீயினும் வேறுபாடுதோன்ற 'ஓர்தீ' என்று ரென்னலாம்.

இவ்வதிகாரத்துப் பாடல்களிற் சிலவற்றைச் செய்தவர்கள், கண்டவரிடத்தும்போய் மாணக்கெட இரத்தலை முழுவதும்இகழ்ந்து, பழக்கமுடையவரை அடைந்து அவரார் குறிப்பறிந்துசெய்யப்படும் உதவியை ஏற்றுக்கொள்ளுதலை ஒருவாறு உடன்படுங் கருத்துடையவர் எனக் காண்க. (க௪)



## ஐந்தாவது பொதுவியல்.

அரசியல் முதலியவற்றுள் அடங்காதொழிந்தவற்றின் இயல்பைக்கூறும் பிரிவு என்பதாம். அத்தன்மை அவையறித லென்னும் இவ்வதிகாரமொன் றனாற் கூறப்படுதலால், ஓரதிகாரம்தானே ஓரியலானமை அறிக.

### ௩௨- ஆம் அதிகாரம்.—அவையறிதல்.

சபையின் தன்மையை அறிதல்; அஃதாவது - சபையில் உள்ளவர்களது கல்வி கேள்விகளின் தகுதிகளை நுட்பமாகஅறிந்து அதற்கு ஏற்றபடி தான் அங்கு நடத்தல். இரவச்சத்துக்கும் அவையறிதலுக்கும் சமீபமான சம்பந்த மில்லையானாலும், மானத்தைப்பாதுகாப்பவர்க்கு இரவச்சம்போலவே அவை யறிதலும் இன்றியமையாத தென்கிற காரணம்பற்றி, இரவச்சத்தின்பின் வைக்கப்பட்டது. இரப்பது அவமானமடைவதற்குக் காரணமாவதுபோல, சபையறியாமற் சென்று நடத்தலும் மானக்கேட்டிக்குக் காரணமாகுதல் காண்க. அவை - ஸபா என்னும் வடமொழியின் திரிபு; சபை, சவை, அவை எனக் காண்க. 'அவை' என்பது - அவையிலுள்ளாரது குணங்களுக்கு இந் துமடியாதபெயர்.

௩௩. மெய்ஞ்ஞானக் கோட்டி புறம்புழி விட்டாங்கோ  
ரஞ்ஞானந் தந்திட் டதுவாங் கறத்துழாய்க்  
கைஞ்ஞானங் கொண்டொழுஞ் காரறி வாளர்முன்  
சொன்ஞானஞ் சோர விடல்.

(இ - ன்.) மெய் ஞானம் - உண்மையான அறிவையுடைய, கோட்டி - சபையிலே, உறழ் வழி - சேரும் முறைமையை, விட்டு - நீங்கி, ஆங்கு - அவ் விடத்திலே, ஓர் அஞ்ஞானம் தந்திட்டு-அறிவில்லாமைக்குஉரியதொருவார் த்தையைக் கொண்டுவந்து(எடுத்துச்)சொல்லி, அது - அந்த அஞ்ஞானவார் த்தையையே, ஆங்கு - அச்சபையிலே, அடி - மிகுதியாக, துழாய் - பரப்பி, கை ஞானம் கொண்டு ஒருகும் - அற்பமாக அறிவைக் கொண்டெடக்கின்ற, கார் அறிவு ஆளர் முன் - பழிக்கப்படும் அறிவையுடையவர்களின் முன்பு, சொல் ஞானம் - (புகழ்ந்து) சொல்லத்தக்க (தமது) ஞானத்தை, சோர விடல் - (ஒருவர்)தனரவிடக்கடவர்; (எ - று.)

சிலர் விவேகிகளின் சபையிலே போய்த் தாம்அடக்கமாகஇருந்துஅவர் கள்சொல்வதைத் தெரிந்துகொள்வதை விட்டு, அங்கே தமதுஅறிவில்லாமை க்குஉரிய ஒருபேச்சை வெளியிட்டு அதனையே முரட்டுத்தனமாய் ஸ்தாபிக்க வும் தொடங்குவர்; அப்படிப்பட்ட மூடர்களின் முன்னிலையில் விவேகிகள் தமது சிறந்தமொழிகளை உறுதிப்படுத்திச்சொல்லாமல் விட்டிடவேண்டும் என்பதாம். “புல்லவையுட் பொச்சாந்துஞ் சொல்லற்கு நல்லவையுள், நன்கு செலச் சொல்லுவார்” என்றார் திருக்குறளிலும்.

இச்செய்யுளில் ஒரேபொருளுள்ள 'ஞானம்' என்ற சொல் பன்முறை வந்தது, சொற்பொருட்பின்வருநிலையணியாம்.

மெய்ஞ்ஞானக்கோட்டி - சபையிலுள்ளாரது தத்துவசாஸ்திரஞானம், சபையின்மேல்ஏற்றிக் கூறப்பட்டது; உபசாரவழக்கு. உறழ்வழி - வினைத் தொகை. அஞ்ஞானம் - அஜ்ஞானம்: வடசொல். கைஞ்ஞானம், ■■■ - ஐறுமை. பழியைக் கருகிறமுடையதென்று வருணித்தல் கவிமரபாதலால், அத்தன்மையை இங்கே பழிக்கப்படும் அறிவின்மேல் ஏற்றி, 'காரறிவு' என்றார். (ச)

ககஉ. நாப்பாடஞ் சொல்லி நயமுணர்வார் போற்செறிக்குந்  
தீப்புலவற் சேரார் செறிவுடையார்—தீப்புலவன்  
கோட்டியுட் குன்றக் குடிபழிக்கு மல்லாக்காற்  
றோட்டடைக் கொள்ளா வெழும்.

(இ - ன்.) நா பாடம் சொல்லி- வாய்க்குவந்த பாடங்களை எடுத்துச்சொல்லி, நயம் உணர்வார் போல்-நல்லதூற்பொருள்களை அறிபவர்போல (த்தன்னைக் காட்டி), செறிக்கும் - (கூட்டஞ்) சேர்க்குந்தன்மையுள்ள, தீ புலவன் - தகுதியல்லாத புலவனை, செறிவு உடையார் சேரார் - அடக்கமுள்ள நற்புலவர்கள் சேரமாட்டார்கள்; (ஏனெனில்),—தீ புலவன் - அந்த இழிகுணமுடைய புலவன், கோட்டியுள்-சபையிலே, குன்ற - (கேட்பவர்மனம்) வருந்தும்படி, குடி பழிக்கும் - (நற்புலவர்களின்) குலத்தை நிர்தீப்பான்; அல்லாக்கால்-அப்படியல்லாவிட்டால், தோள் புடைக்கொள்ளா எழும்-தோள்களைத் தட்டிக்கொண்டு (சண்டைக்கு) எழுவான்; (எ - று.)

வாய்க்குவந்ததைச் சொல்லித் தன்னைப் படித்தவனாகப் பிறர்மயங்கும் பழகாட்டி இந்தஆடம்பரத்தாற் சனங்களைக் கூட்டிவிடுகிற டம்பத்தன்மையுள்ள போலிப்புலவனிடத்து அடக்கமுடையோர் சென்றுபேசுதல் தகாது; ஏனென்றால்,—அவன் அங்கே தனக்குத் தோன்றியபடியெல்லாஞ் சொல்லுகிற சொல்லுக்கு இவர்கள் ஏதாவது தக்கஆகேற்பஞ்சொன்னால், அதற்கு ஏற்ற உத்தரஞ் சொல்லமாட்டாமையால் அவன் கோபங்கொண்டு இவர்கள் குலத்தைப்பற்றிப் பழித்துப்பேசுவாவது தலைப்படுவான்: அல்லது, கோபாவேசத்தாற் சண்டைக்குக்கிளம்பினாலுங் கிளம்புவான் என்பதாம்.

முன்னிரண்டடிகளிற் கூறியுள்ள விஷயத்தைப் பின்னிரண்டடிகளிற் காரணங்காட்டி நிறுவியது, ஏதுவணியாம்.

இங்கே 'பாடம்' என்றது, நெட்டுருவாய்த் தனக்குத் தெரிந்த விஷயம் என்றபடி. செறிக்கும் என்பதில் பகுதியாகிய செறி என்பது - தன்வினை பிறவினை இரண்டிக்கும் பொது; இங்கே பிறவினைக்கு வந்தது: செறியும் என்றது, செறிக்கும் ■■■ வலமிக்கதே, பிறவினைக்குறி. புலம்-அறிவு; அல்லது, புலமை-கல்வித்தேர்ச்சி; அதாவது - பலவேறுவகைப்பட்ட நூலுணர்ச்சிகளையெல்லாம் ஒருங்கேகொண்ட பேரறிவுடைமை: பாண்டித்தியம்; அதனையுடையவன் புலவன். புலவற்சேரார்-உயர்திணையியல் இரண்டாம்வேற்றுமை யுருபு தொக்கது; உயர்திணைப்பெயரின் ■■■ விகாரமாயிற்று: இரண்டாம்

வேற்றுமைச் சிறப்புவிதியால். புலவன் பழிக்கும், எழும் - செய்யுமென் முற்று ஆண்பாலுக்கு வந்தது. புடைக் கொள்ளா - புடைத்தலைக் கொண்டு; புடை - முதனிலத்தொழிற்பெயர். (உ)

நகூக. சொற்றாற்றுக் கொண்டு சுனைத்தெழுதல் காமுறுவர்  
கற்றற்றல் வன்மையுந் தாந்தேறார்—கற்ற  
செலவுரைக்கு மாறறியார் தோற்ப தறியார்  
பலவுரைக்கு மாந்தர் பலர்.

(இ-ள்.) சொல் தாறுகொண்டு—சொற்களாகிய முட்கோல்களைக் கொண்டு, சுனைத்து எழுதல் காமுறுவர் - தினவுகொண்டு (வாதஞ்செய்ய) எழுத்திருத்தலை விரும்புவர்களாய்,—கற்ற ஆற்றல் வன்மையும்—(பிறாது) படித்த சாமர்த்தியத்தையும் (பேசுதல் முதலியவற்றிலுள்ள) வல்லமையையும், தாம் தேறார் - தாம் அறியாதவராய்,—கற்ற- (தாம்) அறிந்தவைகளை, செல- (பிறர் மனத்திற்)புகும்படி, உரைக்கும் ஆறு அறியார் - சொல்லும் வழியை அறியாதவர்களாய்,—தோற்பது அறியார்- (வாதப்போரில் தாம்)தோல்வியடைதலையும் அறியாதவர்களாய், பல உரைக்கும் - அநேகவார்த்தைகளை (வீணகச்) சொல்லுகிற, மாந்தர்-மனிதர்கள், பலர் - (உலகத்தில்) அநேகர் (இருக்கின்றார்கள்); (எ - று.)

உலகத்தில் அற்பஞானமுடையவர் பலர், சபையில் தாமும்ஏதாவதொன்றை எடுத்துச்சொல்லி வாதஞ்செய்து பிறரோடு மாறுகொள்ளவேண்டுமென்று மிக்க விருப்பங்கொண்டு கிளம்புவார்கள்; அவர்கட்கு, தம் எதிரில் வாதஞ்செய்யவரது படிப்பும் சாமர்த்தியமும் பிரசங்கசக்தி முதலியனவும் தெரியா; தமக்குத்தெரிந்த விஷயங்களையும் ஒழுங்குபடச்சொல்லத் தெரியாது; தாமாக ஆசைப்பட்டு எடுத்துக்கொண்ட வாதத்தில் பிறரால் தமது கொள்கை தோற்றுப்போனால் அதுவுந் தெரியாது; மேன்மேல் எதையாவது சொல்லிக்கொண்டிருப்பார்கள்: இப்படிப்பட்ட பயனில்சொல்பாராட்டுந் தன்மையார் சபைக்கு உரியவரல்லர் என்பதாம்.

தாம்செய்யத்தொடங்கும்வாதப்போர்க்குத்தமதுசிறற்றறிவுடையசொற்களையேஆயுதமாக அவர்கள் கருதுதலால், 'சொல்தாற்றுக்கொண்டு' என்றார்; உருவகம். தாறு+கொண்டு=தாற்றுக்கொண்டு; நெடிற்றொடர், வேற்றுமையில் டகரவொற்று இரட்டிற்று. சுனைத்தல்-சொறிதல்; இங்கே, உபசாரவழக்காய், அதற்குக்காரணமாகிய தினவின்மேல் நின்றது: இனி, சுனைத்து-கோபித்து என்றுமாம். 'துனைத்தெழுதல்' என்ற பாடத்துக்கு-விரைந்துகிளம்புதல் என்க. காமுறுவர், காமுறு - பகுதி; இது, காமமுறு என்பதன் விகாரம். கற்றற்றல் - கற்றவாற்றல் என்பதன் தொகுத்தல். தோற்பது - தோல்வித் தான மெனப்படும். (ங)

நகூச. கற்றது உயிற்றிக் கணக்காயர் பாடத்தாற்  
பெற்றதாம் பேதையோர் சூத்திர—மற்றதனை  
நல்லா ரிடைப்புக்கு நாணது சொல்லித்தன்  
புல்லறிவு காட்டி விடும்.

(இ - ன்.) கற்றனா஁ம் இன்றி-(தான்)படித்ததுசிறிதுமில்லாமல், கணக்காயர் பாடத்தால் - பள்ளிக்கூடத்திற் படிப்பவர்களது வாய்ப்பாடத்தைக் கேட்டு அதனால், பேதை- மூடன், ஓர் சூத்திரம் - ஒருசூத்திரத்தின் மூலபாடத்தை, பெற்றது ஆம் - பெற்றவனாவன்; (அப்படி பெற்றானாயின்),மற்று - பின்பு, அதனை - அச்சூத்திரத்தை, நல்லாரிடை புக்கு - நல்லவித்துவான்களுடைய சபையிற் போய், நாணது சொல்லி - வெட்கப்படாமற் சொல்லி, தன் புல் அறிவு காட்டிவிடும் - தனது இழிவான அறிவை வெளிப்படுத்திவிடுவான்; (எ - று.)

மூடன் ஆசிரியரை வழிபட்டு முறையே கல்விகற்காமல் கல்விச்சாலைகளிற் கற்கும் மாணக்கர் வாய்ப்பாடத்திற்காக வாய்விட்டுப் பலமுறைஉருச் சொல்லும்பொழுது கேட்டு யாதாயினும் ஒருசூத்திரத்தை மாத்திரம் தான் தெரிந்துகொள்வானாயின், அவ்வளவோடு இராமல், படித்த பெரியோர்கள் கூட்டத்திற் போய்க் கூச்சமில்லாமல் அச்சூத்திரத்தை அரைகுறையாகக் குழறித் தனது அஜ்ஞானத்தை வெளியிடுவான் என்பதாம்.

பேதையர்களின் தன்மையைச் சுவைபடக்கூறியிருத்தலால், இச்செய்யுள் - தன்மைநவீற்சியணியாம்; இது, வடமொழியில் ஸ்வபாவோக்தி எனப்படும்.

நன்றாகப் படித்தவனுக்கு, ஏதாவது ஒன்றைச் சபையிலே எடுத்துச் சொல்லும்பொழுது தவறுபடுமோ வென்ற நாணம் மிகுதியாக உண்டாகக்கூடும்; அது கற்றறியாதவனுக்கு இல்லை யாதலால், 'நாணதுசொல்லி' எனப்பட்டது. அறிவுடையோரது சபையில் அறிவில்லாதவன் போனாலும் மௌனமாக இருந்தால், அவனது அஜ்ஞானம் எல்லோர்க்கும் வெளிவிளங்காது; அவ்வாறு அடக்கியிராமல் "நுணலுந் தன்வாயாற் கெடும்" என்றபடி தன்வாயால் தனது பேதைமையைப் புலப்படுத்துதலால், 'சொல்லித் தன் புல்லறிவுகாட்டிவிடும்' என்றார்; "கற்பன வுழற்றார் கல்விக் கழகத்தால், கொற்கமின் றுத்தைவாய்க்காத்தல் - மற்றத்தம், வல்லுரு வஞ்சன்மினென்பவே மாபறவை, புல்லுரு வஞ்சுவ போல்" என்றதை இங்கே அறிக.

கற்றனா஁ம், உம் - இழிவுசிறப்பு; இன்னிசையளபெடை, கற்றனா஁மின்றி என்பதற்கு - வரன்முறையால் நல்லாசிரியரிடம் படித்ததொன்று மில்லாமல் என்றும், கணக்காயர்பாடம் என்பதற்கு - உபாத்தியாயர் பிறர்க்குச் சொல்லிக்கொடுக்கிற பாடத்தினால் என்றும் உரைப்பாருமுளர். பேதை-அறிவின்மை; பேதைமையென்னும் பண்பினடி; அறிவில்லாதவனுக்குப் பண்பாகுபெயர். அவ்வேகியினுடைய இழிவு விளங்க, 'பெற்றது' என அஃறிணையாக் கூறினார்; "உவப்பினு முயர்வினுஞ் சிறப்பினுஞ் செறவினும், இழிப்பினும் பால் தீணை யிழுக்கினு மியல்பே" என்பது காண்க. ஸூத்ரம் - வடசொல். கணக்கு ஆயர் - கணக்கை ஆய்த லுடையவ ரென்க; கணக்கு - எண்ணும், எழுத்தும்.

'நல்லாரவைப்புக்கு' என்றும் பாடம்.

(ச)

நகரு. வென்றிப் பொருட்டால் விலங்கொத்து மெய்கொள்ளார்  
கன்றிக் கறுத்தெழுந்து காய்வாரோ—டொன்றி  
யுரைவித் தகமெழுவார் காண்பவே கையுட்  
சுரைவித்துப் போலுந்தம் பல்.

(இ - ள்.) வென்றிப் பொருட்டால் - (பிறரைத் தாம்) வெல்வதுகாரணமாக, விலங்கு ஒத்து - மிருகங்கள் போன்று, மெய் கொள்ளார் - உண்மைப் பொருளை ஏற்றுக்கொள்ளாதவராய், கன்றி கறுத்து - மிகக்கோபித்து, எழுந்து - (போர்க்குச்) சித்தமாய், காய்வாரோடு - மணங்கொதிப்பவர்களோடு, ஒன்றி - சேர்ந்து, உரை வித்தகம் எழுவார் - (தமது) சொல்லின்வண்மையைக்காட்டப் பிரயத்தனப்படுபவர், சுரை வித்து போலும் தம் பல் - சுரைக்காயின் விதைகள்போன்ற தங்கன்பற்களை, கையுள் காண்ப - (உடனே தங்கன்)கையிற் காண்பார்கள்; (எ - று.)

தாமாகவும் அறியாமல் பிறர்சொன்னாலுங்கேட்டுத்தெரிந்துகொள்ளாமல் முரட்டுத்தனத்தையுடையவர்களாய் மிருகத்தோடொத்த குணமுள்ள அற்பஅறிவுடையாரோடு புத்திமான்கள் யாதாயினும் ஓர் உண்மைப்பொருளைச் சொல்லத்தொடங்கக்கூடாது; அப்படித்தொடங்கினால், அந்த முரடர்கள் இவர்களையும் இவர்கள்சொல்லையும் மதியாததோடுவிடாமல், இவர்களைக் கன்னத்திலறைந்து இவர்கள்பற்களை உதிர்த்துஇவர்களைகையிற் கொடுப்பார்கள் என்பதாம்.

‘மூடர்களுடன் பேசுவதன் பயன் பல்லுடையக் கன்னத்தி லடிபடுவதே’ என்பதை வேறுவகையாகக் கூறியிருப்பது, பிரிதினவற்சியணியாம்; இது, வடமொழியில் பரியாயோக்த மெனப்படும்.

வென்றிப்பொருட்டால், பொருட்டு - நான்காம்வேற்றமைச்சொல்லுருபு; ஆல் - அசை. மிருகங்களினும் மனிதர்கட்கு உள்ள ஏற்றம், உணர்வுடைமை; அது இல்லாமையின், ‘விலங்கொத்து’ என்றார்; ‘விலங்கொடுமக்க ளினைய ரிலங்குநூல், கற்றாரோ டேனையவர்’ என்ற தீருக்துறையுங்காண்க. விலங்கு- குறுக்காகவடிவமையப்பெற்றதுஎனக் காரணப்பெயர்; இது - ‘திரயக்’ என்ற வடசொல்லின் பொருள் கொண்டது. கன்றிக் கறுத்து - ஒருபொருட்பன்மொழி. கறுத்தல் - கோபித்தல்; உரிச்சொல்; கருமை யென்னும் பண்பினடி விகாரப்பட்டு வினைத்தன்மையடைந்தது. காண்பவே, ■ - தேற்றம்.

நான்காமடி - வடிவுவமை, “நிரைமுத்தனைய நகையுள் காணாய், வந்தேயப்பப் பிறழ்ந்தவேறாயின” என்ற மணிமேகலையையுங்காண்க. (இ)

நகரு. பாடமே யோதிப் பயன்நெரித நேற்றாத  
மூடர் முனிதக்க சொல்லுங்காற்—கேடருஞ்சீர்ச்  
சான்றோர் சமழ்த்தனர் நிற்பவே மற்றவரை  
யின்றாட் கிறப்பப் பரிந்து.

(இ - ள்.) பாடமே ஒதி-ஒருபாட்டின்மூலபாடத்தைமாத்நிரமேவாய்ப் பாடமாகச்சொல்லி, பயன் தெரிதல் நேற்றாத - (அதன்)பொருளை ஆராய்ந்

தரியமாட்டாத, மூடர்-அறிவில்லாதவர், முனிதக்க சொல்லும்கால்-(கேட்பவர்)கோபிக்கத்தக்கமுற்றமானசொற்களைச்சொல்லும்பொழுது,கேடு அருஞ்சீர் சான்றோர் - அழிவில்லாத புகழையுடைய பெரியோர்கள், அவரை என்னுட்கு இறப்ப பரிந்து - அவர்களைப்பெற்றதாய்விஷயத்தில் மிகஇரங்கி, சமழ்த்தனர் ரித்ப - (அவர்களை அவமானப்படுத்துதற்கு) நாணங்கொண்டவர்களாய் ரித்பார்கள்; (ஏ - று.)—ஏ - தேற்றம்.

செய்யுள்களின் பொருள்துட்பமறியாத மூடர்கள் தவறாக எதைச்சொன்னாலும் புத்திமான்கள் கேட்டுப் பொறுத்துக்கொண்டிருப்பது, 'இவனைப் பெற்ற தாய், இவன் நம்மால் அவமானப்படுஞ் செய்கையைக் கேள்விப்பட்டால் வருந்துவனே!' என்று எழுந்த இரக்கத்தாற்போலும் என்பதாம்.

பெரியோர் தமக்கு இயல்பாகவுள்ள பொறுமைக்குணத்தினால் மூடர்களைப்பொறுத்திருத்தற்கு,கவி,என்னுட்கிறப்பப்பரிதலைக்காரணமாகக்கற்பித்துக்கூறியது, ஏதுத்தந்திறிப்பேற்றவணியாம்; இவ்வணியில் தற்குறிப்பேற்ற வருபு தொக்குறின்றது ; இங்ஙனம் உருபுதொக்குவரும் இவ்வணியை வடநூலார் கம்மோதீபரோகைஷு யென்பர்.

இவனது தாயின் தருதியை நோக்கி இவன்பிழையைப் பொறுத்தல் கூடுமேயல்லது, இவன்பிழையையே நோக்கினால் பொறுக்கக் காரணமில்லை யென்பது கருத்து. இனி, இவனைச் சபித்தால் இவன்திங்குடைய அதற்காக இவன்தாய் வருந்துவனே யென்று அவர்கள் பொறுத்திருப்பார்களென உரைப்பாரு முளர். “புல்லா வெழுத்திற் பொருளில் வறுங்கோட்டி, கல்லா வொருவ னுரைப்பவுங் கண்ணோடி, நல்லார் வருந்தியுங் கேட்பரே மற்றவன், பல்லாருள் நாணல் பரிந்து”என்பதனோடு இச்செய்யுளை ஒப்பிடுக.

பாடமே, ஏ - பிரிசிலை. தேற்றாத - பிறவினை தன்வினைப்பொருளதென்றாவது, இருவகைவினைக்கும் பொதுவானது இங்கே தன்வினைக்கு வந்ததென்றாவது, தேராதஎன்பதன் விரித்த வென்றாவது கொள்ளத்தக்கது. மூடர் - வடசொல். முனி - முதனிலைத்தொழிற்பெயர். கேடு - முதனிலை திரிந்ததொழிற்பெயர். சீர் - ஸ்ரீ என்னும் வடமொழியின் சிதை வென்பர். மற்று - அசை ; வினைமாற்றமாம். (சு)

நூ.௧௭. பெறுவது கொள்பவர் தோள்போ நெறிபட்டுக்

கற்பவர்க் கெல்லா மெனிய நூன்—மற்றம்

முறிபுரை மேனிய ருள்ளம்போன் நியர்க்கு

மறிதற் கரிய பொருள்.

(இ - ன்.) நூல் - சாஸ்திரங்கள்,—பெறுவது கொள்பவர் தோள் போ - கிடைக்கிறபொருளைப் பெற்றுக்கொள்கின்ற விலைமகளிரது தோள்கள் போல, நெறி பட்டு கற்பவர்க்கு எல்லாம் - (படிக்கிற) வழியிலே யிறங்கிப் படிக்கிறவர்கட்கெல்லாம், எளிய - சுலபத்தில் கிரகிக்கத்தக்கனவாம்; பொருள் - (அந்தச்சாஸ்திரங்களின்) அர்த்தங்களோ வெனின்,—அ முறி புரை மேனியர் உள்ளம் போன்று - தளிரையொத்த உடம்பையுடைய அந்த வே

சையர்களது மனத்தை யொத்து, யார்க்கும் அறிதற்கு அரிய - எவர்க்கும் அறிவதற்கு அருமையானவை; (எ - று.)

சாஸ்திரங்களின் மூலபாடத்தையும் அதன்பதவுரையையும் அறிதல், விலைகளிரைச் சேர்தல்போலப் பலர்க்கும் சுலபசாத்தியமாம்; அவற்றின் சாரமானபொருளையும் ஆழந்தகருத்தையும் அறிதல், அவ்வேசையானாகருத் தின் நிலைமைபோல யாவர்க்கும் எளிதில் அறியமுடியாதவை என்பதாம்; உலமையணி. மூலபாடம்படித்தலோடு நிற்காமல் பொருளையும் கருத்தையும் துட்பமாக அறியுந்தன்மையுடையவரே, சபைக்குத் தக்கவர்; அப்படியறி யாதவர் தக்கவரல்லர் என அதிகாரத்துக்கு ஏற்பக் கருத்துக்கொள்க.

பெறுவது - எதிர்காலவினையாலணையும்பெயர்; சாதியொருமை. எளிய, அரிய - பண்படியாப்பிறந்த பலவிற்பாற் குறிப்புமுற்றுக்கள். மற்று - வினை மாற்று. தளிர்-மேனிக்கு, மென்மை செம்மை அழகுகளில் உவமை. புரை - உவமவுருபு; வினைத்தொகை.

போன்றியார்க்கும் - குற்றியலிகரம், அலகுபெறவில்லை; மேனியருள் ளம்போன்றியார்க்கும் என்று சீர்பிரித்தால், அலகுபெறும். (எ)

நகறு. புத்தகமே சாலத் தொகுத்தும் பொருடெரியா  
ருய்த்தக மெல்லா நிறைப்பினு—மற்றவற்றைப்  
போற்றும் புலவரும் வேறே பொருடெரிந்து  
தேற்றும் புலவரும் வேறு.

(இ - ள்.) புத்தகமே - புத்தகங்களைமாத்திரமே, சால தொகுத்தும் - மிகுதியாகச் சேர்த்தும், பொருள் தெரியார் - (அவற்றின்) பொருளை அறியா தவர்களாய், உய்த்து - (அவற்றைக்) கொண்டுவந்து, அகம் எல்லாம் நிறைப் பினும்—வீடுமுழுவதும் நிறைத்தாலும், அவற்றை போற்றும் புலவரும் வேறே— அப்புத்தகங்களைப் பாதுகாக்கும் புலவர்களும் வேறானவரே; பொருள்தெரி ந்து - (அவற்றின்) அர்த்தங்களை அறிந்து, தேற்றும்—(பிறர்க்கும்) அறிவிக்கும், புலவரும் - அறிவுடையோரும், வேறு - வேறானவரே; (எ - று.)

புத்தகங்களை மிகுதியாகச் சேர்த்ததனாலே எவரும் புலவர்களாகமாட் டார்கள்; அவற்றின்பொருளைத் தாம் அறிந்து பிறர்க்கும் போதித்து விளங் கச்செய்பவர்களே புலவர்களாவர் என்பதாம். 'அவற்றைப் போற்றும் புல வரும் வேறே' என்றது, அவர்கள் புஸ்தகபரிபாலகராகவே மதிக்கப்படுவார் கள் என்றபடி. புத்தகங்கள் சேர்த்து வைத்தவனுக்குப் பயன்படாமல் படிப் பவர்க்கே பயன்படுதலை, செல்வம் சேர்த்து வைத்தவர்க்குப் பயன்படாமல் அனுபவிப்பவர்க்கே பயன்படுதல்போலக் கொள்க. புஸ்தகபரிபாலகரைப் புலவ ரென்றது, இகழ்ச்சி.

புத்தகம் - புஸ்தகம்: வடசொல்: ஏ - பிரிநிலை. தொகுத்தும், நிறைப்பி னும், உம்மைகள் - உயர்வுசிறப்பு. மற்று - வினைமாற்று. புலவர் வேறு— வேறு என்பது, இருதிணை ஐம்பால் மூவிடத்துக்கும் பொதுவான குறிப்பு வினைமுற்றுப் பகாப்பத மாதலால், புலவர் என்ற உயர்திணைப்பலர்பால் எழுவாய்க்குப் பயனிலையாய் நின்றது. மூன்றாம் அடியிலுள்ள பிரிநிலையே காரத்தைப் பிரித்து நான்காம் அடியோடு கூட்டுக. (அ)

௩௧௯. பொழிப்பகல துட்பநா லெச்சமிந் நான்கிற்  
கொழித்தகலங் காட்டாதார் சொற்கள்—பழிப்பி  
னிரையாமா சேர்க்கு நெடுங்குன்ற நாட  
வுரையாமோ நூலிற்கு நன்கு.

(இ - ன்.) பழிப்பு இல்-குற்றமில்லாத, நிரை ஆமா - கூட்டமாகிய காட்  
டுப்பசுக்களை, சேர்க்கும்-(தம்மிடத்திலே) சேரச்செய்கிற, நெடுங் குன்றம் -  
உயர்ந்த மலைகளையுடைய, நாட -(பாண்டிய) நாட்டையுடைய அரசனே!—  
பொழிப்பு - பொழிப்புவரையும், அகலம்-அகலவுரையும், துட்பம் - துட்பவுரை  
யும், எச்சம் - எச்சவுரையும், இ நான்கின் - (ஆகிய) இந்த நான்குவகையுரை  
களாலும், கொழித்த - நன்றாக ஆராய்ந்து, நூல் அகலம் - ஒருநூலினுடைய  
விரிவான பொருள்களை, காட்டாதார் - எடுத்துக் காட்டாதவர்களுடைய,  
சொற்கள்—, நூலிற்கு - ஒருநூலுக்கு, நன்கு உரை ஆமோ - சிறந்த உரை  
யாகுமோ? [ஆகா என்றபடி]; (எ - று.)

ஒருநூலுக்கு உரைகூறுமிடத்து, அவ்வுரை நான்குவகைப்படும்; பொழி  
ப்புரை, அகலவுரை, துட்பவுரை, எச்சவுரை என. பொழிப்புரையாவது—மூல  
பாடங்காட்டுதல், பதப்பொருள் சொல்லுதல், உதாரணங்காட்டுதல் என்பன.  
அகலவுரையாவது - தான் உரையிடுப்புருந்த நூலிலும் பிறநூலிலும் உள்ள  
பொருள்களின் ஒற்றுமைவேற்றுமைநயங்களைப்பற்றித் தானே பலஆட்சே  
பங்களை எடுத்துக்காட்டல். துட்பவுரையாவது—ஏற்றகாரணங்களினால் தக்க  
சமாதானங்கூறி அந்தஆட்சேபங்களை யொழித்தல். எச்சவுரையாவது - இங்  
கனம் ஆட்சேபசமாதானங்களை மீசித்தீர்த்தஞ்செய்யப்பட்ட பொருளை உரை  
த்தல். இவற்றை “பொழிப்பே யகலம் துட்ப மெச்சமெனப், பழிப்பில் குத்  
திரம் பன்னல் நான்கே,” “அவற்றுள், பாடங் கண்ணிலு உதாரணமென்  
றிவை, நாடித் திரிபில வாகுதல் பொழிப்பே,” “தன்னூல் மருங்கினும் பிற  
நூல் மருங்கினும், தன்னிய கடாவின் புறந்தோன்றும் விகற்பம், பன்னிய  
வகல மென்மறா புலவர்,” “ஏதுவி னுக்கவை துடைத்தல் துட்பம்,” “து  
டைத்துக் கொள்பொருள் எச்சமாகும்” என்னுஞ் சூத்திரங்களா லுணர்க.  
இனி, பதங்களின் பொருளை அநுவயக்கிரமப்படி கூறுவது பொழிப்புரை  
யென்றும், பதப்பொருள் முதலியவற்றை நியாயங்காட்டி விரித்துச்சொல்  
வது அகலவுரை யென்றும், மூலத்தின் சாரமான பொருள்களைக் கருத்துக்  
களோடு நுண்ணிதாக எடுத்துரைப்பது துட்பவுரை யென்றும், நூலிற் சொல்  
லப்படா தொழிந்த விஷயங்களைப் பிறநூல்மேற்கோள்கொண்டு எடுத்துச்  
சொல்வது எச்சவுரை யென்றும் கொள்ளுதலும் ஒன்று. இங்ஙனம் பலவகை  
யாலும் நூற்பொருளை விவரமாக விளக்கிக்காட்டாதவர்களுடைய உரைகள்  
சிறப்பில்லாதன என்பது, இப்பாட்டின் கருத்து. இவ்வாறு உரைகூறத்தக்  
கவர்களே சபைக்கு உரியவர் என அதிகாரத்தோடு சம்பந்தங் காண்க.

புல் றீர் நிடில் முதலிய வளங்களாற் காட்டுப்பசுக்களுக்கு அக்காடுகளி  
னுஞ் செழிப்பைத் தருதலால் அவற்றைத் தம்மிடம் வந்து சேரச்செய்கின்  
றன என மலைச்சிறப்பைக் கூறியபடி.



அகலம் - அகன்றிருத்தலை யுடைய உரைக்குத் தொழிலாகுபெயரும், நுட்பம் - நுண்மையையுடைய உரைக்குப் பண்பாகுபெயரும், எச்சம் - எஞ்சியதைத் தெரிவிக்கும் உரைக்குக் காரியவாகுபெயருமாம்; எஞ்சியது-மிச்சமானது; மறைத்துகின்றது. 'பொழிப்பு அகலம் நுட்பம் எச்சம்' இச்செவ்வெண், 'இந்நான்கு' என்ற தொகை பெற்று வந்தது. பழிப்புஇல் உரையென இயைப்பினும் அமையும். ஆமோ, ஒ - எதிர்மறை. (க)

௩௨௦. இற்பிறப் பில்லா ரெனைத்துநூல் கற்பினுஞ்  
சொற்பிறரைக் காக்குங் கருவியரோ—விற்பிறந்த  
நல்லறி வாளர் நவின்றநூ றேற்றுதார்  
புல்லறிவு தாமறிவ தில்.

(இ - ள்.) இல் பிறப்பு இல்லார் - உயர்குடியிற்பிறத்த வில்லாதவர், எனைத்து நூல் கற்பினும் - எவ்வளவு சாஸ்திரங்களைப் படித்தாலும், பிறர் சொல்லை காக்கும் கருவியரோ - பிறருடைய சொற்களை (இகழாமல்)காத்தற்கு உரிய (அடக்கம் முதலிய)சாதன முடையவ ராவரோ? [ஆகார்]; இல் பிறந்த நல் அறிவாளர் - உயர்குடியிற்பிறந்த நல்ல விவேகிகளோ, நவின்ற நூல் தேற்றுதார் புல் அறிவு - (பெரியோர்கள்)சொன்னசாஸ்திரங்களை அறியாதவர்களுடைய அற்புத்தியை, தாம் அறிவது இல் - தாம் கவனித்து அறிவதில்லை [அறியாதவர்போல் உபேகையாயிருப்பர் என்றபடி]. (எ - று.)

உயர்குடிப்பிறவாதவர் எவ்வளவு படித்திருந்தாலும், சபையிற் பிறர்பேசும்போது உண்டாகுங் குற்றங்களை இகழாமல் அடக்கிவைக்கிற அடக்கமான குணத்தை யுடையவராகார்; உயர்குடிப்பிறந்தவரோ, சபையிற் பிறர்பேசும்போது அதிலுள்ள குணங்களை மாத்திரம் கிரகிப்பார்களேயொழியக் குற்றங்களிற் கருத்தைச் செலுத்தவேமாட்டார் என்பதாம்.

“இற்பிறந்தார்கண்ணல்ல தில்லை யியல்பாகச், செப்பமு நாணுமொருங்கு” என்பது முதலாகத் திருக்குறளிற் கூறியபடி உயர்குடிப்பிறந்தவர் இயற்கையில் நற்குணமுடையராயிருத்தலையும் அக்குடிப்பிறவாதவர் அக்குணமில்லாதவராயிருத்தலையும் கூறுகிற இப்பாட்டு, பிறர்குற்றத்தை எடுத்து இகழாமல் அடக்கிவைக்கும் உயர்குடிப்பிறந்தவர்களே சபைக்கு உரியவர் என்ற சம்பந்தம்பற்றி, இவ்வதிகாரத்தில் வைக்கப்பட்ட தென அறிக.

பஞ்சகொண்டு இழைத்து நூற்கப்படும் நூல்போலச் சொற்கொண்டு தொடுத்து அமைக்கப்படுதலாலும், மாம்முதலியவற்றின் கோணலைத் தீர்த்துச் செப்பஞ்செய்தற்குக் காரணமாகும் என்று நூல்போல மனத்தின்கோணலைத்தீர்த்துச் செவ்வையெய்யுஞ் சாதனமாதலாலும், நூல்என்பது - உவமையாகுபெயராய்வந்த காரணக்குறியாம். கற்பினும், உம் - உயர்வுசிறப்பு. 'சொல்பிறரைக்காக்கும்' என்பதில், உருபு பிரித்துக் கூட்டப்பட்டது. கருவியரோ, ஒ - எதிர்மறை. நவின்ற, நவில் - பகுதி. (க௦)

## ப க க யி ய ல்.

மனிதர்கட்கு உட்பகைபோல நின்று அழிக்கத்தக்க புல்லறிவாண்மை முதலிய இழிகுணங்களைப் பற்றிக் கூறும் பிரிவு என்பதாம். புல்லறிவாண்மையும், பேதைமையும், கீழ்மையும், கயமையும் தம்மையுடையவரைக் கெடுக்கும் பகைகளென்பது வெளிப்படடை.

௩௩ - ஆம் அதிகாரம்.—புல்லறிவாண்மை.

இது, அற்பமான அறிவை ஆளுந்தன்மையென விரியும்: அஃதாவது-தான்சிற்றறிவுடையனாயிருந்தே தன்னைப் பேரறிவுடையனாக மதித்து, உயர்ந்தோர்கூறும் உறுதிச்சொற்களைக் கொள்ளாமை. புன்மை + அறிவு = புல்லறிவு; அவ்வழிப்புணர்ச்சி, பண்புத்தொகை. அறிவாண்மை - இரண்டாம் வேற்றுமைத்தொகை. ஆண்மை, ஆள் - பகுதி, ~~ம~~ - பண்புப்பெயர்விருதி. சபைக்குஉரியவரல்லாதவர் புல்லறிவான ராதலாலும், சபையினியல்பையறியாமை புல்லறிவாண்மையாதலாலும், இவ்வதிகாரம் அவையறிதலின்பின் வைக்கப்பட்டது.

௩௨௬. அருளி னறமுரைக்கு மன்புடையார் வாய்ச்சொற்  
பொருளாகக் கொள்வர் புலவர்—பொருளல்லா  
வேழை யதனை யிகழ்ந்துரைக்கும் பாற்குழை  
மூழை சுவையுணரா தாங்கு.

(இ - ன்.) அருளின் - (உயிர்களிடத்துக்) கருணையினால், அறம் உரைக்கும் - தருமங்களை எடுத்துச்சொல்லுகிற, அன்பு உடையார் - அன்புள்ளவர்களது, வாய் சொல் - வாயிலிருந்து வருஞ் சொல்லை, புலவர் - அறிவுடையோர், பொருள் ஆக கொள்வர்-பயன் தருவதாக ஏற்றுக்கொள்வர்; அதனை-அச்சொல்லை, பொருள் அல்லா ஏழை - ஒருபொருளாக மதிக்கப்படாத சிற்றறிவுடையவன், பால் கூழ் சுவையை மூழை உணராது ஆங்கு - பாற்சோற்றினது ருசியை அகப்பை அறியாததுபோல [பயனறியாதவனாய்], இகழ்ந்து உரைக்கும் - தாஷித்திப் பேசுவான்; (எ - று.)

அருள் அன்பு முதலிய நற்குணங்களையுடைய பெரியோர்களது சொற்களை விவேகிகள் சிறந்தபொருளாக மதிப்பார்கள்; அவிவேகிகளோ, அவற்றின் சிறப்பை யறியாமல் இகழ்வர் என்பதாம். பின்னிரண்டடி - உவமையணி. “கல்லா பொருவனைக் காரணம் காட்டினும், இல்லைமற் றென்றும் அறணுணர் தல் - நல்லாய், கறுநெய் நிறைபுழுக்க லுய்ப்பினும் மூழை; பெறுமோ சுவையுணரு மாறு” எனப் பிறர்கூறியதுக் காண்க. ‘அகப்பை யறியுமோ அடிசிலின் சுவை’ என்பது, பழமோழி.

அருளாவது - ஒரு சம்பந்தம் காரணமாகவல்லாமல் இயல்பாக எல்லா வுயிர்களிடத்துஞ் செல்லும் கருணை என்றும், அன்பாவது - உறவுமுறை சினேகம் முதலிய சம்பந்தமுடையோரிடத்து உண்டாகும் விருப்பம் என்றும் வேறுபாடு அறிக. “அருளென்னும் அன்பின் குழவி” என்ற திருக்குறளால், அருளுக்கு அன்பு காரணமாதல் விளங்கும். ‘வாய்’ என வேண்டாது கூறினார், அவர்கள்வாய் எப்பொழுதும் பயனுள்ள சொற்களையே பயின்றுள்ள தெனத் தாம்வேண்டியதன் சிறப்பை முடித்தற்கு; இங்ஙனம் அவசிய மில்லாத பதத்திற்குத் தக்க பயன்கொள்ளுதலை வடநூலார் தாத்தர்ய மென்பர். எழை - அறிவாகிய செல்வ மில்லாதவன்; “அறிவின்மை யின்மையுளின்மை பிறிதின்மை, இன்மையா [ ] தலகு”, “அறிவுடையா ரெல்லாமுடையா ரறிவிலா, ரென்னுடையரேனு மிலர்” என்ற திருக்குறள்களையும், “நண்ணுணர்வின்மை வறுமை யுடையமை, பண்ணப்பிணைத்த பெருஞ்செல்வம்” [ ] இந்நூலில் வந்ததையும் காண்க. கூழைச் [ ] ராது - உருபு பிரித்துக் கூட்டப்பட்டது; கூழினுடைய ருசி யென உருபு மயக்கமாகவுக் கொள்ளலாம். கூழ் என்பது - இங்கே, இழிவான உணவு என்கிற பொருளை யுணர்த்தாமல், உணவென்னுமாத் திரமாய் நின்றது. ஆங்கு - உவமவுருபு. (க)

ந.௨.௨. அவ்விய மில்லா ரறத்தா றுரைக்குங்காற்

செவ்விய ரல்லார் செவிகொடுத்துங் கேட்கலார்

கவ்வித்தோ றின்னுங் குணுங்கர்நாய் பாற்சோற்றின்

செவ்வி கொளறேற்றா தாங்கு.

(இ - ள்.) தோல் கவ்வி தின்னும் - (அசுத்தமும் சாரமற்றதுமான) தோலை (வாயாற்) கௌவித்தின்னும் இயல்புள்ள, குணுங்கர் நாய் - புலையர்களுடைய நாய்கள், பால்சோற்றின் செவ்வி கொளல் - பாலோடுகூடிய சோற்றினது நல்லருசியைக்கொள்ளுதலை, தேற்றாதுஆங்கு - அறியாதவிதம்போல, அவ்வியம் இல்லார் அறத்து ஆறு உரைக்கும் கால் - பொருமையில்லாதவர் தருமமார்க்கத்தை எடுத்துச்சொல்லும்பொழுது, (அவற்றை), செவ்வியர் அல்லார் - நல்லறிவுடையரல்லாதவர், செவி கொடுத்தும் கேட்கலார் - காதுகொடுத்துக் கேட்கவும் மாட்டார்; (எ - று.)

கருத்து, வெளிப்படை. அணி - மேற்கூறியதே.

அவ்வியம் - மற்றைத் தீக்குணங்கட்கும் உபலக்ஷணம். இரண்டாமடியி லுள்ள ‘செவ்வி’ என்பது - அதிகாரத்திற்கு ஏற்ப, நல்லறிவாயிற்று. செவிகொடுத்தும், உம் - இழிவுசிறப்பு. கவ்வி, கவ் - பகுதி. செல்வமுடையவரது நாயாயின் நல்லுணவு உண்ணக்கூடும்; அப்படிப்பட்டவையல்ல என்பதை விளக்க, ‘குணுங்கர்நாய்’ என்றார். செவ்வி - நல்லசுவைக்குப் பண்பாகுபெயர். தேற்றாது என்பதை, கீழ்ப்பாட்டில் ‘உணராது’ என்பது போலக் கொள்க. அவ்வியம், கவ்வி என்பன - ஒளவியம், கௌவி என்பவற்றின் போலி யெனப்படும். (௨)

௩௨௩. இமைக்கு மளவிற்பம் மின்னுயிர்போ மார்க்க  
மெனைத்தானுந் தாங்கண் டிருந்தான்—தினைத்துணையு  
நன்றி புரிகல்லா நாணின் மடமாக்கள்  
பொன்றிலென் பொன்றாக்கா லென்.

(இ - ள்.) இமைக்கும் அளவில்-கண்மூடித்திறக்கும் பொழுதினுள்ளே, தம் இன் உயிர் போம்-தமது இனிமையான உயிர் நீக்கிப் போகும்படியான, மார்க்கம்-வழியை, எனைத்தானும் - எல்லாவகைகளாலும், தாம் கண்டிருந்தும் - தாம் அறிந்திருந்தும், தினை துணையும் நன்றி புரிகல்லா - தினையளவாயினும் நல்லகாரியத்தைச் செய்யாத, நாண் இல்லமடம் மாக்கள் - வெட்கமில்லாத சிற்றறிவுடைய சணங்கள், பொன்றில் என் - இறந்தால் வரும் நஷ்டமென்ன? பொன்றாக்கால் என் - இறவாதிருந்தால் வரும் இலாபமென்ன?

எனைத்தானும் - பிரதியகும், அநுமானம், ஆகமம் என்னும் பிரமாணங்க ளெல்லாவற்றாலும் என்றபடி. உயிர் உடம்பில் நிலைத்திராததன்மையை அறிந்திருந்தும் தமது வாழ்நாளில் நல்லகாரியஞ்செய்யாத புல்லறிவாளர்களால் உலகத்திற்குச் சிறிதும்பயனில்லை யென்பதாம்.

இமைக்கும்அளவு - ஒருமாத்திரைப்பொழுது. மார்க்கம் - வடசொல், எனைத்தானும்—உம்- முற்று.கண்டிருந்தும்-உம்-உயர்வுசிறப்பு.தினைத்துணையும்—உம் - இழிவுசிறப்பு. நன்றி - நல்லகாரியத்துக்குப் பண்பாகுபெயர். இனி, நன்றிபுரிகல்லா - (பிறர்க்கு) உதவி செய்யாத என்றுமாம். செய்யவேண்டிய சற்காரியங்களைத் தாம் சிறிதும் செய்யாதுஒழிவதற்கு மனம் கூசாததனால், 'நாணில் மடமாக்கள்' என்றது. நாண் - நாணம்; முதனிலைத்தொழிற் பெயர். நாணாவது - செய்யத்தகாதவற்றில் உள்ளமொடுங்குதல். மடம் - அறியாமை; இங்கே அதிகாரத்திற்குஏற்கப் புல்லறிவாயிற்று. மாக்கள்-பகுத்தறிவில்லாத மனிதர். 104 - விலங்கு; இதன் பண்மையாய், மாக்கள் என அவிவேகிக்கு வழங்குவதுபோலும். எவர்க்கும் உயிரினும்இனியது வேறுஇல்லை யாதலால், 'இன்னுயிர்' எனப்பட்டது.

'இன்னுயிர்போமாற்றை' என்றும் பாடம் உண்டு.

(௩)

௩௨௪. உளநாள் சிலவா லுயிர்க்கேம மின்றாற்  
பலர்மன்னுந் தூற்றும் பழியாற்—பலருள்ளுந்  
கண்டாரோ டெல்லா நகாஅ தெவனொருவன்  
றண்டித் தனிப்பகை கோள்.

(இ - ள்.) உள்நாள் - (உயிர்கள் உடம்போடுகூடி) வாழ்ந்துள்ள நாள் கள், சில - சிலவாம்; உயிர்க்கு -(அப்படிச் சிலவாழ்நாளையுடைய) உயிர்க்கு, ஏமம்-(உடம்பைவிட்டுப்போகவொட்டாமற்செய்யக்கூடிய)காவல், இன்று-இல்லை; (அந்தஅற்புதயுள்ளாளுள்), பலர் தூற்றும் பழி-பலபேர்வெளியிட்டுக் கூறும் பழிச்சொற்கள், மன்னும் - மிகுதியாம்; (இப்படியிருக்க), ஒருவன்—, பலருள்ளும்-(உலகத்திலுள்ள) பலபேர்களுள்ளும், கண்டாரோடு எல்லாம்-நோரிட்டவரெல்லாரோடும், நகாது - (இனிமையாகக் கூடிவாழ்ந்து) மகிழா

மல், தண்டி-எவரோடும் கூடாமல்லிவி, தனி-தனியாயிருந்து, பகைகோன்-  
(பிறரோடு) விரோதம்பாராட்டுதல், எவன் - யாதுபயன்கருதி? (எ - று.)

அற்பஆயுளையும் அவற்றன் பலஇடைபூறுகளையும் இயல்பாக வுடைய  
மனிதர்கள் பலபழிக்குடமான உலகத்தில் தம்மை எவரும் பழிக்க  
வொண்ணாதபடி எல்லாரோடும் கலந்து மகிழ்ந்து வாழாமல் தனிப்பட்டி  
கின்று பகைபாராட்டுவது அற்பபுத்தி என்பதாம்.

பகைபாராட்டாமலிருத்தல் என்னும் காரியத்துக்குத் தக்ககாரணங்  
களான அற்பஆயுள் முதலியவற்றைப் பெற்றிருந்தும் மானிடரிடத்து  
அக்காரியம் தோன்றாமையைக் கூறியது, காரணவாராய்ச்சியணி; இதனை  
வடநூலார் விசேஷோகீதி என்பர்.

௨௭௭ - உள்ள : உடன்பாட்டுக் குறிப்புப்பெயரெச்சம், 'ஆல்' மூன்றாம்-  
ஈற்றைச். ஏமம் - ஷேமம் என்னும் வடமொழியின் சிதை வெண்பர். கண்  
டார் என்பது - தம்மைவந்துகண்டவர்களையும், தம்மாற்காணப்பட்டவர்களை  
யும் குறிக்கும். நகரஅது - அளபெடை, செய்யுளோசைநிறைப்பது. எவன்-  
அஃறிணைப்பொதுக்குறிப்புமுற்று. இதில், 'அன்' விருதி - உயர்திணையான்  
பாலன்று. தனி - தனித்து; பகுதியே வினையெச்சத்தன்மைப்பட்டது;  
"வரிப்புனைபந்து" என்றவிடத்து 'வரி' என்பது போல, பகை - பகுதல் :  
வேருதல். (ச)

௨௭௮. எய்தி யிருந்த வவைமுன்னர்ச் சென்றெள்ளி

வைதா நெருவ நெருவனை—வைய

வயப்பட்டான் வாளா விருப்பானேல் வைதான்

வியத்தக்கான் வாழு மெனின்.

(இ - ள்.) எய்தி இருந்த - (பலபேர்) கூடியிருந்த, அவை முன்னர் -  
சபையின் முன்னிலையிலே, ஒருவன்—, சென்று—, ஒருவனை - மற்றொரு  
வனை, எள்ளி - அவமதித்து, வைதான் - திட்டினான்; வைய - (அவ்வாறு)  
திட்டுகையில், வயப்பட்டான் - திட்டப்பட்டவன், வாளா இருப்பானேல் -  
(எதிரில் திட்டாமல் பொறுத்துக்கொண்டு) சும்மாவிரும்பானானால், (பின்பு),  
வைதான் வாழும் எனின் - திட்டினவன் (வாழான், அங்கனமாகாது) வாழ்  
ந்துகொண்டிருந்தால், விய தக்கான் - ஆச்சரியப்பட்டத்தக்கவன்; (எ - று.)

அற்பதறிவுள்ளானொருவன் ஒருசபையிற் போய்க் காரணமில்லாமல்  
ஒருவனைத் திட்டுகையில், அப்படித் திட்டப்பட்டவன் அதைப்பொறுத்துக்  
கொண்டு சும்மாவிரும்பாதல், திட்டினவன் வாழமாட்டான்; ஒருகால் வாழ்வா  
னாயின், அது அநிசயிக்கத்தக்கது என்பதாம். இதனால், புல்லறிவாளர்க்குப்  
பிறராலன்றித் தம்மாலேயே இம்மையிலேயே பெருந்தீங்கு நேர்தல் விளக்  
கப்பட்டது.

முன்னர், அர் - சாரியை. வயப்பட்டான் - வையப்பட்டான் என்ப  
தன் முதற்போலி; இனி, வசம் என்னும் வடமொழி வயம் எனத் திரித்தநா  
கக் கொண்டு, வைதற்கு வசப்பட்டவன்; அதாவது - தன்னைப் பிறந்திட்ட

உடன்பட்டவன் எனினும் அமையும். விய - முதனிலைத்தொழிற்பெயர்: வியத்தற்கு      நான்காம்வேற்றுமைத்தொகை. வானா - தொழிலின்மையை யுணர்த்துவதோ ரிடைச்சொல்.

(இ)

௩௨௬. மூப்புமேல் வாராமை முன்னே யறவீனையை

யூக்கி யதன்கண் முயலாதா—நூக்கிப்

புறத்திரு போகென்னு மின்னாச்சொ ளில்லுட்

டொழுத்தையாற் கூறப் படும்.

(இ - ள்.) மூப்பு-கிழத்தனம், மேல் வாராமை முன்னே - நெருங்கிவாரா திருத்தற்கு முன்னமே, அறம் வீனையை - தருமகாரியத்தை, ஊக்கி - செய்யத்தொடங்கி, அதன்கண் - அவ்விஷயத்தில், முயலாதான் - முயற்சியெய்யாதவன்,—இல்லுள் - (தன்) வீட்டில், நூக்கி-தன்னப்பட்டி, 'புறத்து இரு-வெளியிலே இரு; போரு - (இவ்விடம்விட்டுப்) போ,' என்னும் - என்கிற, இன்ன சொல் - இனிமையில்லாத [கடுஞ்] சொற்களை, தொழுத்தையால் - வேலைக்காரியாலும், கூறப்படும் - சொல்லப்படுவான்; (எ - று.)

உடம்பைஒடுக்குகிற முதுமைப்பருவம் வருகற்கு முன்னமே, இடம்பொருளேவல்கள் ஸ்வாதீனமாக இருக்கும்பொழுதே, ஒருவன் மறுமைக்கு உதவியாகத்தருமங்களைச்செய்துவைத்துக்கொள்ளவேண்டும்; ஏனெனில்,—முதுமைவந்தபொழுது, இவன்சொன்னபடி எவரும்நடவராமல் வேலைக்காரியும் அலட்சியஞ்செய்வன் என்க: அன்றியும், தருமஞ்செய்யாத புல்லறிவானை எவலாளரும் இகழ்தல், இயல்பு.

தொழுத்தையால் என்பதில், இழிவுசிறப்புஉம்மை விகாரத்தால் தொக்கது. தொழுத்தை - தொழும்பு நென்பதன் பெண்பால். (சு)

௩௨௭. தாமேயு மின்புறார் தக்கார்க்கு நன்றற்றா

ரேமஞ்சார் நன்னெறியுஞ் சேர்கலார்—தாமயங்கி

யாக்கத்துட் டீங்கி யவத்தமே வாழ்நாளேப்

போக்குவார் புல்லறிவி னார்.

(இ - ள்.) புல் அறிவினார் - அற்புத்தியுடையவர்,—தாமேயும் இன்பு உறார் - (செல்வத்தை அறுபவித்துத்) தாமாகிலும் இன்பமடையார்; தக்கார்க்கும் நன்று ஆற்றார் - (அறிவொழுக்கங்களில்) தகுதியுடையவர்கட்குத் தானஞ்செய்யவும் மாட்டார்; ஏமம் சார் - (உயிர்க்குப்) பாதுகாப்பாகப் பொருந்திய, நல் நெறியும்-நல்ல தருமவழியையும், சேர்கலார்-அடையமாட்டார்; தாம் மயங்கி - (உடம்பு செல்வம் முதலியவற்றின் நிலையில்லாமையை அறியாமல்) தாம் மயக்கங்கொண்டு, ஆக்கத்துள் தூங்கி - செல்வத்திலேயே ஒன்றுந்தோன்றாமல் இருந்து, வாழ்நாளே - (தமது) ஆயுளை, அவத்தமே போக்குவார் - வீணாகவே கழிப்பார்; (எ - று.)

புத்தியினர் செல்வத்தைத் தாமும் அறுபவியாமல் தானதருமமுஞ் செய்யாமல் தமதுகாலத்தை வீணே கழிப்பார்கள் என்பதாம்.

உட்கைகள் மூன்றும் - எச்சப்பொருளான; அவற்றில், முந்தியது - பிங்

தியவற்றை நோக்கி எதிரததழுவியதும், பித்தியது - முத்தியவற்றைநோக்கி இறந்தததழுவியதும், இடையிலுள்ளது - இரண்டையும்நோக்கி இறந்ததும் எதிரததம் தழுவியதுமாம். நன்று - நல்லது ; ஒன்றன்பாற் குறிப்பு வினையாலணையும்பெயர்: தானம், எம்ம் - ரக்ஷகம். தூக்குதல் - இங்கே, தொழிலுதல். வாழ்நாள் - முக்காலமுங் கருதும் வினைத்தொகை. தானம் பெறுதற்கு உரிய சம்பாத்திரம் யோக்கியரே யாதலால், 'தக்கார்த்தம் நன்றற்றார்' என்றார். அவம் என்ற பெயரின்மேல் அத்து அம் என்ற சாரியைகள் சேர்ந்து அவத்தம் ■■■ நின்ற தென்னலாம் ; தனியே ஒருபெயருமாம்.

௩௨௮. சிறுகாலே யேதமக்குச் செல்வுழி வல்சி

யிறுகிறுகத் தோட்கோப்புக் கொள்ளா—ரிறுகிறுகிப்  
பின்னறிவா மென்றிருக்கும் பேதையார் கைகாட்டும்  
பொன்னும் புளிவிளங்கா யாம்.

(இ - ள்.) சிறு காலேயே - இளம்பிராயத்திலேயே, தமக்கு செல் உழி வல்சி - தமக்கு (இறந்தபின்பு) போகும் மறுமையிடத்துக்கு உரிய (தருமமாகிய) சோற்றை, இறுக இறுக - மிகவும் அழுத்தமாக, தோள் கோப்பு கொள்ளார் - தோளிற்கட்டியமூட்டையாக அமைத்துக்கொள்ளாதவர்களாய், இறுகி இறுகி - (பொருளில்) மிகவும் சிக்கெனவாகி, பின் அறிவாம் என்று இருக்கும் - (தருமவிஷயத்தைப்பற்றிப்) பின்புபார்த்துக்கொள்வோம் என்றிருக்கிற, பேதையார் - புல்லறிவாளர், ■■■ காட்டும் - (மரணகாலத்திலே பேசுநா ஏழாமையால் தம்) கையாற் குறித்து உருவங்காட்டுகிற, பொன்னும் - பொன்னுருண்டையும், புளி விள காய் ஆம் - புளிப்புச் சுவையுள்ள விளங்காயாகும்.

இடம்பொருளேவர்கள் தமக்கு அதீனமாக இருக்கும்பொழுதே மறுமைக்கு உதவியாகத் தருமஞ்செய்யாமல் பின்புபார்த்துக்கொள்வோமென்று விட்டுப் பணத்தைச் சேர்த்துவைக்கும் புத்தியினர், மரணகாலத்தில் தமது வாயடைத்துப்போனபொழுது தக்கவர்க்குத் தானஞ்செய்யக்கருதித் தாம் முன்புபத்திரப்படுத்திவைத்துள்ள பொன்றிரளை எடுத்துக்கொண்டுவரும் படி மனைவி மக்கள் முதலியோர்க்குக் கையால் அப்பொருட்டிராளினவைக் காட்டினால், அவர்கள், அக்குறிப்பையறியாமையாலோ, அச்செல்வத்தை இவர்க்காகச் செலவுசெய்ய இணங்காமையாலோ, இவர் புளிவிளங்காய்வேண்டுமென்கிறார் என்று சொல்லி அதுகொண்டுவருவர் என்பதாம். புல்லறிவாளர் செல்வம் அவர்க்குப் பயன்படாமற்போம் ; பிறர்க்குப் பயன்படாமற்போதலும் உண்டு என இதில் விளங்கும்.

“கையாற் பொதித்துணையே காட்டக் கயற்கண்ணு ளதனைக் காட்டான், ஐயா விளம்பழமே யென்கின்றீ ராக்கதற்குப் பருவமன் மென், செய்கோவெனச் சிந்தான்போற் சிவவாக்கட்டுரையாற் குறித்தவெல்லாம், பொய்யே பொருளுரையாமுன்னே கொடுத்துண்டல் புரியின்கண்டீர்”, “வேற்றவரில்லா நுமருர்க்கே செல்லினும் வெருண்டீர்போல, வாற்றாணுக்கொள்ளா தடிபுறத்துவைப்பீரே யல்லீர்போலும், கூற்றங்கொண்டோடத் தமியேகொடுநெறிக்கட் செல்லும்போழ்தின், ஆற்றாணுக்கொள்ளீர்

ரழகலா தறிவொன்று மிலிரேபோலும்” என்ற சீவகசிந்தாமணிச் செய்யுள் களும், “மாய்வதன் முன்னே வகைப்பட்ட நல்வினையை, ஆய்வின்றிச் செய்யாதார் பின்னை வழிநினைந்து, நோய்காண் பொழுதி னறஞ்செய்வார்க் காணுமை, நாய்காணிற் கற்காணு வாறு” என்ற பழமொழிச் செய்யுளும் இங்கு அறியத்தக்கவை.

இறுகிறுக - இறுகஇறுக என்பதன் தொகுத்தல். இறுகிறுக - இறுகியிறுகி என்பதன் தொகுத்தல். அடுக்குக்கள் - மிகுதிப் பொருளன. தோட்கோப்பு - தோளிற் கோக்கப்படுவது என, வழிப்பிரயாணத்துக்கு வேண்டுவதாகிய கட்டுச்சோற்றுமூட்டைக்குத் தொழிலாகுபெயராகிய காரணக்குறி; அது, இங்கே, மறுமைவழிக்கு இன்றியமையாத நல்வினைக்குக் கொள்ளப்பட்டது; “தோட்கோப்புக் காலத்தாற் கொண்டியம்மின்” எனக் கீழ் ‘இளமைநிலையாமை’ என்ற அதிகாரத்தில் வந்ததுங் காண்க. அறிவாம்தனித்தன்மைப்பன்மை. பேதையார் - அறிவில்லாதவர்; அதிகாரத்தால், புல்லறிவாளர்மேல் நின்றது. பொன்னும்—உம் - உயர்வுசிறப்பு. விள+காய் = விளங்காய்; மரப்பெயர்முன்னர் இனமெல்லெழுத்து வரப்பெற்றது. (அ)

௩௩௯. வெறுமை யிடத்தும் விழுப்பிணிப் போழ்து

மறுமை மனத்தாரே யாகி—மறுமையை

யைந்தையனைத்தானு மாற்றிய காலத்துச்

சிந்தியார் சிற்றறிவி னார்.

(இ - ள்.) சிறு அறிவினார் - புல்லறிவுடையவர்கள்,—வெறுமையிடத்தும் - செல்வமில்லாதகாலத்திலும், விழு பிணி போழ்தும் - மிகுந்த வியாதி வந்தகாலத்திலும், மறுமை மனத்தாரே ஆகி - மறுமைக்குடரிய தருமத்தைச் செய்யுங் கருத்தையுடையவர்களாய்,—ஆற்றிய காலத்து—(தரித்திரத்தன்மையும் நோயும் இல்லாமல் நினைத்ததைச்) செய்யக்கூடிய காலத்தில், மறுமையை - மறுமைக்குடரிய தருமத்தை, ஐந்தை அனைத்து ஆனும் - சிறுகடுகினளவாயினும், சிந்தியார் - நினைக்கமாட்டார்; (எ - று.)

அற்புத்தியுடையார், தாம் தரித்திரப்படுமபொழுதும் வியாதியறுபவிக்கும்பொழுதும் மாத்திரமே தருமசிந்தையுடையவர்களாய், அத்துன்பங்களில்லாதகாலத்தில் சிறிதும் அச்சிந்தையில்லாதவராயிருப்பர் என்பதாம்.

வெறுமையாவது - அறுபவிக்கப்படும் பொருள் எதுவு மில்லாமை. விழு - விழும் என்பதன் உரிசசொல்லின் விகாரம். விழுப்பிணி என்பதற்கு—துன்பந்தருகிற நோயென்றும் பொருள்கொள்ளலாம்; “விழுமஞ் சீர்மையுஞ் சிறப்பு மிடும்பையும்” என்பது தோல்காப்பியம். மறுமை - இறந்தபின்வரும் நிலை; இங்கே, அதற்குடரிய நல்வினைக்கு ஆகுபெயர். ஐந்தை-கீழ்வந்த ‘தினை’ என்பதுபோல, சிறுமைக்கு எடுத்துக்காட்டப்படுவதோர் அளவை.

௩௩௦. என்னேமற் நிவ்வுடம்பு பெற்று மறநினையார்  
கொன்னே கழிப்பர்தம் வாழ்நாளை—யன்னே  
வளவிறந்த காதற்றம் மாருயி ரன்னார்க்  
கொளவிழைக்குங் கூற்றமுங் கண்டு.



(இ - ள்.) (உலகத்தின்புல்லறிவாளர்கள்), இ உடம்பு பெற்றும் - (தருமன் களைச்செய்தற்கு ஏற்ற) இந்த மாணுடதேகத்தைப் பெற்றிருந்தும், — அளவு இறந்த காதல் - வரம்புகடந்த அன்பையுடைய, தம் ஆர் உயிர் அன்னார் - தமது அருமையான உயிரை யொத்த உறவினரை, கொள இழைக்கும் - (தான்) எடுத்துக்கொண்டுபோதற்கு (வேண்டியமுயற்சியை)ச் செய்கிற, கூற்றம் - யமனது செயலை, கண்டும் - (தாம்) பார்த்திருந்தும், அன்னோ-ஐயோ! அறம் நினையார் - தருமத்தைச் செய்யக் கருதாதவராய், தம் வாழ்நாளை கொன்னே சுழிப்பர் - தமது ஆயுளை வீணாகச்சுழிப்பார்கள்; என்னே - இது என்ன அரீகி! (எ - று.) — மற்று - அசை; வினைமாற்றமாம்.

“அரிதரிது மானிடராத லரிது” ஒளவையார் கூறியபடி கிடைத்தற்கரியதாய் நற்கதிகளை நேரிற்பெறுதற்குத்தக்கதாயுள்ள மனிதசரீரம் தமக்கு முற்பிறப்பின்கல்வினையார் கிடைத்திருந்தும் பலர் தருமஞ்செய்யாமல் வீணே காலக்கழித்தற்கு என்ன காரணமோ? தமது மனைவி மக்கள் முதலிய மிக்க அன்புவைத்தற்கிடமான சுற்றத்தார்க் கென்று சேர்க்கப்பட்ட செல்வத்தைச் செலவுசெய்யக்கூடாதெனக் கருதுவராயின், அவர்கள் வாழ்க்கை நிலையில்லாததென்பதை உலகத்தில் அறுபவசித்தமாகப் பிரதியகூப்பிரமாணத்தார் காணக்கூடுமே என்பதாம். யார்க்காகப் பொருள் சேர்க்கப்படுகிறதோ அவர்களும் நிலையில்லாதவ ராதலால், செல்வத்தைச் செலவுசெய்து தானப்பயனால் நற்கதியைப் பெறுமை புத்திக்குறைவு என்க.

என்னே, அன்னோ என்பன - சுழிவிரக்கப்பொருளை விளக்கும். பெற்றும்—உம்-உயர்வுசிறப்பு. கொன்-பயனில்லாமையுணர்த்துவதோர் இடைச் சொல். கூற்றம் - (உடலுயிர்களைக்) கூறுபடுத்துவது; அல்லது, (ஆயுளைப்) பகுப்பது எனக் காரணப்பெயர். கொள - உயிர்கொள்ள. ஆருயிரன்னார் - உயிர் போல இன்றியமையாதவராகப் பாவிக்கப்பட்டவர். கூற்றமும் கண்டு-உம்மை மாறுதல். (க0)

### நூ - ஆம் அதிகாரம்.—பேதைமை.

அஃதாவது-யாதொன்றையும் அறியாமை; முழுமுடத்தனம். சில அறிந்து சில அறியாமையாகிய புல்லறிவாண்மைக்குப் பின் யாதும் அறியாமையாகிய பேதைமை வைத்தற்கு இயைபுடையதாத லறிக. இச்சம்பந்தம் தோன்ற, திருக்குறளிலே புல்லறிவாண்மையின் முன் பேதைமை வைக்கப்பட்டவாறும் காண்க. பேதைமை புல்லறிவாண்மை என்ற இரண்டையும் மயக்கத்தின் மூலம் யென்றார் பரிமேலழகர். பேதைமை - பண்புப்பெயர்.

நூநூ. கொலைஞ ருலையேற்றித் தீமடுப்ப வாமை  
நிலைபறியா தநீர் படிந்தாடி யற்றே  
கொலைவல் பெருங்கூற்றங் கோட்பார்ப்ப வீண்டை  
வலையகத்துச் செம்மாப்பார் மாண்பு.

(இ-ள்.) கொலை வல் - கொல்லுதல் தொழிலிலே வல்ல, பெருங்கூற்றம் - பெரிய யமன், கோள் பார்ப்ப - (தம் உயிரைக்) கொண்டுபோகுஞ்

த்தை எதிர்பார்த்துக்கொண்டிருக்க, ஈண்டைவலையகத்து - இவ்வலகவாழ்க்  
கையாகிய வலையினிடத்திலே, செம்மாப்பார் - மிக்ககளித்திருப்பவாது,  
மாண்பு - தன்மையானது,—கொலைஞர்-கொலைசெய்பவர், உலே ஏற்றி-உலே  
நீர்ப்பாத்திரத்தை அடுப்பின்மேல் வைத்து, தீ மடுப்ப - நெருப்பை மூட்டி  
எரிக்கையில், ஆமை-(அப்பாத்திரத்தில் இடப்பட்ட) ஆமை, நிலை அறியாது-  
(தனக்கு வந்திருக்கிற அபாய)நிலைமையைச் சிறிதும் உணராமல், ■ நீர்  
படிந்த ஆடி அற்று-அவ்வுலேநீரில் முழுகி விளையாடினற்போலும்; (ஏ-று.)—  
மிக்க பேதைமை யென்றபடி.

ஆமையைச் சமைக்கத் தீ மூட்டியவிடத்து அது அறிவில்லாமல் உலேநீ  
ரில் விளையாடுவது போல, தம்உயிரைக்கொள்ள யமன் சித்தனாயிருக்கையில்  
மனிதர்கள் உலகவாழ்க்கையில் மகிழ்வது அறிவில்லாமை என்பதாம்.  
“வெறியயர் வெங்களத்து வேன்மகன் பாணி, முறியார் நறுக்கண்ணி முன்  
னர்த்தயங்க, மறிஞா குண்டன்ன மன்னாக்கிழ்ச்சி, அறிவுடையானர்கணில்”  
எனக் கீழ் இளமைநிலையாமை யென்னும் அதிகாரத்தில் வந்த செய்யுளோடு  
இச்செய்யுளை ஒப்பிடுக. மரணத்தையஞ்சி மறுமைநற்கதிக்குடரிய முயற்சி  
செய்க வென்றவாறு. ‘ஈண்டைவலை’ என்ற உருவகத்தை அங்கமாகக் கொ  
ண்டுவந்த உவமையணி.

கொலைஞர் - கொலையையுடையவர்; ஞ் - பெயரிடைநிலை. ஆடி - ஆடி  
னால் என்னும் எச்சத்தின் திரிபு. ஈண்டை - ஐயீற்றுடைக்கும்றுகரம்; ஐ-  
சாரியை. தம்மை நல்வழிச்செல்லவொட்டாது பந்தப்படுத்துதலால், சம்சா  
ரத்தை ‘வலை’ என்றார். செம்மாப்பார்—செம்மா - பகுதி; இது - இறுமா,  
அலமா, சோகா என்பன போல ஒருசொல். பெருமையென்னும் பொ  
ருள் தரும் ‘மாண்பு’ என்னுஞ் சொல் - இங்கே எதிர்ப்பறையிலக்கணையாய்,  
இழிவான தன்மைக்கு வந்தது. (க)

௩௩௨. பெருங்கட லாடிய சென்ற ரொருங்குட

தேசை யவிந்தபி னுடுது மென்றற்றா

லிற்செய் குறைவினை நீக்கி யறவினை

மற்றறிவா மென்றிருப்பார் மாண்பு.

(இ - ன்.) ‘இல் செய் குறைவினை நீக்கி - குடும்பத்துக்குச் செய்யவேண்  
டிய காரியக்குறைகளை யெல்லாம் தீர்த்து, மற்று அறம் வினை அறிவாம் -  
பின் தருமகாரியஞ்செய்ய ஆலோசிப்போம்,’ என்று இருப்பார்-என்றகருதி  
வினேகாணக்கழிப்பவாது, மாண்பு - தன்மையானது,—பெருங்கடல்ஆடிய  
சென்றார் - பெரிய சமுத்திரத்தில் நீராடுதற்குப் போனவர், ஓசை ஒருங்கு  
உடன் அவிந்தபின் ஆடுதம் என்று அற்று -(இக்கடலின்) ஒலி முழுவதும்  
ஒருசேரஅடங்கினபின்புநீராடுவோம்’என்றுகாத்திருந்தாற்போலும்; (ஏ-று.)

கடலின்ஒலி ஓயாதவாறுபோல, சமுசாரத்தின் காரியமும் என்றங்  
குறைதீர முடியா தாதலால், அதன்பின்பு செய்வோமென்பது பேதைமை  
யென்பதாம். “திரையவித்த நீராட லாகா வுரைப்பார், உரையவித் தொன்  
றுஞ்சொல் லில்லை—அரைசராய்ச், செய்துமா மென்னினு மாகா தள

வரையாற், செய்தவர்க்கே யாகுந் திரு” என்ற செய்யுளோடு இதனை ஒப்பிடுக. உவமையணி.

ஒருங்கு, உடன் - ஒருபொருட்பன்மொழி; இரண்டும், எஞ்சாமைப் பொருளுணர்ந்தும் இடைச்சொற்கள். என்று - என்றால் என்னும் எச்சம் திரிந்தது. ஆல் - ஈற்றகை. மற்று - விரையாமல் என்றவாறு. அறிவில்லாதவர்களின் தன்மையை ‘மாண்பு’ என்றது, பிறதறிப்புவுகையால், அவர்களுத்தை எடுத்துக்காட்டிப் பரிசாசஞ்செய்தபடியாம். (உ)

நூநூ. குலந்தவங் கல்வி குடிமைமூப் பைந்தும்  
விலங்காம லெய்தியக் கண்ணு—நலஞ்சான்ற  
மையறு தொல்சீ ருலக மறியாமை  
நெய்யிலாப் பாற்சோற்றி னேர்.

(இ - ன்.) குலம்-உயர்குடிப்பிறப்பும், தவம்-விரதவொழுக்கமும், கல்வி-படிப்பும், குடிமை - (செவ்வத்தாலாகுங்) குடித்தனவளமும், மூப்பு - பிராய முதிர்ச்சியும், ஐந்தும் - (ஆகிய) இவ்வைந்தும், விலங்காமல் - தவறாமல், எய்தியக்கண்ணும் - (ஒருவனுக்கு) நேர்ந்தவிடத்தும், (அவன்), நலம் சான்ற - பெருமை மிக்க, மை அறு தொல் சீர் - குற்றமில்லாத பழமையான சிறப்பையுடைய, உலகம் - (மறுமையில் அடையத்தக்க சுவர்க்கம் மோகும் என்னும்) உலகங்களின் தகுதியை, அறியாமை - அறியாதிருப்பது, —நெய் இலா பால்சோற்றின் நேர்-நெய்யில்லாத வெண்ணிறமான சோற்றிற்குச் சமமாம்.

சோறு சுத்தமாய் வெண்ணிறம் நல்லபக்குவம் சாரமுடைமை முதலிய சிறப்புக்களோடு கூடியிருந்தாலும் நெய்யில்லாவிட்டால் அது “நெய்யில்லாவுண்டி பாழ்” என்றபடி இகழப்படுவதுபோல, குலம்முதலியவை ஒருவனுக்கு அமைந்திருந்தாலும் மறுமையில் நல்லுலகம்பெறுதற்கு ஏற்றமுயற்சியை அறியாத பேதைமை இகழப்படும் என்பதாம். உவமையணி.

நேர் - உவமவுருபு. தவம் - தபஸ் என்ற வடமொழியின் திரிபு; தவமாவது-மனம் பொறிவழிபோகாமல் சிற்றற்பொருட்டு விரதங்களால் உணவு சுருக்குதல் முதலியன. குடிமை - பண்புப்பெயர். முதலடியில், பெயர்ச் செவ்வெண், ஐந்து என்னுந்தொகைபெற்றது. தொல்சீர் - பண்புத்தொகை; தொன்றுதொட்டு வந்த புகழென்க. உலகமறியாமை - உலகத்தாரோடு ஒப்பொழுகும் ஒழுக்கத்தை உணராமை எனினும் அமையும்; “உலகத்தோடொட்ட வொழுக்கல் பலகற்றுங், கல்லா ரறிவிலாதார்” என்பது காண்க. ‘நெய்யிலா’ என்பது - சோற்றுக்கு அடைமொழி. பாற்சோறு - பால் போன்ற சோறு; இவ்வுவமைத்தொகை, வெண்ணிறமுடைய சோறென்ற மாத்நிரமாய் நின்றது. (நூ)

நூநூ. கண்ணி நல்ல கடையாய மாக்களிற்  
சொன்னனி தாமுணரா வாயினு—மின்னினியே  
நிற்ற விருத்தல் கிடத்த வியங்குதலென்  
றுற்றவர்க்குத் தாமுதவ லான்.

(இ - ள்.) சொல் - (பிறர்சொல்லுஞ்) சொற்களை, நனி - நன்றாக, தாம்  
 ஆயினும் - தாம் (கேட்டு) அறிந்துகொள்ளமாட்டாவானாலும், —  
 உற்றவர்க்கு - (தம்மை) அடைத்தவர்க்கு, இன்னினியே - (அவர்கள் தம்  
 மிடம்வந்த) அந்தந்தப்பொழுதிலே, நிற்பல் - (மேலே) நிற்பதும், இருத்தல் -  
 (மேல்) உட்காருதலும், கிடத்தல் - (மேற்) படுத்தலும், இயங்குதல் - (மேலே)  
 நடத்தலும், என்று-என்ற காரியங்கட்கு, தாம் உதவலான் - தாம் (இடமாக)  
 உபயோகப்படுத்தலாலே, —கல் - கற்கள், கடை ஆய மாக்களின் - கீழ்ப்பட்ட  
 மனிதர்களைக்காட்டிலும், நனி நல்ல - மிகவும் நல்லவை; (எ - று.)

பிறர்சொன்னதைத் தாம் அறியாத தன்மையில் மூடர்களும் கல்லும்சம  
 மாயினும், வந்தவர்க்கெல்லாம் நிற்கவும் உட்காரவும் படுக்கவும் நடக்கவும்ாகப்  
 பலவாறு விரும்பியபடியெல்லாம் பயன்படுகிற கல்லினும், பிறர்க்கு எந்த  
 விதத்திலும் உதவாத பேதையர் கீழ்ப்பட்டவர் என்பதாம்.

உபமேயத்தினும் உபமானத்திற்குச் சிறப்பைவிளக்கியதனால், வேற்றுமை  
 யணி; ஒன்றுக்கும் உதவாமையாகிய உபமேயத்தின் துருற்றத்தினால் உபமான  
 மாகிய கல்லுக்கு மேன்மையைக் கூறியுள்ளது, அகமலர்கீச்சியணி; இவ்விண்ண  
 டனிகளும் பாலும்நீரும் கலந்தாற்போல [வேறுபாடுதோன்றாது] கலந்துவர்  
 தது, கலவையணி. பரிசாசகீகாவை தோன்றக் கூறியவாறு.

நனி - மிகுதியுணர்த்தும் உரிச்சொல்; இது - இரண்டாம் அடியில்  
 முழுவதும் என்ற பொருளில் வந்தது. நல்ல - பலவின்பாற் குறிப்புமுற்று.  
 ஆய, ய் - இறந்தகால இடைநிலை. இன்னினியே - இப்பொழுதே என்ற  
 படி; இனிஇனி என்ற இடைச்சொல்லுக்கின் தொகுத்தல்: கீழ் 'யாக்கை  
 நிலையாமை' என்ற அதிகாரத்திலும் "இன்னினியேசெய்க அறவினை—இன்  
 னினியே" என வந்தது காண்க. மூன்றாம் அடியில், நிற்ப்முதலிய பெயர்  
 ச்செவ்வெண் தொகைபெறுது வந்தது. மாக்களின், ஐந்தாமுருபு - எல்  
 லைப்பொருளது; இப்படி உபமான உபமேயசம்பந்தத்தில் வரும் எல்லைப்  
 பொருளை 'உறப்பொருவு' என்பர். (ச)

நகநு. பெறுவதொன் றின்றியும் பெற்றானே போலக்  
 கறுவுகொண் டேலாதார் மாட்டுங்—கறுவினாற்  
 கோத்தின்னா கூறி யுரையாக்காற் பேதைக்கு  
 நாத்தின்னு நல்ல சுனைத்து.

(இ - ள்.) பெறுவது ஒன்று இன்றியும் - (தன்னாற்) பெறப்படும் பயன்  
 சிறிதும் இல்லாதிருத்தும், பெற்றானே போல - ஒருபயனைப்பெற்றவன்போ  
 லவே, ஏலாதார்மாட்டும் - தகாதவர்களிடத்திலும், கறுவுகொண்டு—கோபங்  
 கொண்டு, கறுவினால் - தணியாத அக்கோபத்தினால், இன்னா - துன்பத்தருஞ்  
 சொற்களை, கோத்து - தொடர்ச்சிப்படுத்தி, கூறி - சொல்லி, உரையாக்  
 கால் - (அச்சொற்களின்பொருளை) விளக்குதலுஞ் செய்யாவிட்டால், பே  
 தைக்கு - அறிவில்லாதவனுக்கு, நல்ல சுனைத்து - நல்ல தினவானது,  
 நாதின்னும் - நாக்கை வருத்துவது (போலும்); (எ - று.)

ஒருபயனுமில்லாமலே மிக்கணக்கத்தோடு எப்படிப்பட்டவர்மேலும் பகைமைபாராட்டி நித்தனைச்சொற்களை நூதனமாகக் கற்பித்துச்சொல்லி விவரிக்காவிட்டால், மூடனுக்குத் திருப்தியில்லையென்பதாம்.

அறிவில்லாதவர் இயல்பாகப் பிறர்மீது பழிமொழிகளைக் கூறுதற்கு, (தற்குறிப்பேற்றவருபு கொடாமல்) நாத்தினவுதின்னுதலைக் காரணமாகக் கற்பித்துக்கூறியது, உய்த்துணரோதுத்திறிப்பேற்றவணி.

இன்றியும்—உம் - இழிவுசிறப்பு. பெற்றானே—ஏ - தேற்றம். கறுவு - முதனிலைத்தொழிற்பெயர். ஏலாதார்மாட்டும் - செல்வம் அதிகாரம் பெருமை முதலியவற்றால் தம்மினுமேம்பட்டவரிடத்தும் என்றபடி. கூறுதல் உரைத்தல் என்பவற்றை ஒருபொருட்பன்மொழியாகவுங் கொள்ளலாம். பெற்றான்போல - பெறுபவன் போல; துணிவுபற்றி எதிர்காலம் இறந்த காலமாக வந்த காலவழுவமைதி, 'நாத்தினனும் நல்லசனைத்து' என்றது, பரிசாகச்சுவையை விளக்குவது. இதில், "உண்டற்குரியவல்லாப் பொருளை, யுண்டனபோலக்கூறுமாபே" என்ற வழுவமைதியிருத்தலையுங்காண்க.(இ)

நூ.நூ. தங்கண் மரபில்லார் பின்சென்று தாமவரை  
பெங்கண் வணக்குது மென்பவர்—புன்கேண்மை  
நற்றளிர்ப் புன்னை மலருங் கடற்சேர்ப்ப  
கற்கிள்ளிக் கையிழந் தற்று.

(இ - ன்.) நல் தளிர் புன்னை - அழகிய தளிர்களையுடைய புன்னைமரங்கள், மலரும் - பூக்கப்பெற்ற, கடல் சேர்ப்ப - கடலின் துறைமுகத்தை யுடைய (பாண்டிய)ராசனே!—தம்கண் மரபு இல்லார்பின் - தம்மிடத்து (அடக்கம் முதலிய) நல்லொழுக்கம் இல்லாதவர்களிடத்திலே, தாம் சென்று —, அவரை எம்கண் வணக்குதும் - அவர்களை நம்மிடம் வணங்கியிருக்கச் செய்வோம், என்பவர் - என்றுசொல்பவர்களது, புல்கேண்மை - இழிவான சேர்க்கை, கல் கிள்ளி இழந்து அற்று - கல்லைக்கிள்ளிக் கையைப்போக் கிக்கொண்டதுபோலாம்; (எ - று.)

இயல்பிலே சிறிதும் நற்குணநற்செய்கைகளில்லாதவரை அடக்கிச் சுவாதினஞ்செய்யப் பிரயத்தனப்படுவது, அசாத்நியமும் தீங்குவிளைப்பது மாய்க் கல்லைக்கிள்ளத்தொடங்கிக் கைந்நோவையுண்டாக்கிக்கொள்ளுதலைப் போலுதலால், பேதைமை யென்பதாம். "கற்கிள்ளிக் கையுய்ந்தா ரில்" என்றார் பழமொழியிலும். இனி, ஒழுக்கமில்லாத பேதையர்கள், எவராலும் தாம் நல்வழிப்படுத்தப்படாமையோடு, தம்மைநல்வழிப் படுத்த முயல்பவர்க்குமிக்க துன்பத்தையுஞ் செய்வர் என்றுங் கருத்துக்கொள்ளலாம். உவமையணி.

புன்கேண்மை யென்றது, இங்கே ஒருதலைச்சினேகத்தை. மூன்றாம் அடி - பாண்டியநாட்டின் நெய்தல்நிலச்சிறப்புக் கூறும். புன்னை - அந் நிலத்துக்குரிய மரம். சேர்ப்பு - நெய்தனிலத்து ஊரின் பெயர். (சு)

நூ.நூ. ஆகா தெனினு மகத்துநெய் யுண்டாகிற்  
போகா தெறும்பு புறஞ்சுற்றும்—யாதுங்  
கொடாஅ ரெனினு முடையாரைப் பற்றி  
விடாஅ ருலகத் தவர்.

(இ - ள்.) ஆகாது எனினும் - (தமக்கு உண்ணக்கிடைத்தல்) இல்லையா யினும், அகத்து நெய் உண்டு ஆகின் - ஒருபாத்திரத்தினுள்ளே நெய்நுருக்கு மானால், எறும்பு - எறும்புகள், போகாது - (அப்பாத்திரத்தை விட்டு)நீங்காமல், புறம் சுற்றும் - வெளிப்பக்கத்திற் சுற்றிக்கொண்டேயிருக்கும்; (அது போல),—யாதும் கொடார் எனினும் - ஒருசிறித்பொருளையும் கொடாதவர் களானாலும், உடையாரை - செல்வமுள்ளவர்களை, உலகத்தவர் - உலகத்தினுள்ள சனங்கள், பற்றி-சேர்ந்து, விடார் - விட்டுநீங்கவேமாட்டார்; (எ - று.)

உட்புகுந்து நெய்யை உண்ணக்கூடாமலிருந்தும் அப்பாத்திரத்தை எறும்புகள் ஆசையினால் விடாமற் சுற்றிக்கொண்டிருப்பதுபோல, தம் விருப்பத்தின்படி ஒருபொருளும் பெறக்கூடாமலிருந்தும் செல்வமுடையாரைப் பேதைகள் ஆசையினால் விடாமற் சுற்றிக்கொண்டிருப்பார்கள் என்பதாம். எடுத்துக்காட்டுவமையணி.

செல்வமுள்ளவரை 'உடையார்' என்பதும், செல்வமில்லாதவரை 'இல்லார்' என்பதும் - வழக்கு; "உடையார்முன் இல்லார்போல்" எனத் திருக்குறளிலுங் காண்க. அளபெடை யிரண்டும், செய்யுளோசைசிறைப்பன. பின்னிரண்டடியில், அளபெடை ஒன்றி வந்தது, அளபு என்னுந் தொடை.

நூ.அ. நல்லவை நாடொறு மெய்தா ரறஞ்செய்யா  
நில்லாதார்க் கியாதொன்று மீகலா—ரெல்லா  
மினியார்தோள் சேரா ரிசைபட வாழார்  
முனியார்கொ றும்வாழு நாள்.

(இ - ள்.) (மூடர்கள்),—நாஸ்தொறும் - தினந்தோறும், நல்லவை - நற் குணநற்செய்கைகளை, எய்தார் - அடையார்கள்; அறம் செய்யார் - தருமஞ் செய்யமாட்டார்கள்; இல்லாதார்க்கு - ஏழைகட்கு, யாதுஒன்றும் ஈகலார்- எதையுங் கொடுக்கமாட்டார்கள்; எல்லாம் இனியார்தோள் சேரார்-குணஞ் செயல்களிலெல்லாம் இனியாரான தம்மனைவியரது தோள்களைச் சேரமாட்டார்கள்; இசைபட வாழார் - கீர்த்தியுண்டாக வாழமாட்டார்கள்; (இப்படிப்பட்டவர்), தாம் வாழும் நாள் எல்லாம் முனியார்கொல்-தாங்கள்பிழைத்திருக்கும் காலங்களையெல்லாம் வெறுக்கமாட்டார்களா? (எ - று.)

அறம்பொருளின்பங்களைத் தாம் அடையாமலும், பிறர்க்குத் தானதருமங்கள்செய்து இம்மைக்குப் புகழும் மறுமைக்குப்புண்ணியமும் பெறாமலும் வீண்காலங்கழிக்கிற அறிவில்லாதார்க்குத் தம்வாழ்நாளில் வெறுப்பில்லாமலிருப்பது வியக்கத்தக்க தென்பது கருத்து; இதில், அவர்கள் இருத்தலும் இறத்தலும் சம மென்பதும் தொனிக்கும். 'இனியார்தோள் சேரார்' என்ற தற்கு - விஸமகளிரைச் சேர்வர் என்று கருத்துக் கொள்க.

நல்லவை என்றது, கல்வி கேள்வி நீதிவழியிற்பொருள்சேர்த்தல் முதலியவற்றை. நல் அவை எனப் பிரித்து, சிறந்த சபையைச் சேரமாட்டார்கள் எனினும் அமையும். எய்தார் என்ற எதிர்மறைமுற்றில், எய்து - பகுதி;(அம் பெறிந்தாரொன்றபொருளில், எய்என்னும்பகுதியின்மேற்பிறந்தஉடன்பாட்டு முற்றும்.) கீர்த்தி, இல்லறத்தில்வழுவாதார்க்கு இம்மைப்பயனாய் இவ்வுல

கிநிகழ்ந்து நிலைபெறுவ தாதலால், இசைபடவாழ்தல் இறுதியிற் கூறப் பட்டது; திருக்குறளில் 'புகழ்' என்னும் அதிகாரம் இவ்வறவியலின் இறுதியில் வைக்கப்பட்ட வாறும் காண்க. கொல் - வினாவகையால், இழிவை விளக்கும்.

இல்லாதார்க் கியாதொன்றும் - இங்கே குற்றியலிகரம் அலகுபெற வில்லை; 'சீரும் தனையும் சிதையின் குற்றியலிகர உகரங்களும் அளபெடையும் மெய்யெழுத்தும் அலகுபெறுது நிற்கும்.' இல்லாதார்க் என்றதேமான் காய்ச்சீரின்முன் யா நேர்வருதல் பொருந்தமே யன்றி, கியா என நிரை வருதல் வெண்டளைக்கு ஒவ்வாமையை அலகிட்டுக் காண்க. (அ)

ஈஈஈ. விழைந்தொருவர் தம்மை வியப்ப வொருவர்  
விழைந்திலே மென்றிருக்குங் கேண்மை—தழங்குரம்  
பாய்திரைசூழ் வையம் பயப்பினு மின்னாதே  
யாய்நல மில்லாதார் மாட்டு.

(இ-ள்.) ஆய் நலம் இல்லாதார்மாட்டு-ஆராய்தற்குஉரிய கல்வறிவு இவ் வாத மூடர்களிடத்தில், ஒருவர் விழைந்து தம்மை வியப்ப - (யாராயினும்) ஒருவர் (வந்து) விரும்பித் தம்மைக் கொண்டாட, ஒருவர் விழைந்திலேம் என்று இருக்கும் - (அங்கனம் கொண்டாடப்பட்ட) மற்றொருவர் (நாம்) விரும்பமாட்டோமென்று ஏற்றுக்கொள்ளாதிருக்கிற, கேண்மை-சினேகமானது, -தழங்கு குரல் - முழங்குகின்ற ஒலியையுடைய, பாய்திரை - பாய்ந்துவருகிற அலைகளையுடைய கடல், சூழ் - சூழ்ந்த, வையம் - பூமிமுழுவதையும், பயப்பினும் - தருவதாயிருந்தாலும், இன்னது - (சான்றோர்க்கு) இனிமையாயிராது; (எ - று.)—எ - தேற்றம்.

தம்மைவிரும்பி வலியவந்து சினேகித்தவரைத் தாம்சினேகியாத மூடர்களின் சேர்க்கை, எவ்வளவு பயன்தருவ தானாலும், திருப்திகரமானதன்று என்பதாம். தம்மைஒருவர்விரும்பாராயினும், தாமாக வலியப்போய்ச் சினேகித்தல் பெரியோரிடத்தாயின் பின்புஇனிமைதருவதாம் என்பது தோன்ற, 'இன்னாதே ஆய்நலமில்லாதார்மாட்டு' என்றார்.

விழைந்திலேம் - தன்மைப் பன்மை யெதிர்மறை யிறந்தகாலமுற்று. தழங்குரல், பாய்திரை, சூழ்வையம், ஆய்நலம் - வினைத்தொகைகள். பாய்திரை - அன்மொழித்தொகை யென்றாவது, அடையடுத்த சினையாகுபெயரென்றாவது கொள்ளத்தக்கது. பயப்பினும், உம் - உயர்வுசிறப்பு; இது - ஒருபயனையுந்தராமை தோன்ற நின்றது. ஆய் நலம் - சிறந்த நற்குணமுமாம். கேண்மை - இங்கு, ஒருதலைச்சினேகம்; எதிர்மறையிலக்கணியால், போலிச்சினேக மென்றவாறுமாம். தழங்குரல் என்பது - தழங்குரல் என்று விகாரப்பட்டது; "தழங்குரன் முரசிற் சாற்றி" என்றார் சீவகசிந்தாமனியாரும். (க)

ஈஈஈ. கற்றனவுங் கண்ணகன்ற சாயலு மிற்பிறப்பும்  
பக்கத்தார் பாராட்டப் பாடெய்துந் தானுரைப்பின்  
மைத்துனர் பல்கி மருந்திற் றணியாத  
பித்தனென் றெள்ளப் படும்.

(இ - ன்.) கற்றனவும் - (ஒருவன்) கற்ற கல்விகளும், கண் அகன்ற ஈய லும் - (அவனிடத்து) மிகுதியாகவுள்ள மென்மைக்குணமும், இல்பிறப்பும் - (அவனது) உயர்குடிப்பிறப்பும், (என்னும் இவையெல்லாம்), பக்கத்தார் பா ராட்ட - அயலார் கொண்டாட, பாடி எய்தும் - பெருமைபெறும்; (அங்ங னம் இல்லாமல்), தான் உரைப்பின் - (தன்கல்வி முதலிய சிறப்புக்களை ஒரு வன்) தானாக எடுத்துச்சொன்னால், மைத்துனர் பல்கி - (அவனுக்குப்) பல மைத்துனர் ஏற்பட்டு, (அவர்களால்), மருந்தின் தணியாத பித்தன் என்று எள்ளப்படும்-மருந்தினால் பரிகரிக்கமுடியாத பைத்தியமுடையவ னென்று (அவன்) இகழப்படுவான்; (எ - று.)

தன்சிறப்புக்களைப் பிறர்கூறினாற் பெருமையுண்டு; அங்ஙனமின்றி அறிவில்லாமையால் தற்புகழ்ச்சிசெய்பவன் பரிகாசத்துக்கே பாத்திரமா வன் என்பதாம்; “தன்னை வியப்பிப்பான் தற்புகழ்தல் தீச்சுடர், நன்னீர் சொரிந்து வளர்த்தற்றால்” என்றார் பிறரும்.

இங்கே ‘மைத்துனர்’ என்றது, பரிகாசஞ்செய்பவர்களை; அவர்களே பரிகசித்தற்கு உரியவராதலால். மைத்துனன் - மனைவியின் உடன்பிறந்தவ னும், அத்தமகனுமாம். பாராட்டல் - பார் ஆட்டல் எனப் பிரித்து, பூமி யில்வழங்கச்செய்தலெனக் காரணப்பொருளுரைப்பர். தணியாத என்பது- பித்துக்கு அடைமொழி. ‘சாயல் மென்மை’ என்னுந் நொல்காப்பியக் குத்திரத்தால், சாயல் என்பது - ஐம்பொறிகளாலும் நுகரப்படும் பலவகை மென்மைகளையும் உணர்த்துவதோர் உரிச்சொல்லாத லுணர்க. (க௦)

### ௩௫ - ஆம் அதிகாரம்.—கீழ்மை.

அஃதாவது - கீழ்மக்களது தன்மை. இது - புல்லறிவாண்மை பேதை மைகளின் காரிய மாதலால், காரணகாரியமுறைமைபற்றி, அவற்றின்பின் வைக்கப்பட்டது.

௩௬. கப்பி கடவதாக் காலத்தன் வாய்ப்பெயினுங்  
குப்பை கிளைப்போவாக் கோழிபோன்—மிக்க  
கனம்பொதிந்த நூல்விரித்துக் காட்டினுங் கீழ்தன்  
மனம்புரிந்த வாறே மிகும்.

(இ - ன்.) காலே - (உணவுவேண்டிய) காலத்திலே, கப்பி-தானியத்தை, கடவது ஆ - போதுமான அளவினதாக, தன் வாய் பெயினும் - தனது வா யிற் (பிறர் கொண்டுவந்து) போகட்டாலும், குப்பை கிளைப்பு ஒவா - (தன் இயல்பான) குப்பைகளிற்சொழில நீங்காத, கோழி போல்—,—மிக்க கனம் பொதிந்த - மிக்க மகிமை பொருந்தின, நூல் - சாஸ்திரங்களின் பொருளை, விரித்து காட்டினும் - (அறிவுடையார் வந்து) விவரமாகத் தெரிவி த்தாலும், கீழ் - கீழ்மகன், (தன் துர்க்குணத்தை விடாமல்), தன் மனம் புரி ந்த ஆறே மிகும் - தன்மனம் விரும்பினபடியே மிக்குச்செல்வான் [வரம்பு கடந்துநடப்பான்]; (எ - று.)



தன்முயற்சியில்லாமல் நல்லபொருள்கிடைத்தாலும் தீயதை விடாமையே,  
கோழிக்குப்போலக் கீழோர்க்கு இயல்பு என்பதாம். உவமையணி.

கப்பி - நொய். காலை - காலம் என்பதன் விசாரம்; உதயகாலமுமாம்.  
கிளைப்பு - தொழிற்பெயர். ஓவா - ஈறுகெட்ட எதிர்மறைப் பெயரெச்சம்;  
ஒவு - பருதி; இது - ஒருவு என்பதன் மருஉ எனப்படும். நூலுக்கு மிக்க  
கனம் - சிறந்த உறுதிப்பொருள்களைக் கூறுதல். இழிவுதோன்ற, 'கீழ்' என  
அஃறிணையாற் கூறினார்; இது - கீழ்மகனுக்குப் பண்பாகுபெயர். (க)

நகசஉ. காழாய கொண்டு கசடற்றார் தஞ்சாரற்  
றுழாது போவா மெனவுரைப்பிற்—கீழ்தா  
னுறங்குவா மென்றெழுந்து போமாமல் தன்றி  
மறங்குமா மற்றொன் றுரைத்து.

(இ - ன்.) 'காழ் ஆய கொண்டு கசடு அற்றார்தம் சாரல் - உறுதியான  
நூற்பொருள்களை அறிந்து குற்றம்நீக்கினவர்களான பெரியோர்களபக்கலில்,  
தாழாது போவாம்-தாமதமில்லாமற் சென்று சேர்வோம்,' என உரைப்பின்-  
என்றுசொல்லி (த் தெரிந்தவனெருவன் கூட) அழைத்தால்,—கீழ் - கீழ்  
மகன்,—உறங்குவாம் என்று—'நாங்குவோம்' என்றுசொல்லி, எழுந்து போம்-  
(அவ்விடம்விட்டு) எழுந்திருந்து போய்விடுவான்; அஃது அன்றி - அதுவு  
மல்லாவிட்டால், மற்று ஒன்று உரைத்து - வேறுயாதாயினும் ஒருகாரணத்  
தைக் கற்பித்துக்கூறி, மறங்கும்-மறுத்துச்செல்வான்; (எ-று).—'ஆம்' இரண்  
டும், 'தான்' என்பதும் - அசைகள்.

தெரிந்தவிடத்தில் நல்விஷயங்களைக்கேட்பதற்குப் போவோமென்று  
ஒருவன் வலியவந்து கூப்பிட்டாலும், கீழ்மகன் யாதாயினும் தடைசொல்லி  
மறுத்துப்போவான் என்பதாம். துண்மைநவீர்ச்சியணி. நல்லவனது தன்மை  
மற்றவனையும் நல்லவனுக்குத் தல்போல, கெட்டவனது தன்மை மற்றவனை  
யுங் கெட்டவனுக்குத் தல் என இதில் விளங்கும்.

ஆய - இறந்தகாலப் பலவீனபால் வினையாலணையும்பெயர். கொண்டு  
அற்று ரென இயையும். போவாம், உறங்குவாம் - முன்னிலையை உணப்படு  
த்திய தன்மைப்பன்மைகள்; நீயும் நானும் என்க; "ஆம் ஆம் என்பன முன்  
னிலையாரையும்,...தன்னொடு படுக்குந் தன்மைப் பன்மை" என்பது காண்க.  
உறங்குவாம் என்பதைத் தனித்தன்மையாகவுங் கொள்ளலாம். அஃதுஎன்  
பதன் ஆய்தம், இங்கே மெய்ப்போல ஒலித்தது; உயிர்போல ஒலியாமையை  
அலகிட்டிக்காண்க. ஒன்று - ஒருகாரணத்துக்கு எண்ணவளவாகுபெயர்.  
உறங்குதல் தாமசகுணத்தின் காரிய மாதலால், அதுவே இங்கு எடுத்துக்  
கூறப்பட்டது. (உ)

நகசங. பெருநடை தாம்பெறினும் பெற்றி பிழையா  
தொருநடைய ராகுவர் சான்றோர்—பெருநடை  
பெற்றக் கடைத்தும் பிறங்கருவி நன்னாட  
வற்று மொருநடை கீழ்.

(இ - ள்.) பிறங்கு - விளங்குகிற, அருவி - மலையருவிகளையுடைய, நல்-  
சிறந்த, நாட - (பாண்டிய) நாட்டையுடைய அரசனே!—சான்றோர் - பெரி-  
யோர், பெரு நடை தாம் பெறினும்-மிக்க செல்வத்தைத் தாம் பெற்றாலும்,  
பெற்றி பிழையாது - தம்இயல்பாகிய பெருமைக்குணம் மாறாமல், ஒருநடை-  
யர் ஆளுவர் - (எப்பொழுதும்) ஒரேவகைப்பட்ட நடத்தையுடையவராவர்;  
கீழ் - கீழ்மகன்,—பெரு நடை பெற்றக்கடைத்தும் - மிக்க செல்வத்தை  
அடைந்தவிடத்து, ஒரு நடை வற்று ஆம் - (முந்தியநடைக்கு வேறுபட்ட)  
ஒருநடையை வல்லவனாவன்; (எ - று.)

எவ்வளவு செல்வம் வந்தாலும் மேலோரது குணம் மாறாது; கீழோர்  
செல்வம்வந்தமாதிரித்தே குணம்மாறிவிடுவர் என்பதாம்.

■ - செல்வமாகுதலை “நடை வழி யொழுக்கம் செல்வம்” என்ற நிக-  
ண்டினாலும் அறிக. பலவிடங்களிலும் நடப்பதுபற்றி, நடை யென்பது -  
செல்வத்திற்குக் காரணப்பெயர்போலும்; இனி, பெருநடை என்பதற்கு -  
பெரிய சிறப்பு என்று உரைப்பாரு முளர். பெற்றக்கடைத்து - எதிர்கால  
வினையெச்சம்; உம் - இசைநிறை. வற்று - வல் என்னும் பண்பினடியாப்  
பிறந்த குறிப்புமுற்று. ஆம் - அசை. கீழ்மகனது இழிவு தோன்ற, ‘கீழ்  
வற்று’ என அஃறிணையாக் கூறினார். (௩)

௩௬௪. தினையனைத்தே யாயினுஞ் செய்தான் றுண்டாற்  
பனையனைத்தா வுள்ளுவர் சான்றோர்—பனையனைத்  
தென்றுஞ் செயினு மிலங்கருவி நன்னாட  
நன்றில நன்றியார் மாட்டு.

(இ - ள்.) இலங்கு - விளங்குகிற, அருவி - மலையருவிகளையுடைய, நல்-  
சிறந்த, நாட - (பாண்டிய) நாட்டையுடைய அரசனே!—தினை அனைத்து  
ஆயினும் - தினையென்னும் சிறியதானியத்தின் அளவேயானாலும், செய்த  
நன்று - (ஒருவன்)செய்த உபகாரத்தை, உண்டால் - (தாம்)அனுபவித்தால்,  
(அதனை), சான்றோர் - பெரியோர், பனை அனைத்து ■ - பனைமரத்தவ்வளவு  
பெரியதாக, உள்ளுவர் - நினைப்பார்கள்; என்றும் - எப்பொழுதும், பனை  
அனைத்து - பனைமரத்தவ்வளவுபெரிதான உபகாரத்தை, செயினும் - செய்-  
தாலும், நன்று அறியார் மாட்டு - செய்நன்றியறியாதவர்களிடத்தில், நன்று  
இல - (அவ்வுபகாரங்கள்) சிறப்பில்லாதனவாம்; (எ - று.)

தமக்குப்பிறர்செய்த சிறியஉபகாரத்தையும் பெரியதாகநினைப்பது, சா-  
ன்றோரியல்பு; பெரியஉபகாரத்தையும் ஒருபெருளாக நினையாமலிருப்பது,  
கீழ்மக்கள் தன்மை என்பதாம். “தினைத்துணை நன்றி செயினும் பனைத்-  
துணையாக், கொள்வர் பயன்மெரிவார்” என்ற திருக்குறளையும், அதன்உரை-  
யில் பரிமேலழகர் ‘தினை பனை என்பன - சிறுமை பெருமைகட்குக் காட்டு  
வன் சில அளவை’ என்று கூறியதையும் அறிக. பனையென்பது - மரப்பெ-  
யராய்ப் பெருமைகுறிக்கும். (௪)

௩௪௫. பொற்கலத் தூட்டிப் புறந்தரினு நாய்பிற  
 ரெச்சிற் கிமையாது பார்த்திருக்கு—மச்சீர்  
 பெருமை யுடைத்தாக் கொளினுங்கீழ் செய்யுங்  
 கருமங்கள் வேறு படும்.

(இ - ன்.) பொன் கலத்து-பொன்னுற்செய்த பார்த்திரத்தில் (வைத்துக் கொண்டு), ஊட்டி - (கல்லுணவை) உண்பித்து, புறந்தரினும் - (ஒருவன்) பாதுகாத்துவந்தாலும், நாய்—, பிறர் எச்சிற்கு - அயலார்(உண்டுஎறிந்த)எச்சிற்சேற்றுக்கு, இமையாது - கண்கொட்டாமல், பார்த்திருக்கும் - (கிடைக்கிற சமயத்தை) எதிர்பார்த்திருக்கும்; அச்சீர் - அத்தன்மையாக, —பெருமை உடைத்து ஆ கொளினும் - சிறப்புள்ளவனாக (ப் பிறர் தன்னைமதித்து) ஏற்றுக்கொண்டாலும், கீழ் செய்யும் கருமங்கள் - கீழ்மகன் செய்யுங் காரியங்கள், வேறுபடும் - (பெருமைக்கு) வேறுபட்டனவாக இருக்கும்; (எ - று.)

கல்லுணவுகளைக் கொடுத்து மேன்மைப்படுத்தினாலும் இழிவான உணவு எதிர்பார்த்திருப்பது நாய்க்கு இயல்பாதல்போல, பெருமைகொடுத்துக் கொளவித்தாலும் இழிவான காரியங்களைச் செய்வது, கீழ்மக்களியல்பு என்பதாம். இப்பாட்டை இவ்வதிகாரத்தின் முதற்பாட்டோடு ஒப்பிடுக. இப்பாட்டில், 'சீர்' என்பது - உவமவுருபு; இவ்வுவமவுருபு வந்துவிட்டதனால், எடுத்துக்காட்டுவமையணியாகாது உவமையணியேயாம்.

கீழ்மகனது இழிவு தோன்ற, 'உடைத்து' என அஃறிணையாற்குறிஞர். உம்மைகள் - உயர்வுசிறப்பு. ஊட்டி—உண் என்பதன் பிறவினையான ஊட்டு - பருதி; உண்என்னும் பருதி முதல் நீண்டு, 'டு' என்னும் விருதி கூடியது. புறந்தரின், புறந்தா - பருதி; ஒருசொல். (உண்டதுபோக) எஞ்சியது, எச்சில். (இ)

௩௪௬. சக்கரச் செல்வம் பெறினும் விழுமியோ  
 ரெக்காலுஞ் சொல்லார் மிகுதிச்சொ—லெக்காலு  
 முந்திரிமேற் காணி மிகுவதேற் கீழ்தன்னை  
 யிந்திரனு வெண்ணி விடும்.

(இ - ன்.) சக்கரம் செல்வம் - பூமண்டலம் முழுவதையும் ஆளுவதாகிய பெருஞ்சிறப்பை, பெறினும் - (தாம்) பெற்றாலும், விழுமியோர்—மேலோர், எ காலும்—எப்பொழுதும், மிகுதி சொல்—வரம்புகடந்த வார்த்தையை, சொல்லார் - சொல்லமாட்டார்கள்; காலும் - எப்பொழுதாயினும், முந்திரிமேல் காணி மிகுவது எல் - முந்திரியென்னுஞ் சிறிய அளவின்மேல் காணியென்னுஞ் சிறிய அளவுசெல்வம் மிகுவதானால், கீழ் - கீழ்மகன், தன்னை—, இந்திரன் ஆ எண்ணிவிடும் - தேவேந்திரனாக நினைத்துவிடுவான் | (எ - று.)

மேலோர் பெருஞ்செல்வம் வந்தாலும் வரம்புகடந்து நடவார்; கீழோர் சிறிதுபொருள் மிகப்பெற்றாலும் தம்மை மிகச்சிறந்தவராக மதித்துப் பெருமைபாராட்டுவர் என்பதாம்.

மேலோரிலும் கீழோர்க்கு உள்ள வேறுபாட்டைக் கூறிய இதில், உபமையுடையதன்மையும் தோன்றுவதால், இச்செய்யுள் வேற்றுமையணி

யாம்; (சிறுபான்மை ப்ரஸ்துதத்தையும் [ப்ரஸ்துதம் - சொல்லவேண்டிய விஷயம்] உபமானமாகக்கூறுதலும் உண்டு;) இங்ஙனமே மேல்வருதற்கும் இவ்வணி கொள்க.

சக்ரம் - மண்டலம்: இங்கே, பூமண்டலத்துக்குக் கொள்ளப்பட்டது; இனி, ஆஜ்ஞாசக்கரத்தை உலகமுழுவதும் செலுத்தும் சக்ரவர்த்தித்தன்மை என உரைப்பினும் அமையும். சக்கரன் செல்வம் எனப் பிரித்து-இந்திரனது செல்வமென்றும், சக்ராயுதபாணியான திருமாலினது செல்வ மென்றும் பொருள்கொள்ளுதலும் ஒன்று.

உம்மைகள் மூன்றனுள், முந்தினது - உயர்வுசிறப்பு; பிந்தினது இழிவுசிறப்பு; இடையிலுள்ளது - முற்றுப்பொருளது. முந்திரியென்பது - மிகச்சிறிய அளவைக்கும், காணியென்பது - அதனினமிக் ஓர்சிறுமளவைக்கும் காட்டப்பட்டன. காணி - அறுபத்துநான்கில் ஒன்று. முந்திரி அதன்னாலில் ஒன்று. 'காணிமேல் முந்திரி மிருவதேல்' எனச் சொற்களை மாற்றிப் பொருள்கொள்ளினும் அமையும். சக்ரம், இந்த்ரன்-வடசொற்கள்,

௩௫௭. மைதீர் பசும்பொன்மேன் மாண்ட மணியழுத்திச்  
செய்த தெனினுஞ் செருப்புத்தன் காற்கேயா  
மெய்திய செல்வத்த ராயினுங் கீழ்களைச்  
செய்தொழிலாற் காணப் படும்.

(இ - ள்.) மைதீர்-குற்றமற்ற, பசும் பொன்மேல்-பசுநிறமான சிறந்த பொன்னினமேல், மாண்ட மணி அழுத்தி-மாட்சிமைப்பட்ட இரத்தினங்களைப்பதித்து, செய்தது எனினும்-செய்யப்பட்டதாயினும், செருப்பு—, தன் காற்கே ஆம்-ஒருவனது காலிற்கொள்ளுதற்கே உரியதாம்;(அதுபோல),— எய்திய செல்வத்தர் ஆயினும் - பொருந்திய செல்வமுடையவர்க ளானாலும், கீழ்களை-கீழ்மக்களை,செய் தொழிலால் - (அவர்கள்)செய்யும் இழிதொழில்க ளால், காணப்படும் - (இவர்கள் கீழ்மக்களென்று அறியக்கூடும்; (௭ - று.)

மாசற்ற பசும்பொன்மேல் விலையுயர்ந்தஇரத்தினமிழைத்த செருப்பே யானாலும் காலிற்கொள்ளத்தக்கதே யாவதுபோல, கீழ்மக்கள் எவ்வளவு செல்வம் பெற்றாலும் கீழ்ப்படியில் வைக்கத்தக்கவரேயன்றி மேற்படியில் வைக்கத்தக்கவரல்லர் என்பதாம். எடுத்துக்காட்டுவமையணி.

எய்திய செல்வத்தர் - செல்வமெய்தியவர் ■■■ விருதிபிரித்துக்கூட்டினும் அமையும். காண என்பதைத் தொழிற்பெயராகக் கொண்டு, படும் என்ற வினைமுற்றோடு முடித்து, காணுதல்படி மென்க. இனி, காணப்படும் என்பதை ஒருசொல்லாகக் கொண்டு, தொழிற்பெயராய்த் தேற்றப்பொருள்பட்டு ஐம்பால்மூவிடத்துக்கும் பொதுவான தென்பாரு முளர், காற்கே, ஏ - பிரிவிலையோடு, இழிவுசிறப்பு. (௭)

௩௫௮. கடுக்கெனச் சொல்வற்றாங் கண்ணோட்ட மின்றா  
மிடுக்கண் பிறர்மாட் மெவக்கு—மடுத்தடுத்து  
வேக முடைத்தாம் விறன்மலை நன்னாட  
வேகுமா மெள்ளுமாங் கீழ்.

(இ - ள்.) விறல் - பெருமையுள்ள, மலை - மலைகளையுடைய, நல் நாட -  
 சிறந்த (பாண்டிய) நாட்டையுடைய அரசனே!—கீழ் - கீழ்மகனது தன்மை,  
 கடுக்கென சொல் வற்று ஆம் - கடுமையாகப் பேசுவல்லதாம்; கண்ணோட்  
 டம் இன்று ஆம் - தாக்ஷிணிய மில்லாததாம்; பிறர்மாட்டு இடுக்கண் உவக்  
 கும் - அயலாரிடத்து உண்டான துன்பத்திற்கு மகிழும்; அடுத்து அடுத்து  
 வேகம் உடைத்து ஆம் - அடிக்கடி கோபாவேசமுள்ளதாம்; ஏகம் ஆம் -  
 (கண்டவிடத்தும்) செல்வதாம்; என்றும் ஆம் - (பிறரைத்) தூஷிக்குமாம் ||  
 (எ - று.)—இப்பாட்டில் உள்ள ‘ஆம்’ என்னுஞ் சொற்கள் ஐந்தும் - அசை.

கடுமையாகப் பேசுவதும், யாரிடத்தும் தாக்ஷிணியம்பாராமையும், பிறர்  
 க்கு நேரிடுகிற துன்பத்துக்குச் சந்தோஷிப்பதும், காரணமின்றி மேன்மேற்  
 கோபமுடையதாதலும், பயனில்லாமற் பலவிடத்தும் திரிதலும், பிறரைத்  
 தூஷிப்பதும் கீழ்மக்களியல்பு என்பதாம். தன்மைநவநீச்சியணி.

கடுக்கென - கடுமைக்குறிப்பிடைச்சொல். சொல் என்பதை - முதனி  
 லைத்தொழிற்பெயரென்றாவது, சொல்ல என்பதன் தொகுத்தலென்றாவது  
 கொள்க. ‘கண்ணோட்டமாவது - தண்ணோடுபயின்றாரைக் கண்டால் அவர்  
 கூறியன மறுக்கமாட்டாமை; இஃது - அவர்மேற் கண்சென்றவழி நிகழ்வ  
 தாகலின், அப்பெயர்த்தாயிற்று’ என்பது, தீநூக்குந்ள பரிமேலழகருரை.  
 தொல்காப்பியவுரையில் நச்சினூர்க்கினியர் ‘இடுக்கண் என்பது - மலர்ந்த  
 நோக்கமின்றி மையல்லோர்க்கம்பட வரும் இரக்கம்’ என்றதனால், இடுக்கண்  
 என்பது - இடுங்குகண் என்பதன் விகாரமாய், கண்ணிடுங்குதற்குக் காரண  
 மான துன்பத்திற்குக் காரணப்பெயரா மென அறிக. அடுத்து அடுத்து—  
 அடுக்கு - பன்மைப்பொருளது. மலைக்கு விறல் - மழைபெய்யாமல்வறந்த  
 காலத்திலும் தண்ணீர்ச்சேர்ந்த உயிர்கட்கு நீர்வளத்தைக் கொடுக்கும் கொ  
 டையும், அளவுசெய்யப்படாத பலவகைப்பொருளை யுடையதாதலும், நால்  
 வகையரண்களுள் ஒன்றாக இயல்பில் அமைதலும் முதலியன. ஏகமாம் என்னு  
 மாம்-பிறரிடம் வலியச்சென்று அவரையிகழ்வா வென்னினுமாம். என்னுமாம்  
 ஏகமாம் என மாற்றிக்கூட்டி, (எவரிடத்தும் நில்லாமல்) இகழ்ந்துசெல்  
 வான் என்று உரைப்பாரு முளர்.

(அ)

உகக. பழைய ரிவரென்று பன்னாட்பின் னிற்பி

னுழையினிய ராகுவர் சான்றோர்—விழையாதே  
 கள்ளுயிர்க்கு நெய்தற் கணிகடற் றண்சேர்ப்ப  
 வெள்ளுவர் கீழா யவர்.

(இ - ள்.) கள் உயிர்க்கும் - தேனை வெளிவிடுகின்ற, நெய்தல்-நெய்தற்  
 பூக்களையுடைய, கணை கடல் தண் சேர்ப்ப-ஒலிக்கின்ற கடலினது குளிரிந்த  
 துறைமுகத்தையுடைய (பாண்டிய)ராசனே!—பின் நிற்பின் - (ஒருவர் தம்)  
 பின்னே வந்துநின்றால்,—சான்றோர்-மேலோர்,—இவர் பல் நாள் பழையர்  
 என்று - இவர்கள் பலநாள் பழகியவ ரென்று கருதி, உழை - அவர்களிடத்  
 தில், இனியர் ஆகுவர் - இனிமையான விருப்ப முடையவராவர்; கீழ் ஆயவர் -  
 கீழ்மக்களோ, விழையாதே - (அப்படி தம்பின்வந்துநின்றவர்களை) விரும்பா  
 மலே, என்னுவர் - அவமதிப்பர்; (எ - று.)

ஒருநாள் தம்மிடம் வந்தவரையும் மேலோர் பழையசினேகிதராகக் கொள்வர்; கீழோர் அவ்வாறு கொள்ளார் என்பதாம். பழையர் இவர் என்று பல் நாள் பின் நிற்பின் - இவர் நமக்குப் பலநாளாகப் பழக்கமுடையவரென்று எண்ணிப் பின்சென்று கின்றால் என்றும் உரைக்கலாம்.

பழையர் - பழமையென்னும் பண்பினடியாப் பிறந்த பலர்பாற்பெயர்; பண்புப்பெயர் ஈறுபோய் இடைஅகரம் ஐயாயிற்று. நெய்தல் - சேர்ப்புக்கு அடைமொழி. (௧)

௩௫௦. கொய்புற் கொடுத்துக் குறைத்தென்றுந் தீற்றினும்  
வையம்பூண் கல்லா சிறுகுண்டை—யையகே  
ளெய்திய செல்வத்த ராயினுங் கீழ்களைச்  
செய்தொழிலாற் காணப் படும்.

(இ - ள்.) ஐய - அரசனே! கேள் - கேட்பாய்: என்றும் - எந்நாளிலும், கொய் புல் குறைத்த கொடுத்து-அறுக்கத்தக்க புல்லே அறுத்து(த்தின்ன)க் கொடுத்து, தீற்றினும் - (கழுவுதல் முதலியவற்றாற்) சுத்தம்பண்ணினாலும், சிறு குண்டை - சிறிய எருதுகள், வையம் பூண்கல்லா - தேரைப் பூண்டு இழுக்கமாட்டாவாம்; (அதுபோல), எய்திய செல்வத்தர் ஆயினும் கீழ்களைச் செய் தொழிலால் காணப்படும்—; (எ - று.)

இப்பாட்டின் பின் இரண்டடி - இவ்வதிகாரத்தின் ஏழாம்பாட்டிலும் வந்துள்ளது; வெவ்வேறு ஆசிரியர்க்கும் இவ்வாறு சிறுபான்மை பொருளோடு சொல்லும் ஒற்றுமைப்படுவது இயல்பு; இதனை, சமகாலத்தில் வேறு வேறு புலவரார் பாடப்பட்ட சிலப்பதிகாரத்திலும், மணிமேகலையிலும் சிலவிடத்துக் காணலாம். இவ்வடிகள், பழமொழியாக வழங்கிவந்து சேர்த்துக்கொள்ளப்பட்டன வென்றாயினும், சமசியையாகக்கொண்டு பூர்த்திசெய்யப்பட்டன வென்றாயினும் கொள்ளவும் இடமுண்டு.

எவ்வளவு மேன்மைப்படுத்தினாலும் சிற்றெருதுகள் தேரையிழுக்கமாட்டாமை போல, கீழ்மக்களும் தக்ககாரியங்கட்கு உதவார் என்பதாம். எடுத்துக்காட்டுவமையனரி.

கொய் புல் - வினைத்தொகை; பக்குவமான புல் என்றவாறு. தீற்று தல் - சுத்தப்படுத்துதல். இனி, தீற்றினும் என்பதற்கு - தின்பித்தாலும் என்றும் பொருள்கொள்ளலாம்; பிறவினையில், உண்என்னும்பகுதி 'டி' என்னும்விருதிபெற்று முதல்நீண்டு ஊட்டுஎன நிற்றல்போல, தின்என்னும்பகுதி 'று' என்னும் விருதிபெற்று, முதல்நீண்டு தீற்று என நிற்கு மென்க; "தீற்றுதோ நாய் நடடால் நல்ல முயல்" எனப் பழமொழியிலுங் காணலாம். வையம் - தேராதலை "வையம்பற்றிய மங்கைய ரெண்ணிலர்" எனக் கம்ப ராமாயணத்திலுங் காண்க. குண்டையென்பது - பால்பகாஅஃறிணைப் பெய ராதலால், பூண்கல்லா என்னும் எதிர்மறைப் பலவின்பால்முற்றைக் கொண்டது. வையம் - பெரும்பண்டியுமாம். (௧௦)

௩௬ = ஆம் அதிகாரம்.—கயமை.

அஃதாவது - மேல் இயல்களுள் வெளிப்படையாகவுங் குறிப்பாகவுங் கூறப்பட்டுள்ள நற்குணங்கள் யாவுமிவராய் மூடர்களது தன்மை; கய - மூடத்தனம். கீழ்மையென்னும் முன்னைய அதிகாரத்திற்கீழேயாவது தன்மை முற்றும் கூறப்படாமையால், அதனையே மூடமையென்று வேறு பெயரிட்டு அவ்வதிகாரத்தைச் சார வைத்தார்.

௩௬௧. ஆர்த்த வறிவின ராண்டினைய ராயினும்  
காத்தோம்பித் தம்மை யடக்குப—மூத்தொறுஉந்  
தீத்தொழிலே கன்றித் திரிதந் தெருவைபோற்  
போத்தரூர் புல்லறிவி னார்.

(இ - ள்.) ஆர்த்த அறிவினர் - (கல்விகேள்விகளினால்) நிறைந்த அறிவை யுடையவர், —ஆண்டு இனையர் ஆயினும் - வயதின் சிறியராயிருந்தாலும், மூத்த ஒம்பி - (தமதுஜம்பொறிகளையும் தீயபுலன்களின்வழியே செல்லவொட்டாது) தடுத்தப் பாதுகாத்து, தம்மை—, அடக்குப - அடக்கியொழுகச் செய்வர்; புல் அறிவினார் - அற்பமாகிய அறிவையுடையவர், —மூத்தொறும் - வயது முதிருந்தோறும், தீ தொழிலே கன்றி - தீயசெயல்களிலேயே உழன்று வருத்தி, திரிதந் - (ஒருபயனுமின்றித்) திரிந்து, எருவை போல் - கொறுக்கையைப்போல, பொத்து அரூர் - உன் துனையாயிருப்பது நீங்கமாட்டார்; (எ - று.)

அறிவுள்ளவர், வயதின்சிறியராயினும் [இளமைமுதற்கொண்டே] இந்திரியங்கட்கு வசப்பட்டுத் தீயகாரியங்களைச் செய்யாமல் செய்தற்கு உரிய நல்ல காரியங்களையே செய்து அடக்கமுடையராயிருப்பார்; அறிவில்லாதவரோ, அப்படியன்றித் தமதுஆயுள்முழுதும் தீத்தொழில்களையேசெய்து வீண்காலங்கழிப்பர் என்பது கருத்து. கொறுக்கை எவ்வளவுகாலஞ்சென்றாலும் மேல்தோற்றத்தில் தடித்திருந்தும் உன் துணைநீங்காதவாறுபோல, அறிவில்லாதாரும் எவ்வளவுவயதுசென்றாலும் மேல்தோற்றத்தில் தடித்தஉருவத்தினராய் நல்லோரைப்போலத்தோன்றினும் உள்ளே குற்றமுடையராயிருக்கூந்தன்மை நீங்கா ரென்க. அவ்வாறு இருப்பது தகுதியன்று என்பதாம். உலமையணி. இனி, எருவை என்பதற்கு - கழுகென்று பொருள்கொண்டு, அறிவில்லாதவர் கழுகென்னும் பறவைபோலக் குற்றம்நீங்கா ரென்றும் உரைக்கலாம்: கழுகு குராகுணமுடைய பறவைவென்பது பிரசித்தம்.

தம்மைக்காத்துஒம்புதல் - மனம்போனபோக்கெல்லாம் போகாமல் நல்லறங்களையே செய்து தம்மை நாகத்துக்குஆளாக்காமல் பாதுகாத்துக் கொள்ளுதல். போத்து - பொத்து என்பது எதுகைநோக்கி நீட்டல் விகாரம் பெற்றது; பொத்து - குற்றம். இனி, 'துனையென்று பொருள்படும் பொத்து என்னும் மொழி வலித்தலும் நீட்டலும்பெற்றுப் போத்து என்று ஆயிற்று' என்பாரும் உளர். மூத்தொறுஉம்—மூ - முதனிலைத்தொழிற்பெயர்; அளபெடை, குறில்செடியான இன்னிசையளபெடை. தீத்தொழிலே கன்றுதல் - தீயதொழில்களையே செய்து தழும்புபடுதல். திரிதந், தா - துணைவினை.

இச்செய்யுளின் முன்னிரண்டடி — கரிகாற்சோழன் மிக்கஇளமைப் பருவத்திலேயே முடிசூட்டப்பட்டு அரசாளத்தொடங்கிய காலத்தில் முதிய வர்கள் அவனைக்குறித்து ‘இவன் அறிவுநிரம்பாத இளமையுடையான்’ இகழ்ந்துகூற, அதனையுணர்ந்த அவ்வரசன் நரைத்த மயிரைத் தந்தலையில் முடித்துக்கொண்டு முதுமைப்பருவத்துக்கு உரிய வேஷம் பூண்டு சபைக்கு வந்து அம்முதியவர் மகிழும்படி ஒழுங்காக வியவகாரவிசாரணை செய்து நியாயமான தீர்ப்புச் சொல்லின னென்பதைக் குறிக்கும் “உரை முடிவுகாணு னிளமையோ னென்ற, நரைமுதுமக்க ளாவப் - நரைமுடித் துச், சொல்லான் முறைசெய்தான் சோழன்” என்னும் பழமொழிச்செய்யுளை நினைப்பூட்டுகின்றது.

‘திரியுந் தெரிவைபோல்’ என்பதும் பாடம்.

(க)

நூரு. செழும்பெரும் பொய்கையுள் வாழினு மென்றும்  
வழும்பறுக்க கில்லாவாந் தேரை—வழும்பில்சீர்  
நூல்கற்றக் கண்ணு நுணுக்கமொன் றில்லாதார்  
தேர்கிற்கும் பெற்றி யரிது.

(இ - ள்.) தேரை - தவளைகள்,—என்றும் - எந்நாளும், செழும் பெரும் பொய்கையுள் வாழினும் - செழிப்பான [நீர்கிறைந்த] பெரிய குளத்தில் வாழ்ந்தாலும், வழும்பு அறுக்கக்கில்லா ஆம் - (தமது உடம்பின்மேலுள்ள) வழு வழுப்பான அழுக்கை நீக்கிக்கொள்ளமாட்டாவாம்; (அதுபோல),—நுணுக்கம் ஒன்று இல்லாதார் - நுட்பபுத்தி சிறிதுமில்லாதவர், வழும்பு இல்சீர் - குற்றமில்லாத சிறப்பையுடைய, நூல் - சாஸ்திரங்களை, கற்றக்கண்ணும் - கற்றுப்பழகினாலும், தேர்கிற்கும் பெற்றி - (அந்நூல்களின் உண்மைப்பொருளை) ஆராய்ந்தறியுந் தன்மை, அரிது - (அவர்க்கு) இல்லையாகும்; (எ - று.)

தவளைகள் பெரியநீர்நிலையிற் பலகாலம் வாழ்ந்தாலும் தமது உடம்பின்மேலுள்ள மாசைக் கழுவிக்கொள்ளமாட்டாமைபோல, மூடர்கள் பெரியநூல்களிற் பலகாலம்பயின்றாலும் தமது அறியாமைக்குற்றம் ஒழிந்து அவற்றின் உண்மையான கருத்துக்களை நுட்பமாக அறியுந் தன்மையில்லாதவராவர் என்பதாம். எடுத்துக்காட்டுவமையணி. உடம்பழுக்கை நீக்கிச் சுத்தப்படுத்தும் ஆற்றலுடைய நீரி லிருந்தும் அழுக்குநீங்காத தவளைபோல, பலரையும் நல்வழிப்படுத்துந் திறமுடைய நூல்களிற் பழகியும் பக்குவப்படாது கீழ்மக்களுடையமனமென்பது கருத்து.

“இடம்பட மெய்ஞ்ஞானம் கற்பினு மென்று, மடங்காதா ரென்று மடங்கார்-தடங்கண்ணு, யுப்பொடு நெய் பால் தயிர் காயம் பெய்தடினுங், கைப்பறா பேய்ச்சரையின் காய்” என்றது போன்றது, இச்செய்யுள்.

நூல் - உவமையாகுபெயர். நுணுக்கம்என்னும் பண்புப்பெயர், இங்கு துட்பமான அறிவுக்கு ஆகுபெயர்.

(உ)

நூரு. கணமலை நன்னாட கண்ணின் றொருவர்  
குணனையுங் கூறற் கரிதாற்—குணனழுக்கக்  
குற்ற முழைநின்று கூறுஞ் சிறியவர்கட்  
கெற்றா லியன்றதோ நா.



(இ - ன்.) கணம் ஊல நல் நாட - கூட்டமாகிய மலைகளையுடைய நல்ல நாட்டின் அரசனே!—கண் இன்று - எதிரி வில்லாமல்[புறத்தில்] இருந்து, ஒருவர் குணன் எயும் - பிறரொருவரது நற்குணத்தையும், கூறற்கு அரிது - எடுத்துச் சொல்வதற்கு(நாவெழுதல்) அருமையாயிருக்கும், (அவ்வாறிருக்க), உழை நின்று - (ஒருவரது) எதிரில் நின்றுகொண்டு, குணன் அழங்க - (அவரது) நற்குணங்கள் அழியும்படி, குற்றம் கூறும் - குற்றங்களையே எடுத்துப் பலர் அறியும்கூறுகின்ற, சிறியவர்கட்கு - அற்புத்தியையுடைய கீழோர்க்கு, நா - நாக்கு, எற்றல் இயன்றதோ - (தசையினால்லாமல்) எப்பொருளாற் செய்யப்பட்டதோ?(அறியோம்); (எ - று.)—ஆல் - ஈற்றை.

ஒருவரது நற்குணத்தைப் புறத்திற் கூறுவது சாதாரணமாயினும் அவர் யாது நினைப்பாரோ வென்று அஞ்சவேண்டியிருக்க, அவ்வாறன்றி ஒருவரது எதிரில் நின்றுகொண்டு அவரது நற்குணங்களை யொழித்துத் தீக்குணங்களை யே கயவர் எடுத்துக்கூறுகின்றார்களே; அவரது நாக்குத் தசையினாற் செய்யப் படாமல் ஏதோ ஒரு கொடிய பொருளாற் செய்யப்பட்டிருக்கவேண்டுமென்று கவி வியந்துகூறியவாறு. பெரியோர்க்குப் போல அவர்க்கும் நாக்குத் தசையாற் செய்யப்பட்டதாயின் அவரும் பிறரது நற்குணங்களை எடுத்துக் கூறுவரேயன்றிக் குற்றங்களைக் கூறு ரென்பது, நூறிப்பெச்சம்.

பின்னே 'உழை நின்று' என வந்ததனால், முன்னே 'கண்ணின்று' என்பதற்கு - எதிரிலன்றிப் புறத்தில் எனக் கூறவேண்டியதாயிற்று. இன்று - இன்றி யென்னும் எதிர்மறைக்குறிப்புவினையெச்சத்தின் திரிபு. கண் நின்று என்று பிரித்து, எதிரில் நின்றுகொண்டு எனக் கூறுவதற் பொருட் சிறப்பின்மையறிக. (ங)

நாடுச. கோடேந் தகல்குற் பெண்டிர் தம் பெண்ணீர்மை  
சேடியர் போலச் செயறேற்றார்—கூடிப்  
புதுப்பெருக்கம் போலத்தம் பெண்ணீர்மை காட்டி  
மதித்திறப்பர் மற்றையவர்.

(இ - ன்.) கோடு எத்து அகல் அல்குல் பெண்டிர் - பக்கங்கள் உயர்ந்து அகன்ற அல்குலையுடைய குலமகளிர், தம் பெண்ணீர்மை - தமது பெண்தன்மையை, சேடியர்போல - (தமக்குப்பணிவிடைசெய்யும்) பாக்கியர்போல, இருந்து, செயல் - அலங்காரஞ்செய்துகொள்ளாதலை, தேற்றார் - அறியார்; மற்றையவர் - வேசையர்களோவெனின், புது பெருக்கம் போல - புதியநீர் வெள்ளம்போல, தம் பெண்ணீர்மை-தமது பெண்தன்மையை, மதித்து காட்டி- (அலங்காரஞ்செய்துகொள்வதனால் தம்மைக்கண்டவர்) நன்குமதிக்கும்படி வெளிக்குக்காட்டி, கூடி - (ஆடவரோடு) கலந்து, இறப்பர் - நடப்பார்கள்.

குலமகளிர் அலங்காரங்களினால் தம்மை மதிக்கச் செய்து பிறரிடத்துப் பொருள்பறிப்பதில்லை; வேசையரோ அவ்வாறு செய்யார்; அதுபோல, யோக்கியர் தமது நற்குணங்களை வெளிக்குக்காட்டி வியக்கச் செய்யாமல் அடக்கியிருப்பார்கள்; அயோக்கியரோ மிகக்மேன்மையுள்ளவர்போலத் தம்மைத்தாமே வெளிக்குகடித்துக்காட்டி வஞ்சித்துப் பிறரிடம் பொருள் பறித்துக்கொள்வார்கள் என்பதாம்.

உபமானத்தைக்கூறி உபமேயத்தைப்பெறவைத்ததனால், பிறிதுமொழி தலணி. இவ்வுவமையால், கீழ்மக்கள் டம்பத்தன்மையில் கருத்துள்ளவரென்றும், மேன்மக்கள் வெளியாடம்பரத்திற் கருத்துள்ளவரல்லரென்றும் வெளியாம்.

புதுநீர்ப்பெருக்கு, தான்வரும் ஆற்றினது பழுவெள்ளத்தையும் அடித்துக்கொண்டிசெல்வதுபோல, பரத்தையர் தாம்சேர்ந்த செல்வரது செல்வம்முழுவதையும் பறித்துக்கொண்டு பிரிந்துசெல்வரென்பது பட நின்றது; ஆதலின், புதுவெள்ளம் அவர்க்குத் தொழில்பற்றிய உவமை. பின்னே 'மற்றையவர்' வந்ததனால், முன்னே 'பெண்டிர்' என்பது - குலமகளிரைக் குறித்தது. மதித்த - மதிக்கச்செய்து; தன்வினை பிறவினைப்பொருளது. (ச)

நூறு. தளிர்மேலே நிற்பினும் தட்டாமற் செல்லா  
வுளிரீரர் மாதோ கயவ—ரளிரீரார்ச்  
கென்னானுஞ் செய்யா ரெனைத்தானுஞ் செய்பவே  
யின்னாக்கு செய்வார்ப் பெறின்.

(இ - ள்.) கயவர் - கீழ்மக்கள், - தளிர்மேலே நிற்பினும் - (மிகவும்மெதுவான) தளிரின்மேல் நின்றாலும், தட்டாமல் - (ஒருவர்) தட்டித்தள்ளாமல், செல்லா - இறக்கிப்போகமாட்டாத, உளி ரீரர் - உளியின் தன்மையுடையவராவர் || (இன்னும் அவர்கள்), அளி ரீரர்க்கு - (பிறந்துண்பத்தைக்கண்டு இரங்கும்) அருளையே இயற்கைக்குணமாகவுடைய பெரியோர்க்கு, என் ஆனும் செய்யார் - சிறிய உபகாரத்தையுஞ் செய்யமாட்டார்கள்; இன்னாக்கு செய்வார் பெறின் - (தமக்குத்) தன்பஞ்செய்பவரைப் பெற்றால், எனைத்து ஆனும் செய்பவே - (அவர்க்கு) எவ்வளவுபேருதவியையுஞ் செய்வார்கள்; (எ - று.) —மாதா, ஒ - ஈற்றைச்.

உளியானது மெதுவானபொருளிலும் தானே செல்லாமல் ஒருவர்தட்டித்தள்ளியபின்னரே செல்வதுபோல, கீழ்மக்கள் எவ்வளவுசிறியதொழிலிலும் பிறர்வாமல் பிரவேசிக்கமாட்டார்; நற்குணமுடையோர்க்கு ஒருதலியும் செய்யார்; அடித்து வருத்துங் கொடியோர்க்கு எல்லாவற்றையுங் கொடுப்பார்கள் என்பது கருத்து. முன்னிரண்டி - உவமையணி.

“விட்டுக் கருமஞ் செய்வைத்த பின்னரும், முட்டா தவரை வியக்கொளல் வேண்டிமால், தொட்டக்கான் மாழ்குத் தளிர்மேலே நிற்பினும், தட்டாமற் செல்லாதுளி” என்ற பழமொழிச்செய்யுள் இங்கு நோக்கத்தக்கது. “பெற்றார் பிறந்தார் பெருநாட்டார் பேருலகி, ஹற்றருகத்தா ரென வேண்டார்—மற்றே, ரிரணக்கொடுத்தாலிவ ரிடாரே, சரணக்கொடுத்தாலத் தாம்” என்னும் நீதிவேண்பாவோடு இச்செய்யுளின் பின்னிரண்டுகளை ஒப்பிடுக. “வாய்வைத்துக் கொல்லச் சரப்பதாங் கீழ்” என்றார் கீழ்.

அளிரீரர் - அருளையே இயற்கைக்குணமாகவுடையவர் || அல்லது, பிறர் அளிக்கும்படியான [இரங்கும்படியான] இயல்புடையவர். “இன்னாக்கு செய்வார்க்குச் செய்ப” என்றது, இலக்கணையால், அவர்பறித்துக்கொள்ள இவர் இழப்பென்பதைக் குறிக்கும். செய்வார்ப்பெறின்—“இயல்பின் விகாரம்,”

(இ)

௩௫௬. மலைநல முள்ளும் குறவன் பயந்த  
விளைநில முள்ளு முழுவன் சிறந்தொருவர்  
செய்தநன் றுள்ளுவர் சான்றோர் கயந்தன்னை  
வைததை யுள்ளி விடும்.

(இ - ள்.) குறவன்—, மலை நலம் - (தனக்குஉறைவிடமாகிய) மலையி னது வளத்தை, உள்ளும் - நினைத்துக்கொண்டிருப்பான்; உழுவன் - உழுது பயிர்செய்பவன், பயந்த - (தனக்குப்) பயன்கொடுக்குநன்மையுள்ள, விளை நிலம் - விளைகின்ற நிலத்தை, உள்ளும் - நினைத்துக்கொண்டிருப்பான்; சான்றோர் - (கல்விகேள்விகளாற்) பெரியராயினோர், ஒருவர் செய்த நன் று- (தமக்குப்) பிறரொருவர்செய்த உபகாரத்தை, சிறந்து உள்ளுவர் - சிறப்பாக நினைத்துக்கொண்டிருப்பார்; கயம்-கயவன் [கீழ்மகன்], தன்னை வைததை- (பிறனொருவன்) தன்னைத் திட்டியதையே, உள்ளிவிடும் - (மறவாமற்) கருதிக்கொண்டிருப்பான் || (எ - று.)

குறவனுக்கு மலையிற் பழக்கமாதலால், அவன் அந்தமலையின்வளத்தையே கருதுவன்; அவ்வாறே உழுவன் தனக்குப்பயன்தரும் விளைநிலத்தின் வளத்தையே கருதுவன்; சான்றோர் நினைத்துணைநன் றியையும் பனைத்துணையாகப் பாலித்துப் பிறரைப்பெருமைப்படுத்துதலையே மேற்கொண்டவ ராதலால், தமக்குப்பிறர்செய்தநன்றியையே கருதியிருப்பர்; இம்மூவர்க்கும் இத்தக் குணங்கள் பழக்கமாயிருப்பதுபோல, கீழோன் “நன் மல்லதன்றே மறப் பத நன்று” என்னும் கீ திப்படியன்றி “ஒர்த்ததனை, யுள்ளத்தானுள்ளி யுரைத் தார யுர்கேட்பத், துள்ளித் துண்முட்மொங்கீழ்” என்றவாறு தன்னைப் பிறர் திட்டியதையே மறவாமற் கருதிக்கொண்டிருப்பது அவனுக்கு இயற்கை யென்பதாம்.

இங்குச் சான்றோரையும் உடன்கூறியது, கீழ்மகனது இழிவு தோன்றற்கு; அவனை ‘கயம்’ என்று அஃறிணையாக்கூறியதும் இதுபற்றியே. குறம்-சாதிப்பெயர்; அதனையுடையவன் குறவன்: குறிஞ்சிநிலத்தில் வாழ்பவன். உழுவன் - உழுதல்தொழிலுடையவன்; மருதநிலத்தில் வாழ்பவன். சிறந்து உள்ளுவர் என இயையும். சிறந்து - சிறக்க; எச்சத்திரிபு. குறவன் உள்ளும் - செய்யு மென்முற்று ஆண்பாலுக்குச் சென்றது. (சு)

௩௫௭. ஒருநன்றி செய்தவர்க் கொன்றி யெழுந்த  
பிழைநாறுஞ் சான்றோர் பொறுப்பர்—கயவர்க்  
கெழுநாறு நன்றிசெய் தொன்றுதீ தாயி  
னெழுநாறுந் தீதாய் விடும்.

(இ - ள்.) சான்றோர் - பெரியோர்,—ஒரு நன்றி செய்தவர்க்கு - (தமக்கு) ஒருதலியைச் செய்தவர்திறத்தில், ஒன்றி எழுந்த - இடைவிடாது தொடர்ச்சியாகத் தோன்றிய, பிழை நூறும் - நூறுகுற்றங்களுையானாலும், பொறுப்பர் - (தமக்கு முன்பு அவர்செய்த நன்றியைக் கருதிப்) பொறுத்துக் கொள்வர் : கயவர்க்கு - கீழானவர்க்கோவெனின்,—எழுநாறு நன்றி செய்து - (ஒருவர் முன்பு) எழுநாறு உபகாரங்களைச் செய்து, ஒன்று தீது ஆயின்-

(பின்பு அவர்செய்வது) ஒரு அபகாரமாகுமானால், எழுதாறும் - (முன்செய்த) அந்த எழுதாறன்றிகளும், தீது ஆய்விடும்-தீயனவாகவேதோன்றும்; (எ - று.)

பெரியோர் தமக்கு முன்னே ஒருநன்மைசெய்தவர் பின்னே தீமைகளைச் செய்தாலும் முன்செய்த அந்த ஒருநன்மையையே கருதிப் பல தீமைகளையும் பொறுப்பர்; அற்பரோவெனின் அவ்வாறன்றி ஒருதீமையைக் கருதிப் பலநன்மைகளையும் மறப்ப ரென்பது கருத்து. இவ்வாறிருப்பது அவரவரியற்கை யென்பதாம். 'எழுதாறும் தீது ஆய்விடும்' என்றது, அவ் வெழுதாறு நன்றிகளும் கீழ்மக்களால் மறக்கப்படு மென்பது பற்றியாம். தினையளவு உதவி பனையளவாகக் கொள்ளப்படுதலினால், அவ்வொருநன்மையே அத்தீமைகளையெல்லாம் கெடுக்கு மென்க.

"ஒன்றுதவி செய்யினு மவ்வுதவி மறவாமற், பின்றையவர் செய்பிழை பொறுத்திடுவர் பெரியோர், நன்றி பல வொருகவை புரிவ ரேனும், கன்றிடுவதன்றி முதுகயவர் கினையாரே" என்ற வில்லிபுத்தூரார் பாரதமும் இக்கருத்துடையதே. "கொன்றன்ன வின்னா செயினு மவர்செய்த, வொன்றுநன் றுள்ளக் கெடும்" என்னுந் திருக்குறளை இங்கே முன்னிரண்டுகளோடு ஒப்புக.

'நாறு,' 'எழுதாறு' என்பன - மிகப்பல வென்பதற்குக் காட்டியவாறு. செய்தவர்க்கு - நான்கனுருபு கோடற்பொருளதாகாமல் இடப்பொருளதாய் நின்றலால், உருபுமயக்கம். எழுதாறும் தீது - பன்மையொருமை மயக்கம். (எ)

௩௭௫. ஏட்டைப் பருவத்து மிற்பிறந்தார் செய்வன

மோட்டிடத்துஞ் செய்யார் முழுமக்கள்—கோட்டை

வயிரஞ் செறிப்பினும் வாட்சண்ணாய் பன்றி

செயிர்வேழ மாகுத லின்று.

(இ - ள்.) வான் கண்ணாய் - வாள்போன்ற கண்களையுடையவனே!—இல் பிறந்தார் - உயர்குடியிற் பிறந்தவர்கள், ஏட்டை பருவத்தும் - பொருளின்மையால் தளர்ச்சியுண்டானகாலத்திலும், செய்வன - செய்யும் நற்காரியங்களை, முழுமக்கள் - மூடர்கள், மோட்டிடத்தும் - (பொருளுடைமையால்) உயர்ந்தநிலையில் நின்றகாலத்திலும், செய்யார் - செய்யமாட்டார்கள்; (எதுபோலவெனின்),—கோட்டை - (தனது) தந்தங்களில், வயிரம் செறிப்பினும் - பூண் கட்டினாலும், பன்றி—, செயிர் வேழம் ஆகுதலின்றி—கோபிக்குந்தன்மை யுள்ள யானையைப்போலப் போர்செய்யவல்லதாகுதல் இல்லை; (எ - று.)

பன்றியின்பற்களுக்கு யானைத்தந்தத்திற்குக் கட்டுவதுபோலப் பூண் கட்டினாலும் அது யானையாகாததுபோல, கீழ்மக்கள் மிக்கசெல்வம்பெற்றாலும் மேன்மக்கள் வறுமைக்காலத்திற் செய்யுமளவும் நற்காரியங்கள் செய்ய மாட்டார்கள் என்பதாம். பன்றியுவமை, கீழ்மக்கள் தங்கட்கு எவ்வளவு பெருமைவந்தாலும் தங்கட்கு உரிய இழிகுணம் நீங்கா ரென்பதை வற்புறுத்தும். எடுத்துக்காட்டுவமையணி.

கீழ் கசக, கடிச - ஆங் கலிகளோடு இச்செய்யுளை ஒப்புநோக்குக.

எட்டை-வறுமை. மோடு - உயர்ச்சி. பிறத்தபின்பு கல்விகற்றல் முதலிய அருந்தொழில்களால் சிறிதும் தளராதிருத்தல்பற்றி, மூடரை 'முழுமக்கள்' என்றார்; உடம்பினும் குறைவில்லாதவ ரென்றபடி. கோடு-பல். கோட்டை- உருபுமயக்கம். (அ)

௩௫௯. இன்றாது மிர்நிலையே யாது மினிச்சிறிது  
நின்றாது மென்று நினைத்திருந்—தொன்றி  
யுரையின் மகிழ்ந்துதம் முள்ளம்வே ருகி  
மரையிலையின் மாய்ந்தார் பலர்.

(இ - ள்.) 'இன்று ஆதம் - இன்றைக்குச் செல்வமுடையவராவோம்; நிலையே ஆதம்-(அன்றி)இப்பொழுதே செல்வமுடையவ ராவோம்; இனி சிறிது நின்று ஆதம் - இனிமேல் சிலகாலங்கழித்துச் செல்வமுடையவராவோம்,' என்று நினைத்து - என்று சிந்தனை செய்துகொண்டு, இருந்து - (அறஞ்செய்யாமலே) காலங்கழித்து, ஒன்றி உரையின் மகிழ்ந்து - இவ்வாறு மேன்மேற்சொல்லுதலினால் சந்தோஷித்து, தம் உள்ளம் வேறு ஆகி - (தாம்நினைத்தபடியெல்லாம் நேராமையால் இறுதியில்) தமதுமனம் மாறுபட்டு, மறை இலையின் - தாமரையிலே போல, பலர் - அநேகர், மாய்ந்தார் - பயனின்றியே அழிந்தார்கள்; (எ - று.)

தாம்உள்ளகாலமெல்லாம் செல்வத்தையே எதிர்பார்த்து மனோராச்சியஞ்செய்துகொண்டு சிறிதுந்தருமஞ்செய்யாமற் காலங்கழித்துத் தாம்நினைத்தபடி ஒன்றும்கிடையாமையால் மனமழிந்து இறந்தவர் பலர் என்பது கருத்து. இதனால், "என்பதுகோடி நினைந்தெண்ணுவன" என்றபடி வீண்கற்பனையும், டம்பமாகப்பேசுதலும் கீழோர்க்கு இயற்கையென்பது பெறப்பட்டது. உவமையணி.

முதலிற் செழிப்பாயிருந்து பிறகு நாளடைவில் இருந்தவிடத்திலேயே அழிதலில் கயவர்க்குத் தாமரையிலே உவமை. மறை - தாமரை யென்பதன் முதற்குறை. இனி, [ ] என்பதற்கு - மான் என்றே கொண்டு, மான்கள் மேய்ந்துதின்ற இலைபோல இருந்தவிடந்தெரியாமல் அழிந்தார் என்று நலிந்துபொருள்கூறுவாரு முளர்; தின்பதற்குமுன் செழிப்பாய்க்காணப்பட்டபிற் பிறகு சொருபமேதெரியாமல் அழிவதில் உவமை. உரையின், ஐந்தனுருபு - ஏதப்பொருளது. ஆதம் - தன்மைப்பன்மைமுற்ற.

'இன்னினியே' என்றும் பாடம். முதலடி - முற்றுமோனை. (க)

௩௬௦. நீருட் பிறந்து நிறம்பசிய தாயினு

மீரங் கிடையகத் தில்லாகு—மோரு

நிறைப்பெருஞ் செல்வத்து நின்றக் கடைத்து

மறைப்பெருங்க லன்னு ருடைத்து.

(இ - ள்.) நீருள் பிறந்து - தண்ணீரில் உண்டாகி, நிறம் பசியது ஆயினும் - பசியநிறமுடையதாயிருந்தாலும், கிடை - சடையானது, அகத்து -

தனது உள்ளிடத்தில், ஈரம் இல் ஆகும் - ஈரமில்லாததாகும்; (அதுபோல);—  
நிறை பெரு செல்வத்து நின்றக்கடைத்தும்-நிறைந்துள்ள பெரிய செல்வத்  
தில் இருந்தாலும், அறை பெரு கல் அண்ணா-பாறையாகிய பெரியகல்லைப்  
போன்றவர்களை [மனமிளகுதலில்லாதவரை], உடைத்து - உடையதாயிருக்  
கின்றது, (இவ்வுலகம்); (௭ - ௩.)

எப்பொழுதும் தண்ணீர்நீர் கிடந்தாலும் உள்ளீரமில்லாத சடைபோல  
எப்பொழுதும் செல்வத்திற் பழகினாலும் இளருதலில்லாத கன்னெஞ்சு  
முடைய மூடர் இவ்வுலகத்திற் பலர் உண்டு என்பது கருத்து. எடுத்துக்  
காட்டுவமையணி.

மனத்தில் ஈரமாவது - இரப்பவர்க்கு ஈதல் முதலியவற்றிற்குக் கார  
ணமான தயை தாக்ஷணியம். ஓரும் - அசைசிலை; இனி, முன்னிலைப்பன்மை  
வினைமுற்றாய், நீர் அறியும் என்றுமாம். நிறைப்பெருஞ்செல்வம் - இனி  
வேண்டாமென்று திருப்திப்படுதற்குக் காரணமான மிக்கசெல்வம்; வினைத்  
தொகையில் உலி யியல்பாகவேண்டியது, ஏதானகையம் நோக்கி நிறைப்  
பெரு என வலியிக்க தென்க; இனி, முதனிலைத்தொழிற்பெயராக நிறை  
தலையுடைய பெருஞ்செல்வ மெனினுமாம். அறை - கற்பாறை.

“வைகலு நீருட் கிடப்பினுக் கல்லிற்ரு, மெல்லென்றல் சால வரிதாரு  
மஃதேபோல், வைகலு நல்லறக் கேட்பினுக் கீழ்கட்குக், கல்லினும் வல்லெ  
ன்னு நெஞ்சு” என்ற அறநெறிச்சாரத்தோடு ஒத்த வாய்பாடுடையது, இச்  
செய்யுள். (௧௦)

### ஏழாவது

## பன்னெறியியல்.

அஃதாவது - ஒன்றோடொன்று சம்பந்தமில்லாத பலவகைப்பட்ட  
நீதிகளைச் சொல்லும் இயல் என்று பொருள். பல+நெறி=பன்னெறி;  
பலஎன்பது பிறிதுவர அகரம் கெட்டது. இன்னுலை அதிகாரவடைவுசெய்த  
பதமுரை பத்துச்செய்யுள்வீதம் கொண்ட அதிகாரங்களின் மேற்பட்ட  
செய்யுள்களை யெடுத்துத் தனியே ஓரதிகாரமாக்கிப் பொருட்பாலின் இறு  
தியில் வைத்தன ரென்க. இந்த ஓர் அதிகாரம்தானே ஓரியலானமை அறிக.

### ௩௭ - ஆம் அதிகாரம்.—பன்னெறி.

இதன் பொருள் முதலியன முற்கூறியவாற்றால் விளங்கும்.

௩௮௧. மழைதிளைக்கு மாடமாய் மாண்பமைந்த காப்பா  
யிழைவிளக்கு நின்றிமைப்பி நென்னும்—விழைதக்க  
மாண்ட மனையானோ யில்லாதா னில்லகங்  
காண்டற் கரியதோர் காடு.

(இ - ள்.) மழை திளைக்கும் மாடம் ஆய் - மேகம்தவமும்படியான உப  
நிகையுடையதாய், மாண்பு அமைந்த காப்பு ஆய் - சிறப்புப்பொருத்திய

வலையுடையதாய், இழை விளக்கு நின்று இமைப்பின் - ஆபரணங்கள் விளக்குப்போல நிலைபெற்று விளங்கினாலும்,—விழைதக்க-விரும்பத்தக்க,மாண்ட மனையானோ-(நற்குணங்களால்) மாட்சிமைப்பட்ட மனைவியை, இல்லாதான்-பெற்றில்லாதவனது, இல்லகம்-வீடானது,—என் ஆம்-என்னபயனுடையதாம்? (அது), காண்டற்கு அரியது ஓர் காடு - கண்களாற் காண்பதற்குங் கூடாத [மிகக்கொடிய] ஒருகாடுபோலும்; (எ - று.)

எவ்வளவு செவ்வச்சிறப்புடையதாயினும் நல்லமனையாளில்லாத வீடு சிறிதும்பயன்படாது என்பதாம்.

மழைதினைக்குமாடம்—மேகத்திற்கும் மாடத்திற்கும் சம்பந்தமில்லாதிருக்கச் சம்பந்தங்கற்பித்துக்கூறியது, தொடர்புயர்வுநவீச்சியணி; இதனை வடநாலார் ஸம்பந்தாதிசயோகீதி யென்பர். இது, மாடத்தின் உயர்வை விளக்கும்.

இங்கு 'மாடம்' என்றது,மேல்நிலை[உபரிகை]யைக் குறிக்கும். மாண்புமைந்த காப்பு - கள்ளர்முதலியோர் உட்புகமுடியாதபடி உறுதியாகக் காவல் செய்யப்படுதல். இழைவிளக்குநின்றுஇமைத்தல் - செவ்வச்சிறப்பைக் குறிக்கும். இழை - இரத்தினங்களிழைத்துச்செய்யப்படுவதென ஆபரணத்திற்குக் காரணக்குறி. இனி, இழைவிளக்கு நின்றுஇமைப்பின் என்பதற்கு - நூல்திரிகளினாலாகிய விளக்குக்கள் எப்பொழுதும் பிரகாசித்தாலும் என்று பொருள்கூறுவதற் சிறப்பின்மை யறிக. விளக்குக்கள் பிரகாசிப்பது, வீட்டிற்கு மங்களக்குறி யென்பர். மனையான் நற்குணநற்செய்கையில்லாதவளாயின் உறவினர் விருந்தினர் முதலியோர் வந்துசேர்தற்கு இடமில்லையாதலால், அவ்வீடு, மிகக்கொடிய காடுபோன்றதாகு மென்க.

“மனைமாட்சி யில்லாந் கணில்லாயின் வாழ்க்கை, யெனைமாட்சித் தாயினு மில்”, “இல்லதெ னில்லவண் மாண்பாளு லுள்ளதெ, னில்லவண் மாணுக்கடை”, “இல்லா ளகத்திருக்க வில்லாத தொன் றில்லை, யில்லாநு மில்லானே யாமாயி - னில்லான், வலிகிடந்த மாற்ற முரைக்குமே வவ்வில், புலிகிடந்த தூறய் வீடெம்” என்னுஞ் செய்யுள்கள், இங்கு ஒப்பு நோக்கத்தக்கன.

(க)

௩௦௩. வழக்கெனைத்து மில்லாத வான்வாய்க் கிடந்து  
மிழுக்கினைத் தாம்பெரு ராயி—னிழுக்கெனைத்துஞ்  
செய்குருப் பாணி சிறிதேயச் சின்மொழியார்  
கையுருப் பாணி பெரிது.

(இ - ள்.) (மகளிர்),—வழுக்கு எனைத்தும் இல்லாத வான்வாய் கிடந்தும் - குற்றம்சிறிதுமில்லாத வாளின்காவலி விருந்தும், இழுக்கினை தாம் பெருர் ஆயின் (உம்) - (கற்பொழுக்கத்தினின்று) தவறுதலைத் தாம்பெருத வரானாலும்,—அ சில் மொழியார் - இனிமையாகப்பேசுஞ் சொற்களையுடைய அம்மகளிர், இழுக்கு எனைத்தும்-சிறுகுற்றத்தையாயினும், செய்குரு-செய்யாமல் தம்மைப்பாதுகாத்த, பாணி - காலம், சிறிதே - சிறியதேயாம்; கை உரு பாணி - நல்லொழுக்கத்தைக் கைக்கொள்ளாத [கற்பழித்த]காலமோ, பெரிது - மிகப்பெரியதேயாம்; (எ - று.).

இது, பெரும்பான்மையாக மகளிரியற்கை கூறியபடி. இயற்கையிற் கற்பொழுக்கமில்லாத மகளிரைக் கடுங்காவலில்வைத்தாலும் அவர்கள் பெரும்பாலும் இழிவானகாரியங்களையே செய்வர் என்பதாம்; “சிறைகாக்குங் காப்பெவன்செய்யும் மகளிர், நிறைகாக்குங் காப்பே தலை” என்றார் திருக்குறளிலும்.

வாட்காவலாவது - வாளாயுதத்தைக் கையிலேந்தியவர்களாற் காக்கப் படுதல்; வான்போன்ற கொடிய காவ லென்னுமாம். உம் - உயர்வுசிறப்பு; இரண்டாமடியில் அவ்வுண்மையைக் கூட்டிக்கொள்க. அவ்வுண்மை - மகளிர் காவல்காக்கப்பட்டிச் சிறிதற்குற்றஞ்செய்தற்கும் இடமில்லையாயினும் அவர் மனம் தீவழியிற்செல்லுதலே பெரும்பான்மையென்பதை விளக்கின்றது. ‘இழுக்கினைத் தாம் பெறுவராயின்’ என்று பாடமோதுவாரு முளர். அப் பொழுது, மகளிர் கடுங்காவலிற் கிடந்தும் சிறிதற்குற்றஞ்செய்வராயின், கற்பில்தவறிய காலம் பெரியதாகவும், அவ்வாறுதவறாத காலம் சிறியதாகவும் ஆய்விடு மென்று கருத்துக்கொள்க. ‘இழுக்கு’ என்றது, கற்பினின்று தவறுதலை. பாணி - பொழுது; “வேலையே யமயஞ் செவ்வி யேல்வையே பொழுது பாணி, காலை கொன் பதமே போழ்து காலப்பெயர்நிரைந்தாகும்” என்பது, நிகண்டு. (உ)

௩௦௩௩. எறியென் றெதிர்திற்பாள் கூற்றஞ் சிறுகாலை  
யட்டில் புகாதா ளரும்பிணி—யட்டதனை  
யுண்டி யுதவாதா ளில்வாழ்பே யிம்முவர்  
கொண்டாணைக் கொல்லும் படை.

(இ - ள்.) எறி என்று எதிர் திற்பாள் - (தனதுகணவன் சினங்கொண்டபோது ‘என்னை’ அடி’ என்று சொல்லி எதிர்த்துநிற்பவள், கூற்றம் - (அவனுக்கு இறுதியைத்தரும்) யமன்போல்வான்; சிறு காலை - உதயகாலத்தில், அட்டில் புகாதான் - மடைப்பள்ளியில் (சமையல்செய்ய) நுழையாதவன், அரும் பிணி - (மருந்தினுல்தணித்தற்கு) முடியாத நோய்போல்வான்; அட்டதனை உண்டி உதவாதான் - தான்சமைத்த பொருள்களை உணவாக (க்கணவனுக்கு) இடாமல் தானேஉண்பவன், இல் வாழ் பேய் - வீட்டில் வசிக்கின்ற பேய் போல்வான்; மூவர் - இந்த மூவரும், கொண்டாணை கொல்லும் படை - (தம்மைக்) கொண்ட கணவரை உயிர்வாங்கும் ஆயுதம் போன்றவராவர்; (எ - று.)

கணவன் கோபித்து ஏதாகிலும் சொன்னால் எதிர்த்துநிற்பதும், உணவிற்குஉரிய காலத்தில் சமைக்கத்தொடங்காமையும், கணவன்விரும்பிய போது உணவிடாமையும், அக்கணவனைக்கொல்வதற்கு ஒப்பாகு மென்பது கருத்தி.

“கூற்றமே, யில்லிருந்து தீங்கொழுகுவான்” என்றவாறு தனது தீக்குணத்தினால் கணவன் ஒடுங்கி உயிரொழிதற்குக் காரணமாதல்பற்றி அப்படிப்பட்ட மனைவியை ‘கூற்றம்’ என்றும், காலமறிந்து உணவிடாமையால் அவனுக்கு வியாதிநேர்த்தற்குக் காரணமாதல்பற்றி அவனை ‘அரும்



பிணி” என்றும், கணவன்பசியை நோக்காமல் தானே உண்பதபற்றி அவளை ‘பேய்’ என்றும் உருவகப்படுத்திக்கூறினர். அத்தகைய மனைவியைப் பேயாக உருவகஞ்செய்தது, “பேய்ப்பிறப்பிற் பெரும்பசியும்” என்ற வாறு பிறர்பசினோக்காமல் தன்பசியையே தீர்க்குந் தன்மையென்று குறித்தற்கு. காட்டில் திரியும் பேயினும் வேறுபாடுதோன்ற ‘இல்வாழ்பேய்’ என்றார். இத்தகைய மூவராலும் கணவரது உயிர் வருந்த மாதலால், அவரை ‘கொண்டானைக்கொல்லும்படை’ என்றே கூறினர். சிறுகாலை - உதயகாலம்; “சிற்தஞ் சிறுகாலே” என்றார் பெரியாரும். மூன்றாமடியின் ஈற்றில் முற்றம்மை கூட்டுக. அட்டில் - அட்டவில் என்பதன் தொகுத்தல். அட்டில் - சமையல்செய்யுமிடம். அட்டதனை உண்டி உதவாதாள் என்பதற்கு- தான்சமைத்ததை நீ உண் என்று இடாதவள் என்று பொருளுரைப்பினுமாம்; உண்டி - உண்ணுதி; முன்னிலையொருமைமுற்று. (ந)

கடியெனக் கேட்டுங் கடியான் வெடிபட வார்ப்பது கேட்டு மதுதெளியான்—பேர்த்துமோ நிற்கொண் டினிதிருஉ மேமுறுத லென்பவே கற்கொண் டெறியுந் தவறு.

(இ - ள்.) (ஒருவன்);—கடி என கேட்டும் - (‘இல்வாழ்க்கையை’ நீக்கி விடு’ என்று (பெரியோர்) சொல்லக் கேட்டும், கடியான்-நீக்காதவனாய், —வெடிபட - (தலை) வெடித்துப்போம்படி, ஆர்ப்பது - (சாப்பறை டொண் டொண் என்று) ஒலிப்பதை, கேட்டும் - கேட்டபிறகும், அது தெளியான்- இல்வாழ்க்கை இத்தன்மையதெனத் தெரிந்துகொள்ளாதவனாய்,—பேர்த்தும் ஓர் இல் கொண்டு - மறுபடியும் ஒரு மனையானைக் கட்டிக்கொண்டு, இனிது இருஉம் - சந்தோஷமாயிருக்கின்ற, ஏழுறுதல் - மயக்கமானது,—கல் கொண்டு எறியும் தவறு - கல்லையெடுத்துத் தன்மேல் தானே எறிந்து கொள்ளும் குற்றம் போல்வதாகும், என்ப - என்று கூறுவர், (அறிவுடையோர்); (எ - று.)

நற்குணங்களும் புத்திரபாக்கியமு மில்லாதிருந்தாலும் மனைவியை விடக்கூடாததலாலும் மணஞ்செய்தபின் இல்வாழ்க்கையிற் பல துன்பங்களுண்டாதலாலும், இளமையிலே அவ்வில்வாழ்க்கையை விட்டுத் துறவறம் பூண்பா யென்று பெரியோர் நற்புத்திசொல்லவும் விடாமல், ஒருமனைவி இறந்துபோனபிறகு யாக்கைநிலையாமையையும் இல்வாழ்க்கையிற் சிறிதும் இன்பமில்லாமையையும் பிரதியகூமாகக்கண்டும் மனந்தெளியாதவனாய் ஒருவன் மற்றொருத்தியை மணஞ்செய்துகொண்டு மகிழ்ந்திருப்பது, தன்னைத்தானே கல்லாலெறிந்துகொள்வது போன்ற பெருங்குற்றமாகு மென்பதாம். உவமையால், தவறாமல் தனக்குத்தானே நாசத்தைவிளைவித்துக் கொள்வனென்பது பெறப்படும்.

கடி—கீழ் - துறவு - க ஆஞ் செய்யுளிற் கூறியதைக் காண்க. வெடிபட- அச்சமுண்டாக என்னுமாம். ஆர்ப்பது - இங்குச் சாப்பறையின் ஒசை. இருஉம் - இருவும் என்னும் பெயரொசைம் விகாரப்பட்ட சொல்லிசையளபெடை. ஏழுறுதல் = ஏழுமுறுதல்; இன்பமில்லாததை இன்பமுள்ளதுபோலக் கருதி மயங்குதல். (ஈ)

௩௬௫. தலையே தவமுயன்று வாழ்த லொருவர்க்  
கிடையே யினியார்கட் டங்கல்—கடையே  
புணராதென் றெண்ணிப் பொருணசையாற் றம்மை  
புணரார்பின் சென்று நிலை.

(இ - ள்.) ஒருவர்க்கு—தவம் முயன்று வாழ்தல் - தவத்திற்குஉரிய ஒழுக்கங்களில் முயற்சியெய்து உயிர்வாழ்வது, தலையே - முதன்மையான செய்கையே [உத்தமமாகும்]; இனியார்கண் தங்கல் - நற்குணநற்செய்கைகளையுடைய மனையிருடன் கூடிவாழ்தல் [இல்லறவாழ்க்கையிற் பொருந்தாதல்], இடையே - நடுத்தரமானது [மத்தியமமாகும்]; புணராதென்று எண்ணி - கிடையாதென்று கினைத்தும், பொருள் நசையால் - செல்வத்தினிடத்து ஆசையினால், தம்மை உணரார்பின் - தமது குடிப்பிறப்பு முதலிய வற்றை அறியாதவர்களின் பின்னே, சென்று நிலை-போய் நிற்பது, கடையே - கடைப்பட்டதே [அதமமாகும்] || (எ - று.)

மனிதர் துறவறம்பூண்டு தவஞ்செய்து வாழ்வது முக்கியமானது; இல்லையாயின் கற்புடைமனையேயோடு இல்லறத்தில் வாழ்வாவது வேண்டும்; இவ்விரண்டிமில்லாமல் பொருளாசையினால் லோபிகளைப் பிந்தொடர்ந்து யாசிப்பது மிகவும் இழிவு என்பது, கருத்து.

இனியார்கண் தங்கல் இடையே என்பதற்கு - நற்குணமுடையாரோடு கூடி வாழ்த லென்று உரைப்பாரு முளர். “புல்லா, அகம்புகுமி னுண்ணுமி னென்பவர்மாட் டல்லான், முகம்புகுத லாற்றமோ மேல்,” “அருத்தஞ் செறிக்கு மறிவிவார்பின் சென், நெருத்திரைஞ்சி நில்லாதாம் மேல்” என்று கீழ்க்கூறியுள்ளதனால், உதாரகுணமுடையோரிடத்து இரப்பது நல்லதென்றும், லோபிகளிடத்து இரப்பது தீயதென்றும் அறிக. (இ)

௩௬௬. கல்லாக் கழிப்பர் தலையாயார் நல்லவை

துவ்வாக் கழிப்ப ரிடைகள் கடைக

ளினிதுண்ணே மாரப் பெறேம்யா மென்னு

முனிவினாற் கண்பா டிலர்.

(இ - ள்.) தலையாயார் - தலைமையான அறிவையுடையோர் [உத்தமர்], கல்லா - (ஞானநூல்களைக்) கற்று, கழிப்பர் - காலங்கழிப்பர்; இடைகள் - நடுவாயினோர் [மத்தியமர்], நல்லவை - தருமவழியார்க்கிடத்த பொருள்களை, துவ்வா - அனுபவித்துக்கொண்டு, கழிப்பர் - காலங்கழிப்பர்; கடைகள் - கீழாயினோர் [அதமர்], ‘யாம் - நாம், இனிது உண்ணேம் - இனிமையான உணவுகளை உண்ணப்பெற்றிலோம்: ஆர பெறேம் - (செல்வத்தை) நிரம்பப்பெற்றிலோம்,’ என்னும் - என்றுகருதுகின்ற, முனிவினால் - வெறுப்பினால், கண்பாடு இலர் - (இரவிலும்) தூக்கமில்லாமல் வருந்துவர்; (எ - று.)

தத்துவஞானத்திற்குஉரிய நூல்களைக் கற்றுப் பொழுது போக்குவது உத்தமர்தொழில்; ஊழ்வினையாற் கிடைத்தமட்டில் திருப்தியாய்ச் சுகத்தை யனுபவிப்பது மத்தியமர் தொழில்; எவ்வளவு கிடைத்தாலும் திருப்தியில்

லாமல் செல்வத்திற்காக ஏக்கங்கொண்டு அலைவது அதமர் தொழில் என்பதாம்.

கல்லா, துவ்வா - செய்யா என்னும் வாய்பாட்டு உடன்பாட்டு இறந்த கால விளையெச்சம், 'உண்ணேம், ஆரப்பெறேம்' என்பன - வெறப்புக் குறிப்பன. கண்பாடி - கண்படி என்னும் முதனிலை திரிந்த தொழிற்பெயர்; கண்படுதல் - கண்ணுறங்குதல். (௬)

௩௧௬௭. செந்நெல்லா லாய செழுமுளை மற்றுமச்  
செந்நெல்லே யாகி விளைதலா—லந்நெல்  
வயனிறையக் காய்க்கும் வளவய லூர  
மகனறிவு தந்தை யறிவு.

(இ - ள்.) செந்நெல்லால் ஆய செழு முளை - செந்நெற்களாலுண்டாகிய செழிப்பான முளைகள், மற்றும் - பின்னும், அ செந்நெல்லே ஆகி விளைதலால் - அந்தச்செந்நெற்பயிராகவே ஆய் மேன்மேல்விளைதலினால்,—அ ரெல் - அப்படிப்பட்ட செந்நெற்பயிர்கள், வயல் நிறைய காய்க்கும் - கழனிகள்நிறையும்படி விளைகின்ற, வளம் - செழிப்பையுடைய, வயல் - வயல் களாம் [மருதநிலத்தாம்] குழப்பட்ட, லூர - லூர்களை யுடைய பாண்டியராசனே!—தந்தை அறிவு - தகப்பனது அறிவே, மகன் அறிவு - மகனது அறிவாகும்; (எ - று.)

செந்நெல்லின் முளையினால் அந்தநெல்லே விளைவதுபோல, ஒருகுலத்தில் தந்தை நற்புத்தியுடையனாயிருந்தால் அவன்மகனுக்கும் அவ்வாறே நற்புத்தியுண்டாகு மென்பதாம். தந்தையறிவே மகனதுஅறிவென்று அதுமானித்து அறியப்படு மென்க. மகனதுஅறிவு இத்தகையதென்று தந்தையின் நினைக்கொண்டு உய்த்துணரப்படுதலால், இது - ஏதுவணி.

“தந்தையே மைத்தனாகப் பிறக்கிறான்”, “மகனுரைக்குந் தந்தைநலத்தை” என்பன இங்கு நோக்கத்தக்கன. “நோக்கியறிகல்லாத் தம்முறப்புக் கண்ணாடி, நோக்கி யறிப வதுவேபோ - னோக்கி, முகனறிவார் முன்ன மறிப வதுவே, மகனறிவு தந்தை யறிவு” என்ற பழமொழிச்செய்யுளிலும் இச்செய்யுளின் சுற்றடி பயின்றுள்ளது.

செந்நெல் - சாலியென்னுஞ் சிறந்ததொரு சாதி நெல். முளை-தொழிலாகுபெயர். விளைதலால் என்பதி லுள்ள 'ஆல்' உருபு - ஞாபகவேறுப் பொருளில் வந்தது. (௭)

௩௧௬௮. உடைப்பெருஞ் செல்வருஞ் சான்றோருங் கெட்டுப்  
புடைப்பெண்டிர் மக்களுங் கீழும் பெருகிக்  
கடைக்கா றலைக்கண்ண தாகிக் குடைக்கால்போற்  
கீழ்மேலாய் நிற்கு முலகு.

(இ - ள்.) உடை பெருஞ் செல்வரும் - தொன்றுதொட்டுவந்த பெருஞ் செல்வமுடையவர்களும், சான்றோரும் - (கல்வியறிவு நிறைந்த) பெரியவர்களும், கெட்டு-(தக்கத்தக்கனாதிலைமை) மாறிப்போய், புடை பெண்

டர் மக்களும் - (இழிகுணமுடைய) வைப்பாட்டிகளின் பிள்ளைகளும், கீழும் - (குலம் அறிவு குணம் முதலியவற்றிற் குறைந்த) கீழ்மக்களும், பெருகி - (செல்வத்தினால்) விருத்தியடைந்து, —கடைக்கால் தலைக்கண்ணது ஆகி - காற்புறத்திலிருக்கவேண்டியது தலைப்புறத்தி விருப்பதாகி, (இவ்வாறு ஆதலினால்), —குடை கால் போல் - குடையினது கால்புபோல, உலகு - உலகமானது, கீழ் மேல் ஆய் நிற்கும் - கீழ்மையடைதற்கு உரியது மேன்மையுடையதாக நிற்குந் தன்மையுடையதாகும் ; (எ - று.)

பரம்பரையாகப் பெருஞ்செல்வமுடையவர்களும் இயற்கை நற்குணமுடைய பெரியவர்களும் தமதுபெருமை கெட்டுப்போதலாலும், குலத்தினாலும் குணத்தினாலும் மிகத்தாழ்ந்தவர்கள் பெருஞ்செல்வம்பெற்றுப் பெருமையுடன் வாழ்தலாலும், இப்படியும் மாறிவிடுகின்றதே என உலகவியற்கை நோக்கிப் பிறந்த அறுதாபத்தால் எடுத்துக்கூறியவாறு. “புணர்கடல்குழ்வையயத்துப் புண்ணியமோ வேறே, யுணர்வதுடையா ரிருப்ப - வுணர்விலா, வட்டும் வழுதுணையும் போல்வாரும் வாழ்வரே, பட்டுந் துகிலு முடுத்து” என்று கீழ் நன்றியில்செல்வத்து வந்துள்ள செய்யுளோடு இதனை ஒப்பிடுக. குடைக்கால்பு கவிழ்த்துப்பிடிக்கப்படுவது முற்காலத்து வழக்கம் போலும்.

கெட்டு, பெருகி, ஆகி இவை - காரணப்பொருளானவாய் வந்த செயவெனெச்சுக்களின் திரிபுகள், உலகம்கீழ்மேலாவதற்கு இவையே காரணம். புடைப்பெண்டிர் - பொருள்கொடுப்பார்பக்கல் சாரும் பெண்க ளெனக் காரணப்பொருளது. கடைக்கால் - அங்கு இருத்தற்குஉரிய பொருளுக்கு இடவாகுபெயர்.

(அ)

நெகிசு. இனியார்தந் நெஞ்சத்து நோயுரைப்ப வந்நோய்

தணியாத வுள்ள முடையார்—மணிவரன்றி

வீழு மருவி விறன்மலை நன்னாட

வாழ்வின் வரைபாய்த னன்று.

(இ - ள்.) மணி வரன்றி - இரத்தினங்களை வாரிக்கொண்டு, வீழும் - வீழுகின்ற, அருவி - நீரோடைகளையுடைய, விறல் மலை - வெற்றிபெற்ற [மிகச்சிறந்த] மலைகளையுடைய, நல் நாட - நல்லபாண்டியநாட்டரசனே! — இனியார் - நல்லசினேகிதர், தம் நெஞ்சத்து நோய் உரைப்ப - தமதுமனத்திலுள்ள வருத்தத்தை எடுத்துக்கூறியபிறகும், அ நோய் தணியாத - அந்த வருத்தத்தை நீக்கமாட்டாத, உள்ளம் உடையார் - (வலிய) மனமுடையவர்கள், வாழ்வின் - உயிர்வாழ்வதைக்காட்டிலும், வரை பாய்தல் - மலையின்மீது ஏறிவீழ்ந்து உயிர்விடுதல், நன்று - நல்லதாம் ; (எ - று.)

நல்லசினேகிதரது மனத்துன்பத்தை அவர்கூறுமுன்னமே குறிப்பறிந்து “உடுக்கையிழந்தவன்கைபோல வாங்கே, யிடுக்கண்களைவதாம் நட்பு ” என்றபடி நீக்கி உதவவேண்டியிருக்க அவர் எடுத்துக்கூறியபிறகும் நீக்கமாட்டாத வலியமனமுடையவர் உயிர்வாழாது வலுவில் உயிர்விடுதலே நல்லது என்பது கருத்து. நண்பரதுதுன்பங்களைத் தணியாமல் உயிர்வாழ்தலிற் பழிபாவங்கள் பெருகுதலால், அதனினும் உயிர் துறத்தலே நல்லதாயிற்று.

தம்மால் அத்துன்பத்தை நீக்கக்கூடினும் கூடாவிடினும் அதில்மனஞ்செல்லாத பாவிக ளென்றற்கு, 'தணியாதவுள்ளமுடையார்' என்றார். 'இனியார் தஞ்செஞ்சத்துநோயுரைப்ப' என்றதனால், "தோழனோடுமேழைமைபேசேல்" என்ற நிலை கடந்த பெருந்துன்பத்தைக் குறித்தவாறு. (க)

௩௭௦. புதுப்புனலும் பூங்குழையார் நட்பு மிரண்டும்  
விதுப்பற நாடின் வேறல்ல—புதுப்புனலும்  
மாரி யறவே யறுமே யவரன்பும்  
வாரி யறவே யறும்.

(இ - ள்.) புது புனலும் - புதியநீர்வெள்ளமும், பூ குழையார் நட்பும் - அழகிய காதணியையுடைய வேசையர்களது சினேகமும், இரண்டும் - இரண்டையும், விதுப்பு அற நாடின் - விரைவில்லாமல் [நிதானமாக] ஆராய்ந்து பார்த்தால், வேறு அல்ல - வேறுபடுவனவல்ல [இரண்டும் ஒருதன்மையுடையனவே]; (எவ்வாறெனின்,—) புது புனல் - புதிய நீர் வெள்ளம், மாரி அற - மழை நீங்கினால், அறம் - ஒழியும்; அவர் அன்பும் - அவ்வேசையரது சினேகமும், வாரி அற - பொருளின்வருவாய் நீங்கினால், அறம் - ஒழிந்துபோம்; (எ - று.)

மழை அதிகமாகப்பொழியும்போது மிக்குப்பெருகி அதனின்றமாத் திரத்தில் ஒழியும் புதுநீர்ப்பெருக்குப்போல, பொருள் அதிகமாகக் கொடுக்கும்போது அன்புகாட்டி அதுகுறைந்தமாத் திரத்தில் அன்புகுறையுந் தன்மையுடையவர் வேசைய ராதலால், அப்படிப்பட்ட வஞ்சனைக்குணமுடையவரோடு கூடிப்பழகுதல் வேண்டாவென்பது கருத்து. எடுத்துக்காட்டு வமையணி. அடுத்த அதிகாரத்தின் முதற்செய்யுளும் இக்கருத்தையே.

இனி, விதுப்பறநாடின் என்பதற்கு - விருப்பமில்லாமல் ஆராய்ந்தபார்த்தால் என்றும் பொருள்கொள்ளலாம்; ஒருபொருளை ஆராயும்போது அதனிடத்து விருப்பு வெறுப்பின்றி ஆராய்ந்தால்தான் உண்மைவிளங்கு மென்பது, தூல்தணிபு; "காய்த லுவத்த லகற்றி யொருபொருட்க, ணய்த லறிவுடையார் கண்ணதே-காய்வதன்க, ணுற்றகுணந் தோன்றாதாகு முவப்பதன்கண், குற்றமுந் தோன்றாக் கெடும்," "வாரம்பட்டுழித் தீயவுநல்லவாந், தீரக்காய்த்துழி நல்லவுநீயவா, மோரும் வையத்தியற்கை" என்பன காண்க.

பொதுமகளிரதுதன்மையைக் கூறும் இச்செய்யுளை இங்குவைத்தது, இனிவரும் அதிகாரம் இன்னதெனத்தோற்றுவாய்செய்தற்குப்போலும். (க௦)

பொருட்பால் முற்றுப்பெற்றது.

**காமத் துப்பால்.**

அஃதாவது - பொருளைத் துணைக்காரணமாகவுடையதாய் இம்மையை மாத்திரமே தருந் தன்மையையுடைய காமத்தைக் கூறும் பாகம்; காமமென்பது, ஒருகாலத்திலே ஒருபொருளால் [ ] ஒளி ஊறு ஓசை நூற்ற மென்னும் ஐம்புலன்களையும் அனுபவித்தற்சிற்புடைய காமவிற்பத்தினே. பலவகைச்சுவைகளுள் இன்பச்சுவையொன்றினுமாத்திரமே இப்பாலில் மூன்று அதிகாரங்களாலும் மிகுத்துக்கூறுகின்றார்.

இந்தக் காமத்துப்பால் - நடா - ஆம் அதிகாரம் இன்பதூன்பவிய லென் றும், இறுதி இரண்டு அதிகாரங்கள் இன்பவியலென்றும் இரண்டு உட்பிரிவு களை யுடையதாய் அமைக்கப்பட்டது; “கடையின்ப வகைதான் கருதி னிருவகை, யின்பதூன்ப வதிகார மொன்றே, யேனை யின்ப வதிகார மிர ண்டே” என்ற பழைய உரைச்சூத்திரத்தை உணர்க.

இது, பதமஞரால் வகுக்கப்பட்ட பாகுபாடு. சில உரையாசிரியர்கள், இந்நூலின் ஈர்ப்பது அதிகாரங்களுள் முதற்பதின்மூன்று அதிகாரங்களை அறத்துப்பாலாகவும், அடுத்த இருபத்தாறு அதிகாரங்களைப் பொருட்பாலாகவும், இறுதியுதிசார மென்றை மாத்திரம் காமத்துப்பாலாகவும் வகுத்துக் கூறியுள்ளார். அகப்பொருட்கிளவீத்தறை முதலிரண்டு அதிகாரங்களில் இல்லாமையும், இறுதியுதிசாரத்துமாத்திரமே உள்ளமையும் அவர் அவ்வாறு கொண்டதற்குக் காரண மென்பர்.

**இன்பதுன்பவியல்.**

அஃதாவது - ஒருசார் இன்பத்தையும் ஒருசார் துன்பத்தையும் தருவதாகிய தன்மையைக் கூறும் பிரிவு என்பதாம். இது பொதுமகளிர் இன்சேர்க்கையாதலால் அவ்விரண்டுதன்மையையும் தருவதென்பது வெளிப்படடை. ('இன்பத்தன்பவியல்' என்றும் வழங்குவது உண்டு.) இங்கு ஓர் அதிகாரம் தானே ஓரியலாமை அறிக.

௩௮ - ஆம் அதிகாரம்.—பொதுமகளிர்.

அஃதாவது - தமதுதலத்தைப் பொருள்கொடுப்பார்யாவாக்கும் விற்ப  
தல்லாமல் அதற்கு ஆவார் ஆகாதார் என்னும் வரையறையில்லாத மகளி  
ரது இயல்பு; அவர் ஒருவர்க்கே வாழ்க்கைப்படாமல் பொருள்கொடுப்பவர்  
க்கெல்லாம் வாழ்க்கைப்படுதலால், 'பொதுமகளிர்' எனப்பட்டனர். இவ  
ரதுதன்மையை முன்னைய அதிகாரத்தின் ஈற்றச்செய்யுளில் எடுத்துக்கூறித்  
தோற்றவாய் செய்தவதனால், அதிகாரமுறைமையை அறிக.

விளக்கொளியும் வேசையர் நட்பு மிரண்டு  
துளக்கற நாடின வேறல்ல—விளக்கொளியு  
நெய்யற்ற கண்ணே யறுமே யவரன்புங்  
கையற்ற கண்ணே யறும்.

(இ - ன்.) விளக்கு ஒளியும் - விளக்கினது பிரகாசமும், வேசையர் நட்பும் - பொதுமகளிரது அன்பும், இரண்டும் - ஆகிய இரண்டையும், தளக்கு அற நாடின - சஞ்சலமில்லாமல் ஆராய்ந்துபார்த்தால், வேறு அல்ல - வேறுவகைப்பட்டனவல்ல[இரண்டும் ஒருதன்மையனவே]; (எவ்வாறெனின்,—)விளக்கு ஒளியும் - விளக்கினது பிரகாசமும், நெய் அற்ற கண்ணே - நெய் வற்றிய அப்பொழுதே, அறும் - நீங்கும்; அவர் அன்பும் - அந்தப் பொதுமகளிரது அன்பும், கை அற்ற கண்ணே - கையிற் பொருள் கொடுத்தல் குறைந்தபொழுதே, அறும் - நீங்கிவிடும் || (எ - று.)

விளக்கின்பிரகாசம் அதில்விடப்படும் நெய் வற்றியபொழுது நீங்குதல் போலவே, வேசையர் நட்பும் பொருள்வருவாய் அற்றபொழுதே அற்றுப்போ மென்பதாம்; இதுவும் மேலேச்செய்யுள் போன்றதே. இதனால், உன்றா அன்புபாராட்டாத பொதுமகளிரின் பேரகம் இனியதன்று என்பது, கூறப்பட்டது. 'வேறல்ல' என்பது - காரணம்உள்ளவனவே காரியம்நிகழு மென்றபடி.

வேசையர் - வேஸ்யா என்பதன் திரிபான வேசையென்பதன் பன்மை. தளக்கு - தளங்கு என்ற முதனிலை திரிந்த தொழிற் பெயர்; தளங்குதல் - சலித்தல். கை என்பது - கைப்பொருளுக்கு ஆகுபெயர். (க)

௩-௭௨. அங்கோட் டகல்கு லாயிழையா ணம்மொடி

செங்கோடி பாய்துமே யென்றாண்மன்—செங்கோட்டின்  
மேற்காண மின்மையான் மேவா தொழிந்தாளே  
காற்காணோய் காட்டிக் கலுழந்து.

(இ - ன்.) அம் கோடு அகல் அல்குல் ஆய் இழையான் - அழகிய பக்கங்களையாற்ற அகன்ற அல்குலையுடையவளும் ஆராய்ந்தலணிந்த ஆபரணங்க ளையுடையவளுமான பொதுமகள்,—நம்மொடு-நம்மோடுகூட, செம் கோடி பாய்தும்-செம்மையான மலையுச்சியில் ஏறி அதனினின்றும் (நாம் இருவரும் ஒருசேர) விழுவோம், என்றான் மன் - என்று (எம்மிடத்திற் பொருள்பெ றும்போது அன்புகாட்டி) உறுதியாகக் கூறினான்; காணம் இன்மையால் - (எம்மிடத்திற் பொருளில்லாமைமால், (இப்போது), செம் கோட்டின்மேல் மேவாது-செம்மையான மலையுச்சியின்மேல் ஏறிவீழ்தற்கு (நம்முடன்) கூட வராமல், கால் கால் நோய் காட்டி - 'எனதுகாலில் வாதகோய் வந்துள்ளது (அதனால் உடன்வாழுடியவில்லை' என்று பொய்க்காரணஞ்சொல்லிக்) காண் பித்து, கலுழந்து-(பொய்யாகவே) அழுது, ஒழிந்தான்-(எம்முடன்வராது) நீங்கினான்; (எ - று.)

'நீ மலைமேல் ஏறி வீழ்த்தாலும் நானும் உன்னுடன் விழுவேனெயன்றி உன்னைவிட்டு ஒருகணமும் உயிர்பிழைத்திரேன்' என்று என்னிடம் பொருள் பெறும்போது அன்புகாட்டி உறுதி கூறிய பொதுமகள், இப்போது எனக்கு கோர்ந்த பெரியதொரு ஆபத்தினால் யான் மலைமேலேறி விழுப்படி நேரிட, அப்போதும் அவனைப்பிரிய மனமில்லாமல் அவனை உடன்வரும்படி நான் அழைத்தபோது, பொருளில்லாமைமால், தனதுகாலில் கோய்வந்ததுகா

ணமாக உடன்வரக்கூடவில்லை யென்று பொய்க்காரணஞ்சொல்லி அழுது எண்ணிவிட்டு நீங்கிப்போயினான் என்பதாம். இதனால், பொதுமகளிர் ஆடவரீது உள்நூர் அன்புபாராட்டாமல் உழுவலன்புடையவர்போல வெளிக்கு நடித்துப் பொருளையே பிரதானமாகக்கொண்டு வஞ்சித்து அதனைப் பறிப்ப ரென்பது கூறப்பட்டது. “அன்பின் விழையார் பொருள்விழையு மாய் தொடியா, ரின்சொ லிழுக்குத் தரும்” என்னுந் திருக்குறள் இங்கு நோக் கத்தக்கது. “நாவார வேண்டும் விதஞ் சொல்லுவா ருனை நான் பிரிந்தாற், சாவேனென்றே யிருந் தொக்கவுண்பார்கள் கைதான் வறண்டாற், போய் வாருமென்று நடித்தலைக்கே குட்டிம் பூவையர்” என்பதும் காண்க.

செல்வம்பெற்றபோது அவ்வாறுகூறியவன் செல்வயில்லாதபோது தவறி விட்டாளென்பதைக் காட்டினமையின், ‘மன்’ என்னும் இடைச்சொல் - ஒழியிசைப்பொருளது; அசையுமாம். பாய்தம், முன்னிலையை உளப்படுத்திய தன்மைப்பன்மைமுற்று; நீயும் நானும் என்க; இதில், தம் - காலங்காட்டிம் விசுதி. இனி, மூன்றாமடிக்கு - மலையின்மீது பொருள்கிடையாமை யால் உடன்வராமல் உபேகித்தாளேயன்றி அங்கும் பொருள்கிடைக்குமாயின் உபேகியாது உடன்வருவளென்று கூறதலு மொன்று. ‘கால் நோய்’ என்றதில், கால் என்றது - தனது பரியாயநாமமாகிய வாயுவென்னுஞ் சொல்லைக் குறிப்பிட, அது - தனது பொருள்களில் ஒன்றான வாதமென்னும் நோயை உணர்ந்திற்று; இது - லக்ஷிதலக்ஷணை; (கம்பராசிரியணத்தில் கேசயராஜவம்சத்தை “மயின்முறைக்குலம்” என்றதும், சீவக சிந்தாமணியில் புத்திசேனனை “தின்கள்விரவியபெயரினான்” என்றதும் இத்தன்மையனவே.) (உ)

நா.கக. அங்கண் விசும்பி னமரர் தொழப்படுஞ்

செங்கண்மா லாயினு மாகமன்—றங்கைக்

கொடுப்பதொன் றில்லாரைக் கொய்தளி ரன்னார்

விடுப்பர்தன் கையாற் றொழுது.

(இ - ள்.) அம் கண் விசும்பின் - அழகிய இடமகன்ற வானுலகத்திலுள்ள, அமரர் - தேவர்களால், தொழப்படும் - வணங்கப்படுகின்ற, செம் கண்மால் ஆயினும் ஆக - சிவந்தகண்களையுடைய திருமாலேயானாலும் ஆகட்டும், தம் கொடுப்பது ஒன்று இல்லாரை - தமது கையிற் கொடுக்கும் படியான பொருள் கிறிதுமில்லாதவரை, கொய் தளிர் அன்னார் - கொய்யத்தக்க தளிர்போன்ற உடம்பின்நிறத்தையுடைய பொதுமகளிர், தம் கையால் தொழுது - தமதுகைகளாற் கும்பிட்டுவணங்கி, விடுப்பர் - அனுப்பிவிடுவார்கள்; (ஏ - று.)

மிக்கபெருமை அழகு முதலிய குணங்கள் வாய்ந்தவராயினும் பொருளில்லாதவரைப் பொதுமகளிர் ‘நீங்கள் வருதற்கு இது சமயமன்று’ என்று போக்குச்சொல்லி அனுப்பிவிடுவார்களே யன்றி அவரைச் சேரா ரென்பது கருத்தா. இதனால், கொடுப்பாரை விரும்பாமல் பொருளையே விரும்பும் பொதுமகளிரது இராமநியாத் தன்மையை எடுத்துக்காட்டினர்.



‘அமர்தொழப்பமும்’ ‘செங்கண்’ என்ற அடைமொழிகள் கொடுத்துக் கூறியவதனால், திருமாலுக்கு மேன்மையும் அழகுமிருதியும் கூறியவாரும். இனி, மால் என்பதற்கு - இந்திரனென்று பொருள் கூறுவாரு முளர். அமரர் - அமிருதமுண்டதனால் மரணமில்லாதவ ரெனத் தேவர்க்குக் காரணக் குறி. மன் - அசை. தம்மைக்கொடுப்பது என்பதற்கு - தமதுகையாற் கொடுக்கும் பொருளென்று கூறினும் பொருள் தம். (௩)

௩௭௪. ஆணமி நெஞ்சத் தணிநீலக் கண்ணார்க்குக்  
காணமில் லாதார் கடுவனையர்—காணவே  
செக்கூர்ந்து கொண்டாருஞ் செய்த பொருளுடையா  
ரக்கார மன்னு ரவர்க்கு.

(இ - ன்.) காண - ஆலோசித்துப்பார்க்குமிடத்து, —ஆணம் இல் நெஞ்சத்து - அன்பில்லாத மனத்தையுடைய, அணி நீலம் கண்ணார்க்கு - அழகிய கருங்குவளைமலர்போன்ற கண்களையுடைய பொதுமகளிர்க்கு, காணம் இல் லாதார் - பொருளில்லாதவர், (அழகுமுதலியவற்றால் சிறத்தோராயினும்), கடு அனையர் - விஷம்போலப் பிரியமில்லாதவராவர்; செக்கு ஊர்ந்து கொண்டாரும் - செக்கு ஆடுதலாகிய இழிதொழிலுடையவரானாலும், செய்த பொருள் உடையார் - தேடிய செல்வமுடையவரே, அவர்க்கு - அப்பொது மகளிர்க்கு, அக்காரம் அன்னார் - சர்க்கரைபோலப் பிரியமுடையவராவர்.

பொருளொன்றினையே முக்கியமாகக்கொள்ளுந் தன்மைய ராதல்பற் றிப் பொதுமகளிர் பொருளில்லாதாரை விஷத்துக்கொப்பாகவும், பொரு ளுள்ளவரைச் சர்க்கரைக்கொப்பாகவும் பார்ப்பராதலால், அவரது போகம் வெறுக்கத்தக்கது என்பதாம்.

“இழிபவ ருயர்த்தோர் மூத்தோ ரினையவர் கழியானோயாற், கழிபவர் யாவரேனும் கண்வலைப்பட்டு நெஞ்ச, மழிபவர் பொருள்கொண் டென்ருக் கெண்ணெய்போ லளந்துகாட்டிப், பழிபடுபோகம் விற்பார்” எனப் பிறர் கூறியது இங்குப் பின்னிரண்டடிக்கு ஒப்புநோக்கத்தக்கது.

‘காண’ என்பதை முன்னும் பின்னும் கூட்டிக்கொள்க; இடைநிலைத் தீவகம். இனி, ■■■■■ என்பதை ‘செக்கூர்ந்துகொண்டாரும்’ என்பதனோடு இயைத்து, உலகத்தார்யாவரும் காணும்படி செக்கு ஆடுத் தொழில் செய் தவராயினும் என்று பொருள் கூறினும் பொருள்தம். ‘செக்கூர்ந்து கொ ண்டானுஞ் செய்த பொருளுடையார்’ என்ற பாடத்திற்கு-செக்கு ஆடியா வது தேடிய பொருளை யுடையவ ரென்க. நீலம்-பண்பாகுபெயர். ஆணம் = ஆயினும்; மருஉ. (௪)

௩௭௫. பாம்பிற் கொருதலை காட்டி யொருதலை  
தேம்படு தெண்கயத்து மீன்காட்டு—மாங்கு  
மலங்கன்ன செய்கை மகளிர்தோள் சேர்வார்  
விவங்கன்ன வெள்ளறி விரார்.

(இ - ன்.) பாம்பிற்கு ஒரு தலை காட்டி-(தன்னைப் பிடிக்கவரும்) பாம்பு க்கு ஒருபுறத்தைக் காண்பித்து, ஒரு தலை - மற்றொருபுறத்தை, தேம் படு

தென் கயத்து மீன் காட்டும் - இனிமைபொருந்திய தெளிந்தநீரையுடைய தடாகத்தி லுள்ள மீனுக்குக் காண்பிக்குந் தன்மையையுடைய, மலங்கு அன்ன - விலாங்குமீனைப் போன்ற, செய்கை - (பலரிடத்தும் அன்புகாட்டுந்) தொழிலை யுடைய, மகளிர் - பொதுமகளிரது, தோள் - தோள்களை, விலங்கு அன்ன வெள் அறிவினார் - மிருகத்தை யொத்த பகுத்தறிவில்லாத மூடர்கள், சேர்வார் - சேர்வார்கள் || (எ - று.)

தன்னைப்பிடிக்கவரும் பாம்புக்கும் மீனுக்கும் பிடிபடக்கூடு மென்னும் ஆசையைக் காட்டி ஒன்றுக்கும் அகப்படாமல் தப்பித்துக்கொண்டு செல்லுகிற விலாங்குமீனைப் போலப் பலர்க்கும் ஆசைகாட்டி மயக்கும் பொது மகளிரை அறிவில்லாதவர் சேர்வரேயன்றி அறிவுடையார் சேரமாட்டா ரென்பதாம். பொதுமகளிர்க்கு மலங்குமீன் தொழில்பற்றிய உவமம்.

‘மலங்கன்ன செய்கை’ என்பது - அவரவர்க்கு வேற்றுமைகாட்டாமல் இனமாகச்சேர்ந்து நின்று அன்பு காட்டுதல். அவர்கள் செய்யும் வஞ்சனை தெரிந்தால் அவரது இன்பம் வெறுக்கப்படு மென்பது, குறிப்பு. அவ்வஞ்சனையை அறியமாட்டாமல் அவர்கள்தோள் சேர்பவரை ‘வெள்ளறிவினார்’ என்றார். வெள் அறிவு - சாரமற்ற அறிவு. வெண்மையென்பது சாரமின்மையென்னும் பொருளுதாய், அறிவுமுதிராமைமேல் நிற்பதை, “வெண்மையெனப்படுவதி யாதெளி னெண்மையுடையம்யா மென்னுஞ் செருக்கு” எனத் தீருக்துயிலும், “வெண்மையுடையார் விழுச்செல்ல மெய்தியக்கால்” என இந்நூலிலும், “வெண்மையில்லை பஸ்கேன்வி மேவலால்”, “வெள்ளியையாதல் விளம்பினே” எனக் கம்பராாமாயணத்திலும் காண்க. ‘வெள்ளறிவு’ என்றல் வழக்கு.

மீன்காட்டும் - நான்காம்வேற்றுமைத்தொகை. ஆங்கு - அசை. (டு)

கூ.எக. பொத்தநூற் கல்லும் புணர்பிரியா வன்றிலும்போ

னித்தலு நம்மைப் பிரியல மென்றுரைத்த

பொற்றொடியும் போர்த்தகர்க்கோ டாயின ணன்னெஞ்சே  
நிற்றியோ போதியோ நீ.

(இ - ள்.) நல் நெஞ்சே - (எனது) நல்ல மனமே!—பொத்த நூல் கல்லும் - துளைக்கப்பட்ட [உட்டினையுடைய] நூலிற் கோத்த இரத்தினத்தை யும், புணர் பிரியா அன்றிலும் - கூடியிருத்தல் பிரியாத அன்றிற்பறவைகளையும், போல் - போல, நித்தலும் - எப்பொழுதும், நம்மை பிரியலம் - நம்மைவிட்டுப்பிரியமாட்டோம், என்று உரைத்த - என்று (முன்பெல்லாம்) உறுதிசுறியிருந்த, பொன் தொடியும் - பொன்னினாலாகிய வளையல்களை யுடைய பொதுமகளும், (இப்போது), போர் தகர்க்கோடி ஆயினுள் - போர் செய்யுத்தன்மையுள்ள ஆட்டிக்கடாவின் கொம்புபோல [மாறுபாடாகிய] குணமுடையவளாயினுள்; (அவள் அங்வாறான பிறகும்), கீ—, நிற்றியோ - (அவளிடத்தில்) நிற்பாயோ? (அல்லது), போதியோ - (என்னுடன்) வருவாயோ? (சொல்); (எ - று.)

தூலும் மணியும் போலவும், இரட்டையாகிய அன்றிற்பறவைகள் போலவும் எப்பொழுதும் இணைபிரியாமலிருப்பேனேயல்லது சற்றும் உன்னை விட்டுப்பிரியே நென்று செல்வமுள்ளகாலத்தில் நம்பிக்கைகூறியிருந்த பொதுமகன் செல்வம்வறண்ட இப்பொழுது சண்டைசெய்யும் ஆட்டுக்கடாவின் கொம்பு பிற்பட்டு முறுக்குடன் வளைந்திருப்பது போல முன்சொன்னதற்கு விரோதமாகக் குணம்மாறிவிட்டான்; அவன் குணம் திரிந்தபிறகும் அவருடன் இணங்கிநடப்பது நல்லதன் நென்று ஒருவர் தமதுமனத்திற்கு நல்ல நிவுகூறிய வாய்பாடுடையதாக இச்செய்யுள் செய்யப்பட்டதென அறிக. வேசையர் வழிச்செல்லாமல் மனத்தை வசப்படுத்தவேண்டுமென்பது, கருத்து. தூலும் மணியும், இரட்டையன்றிற்பறவைகளும் - இணைபிரியாமல் உடனுறைதற்கு உவமம்.

அன்றிலென்பது - ஒருபறவை. அது, எப்பொழுதும் ஆணும் பெண்ணும் இணைபிரியாது நிற்கும். கணப்பொழுது ஒன்றை ஒன்று விட்டுப்பிரிந்தாலும் அத்துயரத்தைப்பொறாமல் ஒன்றையொன்று இரண்டுமூன்றுதரம் கத்திக்கூவி அதன்பின்பும் தனதுணையைக் கூடாவிடின் உடனே இறந்துபடும். இதனை, வடநூலார் க்ரௌஞ்சம் என்பர். தகர்க்கோடாதல்-பின்பு திருகி நிற்கல். இனி, பொத்தநூற்கல் என்பதற்கு - கடையும் சாணைக்கல் என்று பொருள்கொண்டு, அக்கல்லில் இரத்தினங்களைத் தேய்க்கும்போது மணலும் கூடத்தேய்வது போல அவன் கெட்டபொழுது தானும் உடன் கெடவும், அவன்வாழ்ந்தபொழுது தானும் உடன்வாழவும் இவ்வாறு வஞ்சனையாகக்கொண்டுள்ள பொதுமகளிரது மனத்தின்மைக்கு உவமைப்படுத்திக் கூறுவாரு முளர். பொத்துதல் - துளைப்பதெல். பிரியலம் - தன்மைப்பன்மை யெதிர்மறைமுற்று. பொன்தொடி - வேற்றுமைத்தொகையன்மொழி.

(௧)

௩௧௪. ஆமாமோ னக்கி யவர்கைப் பொருள்கொண்டு  
சேமாமோற்ருப்புறாஉஞ் சில்லைக்க ணன்பினை  
யேமாந் தெமதென் றிருந்தார் பெறுபவே  
தாமாம் பலரா னகை.

(இ - ள்.) ஆமா போல் - காட்டுப்பசுவைப்போல, நக்கி- (முதலில் இன்பமுண்டாகப்) பரிசுத்து, அவர் கை பொருள் கொண்டு - தம்மிடம் கூடியவர்களது கையிலுள்ள செல்வத்தைக் கவர்ந்துகொண்டு, (பிறகு), சேமாமோ - எருதைப்போல, ருப்புறும் - கவிழ்த்துபடுத்துக்கொள்ளுகின்ற, சில்லைக்கண்-தாழ்த்தாடத்தையுடைய பொதுமகளினிடத்தில், அன்பினை- ஆசையை, ஏமாந்த - மயங்கி, எமது என்று இருந்தார் - எமக்கே உரியது என்று (மோகத்தினால் நம்பி) இருந்தவர், பலரால் - பலராலும், பெறுப - அவமதிப்பைப் பெறுவர், (எ - று.) - தாம், ஆம் - அசைகள்.

காட்டுப்பசு உடம்பைநக்கினால் அப்பொழுது சுகமாயிருந்து பின்பு விகழ்மபோல மரணத்தை விளைக்கு மென்பர்; அன்றியும், காட்டுப்பசு பிறர்க்கு இன்பமுண்டாம்படி முதலில் நாலினால் அவருடலை நக்கி அவர்க்குத்

தம்பக்கல் நம்பிக்கையையுண்டாக்கிப் பிறகு அவர் அஜாக்கிரதையாயிருக்கின்ற சமயம் பார்த்து முட்டிக் கொல்வது போல, பொதுமகளிரும் தம்மிடம் வந்த ஆடவரை இன்பமுற ஆலிங்கனம் முதலியவற்றைச் செய்து நம்பிக்கைகாட்டி அவர்கைப்பொருள் பறித்துக்கொண்டு அவர் ஏமாந்தசமயத்தில் உழவுக்கு உதவாமல் படுத்துக்கொள்ளும் எருதைப்போலக் கவிழ்த்து மோசஞ்செய்துவிடுவார்களாதலால், அவர்கள் நடித்துக் காட்டும் பொய்யன்பை நம்புகின்றவர்கள் பலராலும் பழிக்கப்படுவார்களென்பதாம். அவ்வேசையரது அன்பு தற்காலத்தில் மகிழ்ச்சியைச் செய்தாலும் பின்பு பழிப்புக்கிடமான பல தீமைகளைத் தருமென்பது, கருத்து. உவமையணி.

சேமா - எருதாகிய விலங்கு என இருபெயரொட்டு. சில்லை-தூர்த்தை [தீயொழுக்கமுடையான்.]; இனி, சில்லைக்கண் என்பதற்கு - சிவ்வண்டு போன்ற கண்களை யுடையான் என அன்மொழித்தொகையாகப் பொருள்கொண்டு, வண்டி தேனுள்ளவிடத்திற் சென்று அதனைக் கவர்ந்துநீங்குதல் போல, செல்வமுடையாரிடத்துச் சென்று அவர் செல்வத்தைப் பறித்துக்கொண்டு செல்லுந் தன்மையுடையா னென்று கூறுவாரு முளர். கண் என்றது, அப்போது உள்நாட்டத்தை. குப்புறுதல் - குதித்தோடுதலுமாம். (எ)

௩௭௮. ஏமாந்த போழ்தி னினியார்போன் நின்னராய்த்  
தாமார்ந்த போதே தகர்க்கோடா--மாணைக்கிற்  
றந்நெறிப் பெண்டிர் தடமுலை சேராரே  
செந்நெறிச் சேர்து மென்பார்.

(இ - எ.) செம்நெறி சேர்தும் என்பார்-செவ்வியவழியை [நல்லமுத்தி மார்த்தத்தை]ச் சேர்வோ மென்று கருதுவோர், — ஏமாந்த போழ்தின் - (ஆடவர் அவரதுமோகவலையிற் சிக்கி) மயங்கியபோது, இனியார்போன்று-அன்புள்ளவர்களைப்போல விருந்து, தாம் ஆர்ந்த போது - (வறுமையடைந்து) தாமே இச்சித்துச் சென்றகாலத்தில், இன்றார் ஆய் - அன்பில்லாதவராய், தகர் கோடு ஆம் - ஆட்டுக்கடாவின் கொம்பைப்போலாகும்படியான, மான் நோக்கின் - மான்போன்ற பார்வையையுடைய, தம் நெறி பெண்டிர் - தமக்குடைய களவுவழியில் தவறுதலுக்கும் பொதுமகளிருடைய, தட முலை - பெரிய தனங்களை, சேரார் - அடையமாட்டார்கள்; (எ - று.)

காமுகர் தமதுமோகவலையிற் சிக்கி மயங்கிய போது அவர்பொருளைப் பறிப்பதற்கு அன்புடையார்போன்றிருந்து, அதுமுடிந்தவுடன், அவர் பொருள்வறண்டு தாமாக விரும்பிவந்தபோது உடன்படாது மாறுபடுகின்ற பொதுமகளிரது இன்பத்தைப் பெரியோர் விரும்பிச் சேரமாட்டா ரென்பது, கருத்து. தாம்விரும்பிப் பற்றும் செந்நெறிக்கு அவரது இன்பம் மறுதலையாதலின் சேரா ரென்பதாம். “பொருட்பொருளார் புன்னலந் தோயா ரருட்பொருளாயு மறிவினவர்”; “பொதுநலத்தார் புன்னலந் தோயார் மதிநலத்தின், மாண்ட வறிவினவர்” என்றார் திருக்குறளிலும்.

ஆர்தல் - விரும்புதல். தம்நெறிப்பெண்டிர் - ஒருவர்க்கும் வசப்படாமல் தமதுமனப்போக்கின்படியே செல்கின்றவர் என்றமாம். செந்நெறி-செவ்வையாகிய வீட்டுநெறி. (அ)

௧௧௧. ஊறுசெய் நெஞ்சந்தம் முள்ளடக்கி யொண்ணுதலார்  
தேற மொழிந்த மொழிகேட்டுத்—தேறி  
யெய்மென்று கொள்வாருங் கொள்பவே யார்க்குந்  
தமரல்லர் தம்முடம்பினர்.

(இ - ள்.) ஒன் றுதலார் - பிரகாசமான நெற்றியையுடைய பொது  
மகளிர், ஊறு செய் நெஞ்சம் - (பிறர்க்குத்) துன்பஞ்செய்யும்படியான தமது  
எண்ணத்தை, தம் உள் அடக்கி - (பிறர்அறியவொட்டாமல்) தமக்குள்ளே  
மறைத்து வைத்துக்கொண்டு, தேற - (கேட்டு) நிச்சயமென்று நம்பும்படி,  
மொழிந்த-சொல்லிய, மொழி-பசப்புவார்த்தைகளோ, கேட்டி—, தேறி - நம்  
பிக்கைகொண்டு, எயர் என்று கொள்வாரும்-(அந்தப்பொதுமகளிரை)இவர்  
எம்மைச்சேர்ந்தவரென்று நினைப்பவர்களும், கொள்ப-அவ்வாறே நினைக்கட்  
டும்; (அந்தப் பொதுமகளிர்), யார்க்கும் - எப்படிப்பட்டவர்க்கும், தமர்  
அல்லர் - உரியவராகார்; தம் உடம்பினர் - (பிறர்க்குஉரிமையன்றித்) தமக்  
க்கேஉரிய உடம்பையுடையவராவர்; (எ - று.)

தமதுவஞ்சனையை வெளிக்காட்டாமல் நல்லவர்களைப்போல நம்பும்  
படி பேசுவல்ல வேசையரை நற்குணமுடையவ ரென்று சினைப்பவர்கள்  
நினைக்கட்டும், அவர்கள் வாய்ப்பேச்சினூடாமத்திரம் அவ்வாறுவரையன்றித்  
தமதுஉடம்பைப் பிறர்க்கு வசப்படுத்தாமல் தமக்கேவசமாக்கி வைத்துள்ளவ  
ரென்று கருத்தத்தக்கவ ரென்பதாம். (சு)

௧௧௨. உள்ள மொருவ னுழையதா வொண்ணுதலார்  
கள்ளத்தாற் செய்யுங் கருத்தெல்லாந்—தெள்ளி  
யறிந்த விடத்து மறியாராம் பாவஞ்  
செறிந்த வுடம்பி னவர்.

(இ - ள்.) உள்ளம் ஒருவன் உழையது ஆ - (தமது) மனம் ஒருவனிட  
த்தி லிருக்க,ஒன் றுதலார் - விளக்கமான நெற்றியையுடைய பொதுமகளிர்,  
கள்ளத்தால் செய்யும் - கபடமாக(அன்புடையார்போன்று)செய்கின்ற, கரு  
த்து எல்லாம் - நினைவுமுழுவதையும், தெள்ளி அறிந்த இடத்தாம் - தெளி  
ஆராய்ந்தறிந்தபோதும், பாவம் செறிந்த உடம்பினவர் - தீவினைமிகுதி  
யையுடைய உடம்பை யுடையவர் [பாவிகள்], அறியார் - உண்மையறிய  
மாட்டார்கள்; (எ - று.)

தமதுமனம் ஒருவர்மேல் நிற்க மற்ருருவர்மேல் அன்புற்றவர்போல  
நடிக்கும் பொதுமகளிரது வஞ்சனைக்கருத்தை நன்றாக அறிந்தாலும் பாவிக  
ட்கு அவர்களிடே அன்புசெல்லுமென்பது, கருத்து. இதனால், பொதுமக  
ளிர் இருமனப்பெண்டிரென்றும், உருவுசொல்செயல்களால் வஞ்சிப்பது  
அவர்க்குச் சாதிரம மென்றும் பெறப்பட்டது. இங்குப் பாவம் என்றது,  
முற்பிறப்புக்களிற் செய்த தீவினைகளால் மனம் தெளிவடையா திருத்தலை.  
“இருமனப்பெண்டிருங் கள்ளங் கவறுத், திருநீக்கப்பட்டார் தொடர்பு”  
என்ற திருக்குறளிற் கூறியவாறு பிளவுபட்ட மனமுடைய பொதுமகளிரி  
டம் பற்றுச்செல்லுதலினாலேயே அவர் தீவினையுடையாரென்று அறியப்  
படுமென்க. ஆம்-அசை. (௧௦)

## இரண்டாவது இ ன் ப வி ய ல்.

அதாவது - முழுவதும் மனத்திற்கு இன்பத்தையே கொடுக்கும் பிரிவு என்று பொருள். இது கற்புடைமகளிரின் சேர்க்கை யாதலின், இன்பமே தருவதென்பது வெளிப்படை. இவ்வதிகாரமும், அடுத்த அதிகாரமும் இவ் வியலிற் சேர்ந்தவை.

அக்காமவீன்பந்தான் - புணர்ச்சி பிரிவு ■■■ இருவகைப்படும்; மற்றை இருத்தல் இரங்கல் ஊடல் என்பனவோ வென்றால், இத்தூலாசிரியர் பொருட்பாகுபாட்டினை அறம் பொருள் இன்பமென வடநூல்வழக்குப்பற்றிக் கூறுதலால், அவ்வாறே அவற்றைப் பிரிவினிடத்த அடக்கினு ரென்று அறிக. இனி, அவற்றையே தமிழ்தூல்களோடும் பொருந்தப் புணர்ச்சியை 'களவு' என்றும், பிரிவை 'கற்பு' என்றும் பெரும்பான்மைபற்றி வகுத்து, அவற்றைச் சுவைமிகுதி பயக்குமாறு உலகநடையோடு ஒத்தலும் ஒவ்வா மையு முடையனவாக்கிச் சொல்லுகின்றார். அவ்வொழுக்க மிரண்டனும், களவாவது - பிணி மூப்பு இறப்புக்க எல்லாமல் எந்நாளும் ஒரு தன்மைய ராய் உரு திரு பருவம் குலம் குணம் அன்பு முதலியவற்றாலே தம்முள் ஒப் புமையுடையராகிய தலைமகளும் தலைமகளும் பிறர் கொடுப்பவும் அடுப்ப வும் இல்லாமல் ஊழல்கையால் தாமே எதிர்ப்பட்டுப் புணர்ந்த வருவது. கற்பாவது-கணவனைத் தெய்வமென்று உணர்வதோர் மேற்கோள்; பதிவிர தாதருமம். கொண்டாளிற் சிறந்த தெய்வ மில்லை யென்றும், அவனுக்கு இன்னவாறு நீ குற்றேவல் செய்தொழுகு என்றும் தாய்தந்தையராலும் பிறராலும் கற்பிக்கப்பட்டு இவ்வொழுக்கம் உண்டாகி நல்பெறுதலால், கற்பு எனப் பெயர்பெற்றது.

உண்மையறிவை யுண்டாக்கும் நீதிநூல்களில் அகப்பொருட்கிளவித் துறைகளை இடையிடையே கூறுதல் கவிசமயமாதலை இலக்கியங்கள் கொண்டு உணர்க. சிறுக்கார ரசப்பிரதானமான அகப்பொருட்கிளவித் துறைகளை ஞானமுண்டாதற்குக்காரணமாகிய நீதிநூல்களிற் கூறுதற்குக் காரணம், கடுத்திள்ளுதானைக் கட்டிபூசிக் கடுத்தின்பிப்பார்போலச் சிற் றின்பங்கூறும் வகையாற் பேரின்பத்தைக் காட்டி நாட்டுதல் என்பர்.

**௩௯ - ஆம் அதிகாரம்.—கற்புடைமகளிர்.**

அஃதாவது-பதிவிரதைகளின் தன்மை,நாணம் மடம் அச்சம் பயிர்ப்பு என்னும் மகேட்குணம் நான்களோடும் பாதிவிரதியத்தையு முடையவர்,கற் புடைமகளிர். பொதுமகளிரது இன்பம் வெறுக்கத்தக்கது என்றதனால், குலமகளிரது இன்பம் அறத்திற்குப்பொருந்தியகாரணமாக விரும்பத்தக்க தென்பதை அறிவித்தற்கு, இது பொதுமகளிரின்பின் வைக்கப்பட்டது.

௩௮௧. அரும்பெற்ற கற்பி னபிராணி யன்ன  
பெரும்பெயர்ப் பெண்டி ரெனினும்—விரும்பிப்  
பெறுநசையாற் பின்னிற்பா ரின்மையே பேணு  
நறுதுதலா ணன்மைத் துணை.

(இ - ன்.) அரும் பெறல் கற்பின் - பெறுதற்கரிய பதிவிரதாதருமத்தை யுடைய, அயிராணி அன்ன - இத்திராணியைப்போன்ற, பெரும் பெயர் - பெரிய கீர்த்தியையுடைய, பெண்டிர் எனினும் - பெண்களாயினும், பெறும் நசையால் - (தன்னைப்) பெற்று அனுபவிக்கவேண்டுமென்னும் ஆசையால், விரும்பி - விருப்பங்கொண்டு, பின் நிற்பார் இன்மையே - தனது பின்னே நிற்கும் ஆடவ ரில்லாமையாகிய நற்குணத்தையே, பேணும் - விரதமாகக் கொண்டொழுதுத் தன்மையுள்ள, நறு நுதலாள் - அழகிய நெற்றியையுடைய பெண்ணே, நன்மை துணை - (தனது கணவனுக்கு) நன்மை பொருந்திய துணையாவாள்; (எ - று.)

மிசச்சிறந்தவளாயினும், தன்னைச் சேரவேண்டுமென்று விருப்பங்கொள்ளும் பரபுருஷர்க்குச் சிறிதும் இடங்கொடாது ஒழுகுபவளே தனது கணவனுக்கு உற்ற துணையாவ னென்பதாம். பெண்ணின் குறிப்பை நோக்காமல் எவனும் ஒருத்தியின்பின்னே நிற்கமாட்டா னாகையால், 'பின்னிற்பார்' என்றார். அயிராணி-தேவேந்திரன் மனைவி. இவளை இங்கே உவமை கூறியதற்குக் காரணம், நகுஷன் புதிதாக இந்திரபதிபெற்றுத் தன்னை விரும்பி யணுகியபோதும் தனது பழைய கணவனாகிய இந்திரனையே யன்றி அவளை விரும்பாது கற்புநெறியில் சின்று ளாதலின். 'பெரும்பெயர்' என்பது, பெரும்புகழ்; அதாவது - தான்வாரும் ஊரார் கற்புடைமையால் தன்னைப் புகழ்ந்து கூறுவது. கற்புடையமனைவி தான் பிறத்த குலத்தார்க்கும் புருந்த குலத்தார்க்கும் நற்கதியுண்டாக்குதலால், அத்தகைய பெண்ணைப் பொது ~~■■■~~ 'நறு நுதலாள் நன்மைத்துணை' என்று ரொனினுமாம்; இத்தன்மையை, "கற்புமேய கணக்குழை மாதரைப், பெற்றுளோர்த மரபும் பெருந்தவக், கற்பிடைக்கொண்ட காதலொருயிர்ச், சுற்றம் யாவுந் துறக்கத்தினெய்துமால்" என்னுஞ் செய்யுளால் அறிக. (க)

௩௮௨. குடநீரட் டெண்ணு மிடுக்கட் பொழுதும்

கடனீ ரறவுண்ணுங் கேளிர் வரினும்

கடனீர்மை கையாராக் கொள்ளு மடமொழி

மாதர் மனைமாட்சி யாள்.

(இ - ன்.) குடம் நீர் அட்டு உண்ணும் இடுக்கண் பொழுதும் - ஒரு குடத்த நீரைக் காய்ச்சி உண்ணும்படியான [நீரையேயன்றி உண்பதற்கு உரிய பொருளொன்றும் அகப்படாத] வறுமைத்துன்பம் வந்தகாலத்தும், கடல் நீர் அற உண்ணும் கேளிர் வரினும் - கடலின் நீரை வற்றும்படி உண்ணத்தக்க [மிகப் பெருங்கூட்டமான] சுற்றத்தார் வந்தாலும், கடன் நீர்மை - தனது கடமையாகிய குணங்களையே, கையாறு கொள்ளும் - ஒழுக்க நெறியாகக் கொள்ளுகின்ற, மட மொழி மாதர் - இரகமான இன் சொற்களையுடைய பெண்ணே, மனை மாட்சியாள் - இல்லறவாழ்க்கைக்குத் தக்க பெருமையுடையவளாவாள்; (எ - று.)

சுற்றத்தவர் பலர் வந்தாலும் தனது கணவன் வறுமைப்பட்டாலும் மனஞ்சோராது தனது கடமைகளைத் தவறாது நடத்துபவளே இவ்வாழ்க்

கைக்குரிய மனைவியாவ ளென்பதாம். அவட்டுக் கடமையாவன - துறந்த வரை உபசரித்தலும், விருந்தோம்பலும், சுற்றந்தழுவுதலும், வறியவரிடத்து அருளுடைமையும், வாழ்க்கைக்கு வேண்டும் பொருள்களைத் தேர்ந்து காப்பாற்றி வைத்தலும், உண்டி சமைத்தல் வல்லமையும், உபகாரஞ்செய்தலும் முதலியவையாம். இடுக்கண் என்பது, அதற்குக் காரணமான வறுமையைக் குறித்தது; உபசாரவழிக்கு. முதலடி - வறுமை மிகுதியையும், இரண்டாமடி - உறவினர் மிகுதியையும் குறிப்பன. (உ)

நூறு. நாலாறு மாறாய் நனிசிறிதா யெப்புறனு  
மேலாறு மேலுறை சோரினு—மேலாய  
வல்லாளாய் வாழுமூர் தற்புகழு மாண்கற்பி  
னில்லா எமர்ந்ததே யில்.

(இ - ள்.) நால் ஆறும் ஆறு ஆய் - நான்கு பக்கங்களிலும் வழியையுடையதாகியும்,—நனி சிறிது ஆய் - மிகச்சிறியதாகியும்,—எ புறனும் - எல்லாப்பக்கங்களிலும், மேல் ஆறு - மேல் வழியினின்று, மேல் - தன்மேல், உறை சோரினும் - மழைநீர் பெருகி வழிந்தாலும், மேல் ஆய் - சிறந்த தருமங்களை, வல்லாள் ஆய் - (செய்ய) வல்லவளாய், வாழும் ஊர் - தான் வாழுகின்ற ஊரிலுள்ளார், தன் புகழும் - தன்னைப் புகழும்படியான, மாண் கற்பின் - மாட்சிமைப்பட்ட பதிவிரதாதருமத்தையுடைய, இல்லாள் - மனைவி, அமர்ந்ததே - பொருந்தப்பெற்றதே, இல் - வீடாகும்; (எ - று.)

நான்கு பக்கங்களிலும் வழியையுடையதாதலும், மிகச்சிறியதாதலும், மிக்க வறுமைக்காலத்திலும் தனது நல்லொழுக்கத்திற் சிறிதுங் குறையாத புகழ்பெற்ற கற்பினையுடைய மனைவி பொருந்தப்பெற்றதாதலுடே ஒருவீட்டிற்கு நல்லிலக்கண மென்பதாம்.

நனிசிறிதாய்—“இடம்படவீட்டேல்” ; “சிறுக்கக்கட்டிப் பெருக்கவாழ்” என்பன காண்க. எப்புறனும் மேலாறு மேலுறை சோர்தல் - வீட்டின்கட் கெட்கோப்புக் குலைந்து மழைநீர் ஒழுகப்பெறுதல் : இவ்வாறு கூறியது, வறுமை மிகுதியைக் குறித்தற்கு. வாழும் ஊர் தற்புகழ்தல்—“தற்காத்துத் தற்கொண்டாற் பேணித் தகைசான்ற, சொற்காத்துச் சோர்விலாள் பெண்” என்னுந் திருக்குறளின் பரிமேலழகருரையில் ‘தன்மாட்டுப் புகழாவது - வாழும் ஊர் கற்பால் தன்னைப் புகழ்வது’ என்றது காண்க. இதனால், எவ்வளவு வறுமைக்காலத்திலும் தனக்கு உரிய நல்லொழுக்கத்திற் குறையாது கற்புகெறியில் நிற்பவளே சிறந்த பெண் என்றதாயிற்று. (ந)

நூறு. கட்டுகினியாள் காதலன் காதல் வகைபுனைவா  
ளுட்குடையா ளுந்நா ணியல்பினு—ளுட்கி  
யிடனறிந் தூடி யினிதி னுணரு  
மடமொழி மாதராள் பெண்.

(இ - ள்.) கட்டு இனியாள் - கண்ணுக்கு இனிய உருவமுடையவள்கியும்,—காதலன் காதல் வகை புனைவாள் - (தனது) கணவனது ஆசை



யின்படி தன்னை அலங்கரித்துக்கொள்பவளாகியும்,—உட்கு உடையான் - அச்சமுடையவளாகியும், ஊர் நாண் இயல்பினுள் - ஊரிலுள்ளார்க்கு [பிறரிடத்தில்] நாணங்கொள்ளுந் தன்மையுடையவளாகியும்,—உட்கி - (தனது கணவனிடத்து) அஞ்சி, இடன் அறிந்து - சமயமறிந்து, ஊடி - (அவளோடு) பிணங்கி, இனிதின் உணரும் - இன்பமுண்டாம்படி உடனே அறிந்து ஊடல்தீர்கின்ற, மட மொழி மாதரான் - கபடமில்லாத இன்சொற்களையுடையவளாகியு மிருப்பவளே, பெண் - மனைவியாவாள் ; (எ - று.)

முகக்கோட்டம் கடுகெடுப்பு முதலிய துர்க்குணங்க ளில்லாமல் பார்ப்பதற்கு இனிய தோற்றமும், தனது ■■■■■ னிஷ்டப்படி தன்னை யலங்கரித்துக்கொள்ளுதலும், செய்யத்தகாத காரியங்களில் அஞ்சி விலகுதலும், பாபுருடரிடத்தில் நாணங்கொள்ளுதலும், ஊடலையும் கூடலையும் உரிய சமயங்களிற் கொள்ளுதலும் - கற்புடைய மனைவியின் குணங்க ளென்பதாம்.

ஊர்நாணியல்பினுள் என்பதற்கு - தான் வாழும் ஊரிலுள்ளார் தன்னைக் கண்டு வெட்கமுடையுட்படியான சிறந்த நல்லொழுக்கமுடையா ளெனினுமாம். உவப்பிற்கு ஏதுவாதலால் 'இடனறிந்து ஊடி' என்றும், அவ் லூடலைத் தணித்துக்கொள்ளாமல் நீட்டித்தால் வெறுப்பைத்தரு மாதலின் 'இனிதினுணரும்' என்றும் கூறினர். ஊடலாவது - இன்பநிலையில் ஆவ்வின்பத்தை மிகுவிக்குமாறு ஆடவரீதிய மகளிர் கோபித்தல். இங்ஙனம் விளையாடவெகையாற் கலவியிற் கொள்ளும் பிணக்கு, புலவி யெனவும் படும். ப்ரணயகலஹமென்பது, இதற்கு ஏற்ற வடமொழி. இதன் முதிர்ந்தநிலைமை, துனி யெனப்படும்.

“ஊடலுணர்தல் புணர்த லிவை காமம், கூடியார் பெற்ற பயன்”, “ஊடிப்பெறுகுவன்கொல்லோ நுதல்கெயர்ப்பக், கூடலிற்றேன்றியவுப்பு” என்னுந் தீருக்துறங்கள் இங்குக் கவனிக்கத்தக்கன. (ச)

௩௨௧. எஞ்ஞான்று மெங்கணவ ரெந்தோண்மேற் சேர்ந்தெழினு மஞ்ஞான்று கண்டேம்போ னுணுதுமா—லெஞ்ஞான்று மென்னை கெழீஇயினர் கொல்லோ பொருணசையாற் பன்மாற்பு சேர்ந்தொழுகு வார்.

(இ - ள்.) எ ஞான்றும் - எந்தநாளும், எம் கணவர் - எமது தலைவர், எம் தோள்மேல் சேர்ந்து எழினும் - எம்முடைய தோள்களில் அணைந்து எழுந்தாலும் [தின்ன்தோறும் கூடி இன்பமனுபவித்தாலும்],—அ ஞான்று - (புதிதாக மணஞ்செய்துகொண்ட) அக்காலத்தில், கண்டேம் போல் - (யாம்) கண்டதுபோல, நாணுதம் - (அவரிடம் இப்பொழுதும்) நாணமுடைய இனரேமும்; (இவ்வாறு இருக்க),—எ ஞான்றும் - எந்தநாளும், பொருள் ■■■■■ யால் - பொருளாசையால், பல் மாற்பு சேர்ந்து ஒழுகுவார் - பலரது மாற்புகளை (ஒருகால்) சேர்ந்தாடக்கின்ற பொதுமகளிர், கெழீஇயினர் - (அத் தப்பலரிடத்தும்) உரியராயிருக்கின்றனர்; என்னைகொல் ஓ - ■■■■■ என்ன தன்மையோ! (எ - று.)

நாம் எமது கணவரிடத்தில் எப்பொழுதும் கூடிப்பழகினாலும் அவரை முதலிற் கண்டபோது எவ்வாறு நாணிநேமோ அவ்வாறே இப்பொழுதும் நாணவேண்டியிருக்கின்றது; இப்படியிருக்க, பொதுமகளிர் பொருளாசையாற் பலபுருடரை ஒவ்வொருகால் சேர்த்தாலும் அப்பொழுது சிறிதும் நாணமில்லாமல் அவ்வாடவரைச் சொந்தமாகக் கையாளுகின்றார்களே! இதுஎன்ன! என்று ஒருகுலமகன் பொதுமகளிரின் நாணமின்மையை நோக்கி வியந்த கூறியவாறு. பொதுமகளிரைப்போல நாணமில்லாமல் குலமகளிர் நடவா ரென்பதாம்.

கெழீஇயினர் - கெழுவினர் ; சொல்லிசையளபெடை. ஆல், கொல், அசைகள். (இ)

நகர ஆக. உள்ளத் துணர்வுடையா நேதிய நூலற்றால்  
வள்ளன்மை பூண்டான்க னெண்பொரு—டெள்ளிய  
வான்மகன் கையி லயில்வா ளனைத்தரோ  
நாணுடையாள் பெற்ற நலம்.

(இ - ன்.) வள்ளன்மை பூண்டான்கண் - ஈகைத்தன்மையை மேற்கொண்டவனிடத்திலுள்ள, ஒன் பொருள் - மிக்க செல்வமானது, உள்ளத்து உடையான் - மனத்தில் நல்லறிவுடையவன், ஒதிய - கற்றறிந்த, நூல் அற்று-நூலைப்போலும்; நாண் உடையான்-நாணமுடைய குலமகன், பெற்ற-அடைந்தள்ள, நலம் - அழகானது, தெள்ளிய ஆண்மகன் - தேர்த்தெடுக்கப்பட்ட [மிகச்சிறந்த] வீரபுருஷனது, கையில் - கையிலுள்ள, அயில் வாள் அனைத்து - கூரிய வாளாயுதத்தைப் போலும்; (எ - று.)—ஆல், அரோ - ஈற்றசைகள்.

இயற்கையிற் கொடைத்தொழிலுடையானுக்குக் கையிற் பொருள் இருந்தால் அது விவேகமுன்னவன் கற்றறிந்த நூல்போலப் பயன்படும்; இயற்கையில் நாணமுடையவனுக்கு அழகு இருந்தால் அது சுத்தவீரன்கையிலுள்ள ஆயுதம்போலப் பயன்படுமென்பதாம். இவ்வாறு கூறினாராயினும், கற்புடைமகளிர் அதிகாரப்பட்டு கிற்றலால், முதல் மூன்று பொருள்கள் உபமானமும், ஈற்றது உபமேயமு மென்க் கொள்ளுதல் தகுதி. இதற்கு இணங்க, முதலடியிலுள்ள 'அற்று' என்பதை இரண்டாமடியிலும் 'ஒன்பொருளற்று' என்று கூட்டிப் பொருள்காண்க. கற்புடைய குலமகனுக்கு நேர்ந்த அழகானது-தெளிந்தஅறிவுடையான் கற்ற நூல் போலவும், கொடையாளிக்குக்கிடைத்த செல்வம் போலவும், சுத்தவீரன் கையிற் பிடித்த ஆயுதம் போலவும் பெருமையடையு மென்பது, கருத்து. நாண் என்பது - மடம், அச்சம், பயிர்ப்பு என்னும் மந்தை மகடேக்குணங்கட்கும் உபலக்ஷணம்.

இவை ஆறு செய்யுள்களாலும், கற்புடை மகளிர்க்கு உரிய இயற்கை நற்குணங்கள் பொதுவாக எடுத்துக்கூறப்பட்டன. (சு)

[உலாப்போய்வந்தலைமகன்பள்ளியிடத்தானு+த் தலைமகன்கொல்லியது.]

நகர ஆக. கருங்கொள்ளுஞ் செங்கொள்ளுந் தூணிப் பதக்கென்  
றொருங்கொப்பக் கொண்டானு மூர—னொருங்கொவ்வா  
நன்னுதலார்த் தோய்ந்த வரைமார்ப் னீராடா  
தென்னையுந் தோய வரும்.

(இ - ன்.) ஊரன் - சிற்றூரிலுள்ளானொருவன், கருங்கொள்ளும் - கறுத்த கொள்ளையும், செம் கொள்ளும் - சிவந்த கொள்ளையும், ஒருங்கு ஒப்ப - (இவ்விரண்டற்குமுள்ள வேற்றுமையைக் கருதாது) ஒருநிகராக, தூணி பதக்கு என்று-(ஒன்றற்குச் சிறப்புக்கொடாமல்) தூணிப் பதக்கு என்னும் ஒரே அளவாக, கொண்டான் ஆம்-வாங்கிக்கொண்டானாம்; (அதுபோலவே),— ஒருங்கு ஒவ்வா - முழுவதும் ஒத்திராத, நல் முதலார் - அழகிய நெற்றியையுடைய பொதுமகளிரை, தோய்த்த - அனுபவித்த, மார்பன் - மலைபோன்ற மார்பையுடைய (எனது) கணவன், நீர் ஆடாது - ஸ்நானஞ் செய்யாமல், என்னையும் தோய வரும் - (குலமகளாகிய) என்னையும் அனுபவிக்க வருகின்றான்; (இது என்ன அநீதி!) (எ - று.)

தலைவனும் தலைவியும் ஒருபடுக்கையிலே கூடியிருந்தவிடத்து அவனிடத்துப் பிணங்குதற்குக் காரணமில்லாதிருக்கவும் காதல் கைம்மிருதலால் றுட்பமாகிய ஒருகாரண மிருக்கிறதாக உட்கொண்டு அதனை அவன்மேலே ஏற்றி அவன் பிணங்குதல் என்பது, இத்துறையின் போக்கு.

பகுத்தறிவில்லாத நாட்டிப்புறத்தானொருவன் கருங்கொள் செங்கொள் என்னு மிரண்டனது வேறுபாடு கருதாமல் இரண்டையும் ஒரே விலைக்கு ஒரேயளவாக வாங்கிக்கொண்டாற்போல, பொதுமகளையும் குலமகளையும் வேற்றுமை கருதாது எனதுதலைவன் பொதுமகளைப் புணர்ந்தபடியே என்னையும் அனுபவிக்கவருவது தகுதியின்றென்று பிணங்கிக் கூறினனென்பதாம். பொதுமகளிர் உன்னையனுபவித்ததனால், அவர்யிச்சிலாகிய நினது மார்பினைப் பொருந்தே நென்பது, துறிப்பு. “பெண்ணியலா ரெல்லாருந் கண்ணிற் பொதுவுண்பார், நண்ணேன் பரத்த நின்மார்பு” என்ற திருக்குறள் இங்கு நோக்கத்தக்கது.

இதனால், தனது கணவன் செய்த அக்கிரமத்தையும் கற்புடை மகளிர் பொறுத்துக்கொள்வ ரென்பதும், நீராடியாவது வந்தால் சேரலா மென்று தமதுதாய்மையுடைமையும் கூறியவாறும்.

உபமானத்தில் கருங்கொள்ளையும் செங்கொள்ளையும் ஒருநிகராகக் கருதியமை கூறியதனால், உபமேயத்தில் பொதுமகளிர்க்கு உரிய தாழ்வுையும், குலமகளிர்க்கு உரிய உயர்வையும் கருதாமை வெளிப்படும். ‘ஒருங்கொவ்வா நன்னுதலார்’ என்றது, கற்பு நாண் முதலாகிய நற்குணங்களில்லா மையால், பொதுமகளிர்க்கு உள்ளது பெண்ணுயிருக்குந்தன்மைமாத் திரமே யென்னும் கருத்தால். தூணி, பதக்கு-முகத்தலளவைப்பெயர்கள். தூணி-நாண்குமரக்கால்; பதக்கு-இரண்டுகுமரக்கால். ‘ஆம்’ என்பது-இங்கு அலட்சியத்தோன்ற நின்றது; “கைத்தோடுஞ் சிறைகற்போயை, வைத்தோனின்னுயிர்வாழ்வானாம், பொய்த்தோர்வில்லிகள் போவாராம், இத்தோடொப்பதியா துண்டே” எனக் கம்பசாமாயணத்திலும், “அன்னையானவரு மிருவாரம் முதலளித்த தந்தையர்க ளாவாரம்” என்பது முதலாக வில்லிபுத்தூரார் பாரதத்திலும் வருவன காண்க. ‘வரைமார்பின்’ என்றும் பாடம், நன்னுதலார்த் தோய்த்த - “இயல்பின் விகாரம்.” வரைமார்பு - உத்தமவிலக்கணமாகிய கோடுகளையுடைய மார்பு எனினுமாம். (எ)

பால்.]

௩௬ - ஆம் அதிகாரம்.—கற்புடைமகளிர்,

௩௨௩

[தலைவனதுபிரிவுணர்த்திய பாணனை நோக்கித் தலைவிமறுத்துக்கூறியது.]

௩௨௩. கொடியவை கூறுதி பாணநீ கூறி

னடிபைய விட்டொதுங்கிச் சென்று—துடியி

னிடக்கண் ணனையம்யா மூரற்கதனால்

வலக்கண் ணனையார்க் குரை.

(இ - ள்.) — பாணனே!—கொடியவை கூறுதி—கொடுமையான சொற்களை (எம்மிடம்) சொல்லாதே; (ஏனெனில்,—)யாம்—, ஊரற்கு-தலை மகனுக்கு, துடியின் இடக்கண் அனையம்-உடுக்கையினது இடப்பக்கத்தைப் போலப் பயன்படாதிருக்கின்றோம்; அதனால்—, நீ கூறின் - (அப்படிப் பட்டசொற்களை) நீ சொல்வதாயிருந்தால், பைய அடி விட்டு ஒதுங்கி சென்று - (நீ) மெதுவாக இவ்விடம்விட்டு அப்புறம்போய், வலக்கண் அனையார்க்கு - (அந்த உடுக்கையின்) வலப்பக்கத்தைப்போலப் பயன்படும் மகளிர்க்கு, — சொல்வாயாக; (எ - று.)

ஒருத்தி, தனதுதலைவன் பிரிந்து பரத்தையரிட்டுசெல்வதைப் பாணன் தன்னிடம் வந்துகூற, அதனேட்கப்பொறாமல் 'பயன்படாத என்னிடம் நீ இதனைச் சொல்லவேண்டாம், பயன்படும் பரத்தையரிடம் சொல்' என்று வருந்திக்கூறின னென்று துறையின்போக்குக் காண்க. தனக்கும் தலைமக னுக்கும் வேற்றுமைகருதாது பாணனைநோக்கித் தோழிகூறியதுமாம். 'கொடியவை' என்றது, தலைவன்பிரிந்துசெல்லுஞ் செய்தியை, தலைவன் என்னைப்பிரியாமையுண்டாயின் அதனை எனக்குச் சொல் எனபது, துறிப்பு. மணஞ்செய்துகொண்டபின்பு தலைவன் அறம்பொருளின்பங்களின்பொருட்டுத் தலைவியைப்பிரிந்து தூரத்திலும் அவ்விடத்திலும் செல்வதுண் டென்பதை அறிக.

பாணன் - பாட்டுப்பாடுகின்ற ஓர் இழிகுலத்தான்; இவன், தலைவன் தலைவிகளுக்குத் தூதுசெல்வது உண்டு. 'பாணன் - நெஞ்சிலன்றிக்கேயிருக்கப் பண்ணுந் தோத்திரமொழியுடையான்' என்பர். உடுக்கைக்குவலப்பக்கம் அடிபடுதலும், இடப்பக்கம் அடிபடாமையும் கருதி இவ்வுவமை கூறப்பட்டது. கண் - அடிக்குமிடம். கூறுதி - ஏவலொருமையெதிர்ப்பிறைமுற்றம். இவ்வதிகாரத்து நற்றுச்செய்யுள் இங்கு நோக்கத்தக்கது. (அ)

[‘பரந்தையிர்பிரிந்துவந்த தலைமகனோடு நீ புலவாமைக்குக் காரணம் யாது?’ என்ற தோழிக்குத் தலைவி சொல்லியது.]

௩௨௪. சாய்ப்பறிக்க நீர்திகழூர் தண்வய லூரன்மீ

திப்பறக்க நொந்தேனும் யானேமற்—நீப்பறக்கத்

தாக்கி முலைபொருத தண்சார் தணியகல

நோக்கி யிருந்தேனும் யான்.

(இ - ள்.) சாய் பறிக்க - கோரையைப் பிடுங்கிபெடுத்தமாத்நிரத்தில், நீர்திகழும் - தண்ணீர் நிறைந்து விளங்கப்பெற்ற, தண் வயல் - குளிர்ச்சி வான கழனிகள் சூழ்ந்த, ஊரன்மீது-ஊர்களையுடையவனான (எனது) தலை

வன்மேல், (கூடியிருந்தகாலத்தில்,) பறக்க-ஈயானது பறக்கும்போதும், நொந்தேனும் - பொருமல் மனம்வருந்தியவரும், யானே—; (அத்தலைவன் எண்ணப்பிரிந்துசென்ற காலத்தில்), தீ பறக்க - நெருப்புப்பொறி பறக்கும் படி, முலை தாக்கி பொருத-(பொதுமகளிர் தமது) தனங்களினால் தாக்கிப் போர்செய்த[தழுவி இன்பமனுபவித்த], தண் சாந்துஅணி அகலம்-குளிர்ச்சி யான கலவைச்சந்தனத்தை யணிந்த (அத்தலைவனது) மார்பை, நோக்கி இருந்தேனும் - பார்த்துப் பொறுத்திருந்தவனும், யான் - யானே; (எ - று.)

கூடியிருக்கையில் எனதுதலைவன்மேல் ஈயானது பறந்தாலும் சகியாமல் அன்புகொண்டிருந்தவனும் நான், பிரிந்தகாலத்து வேசையர் தமது முலை நெருங்கப்புவல்லி யின்பமனுபவித்த அத்தலைவனது மார்பைக் கண்டு நொந்து நிற்பவனும் நானே யென்று ஒருதலைவி வருந்திக்கூறின ளென்பதாம். இதனால், குலமகளிர் தமதுதலைவர் பொதுமகளிரைக்கூடியவழியும் அவரை அலட்சியஞ்செய்யாதிருக்கவேண்டுமென்று கூறியவாறு.

சாய் - ஒருவகைக்கோரை. 'சாய்ப்பறிக்க நீர்திகழுந் தண்வயல்' என்றது, நீர்வளமிருதியைக் குறிக்கும். மன் - அசை. நொந்தேன், இருந்தேன்-வினையாலணையும்பெயர்கள். (க)

[தலைவி பாணனோடு வேதளல்.]

௩௩௦. அரும்பவிழ் தாரினு னெம்மருளு மென்று  
பெரும்பொய் யுரையாதி பாண—கரும்பின்  
கடைக்கண் ணையநா மூரற் கதனு  
விடைக்கண் ணையார்க் குரை.

(இ - ள்.) யாண— பாணனே!—'அரும்பு அவிழ் தாரினுன் - பூவரும்புகள் மலர்ப்பெற்ற மாலையை யணிந்த தலைவன், எம் அருளும் - எமக்கு அருள்செய்வான்,' என்று—, பெரும் பொய் உரையாதி - பெரிய பொய்வார்த்தைகளைச் சொல்லாதே; (ஏனெனின்,—) நாம்—, ஊரற்கு - தலைவனுக்கு, கரும்பின் கடைக்கண் அனையம் - கரும்பினது கடைசியிலுள்ள கணுக்களை யொத்திருக்கின்றோம்; அதனால்—(இப்பேச்சை), இடைக்கண் அனையார்க்கு யாண - (அக்கரும்பினது) இடையிலுள்ள கணுக்களையொத்த பரத்தையர்க்குச் சொல்வாயாக; (எ - று.)

தலைமகளைப்பிரிந்துசென்று பரத்தையைக்கூடிநின்ற தலைமகன் மீண்டு தலைமகளிடம் வருமளவில், அவன்செய்தியை அறிந்து சினங்கொண்ட அவன் அவன்வரவை ஏற்றுக்கொள்ளாது மறுக்க, அதனால் வருத்தமுற்ற தலைமகன் அவட்குச் சமாதானங்கூறி அடனைக் கோபத்தணித்தற்பொருட்டு ஒருபாணனை அவன்பக்கல் அனுப்ப, அஃன் அவனைமே வந்து தலைவியை கோக்கி 'நீ மறுத்தலால் நினதுதலைவர் நின்மனைக்கு வரக் கூசினின்றார்; அவர் நின்மீது மிக்ககாதலையுடையர்' என்பன போன்ற சிலநயப்புரைகளை எடுத்துக்கூற, அதுகேட்ட தலைவி அவனைப் பரிசுதித்து வெருண்டுகூறியது அவ்வென அறிசு.

சுரும்பின் கடைக்கணுக்களைப்போன்ற அவனுக்கு உருசிருறைந்து  
ள்ள எம்மிடத்தில் தலைவன் அன்புடையனாயுள்ளா னென்று பொய்சொல்  
லாதே; சுரும்பின் இடையிலுள்ள கணுக்களைப் போன்ற அவனுக்கு உருசி  
யிருந்தன்ன பரத்தையரிடம் இப்பேச்சைச் சொல்வா யென்று பாணனை  
நோக்கித் தலைவி கூறியது, இது சுரும்பின் கடைக்கணுக்களில் இனிப்பின்  
மையும், இடைக்கணுக்களில் இனிப்புண்மையும் வெளிப்படடை. (௪௦)

### ௪௦ - ஆம் அதிகாரம்.—காமநுதலியல்.

அஃதாவது - காமவிற்பத்தின் பகுதிகளைக் குறித்துச் சொல்லுகின்ற  
பிரிவு என்பதாம் நுதலுதல் - குறித்துக்கூறுதல். இழிகுணமுடைய பரத்  
தைய ரன்றிக் குலமகளிரது இனபம் சிறத்தலால், அதனை இவ்வதிகாரத்திற்  
சிறப்பித்துக் கூறுகின்றன ரென்று அறிக. அதிகாரமுறைமையும் இதனா  
லே விளங்கும். இனி, இயல் என்பதற்கு - இலக்கண மென்று கொண்டு,  
இன்ப முறைமையைக் கூறும் இலக்கண மென்றும் பொருள்கூறுவர்.  
[தலைமகந்த வாயில்நேர்ந்த தோழி தலைமகள் புலவநீங்கச் சொல்லியது.]

முயங்காக்காற் பாயும் பசலைமற் றாடி

யுயங்காக்கர லுப்பின்றாந் காமம்—வயங்கோத

நில்லாத் திரையலைக்கு நீளகழித் தண்சேர்ப்ப

புல்லாப் புலப்பதோ ராறு.

(இ - ன்.) வயங்கு - விளங்குகின்ற, ஓதம் - கடலானது, நில்லா - நிலை  
யாயிராமல், திரை அலைக்கும் - அலைகளால் மோதுகின்ற, நீள கழி - நீண்ட  
கழிகளினது, தண் - குளிர்ந்த, சேர்ப்ப - கரையையுடைய அரசனே!—  
முயங்காக்கால் - கூடாவிட்டால், பசலை பாயும - (பிரிவுத்துன்பமிருதியால்)  
நிறவேறுபாடு (உடம்பில) மிக்குப்பரவும்; ஊடி உயங்காக்கால் - ஊடல்  
கொண்டு வருந்தாவிட்டால், காமம் உப்பு இன்று ஆம்—காமநுகர்ச்சி இன்ப  
முடையதாகாதது; (ஆதலால், புல்லா புலப்பது - முதலிற்கூடிப் பிறகு  
ஊடுவது, ஓர் ஆறு—(காமநுகர்ச்சியில் ருசியுண்டாததற்கு) ஒருவழியாம்; (எ - று.)

தலைவனும் தலைவியும் கூடாவிட்டால் உடம்பிற் பசலை யுண்டாகின்  
றது; ஊடல்கொள்ளாமல் எப்பொழுதும் சேர்ந்தேயிருந்தால் காமத்தில்  
ருசியுண்டாதலில்லை; ஆதலால், கூடுவதும் ஊடுவதும் காமநுகர்ச்சிக்கு  
அழகு என்பதாம். “உப்பமைந்தற்றாற் புலவி”, “துனியும் புலவியு மில்  
லாயிற் காமம், கனியுந் கருக்காயு மற்று”, “ஊட லுணர்தல் புணர்த  
லிவை காமம், கூடியார் பெற்ற பயன்” என்னுந் திருக்குறள்கள் நோக்கத்  
தக்கன.

வாயில்நேர்தல் - வழியெடுத்துக்கூறுதல். புலவி - புலத்தல்; ஊடுதல்.  
பசலை-தலைவனைப்பிரிந்த துன்பத்தினால் தலைமகளது உடம்பி லுண்டாகும்  
விறவேறுபாடு. உப்பு என்பது - இங்கு இனிமையென்னும் பொருளில்

வந்தது. வடதுலார், கூடலை 'ஸம்போகம்' என்றும், ஊடலை 'விப்ரளம்பம்' என்றும், விப்ரளம்பத்தை 'மதுரதரம்' [மிக்கஇனிமை] என்றும் கூறுவர். இங்கு 'பசுலை' என்பது - துயிலின்மை, உடம்புமெலிதல், எல்லாவற்றிலும் வெறுப்பு முதலியவற்றிற்கும் உபலக்ஷணம். மற்ற - அசை. (க)

[பருவங்கண்டு ஆற்றளாகிய தலைவி தோழிக்குச் சொல்லியது.]

௩௬௨. தம்மமர் காதலர் தார்கு முணியகலம்  
விம்ம முயங்குந் துணையில்லார்க்—கிம்மெனப்  
பெய்ய வெழிலி முழங்குந் திசையெல்லா  
நெய்த லறைந்தன்ன நீர்த்து.

(இ - ள்.) தம் அமர் காதலர் - தம்மிடத்து விருப்பமுடைய தலைவரது, தார்குழ் அணி அகலம் - மாலையையணிந்த அழகிய மார்பை, விம்ம முயங்கும்—(மகிழ்ச்சியினால்) பூரிக்கும்படி தழுவுதற்குடைய, துணை-தலைவரை, இல்லார்க்கு - இல்லாத [தலைவரைப்பிரிந்த] மகளிர்க்கு, —இம்மென-இம்மென்னும் ஐசையோடு, பெய்ய - மழைபொழியும்படி, எழிலி முழங்கும் - மேகங்கள் கர்ச்சிக்கின்ற, திசை எல்லாம் - திக்குக்களிலெல்லாம், (அம்முழக்கம் அவர்க்கு), நெய்தல் அறைந்து அன்ன நீர்த்து - சாப்பறையடித்தாற்போன்ற தன்மையுடையதாம்; (எ - று.)

மிகுதியும் வருத்தந்தரு மென்பதாம். கார்காலத்திலே மீண்டவருவேனென்று காலங்குறித்துப் பிரிந்துசென்ற தலைமகள் அக்காலம் வந்தும் வாராததால், காலத்தையோக்கித் தலைமகள் ஆற்றாது வருத்திக் கூறியது இது. சேரத்தற்குடைய காலத்தில் தனதுதலைவனைச் சேரப்பெறுது வருத்தும் ஆற்றாமையும், எவ்வகைத் தாபத்தையுந்தணிக்கவல்ல நீர்கொண்ட மேகம் தனதுநிலைமைமாறி இப்பொழுது தன்னைவருத்துகின்ற கொடுமையும் தலைவி இரகசுதற்குக் காரணமாயின வென்க. கார்காலத்து மேக முழக்கம் - காமோத்திபகப்பொருள்களில் ஒன்று. இம்மெனல் - ஒலிக்குறிப்பு. நெய்தல் - சாப்பறை. (உ)

[தலைமகள் செலவுடன்படாமையைத் தலைமகனுக்குத் தோழி சொல்லியது.]

௩௬௩. கம்மஞ்செய் மாக்கள் கருவி யொடுக்கிய  
மம்மர்கொண் மாலை மலராய்ந்து பூத்தொடுப்பாள்  
கைம்மாலை யிட்டுக் கலுழ்ந்தாடுணையில்லார்க்  
கிம்மாலை யென்செய்வ தென்று.

(இ - ள்.) கம்மம் செய் மாக்கள் - கம்மியத்தொழிலைச்செய்கின்ற மனிதர் [கம்மானர்], கருவி - (தமது) ஆயுதங்களை, ஒடுக்கிய - (வேலையில்லாமல்) அடக்கச்செய்த, மம்மர் கொண் மாலை - மயக்கத்தைக்கொண்ட மாலைப்பொழுதில், மலர் ஆய்ந்து பூ தொடுப்பாள் - மலர்களை ஆராய்ந்தெடுத்து அவற்றைக்கொண்டு மாலைதொடுப்பவளாகிய தலைமகள், —'துணை இல்லார்க்கு - தலைமனைப்பிரிந்த மகளிர்க்கு, இ மாலை என் செய்வது - இந்த

மலர்மலை யாது பயன்படும்?" என்று—, ■■■ மலை இட்டு - தனதுகையிலுள்ள மலர்மலையைப் போகட்டி, கலுழ்ந்தான் - மணக்கலங்கி யழுதான்.

தலைமகள் மலைப்பொழுதில் நல்லமலர்களை மாலையாகத்தொடுக்கும் போது தலைமகள் பிரிந்துசெல்வதைத் தோழியால் அறிந்து அவளேநோக்கி 'எனதுநாயகனுக்கென்று அன்போடுகட்டும் இம்மலர்மலை அவரில்லாத போது எதற்கும்பயன்படாதே!' என்று மணக்கலங்கியழுதனனெனத்தோழி தலைமகற்குக் கூறியது இது. "காலையரும்பிப் பகலெல்லாம் போதாகி, மாலைமலரு மிந்நோய்" என்றபடி சேர்க்கைக்கு உரிய காலமாகிய இரவின் தொகடக்கமான மலைப்பொழுது, பிரிந்தார்க்கு அத்துயரையிருவிக்கு மென்க. இதுபற்றியே, 'மம்மர்கொள் மலை' என்றார். மம்மர் - காமக்களிப்பு.

கம்மாள் பகல்முழுதும் வேலைசெய்து மலைப்பொழுது வந்தவுடன் வேலையொழிவ ராதலின், மலைப்பொழுதுக்கு 'கம்மஞ்செய்மாக்கள்கருவி யொடுக்கிய' என்னும் அடைமொழி கொடுக்கப்பட்டது; "ஒலைக்கணக்க ரொலியடங்கு புன்செக்கர் மலைப்பொழுது" என்று பின்வருவதும் இது போன்றதே இது, பகலெல்லாம் வருந்தி வேலைசெய்யும் கம்மியரும் வேலையைகிறுத்தித் தம்தம்நாயகியரிடம் செல்லும் கால மென்பதைக் குறிக்கும். (௩)

[வினாமுற்றி மீண்ட தலைமகள் பாகன்கேட்பச் சொல்லியது.]

௩௩௬. செல்சுடர் நோக்கிச் சிதரரிக்கண் கொண்டரீர்

மெல்வீர லுழ்தெறியா விம்மித்தன்—மெல்வீரவி

ளுள்வைத்து நங்குற்ற மெண்ணுங்கொ லந்தோதன்

றேள்வைத் தணைமேற் கிடந்து.

(இ - ள்.) (எனதுதலைமகள்),—செல் சுடர் நோக்கி - (மெல்கடலைநோக்கிச்) செல்லுகின்ற சூரியனைப் பார்த்து, சிதர் அரி கண் கொண்ட ரீர்—சிதறிய செவ்வரிகளையுடைய (தனது) கண்களில் நிறைந்த நீரை, மெல் வீரல் - (தனது) மெல்லிய கைவிரல்களால், ஊழ் தெறியா - முறைமையாக [அடிக்கடி] எடுத்தெறிந்து, விம்மி - அழுது, தன் மெல் வீரலின் - தனது மெல்லிய விரல்களினால், நான் வைத்து - (நாம் பிரிந்து சென்ற) நான்களைக் கணக்கிட்டுக்கொண்டு, அணைமேல்-படுக்கையில், தன் தோள் வைத்து கிடந்து - தனதுதோளையே தலையணையாகக்கொண்டு படுத்து, நம் குற்றம் எண்ணும் கொல் - நமதுகுற்றங்களை நினைத்து வருந்துவனோ! அந்தோ - ஐயோ!

ஒருதலைமகள் தனதுதலைவியைப் பிரிந்துசென்று வினாமுற்றி மீண்டு வருகையில், 'எனதுகாதவி மலைப்பொழுதில் நான்பிரிந்துசென்று இத்தனை நாளாயின வென்றும், விரைவில் வருவே னென்றும், இன்னின்னொழுத செய்வே னென்றும் சொல்லிக்கொண்டு ■■■ தகுற்றங்களைச் சிந்தித்து வருந்துவனே!' என்று இரங்கிப் பாகனொடு கூறியது இது.

பிரிந்த தலைவன் மீண்டவருவது மலைக்கால மாதலின் 'செல்சுடர் நோக்கி' என்றும், தலைமகள் தான்குறித்தபடி மீண்டவராத ரீட்டித்தலாம்



பிரிந்துசென்றநாள்களைத் தன்விரல்களால் தலைமகள் எண்ணுவ ளாதலின் 'மெல்விரலின்நான் வைத்து .....எண்ணுகொல்' என்றது கருதிச் கூறின னென்க. விரையச்சென்று சேராலிடின ஆற்றுமை கைவிஞ்சதலால் அவன் இறந்துபடுவ ளாதலால் நமக்குப் பழிநோர்த்திடு மாதலின், அதற்குமுன்பே தேர்செலுத்தவேண்டு மென்ற குறிப்பு. சிதாரிக்கண்கொண்டநீர் - உரிய காலத்தில் தலைமகளைக் கூடப்பெருது வருத்தமிருதல்பற்றி உண்டாவது; இனி, இரோகைகள் படர்ந்த கண்களின் அழகை மறைத்துக்கொண்டு ததும்புகின்ற நீர் என்றும் பொருள்கூறலாம்: இது, அவளது கண்ணழகை நினைந்து வருந்தியதைக் குறிக்கும். கண்களிற் செவ்விரிபரத்தல் உத் தமவிலக்கணம். அந்தோ - இரக்கக்குறிப்பிடைச்சொல். செல் சுடர் என்பதை, அஸ்தமிக்குந்தருணத்திலிருக்கிற சூரியனையுடைய மாலைப்பொ முதென அன்மொழித்தொகையாகவும் கொள்ளலாம் தன்தோள்வைத்து அணைமேறகிடத்தல் - வருத்தமிருதியால் படுக்கைகொள்ளாமல் முடக்கிய தனதுகையின்மேல் தலையவைத்துக் கிடப்பது. 'மெல்விரல்' என்றது, "வாளற்றுப் புற்கென்ற கண்ணு மவர்சென்ற, நாளொற்றித் தேய்ந்தவிரல்" என்றபடி பிரிந்துசென்ற நாள்கள் சுவரின் கண் இழைத்தவற்றைத் தொட்டு எண்ணுதலால் கைவிரல்கள் தேய்ந்தன வென்ற குறிப்பு. (ச)

[தலைமகள் தானுற்றதைப் பாங்குக்குக் கொல்லியது.]

௩௩௫. கண்கய லென்னுவ கருத்தினற் காதலி  
பின்சென்ற தம்ம சிறுசிரல்—பின்சென்று  
மூக்கி யெழுந்து மெறிகல்லா வொண்புருவம்  
கோட்டிய வில்வாக் கறிந்து.

(இ - ன்.) சிறு சிரல் - சிறிய சிசிலிக்குருவியானது, —கண் - (எனது காதலியின்) கண்களை, கயல் என்னும் கருத்தினால் - கயல்மீனென்கிற எண்ணத்தினால், காதலி பின் சென்றது - (அவற்றைக் குத்தித்தின்னக் கருதி) அவன்பின்னே தொடர்ந்துபோயிற்று; பின் சென்றும் - (அவ்வாறு) பின் தொடர்ந்துபோயும், ஊக்கி எழுந்தம் - முயற்சியெய்தம், ஒன் புருவம் கோட்டிய வில் வாக்கு அறிந்து - (அவளது) ஒள்ளியபுருவம் வளைக்கப்பட்ட வில் வின்வளைவுபோலிருந்ததை அறிந்து, எறிகலவா(து) - (அஞ்சி அக்கண்களைக்) குத்தித் தின்னமாட்டாதிருந்தது; (எ - று.)

தனதுகாதலியின் கண்களைக் கயல்மீனென்று கருதிச் சிசிலிக்குருவி பின்சென்று பிடிக்க முயன்றும் அக்கண்களுக்குமேலுள்ளபுருவத்தை வளைத்தவில்லென்று சினைத்த அஞ்சிப் பிடியாமலே நின்றவிட்ட தென்று அவளதுகண்ணழகி லீடுபட்ட தலைவன் அதனை வியந்து தோழனொடு சொல்லிய துறை இது.

சிசிலிக்குருவி தலைமகளது கண்களைக் கயலென்றும், புருவங்களை வளைத்தவில்லென்றும் மாறுபடக் கருதியதாகக் கூறியது, மயங்கவணி.

சிரல் - மீன்குத்திப்பறவை. அம்ம-வியப்பிடைச்சொல்; இனி, "அம்ம கேட்பிக்கும்" என்றதனால், பாதகனே? கீ கேள் என்றுமாம். வாக்கு-வாங்கு என்னும் முதனிலை நிரிந்த தொழிற்பெயர். (க)

[நற்றிய தன்மகன்சென்ற சுரத்தநுமை கூறி இரங்கியது.]

௩௨௯. அரக்காம்ப னாறும்வா யம்மருங்கிற் கன்னே  
பரற்கான மாற்றின கொல்லோ—வரக்காரந்த  
பஞ்சிகொண் டீட்டினும் பையெனப் பையெனவென்  
றஞ்சிப் பின்வாங்கு மடி.

(இ - ள்.) அரக்கு ஆம்பல் நாரும் வாய் ஆம் மருங்கிற்கு - சிவந்த ஆம் பல்லணாப்போன்ற வாயையும் அழகிய இடையையுமுடைய (எனது) ■■■ னுக்கு, - அரக்கு ஆர்த்த பஞ்சிகொண்டு ஊட்டினும் - (முன்னே)செந்நிறம் பொருந்திய பஞ்சைக்கொண்டு (செம்பஞ்சுக்குழம்பைத்) தடவினாலும், ■■■ யென பையென என்று - மெல்ல மெல்ல வென்று, அஞ்சி - (அதனையும் ஆற்றமாட்டாமல்) அச்சுக்கொண்டு, பின்வாங்கும் - இளைத்துப் பின்வாங்கிய, அடி - (அவளது) பாதங்கள், (இப்பொழுது), அன்னே - ஐயோ! பரல்கானம் ஆற்றின கொல் ஒ-பருக்கைக்கற்றையுடைய காட்டைப் பொறுத்தனவோ! (எ - று.)

இயற்கைப்புணர்ச்சி, பாக்கற்கூட்டம், பாங்கியிற்கூட்டம் என்பவற்றிற்களவுநெறியில் தலைமகளைக் கூடிய தலைமகன் பழிபரவுதலின் தோழியால் விலக்கப்பட்டு அதன்பின்பு உடனே அவளை வெளிப்படையாக மணஞ்செய்துகொள்ளுதல் இயல்பு; அங்கனஞ் செய்யானாயின், அப்பழியடங்குமாறு சிலநாள் தலைமகளை ஒருவழிப்பிரித்து உறைதலும், தலைமகளை உடன்கொண்டு தன்ஊர்க்குச்செல்லுதலும், தோழியால் வரைவுமுடிக்கப்பட்டு அரியஅணிகலஞ்செலுத்தி வரைந்துகொள்ளுதலும் என்னும்இம்மூன்றனுள் ஒன்று முறைமையாய் நிகழும்; அவற்றுள், தலைவன் தலைவியை இடைச்சரநெறியாக உடன்கொண்டு போனமையைத் தோழியாலறிந்த செவிலித் தாய் அதனை நற்றாய்க்கு உணர்த்த, அவள் அப்பாலைநிலத்தின் கொடுமையையும் தனதுமகளது மிக்கமென்மையையும் கருதிக் கவன்று இவ்வனங்கூறின னென்க.

செம்பஞ்சுக்குழம்பைக் கால்களிற் பஞ்சினால் தடவினாலும் பொறுக்க மாட்டாது வருந்திய எனதுமகள் இப்பொழுது தனதுதலைவன்பின்னே காட்டிற்குச் செல்லுகையில் அவளதுபாதங்கள் பருக்கைக்கற்றையின்மீது எவ்வாறு ஈட்டுதுசென்றனவோ வென்று தாய் இரங்கிக்கூறியது இது.

அரக்காம்பல் நாரும் வாய் - செவ்வாம்பல்லம்பலர்போல மணம்வீசும் ■■■ யெனினுமாம். மருங்குல் - அதனையுடையாட்கு ஆகுபெயர். அன்னே - இரக்கக்குறிப்பிடைச்சொல். பஞ்சு எனினும், பஞ்சி எனினும் ஒக்கும். செம்பஞ்சுக்குழம்பூட்டுதல், மகளிரது பாதங்கட்குச் செம்மையும் மென்மையும் உண்டாதற்பொருட்டு. பையென - பையவென என்பதன் தொகுத்தல், அடிக்கு - அச்சப்பொருளது. அடி - பால்பகாவஃறிணப்பெயர்; இங்குப் பன்மை. (௬)

[தலைவனதுபிரியையாற்றாத தலைவியின் நிலைமையைத் தோழிகூறியது.]

௧௩௬. ஒலைக் கணக்க ரொலியடங்கு புன்செக்கர்  
மாலைப் பொழுதின் மணந்தார் பிரிவுள்ளி  
மாலை பரிந்திட் டழுதாள் வனமுலைமேற்  
கோலஞ்செய் சாந்தந் திமிர்ந்து.

(இ - ள்.) ஒலை கணக்கர் - ஒலையிலெழுதுங் கணக்கர்களுடைய, ஒலி-  
ஒசை, அடங்கு - ஒழிந்துபோம்படியான, புன் செக்கர் - அற்பமாகிய செவ்  
வானத்தையுடைய, மாலை பொழுதில் - மாலைக்காலத்தில், —(தலைமகள்),—  
மணந்தார் பிரிவு உள்ளி - (தனது) தலைவன் பிரிந்து செல்வதை நினைத்து,  
மாலை பரிந்து இட்டி - (தாங்குடியிருத்த) மலர்மாலையைக் கழற்றியெறிந்து,  
வனம் முலைமேல் கோலம் செய் சாந்தம் திமிர்ந்து-(தனது) அழகிய தனங்  
களின்மீது அலங்காரஞ்செய்திருந்த கலவைச்சந்தனத்தையும் உதிர்த்து  
ஒழித்து, அழுதாள்—; (எ - று.)

தலைவி மாலைப்பொழுதில் தனதுதலைவன் பிரிந்துசெல்வதை யெண்  
ணி அதனைப் பொறுது தான் அணிந்திருந்த மலர்மாலையையும் சந்தனத்  
தையும் வெறுத்து ஒழித்து வருந்தினா ளென்று தோழி தலைவனுக்குக் கூறிய  
து இது. இதனை மூன்றாஞ்செய்யுள்போலத் தலைமகள் பிரிவுடன்படாமையையுத்  
தோழி தலைமகற்குக் கூறிய துறையாகவும் கொள்வர் சிலர்.

முதலடி-இவ்வதிகாரத்து ௩ - ஆஞ்செய்யுளில் “கம்மஞ்செய் மாக்கள்  
கருவியொடுக்கிய” என்றது போன்ற மாலைப்பொழுதிற்சூரிய குறிப்பு.  
‘மணந்தார்’ என்றது, தன்னைக் களவுவழியாற் கூடியவரை. (எ)

[உடன்போக்குப்பொருந்திய தலைமகள் தோழிக்குக் கூறியது.]

௧௩௭. கடக்கருங் கானத்துக் காளைபின் னாளை  
நடக்கவும் வல்லையோ வென்றி—சுடர்த்தொடஇ  
பெற்றா னெருவன் பெருங்குதிரை யந்நிலையே  
கற்றா னஃதாரு மாறு.

(இ - ள்.) சுடர் தொடஇ-பிரகாசிக்கின்ற வளையல்களையுடையவனே!—  
‘கடக்க அருங் கானத்து - கடந்துசெல்வதற்கு அருமையாகிய காட்டில்,  
காளைபின் - இளவெருதுபோன்ற (உனது) தலைவன்பின்னே, காளை-காளை  
த்தினம், நடக்கவும் வல்லையோ-நடந்துசெல்லவும் மாட்டுவாயோ?’ என்றி-  
ன்று (என்னைநோக்கிக்) கூறிலாய்; பெருங் குதிரை - பெரியதொரு குதி  
ரையை, பெற்றான் ஒருவன் - கிடைக்கப்பெற்றவனாகிய ஒருத்தன், அநிலை  
யே - பெற்ற அப்பொழுதே, அஃது ஊரும் ஆறு - அதனை ஏறிநடத்தும்  
முறைமையையும், கற்றான் - கற்றறிந்தவனேயாவனன்றோ? (எ - று.)

‘கீ உனதுதலைவன்பின்னே உடன்செல்ல உடன்பட்டாயே; காளைக்கு  
அவன்பின்னே நடந்துசெல்ல வல்லையோ?’ என்று கீ என்னை வினாவினாய்;  
அதற்குக் கூறுவென் கேள்: ஒருவன் குதிரையொன்றை வாக்கினால் அதை  
யேறிநடத்துத்திறத்தையும் அவன் கற்றிருப்பானல்லனோ? அதுபோலவே,  
ஒருகணவனுக்கு வாழ்க்கைப்பட்ட யான் அவன்பின்செல்லவும் வல்லே  
னென்று தலைமகள் தனதுதோழியை நோக்கிக் கூறிய துறை

பின்னிரண்டடி - பிறிதுமொழிதலணி; உபமானத்தைக்கூறி அதன் உபமேயத்தைப் பெற்றவைத்தது காண்க.

கணவன்பின் செல்வது அரிதன்று என்பது, குறிப்பு.

காரை - உவமையாகுபெயர். ஆண்மகனுக்கு இளவெருது - நடை வலிமை காமப்பிரியங்களிலே உவமை, வல்லை, என்றி - முன்னிலையொருமை முற்றுக்கள்; முறையே ஐ, இ - விருதிகள். சுடர்த்தொடூஇ - அளபெடை, விளியுருபு. இங்கு ஆய்தம் உயிர்போல் ஒலித்தது. (அ)

[மகளைப்போக்கிய நற்றாய் கவன்று கூறியது.]

௩௩௧, முலைக்கண்ணு முத்து முழுமெய்யும் புல்லு  
மிலக்கணம் யாது மறியேன்—கலைக்கணம்  
வேங்கை வெருஉ ரெறிசெவிய போலுமென்  
பூம்பாவை செய்த குறி.

(இ - ள்.) (நெற்று என துமகள்), முலை கண்ணும் - (தனது) முலைக்கண் களையும், முத்தம் - முத்துமாலையையும், (நன்றாக அழுந்துமாறு), முழு மெய்யும் புல்லும் - (எனது) உடம்புமுழுவதையும் தழுவிய, இலக்கணம் - அடையாளத்தை, யாது - அறியேன் - (அப்பொழுது) சிறிதும் அறிந்திலேன்; என் பூ பாவை செய்த குறி - எனது அழகிய சித்திரப்பதுமைபோன்ற மகள் (அப்பொழுது) செய்த அந்த அடையாளம், —கலை கணம் - மான்கூட்டம், வேங் வெருஉம் - வேங்கைப்புலிக்கு அஞ்சித்திரிகின்ற, ரெறி - காட்டுவழியில், செவிய போலும் - செல்லுதற்குப் போலும்; (எ - று.)

நெற்று என்மகள் தனது முலைக்கண்ணும் முத்துமாலையும் எனது உடம்பில் அழுந்தும்படி என்னைத்தழுவிக்கொண்ட சின்னத்தை அப்பொழுது இன்னதென்று சிறிதும் அறிந்திலேன்; மான்கள் புலிக்கு அஞ்சியோடும்படியான காட்டுவழியில் தனது கணவன்பின்னே தான் செல்லுதற்கு அடையாளமாகச் செய்தா னென்று அதனை இப்பொழுது அறிந்தேனென்று தாய் தன்மகளைக்குறித்து இரகசிக்கூறியது இது. 'என்பூம்பாவை' என்றது, நற்றாய்கூற்று என்பதைக் குறிக்கும்.

'கலைக்கணம் வேங்கைவெருஉம் ரெறி' என்றது, காட்டின் கொடுமையைக் காட்டும். வேங்கை வெருஉம் - வேங்கையினின்று வெருவும் ஐந்தனுருபுத்தொகையாகவாவது, வேங்கையை வெருவும் என இரண்டனுருபுத்தொகையாகவாவது சொன்க; "அச்சக்கிளவிக்கு ஐந்து பிரண்டும், எச்சமில வே பொருள்வயினுள்" என்பது தோல்காப்பியம். வேங்கைக்கு வெருவும் ஐ நான்கனுருபுத்தொகையாகக் கொள்வது உலகவழக்கு. வெருஉம் = வெருவும்; சொல்லிசையனபெடை. செவிய - செய்யியவென்னும் வாய்பாட்டு எதிர்காலவினையெச்சம்; இதன்முன் வலி இயல்பாம். 'போலும்' என்பது - ஒப்பில்போலி; இங்குத் தற்குறிப்பேற்றவருபாய் நின்றது. பூம்பாவை என்பதற்கு - தாமரைமலரில் வாழ்கின்ற இலக்குமிபோன்ற மகளினினுமாம்.

[தலைமகள் பிரிவாற்றமையைத் தோழிக்குச் சொல்லியது.]

ச00. கண்மூன்றுடையானும் காக்கையும் பையரவு  
மென்னீன்ற யாயும் பிழைத்ததென்—பொன்னீன்ற  
கோங்கரும் பன்ன முலையாய் பொருள்வயிற்  
பாங்கனார் சென்ற நெறி.

(இ - ள்.) பொன் ஈன்ற-பொன்போன்ற தேமல்பொருந்திய, கோங்கு  
அரும்பு அன்ன - கோங்கமலரை யொத்த, முலையாய் - தனக்களையுடைய  
தோழியே!—கண் மூன்று உடையானும் - மூன்றுகண்களையுடைய சிவபிரா  
னும், காக்கையும்—, அரவும் - படத்தையுடைய (இராகுவென்னும்)  
சர்ப்பமும், என் ஈன்ற யாயும் - என்னைப்பெற்ற தாயும், பிழைத்தது - (என  
க்குப்) பிழைசெய்தது, என் - யாது? [ஒன்றுமில்லை]; பொருள்வயின் - பொ  
ருளினிடத்து ஆசையால், பாங்கனார் - (எனது)தலைவர், சென்ற - போன,  
நெறி - மார்க்கமே, (எனக்குப் பிழைசெய்தது); (எ-று.)

பயனிலை வருவித்து முடிக்கப்பட்டது. அந்நெறிஇல்லையாயின் எனது  
தலைவர் பிரிந்து செல்லார்; அப்பொழுது யாவும் நமக்கு நல்லனவேயாம்.  
எனதுதலைவர் பொருள்விருப்பத்தாற் பிரிந்துசென்ற நெறியை நாம் வெறு  
த்துப் பழித்துப் பேசவேண்டுமேயன்றி வேறன்று. எனதுதலைவர் பிரியாது  
உடனிருந்தால் மன்மதனும் குயிலும் சந்திரனும் என்னை வருத்தக் காரண  
மில்லை யாதலின் சிவபிரான் முதலியோர்மீது பழிகூற வழியில்லை யாதலால்,  
அவர் சென்ற நெறியே நமக்குப் பிழைசெய்ததென்று கூறவேண்டியதாயிற்  
றெனத் தலைமகள் தோழிக்குத் தனதுபிரிவாற்றமையைக் கூறியது இது.

மன்மதனை உருவழித்துப் பின்னும் அவனை உளனாக்கிய சிவபிரானும்,  
தன்கூட்டிற் பொரித்த குயிலின் குஞ்சைக் குத்திக்கொல்லாது விட்ட கா  
கையும், சந்திரனை விழுங்கிப் பின்பு உமிழ்ந்திட்ட இராகுவும், என்னைப்  
பெற்றபோதே கொல்லாமல்விட்டு வளர்த்த தாயுமே பிழைசெய்தனரென்று  
கருதுதற்குக் காரணம், கணவனைப்பிரிந்தகாலத்தா மன்மதனும் குயிலும் சந்  
திரனும் வருத்துவதனாலும், தாய் பிறந்தஅப்பொழுதே கொன்றிருந்தால்  
தான் இப்படிப்பட்ட துன்பங்களை அனுபவிக்கக் காரணமில்லை யாதலாலும்.

‘இறைவனுக்குக் கண்மூன்றும் முச்சுடர்’ ஆதலால், சிவபிரானுக்கு  
‘கண்மூன்றுடையான்’ என்று ஒருபெயர்கூறினர். குயில் முட்டையிட்ட  
வுடனே அதனைப் பொரித்துப் பாதுகாவாயல் காக்கையின்கூட்டில் அதற்  
குத்தெரியாமலே இட்டிச் செல்ல, அது அம்முட்டையைத் தனதென்றே  
கருதி அடைகாத்துக் குஞ்சுபொரித்துச் சிலநாள் சென்றவுடனே அது  
கூவென்று கத்தத்தொடங்குகையில் காக்கை கோபங்கொண்டு அதனைக்  
குத்தித் தூத்திவிடு மென்பது வழக்கு. ‘பொன்’ என்றது - அதுபோன்ற  
நிறமுடைய தேமலுக்கு ஆகுபெயர்.

(ச0)

காமத்துப்பால் முற்றுப்பெற்றது.

நாலடியார் முற்றிற்று.

# நாலடியார்

## சேய்யுள் முதற்குறிப்பு அகராதி.

பாட்டு.	பக்கம்.	பாட்டு.	பக்கம்.	பாட்டு.	பக்கம்.
அகத்தாரோ	௩௭	இசையுமெனீ	௧௩௭	உணரவுணரு	௨௦௭
அக்கேபோ	௧௧௩	இடம்பட	௨௦௭	உண்டாய	௨௪௨
அங்கண் - ■■■	௧௩௩	இடும்பைகூர்	௧௦௦	உண்ணுனொளி	௨௦
அங்கண் - ■■■	௩௧௧	இட்டாற்று	௨௪௩	உபகாரஞ்	௧௧
அங்கோட்	௩௧௦	இமைக்குமள	௨௭௩	உயிர்போயார்	௩௧
அச்சம்	௭௧	இம்மியரிசி	௮௧	உருவிற்கமை	௨௦௧
அடுக்கன்மலை	௧௭௪	இம்மைபயக்	௧௨௧	உருவியிளமை	■■■
அடைந்தார்ப்	௧௩௧	இம்மையு	௨௩௦	உலகறியத்	௧௭௩
அத்திட்ட	௨௪௦	இரவலர்கள்	௨௩௮	உளநாளில	■௭௩
அம்பலயலெடு	௮௪	இருக்கையெ	௧௩௦	உள்கூர்பசி	௨௪௪
அம்புமழலு	௮௩	இரும்பார்க்குங்	௧௧௨	உள்ளத்தா	௧௧௭
அரக்காம்ப	௩௨௧	இலங்குரீர்	௧௧௩	உள்ளத்தணர்	௩௨௧
அருகல	௨௨௧	இல்லமிளமை	௩௪	உள்ளமொரு	௩௧௧
அரும்பலிழ்	௩௨௪	இல்லாமை	௨௩௭	உறக்குந்	௪௨
அரும்பெறல்	௩௧	இல்லாவிடத்	௮௭	உறப்பால	௧௮
அரும்பெற்ற	௩௧௭	இழித்தக்க	௨௩௧	உறுபுலி	௧௧௩
அருளினற	௨௭௩	இழைத்தநா	௧௭	உறுபுனறந்	௧௩௧
அலகுசால்	௧௨௭	இளையானட	௧௩	உறைப்பருங்	௧௩௮
அவமதிப்பு	௧௪௪	இறப்பசுரி	௧௩	ஊக்கித்தாங்	௩௮
அவ்வியில்	௨௭௪	இறப்பகினை	௧௩௨	ஊரங்கணர்	௧௩௨
அழன்மண்டு	௧௭௩	இறப்பவே	௧௧௦	ஊருளெழுந்	௮௭
அள்ளிக்கொ	௨௨௩	இறசார்வி	௧௩௭	ஊறியுவர்த்	௪௧
அறம்புகழ்	௮௦	இற்பிறப்பில்	௨௭௨	ஊறுசெய்	௩௧௧
அறிமினற	௧௩௧	இற்பிறப்பெ	௧௮௨	எஞ்ஞான்று	௩௨௦
அறியாப்பரு	௧௩௦	இனநன்மை	௧௩௨	எத்துணையா	௨௩௧
அறியாரு	௧௦௧	இனியார்தந்	௩௦௭	எந்நிலத்து	௨௦௩
அறிவதறிந்	௭௪	இன்பம்	௭௮	எம்மையறி	௧௪௧
அறுசுவை	௧௨	இன்றுதமிழ்	௩௦௦	எய்தியிரு	௨௭௧
ஆகாதெனி	௨௮௪	இன்றுகொ	■■■	எறிரீர்ப்	௨௩௪
ஆடுகோடாகி	௧௧௪	இன்னரினைய	௧௭௧	எறியென்	௩௦௩
ஆட்பார்த்	௩௦	இன்னொசெயினுமி	௭௩	எற்றென்று	௧௩௪
ஆணமினெ	௩௧௨	இன்னாவிட	௧௧௨	எனக்குத்தா	௨௭
ஆமாபோ	௩௧௪	இன்னாவிடு	௧௧௨	எனதென	௨௩௩
ஆர்த்தபொறிய	௨௪௭	இன்னாவியைக	௨௩௧	என்பாயுகினு	௨௪௮
ஆர்த்தவறிவி	௨௧௪	ஈட்டலுந்	௨௩௧	என்றும்புதி	௨௧௦
ஆவாநாமாக்க	௩௮	ஈண்டிரீர்	௧௦௧	என்னுனு	௭௭
ஆவேறுருவின்	௧௦௮	ஈதலிசையா	௧௩௭	என்னேமற்	௨௭௧
ஆற்றுந் துணை	௧௧௭	ஈனமாயில்	௧௧௮	ஏட்டைப்பரு	௨௧௧
ஆன்படுநெய்	௨௦௦	உடாஅது	௨௧	ஏதிலார்செய்	௧௧௪
இசைந்த	௧௧௦	உடுக்கை	௧௨௮	ஏமாந்தபோழ்	௩௧௩
இசையாதெ	௧௧௩	உடைப்பெருஞ்	௩௦௧	ஏற்றகை	௧௩
இசையாவொரு	௧௦௩	உடையாரிவ	௧௪௨	ஒண்கதிர்	௧௩௩

பாட்டு.	பக்கம்.	பாட்டு.	பக்கம்.	பாட்டு.	பக்கம்.
ஒருநன்றி	உகஅ	கற்றாருரை	உஉக	தக்காருந்	க௦௪
ஒருநீர்ப்	ககக	கனேகடற்றண	கஉச	தக்கோலந்	௪௭
ஒருபுடை	க௩௩	கன்னனிநல்ல	உஅஉ	தக்கண்மர	உஅ௪
ஒருவரொருவ	உகஉ	காணிற்	அக	தண்டாச்	க௩
ஒக்கியவொள்	கக௭	காதலார்சொல்	௭௩	தமரென்று	கக௪
ஒதியுமோதா	உஉக	காலாடுபொ	க௦௪	தம்மமர்காத	௩௨௪
ஒலைக்கணக்க	௩௩௦	காவாதொரு	௪௩	தம்மையிகழ்ந்	௩௩
கூடகஞ்செறி	உ௪௪	காழாயகொ	உஅஅ	தம்மையிகழ்வா	க௦௭
கடக்கருந்	௩௩௦	குஞ்சியழகுந்	கஉ௦	தலையேதவ	௩௦௩
கடமாதொ	உ௩௪	குடநீரட்டின்	௩௨அ	தவலருந்	கஉ௩
கடல்சார்ந்து	உ௦௩	குடருங்கொ	௪௩	தளிர்மேலே	உக௭
கடித்துக்	௧௪௦	குலந்தவந்	உஅஉ	தனதாகத்	உ௩௭
கடிப்பிடு	௧௪	குற்றமுமே	கக௩	தூஞ்செய்	க௧௦
கடியெனக்	௩௦௪	கூர்த்தநாய்	௪௩	தாமேயுமின்	உ௭௭
கடுக்கியொரு	க௪௨	கேளாதேவந்	௩௪	தாழாத்தளரா	உ௩
கடுக்கெனச்	உக௧	கொடியவை	௩௨௩	தான்கெடி	௭அ
கடையாயார்	கஅ௪	கொடித்தலுந்	உ௩௩	தீருத்தன்னை	உ௩அ
கடையெலாந்	உ௩௨	கொய்புந்	உ௧௩	திருமதுகை	உ௪அ
கட்கினியாள்	௩௧௧	கொலைஞருலை	உஅ௦	தினைத்துனை	௧௧
கணங்கொண்டி	௩௩	கொல்லையிரு	க௩௪	தினையனைத்	உஅ௧
கணமலை	உக௩	கொன்னே	௩௪	தீங்கரும்	க௧௧
கண்கயலென்	௩௨அ	கோடேந்த	உ௧௪	துகடீர்	௧௩
கண்மூன்	௩௩௨	கோட்டிப்பூ	கஅ௪	துக்கத்துட்	௧௧௨
கப்பிகடவதா	உஅ௭	கோதையருவி	௧௭௧	துய்த்துக்	௨௩௨
கம்மஞ்செய்	௩௨௪	கோளாற்றக்	௧௪௩	துன்பமே	௪௧
கரவாதின்	உ௩அ	கக்கரச்செல்	உ௧௦	துன்பம்பல	௩௩
கருங்கொள்	௩௨௧	காய்ப்பறிக்க	௩௨௩	தெண்ணீர்க்	௪௭
கருத்துணர்ந்து	கஅ௧	சான்றாண்மை	கஉ௧	தெரியத்தெரி	௧௪அ
கருமமு	உ௦அ	சான்றோரென	௧௧௩	தெளிவிலார்	௧அ௪
கருமவரிசை	உ௦அ	சிதலைதினப்	௧௪அ	தோணியியக்	௧௨௪
கரும்பாட்டிக்	௪௦	சிறுகாபெருகா	௧௦௨	தோற்போர்	௪௪
கல்லாக்கழிப்	௩௦௩	சிறுகாலையே	உ௭௭	தோற்றஞ்சான்	௧அ
கல்லாதுநீண்	உ௧௩	சீரியார்	௧௧௭	நச்சியார்க்	உ௩௩
கல்லாதுபோ	௧௪௧	செந்நெல்லா	௩௦௪	நடுக்குற்றுத்	அஅ
கல்லாமை	௧௩௧	செம்மை	அஉ	நடுவுருள்	௧௦
கல்லாரேயா	௧௨௭	செய்கையழி	௧௩௨	நட்டார்க்கு	௨௩௦
கல்லெறிந்	௪௪	செய்யாத	௧௧அ	நட்புநார	௨௪
கல்லென்று	உ௧௪	செல்சுடர்	௩௨௭	நம்மாலே	உ௩௩
கல்லோங்கு	உ௪௧	செல்லாவிட	௧௩௩	நயவார்க	உ௨௪
கல்லிகரையில	௧௧௪	செல்வார்யா	௧௩	நரம்பெழுந்து	௧௩அ
கழிந்தாரிடு	௩௧	செல்வழிக்	௧௩அ	நரைவருமே	௨௩
கழுநீருட்	௧அ௩	செழும்பெரும்	உ௧௩	நல்லகுல	௧௪௪
களர்நிலத்து	௧௨௨	செறிப்பில்	௧௧௪	நல்லர்பெரி	உ௩௨
களனர்கள்	௧௪௦	செறுத்தோ	௧௧௦	நல்லவைசெய்	௧௩௦
கற்றனஉ	உ௪௪	சென்றேயெ	௩௩	நல்லவைநா	௨அ௩
கற்றறிந்த	உ௧௭	சொற்றளர்ந்து	உ௩	நல்லாரெனத்	௧அஅ
கற்றனவுந்	உஅ௪	சொற்றாற்றுக்	உ௪௪	நல்லார்நயவ	உ௨௩

பாட்டு.	பக்கம்.	பாட்டு.	பக்கம்.	பாட்டு.	பக்கம்.
நல்லாவின்	௧௦௬	பிறர்மறை	௧௪௧	மாண்டருண	௫௭
நளிகடற்றண்-நல்	௨௦௩	புக்கவிடத்	௮௧	மாற்றாராய்	௬௭
நளிகடற்றண்-நா	௧௪௬	புணர்கடல்	௨௨௪	மானவருங்கல	௪௩
நறுமலர்த்	௧௭௯	புதுப்புன	௩௦௮	முட்டிகை	௧௭௮
நன்னிலைக்	௨௦௭	புத்தகமே	௨௭௦	முட்டிற்ற	௨௦௦
நாப்பாட்டு	௨௬௫	புல்லாப்புன்	௨௧௬	முயங்காக்காற்	௩௨௫
நாயக்காற்	௧௮௫	புல்லாவெழு	௧௩௯	முலைக்கண்ணு	௩௩௧
நார்த்தொடு	௩௪	புறத்துத்	௨௬௧	முஸ்லைமுனை	௪௮
நாலாறுமா	௩௧௯	புன்னுனி	௩௫	முற்றற்சிறு	௧௯௯
நாளவாய்ப்	௧௭௭	பெயற்பான்	௧௨	முற்றுத்துந்	௧௬௨
நாருத்தகடே	௨௨௫	பெரியவர்	௧௧௫	முன்னரே	௮௮
நிலநலத்தா	௧௫௫	பெரியார்பெருந	௭௬	முப்புமேல்	௨௭௭
நிலையாமை	௫௩	பெரியார்பெருமை	௧௪௯	மெய்ஞ்ஞானக்	௨௬௪
நின்றனநின்	௧௬	பெருகுவுது	௧௯௭	மெய்வாய்கண்	௬௦
நீரினுநண்	௨௪௧	பெருங்கட	௨௮௧	மெல்லியநல்	௧௬௧
நீருட்பிறந்து	௩௦௦	பெருநடை	௨௮௮	மைதீர்ப்சம்	௨௯௧
நீர்மையே	௨௪௫	பெருமுத்த	௧௭௦	யாஅருலகத்	௧௦௯
நுண்ணுணர்வின	௧௧௭	பெருவரைநா	௧௬௦	யாஅரொருவ	௧௧௬
நுண்ணுணர்வின்	௨௧௦	பெறுவுது	௨௬௯	யாக்கையை	௩௫
நெடுங்கால	௬௮	பெறுவதொன்	௨௮௩	யாமாயினெம்	௨௪௯
நெருப்பழற்	௧௧௬	பொத்தநூற்	௩௧௩	யானையனைய	௧௮௨
நேரல்லார்	௭௨	பொழிந்தினி	௨௨௦	யானைபெரு	௧௪
நேர்த்து	௬௪	பொழிப்பகல	௨௭௧	வடுவிலா	௧௦௫
பகைவர்பணி	௨௦௨	பொறுப்பரென்	௧௪௩	வயாவும்	௧௭௨
படுமழை	௩௪	பொற்கலத்துப்	௧௭௬	வலவைக	௨௨௭
பண்டமறி	௫௦	பொற்கலத்து	௨௯௦	வழங்காத	௩௩௬
பரவாவெளிப்	௮௪	பொன்னிறச்	௨௨௮	வழுக்கெனை	௩௦௨
பராஅரைப்	௨௦௬	பொன்னே	௧௪௪	வளம்பட	௯௭
பருவமெனை	௨௮	மக்களாலாய	௪௧	வற்றிமற்	௭௭
பலநாளும்	௧௮௩	மடிதிரை	௧௯௧	வாழ்நாட்	௩௧
பல்லாரறியப்	௮௩	மதித்திறப்	௬௨	வானிலேவில	௭
பல்லாவு	௯௫	மரீஇப்பல	௧௮௬	விரிநிற	௧௪௫
பல்லான்ற-பா	௨௧௨	மலைநலமுள்	௨௬௮	விரும்பிலா	௧௭௯
பல்லான்ற-வீ	௯௯	மலைமிசைத்	௩௧	விழைந்தொரு	௨௮௬
பழமைகந்தாகப்	௨௬௩	மல்குதிரைய	௨௨௩	விளக்குப்	௫௨
பழையரிவ	௨௯௨	மல்லன்மா	௨௫௧	விளக்கொளி	௩௦௯
பனிபடு	௨௮	மழைதிளைக்கு	௩௦௧	வினைப்பயன்	௩௮
பன்றிக்கூழ்	௨௧௮	மறுமைக்கு	௧௮௮	வெறியயர்	௨௭
பண்ணாஞ்ஞ	௧௪௨	மறுமைபு	௯௦	வெறுமையிட	௨௭௬
பாட்டே	௨௬௮	மற்றறிவா	௨௯	வென்றிப்	௨௬௮
பாம்பிற்கொரு	௩௧௨	மனத்தான்	௧௫௬	வேம்பினிலை	௨௦௪
பாலாற்கழீஇ	௨௧௯	மனைப்பாசங்	௧௧௮	வேற்றுமை	௭௪
பாலோடனாய	௧௫௪	மன்றங்கறங்க	௩௨	வைகலும்	௪௩
பாவமுமே	௨௫௦	மன்னர்திருவு	௧௪௭	வைப்புழிக்	௧௨௩
பிறந்தருவ	௨௪௩	மாக்கேழ்மட	௪௪		



பிழை திருத்தம்.

பக்கம்.	வரி.	பிழை.	திருத்தம்.
அ	௩௨	அருத்தாத்தி	அருத்தாபத்தி
சுரு	௧௨	எல்லாணி	எல்லாவணி
சுசு	௩௩	பேர்த்து	பேர்த்து
௧௧௦	௧௪	இச்செய்யுள் "சஸ்யதோஷி	இச்செய்யுள் "கஸ்யதோஷி
௧௨௧	௨௬	பெருஞ் -	பெருஞ்
௧௬௨	௧	விளக்கினு ளொண்	விளக்கினு ளொண்
"	௧௪	கடரே	கடரே
௧௭௧	௨௩	மகடேமுன்னிலை	மகடேமுன்னிலை
௧௮௦	௩௬	சுற்றத்தழா	சுற்றத்தழா
௨௧௨	௩௭	து	பது
௨௨௮	௩	முடயவ	முடையவ
௩௦௧	௨௭	ஓரியலாமை	ஓரியலானமை

